

کاشف الحقائق

جلد اول



سید امداد امام انور مرحوم

رجمہ حقوق محفوظ ہیں

از زمین تا بہ آسمان سخن راست بہ

کاشف الحقائق

معروف بہ

بہارستان سخن

مشتمل بر شاعری ہائے مختلف اقوام جہاں
و اخلاق و مذہب و معاشرت ایشان و غیرہ وغیرہ

از تصانیف

جناب حکیم مولوی سید امداد امام صاحب متوطن نیورہ ضلع پٹنہ
مخاطب بہ اشہمس العلماء بحکم گورنمنٹ ہند و ام فیضہ مصنف کتاب
مرآة الحکماء و کتاب الاثمار و کتاب الزراعة ہدیہ فیضیہ و معیار الحق و دیوان اثر وغیرہ

جلد اول

در بیان شاعری مصر و یونان و ایتالیا و عرب

مکتبہ معین الادب - اردو بازار - لاہور

۱۰۰۰

جنوری ۱۹۵۶ء

طبع دوم

گیاہ فی پریس لاہور

فہرست مطالب


صفحہ	عنوان	صفحہ	عنوان	نمبر شمار
۲۶	طیورنوا سنج فطرتی ماہر	۱۳	عرض تصنیف	۱
۲۷	موسیقی ہیں	۱۷	تعریف شاعری و مجازت	۲
	بعض حیوانات پر بھی موسیقی	۱۲	شاعری باموسیقی و مصوری	
	کا اثر پیدا ہوتا ہے	۱۸	موسیقی	۳
۲۸	موسیقی اور غنا پر مذہبی	۱۳	موزونی و ناموزونی اصوات	۴
	پہلو سے نظر		موسیقی کا کیونکر اثر انسان	۵
۳۲	موسیقی مصالح اخلاق ہے	۱۴	پر پیدا ہوتا ہے	
۳۰	مصوری	۱۵	۲۱	موسیقی کا کیا اثر پیدا
"	مصور کے لیے علوم	۱۶		ہوتا ہے
	کی ضرورت		۲۲	موسیقی اور غنا کا فرق
۳۱	ضرورت علوم کی مثالیں	۱۷	"	موسیقی کے لیے وفور
۳۵	تین تصویریں	۱۸	"	قابلیت کی ضرورت ہے
۳۶	پہلی تصویر	۱۹	۲۳	امیرزادوں کا مذاق غنا
۵۱	دوسری تصویر	۲۰	۲۴	موسیقی قانون فطرت
۵۳	تیسری تصویر	۲۱		پر مبنی ہے

صفحہ	عنوان	نمبر شمار	صفحہ	عنوان	نمبر شمار
۷۶	صنائع بدائع	۳۳	۵۳	مصوّر کو مشاہدہ عالم	۲۲
"	پست خیالی	۳۴		کی حاجت	
۷۸	مکروہ مضامین	۳۵	۵۵	اس عہد میں مصوّر کی	۲۳
"	بد مذاقی جدید	۳۶		کی ترقی	
۸۱	شاعری ایک امر	۳۷	"	ہندوستانی مصوّر کی	۲۴
	طبعی ہے		۵۶	مصوّر کی اور نقالی	۲۵
۸۳	اغراض شاعری	۳۸	۵۷	صحت و عدم صحت	۲۶
۸۴	شاعری کا زور جیسا	۳۹		مذاق مصوّر کی	
	تقاب بھی ہے		۶۱	شاعری	۲۷
۸۷	اغراض انسان سے	۴۰	"	بیان عالم مادی	۲۸
	شاعری کا تعلق			و غیر مادی	
۸۸	معاملات تمدن	۴۱		شاعری کی تقسیم	۲۹
"	اخلاق	۴۲	۶۷	از روئے تقاضائے	
۹۵	تعلیم توحید	۴۳		مضامین	
۹۶	تجید باری تعالیٰ	۴۴		معاملات فطرت سے	۳۰
۹۷	کلام حضرت	۴۵	۷۵	اطلاع کی ضرورت	
	امیر المومنین			رعایت لفظی	۳۱
	حضرت علی		"	مبالغہ پر دازی	۳۲

نمبر شمار	عنوان	صفحہ	نمبر شمار	عنوان	صفحہ
۲۶	شاعری ادویہ صحیفہ کاملہ	۹۸	۴۱	بزمی شاعری مشتمل	۱۳۰
۲۷	مختلف اقوام کی	۹۹		برلیوس یعنی غزل سرنی	
	شاعری پر ریویو		۴۲	تقاضائے رزمی شاعری	۱۳۲
۲۸	جغرافیہ مصر	۱۰۰	۴۳	ڈراما	۱۳۳
۲۹	مصریان سابق کالٹریچر	۱۰۹	۴۴	غرض ڈراما	۱۳۴
۵۰	شاعری مصر سابق	۱۱۱	۴۵	کامیڈی	"
۵۱	شاعری اہل یونان	۱۱۲	۴۶	ٹریجڈی	"
۵۲	بیان ملک یونان	"	۴۷	اسلامی شعرا میں عدم	۱۳۵
۵۳	شاعری اہل یونان	"		ڈراما نگاری	
۵۴	ہومیروس	۱۱۶	۴۸	ایران میں ابتدائے	۱۳۶
۵۵	بیان اہل یونان	۱۱۷		ڈراما نگاری	
۵۶	قصہ لیلیڈ	۱۱۹	۴۹	شعراے سنسکرت	"
۵۷	ہومیروس کی قابلیت	۱۲۱		کی ڈراما نگاری	
	شاعری		۷۰	فارسی اور اردو کی	
۵۸	ہمکلامی ہکڑا اندروسی	۱۲۵		نقنویاں جو کامیڈی	۱۳۷
۵۹	ہومیروس کی	۱۲۸		اور ٹریجڈی پر ایہ	
	وماغی قوت			رکھتی ہیں	
۶۰	قصہ اڈیسی	۱۲۹	۷۱	ڈانی ڈیکنگ شاعری	۱۳۸

صفحہ	عنوان	نمبر شمار	صفحہ	عنوان	نمبر شمار
۱۶۳	ہارس شاعر رومی	۹۰	۱۳۹	پیسٹوریل شاعری	۷۲
۱۶۶	خطاب بہ پیرا	۹۱	"	زراعتی شاعری	۷۳
۱۷۰	لوکن شاعر رومی	۹۲	"	مدح و قدح	۷۴
"	جونیل شاعر رومی	۹۳	۱۴۰	مرثیہ نگاری	۷۵
"	مضامین ہجو	۹۴	۱۴۲	ہنر پڑ شاعر یونانی	۷۶
۱۷۳	یورپ کے عہد جہالت	۹۵	۱۴۳	سیفو یونانی شاعرہ	۷۷
	کا بیان اور اس عہد کی		۱۴۵	پنڈار	۷۸
	شاعری		۱۴۷	اسکائیلس	۷۹
۱۷۴	ڈینیٹی شاعر سیزوہ	۹۶	"	سفا کلیر	۸۰
	صدی مسیحی		۱۵۰	یورپیاڈیز	۸۱
۱۷۷	اہل عرب کی شاعری	۹۷	"	ارسطونینز	۸۲
"	ملک عرب اور	۹۸	۱۵۱	لاطینی شاعری	۸۳
	اس کے صوبے		"	بیان ملک ایطالیہ	۸۴
۱۷۸	کیفیت ملک عرب	۹۹	۱۵۳	بیان اہل روم	۸۵
۱۸۰	اہل عرب کا بیان	۱۰۰	۱۵۷	لکریٹس	۸۶
۱۸۳	عرب کی شاعری قبل	۱۰۱	"	کیٹالس	۸۷
	و بعد بعثت معلم		۱۵۸	مرثیہ	۸۸
۱۹۳	عربی شاعری کے نمونے	۱۰۲	۱۶۰	درجیل شاعر رومی	۸۹

نمبر شمار	عنوان	صفحہ	نمبر شمار	عنوان	صفحہ
۱۰۳	تقصیدہ اولیٰ از امری القیس	۱۹۴	۱۱۴	تخذیر از مجالست جاہلان	۳۹۶
۱۰۴	داستان گھوڑے کی تعریف میں	۲۳۱		و تنفیر از مواسست غافلان	
۱۰۵	انتخابات از حماسہ	۲۸۵	۱۱۵	تذکارت از روزگار غدار	۳۹۷
۱۰۶	تقصیدہ در مدح ابو علی			و حکایت دوستان بے اعتبار	۳۹۸
	بارون بن عبدالعزیز	۲۹۹	۱۱۶	و عادات مناجات	۴۰۱
	الماوراجی الکاتب			باقاضی المحاجات	
۱۰۷	علی بن ابی طالب	۳۲۲	۱۱۷	بیان آنکہ بناو کارم و موم	۴۰۳
۱۰۸	جنگ بدر	۳۲۳		برمال است نہ بر عقل کامل و طبع راست	
۱۰۹	جنگ احد	۳۲۶	۱۱۸	مدح علم و ادب و حلال عقل و حسب	"
۱۱۰	جنگ خندق	۳۵۲		ارشاد ارباب ملاح بہ اسباب ملاح	"
۱۱۱	جنگ خیبر	۳۵۴	۱۱۹	قصيدہ فرزوق	۴۰۸
۱۱۲	جنگ حنین	۳۸۵	۱۲۰	نمونہ کلام زہیر	۴۰۹
۱۱۳	منتجات از دیوان امیر المومنین علی علیہ السلام		۱۲۱	قطبہ تارخ مکتب کاشف الحقائق	
	نقی نسبت طینی و مدح علم دینی	۳۹۴	۱۲۲		



بِسْمِ اللّٰهِ الرَّحْمٰنِ الرَّحِیْمِ

صَلِّ عَلٰی اَحمَد وَاٰلِ کَرِیْمٍ

مقدم بعد ذکر اللہ ذکر ہم فی کلّ بدء و مختوم بدء الکلم

اما بعد راقم الحروف بندہ سید امداد امام متخلص بہ اثر خدمت
حضرات باصدق و صفایں عرض پرواز ہے کہ یہ سچیدان ابتداء سے سن شعور میں بھی شاعر
کی طرف میلان طبعی رکھتا تھا ہر چند اسے شاعری کی قوت نہ تہ حاصل تھی اور
نہ اب ہے تو بھی شاعری کی پرتاثری کا اس وقت بھی ویسا ہی معترف تھا جیسا
کہ اس وقت ہے۔ اسی میلان طبعی کے تقاضے سے یہ فقیر عہد طالب علمی
میں شعرا سے یورپ و ایشیا کی تعانیف کو استادوں سے برغبیت تمام پڑھا کرتا
تھا اور بعد منقضی ہونے اس عہد کے بھی حتی الامکان کتب بینی کے ذریعے سے اپنی

واقفیت شاعری کو بڑھا تا رہا۔ یہاں تک کہ رفتہ رفتہ کسی قدر شعرا سے یورپ و ایشیا کے طرز کلام اور انداز مذاق سے آشنا ہو گیا۔ یورپ کے اکثر شعرا کی تصنیف سے مطلع ہونے کی یہ صورت ہوئی کہ اس فقیر کو سالہا سال اسکولوں اور کالجوں میں پڑھنے کا مشغلہ رہا جس کے ذریعے سے علوم جدیدہ کے علاوہ یورپ کے بہت سے شعرا سے نامی کی تصانیف کے درس لینے کا موقع ملا۔ اس سلسلہ وار تعلیم کے بعد کتب بینی کا سلسلہ بھی جاری رہا۔ مختصر یہ ہے کہ اسی طور سے فقیر کو یورپ کی شاعری سے اذوق ہو مبروس تا محمد تسنیں کم و بیش طور پر اطلاع کی شکل پایا ہو گئی۔ اس انگریزی تعلیم کے ساتھ ایشیائی شعرا کی تصانیف سے بھی مطلع ہونے کے سامان بیتر آئے اس کا یہ طور ہوا کہ جناب والد ماجد شمس العلماء سید وحید الدین خان بہادر اعلیٰ اللہ مقامہ فی الجندہ خوشحالی کے ساتھ علوم یورپ و ایشیا سے بہرہ وافر رکھتے تھے۔ حضرت غفران آب نے حتی المقدور اس ناچیز کی تعلیم میں کوئی کوشش اٹھا نہیں رکھی۔ خود بہت سی عربی و فارسی کی کتابیں پڑھائیں اور جب ہجوم کار سے عدم الفرصت رہنے لگے تو باوقاات مختلف چند معلم کے بعد دیگرے مقرر فرماتے گئے جس سے علاوہ معقولات و منقولات کی تحصیل کے فقیر کو اکثر شعرا سے عرب کی تصانیف کے درس لینے کا بھی موقع ملا۔ پھر کتب بینی اور صحبت علمائے با مذاق سے بھی منتفع ہوتا رہا۔ تعلیم عربی کے ساتھ فارسی کی بھی تعلیم ہوتی رہی اور اکثر شعرا سے عجم کے دواوین وغیرہ نظر سے گزرے۔ عربی اور فارسی کی تحصیل کے زمانے میں بعض اردو کے شعرا کے بھی کلاموں کے دیکھنے کا اتفاق ہوا۔ بعد ازاں اکثر دواوین اختیار کر کے سے رفتہ رفتہ اطلاع ہوتی گئی

عمد طالب علمی کے متفنی ہونے کے بعد فقیر کو بذریعہ ترجمہ وغیرہ کے قیدم
 شعرائے ہند کی تصانیف کو دیکھنے کا اتفاق ہوا اور بعد ازاں اہل جلیان و برہما و
 چین کے شعرا کے مذاق بھی دریافت میں آئے گئے۔ بالخصوص اس فقیر کو آج تک
 شاعری کی طرف میلان سابق باقی ہے۔ اب بھی جب اجاب بانداق کی صحبت
 نصیب ہو جاتی ہے تو کچھ نہ کچھ شعر شاعری کا ذکر چھڑا ہی جاتا ہے۔ دم تحریر
 فقیر کی آنکھوں میں بہت سی ایسی صحبتیں پھر رہی ہیں جن میں یورپ اور ایشیا کے شعرا
 کا مذکور گھنٹوں رہا ہے۔ کبھی زبانِ اٹلانڈک کی صحبتوں میں ہو، ورجیل،
 ہارس، شیکسپیر، ملٹن، بائرن، شیلی، ٹینسن وغیرہ کے کلام پڑھے گئے ہیں۔
 کبھی حضرات علمائے بانداق کے جلسوں میں حماسہ، سبتہ، معلقہ دیوان زہیر
 وغیرہ سے اشعار خوانیاں ہوتی ہیں۔ اور کبھی مجالس اجاب باخبر و بانداق میں زرد
 ظہیر، خاقانی، سنائی، الفردی، مولوی، رومی، سعدی، حافظ، جامی، صائب،
 قالی، مرزا نوشہ، عمر خیام، ابن سینا وغیرہ کی لطائف سے روح کو حظ واد نصیب
 ہوا ہے۔ اور کبھی مجمع سخن سنجان میں میر تقی، میر درد، مرزا سودا، میر حسن ذوق، مومن
 خان، خواجہ آتش، نواب سید محمد خان، رند، صبا، بھر، قلق، سحر کے کلاموں نے
 جان کو تازگی بخشی ہے، یہ سب صحبتیں خواب ہی معلوم ہوتی ہیں۔ اکثر اجاب
 بانداق بن کی صحبتیں ذریعہ لذت روحانی تھیں راہی ملک بقا ہو گئے۔ خدا ہی
 جانے کہ برسوں کا ساتھ چھوڑ کر کہاں گئے اور کیا ہوئے
 شگہہ ہے رفتگان مقام بعید کا
 ایسے گئے کہ خط بھی نہ بھیجا رہا

اسی قسم کی صحبتوں میں جب کبھی فقیر کو اپنے ان خیالات کو جو فن شاعری
 سے متعلق ہیں بعض اجباب سے عرض کرنے کا اتفاق ہوا۔ تو ان حضرات نے
 ان کے مدون کرنے کی ہدایت فرمائی بہت روزوں تک تو ارادہ ہی کرتا رہا
 اور حقیقت یہ ہے کہ کثرت مشاغل سے اس کام کے انجام کی فرصت بھی
 نہیں ملی۔ حتیٰ کہ آخر کار جناب برادر معظم و محترم حکیم اسید محمد لقمان حیدر
 صاحب دام مجاہدہ نے ان خیالات کی تدوین پر اصرار یلغ فرمایا ناچار بجا اور
 ارشاد میں کوشاں ہوا جس کا نتیجہ یہ رسالہ عجاہ ہے۔ حضرات ناظرین باتکین اس قلم
 فرسانی سے یہ رہنما خیال نہ فرمائیں کہ فقیر اپنے کو شاعری کا محقق سمجھتا ہے۔ شاعر کا
 کا محقق وہی ہو سکتا ہے جو استعداد کافی اور قابلیت کافی کے ساتھ اپنی تمام عمر
 عزیز کو تحقیق و تدقیق فن شاعری میں بسر کر ڈالے فقیر کو تو باطمینان اس فن کے ساتھ
 ہشتاد ہفتہ زندگانی کے صرف کرنے کا بھی موقع نہیں ملا ہے۔ پس دعویٰ تحقیق و
 تدقیق سے اس فن سے فقیر کو کیا علاقہ۔ ایسی حالت میں حضرات ناظرین کا ملین سے
 ایسا ہے کہ صفت ستاری کے تقاضے سے فقیر کی عیوب پوشی فرمائیں گے اور
 اس کی خطاؤں سے بفرمائے اذ امر و ابا للغومر واکرا ما درگزر
 فرمائیں گے و العذر عند کرام الناس مقبول

غرض تصنیف ہذا

یہ رسالہ نہ بسبب تذکرہ لکھا جاتا ہے اور نہ علم عروض سے اس کو کسی طرح کا تعلق ہے اس رسالے کے ملاحظے سے حضرات ناظرین پر روشن ہو گا کہ شاعری کیا شے ہے۔ اس کی کئی قسمیں ہیں ہر قسم کا کیا تقاضا ہے۔ فطری غیر فطری شاعری میں کیا فرق ہے۔ اور دونوں سے کیا نتائج مترتب ہوتے ہیں قصیدہ، مثنوی، غزل، رباعی، مرثیہ وغیرہ کا کیا انداز ہونا چاہیے یہ بھی اس رسالے کے ملاحظے سے ہو پیدا ہو گا کہ ہر نظم حکم شاعری کا نہیں رکھتی بلکہ شاعری کے لیے نظم کی پابندی کچھ ضرور نہیں۔ یعنی یہ بخوبی ممکن ہے کہ ایک کتاب منظوم ہو اور لطف شاعری سے بالکل معزاً ہو۔ اور دوسری ایسی ہو جو نثر ہو مگر مذاق شاعری سے تمام تر مملو ہو۔ فقیر جو شاعر کے اصول قائم کرتا گیا ہے ان سے حضرات حق ہیں کہ شعرا کی وہی اور کسی قابلیتوں کے موازنے کا بھی موقع ملے گا۔ اور ان کی تصانیف کے حسن و فصیح آسانی کے ساتھ درک میں آئیں گے۔ مگر ضرور ہے کہ پہلے فقیر کے قائم کردہ اصول صحیح مان لیے جائیں ظاہر یہ اصول بعد استقرار و تصفیح بلیغ کے قائم ہوئے ہیں۔ اور بنا ان کی محض فطرت پر واقع ہوئی ہے اگر فقیر سے قوانین فطرت کے سمجھنے میں غلطی ہوئی ہے یا استقرا و تصفیح میں خطا لاحق ہوئی ہے تو البتہ ایسی حالت میں وہ اصول قائم کردہ بھی غلط ہوں گے۔ بہر حال حضرات اہل انصاف سے امید ہے کہ طرف داری حق میں کوتاہی ہوں گے اور اگر ان اصول کو قرین حق ملاحظہ فرمائیں گے تو ان سے جو جو

مسائل مستخرج ہوں گے اُن کو بھی دیدہ حق بین سے معاینہ فرمائیں گے۔
 شاعری کی تعریف آئندہ آتی ہے مگر یہاں چند امور جو شاعری سے متعلق
 ہیں اندراج پاتے ہیں ارباب واقفیت سے پوشیدہ نہیں ہے کہ شاعری کا احاطہ
 اس قدر وسیع ہے کہ اُس کے اندر مضامین اللہ و ماسوائے اللہ سب کی گنجائش دیکھی
 جاتی ہے۔ اسی سے شاعری کی عظمت اور بلند پائیگی عیان و آشکارا ہے شاعری کو
 ایسے ایسے مضامین سے جیسے توحید، عدل، ذات، صفات، وجود، عدم، قدم،
 حدود، کون، نساو، جبر، اختیار، تقدیر، تدبیر، بقا، فنا، جزا، سزا، حشر، نشر،
 جعل، خلق، زمان، مکان، صورت، ہیولائی، جوہر، عرق، روح، جسم، ثواب، عذاب
 دنیا، عقبی، حافظہ، خیال، وہم، عقل، ہوش، ایمان، خلوص، حیا، وفا، قہر، غضب
 علم، صبر، رضا، شکر، ہمت، شجاعت، سخاوت، مروت، حسد، بغض، جبن،
 بخل، حرص، طمع، ہوا، ہوس، حسرت، عشق، جہنم، رنج، ملال، رغبت، نفرت
 رشک، غرور، شمس، قمر، کواکب، ثوابت، سیار، قوس قزح، بروج، قطب
 ہوا، برق، باران، جبال، بحور، سبزہ زار، دشت، ہامون، صحرا، وحوش، طیور
 حجر، شجر وغیرہ وغیرہ ہیں۔ کافی طور پر مطلع رہنا چاہیے۔ پس جب اس طرح کے
 مختلف انداز کے مضامین احاطہ شاعری میں داخل ہیں تو ضرور ہے کہ ایسے مضامین
 کی تقسیم کوئی علمی طور پر عمل میں لائی جائے تاکہ معلوم ہو سکے کہ اگر کسی شاعر نے
 کسی مضمون کو باندھا ہے تو وہ از روی تقسیم کے کس قسمت میں داخل ہوتا ہے۔
 اور جب مختلف اقسام کی شاعری کا مختلف تقاضا ہے تو اسی قسم کی رو سے
 یہ امر بھی دریافت میں آسکے گا کہ آیا وہ مضمون اُس قسم شاعری کے تقاضے کے

مطابق اپنے محل پر بندھا ہے یا نہیں۔ اس تقسیم کے سمجھنے کے لیے ضرور ہے کہ ماسوائے اللہ یعنی مخلوقات خداوندی پر ہم لوگ غور کریں اور دیکھیں کہ ماسوائے اللہ کی خلقت کس نہج پر واقع ہوئی ہے۔ چنانچہ جب ہم فلسفی کی آنکھ سے ماسوائے اللہ کو دیکھتے ہیں تو مخلوقات خداوندی کو دو نہج پر واقع پاتے ہیں۔ ایک نہج میں صفت ابعاد ثلاثہ یعنی طول، عرض، عمق کو داخل پاتے ہیں یا اور دوسری قسم میں اس صفت کو بالکل مفقود دیکھتے ہیں۔ اول عبارت عالم مادی سے ہے جس سے صفت ابعاد ثلاثہ کی کسی حال میں منفک نہیں ہو سکتی۔ دوم سے مراد عالم غیر مادی ہے جسے اس صفت سے کوئی علاقہ نہیں ہے۔ مثلاً جب ہم کسی شے کی انکسار جیسے انکسار کی طرف اشارہ کریں تو انکسار کو کسی حال میں ابعاد ثلاثہ سے خالی نہیں پائیں گے برخلاف اس کے اگر ہم حکم و قہر و محبت و عبادت وغیرہ کا جو واردات قلبیہ ہیں ذکر کریں تو ان کو ہر حال میں ابعاد ثلاثہ سے بری پائیں گے۔ مختصر یہ ہے کہ مخلوقات خداوندی پر لحاظ کرنے سے عالم مادی اور غیر مادی کا فرق دریافت میں آجاتا ہے اور اس فرق کو سمجھنے سے ان مضامین کا فرق بھی جو ان سے متعلق ہیں۔ آسانی کے ساتھ ذہن میں در آتا ہے اس تقسیم کے مطلع رہنے سے ہر شخص فوراً سمجھ سکتا ہے کہ کس شاعر نے اپنے کلام میں کس قسم کے مضامین کو دخل دیا ہے۔ یعنی آیا اس نے امور عالم تمارج کو یا امور فی الذہن کو حوالہ قلم کیا ہے اس اطلاع سے شاعر کے کلام کی حقیقت آسانی کے ساتھ منکشف ہو جاسکتی ہے صاف معلوم ہو جائے گا کہ اس کا کلام موقع اور محل سے درست ہے یا نہیں۔ یعنی جس قسم کی شاعری اس شاعر نے اختیار کی ہے اس کا کلام اس شاعری تقاضے کے مطابق ہے

یا نہیں۔ اسباب اطلاع سے پوشیدہ نہیں ہے کہ بعض شاعری کا یہ تقاضا ہے۔ کہ اس میں معاملات خارجیہ کو داخل ہونا چاہیے اور بعض شاعری متقاضی اس کی ہے۔ کہ اس میں امور ذہنیہ جگہ پائیں۔ اور بعض میں دونوں کی آمیزش و رکاوٹ ہوتی ہے۔ پس تقسیم مصلحتوں کے واقعہ رہنے سے ہر شخص شاعر کی مناسبت و موزون طبیعت کا اندازہ آسانی کے ساتھ کر سکتا ہے۔ یعنی مجوز آسانی کے ساتھ تجویز کر لے سکتا ہے کہ آیا وہ شاعر معاملات خارجیہ کے بیان کی قدرت زیادہ رکھتا ہے یا امور ذہنیہ کے بیان پر زیادہ قادر ہے یا دونوں کے بیان کی اسے یکساں قدرت حاصل ہے۔ اُتدہ معلوم ہونا چاہئے گا کہ بعض شعرا ایسے ہیں کہ معاملات خارجیہ کے بیان کی زیادہ صلاحیت رکھتے ہیں اور بعض نے اس کے برعکس طبیعت پائی ہے۔ اس اختلاف صلاحیت کو تیز کرنے سے اُن کی شاعری کا رنگ بخوبی سمجھ میں آجائے گا اور یہ بات بھی باسانی ذہن میں در آئے گی کہ اُن کا رنگ بہ تقاضائے موقع و محل حسب مراد ہے یا نہیں۔ تقسیم بالا کو ملحوظ رکھنے سے جب شعرا کی صلاحیتوں کا اندازہ معلوم ہوتا جائے گا۔ تو بین طور پر یہ بات بھی تحقیق کر چنچے گی کہ بہت کم ایسے شاعر گزرے ہیں کہ معاملات خارجیہ اور امور ذہنیہ دونوں کے بیان پر یکساں قدرت رکھتے تھے۔ لیکن جن کو ایسی صلاحیت مودع تھی وہ لاریب شاعر کامل الیاً اور ناورد روزگار تھے۔ علاوہ امور بالا کے اس کتاب کے مصلیٰ سے اُن حضرات کو جنہیں وسعت اطلاع کی حاجت ہے۔ مختلف مسائل علمیہ کی دانست کی شکل پیدا ہوگی۔ راہ واضح ہو کہ اس کتاب میں جن ملکوں کی شاعری کا ذکر آیا ہے۔ وہاں کے حالات بھی جو وہاں کے جغرافیہ، تاریخ، تمدن، اخلاق، مذہب و معاشر

وغیرہ سے متعلق ہیں حوالہ قلم کیسے جائیں گے۔ ظاہر ہے کہ ان باتوں کے نہیں جاننے سے کوئی شخص کسی ملک خاص کی شاعری کے حسن و قبح کو بخوبی نہیں سمجھ سکتا ہے۔ لاریب تعاضدے ملک و قوم سے ناواقف رہ کر کوئی شخص کسی ملک کی شاعری سے حظ کامل اٹھا نہیں سکتا۔ بلاشبہ اُنٹا و ملک و قوم کو شاعری میں بڑا دخل ہے۔ اس واسطے راقم نے جن ملکوں کی شاعریوں کا ذکر اس کتاب میں کیا ہے وہاں کی ملکی اور قومی حالتوں کے بیان کو بھی بقدر ضرورت بسبیل التزام ملحوظ رکھا ہے تاکہ مختلف اقوام کے شاعرانہ مذاق اور ان کے اسباب ہویدا ہو جائیں۔

تعریف شاعری سبحانست شاعری باسقی مصرومی

واضح ہو کہ شاعری حسب خیال راقم رضاے الہی کی ایسی نقل صحیح ہے جو الفاظ بامعنی کے ذریعے سے ظہور میں آتی ہے۔ رضاے الہی سے مراد فطرت اللہ ہے اور فطرت اللہ سے مراد وہ قوانین قدرت ہیں جنہوں نے حسب مرضی الہی نفاذ پایا ہے۔ اور جن کے مطابق عالم درونی و برونی نشوونما پاتے گئے ہیں۔ پس جاتا چاہیے کہ اسی عالم درونی و برونی کی نقل صحیح جو الفاظ بامعنی کے ذریعے سے عمل میں آتی ہے شاعری ہے۔ جب شاعری کا ایسا تقاضا ہے تو ضرور ہے کہ جو شاعر ہو وہ رضاے الہی کی نقل پوری صورت کے ساتھ الفاظ بامعنی کے ذریعے سے اتارے ورنہ اس کی شاعری فطرت اللہ کے مطابق نہ ہوگی جو شاعری کے لیے ایک بہت بڑا عیب ہے۔ انشاء اللہ تعالیٰ و فصاحت کے ساتھ شاعری کی بحث آئندہ حوالہ قلم ہوگی۔ مگر

قبل اس کے مناسب ہے کہ کچھ حالات اُن دو فنون کے بھی اندراج پائیں جو شاعری سے
 مجاہدت رکھتے ہیں اور جو حقیقت شاعری کی قسمیں ہیں ساؤل اُن سے علم موسیقی ہے
 جو رضائے الہی کی نقل صحیح بذریعہ اصوات موزون کے ہے دوم مصوری ہے۔ جو
 رضائے الہی کی نقل صحیح بذریعہ نقوش اور قلم کاریوں کے ہے۔ الغرض شاعری و موسیقی
 و مصوری یہ تینوں شریف اور نفیس فن رضائے الہی کی نقل صحیح ہیں اور دار و مدار ان تینوں فنون کا
 بتعین فطرت اللہ پر ہے پس جو شخص قوانین فطرت کی خوبیوں اور باریکیوں کو درک نہیں کر
 سکتا ہے اور مشاہدات عالم درونی و برونی کی صلاحیت نہیں رکھتا ہے اور ہند مشاہدات
 صحیحہ کے رضائے الہی کی نقل صحیح الفاظ یا اصوات موزون یا نقوش و قلم کاریوں کے
 وسائل سے نہیں کر سکتا ہے تو ایسا شخص نہ شاعر نہ ماہر موسیقی نہ مصور کہلا سکتا ہے۔

موسیقی

موزونی و راقم کو اس رسالے میں پورے طور پر اس فن کو حوالہ قلم کرنے کا موقع نہیں
 ناموزونی ہے۔ لیکن جس قدر امور متعلق موسیقی ہیں اور جو اس رسالے کے مباحث
 اصوات سے تعلق رکھتے ہیں سبیل اختصار عرض کرتا ہے۔ جاننا چاہیے کہ
 خدا تعالیٰ نے اپنے کمال حکمت سے اصوات کو کیفیتیں موزونی اور غیر موزونی کی بخشش
 ہیں اور انسان بلکہ بعض حیوانات کی قوت سمع کو بھی اس موزونی اور غیر موزونی کی قوت
 تیز علی قدر مراتب عطا فرمائی ہے۔ پھر یہ قوت تیز مختلف بنی آدم میں مختلف
 درجے کی پائی جاتی ہے۔ اصوات کی موزونی اور غیر موزونی کی پوری تیز بہت کم اشخاص کو

وہب ہوتی ہے۔ بہر حال جس قدر انسان میں یہ قوت زیادہ حاصل رہتی ہے اسی حساب سے اس میں مذاق موسیقی بھی موجود رہتا ہے۔ جیسا کہ بحث بالا سے ظاہر ہوا ہو گا۔ موسیقی بھی ایک قسم شاعری کی ہے یہ شاعری ان قوانین فطرت کی تبعیت ہے جن پر موزونی اصوات کا مدار ہے جو شخص اصواتی قانون فطرت سے واقف ہے اور اس سے بھی باخبر ہے کہ کیا کیا کوائف مطبوع اس کے ذریعے سے پیدا ہو سکتی ہیں وہ علم موسیقی کا عالم کہا جاسکتا ہے۔ پھر وہ شخص جو اصواتی قانون فطرت سے مطلع ہو کر اور اصوات کی کوائف سے باخبر ہو کر اصوات موزون کو طرح طرح پر طباعی کے ساتھ برت سکتا ہے اور اجتہادات کی قوت بھی رکھتا ہے تو ایسا ماہر موسیقی و حقیقت شاعر موسیقی ہے۔ موسیقی علم الاصوات کا ایک جزو ہے مگر اس فن سے وہی اصوات متعلق ہیں جو قوانین فطرت کے مطابق موزونیت کا حکم رکھتی ہیں اور بھی جو قانون فطرت کے رو سے سامع باخبر کے امور اندرونی اور واردات قلبیہ اور قوائے داخلیہ پر ایک خاص حسب مراد اثر پہنچا سکتی ہیں۔

موسیقی کا کیونکر اور کیا اثر انسان اور بھی بعض حیوانات پر
 اثر انسان پر پیدا ہوتا ہے ایک بیان وسیع کا طالب ہے جس کی
 ہوتا ہے۔ گنجائش پورے طور پر اس رسالے میں نہیں ہے لیکن سبب اختصاً
 یہ عرض کر دینا ضروری ہے کہ انسان میں چند قوتیں ایسی مودعہ ہیں۔ جو انسان کے وسائل
 مسرت و غم ہوا کرتی ہیں اور ان قوتوں پر امور خارجہ کا اثر پیدا ہوا کرتا ہے۔ منجملہ امور
 خارجہ کے اصوات بھی ہیں۔ اگر اصوات قانون فطرت کی مطابقت کے ساتھ موزون
 سے خالی نہیں ہوتی ہیں تو جو کچھ ان اصوات کا تقاضا ہوتا ہے۔ اس کے مطابق

ان قواعد اندرونی پر اثر پیدا ہوتا ہے اور اسی درجہ اثر کے اعتبار سے انسان کیفیت سرور و غم کو حاصل کرتا ہے اسی پر ان حیوانات کو بھی جو کن رس ہوتے ہیں قیاس کرنا چاہیے سامع میں سرور و غم کی کیفیت پیدا کرنے کے واسطے اصوات کے فطرتی تقاضوں سے واقفیت رکھنا ضروری ہے کوئی آواز از روئے فطرت سرور پیدا کرنے کی اور کوئی غم پیدا کرنے کی صلاحیت رکھتی ہے عالم موسیقی کو آوازوں کے برتنے کے وقت ان کی کیفیتوں پر لحاظ رکھنا واجبات سے ہے ورنہ نتائج حسب مراد پیدا نہ ہوں گے۔ مثلاً اگر کوئی گویا کسی خوشی کی تقریب میں شہانہ کے عوض بروئے کے سروں میں کسی گیت کو گانا اختیار کرے تو سرور کے عوض سامعین کے دلوں میں غم کے انداز پیدا ہوں گے اور اسی طرح جہاں بردا کے گانے کا موقع ہو وہاں شہانہ گانے لگے تو سامعین حسب مراد تکلیف نہ ہوں گے یہ عالم موسیقی کا فرض منصبی ہے کہ علاوہ اصوات غم و سرور کے ہر کیفیت کی آواز سے الملاح رکھے اور ان کے برتنے پر پورے طور سے قادر ہو۔ ورنہ لطف موسیقی کچھ بھی حاصل نہ ہوگا۔ میرے ایک دوست سی رعالی نسب والا حسب نے جو فن موسیقی میں کمال رکھتے تھے بلکہ اس فن کے امام تھے۔ آواز پر ایسی قدرت بہم پہنچانی تھی کہ آواز سے سرور، غم، رنج، راحت، محبت، عداوت، دلیری، بڑولی، وفاداری، بے وفائی، امید، بیم، عسرت، غم، رحم، قہر، درشتی، نرمی وغیرہ وغیرہ کی کیفیتیں سامعین کے دلوں پر پیدا کر دیتے تھے۔ پس جس طرح شاعر الفاظ بامعنی سے اور مصور نقوش اور قلم کاروں سے جو کام لیتا ہے میرے دوست سرور و مغفورا صوات کے ذریعے سے کام لیتے تھے اور اپنے زور کمال سے موسیقی کو شاعری اور مصوری کے ہم درجہ

کر کے دکھا دیتے تھے۔ واضح ہو کہ یہ امر بعید از عقل نہیں۔ جب کہ درحقیقت موسیقی
 ایک قسم شاعری اور مصوری کی ہے اور جب صرف فرق اس قدر ہے کہ موسیقی رضا الہی
 کی نقل صحیح بذریعہ اصوات موزون کے ہے اور شاعری و مصوری ویسی ہی نقلیں بذریعہ
 الفاظ با معنی اور نقوش اور قلم کاریوں کے ہیں۔ اب رہا کہ کیا اثر موسیقی کا انسان اور بعض
 حیوانات پر پیدا ہوتا ہے اس کا بھی کسی قدر بیان ضروری ہے یہ حکیم بامذاق کا کام ہے
 کہ شرح و بسط کے ساتھ ان اثروں کو بیان کرے جنہیں موسیقی انسان میں پیدا کر دے
 سکتی ہے۔ راقم کو اتنی اطلاع حاصل نہیں کہ حکیمانہ طور پر موسیقی کی تاثری کیفیتوں کو
 حوالہ قلم کرے البتہ جتنی طور پر موسیقی کا جو اثر مزاج انسان پر پیدا ہوتے دکھیا
 جاتا ہے۔ اُسے کسی قدر عرض کر سکتا ہے اور وہ یہ ہے کہ سنگ و لی اس سے دور
 ہوتی ہے۔ مزاج میں رجمی آتی ہے

موسیقی کا کیا صبر و رضا کی صفیتیں پیدا ہوتی ہیں۔ خیال ایذا رسانی اور
 اثر پیدا ہوتا ہے حق تلفی کا دور ہوتا ہے اپنی بے حقیقتی، بے چارگی،
 بے مابلی ہو پیدا ہو جاتی ہے میلان شر و فساد جاتا رہتا ہے۔ انکسار، تحمل، فروتنی،
 عجز، مروت، حق پسندی، وفاداری، بے غرضی، سیر چشمی، شجاعت، مردانگی، محبت،
 دردمندی، خلوص اور بھی دیگر صفات حمیدہ دل میں جگہ کرتے ہیں۔ خشونت، رعونت،
 عداوت، خود شنائی، خود غرضی، تکبر، تشبیح وغیرہ جو رذیل کیفیات بشریہ ہیں
 ان کی اصلاح ممیز طور سے ظہور میں آتی ہے۔ لیکن وہ شے جسے عوام موسیقی کہتے
 ہیں اور جس سے نفس حرام کاری، فسق و فجور زندگی، ادب باشی وغیرہ کی طرف مائل ہو
 جاتے ہے وہ زہار موسیقی نہیں ہے۔ وہ درحقیقت غنا ہے اور یہ وہی شے ہے

کہ جسے اہل تقویٰ اشد من الزما سمجھتے ہیں بجنسہ ہی حالت شاعری کی بھی ہے کہ
موسیقی اور جو شے درحقیقت حکم شاعری کا رکھتی ہے وہ بجا سے
غنا کا فرق خود عبادت ہے جیسے قصائد حمد و نعت و محامد اہلبیت
 و ائمة مصومین علیہ الصلوٰۃ والسلام یا وسیلہ تہذیب نفسی و تزکیہ روحی ہے مگر وہ شے
 جسے عوام شاعری کہتے ہیں اور جس کا تقاضا یہ ہے کہ قوائے شہوانیہ کو حرکت میں لائے
 نفس کو بدی کی طرف مائل کرے اور انسان کو ارتکاب معصیت پر آمادگی دلائے وہ
 زہار شاعری نہیں ہے۔ ایسی شاعری وہی ہے جسے شیطان خبیث مزاجوں کے
 دلوں میں القا کرتا ہے اور جس کی مثال شعرائے ایام جاہلیت میں بہت دیکھی جاتی
 ہے۔ علیہم ما علیہم

موسیقی کے لیے وافع ہو کہ سچی موسیقی جو ایک قسم شاعری کی ہے نہایت
د فور قابلیت کی پر تاثر شے ہے اور بغیر مادگی کے اس میں انسان دستگاہ
حاجت نہیں پیدا کر سکتا ہے۔ اس کے حصول کمال کے لیے

نہایت اعلیٰ درجے کی استعداد و درکار ہے یہی حال شعر گوئی کا بھی ہے کہ بغیر مادگی
 اور فور استعداد کے کوئی شخص شاعر نہیں ہو سکتا ہے۔ موسیقی کا اثر تب ہی حسب
 مراد پیدا ہوتا ہے جب انسان فطرتی قوانین اصوات سے بہرہ و اذر رکھتا ہے۔
 قوانین اصوات سے اطلاع کافی رکھنے کے لیے بہت سے علموں میں ماہر ہونا درکار ہے
موسیقی حق یہ ہے کہ بے عالم ریاضی اور حکیم و نادول ہوئے کوئی شخص ماہر
 اور علم الاصوات نہیں ہو سکتا۔ المختصر موسیقی کا مدار بڑی قابلیت علمی پر ہے
ریاضی اور ہی سبب ہے کہ فن موسیقی کسی انسان کی بربادی کا سبب نہیں۔

ہوتا ہے بخلاف غنا کے کہ جس کے ذریعے سے سیکڑوں امیرزادے بد حال بد وقت
 امیرزادوں کا پریشان روزگار افلاس زدہ مبتلائے نکبت ہو جاتے ہیں۔ یہ
 مذاق غنا امیرزادے ناز پروردہ اتنی معیبت کب گوارا کر سکتے ہیں۔ کہ
 تحصیل صرف و نحو و ادب و معقولات و ریاضی کے بعد علم الاصوات کی طرف توجہ
 فرمائیں اور اس علم کے دشوار مسائل کو ذہن نشین کرنے میں دل و دماغ کو ایذا میں پہنچائیں
 راقم کو آج تک اپنے وطن کے کسی ایسے امیرزادہ صاحب سے شرف نیاز کے
 حصول کی صورت نہ ہوئی جو اتنا بھی واقف ہوتے کہ صوت کیا شے ہے تموج سوا کا
 کیا طور ہوتا ہے کس طرح ہوائے متموج صماخ گوش میں داخل ہو کر طبل گوش پر ضرب لگاتی
 ہے اندرونی گوش کی ساخت کس وضع پر واقع ہوتی ہے۔ جس سمع کا فعل کس طرح ہوتا
 ہے اصوات بسیدظہ کیا ہیں اور ان بسائط سے مرکبات کیونکر شکل پکڑتے ہیں۔ علم موسیقی
 کی کتابیں یورپین زبانوں کے علاوہ عربی میں بھی ہیں۔ شیخ الریس کی تصنیف علم الاصوات
 اور فن موسیقی میں موجود ہیں۔ شفا کی جلد رابع اسی علم میں ہے مگر حضرات عیش مزاج
 عیش طلب کو ان سرزشتوں سے کیا علاقہ۔ ان بے چاروں نے موسیقی اسی لایعنی
 شے کو سمجھ لیا ہے کہ بی تملان بی تملان برتا کرتی ہیں اگر کاش ان امیرزادوں میں موسیقی
 کا سچا مذاق موجود رہتا تو زمان بازار کی غنا پروازیوں پر جان و مال نثار نہ کرتے اور
 خسران و نیا و عاقبت کے مرصداق نہ بنتے۔ صحیح مذاق موسیقی کا رکھ کر کب کوئی بد
 اوقاتی اختیار کر سکتا ہے مگر اس صحیح مذاق کے پیدا کرنے کے لیے بڑی کدو کاوش
 و درکار ہے اور یہ نا عاقبت اندیش حضرات سے ظہور میں آنا معلوم۔ پس بہ تعاضاً
 بے ہنری لہو و لعب میں عمر نافع کر ڈالتے ہیں اور اکثر بے زری بد حالی بد منعی

میں مبتلا ہو کر انواع طرح کی تکالیف جسمانی و روحانی اٹھاتے رہتے ہیں اللہ
 احفظنا من ذلك۔ اگر ایسے حضرات موسیقی کا صحیح مذاق پیدا کیے ہوتے تو
 لاریب یہ روز نیاہ ان کو دیکھنا نصیب نہ ہوتا۔ کس واسطے کہ موسیقی کے مذاق صحیح کا
 یہی تعاننا ہے کہ ارباب غنا اور ارباب لہو و لعب سے تنفر پیدا کرے۔ اہل واقفیت
 سے پوشیدہ نہیں ہے کہ موسیقی کا مذاق صحیح قوانین فطرت پر مبنی ہے۔ فطرتی قوانین
 کی دانست یا پیروی سے انسان تباہ و خراب نہیں ہو سکتا ہے۔ میرے دوست
 مرحوم جن کا ذکر سابق میں آچکا ہے اکثر مجھ سے فرماتے تھے کہ موسیقی اور غنا دو شے
 ہیں اور موسیقی زہار محتاج غنا نہیں ہے۔ موسیقی کی لطافت تک غنا کی رسائی
 ناممکن ہے۔ ایک بار موسیقی اور غنا کے فرق ثابت کرنے کا جناب میر صاحب
 کو ایک خوبصورت موقع ملا۔ اتفاق دقت سے یہ بات معلوم ہوئی کہ ایران کے
 ایک حضرت مجتہد صاحب مجلس سوز خوانی کی شرکت سے اس بنیاد پر انکار فرماتے
 ہیں کہ ہندیوں کی مجلس سوز خوانی غنا کا حکم رکھتی ہے۔ اس پر مرحوم نے وعدہ فرمایا
 کہ مجلس سوز خوانی اس انداز پر انجام پائے گی کہ غنا کا کچھ لگاؤ نہ ہوگا چنانچہ ایسا ہی
 ہوا کہ جناب مجتہد صاحب کو عند التجربہ اقرار کرنا پڑا کہ ایسی سوز خوانی زہار غنا کا
 حکم نہیں رکھتی ہے بعد ازاں ارباب تمیز سے یہ بات دربیانت میں آئی کہ میر صاحب
 نے غنا سے علیحدہ رہنے کے لیے موسیقی کی دشوار راہیں اختیار کی تھیں اور تمام تر
 لنگری اور تان وغیرہ سے احتیاط فرماتے گئے تھے۔

موسیقی قانون فطرت
 پر مبنی ہے۔

فقیر نے بھی چند بار اس ماہر علم موسیقی کو اسی طو
 پر سوز خوانی کرتے دیکھا تھا۔ واقعی مرحوم کی

سوز خوانی غنا سے الگ ہو کر ایک عجیب پاکیزگی پیدا کرتی تھی کہ جس کے سننے سے خدایا دعا جاتا تھا اور تمام نامشروع نغمے قابل تنفر معلوم ہوتے تھے۔ ظاہر ہے کہ بے کمال موسیقی کے کوئی شخص ایسا اثر دل سامعین پر پیدا نہیں کر سکتا ہے جو میر صاحب کرتے تھے وہ اعلیٰ درجے کے علم الاصوات کے اصول سے متعلق تھے اور تمام تر قوانین فطرت کے ساتھ تطابق رکھتے تھے اسی باعث سے سامعین پر ایک اثر خاص پیدا ہوتا تھا۔ جناب مرحوم یہ فرماتے تھے کہ اگر موسیقی کا علم تو انہیں فطرت پر مبنی نہ ہوتا تو روح انسانی کو اس سے زہارِ خط نہیں ملتا اور واقعی امر یہ ہے کہ موسیقی کو لذت بخشی سے کوئی تعلق نہیں ہے بلکہ غنا کہ سراپا لذتِ حسی سے متعلق ہے اور ہرگز شایانِ روح پاکبازاں نہیں ہے ارباب الملاح سے پوشیدہ نہیں ہے کہ عموماً جو گانا گویے وغیرہ لکھا کرتے ہیں وہ علمِ موسیقی کے احاطے سے گزر کر غنا کے دائرے میں داخل ہو جاتا ہے۔ حالانکہ فنِ موسیقی زہارِ محتاج ان ترکیبوں کا نہیں ہے۔ جس کے خوگر غوامِ مغنی دیکھے جاتے ہیں۔ مثلاً ماہرانِ موسیقی گنگری اور جبرٹے کی تان وغیرہ کو داخل فنِ موسیقی نہیں جانتے اور بالکل ایسی چیزوں سے احتیاط کرتے ہیں چونکہ موسیقی رضاً الہی کی نقلِ صحیح ہے۔ ماہرِ موسیقی کو فطرت اللہ کی تبعیت کرنا واجبات سے ہے فطرت اللہ پر نظر ڈالنے سے معلوم ہو سکتا ہے کہ فطرتی اصولِ موسیقی کیا ہیں۔ مرغانِ نوا سنج میں خلقی خوبیاں موسیقی کی مودعہ ہیں۔ فطرت کے گویے یہی طیور نغمہ سرا ہیں آدمی نوا سنج پیدا نہیں ہوا ہے۔ مگر نوا سنجی کے کسب کی صلاحیت رکھتا ہے۔ پس ان فطرتی گویوں کی تبعیت سے بہت کچھ حاصل کر سکتا ہے اور جہان سے حاصل کرے گا اسی کو لب لبابِ موسیقی سمجھنا چاہیے اور

چونکہ یہ حاصل کر وہ انسان کا تمام تر مطابق قانون فطرت کے ہو گا تو ضرور ہے کہ جو شے
مطابق قانون فطرت ہو وہ سبب الشرح روح بھی ہو۔

طیور نواسنج اسی غرض سے میر صاحب مرحوم بہت سے طیور خوش نوا
فطرتی ماہر از اقسام شام، پدا، بو کو تھا، کوئل، پھیا، بلبل وغیرہ اپنے
موسیقی ہیں پاس رکھتے تھے اور ان کی نوا سنجیوں کو عالم موسیقی کے کانوں
سے سنا کرتے تھے۔ میرے بہشت نصیب دوست تو بڑے ماہر موسیقی تھے۔
اور خدا جانے کیا کیا نکات موسیقی کے نغمہ ہائے طیور سے نکالتے تھے۔ لیکن کیا
کیسے ان کی تھوڑی صحبت سے فقیر کو بھی فطرتی نغموں سے متلذذ ہونے کا مذاق
پیدا ہو گیا ہے۔ چنانچہ آخر شب کو اکثر بیدار ہو کر مرغان سحر کی خوش آوازیوں سے ایک
خاص طرح کی لذت روحی اٹھاتا ہے۔ سوا ان مرغان سحر کے اور بھی نواسنج
طیور ہیں جن کے نغمے سر پایہ مدہوشی ہیں۔ اس عاجز کی ایک دن کی سرگزشت یہ ہے
کہ حسب عادات ایک جنگل میں مصروف شکار تھا اتفاق وقت سے ساہروں کی
تلاش میں ایک طرف کو ہانکا۔ ایک اور بھی شکاری دوست ساتھ تھے۔ ادھر
ادھر نظر ڈال رہا تھا کہ اتنے میں کسی طائر نغمہ زن کی ایسی صدائے دلکش کانوں میں
پہنچی کہ دل ہاتھ سے جاتا رہا۔ ہنسنے لگا۔ رفل ہاتھ سے جدا ہو گئی۔ جب
تک وہ صدائے ہوش ربا کانوں تک پہنچا کی دنیا و مافیہا کی کچھ خبر نہیں رہی میرے
ساتھی دوست کی بھی وہی حالت ہوئی جو میری ہوئی۔ خدا جانے چند منٹ تک
ہم دونوں کس عالم میں رہے آج تک بھی جو اس فطرتی نغمے کے تلذذ روحی کو
یاد کرتے ہیں تو طبیعت ہاتھ سے جانے لگتی ہے اسی طرح کو ہی جھاڑیوں میں

بہت سے چھوٹے چھوٹے ~~طیور~~ ~~پائپ~~ ~~کے~~ ~~جاننے~~ ~~میں~~ ~~جن~~ ~~کے~~ ~~نغمے~~ ~~نہایت~~ ~~درونا~~ ~~کے~~ ~~ہوتے~~ ~~ہیں~~ ~~بہت~~ ~~مرتبہ~~ ~~ان~~ ~~خر~~ ~~و~~ ~~مقدار~~ ~~فطرتی~~ ~~مطربوں~~ ~~نے~~ ~~ایسے~~ ~~نغمہ~~ ~~ہائے~~ ~~و~~ ~~لکش~~ ~~سنائے~~ ~~ہیں~~ ~~کہ~~ ~~اپنے~~ ~~شغل~~ ~~صیدا~~ ~~نگنی~~ ~~میں~~ ~~کچھ~~ ~~نہ~~ ~~کچھ~~ ~~خلل~~ ~~لا~~ ~~حق~~ ~~ہوتے~~ ~~گئے~~ ~~ہیں~~۔

سوا انسان کے بعض حیوانات پر بھی موسیقی کا اثر مینر طور سے پیدا ہوتا ہے۔ سانپ کو تلذذ خاص موسیقی سے حاصل ہوتا ہے خوش آئند آواز کا اثر اس موذی جانور پر بہت ہوتا ہے اور جب تک خوش آئند آواز سے مست رہتا ہے مائل اپنا وہی نہیں ہوتا کبھی یہ جانور شب کے وقت پازیب کی جھینکار سن کر پائیہ صبر سے درگزر کرتا ہے یہ کوئی مبالغہ نہیں ہے۔

بعض حیوانات پر بھی صوت خوش آئند سے موذی کا دل بھی بھرا آتا ہے موسیقی کا اثر پیدا ہوتا ہے اونٹوں پر صدی خوانی کا اثر جیسا ہوتا ہے زائرین

اس کی شہادت دے سکتے ہیں۔ حضرت شیخ سعدی علیہ الرحمۃ نے جو فرمایا ہے کہ "اشتر بہ شعرب در حالت ست و طرب" ایک امر واقعی ہے اسی طرح آہوان شتی بھی مست نغمہ ہو جاتے ہیں اور اثر نغمہ سے ان کی ساری وحشت بھی ہرن ہو جاتی ہے مصنف مثنوی سحر البیان یعنی میر حسن غیب لسان نے جو لکھا ہے کہ

جہاں بٹھ کر وہ بجاتی تھی ہن ! تو سننے کو آتے تھے آہوے چن
ہوا بندھ گئی اس گھڑی اس اصول بسیرا گئے جانور اپنا بھول

زہار قانون فطرت کے خلاف نہیں ہے۔ سوا ان جانوروں کے مؤلف کی اطلاع ذاتی میں اور بھی جانور میں جن پر موسیقی کا اثر واضح طور پر ہوتا ہے۔ مثلاً خرگوش صحرائی وغیرہ اور حتیٰ کہ عنکبوت کہ ستار اور ہن کی آواز سے دیوار پر مضطربانہ

دوڑنے لگتا ہے اور کبھی مطربوں کے پاس مشتاقانہ پہنچ بھی جاتا ہے۔ نغمہ خوش آئند سے مرغان نواسخ کا مست ہو کر چکنا چر شخص کو معلوم ہے محتاج بیان نہیں ہے۔ کتابوں کے دیکھنے سے معلوم ہوتا ہے کہ جانوران سباعی پر بھی موسیقی کا اثر نمایاں طور سے ظاہر ہوتا ہے چنانچہ محققین نے لکھا ہے کہ ایک ایسے ملک میں جہاں بھیرٹیوں کی کثرت رہا کرتی تھی اتفاقاً ایک بوڑھا گویا شب کے وقت کسی گائوں کی طرف بغرض شریک ہونے کسی جلسے کے چلا جاتا تھا رات زیادہ آگئی تھی اور راہ بسبب بھیرٹیوں کے محدود ہو رہی تھی۔ نصف راہ جب طے کر چکا تھا کہ اُس نے بھیرٹیوں کی آواز سنی اور سمجھا کہ وہ سب اُس کی طرف آ رہے ہیں خوف جان سے ہجاگ نکلا۔ مگر جب مفر کی صورت نظر نہ آئی۔ تب ایک شکستہ مکان کے چھپرے چڑھ گیا اتنے میں بھیرٹیے آ پہنچے اور وہ سب بھی اُس چھپرے چڑھنے کی مستعدی ظاہر کرنے لگے۔ جب اُس گویے نے یہ دیکھا کہ اُن موزیوں سے وہاں بھی جان بچتی نظر نہیں آتی ہے۔ تب اُس نے فوراً بغل سے سازنگی نکال کر بجانا شروع کی جتنے بھیرٹیے تھے اُس ساز کی خوش آئند صدا سن کر محو و سہو ہو گئے اور جو جہاں تھے وہیں رہ گئے امتحاناً جب گویا سازنگی بجانا موقوف کر تا تو پھر اُن کی درنگی عود کر آتی اور وہ سب اُس کے پکڑنے کا قصد کرتے لیکن وہ فی الفور اُن کو جادوے نغمہ سے بے حس کر دیتا۔ اسی طرح دو گھنٹہ کا بل گزر گئے اتنے میں کچھ لوگ اُس طرف کو آ پہنچے اور بھیرٹیے اُن کو دیکھ کر فرار ہو گئے۔

موسیقی اور غنا پر مذہبی واضح ہو کہ اہل اسلام عموماً موسیقی کو حرام جانتے ہیں اور علمائے اہل اسلام کے فتاویٰ بھی اس کی پہلو سے نظر

حرمت میں دیکھے جاتے ہیں راقم کو فتاویٰ سے یہ نہیں ثابت ہوا کہ حکم علمائے
اعلام کا موسیقی کی نسبت ہے یا غنا کی نسبت اگر غنا کی نسبت ہے تو بہت بجا ہے
بدیں وجہ کہ غنا اکثر معاصی کا سبب ہوتا ہے۔ خاص کر ایسے لوگوں کو جو بد اوقات
ناعاقبت اندیش اور نفس پرست ہوتے ہیں لیکن اگر موسیقی کی نسبت بھی وہی حکم ہے
تو اس کی حرمت کا کوئی سبب معقول بھی حضرات علمائے ضرور سمجھ لیا ہوگا۔ ورنہ
بے سمجھے بوجھے ایسے حکم شرعی کا جاری کرنا چہ معنی دارد۔ اب سوال یہ ہے کہ
وقت استفتا حضرات علما کو موسیقی اور غنا کا فرق سمجھایا گیا تھا یا نہیں۔ یا یہ کہ
حضرات علما خود موسیقی اور غنا کے مفہوم سے خبر رکھتے تھے یا نہیں۔ دونوں شکوں
میں اگر حضرت مفتی یا حضرت مجتہد کو موسیقی اور غنا کے فرق سے لاعلمی تھی تو عقلاً
کوئی حکم مفتی زمان یا مجتہد عصر کا جو ایسی لاعلمی کے ساتھ نفاذ پایا ہو دل میں جگہ
نہیں کر سکتا بہ تکلف اس حکم کی نسبت مرد عاقل اقرار باللسان کر سکتا ہے۔ مگر
بالقلب ایسے حکم کی پابندی طاقت انسانی سے باہر معلوم ہوتی ہے۔ فقیر کو ایسا
معلوم ہوتا ہے کہ حضرات علمائے جو حرمت موسیقی کا فتویٰ صادر فرمایا ہے زہار
موسیقی اور غنا کے فرق کو ملحوظ رکھ کر نہیں فرمایا ہے جیسا مستفتی کا سوال تھا ویسا ہی
اس کا جواب ملا۔ ظاہر موسیقی کے حرام ہونے کی وجہ نہیں معلوم ہوئی ہے
اسلام ایسے عقلی مذہب میں علم موسیقی حرام سمجھا جائے محض تعجب ہی تعجب
ہے اسلام بالیقین معین و موید و محافظ علوم ہے ایک اتنا بڑا علم جس کا مدار
ہمت سے علوم پر ہو ایسے سرسری طور سے بلا وجہ کافی حرام کر دیا جائے۔ اہل
عقل کی سمجھ سے بہت بعید ہے علم موسیقی ایک جزو علم الاصوات کا ہے۔

اور علم الاصوات کے اصول علم طبیعیات و علم ریاضی پر مبنی ہیں۔ عالم موسیقی ہونے کے لیے بہت بڑا شخص محض ہونا چاہیے۔ پس ایسے علم کو جس کے حصول کے لیے ایک بھاری تحصیل علمی کی حاجت ہو اسلام کا حرام کر دینا تمام تر عقل انسانی سے باہر ہے عقلاً اگر دیکھتے تو موسیقی کا حرام کر دیا جانا عجیب حیرت خیز معلوم ہوتا ہے۔ جن چیزوں کو اسلام نے حرام کیا ہے ان کی حرمت کی وجہیں نہایت کافی اور روانی نظر آتی ہیں انہیں عقل کے دیتی ہے کہ حرام ہونا چاہیے چنانچہ بعض غیر اہل اسلام جو اپنے کو پابند عقل سمجھتے ہیں وہ بھی ان کی حرمت کو قابل پسندیدگی سمجھتے ہیں برخلاف حرمت موسیقی کے کہ جس کے واسطے کوئی وجہ کافی کسی پہلو سے نظر نہیں آتی ہے اور واقعی نہایت عجیب خیر امر یہ ہے کہ موسیقی ایسا علم ہے کہ جس پر علم کی تعریف پورے طور پر صادق آتی ہے اور جس کو سوا مرد عاقل فلسفی یا حکیم کے اور کوئی شخص حاصل نہیں کر سکتا ہے۔ بڑے شروعد کے ساتھ حرام سمجھا جائے ضرور ہے کہ ہمارے حضرات علما کو حقیقت موسیقی سے اطلاع نہیں ہوتی ہے ورنہ ایسی شدت کا حکم اس علم کی نسبت صادر نہ فرماتے۔ ظاہر مذہب اسلام ایسا مذہب نہیں ہے کہ اس کا پیرو نعمتائے الہی سے محروم کیا جائے اگر اسلام کی وسعت تمتع پر لحاظ کیجیے تو اس قدر وسیع ہے کہ اس سے اس کا دائرہ تب ہی وسیع تر ہو سکتا ہے کہ جب اشیائے ضارہ اس کے احاطہ تمتع میں ور آئیں مگر جہاں تک تمتع بلا ضرر کا احاطہ ہے وہاں تک اسلام کی پوری اجازت دیکھی جاتی ہے اسلام نے زبان کے ذریعے سے تمتع ہونے کو منع نہیں فرمایا۔ جو لطیف و خوش گواری لذیذ طیب غیر ضار چیزیں کہ انسان ذائقہ کر سکتا ہے۔ سب

اس دین نے حلال کر دیں۔ حرام اُسی کو کر دیا ہے کہ جس سے صحت بدنی میں فرق
آسکے جیسا کہ سُور شراب یا اور اشیائے ضارہ و ناپاک جن سے خرابی جسمانی یا
روحانی مترتب ہو اسی طرح اسلام نے قوت بصر سے متمتع ہونے میں کوئی امتناعی
حکم صادر نہیں فرمایا۔ آدمی پابندی اسلام کے ساتھ تمام رنگ رنگ کی مخلوقات
خداوندی کو جو احاطہ بصر میں آسکتی ہیں بلا خوف معصیت دیکھ سکتا ہے۔ البتہ
اسلام نے اُنھیں چیزوں کے دیکھنے کو منع فرمایا ہے کہ جن کا دیکھنا بے حیائی
سے خالی نہیں ہے یا جن کے دیکھنے کا حق دیکھنے والے کو نہیں ہے اگر اسلام
نے ایسی چیزوں کے دیکھنے کی ممانعت فرمائی تو کیا بے جا کیا عاقل آدمی
اسلام کی ایسی ہدایت کو ضرور تسلیم کرے گا پھر اگر قوت شم سے متمتع ہونے کو
خیال میں لائے تو پوری وسعت تمتع اسلام کے رو سے اس کے پیرو کو حاصل ہے
البتہ اسلام ایسے سم قاتل کو شتم کرنے کی اجازت نہیں دے سکتا ہے۔ جس سے
قتل نفس منتج ہو سکے یا جس کے شتم کرنے کا شتم کرنے والے کو حق حاصل نہ ہو۔
اسی پر قوت لمس کے تمتع کو بھی خیال کرنا چاہیے۔ پیرو اسلام جائز طور سے ہر
شے کو مس کر سکتا ہے البتہ اس قوت کو ایسے طور پر استعمال نہیں کر سکتا ہے۔
کہ جو طور منافی عقل و فہم ہو۔ اسلام کا حکم تمتعات حسی کی نسبت بہت وسیع
ہے اور عجب انداز اختیار رکھا ہے اسلام نے جو رہبانیت کو حرام کر دیا۔ وہ
بھی اسی وسعت تمتع کے اصول پر مبنی ہے یہ عقل کے بہت خلاف ہے
کہ انسان جائز طور پر لذت مواصلت سے محروم رہے۔ پس جب تمتع کا
فائرہ اس قدر وسیع ہے تو نہایت عجب انگیز یہ امر ہے کہ انسان اُس

صورت میں کہ فحش و بے حیائی و مفرات جسمانی سے پرہیز کر جس سے شکل متع
 پیدا کرے تو یہ تمتع اس کا فعل حرام سمجھا جائے جس سے سمع ایک نہایت شریف
 انسان کو دیا گیا ہے یہ قوت انسان کے لیے نشرت بالمعرفت کا ذریعہ ہے
 اگر یہ قوت مودعہ نہ ہوتی تو انسان کسی حال سے صاحب علم و دانش نہ ہوتا یہ وہ قوت
 ہے کہ جس پر تمام تعلیمات روحانی کا مدار ہے پس ایسی قوت سے اس چیز کا تمتع
 کہ جس کو علوم مختلفہ سے تعلق عظیم ہو کیونکہ ایک ایسے عقلی مذہب کے رو سے جیسا
 کہ فی الواقع اسلام ہے حرام مانا جاسکتا ہے موسیقی کو فحش و بے حیائی مفرات
 جسمانی و روحانی سے کوئی تعلق نہیں ہے۔

موسیقی مصلح نہ موسیقی کسی طور سے محرک شہوات نفسانی ہے بلکہ
 اخلاق ہے بر خلاف اس کے مصلح اخلاق و مفید صحت جسمانی و معین

لذات روحانی ہے ان خوبیوں کے ساتھ ایسی شے جیسی کہ موسیقی ہے اسلام
 ایسے عقلی مذہب کے رو سے حرام سمجھی جائے خالی از حیرت نہیں ہے ان سب
 باتوں کو خیال کر کے ایسا معلوم ہوتا ہے کہ ہمارے حضرات علمائے موسیقی پر بحیثیت
 موسیقی توجہ مبذول نہیں فرمائی ہے ورنہ ایسا حکم موسیقی کی نسبت صادر نہ فرماتے
 علماء سے کسی شے کی نسبت حکم مناسب حاصل کرنے کے لیے ضرور ہے کہ
 یا خود علماء شے استفتاء طلب سے مطلع ہوں یا واضح طور پر کسی اہل اطلاع سے
 واقف فرمائے جائیں جب دونوں میں ایک شکل بھی موجود نہ ہو تو حکم صحیح کے
 صدور کی کیا توقع ہو سکتی ہے۔ بخیاں راقم حضرات علماء سے جس قدر استفتاء
 اس مادے میں ہوتا گیا ہے وہ اس طور پر ہوتا گیا ہے کہ فرق موسیقی اور

غنا کا خدمت حضرات علمائیں نہیں عرض کر دیا گیا ہے اگر موسیقی اور غنا کا فرق اتنا
 بھی عرض کر دیا جاتا کہ موسیقی ایک علم ہے کہ علم الماصوات کا ایک جزو ہے
 اور بحیثیت علمی نہایت دشوار اور قابل توجہ ہے اور چند ایسے قوانین اصوات پر
 مبنی ہے کہ جو تمام تر فطرتی انداز رکھتے ہیں جن سے قوت سمع کو فطرتی تکرار حاصل
 ہوتا ہے جن سے قوائے اخلاقیہ خراب نہیں ہوتے ہیں جن سے خواہشات
 نفسانیہ کو ہیجان نہیں ہوتا ہے جن سے انسان کو پست خیالی و پست حوصلگی
 مترتب نہیں ہوتی ہے اور جن سے صحت جسمانی کو نقصان کی صورت نہیں
 پیدا ہوتی ہے بلکہ اس کے عوض انسان میں صفتیں ورد مندی، ہمدردی، خلوص،
 انکسار، فروتنی، تعبد وغیرہ وغیرہ کے پیدا ہوتی ہیں اور غنا وہ شے ہے کہ مخرّب
 اخلاق اور سرمایہ لہو و لعب ہے اس سے قوائے شہوانیہ حرکت میں آتے ہیں۔
 اور انسان ترکیب معاصی ہوتا ہے اور آخر کار بد حال و بد اوقات ہو کر خسرا الدنیا
 والعباقبت کا مصداق ہو جاتا ہے تو راقم کو اس کا یقین کامل ہے کہ ہمارے
 علمائے دین کوئی حکم سخت موسیقی کی نسبت صادر نہ فرماتے موسیقی موزونی
 اصوات کا دوسرا نام ہے موزونی اصوات سے خرابی جسمانی و روحانی منتج
 ہو اس کا اور اک احاطہ عقل سے باہر ہے محصل حضرات نے فقیر سے حرمت
 موسیقی کے مادے میں یہ تقریر فرمائی ہے کہ چونکہ موسیقی ذریعہ ہیجان قوائے
 شہوانیہ ہے اور اس سے ارتکاب معاصی کا ظہور میں آتا قرین قیاس ہے اس
 واسطے ایسی شے کو جو ایسا ہیجان پیدا کرے ضرور حرام ہونا چاہیے۔ اول تو
 یہ دلیل ہی غلط ہے۔ اگر یہ دلیل حرمت غنا کے لیے پیش ہوتی تو درست تھا

دوم یہ کہ موسیقی کو مجرد ریجہ ہیجان قوائے شہوانیہ قرار دے کر حرام کہنا کوئی
 قوی دلیل حرمت نہیں معلوم ہوتی بہت سی چیزیں حلال ایسی ہیں کہ جن کے استعمال
 سے قوائے شہوانیہ کو موسیقی کے اعتبار سے زیادہ ہیجان ہوتا ہے جیسے دماغ
 عصفور و گوشت مرغ و گوشت تیز و حلوائے مصطکی و شہد خالص و ورق طلا
 وغیرہ وغیرہ تو کیا یہ سب اشیا جن کی فہرست ایک کتاب مبسوط بن جاسکتی ہے
 حرام قرار دی جائیں گی عقلاً ایسی ایسی دلیلیں کوئی وزن نہیں رکھتی ہیں۔ ہاں اگر کوئی
 نص قرآنی یا حدیث نبوی صلعم موسیقی کے بارے میں موجود ہے تو اس کے رو سے
 موسیقی کی حرمت ایک امر مقبول متصور ہے مگر باطلاغ فقیر موسیقی کی نسبت
 کوئی حکم خداوندی معلوم نہیں ہوتا ہے۔ اگر کوئی حکم خداوندی خلاف میں ہے
 تو غنا کے خلاف میں ہے اور وہ یہ ہے کہ خداوند تعالیٰ قول زور کی قدر فرماتا
 ہے۔ قول زور سے اگر مراد کوئی شے لی جائے تو یہی غنا ہے مگر چونکہ موسیقی
 اور غنا کا فرق عموماً نہیں کیا جاتا ہے پس جو حکم غنا کے لیے پایا جاتا ہے وہی حکم
 موسیقی کے لیے بھی قرار دیا گیا ہے یہ امر دیا ہی ہے کہ جیسے کوئی شخص ناقصیت
 کے باعث سرکہ اور شراب کے فرق کو امتیاز نہیں کر کے شراب کے حکم میں
 سرکہ کو بھی داخل سمجھے۔ بہر حال قول زور کا مقدر ہونا ایک امر نہایت قرین
 حق ہے۔ فقیر نے اس قول کی اہمیت کو یوں سمجھا ہے کہ کفار عرب جو بڑے
 بت پرست تھے بتوں کے سامنے شراب پی پی کر بلا حیل بجاتے تھے۔ اور
 بتوں کے مناقب گاتے تھے اور انہی طرح داہیات گیتوں سے نفس کو
 شاد کرتے تھے خدائے تعالیٰ نے ان کے ایسے گانے بجانے کو قول زور

قرار دیا اور واقعی ثوب ہی قول زور قرار دیا کس واسطے کہ انہوں نے خدا کے تعالیٰ
 کی جگہ پر بتوں کو قائم کیا تھا یہ امر ایک امر زور تھا پس جو مناقب وہ لوگ اس
 زور کی نسبت لگا کر پڑھتے تھے سوائے قول زور کے اور کیا ہو سکتا تھا اب حضرات
 ناظرین انصاف فرمائیں کہ موسیقی کیونکر قول زور کہی جا سکتی ہے عالم موسیقی نہ خدا
 کی جگہ بتوں کو قائم کرتا ہے نہ ان کے مناقب جلاجل کے ساتھ لگاتا ہے عالم
 و ماہر موسیقی کو تو صرف چند اصوات موزوں سے تعلق ہے جنہیں وہ شکل بسیط
 و مرکب برتا ہے۔ اگر اصوات موزوں کا برتنا حرام قرار دیا جائے تو اسلام
 کے مذہب عقلی ہونے میں گفتگو لاحق ہوتی ہے۔ یہ بات عجیب نظر آئے گی کہ
 جس ذائقہ کے لیے کھانا جو پکائے تو اس میں نمک، مرچ، گھی، دھنیا، پیاز،
 اور کدو، دہی، روغن، مسرہی ایک وزن مناسب کے ساتھ داخل کریں تو یہ
 موزوں کسی طرح پر سبب حرمت نہ قرار دی جائے۔ لیکن اگر جس سمع کے
 لیے اصوات کی موزوں کو ملتا ہے کیسے تو یہ فعل حرام سمجھا جائے۔ جس ذائقہ
 کو جس سمع پر کیا تفوق حاصل ہے وہی یافت طلب امر ہے ظاہر تو جس سمع جس
 ذائقہ سے اشرف معلوم ہوتا ہے۔ کس واسطے کہ جس ذائقہ کا فعل محض لذائذ
 حسیہ سے تعلق رکھتا ہے۔ برخلاف جس سمع کے کہ ایک بہت شریفین ہے۔
 اور ذریعہ تشریف بالمعرفت ہے اور معاملات روحانیہ سے بہت تعلق رکھتا
 ہے پس کیا سبب ہے کہ ایک ارذل جس کی خاطر داری تو اس قدر کی جائے
 کہ جو جو اس کے تلامذہ کے عقلی امور ہوں۔ ان میں کوئی قید نہیں لگائی جائے
 اور جس سمع جو اشرف ہے اس سے متمتع ہونا تقاضائے عقل کے خلاف حرام

قرار دیا جائے۔ فقیر کو اس مسئلہ موسیقی میں بہت شکوک لاحق ہیں اور خاص کر اس روز
 سے اس کی نسبت فقیر کے خیالات بہت انقلاب پذیر ہو گئے جس روز فقیر کو
 حضور میں جناب مجتہد قبلہ و کعبہ حضرت شمس العلماء مولانا مفتی میر عباس صاحب
 اعلیٰ اللہ مقامہ فی الجنہ کے ایک قصیدے کے سنیے کا اتفاق ہوا۔ اور اس کی حقیقت
 یہ ہے کہ ایک روز فقیر دست ممدوح میں حاضر تھا۔ جناب ممدوح نے فقیر کی طرف
 مخاطب ہو کر ارشاد فرمایا کہ تو نے میرے اُس قصیدے کو جسے میں نے منقبت
 حضرت امیر المومنین علیہ السلام میں لکھا ہے سنا ہے فقیر اُس قصیدے کو چند روز پہلے
 تھے کہ سُن چکا تھا مگر جناب ممدوح نے اُسے ایک صاحب کو جو قریب بیٹھے ہوئے
 تھے پڑھنے کے لیے اشارہ فرمایا انھوں نے حسب ایماں اُسے ممدوح اُسے
 پڑھنا شروع کیا جب تک وہ پڑھتے رہے سامعین محو حیرت رہے حتیٰ کہ یہ ہے
 کہ انھوں نے خوب پڑھا اور ایسا پڑھا کہ اس وقت بھی اس کی لذت دل میں
 موجود ہے اور پھر جس سمع اُس کے سنیے کا طالب ہے خدا پر ویسا سنا نصیب
 فرمائے۔ یہ امر بدیہی ہے کہ پڑھنے والے صاحب نے اُس قصیدے کو حضور
 میں جناب حضرت مجتہد صاحب کے پیرایہ غنا میں نہیں پڑھا تھا اگر غنا کے طور
 پر پڑھتے تو حضرت ممدوح کب اس کو گوارا فرما سکتے تھے اور بھی دیگر حضار مجلس
 جو صاحب ورع و تقویٰ تھے کب اُس کو سُن سکتے تھے اور خود پڑھنے والے
 صاحب جو ارباب احتیاط سے تھے کب غنا پر دازی کے مرتکب ہو سکتے
 تھے اور حقیقت حال بھی یہی ہے۔ کہ ان کا پڑھنا غنا سے کوئی علاقہ نہیں رکھتا
 تھا۔ بہر حال جس رنگ سے انھوں نے پڑھا وہ ضرور کوئی ایسا رنگ تھا کہ

حکم فقہ کے خلاف نہ تھا جب حکم فقہ کے خلاف نہ تھا تو معلوم ہوا کہ ایسا پڑھنا
اسلام میں مجاز ہے۔ اب اس پڑھنے کی کیفیت فقیر سے پوچھیے کہ کیا تھی حضرات
ناظرین بالکمین کیفیت یہ تھی کہ تمام قصیدے کو پڑھنے والے صاحب نے سندرہ
کافی کی دُہن میں نہایت سختگی کے ساتھ پڑھا البتہ تان یا کٹگری کہیں بھی انہوں نے
نہ لی نگر، لے، تال میں کہیں بھی سرِ موحجبول نہ آیا ہر لفظ کو پورے طور پر ادا فرمایا
مخارج الفاظ میں کہیں نقصان لاحق ہونے نہ دیا نام کو بھی کوئی لفظ کہیں سے نہ کٹا
چونکہ پڑھنے والے صاحب آدمی خوش آواز بھی تھے۔ ان کی سختگی اور موزونی
ان کی خوش آوازی کو بڑا جلوہ دے گئی اگر سروں پر ان کو ایسا اختیار نہ ہوتا تو
بجز خوش آوازی ایسا اثر مطبوع سامعین پر پیدا نہیں کر سکتی تھی۔ مختصر یہ ہے کہ
جو سچی موسیقی کا تقاضا ہے اس کے مطابق بلاشبہ وہ قصیدہ پڑھا گیا۔ اشخاص ^{فقہ} نادان
اس پڑھنے کو لحن و بغیرہ سے تعبیر کریں تو کریں۔ مگر حقیقت حال یہ ہے کہ جس
طور سے وہ قصیدہ پڑھا گیا تھا وہ اہل اطلاق کے نزدیک سچی موسیقی کا حکم رکھتا
ہے۔ حقیقت حال یہ ہے کہ ان صاحب کے پڑھنے کا وہی طور تھا جس کو
ہزار درجہ اور بھی زیادہ عمارگی کے ساتھ جناب میر بندہ حسین صاحب غفران باب
سوز خوانی میں بتا کرتے تھے اور یہ طور وہی ہے کہ ماہران موسیقی و مرپت کے
گانے میں ملحوظ رکھتے ہیں اور برخلاف غنا کے صرف سُرنے، تال سے کام لیتے
ہیں۔ الفاظ کو تان کٹگری سے خراب نہیں کرتے۔ مخارج الفاظ کا پورا لحاظ رکھتے
ہیں اور جو فطرتی تقاضے اصوات کے ہیں ان کے مطابق بکار بند ہوتے ہیں بالمتصر
اس روند کی قصیدہ خوانی سے فقیر کے دل پر یہ بات جم گئی کہ موسیقی ممنوعات

شرعی سے نہیں ہے یعنی اگر کوئی قصیدہ بشرطیکہ فحش اور بد آموز نہ ہو سندہ کافی
 میں بطرز بالا پڑھا جاسکتا ہے تو پہلو جنگلا بروا وغیرہ میں بھی اُس کا یا اُس کے ایسے
 اور قصائد کا پڑھنا حرام نہ ہوگا۔ واضح ہو کہ فقیر کو حلت موسیقی پر اصرار نہیں ہے
 اگر حضرات علما اس کو حرام سمجھتے ہیں تو بسم اللہ اقتدایت بھذا لامہ ہم بھی
 حرام سمجھتے ہیں مگر اپنی تشفی اور تسکین کے لیے دلیل کافی ڈھونڈتے ہیں۔ اگر یہ کہا
 جائے کہ موسیقی کے استعمال بد سے ضرر جسمانی و روحانی کا پیدا ہونا متصور ہے تو
 ہزاروں چیزیں حلال ایسی ہیں کہ ان کا استعمال بد سبب ضرر دنیا و دین ہو سکتا ہے
 تقریب کوئی دلیل حرمت موسیقی کے لیے کافی نہیں ہو سکتی ہے اگر ایسی دلیلوں پر بھروسا
 کیا جائے تو زندگی کرنا انسان کے لیے دشوار ہو جائے ایسی صورت میں تو پھر
 کا ہے کہ کوئی مسلمان شیرہ انگور پی سکتا ہے کس واسطے کہ اُس کا استعمال بد شراب
 کی شکل پیدا کر سکتا ہے اگر کوئی شخص بد عقلی سے موسیقی کا استعمال بد کرے تو
 اُس میں موسیقی کا کیا قصور ہے۔ موسیقی سے تو بہت عمدہ عمدہ کام لیے جاسکتے
 ہیں سوز خوانی منقبت خوانی نہایت عمدہ کام ہیں ان کی پرتا شیری اور عمدگی میں
 کیا گفتگو ہو سکتی ہے۔ وہی سلام، مرثیہ یا قصیدہ کوئی غیر پابندی موسیقی کے
 ساتھ پڑھے اور انہیں چیزوں کو بقاعدہ موسیقی پڑھے دونوں کا فرق محتاج بیان
 نہیں ہے تعجب ہے کہ فن موسیقی جو ایک عمدہ ذریعہ گدراختگی طبیعت و نرمی
 دل کا ہے بلاوجہ معقول حرام سمجھا گیا ہے وہ سوز خوانی یا منقبت خوانی جو غنا
 علیحدہ ہو کیوں حرام سمجھی جاسکتی ہے البتہ اگر موسیقی بتوں کے مناقب و محامد
 میں استعمال کی جائے تو یہ اس کا استعمال بد قیاس کیا جائے گا مگر اس سے

بنفسہ اس کی حرمت ثابت نہیں ہوتی ہے۔ تلوار کا استعمال نیک یہ ہے۔ کہ
 قصاص کے لیے قاتل کی گردن کاٹے لیکن اگر اسی تلوار سے کوئی شخص کسی بے گناہ
 کا سر اتار لے تو وہ تلوار سوز شراب کی طرح حرام نہیں سمجھی جاسکتی ہے۔ یہی
 کیفیت شاعری کی بھی ہے کہ شاعری کا استعمال بدمعروف سے ہے اور اگر شاعری
 سے بہت پرستی کی اشاعت غرض ہے تو یہ اس کا استعمال بایقیناً حرام ہے لیکن
 اس سے شاعری کا بنفسہ حرام ہونا ثابت نہیں ہوتا ہے۔ کس واسطے کہ اگر شاعری
 بنفسہ ایک شے مفدوح یا حرام ہوتی تو پیغمبر خدا صلعم حسان ابن ثابت کی اس قدر
 توفیق نہ فرماتے اور یوم غدیر پر حسان کا قطعہ مبارک باوجود جس کا پہلا مصرع یہ ہے۔

ینادینکھ یوم الغدیر نبیہم

پڑھنے نہ پاتے۔ مصوری کی نسبت بھی بہت باتیں حسب حال معلوم ہوتی
 ہیں مصوری کا استعمال بدو سوا حرام کے اور کیا ہو سکتا ہے۔ مثلاً بتوں کی تصویریں
 پرستش کے لیے بنانا لیکن اگر اس سے علم حیوانات وغیرہ کی ترقی مراد ہے تو
 اسلام ایسا مذہب نظر نہیں آتا ہے کہ کسی طور پر پانچ ترقی علوم ہو۔ آئندہ جو را
 حضرات علمائے اسلام فقیر کو آرائے حضرات علمائین کوئی مجال گفتگو نہیں

مصنوری

یہ بھی ایک قسم شاعری کی ہے اور جیسا کہ راقم اس کی تعریف لکھ چکا ہے یہ فن بھی رضائے الہی کی نقل صحیح ہے صرف فرق یہ ہے کہ یہ نقل نقوش اور قلم کاریوں کے ذریعے سے ظہور میں آتی ہے۔ صفحہ کاغذ کے یا کاغذ کے ایسے مسطح اشیاء پر جو اظہار اس فن کا کیا جاتا ہے اسے مصنوعی کہتے ہیں اور سنگ و آہن و چوب و گل وغیرہ کے ذریعے سے جو نقل فطرت اللہ کی کی جاتی ہے وہ بت سازی ہے۔ مؤلف دونوں قسم کی دستکاریوں کے لیے اس رسالے میں مصنوعی کے لفظ کو استعمال کرے گا۔

مصنوری کے لیے مصنوعی کی حقیقت کو بیان کرنے کے لیے مناسب ہے علوم کی ضرورت کہ کچھ ایسے امور اندراج پائیں کہ جن سے معلوم ہو جائے کہ مصور کو کن کن صفات سے متصف ہونا چاہیے۔ واضح ہو کہ علاوہ اس اعلیٰ درجے کی استعداد خلقی اور طباعی کے جن کی حاجت شاہراہ اور ماہر موسیقی کو بھی ہے مصور کو پورے طور پر ایسے علوم سے جو عالم بردنی اور عالم درونی سے متعلق ہیں حسبِ مراتب واقف ہونا چاہیے۔ علم حساب، جبر و مقابلہ، اقلیدس، علم مثلث، کمٹری علوم معدنیات، نباتات و علم حیوانات، علم ہیئت، علم مریا و مناظرہ وغیرہ وغیرہ اور بھی جغرافیہ، تاریخ، سیر حکایات، قصص، تمدن، معاشرت، ادب اور جمیع علوم متعلق آداب مجلس میں اسے کافی دستگاہ رکھنا واجبات سے ہے۔ علاوہ

ان کے علوم ذہنیہ میں بھی اسے پوری مہارت درکار ہے۔ اگر کسی مصوّر کو یہ علوم نصیب نہیں ہوئے ہیں تو وہ مصوّر نہیں ہے رنگ سازی یا چتیرا ہے گو کیسا ہی طباع اور کتبہ مشق ہو۔ ان علموں کی کیا ضرورت مصوّر کو ہے عوام اس کو بخوبی نہیں سمجھ سکتے مگر تفہیم عوام کی نظر سے ہم چند مثالیں عرض کرتے ہیں جن سے بعض ان علوم کی ضرورت ظاہر ہوگی۔

ضرورت علوم کی مثالیں فرض کیجیے کہ ایک ایسا مصوّر ہے جو کمٹری نہیں جانتا ہے۔ ایسا مصوّر الوان کو حسب ضرورت کیونکر مرکب کر سکتا ہے یا رنگوں کی ترکیبوں کو کیونکر جان سکتا ہے یا رنگوں پر جو اسباب خارجی از قسم شعاع شمسی وغیرہ سے اثر کیمیائی پیدا ہوتے ہیں کیونکر سمجھ سکتا ہے۔ خود اصول کمٹری کے جاننے کے لیے حساب و جبر و مقابلہ و طبیعیات وغیرہ میں دستگاہ ایک ضروری امر ہے اسی طرح اگر کوئی مصوّر جغرافیہ سے ناواقف ہے اور اس سے یہ فرمائش کی جائے کہ کوہ لبنان کی ایک تصویر کھینچ لاؤ تو ناواقفیت جغرافیہ سے وہ بے چارہ سخت پریشان ہوگا۔ اس لیے کہ اسے کیا معلوم کہ وہ کوہ کس ملک میں واقع ہے اور وہ ملک آیا سرد ہے یا کہ گرم۔ اس کوہ پر برف باری ہوتی ہے یا نہیں۔ اگر گرم ہے تو خط استوا سے کس فاصلے پر ہے اس کا مزاج بلدان کیا ہے۔ نباتات کی روئیدگی کا اس پر کیا طور ہے کس طرح کے جانور اس میں مسکن گزین ہیں ترکیب اس کی آتش فشاں ہے یا کیا ہے آیا کسی وقت میں خود آتش فشاں تھا یا نہیں اگر اب بھی آتش فشاں ہے تو اس کی آتش فشانی کس انداز کی ہے۔ اگر اس کی آتش فشانی موقوف ہو گئی ہے تو اس موقوفی کو کتنے

روز گزرے اور اس موقوفی سے ہیئت موجودہ اُس کی کیا ہے خلقت اُس کے
پتھروں کی طبقی ہے یا غیر طبقی ہے اور اسی طرح کی بہت باتیں ہیں جن کا یہاں
ذکر خالی از تطویل کلام نہ ہو گا۔ بہر حال اگر ان موٹی باتوں سے بھی کوئی مصور بے خبر
ہے تو کیا مصوری کی داد دے سکے گا عدم اطلاع تاریخی سے جو نقص مصور متصور
ہے۔ اُس کی مثال یہ ہے کہ اگر اُس سے یہ فرمائش کی جائے کہ قیصر اول کی
تصویر کھینچ دو تو لاریب یہ بے چارہ سخت مبتلائے پریشانی ہو گا۔ جب اس جاہل
کو یہ نہیں معلوم کہ قیصر اول کس قوم کا بادشاہ تھا اور اُس کی قوم کس پیکل اور قومی اور شکل
و شمائل کی تھی۔ اُس کی قوم کے بادشاہوں کا لباس کیا تھا اور اُس کے خاص لباس کا
کیا طور تھا۔ سر پر وہ تاج رکھتا تھا یا دستار کمر میں خنجر باندھتا تھا یا تلوار۔ تو ایسے
لا یدلیم مصور سے کیا صناعتی کی امید ہو سکتی ہے اسی طرح اگر اُس جاہل سے یہ کہا جائے
کہ تم اُس جنگ کی تصویر جو سو برس بعد حضرت مسیح کے قسطنطین اور مخالفین مذہب عیسائی
کے درمیان واقع ہوئی ہے اور جس کا تاریخی نام پل والی لڑائی ہے کھینچو تو وہ مصور
فرط جہالت سے ملن ہے کہ ایک ایسی خیالی تصویر کھینچ دے کہ جو اُس پانی پت
کی لڑائی سے جس میں احمد شاہ ابدالی نے مرہٹوں کو شکست دی تھی مشابہ معلوم ہو
علوم سیر و تمدن و معاشرت و آداب مجلس کی عدم اطلاع سے جو نقصانات مصور
کی مصوری میں لاحق ہو سکتے ہیں۔ ان کی کچھ مثالیں ذیل میں عرض کی جاتی ہیں۔
فرض کیجیے کہ ایک مصور علم سیر سے واقف نہیں ہے اور اُس سے یہ
کہا جائے کہ تم قوم ثمود اور عاد کے انداز معاشرت کو بذریعہ مصوری کے دکھاؤ۔
یا فرعون و قوم فرعون کی حرکات اور بے عنوانیوں کا نقشہ کھینچو یا غیبت حضرت

موسیٰ میں جو بنی اسرائیل نے حضرت ہارون سے نافرمانی کر کے لگاؤ سالہ بنایا تھا اور
 اس کی پرستش شروع کی تھی اس کی تصویر بناؤ تو ظاہر ہے کہ وہ مصوّر جاہل تعمیل فرمائش
 نہیں کر سکے گا اسی طرح اگر نا تعلیم یافتہ مصوّر سے کہا جائے کہ تم ایران کے صدر اعظم
 کے کسی جلسہ تمدنی کی تصویر کھینچو یا انگلستان کی پارلیمنٹ کی تصویر بناؤ یا چین کے
 شاہنشاہ کے دربار کا نقشہ تیار کرو تو وہ عدم اطلاع کے سبب سے بجا آدمی حکم میں
 قاصر رہے گا ممکن ہے کہ ایسا لا تعلیم مصوّر ایران کے صدر اعظم کی شکل اکبر شاہ کے
 رفیق پیر کیسی اپنی سنی سنائی اطلاع کے مطابق کھینچ دے اور انگلستان کے ممبران
 پارلیمنٹ کے منہ سے بڑے بڑے جواہر نگار حقے لگاؤے اسی طرح چین کے
 بادشاہ کو بھی کسی شیخ عرب کی طرح اونٹ پر سوار دکھلا دے۔ جاہل مصوّر سے ایسی
 غلطیوں کا سرزد ہونا بعد از قیاس نہیں ہے مختصر یہ ہے کہ مصوّر کے لیے نہایت اعلیٰ
 درجے کی اطلاع علمی اور تعلیم یافتگی درکار ہے بلکہ مصوّر کو شاعر اور ماہر موسیقی کی طرح
 رتبہ حکیم کا حاصل رہنا ضروریات سے ہے تاکہ وہ اپنے وفور دانست کے ذریعے سے
 فطرت اللہ کی نقل صحیح اتارنے میں کسی طرح عاجز نہ ہو۔ اسی طرح علم ذہنیات کے
 عام واقفیت سے مصوّر جاہل و اروا ت قلبیہ و دیگر امور تصنیف کی نقل صحیح اتارنے میں
 قاصر رہے گا۔ مصوّر کا فرض منصبی ہے کہ کیفیات اندرونی از قسم محبت، نفرت،
 عداوت، رحم، کرم، غضب، قہر، رشک، حسد، ضد، بغض، مروت، سخاوت،
 شجاعت، انکسار، خاکساری، غرور، کبر، نخوت، فخر، ہزدولی، ندامت، سفاہت،
 حماقت، سرور، غم، اہم، عشق، جنون، وحشت، لعنت، خشونت، صبر،
 شکر، رضا، قناعت، حکم، راستبازی، حق پسندی، مکر، حیلہ، فریب،

رفا، وفا، جفا، خوف، تلون، استقلال، تجمل، زود درنجی، پشیمانی، حرص، ہوس
 طمع، صدق، کذب، جیا، بے حیائی، امید، بیم، یاس، بے تابی، حرمان، انتظار
 انتشار، اطمینان، خوش دلی، بے دلی، وہم، خیال، حافظہ، یقین، انکار، اصرار،
 عقیدت، اعتبار، بے اعتباری، زہد، تقویٰ، ایمان، کفر، توحید، عدل، شرک،
 الحاد، سفاکی، بے دردی، ہمدردی، المام، علم، جہل، حیرت، تنگ چشمی، جود، بخل،
 صفا، کدورت، عصمت، عنف، آلودگی، شرافت، بجاہت، احتیاط وغیرہ
 وغیرہ کو علمی قواعد کے ساتھ جاننے ورنہ داد مستوری نہیں دے سکے گا۔ ظاہر ہے
 کہ سوا ایسے حکیم و انا کے جس نے ایک اچھا حصہ عمر عزیز کا علم ذہنیات کی
 تحصیل میں بسر کیا ہوگا۔ دوسرا شخص ان امور ذہنیہ سے خبر نہیں رکھ سکتا ہے شاعر کو
 بھی اسی طرح ان سے با علم ہونا چاہیے خواہ با علمی اس کی ایک امر الہامی خواہ کسی ہو
 بہر حال مستور کو بھی شاعر کی طرح علوم ذہنیہ سے با خبر ہونا واجب است سے ہے ورنہ
 اُس کی بے علمی اُس کے نقص فن کا سبب ہوگی۔ جانتا چاہیے کہ مستور کا کمال اسی
 میں ہے کہ جو شخص دلیر ہے اُس کی دلیری کو اور جو بزدل ہے اس کی بزدلی کو اور جو عاشق
 ہے اس کے عشق کو اور جو فاشق ہے اس کے فسق کو اور جو کاذب ہے اس کے کذب کو
 اور جو صادق ہے اس کے صدق کو اور جو حاسد ہے اس کے حسد کو اور جو تافہ سے
 اس کی تناعت کو اور جو حریص ہے اس کی حرص کو اور جو غصہ ور ہے اس کے غصے
 کو اور جو رحیم ہے اس کی رحیمی کو اور جو غضبناک ہے اس کی غضبناکی کو اور جو درست
 ہے اس کی دوستی کو اور جو دشمن ہے اس کی دشمنی کو اور جو راست باز ہے اُس کی لکنت کو
 کو اور جو گویا ہے اس کی گویائی کو اور جو الکن ہے اس کی لکنت کو اور جو صاحب
 شرم ہے اس کی شرم گینی کو اور جو بے حیا ہے اس کی بے حیائی کو اور

جو بارہ پرست ہے اس کی بارہ پرستی کو اور جو حسن پرست ہے اس کی حسن پرستی کو اور جو زر پرست ہے اس کی زر پرستی کو اور اسی طرح کی دیگر کیفیات اندرونی کو جو مختلف بنی آدم میں پائی جاتی ہیں زور قلم کاری سے اس طور پر دکھا دے کہ ذرہ بھر بھی تقاضائے فطرت کے خلاف نہ ہو۔ راقم کو دم نھر یہ تین تصویریں یاد آگئی ہیں جو کمال مصوری کا نمونہ تھیں اور جن کے بیان سے کسی قدر معلوم ہو جائے گا کہ مصور کو علم ذہنیات سے واقف رہنے کی کیا ضرورت ہے۔

تیس برس کا عرصہ ہوا ہو گا کہ فقیر ہم رکاب جناب والد ماجد علی اللہ مقامہ فی الجنۃ کے کلکتہ گیا ہوا تھا۔ اس وقت راقم بھاگل پور کے سرکاری اسکول میں کسی نیچے کے درجے میں پڑھتا تھا مگر میلان طبعی سے کسی قدر تصویر شناسی کی صلاحیت رکھتا تھا۔

تین تصویریں جناب غفران مآب فقیر کے مذاق مصوری سے خبر رکھتے تھے اور خود بھی دنور علوم عربی و انگریزی والا طبعی وغیرہ کے ساتھ اس فن کے بھی بڑے قدر دان و جوہر شناس تھے جین قیام کلکتہ ایک روز یہ ارشاد فرمایا کہ تین تصویریں ایک جگہ قابل دید ہیں چلو دیکھو اور انسان کی قدرت صناعتی کو مشاہدہ کر کے قدرت خداوندی پر غور و فکر کرو حسب ارشاد نحیف ہم رکاب حضرت نہایت مشتاقانہ و ہاں پہنچا ہوا وہ تینوں تصویریں تھیں مالک ان تصویروں کا کوئی انگریز تھا جو نہایت تکلف کے ساتھ ان تصویروں کو ایک وسیع اور محفوظ جگہ میں منتقل رکھتا تھا اور ان کے دکھلانے کی اجرت فی شخص ایک روپیہ لیا کرتا تھا۔ یہ تصویریں بقرینہ غالب بارہ فٹ طول میں اور آٹھ فٹ عرض میں ہوں گی۔ یہ تصویریں مضامین کتب میر کے مطابق

کھینچی گئی تھیں۔ چنانچہ ایک تصویر ایسی تھی کہ جس میں مصور نے کمال صناعتی سے حضرت
 آدم اور حوا کی اس حالت کو دکھلایا تھا کہ جب وہ دونوں حکم خدا سے باخ عدن میں
 قیام رکھتے تھے۔ دوسری تصویر کا منشا یہ تھا کہ باخ عدن کے قیام کے زمانے میں
 حضرت حوا حضرت آدم کو گندم کھلانے پر آمادہ کر رہی ہیں۔ تیسری تصویر نا فرمانی
 حکم خدا کی وجہ سے حضرت آدم کے مبتلائے غضب الہی ہونے کی تھی۔ جس وقت
 راقم کی نظر اول اول ان تصویروں پر پڑی تو یہ تصویریں کسی مسطح شے پر کھینچی نظر نہ
 آئیں بلکہ ان پر اصنام ہونے کا دھوکا ہوا۔ مصور کے کمال صناعتی نے ان تصویروں
 میں ایسا ابھار پیدا کیا تھا کہ سطحی کیفیت کے عوض ان میں صنمی اجسام کا انداز پیدا تھا
 مثلاً ناک حضرت آدم کی صاف صفحہ کاغذ سے ایسی ابھری معلوم ہوتی تھی جیسے
 واقعی انسان کے چہرے میں ابھری ہوا کرتی ہے اسی طرح اپنا ہاتھ جو حضرت
 آدم پیشانی پر رکھے ہوئے تھے تو ہاتھ کا ابھار ایسا تھا کہ جیسے آدمی کا ہاتھ پیشانی
 پر رکھنے کے وقت سینہ گردن اور منہ سے الگ نظر آتا ہے پھر مصور نے اس قدر
 کی بھی تصویر کمال صناعتی کے ساتھ کھینچی تھی جو ایسی حالت میں درمیان ہاتھ سینہ
 گردن اور رخ کے نظر آتا ہے۔ اسی پر دیگر اعضا کے ابھاروں کو قیاس کرنا
 چاہیے اور ان کی اعتباری دوریوں کو بھی جیسے بزبان انگریزی پر سپیکٹو
 (perspective) کہتے ہیں۔ اب ہم ہر تصویر کی مختصر کیفیت علیحدہ علیحدہ
 لکھتے ہیں گو راقم کے قلم میں اس قدر زور نہیں ہے کہ ان کی تمام خوبیوں کے
 درج پر قادر ہو۔

پہلی تصویر۔ پہلی تصویر جو حضرت آدم و حوا کے قیام بہشت عدن کی تھی

اُس سے حضرت آدمؑ و حوا کا قد اتنا بلند معلوم ہوتا تھا جتنا کہ فطرتی طور پر مرد و عورت
 کو بلند بالا ہونا چاہیے اُن کے قد کے وہ ولایتی اشخاص ہوا کرتے ہیں۔ جن کو کوتاہ
 قدی سے فطرت نے محفوظ رکھا ہے بقیاس فقیر اس تصویر میں حضرت آدمؑ کا قد
 ۶ فٹ ۶ اینچ یا اس سے کچھ زیادہ دکھلایا گیا تھا اور اسی حساب سے حضرت
 حوا کا قد تناسب کے ساتھ کم قرار دیا گیا تھا۔ بہر حال دونوں کو قد کشیدہ مصور نے
 کھینچا تھا۔ یہ تصویر مصور کی برائے خود اُس کی خوش مذاقی اور واقفیت علمی سے خبر
 دیتی ہے۔ دونوں کی صورتیں نہایت پاکیزہ اور جمیل کھینچی تھیں اور دونوں کے چہروں سے
 شرافت اور نجابت کے آثار عیاں تھے اُن کو دیکھ کر بے اختیار طبیعت کہ اٹھتی تھی
 کہ بلاشبہ انسان کے اول باپ ماں ایسے ہی ہوں گے و دونوں کے تناسب اعضا
 اُن کی عمر کی خلقت کی گواہی دے رہے تھے حضرت آدمؑ و حوا کے شمول میں ان کی
 قیام گاہ کی تصویر مصور نے کھینچی تھی کسی مکان یا خیمے کا نقشہ کہیں موجود نہ تھا فطرتی
 حالت میں انسان جس طرح بسر کر سکتا ہے اس کا بیان قلم کاری کے ذریعے سے ظہور
 میں آیا تھا شجر بھی فطرتی نشرو نما رکھتے تھے اور سوائے فطرتی اشیا کے ارد گرد
 حضرت آدمؑ و حوا کے کوئی شے مصنوعی نہیں دکھلائی گئی تھی۔ فطرتی وسائل اور
 رفائے الہی کی تبعیت سے جو انسان کو خوشی ہو سکتی ہے اُس کے سب آثار
 و اندازان دونوں حضرات کے چہرہ پاک و مقدس سے نمایاں تھے صاف معلوم
 ہوتا تھا کہ حضرت آدمؑ و حوا اطاعت خداوندی کی بدولت غایت آرام روحی
 سے متمتع ہو رہے ہیں۔ چہرے ان کے کے ریتے تھے کہ وہ خدا سے راضی ہیں۔
 اور خدا اُن سے راضی ہے اور دونوں کو نفس مطمئنہ نصیب ہوا ہے طاعت خدا

اور تبعیت فطرت سے جو تلذذ روحانی انسان کو میسر آسکتا ہے اُس کی پوری کیفیت
 ان کے ہر انداز سے ہویدا تھی۔ بشرۃً ابوالبشر سے یہ امر ظاہر تھا کہ خداوند تعالیٰ نے
 کوئی خوشی ان کے واسطے اٹھا نہیں رکھی ہے کسی شے کی اُن کو محتاجی باقی نہیں
 رہی ہے طلب سے اُن کے دلوں کو استغنا حاصل ہے فکر و تردد جس سے اُن کی
 اولاد مبتلائے آلام ہو رہی ہے ان کے واسطے مخلوق ہی نہیں ہوئے تھے اس
 آرامِ روحی کے میسر آنے کی شکل مصوٰد نے یوں دکھلانی تھی کہ ارد گرد حضرت آدمؑ
 و حوا کے تمام معاملات فطرت ہی کو جگہ دی تھی کہیں مصنوعیت کی جھلک کو بھی
 گزر ہونے نہیں دیا تھا۔ جانتا چاہیے کہ تبعیت فطرت ہی ذریعہ النشراحِ روحی ہے
 جنت میں اگر صنعت کو دخل ہو تو جنت دنیا کی طرح دارالمحن ہو جائے۔ روحی
 تلذذ انسان کو فطرت ہی کی بدولت نصیب ہو سکتا ہے اگر کچھ بھی فطرت میں صنعت
 کی شرکت لاحق ہو جائے تو کمال تلذذِ روحی میں نقصان پیدا ہو جائے گا۔ ملٹن
 (Milton) شاعر انگلستان نے اپنی کتاب پیرڈیاز لاسٹ (Paradise
 Lost) میں بڑی خوبصورتی اور قابلیت شاعرانہ کے ساتھ حضرت آدمؑ کے حالات
 منظوم کیے ہیں۔ باغِ عدن کے سب معاملات کو کہ محض اصول فطرت پر مبنی ہیں
 دکھلایا ہے اُس حیرت خیز شاعر نے یہ لکھا ہے کہ بہشتِ عدن میں حضرت آدمؑ و
 حوا کی معاشرت کا طور بالکل فطرتی طریق پر تھا آدمؑ اور حوا دعائے صبح و شام پڑھا
 کرتے تھے اور اوقاتِ حینہ میں تسبیح و تہلیل کا مشغلہ رکھتے تھے۔ اس یادِ الہی
 کے ذکر کرنے کی یہ ضرورت تھی کہ یادِ الہی ذریعہ النشراحِ روح ہے جو شخص یادِ الہی
 سے غافل ہوتا ہے یا متدہر یا ملحد ہوتا ہے زہار ایسے کو روحی خوشی نصیب

نہیں ہو سکتی ہے روحی خوشی نصیب ہونے کے لیے انسان کو تعبد کی حاجت ہے
 جب بندہ خدا کو یاد کرتا ہے تو خدا بھی اپنے یاد کرنے والے بندے کو یاد کرتا ہے
 پس جب خدا کسی بندے کو یاد فرمائے تو پھر اس بندے کے واسطے اس سے
 زیادہ اور کیا دوسری خوشی متصور ہو سکتی ہے عبادت کے اصول محض قانونِ نطرت
 پر مبنی ہیں عقل کہتی ہے کہ مخلوق خالق کو ماننے اور اس کی عبادت سے دل سے کیے
 بالاختصار تلمٹن نے کمال طباعی سے حضرت آدم و حوا کے لذائذ بہشت سے متمتع
 اٹھانے کے وسائل میں مضمون تعبد کو پیش نظر رکھا ہے۔ پھر اس کے ساتھ معاشر
 کا طور ابوالبشر کے ایسا دکھلایا ہے کہ جس میں تصنع کو کسی طرح دخل نہیں دیا ہے
 حضرت آدم کے قیام کے واسطے نہ کسی ایوان کا ذکر کیا ہے نہ باورچی خانہ، غسل خانہ
 نوشتہ خانہ، مودی خانہ، شفا خانہ، اثمار خانہ، انبار خانہ، اصطبل، خیمہ، خرگاہ،
 شہ نشین، نگیرا، شامیانہ کی حاجت دکھلائی ہے۔ لشکر سوار، پیادے، پالکی،
 نالکی، ہاتھی، گھوڑے، فٹن، بردش لینڈرو آفس جان، گلیھی، ٹمٹم، میز، کرسی،
 آئینہ، چھپر کھٹ، مسہری، چھری، کانٹے، رکابی، گلاس، کٹورے، پیالے اور
 دنیا کے جتنے بکھیرے جن سے راحت نصیب ہونے کے عوض اہل دنیا ہمیشہ
 مبتلائے رنج و اندکار رہتے ہیں کہیں بھولے سے بھی حضرت آدم کے لگاؤ سے
 یاد نہیں کیے گئے ہیں حتیٰ کہ حضرت آدم کے لیے ضرورت لباس کی بھی نہیں دکھائی
 گئی ہے اسی طرح حضرت حوا کے لیے بھی کوئی تکلف انگیز سامان کا نقشہ
 نہیں کھینچا گیا ہے اگر حضرت حوا کو مجرد لباس کا شوق دیا جاتا تو حضرت آدم
 میلینرز (Milliners) یعنی زنان لباس ساز کی بلین ادا کرتے

کرتے اور حضرت حوا کی لباسی فرمائشوں کو بجالاتے لاتے آخر کار گھبرا کر باغ عدن
 سے کسی اور طرف نکل جاتے جہاں ہوسناک تن پرور مسرت عورتوں کا گزرنہ ہو
 سکتا اور بائیں ایک طرف صرف لباس کی پابندی فیشن یعنی وضع داری سے تو عورت
 اپنے شوہر کی رُوح پر اس کی قبائے جسم کو تنگ کر دے سکتی ہے۔ اگر کاش
 حضرت حوا کو پورا مذاق اس زمانے کی خاتونانِ فرنگ (French) کا ہوتا۔ تو
 خدا جانے حضرت آدم کس عذاب شدید میں مبتلا رہتے پس اس نظر سے کہ حضرت
 آدم کو بہشت عدن میں تملذذ روحانی نصیب تھا اس کے دکھلانے کے لیے شاعر
 نے تمام ایسے امور کو جس میں صنعت انسانی کو دخل ہے بہشت عدن کے بیان
 میں داخل ہونے نہیں دیا ہے اگر ذرہ بھی صنعت کو دخل انداز فطرت ہونے دیتا
 تو بہشت عدن کی صورت دوزخ سے بدل ہو جاتی یعنی پھر وہی بکھیرے جو حاصل
 اس زمانہ کے ہیں اور علی الخصوص جس کے مبتلا اس زمانے کے زن و مرد ہو رہے ہیں۔
 بہشت عدن میں دخل پاتے تو بہشت عدن دار العاقبت ہونے کے عوض دارالمن
 ہو جاتا پس شاعر نے نہایت بانذاتی کے ساتھ حضرت آدم کی معاشرت کا طور محض
 فطرت کے مطابق دکھایا ہے اس کے شاعرانہ بیان کے مطابق حضرت آدم
 نہایت آزادانہ طور پر زندگی بسر کرتے دیکھے جاتے ہیں جہاں چاہتے ہیں بیٹھتے
 ہیں جس طرف چاہتے ہیں ٹہلنے پھرتے ہیں حسب خواہش چشموں سے پانی پیتے
 ہیں۔ درختوں سے پھل توڑ کر کھا لیتے ہیں۔ ہزاروں رنگ کے گلے خود رو
 کا تماشا دیکھتے ہیں نہ غم دزد نہ غم کاللا ہر طرح سے ادکار دنیوی سے محفوظ نظر
 آتے ہیں صرف ایک مرتبہ تنہائی سے متوحش ہوئے تھے کہ ان کی وحشت تنہائی کو

دور کرنے کے واسطے خدائے تعالیٰ نے اُن کے لیے حضرت حاکم کو پیدا کر دیا اور اس قدر سامانِ فطرت میں جو نقصان رہ گیا تھا وہ بھی پورا کر دیا گیا۔ اس آزادی اور بے فکری کے ساتھ کسی محبوب موافق و دلکش کے ساتھ اوقات بسر کرنا اگر جنت نہیں ہے تو پھر اور کس کو جنت کہیں گے اگر ایسی جنت کے علاوہ اور کوئی جنت ہے تو کسی ملا کی جنت ہوگی یا مذاقوں کی تو نہ ہوگی

تو وطوبیٰ و ما و قنامت یار

فکر ہر کس بقدر ہمت اوست

واضح ہو کہ اس تصویر میں مصور نے قلمِ بکاری کے ذریعے سے یہ سب کیفیتیں ایک جسمِ مسطح پر دکھلائی تھیں جنہیں ملٹن اور بھی دیگر میزِ مصنفین نے اپنی اپنی کتابوں میں حوالہ قلم کیا ہے اس سے ظاہر ہوتا ہے کہ مصوری بھی ایک قسم شاعری کی ہے اور دونوں میں جو فرق ہے وہ اسی قدر ہے کہ ایک رضائے الہی کی نقلِ نقوش اور قلم کاریوں کے ذریعے سے عمل میں آتی ہے اور دوسری وہی رضائے الہی کی نقلِ الفاظِ بامعنی کے ذریعے سے ظہور میں آتی ہے۔

دوسری تصویر تصویر یہ تھی کہ حضرت حواقیام بہشت عدن کے زمانے میں حضرت آدم کو گندم دکھلانے کی ترغیب دے رہی ہیں۔ یہ تصویر بھی سراپا قلم کاری کی صنعتوں سے معمور تھی اور اگر پوری کیفیت اس کی خوبیوں کی لکھی جائے تو کلامِ طویلانی ہو جائے گا۔ اس واسطے راقم اس تصویر کے عرفِ منشا کے بیان پر قناعت کرتا ہے اس تصویر میں مصور نے اپنا کمال قلم کاریوں کے ذریعے سے اس طرح دکھلایا تھا کہ جس سے ہویدا تھا کہ ترغیب کیا شے ہے

عورت کی ترغیب وہی کس درجے تک پہنچ سکتی ہے عورت کے ترغیب دینے کا اثر مرد پر اور وہ بھی مرد عاقل اور مستقل مزاج پر کیا ہو سکتا ہے۔ ترغیب اور اصرار کے وقت عورت کی آنکھوں کا عنوان کیا ہو جاتا ہے اور اس کے تمام حرکات جسمانی اس کے عنوان چشم کی کیونکر مدد و نگاری کرتے ہیں۔ محبوبہ کے اصرار و ترغیب کے وقت مرد عاقل اور مستقل مزاج کی آنکھیں اندیشہ تفکر اور سوچ کے ساتھ کس طرح رفتہ رفتہ پایہ عقل و حزم و استقلال سے گزرنے لگتی ہیں۔ اس تیس برس کے عرصے کے بعد بھی راقم کی آنکھوں میں حضرت حوا اور حضرت آدم کی آنکھیں پھر رہی ہیں باوجود اس مدت مدید کے بھی مصوّر کی کمال صناعتی کا اثر آج تک فقیر کے دل پر تازہ ہو رہا ہے بلکہ مرد راہم اور افزائش اطلاع سے اس اثر میں ترقی ہوتی جاتی ہے راقم اس لطف تصویر کو بھول نہیں سکتا کہ حضرت حوا اپنی محبوبیت کے اعتماد پر کہ حضرت آدم ان کا کمانہ اٹھائیں گے مشغول اصرار و ترغیب ہو رہی ہیں۔ ان کی آنکھوں سے یہ کیفیتیں ٹپک رہی ہیں ہاتھ میں جو گندم کے خوشے ہیں وہ اس انداز سے حضرت حوا لیے ہوئی ہیں کہ بجائے خود گلدستہ ترغیب ہو رہے ہیں۔ حضرت حوا کی آنکھیں کہ رہی ہیں کہ یہ عورت کی آنکھیں ہیں جن کو عاقبت اندیشی سے کوئی سروکار نہیں ہے۔ آنکھیں نہیں ہیں مجسم تر یا ہٹ ہیں اسی کے برخلاف حضرت آدم کی آنکھیں اظہار تفکر و مال اندیشی کر رہی ہیں اور عجیب کشمکش کا عالم دکھا رہی ہیں خدا کی نافرمانی کا خوف حوا کی آزدگی کا خیال عجیب مرکب کیفیتیں آنکھوں میں پیدا کیے ہوئے ہیں پھر حوا کی سردست بیدلی کا اندیشہ آئندہ کی ناخوشنودی خدا پر غلبہ دکھلا رہا ہے۔ اسے حضرات ناظرین باتمکین اس عاجز کو اس قدر اطلاع

علمی کہاں ہے کہ اس مصور عالم کی پوری تعریف رقم کر سکے جس نے کمال صناعی کے ساتھ دشوار دشوار امور ذہنیہ کو اس طور پر حوالہ قلم کاری کیا تھا بلاشبہ وہ مصور علاوہ علوم مختلفہ کے علوم ذہنیہ میں بھی مہارت تامہ رکھتا تھا ورنہ ایسی عالمانہ مصوری کا جلوہ خاص و عام کو کس طرح دکھلا سکتا ہے۔ اس تصویر کے دیکھنے سے شعر ذیل کی کوئی عظمت رقم کی آنکھوں میں باقی نہیں رہی ہے۔

گر مصور صورت آں جان جان خواہد کشید

جیر تم این ست نازش را چسپاں خواہد کشید

معلوم ہوتا ہے کہ یہ شعر اس عہد کا ہے کہ جب فن مصوری حال کے درجہ کمال کو نہیں پہنچا تھا ورنہ اس زمانے میں ناز معشوق کے کھینچنے والے بہت اہل فن موجود ہیں۔

تیسری تصویر تیسری تصویر بھی دونوں تصویر ہائے بالا سے تقاست

اور صناعی میں کم نہ تھی اس تصویر کا منشا یہ تھا کہ گندم خوری سے حضرت آدم پر کیا گزری۔ اور ان کی حالت میں کیا انقلاب پیدا ہوا معاملات خارجیہ کا جو کچھ نقشہ مصور

نے کھینچا تھا اس کا بیان طوالت سے خالی نہیں ہے مگر اس تاخرانی خدا سے جو

پشیمانی بد حالی بے قراری بے چینی وغیرہ وغیرہ حضرت آدم کو لاحق ہوئیں۔

ان کی نسبت اتنا عرض کر دینا ضرور ہے کہ ان کے چہرے سے یہ کیفیتیں ایسی

نمایاں تھیں کہ ان کیفیتوں کا بیان زبان کے ذریعے سے بھی خالی از وقت نہیں ہے

مصور کو مشاہدہ علوم خارجیہ و ذہنیہ کی دانست کے علاوہ مصور

عالم کی حاجت کو چاہیے کہ وسعت نظر کے ساتھ صحیح طور پر عالم کا

مشاہدہ کیے ہو ملک ملک پھر ہو طرح طرح کے بیابان، صحرا، جنگل، بحیرہ و جا

کو اپنی آنکھوں سے دیکھے ہو ہر قسم کے جانوروں کو ان کی صحرائی اور پروردہ حالتوں
 میں معاینہ کیے ہو اقوام مختلفہ کی اوصاف و عمارات کمن و حال کو ملاحظہ کیے ہو اور
 جتنی چیزیں اس عالم میں فطرتی اور مصنوعی ہیں بجد طاقت بشریہ ان سے ذاتی اطلاع
 رکھتا ہو فطرتی اشیا میں قابل مشاہدہ ایسی ایسی چیزیں ہیں مثلاً ملک ملک کی شفق
 رنگ آسمان فصل بہار فصل خزاں سمندروں کے جوش طوفان برف باری زلزلہ باری
 برق باران قوس قزح اور الوریالیں یعنی شفق شمالی، رنگستان، گروباد، باد سموم
 نستان، مرغزار، سبزہ زار، چراگاہیں، دشت، صحرا، کوہ آتش، قشاں پہاڑوں کی
 چوٹیاں، دامن کوہ، دریاؤں کا پہاڑوں سے نکلنا، ان کا بندیوں سے نشیب کی طرف
 جست کرنا، ان کا پہاڑوں سے گزارا، ان کا پہاڑوں کو پھاڑ کر بہ نکلنا، ان کا میدانی
 حصوں میں کچ و کاواک راہوں کا اختیار کرنا، چشموں کا ابلنا، بڑی بڑی جھیلیں، جیسے
 ایک کو مو وغیرہ، اور طرح طرح کے اشجار و اثمار و ازہار و طیور و دواب وغیرہ وغیرہ
 مصنوعی چیزوں میں قابل دید بڑے بڑے شہر بادشاہوں کے محل ان کے دیوان
 عام و خاص، قلعہ جات، سفارت خانے، امرا کے ایوان، مساجد، مندر، گرجے
 مقابر، روضے، خانقاہیں، مدارس، رصدیں، منارے، باغ، فوارے، مہمان
 سراہیں، پیادے اور سواروں کی بارکیں، پرٹیں، توپ خانے، جہاز جنگی، جہاز
 تجارتی، بندرگاہیں، تجارت گاہیں، تجارتی چیزوں کی کارگاہیں وغیرہ وغیرہ
 بالمشعر جب علوم مختلفہ کے ساتھ معاملات عالم کا مشاہدہ صحیح بھی مصور کو حاصل
 ہوگا تب اس کی صنعت اہل اطلاع کے نزدیک قابل توجہ تصور ہوگی اس
 زمانے میں مصوری کا فن اس درجہ ترقی کر چکا ہے کہ اگر بہر ادا و مانی قبر سے اٹھ کر

آئیں تو سر جیبتھوار نیلز۔ روئیس وینڈک اور ان کے برابر کے مصوروں کی صنایعیاں دیکھ کر خود تصویر چیرت ہو جائیں۔ اب مصوری اس بلند پائلی کو پہنچ گئی ہے۔ کہ مصور حکم حکیم کا رکھتا ہے۔

اس عہد میں اس زمانے کے مصوروں کی صنایعیوں کے سمجھنے کے لیے انسان مصوری کی کو خود بھی جامع علوم پر ماوہ اور طباع ہونا چاہیے بے اعلیٰ ترقی درجے کی تعلیم یافتگی کے مصوری کے ذکات سمجھ میں نہیں آسکتے

ایک ایک تصویر اس عہد کی ایسی ہے کہ برائی خود اہل نظر کی وسعت، اطلاع، جہاں ویدگی، باریک بینی، صحیح مذاقی، مضمون رسی، خوش پسندی، قوت دماغی کی آزمائش ہے۔ سچ یہ ہے کہ اس وقت کے مصوران یورپ فن مصوری کو خوب جانتے ہیں اور ان کی صنعتیں کو ان کے ملک کے لوگ بھی خوب سمجھتے ہیں اس کی وجہ یہ ہے کہ جس درجے کی تعلیم یافتگی یورپ کے مصورین رکھتے ہیں ان کے ملک والے بھی اسی درجے کی تعلیم یافتگی رکھتے ہیں۔

ہندوستانی اہل ہند کو مصوری کا مذاق بہت کم ہے اور جن لوگوں کو ہے مصوری بھی تو اکثر نام عام طور پر ہے اور جن کو اس کا ٹھوڑا بہت مذاق ہے بھی تو انہیں اہل یورپ کی بدولت ہے ایک وقت میں دہلی کے مصور مشہور دیار و امصار تھے اور اب بھی مصور پیشہ لوگ دہلی میں موجود ہیں نوٹو گرافی کے رواج پکڑنے کے پہلے دہلی کے مصوروں کو اعتباری دوریوں یعنی پرسپیکٹو کی تمیز مطلق نہ تھی عہد ظفر شاہ تک کی تصویریں جو فقیر نے دیکھی ہیں ان سے صاف معلوم ہوتا ہے کہ مصوران دہلی کو پرسپیکٹو کے قاعدے کچھ نہیں معلوم تھے

مثلاً اگر کوئی تصویر ایسی ہے کہ جس کا منشا یہ ہے کہ بادشاہ تخت پر بیٹھے ہیں اور اراکین دولت چپ و راست کھڑے ہیں اور تخت کی پشت کی جانب یعنی بیک گروئنڈ (Back Ground) میں کوئی عمارت اور باغ ہے تو یہ نہیں معلوم ہوتا کہ تخت کا پایہ ہو اس میں متعلق ہے یا کسی رکن دولت کے سر پر قرار لیے ہے عمارت کا نیلپا یہ قریب ہے یا باغ کا سر و دور ہے۔ مختصر یہ ہے کہ تمام تصویر میں پرسپیکٹو کا لحاظ ہی نہیں رکھا گیا ہے۔ نزدیک کی چیز دور دور کی چیز نزدیک یا سب چیزیں برابر فاصلے پر نظر آتی ہیں مگر جب سے فوٹو گراف نے رواج پکڑا اور مصوران دہلی فوٹو کی نقلیں اتارنے لگے تو ان کو پرسپیکٹو کی طرف ناچار توجہ کرنی پڑی جس سبب سے اعتباری دوریوں کا تصور میں لحاظ رکھنا آ گیا اب مصوران دہلی بلکہ تمام مصوران ہند جو فوٹو کی نقلیں اتارتے رہے ہیں۔ فوٹو کی بدد سے اچھی تصویریں بسیل نقالی کہہ سکتے ہیں اور ہندوستانی اور ولایتوں سے اس نقالی کے ذریعے سے خوب منتفع ہوتے ہیں۔

مصور کی اور واضح ہو کہ نقالی اور مصوری دو شے ہیں مصور کو علوم مختلفہ سے بڑا بہرہ درکار ہے اور اسے مشاہدہ عالم نہایت وسعت اور صحت کے ساتھ حاصل رہنا چاہیے۔ علاوہ اس کے اسے بڑا ہی طباع ذہین خلاق مضمون معنی رس اور صاحب اجتہاد ہونے کی حاجت ہے۔ نقالی کے لیے مشق اور فہم معمولی کے سوا اور کوئی قابلیت نہیں درکار ہے۔ نقالی پر نقل راہ عقل کا مضمون تمام تر صادق ہے۔ ایک ادنیٰ فرق مصور اور نقالی کے درمیان یہ ہے کہ مصور اپنے دُور علم اور طبیعت اور قوت معنی رسی سے صحیح تصویریں

مخلوقات خداوندی کی کھینچ سکتا ہے۔ نقال سے ممکن نہیں کہ اس کام کو کر سکے اگر کیسا ہی کس مشتق بھی ہوگا تو بھی نقال نقال ہے ایسا شخص اصول فطرت کے مطابق اپنے ذہن کے زور سے معاملات خارجیہ یا امور ذہنیہ کا تماشا نقوش اور قلم کاریوں کے ذریعے سے نہیں دکھلا سکتا ہے۔ نقال شاعر کی بلندی پانگی نہیں رکھتا ہے۔

برخلاف اس کے مصوّر شاعر مصوّر می ہوتا ہے اور شاعر کا ہم رتبہ متصوّر ہے تحقیق سے معلوم ہوتا ہے کہ مصوّران ہندوستان کو سچی مصوّر می کی دانست مطلق حاصل نہ تھی۔ جتنی پُرانی پُرانی تصویریں فقیر کی نظر سے گزری ہیں کوئی بھی نقص پر سپیکٹو سے خالی نہ تھیں مگر ایسا معلوم ہوتا ہے کہ قدیم مصوڑوں کو کسی قدر شبیہ کشی میں دخل تھا مگر اس شبیہ کشی کی بھی یہ حالت معلوم ہوتی ہے کہ بادشاہان اور اصرار کی بد مذاقی سے اکثر مصوڑین شبیہ کشی سے احتراز کرتے تھے اور کچھ نہ کچھ منعموں کی رضامندی کی نظر سے مبالغہ کو راہ دے جاتے تھے۔ شبیہ کشی کے لیے منعم اور مصوڑ دونوں کو مذاق صحیح حاصل رہنا اور کار ہے۔ لارڈ کراموال (Lord Cramwell) نے جب اپنی شبیہ کھینچنے کے لیے مصوڑ کو حکم دیا تو مصوڑ کو پر زور لفظوں میں یہ نمائش کی کہ میں جیسا ہوں میری تصویر ویسی ہی کھینچو۔ اگر میرے چہرے پر کے تلواروں کے داغوں کو جن سے میرا چہرہ بد نما ہو رہا ہے چھوڑ دو تو میں تمہیں ایک کوڑی نہ دوں گا۔

صحّت و عدم صحّت مذاق
مصوڑ می
مگر اس مذاق کے خلاف کے لوگ اس وقت بھی دیکھے جاتے ہیں۔ چنانچہ میرے صورت آشنا ایک حضرت ہیں جنہوں نے ایک مصوڑ کو اپنی شبیہ کشی کا حکم دیا۔

مصوّر بے چارہ ان کے مذاق سے واقف تھا سمجھا کہ اگر حضرت کی تصویر میں آبلہ
 روئی بد لوئی وغیرہ نے جگہ پائی تو ساری محنت رائگاں جائے گی اور ایک خرمرہ
 نہیں ملے گا۔ پس اس نے ایک ایسی تصویر کھینچی جو بسبب وجاہت و جمال کے کبھی
 ان کی شبیہ ہو ہی نہیں سکتی تھی۔ تصویر کو اس طور پر خوبصورت بنانے کے علاوہ
 مصوّر نے حضرت کے فرق اقداس پر خاندان تمپوریہ کا ایک تاج بھی چڑھا دیا جس سے
 اس تصویر میں دلی کے شاہزادوں کا انداز پیدا ہو گیا۔ جائے لحاظ ہے کہ جب
 ہندوستان کے خوشحال عوام کا یہ مذاق ہے تو سابق کے مصوّر با اختیار بادشاہان
 و نوابان و عمائد کی پوری شبیہیں کھینچنے میں بہت سی حالتوں میں مضائقہ کرتے
 ہوں گے اس پر بھی ان مصوّروں کی قلم کاریوں سے عیاں ہے کہ ان کو بلا شبہ
 کسی قدر شبیہ کشی میں دخل تھا اور اکثر سابق زمانے کے میرا شخص اس اپنی شبیہ
 کھچوایا کرتے تھے۔ چنانچہ فقیر کے بھی بعض بزرگوں کی تصویریں اس وقت موجود ہیں
 جن سے سابق کے مصوّروں کی صناعتی کا اندازہ دریافت میں آتا ہے اس بات میں
 کوئی شک نہیں ہے کہ عہد سابق کے اکثر و لیان ملک و اہل حکومت فن مصوری
 کا مذاق صحیح نہیں رکھتے تھے جس سبب سے مصوّروں کا مذاق بھی خراب ہو جاتا
 تھا اور اس خرابی مذاق کے باعث ان کو اپنے فن میں ترقی کرنے کی صلاحیت
 باقی نہیں رہتی تھی۔ یہی حال ایشیائی شعرا کا بھی دیکھا جاتا ہے کہ تقرب سلطانی اور
 تقاضائے سلطنت سے ان کو فطرت اللہ کی تبعیت کا خیال باقی نہیں رہتا تھا
 اور اپنے مدد و حین کی خوشامدوں سے اپنی شاعری کو بد مذاقی کا نمونہ کر ڈالتے تھے
 انشاء اللہ تعالیٰ شعرا کی بد مذاقی کی بحث آئندہ بسط کے ساتھ حوالہ قلم ہوگی الغرض

اس وقت جو عہد مسلمانان کی مصوری کے آثار پائے جاتے ہیں ان سے مصوروں کی خوش مذاقی کا کوئی پتا نہیں لگتا۔ اس عدم خوش مذاقی کی توجیہ بعض ناواقف اشخاص نے یوں کی ہے کہ تصویر مسلمانوں کے مذہب کے رُو سے ایک ممنوع امر ہے۔ اس واسطے عہد مسلمانان کے مصوروں میں بد مذاقی کا نقص دیکھا جاتا ہے۔ ظاہر یہ توجیہ قرین قیاس معلوم ہوتی ہے اور بغیر محصل شخص کو دھوکے میں ڈال سکتی ہے۔ مگر جو حضرات واقف حقیقت ہیں وہ اس توجیہ کو سراپا غلط سمجھیں گے۔ کس واسطے کہ اگر اسلام کے تقاضائے ممانعت سے مصوران ہند میں نقص بد مذاقی وغیر پایا جاتا ہے تو ضرور تھا کہ عہد ہنود کے مصور بہ تقاضائے بت پرستی و صنم سازی اسلامی مصوروں سے بہتر ہوتے حالانکہ معاملہ برعکس دیکھا جاتا ہے۔ چنانچہ میرے اس دعویٰ کے معین الفنسٹون صاحب مصنف تاریخ ہند کی تحریر ہے جو فرماتے ہیں کہ ہنود اگرچہ تقاضائے مذہب سے صنم پرست ہیں اس پر بھی اسلامی مصوروں پر ترجیح نہیں رکھتے۔ بہر حال عہد مسلمانان کی مصوری کا جو نقص ہے اس کا اعظم سبب فرماں رویوں کی بد مذاقی ہے۔ چنانچہ اہل سلطنت کی بد مذاقی کی مثال ایک یہ ہے کہ صوبہ بیسور میں ایک باغ ٹیپو صاحب کا آراستہ کیا ہوا ہے۔ اس کی حفاظت اور مرمت آج تک سرکار انگلشیہ کی طرف سے ہوتی ہے اس باغ میں ایک پختہ مکان بھی ٹیپو صاحب کا تعمیر کردہ ہے۔ اس مکان کے ایک کمرے کی دیوار پر ایک جنگ کی تصویر کھینچی ہوئی ہے۔ جو ٹیپو صاحب اور انگریزوں کے درمیان واقع ہوئی تھی اور جس میں ٹیپو صاحب کی فوج چہرہ دست رہی تھی۔ اس دیوار کی تصویر کا منشا یہی ہے جو ابھی عرض ہوا۔ مگر اب مصور کی

صناعی پر غور و کار ہے۔ ظاہر ایسا معلوم ہوتا ہے کہ اس کے مصوّر نے کبھی مضمون
 فطرت اللہ پر غور نہیں کیا تھا ساری تصویر تبیعت فطرت اللہ سے معرہ اپائی جاتی
 ہے۔ اول تو ٹیپو صاحب کے گھوڑے کا رنگ شہابی دکھلایا گیا ہے دوم یہ کہ
 ٹیپو صاحب کا گھوڑا ان کے لشکریوں کے گھوڑے سے بلا لحاظ پر سپکٹوسہ گونہ
 جسامت میں زیادہ معلوم ہوتا ہے اور خود ٹیپو صاحب اپنے لشکریوں سے پابندی
 تناسب دو گونہ جسم معلوم ہوتے ہیں علاوہ ٹیپو صاحب اور ٹیپو صاحب کے گھوڑے
 کے ان کے سواروں کے گھوڑے کوئی آسمانی کوئی زرکاری کوئی کاسنی کوئی سنگینی
 کوئی دہانی رنگ وغیرہ نظر آتے ہیں۔ ماشاء اللہ ہاتھیوں میں بھی عجیب انقلاب
 نمایاں ہے کوئی ہاتھی عجیری کوئی گلابی کوئی نارنجی کوئی زعفرانی رنگ کا دکھائی
 دیتا ہے۔ اس تصویر میں انگریز میدان جنگ سے بھاگتے دکھائے گئے ہیں مگر
 نہ ان کا رنگ نہ ان کا لباس نہ ان کی صورت کو ان کے واقعی حالت سے کوئی
 علاقہ معلوم ہوتا ہے۔ انگریزوں کے ساتھ ان کے خانسامان خدمت گزار بھی بھاگتے
 نظر پڑتے ہیں مگر ان خانسامان و خدمت گزار کی شناخت صرف دو چیزوں سے ہوتی
 ہے۔ یعنی ایک تو شراب کی بوتلیں اور دوسری چائے کی بڑی بڑی کیتلیاں۔ خدا
 جانے عین میدان جنگ میں یہ کبجنت خانسامان خدمت گزار کیا کرتے تھے۔ اور
 ان کی وہاں ضرورت کیا تھی۔ اس قسم کی غیر فطرتی مصوڑیوں کی اور بھی بہت مثالیں ہیں
 جن کے اعادے کی یہاں حاجت نہیں۔ یہی ایک مثال اظہار مطلب کے واسطے
 کافی ہے۔

دافع ہو کہ بالائیں بہت سے امور جو راقم نے مصوڑی کے متعلق بیان

کیسے ہیں ان کو شاعری سے بھی تمام تر تعلق ہے۔ جو جو امور صحیح مذاق شاعری کے لیے درکار ہیں وہی امور صحیح مذاق مصوٰری کے لیے بھی درکار ہیں حقیقت یہ ہے کہ مصوٰری اور شاعری میں اس قدر مجابست ہے کہ جب انسان کا مذاق مصوٰری صحیح ہوتا ہے تو شاعری کا مذاق بھی درست ہوتا ہے یہ ناممکن ہے کہ مصوٰری کا مذاق صحیح ہو اور شاعری کا مذاق غلط ہو جب ہوں گے تو دونوں فنوں کے مذاق صحیح ہوں گے یا دونوں کے غلط ہوں گے۔ ایسا ہو ہی نہیں سکتا کہ ایک فن کا مذاق صحیح ہو۔ اور دوسرے کا غلط ہو موسیقی کا بھی یہی حال ہے۔ اب فقیر شاعری کی حقیقت کی طرف حضرات با مذاق کی توجہ کا خواستگار ہوتا ہے۔

شاعری

راقم شاعری کی تعریف سابق میں عرض کر چکا ہے کہ یہ رضائے الہی کی ایسی نقل صحیح ہے جو الفاظ با معنی کے ذریعے سے ظہور میں آتی ہے۔ رضائے الہی سے مراد فطرت اللہ ہے اور فطرت اللہ سے مراد وہ قوانین فطرت ہیں جنہوں نے حسب مرضی الہی نفاذ پایا ہے اور جن کے مطابق عالم درونی و برونی نشوونما پاتے گئے ہیں۔ پس جانتا چاہیے کہ اسی عالم درونی و برونی کی نقل صحیح جو الفاظ با معنی کے ذریعے سے عمل میں آتی ہے شاعری ہے۔

بیان عالم مادی واضح ہو کہ عالم دو نہج پر واقع ہے ایک عالم خارج
و غیر مادی ہے اور دوسرا عالم باطن عالم خارج سے مراد وہ

عالم ہے کہ جس کی ترکیب میں مادہ داخل ہے۔ اور مادہ وہ شے ہے کہ جس سے صفت ابعاد ثلثہ کی منتفک نہیں ہو سکتی جیسے شجر، حجر و قمر وغیرہ جس سے طول و عرض و عمق منتفک نہیں ہو سکتے اور یہ عالم مادی وہی عالم ہے جس پر حواس خمس کا فعل ہوا کرتا ہے۔ اس عالم کے وسائل درک یہی حواس خمس ہیں۔ اگر یہ تو اسے ظاہر یہ عم لوگوں کو عطا نہیں ہوئے ہوتے تو ہم لوگ عالم خارج سے مطلع نہیں ہو سکتے تھے اس عالم خارج کی وسعت پر غور کیجیے تو عجب حیرت و اشد گیر ہوتی ہے تحقیق بلیغ کے بعد بھی اس عالم کی ابتداء اور انتہا کوئی دریافت نہیں کر سکتا۔ اگر آسمان کی طرف دن کو نظر اٹھا کر دیکھیے تو صرف ایک آفتاب دکھائی دیتا ہے اس آفتاب پر اگر علمی نگاہ ڈالیے تو یہ دریافت میں آتا ہے کہ یہ آفتاب صاحب نظام ہے خود مرکز ہے اور اس کے گرد قریب قریب تین سو سیارے گردش کرتے ہیں۔ بعض سیارے کے ساتھ ایک قمر بعض کے ساتھ چار اور بعض کے ساتھ سات قمر بھی گردان ہیں۔ اس نظام کے قوانین عجائب و غرائب ہیں ان کی تحقیق کسی قمارر علما کرتے گئے ہیں یہ ہماری دنیا بھی اسی آفتاب کی فدویان سے ہے اور بقابلہ مشتری و زحل کے کہ ایک محقر سیارہ ہے اور خود یہ مشتری و زحل جسارت و عظمت آفتاب کے مقابلے میں محقر اجرام ہیں مجرد اس نظام پر فکر و غور کرنے سے جب اس ارض کی بے حقیقی عیاں ہوتی ہے اور پھر ان اشیا کو جو اس کرے سے متعلق ہیں کیا وزن ہو سکتا ہے۔ ان علمی مسائل کی دریافت سے کیا کیا حیرت نہیں پیدا ہوتی ہے مجرد آفتاب کی عظمت جثہ اور اس کے گرد اس قدر سیاروں کی کثرت ایک حیرت خیز بات معلوم ہوتی ہے۔ لیکن جب ان کروی اجسام کے نظام گردش کے لیے

کس قدر وسعت کی حاجت ہے اس کو خیال کیجیے تو ایک فنائے عظیم کا تصور
 دل میں جگہ کرتا ہے جس سے ایک سخت تخریج منبج ہوتا ہے یہ تو اس آفتاب کا
 نظام ہے جس کو ہم لوگ دن کو تابان اور درخشاں دیکھتے ہیں اور جو دن کے ظہور
 کا سبب ہے۔ جب رات آتی ہے اور آسمان میں ہزاروں بظاہر خرد مقدار
 تابان کروی اجسام جو ثابت کہلاتے ہیں اور جو درحقیقت آفتاب ہیں اور
 ہمارے آفتاب سے جسامت میں بزرگ نہیں نمایاں ہوتے ہیں تو بصورت
 حاصل رہنے علم فلکیات کے یہ تعجب گزرنے لگتا ہے کہ خداوندان کو تو صرف
 ایک آفتاب نظر آتا ہے۔ جس کو دیکھ کر حیرت و امانگیر ہوتی ہے اب تو ہزاروں
 آفتاب دکھائی دیتے ہیں اور کوئی بھی ان شمس سے ہمارے شمس سے چھوٹا
 نہیں ہے پس اس قدر شمس کے نظام و در نظام کے لیے کس قدر وسعت و فنا
 درکار ہوگی لاریب عقل مرد محصل کے ان خیالوں سے مبتلائے تخریر ہوتی ہے۔
 اور بے اختیار چلا اٹھتی ہے کہ الہی یہ کارخانہ عالم مادی کا کیسا ہے کہ جس کی
 نہ ابتدائے انہما معلوم ہوتی ہے اس وقت کوئی اس دنیا کو خیال میں لائے اور
 سوچے کہ یہ گہرہ غیر محدود عالم خارج کا کیا جزو ہے مقدار ہے اسی طرح بندرتج
 دنیا کی چیزوں پر اگر غور کرتے جائیے تو ایک سے چھوٹی دوسری چیز نظر آئیگی
 یہاں تک کہ اجسام خرد و مقدار کے جس کرنے کے لیے خرد بین شیشوں کی ضرورت
 ہوگی۔ جانتا چاہیے کہ جس طرح دوربین و آلات رسد کے وسیلوں سے برکے
 بڑے اجرام فلکیہ کے عجائبات سے کسی قدر اطلاع کی صورت پیدا ہوتی ہے
 اسی طرح ان کلان بینوں کے ذریعے سے اشیاء خرد و مقدار کے عجائبات

دریافت میں آتے ہیں اور عقل ان خرد مقدار اجسام کے درک سے ویسی ہی حیرت زدہ ہوتی ہے جیسی کہ شمس و دیگر اجرام فلکیہ کی، دریافت سے متخیر ہوتی ہے المنحصر عالم مادی برائے خود ایک ایسا تعجب انگیز عالم ہے کہ جس کے تصور سے انسان کا دماغ چکر میں آنے لگتا ہے اور حقیقت یہ ہے کہ عقل انسانی ایک محدود شے ہے اور زہار اس کو اتنی صلاحیت حاصل نہیں ہے کہ عالم مادی اور اس کے متعلق کے قوانین کا حسب مراد اندازہ کر سکے اس وقت تک جو کچھ محققین نے دریافت کیا ہے وہ بہت قلیل ہے ان کی تحقیقات سے صرف ان کے عجز کا اظہار متصور ہے یہ تو حالت عالم مادی کی ہے اب عالم ذہن پر غور کیجیے۔ تو اس کی دریافت حقیقت میں عقل انسانی اور بھی محبور ہے یہ عالم بالکل ہی جداگانہ ہے۔ عالم مادی سے اس کو کوئی مناسبت ہی نہیں ہے اس عالم میں تمام ایسے امور ذہنیہ داخل ہیں جن کو مادیت سے کوئی سروکار نہیں ہے اور جو ابعاد ثلثہ سے کوئی علاقہ نہیں رکھتے یہ عالم عالم اولویت سے اقرب ہے اور اسی لیے عالم مادی سے اثرات ہے اس عالم کی برتری کے آگے تمام اجرام فلکیہ وغیرہ کی بزرگی ہوا ہو جاتی ہے اسی عالم کے ذریعے سے انسان کی رسائی خدا تک ہوتی ہے اور اسی عالم کو معرفت الہی کا ذریعہ قیاس کرنا چاہیے انسان کو اسی عالم کے تزکیہ اور تصفیے کی فکر لازم ہے افسوس ہے کہ اس عہد میں اس عالم کی طرف علمائے زمانہ نے توجہ یک قلم موقوف کر دی ہے۔ خاص کر علمائے یورپ کہ بالکل میٹرالیٹک (Materialistic) خیال اور مذاق کے ہو رہے ہیں اور جو کچھ ترقیاں کرتے ہیں عالم مادی کے متعلق کرتے ہیں۔ کوئی

شک نہیں کہ علمائے یورپ نے مادیات میں بڑی ترقی کی ہے اور کرتے جاتے
 ہیں مگر عالم روحانی سے غفلت اختیار کرنا خالی از ضرر نہیں ہے اس عالم مادی کی
 ترقی نے اہل یورپ کو روحی معاملات میں سست بنا رکھا ہے مذہب بھی ایک
 جزو معاملات ذہنی کا ہے اور بہت کچھ قابل توجہ ہے افسوس ہے کہ مادی
 مذاق کے اہل یورپ مذہب کو توجہ کی آنکھ سے نہیں دیکھتے ہیں خیر جو کچھ اہل یورپ
 کی حالت ہو عالم ذہن ایک بہت قابل لحاظ امر ہے اس عالم ذہن کو جس طرح
 خاصان خدا نے سمجھا ہے اُس سے فقیر کو کوئی اطلاع نہیں ہے مگر جو کچھ تفحص
 کے ذریعے سے اس عالم کے معاملات دریافت میں آئے ہیں اُس سے یہ
 معلوم ہوتا ہے کہ ہم میں ایک شے غیر مادی ایسی ہے کہ جس کی طرف انا نحن
 کی نسبت کی جاتی ہے اور وہ شے جو منسوب بہ انا نحن ہے اُس کو چند طرح کے
 قوی فطرت نے بخشے ہیں اور یہ قوی مختلف کام کے لیے دیے گئے ہیں ان میں
 سے ایک کا کام یہ ہے کہ جو اس خمس کے ذریعے سے عالم فی الخارج کو درک کرے
 دوسرے کا کام یہ ہے کہ جو اس سبیل سے اشیائے فی الخارج کے صور فی الذہن
 قائم ہوں۔ ان کو اپنی حفاظت میں رکھے۔ تیسرے کا کام یہ ہے کہ ان محض صور
 کو آپس میں ترکیب دے اور ان سے صور مرکبہ قائم کرے۔ چوتھے کا کام یہ
 ہے کہ ان صور کو ایک دوسرے سے تمیز کرے۔ پانچویں کا کام یہ ہے کہ تمیز
 کے بعد ان میں تجویز کو دخل دے اسی طرح مختلف قوی کے متعلق مختلف خاصیتیں
 ہیں سو ایسے ایسے قوائے فاعلیہ کے قوائے اخلاقیہ ہیں اور یہ قوائے اخلاقیہ
 یا حمیدہ ہیں یا ذمیرہ علاوہ ان قوائے اخلاقیہ کے داروات قلبیہ ہیں۔ جن سے

قولے دماغیہ کو کوئی تعلق نہیں ہے اور ان واردات قلبیہ سے اہم امور روحی متعلق
ہیں اور ان واردات قلبیہ کی وسعت اس قدر ہے کہ وحی والمام تک اس کے
حاطے کے اندر آتے ہیں اور دیگر معاملات الہی کو تمام تر اس سے تعلق ہے مثلاً
اقرار توحید و ایمان جو انہیں واردات قلبیہ میں داخل ہیں اور انہیں واردات قلبیہ
کی ترقی سے انسان رفتہ رفتہ مقرب ذات ایزدی ہو جاتا ہے اس تقرب سے
اسرار خداوندی اس پر کشف ہوتے ہیں اور آخر کار یہی واردات قلبیہ عالم کبر
دکھائی دیتے ہیں جن میں عالم اصغر یعنی عالم فی الخارج نادیت سے بری ہو کر
شامل ہو جاتا ہے اور پھر وہی عالم اکبر محل و گزرگاہ ذات باری قرار پاتا ہے
یعنی ذات و صفات باری تعالیٰ کا جلوہ گاہ قرار پا کر عرش اللہ تعالیٰ ہو جاتا ہے

لمؤلفہ

کیوں کعبہ دل میں نہ رکھیں تجھ سے صنم کو
جلو جانے ترے ایک کیا ویر و حرم کو
ہم نے وہ صنم خانہ بنایا ہے کہ جس میں
ہو و خل نہ زاہد ترے نقوسے کے صنم کو
دل ہے جو گزرگاہ فدا کعبہ یہی ہے
اے شیخ ترا کعبہ نہیں چاہیے ہم کو

المختصر ان باتوں سے عالم باطن کی عظمت کو خیال کرنا چاہیے اور دیکھنا چاہیے
کہ عالم باطن عالم خارج سے کس قدر اشرف ہے خیر ان دونوں عالم کی کیفیت

تو اس طرح واقع ہے جیسا کہ فقیر نے بسبیل اختصار سابق میں ان کے بیان کو حوالہ قلم کیا ہے مگر اب یہ جانتا چاہیے کہ یہ دونوں عالم یعنی عالم خارج و عالم باطن جو رضائے الہی کے مطابق ظہور میں آئے ہیں انہیں کی نقل صحیح الفاظ بامعنی کے ذریعے سے شاعری کا حکم رکھتی ہے۔

شاعری کی تقسیم پس جب عالم دو پنج پر واقع ہے یعنی مادی اور غیر مادی از روئے تقاضائے تو مضامین بھی جو ان سے متعلق ہوں گے ضرور ہے کہ مضامین ہمزنگ نہ ہوں چنانچہ حقیقت حال بھی یہی ہے۔ کہ

جو مضامین اشیائے فی الخارج سے تعلق رکھتے ہیں ان کا رنگ جدا ہے۔ اور جو امور ذہنیہ سے متعلق ہیں ان کی کیفیت کچھ علیحدہ ہے اسی فرق رنگ کے اعتبار سے شاعری دو قسم پر تقسیم پاتی ہے یعنی شاعری متعلق عالم خارج جسے بزبان انگریزی *Objective* اور شاعری متعلق بعالم ذہن جسے بزبان انگریزی *Subjective* کہتے ہیں۔ اول قسم کی شاعری جس کا نام راقم خارجی رکھتا ہے ایسے بیانات پر مشتمل ہوتی ہے۔ جن سے عالم فی الخارج کے معاملات پیش نظر ہو جاتے ہیں۔ اس قسم کی شاعری میں اکثر بیانات رزم، بزم، جلوس، فوج، تزک، احتشام، بسائین، باغ، قصور، چمن، گلزار، سبزہ زار، اللہ زار، جبال، بحور، صحرا، دشت، بیابان، ریگستان، غارستان، جنگل، آبستان، چشمے، ہوا، برق، باران، سیل، برف، شفق، سحر، شام، روز، شب، شمس، قمر، سیارے، ثوابت، قطب، برد، چاورد، لگیر خارجی اشیاء کے متعلق ہوتے ہیں۔ بعض شعرا میں اس قسم کی شاعری کی صلاحیت ایسی دیکھی جاتی ہے کہ ان کے

بیان سے معاملات خارجیہ کی تصویر آنکھوں کے سامنے پھر نے لگتی ہے اور جو
 لطف اعلیٰ درجے کے مصوّر کی قلم کاریوں سے اُمّت ہے وہی لطف ان کے بیان
 سے پیدا ہوتا ہے۔ یورپ میں اس رنگ کے شاعر کی مثال رائگریزی شاعروں میں
 سروالٹر اسکاٹ اور اردو شاعروں میں کسی قدر نظیر اکبر آبادی ہے۔ یورپ اور ایشیا
 دونوں میں اس رنگ کے کچھ ایسے شعر اگرتے گئے ہیں کہ اگر انھوں نے کسی
 معاملہ رزم کو حوالہ قلم کیا ہے تو ایسا معلوم ہوتا ہے کہ وہ معاملہ رزم آنکھوں کے
 سامنے ظہور میں آ رہا ہے اسی طرح اگر انھوں نے جبال و بحور و صحرا وغیرہ کے
 حالات موزوں کیے ہیں تو یہ سب موجودات فی الخارج پیش نظر معلوم ہوتی ہیں
 اس طرح کی واقعہ نگاری پر قادر ہونا آسان امر نہیں ہے۔ جب تک کہ شاعر کو
 معاملات خارجیہ پر غور اور فطرت اللہ کی تبعیت کی صلاحیت بدرجہ اتم حاصل نہ
 ہوگی اپنے بیانات میں تصویر کا عالم نہیں پیدا کر سکے گا۔ دوسری قسم کی شاعری
 جس کو راقم و افلی موسوم کرتا ہے تمام تر ایسے مضامین سے متعلق ہوتی ہے۔
 کہ جن کو سرا سرا امور ذہنیہ سے سروکار رہتا ہے یہ شاعری انسان کے قوائے
 داخلیہ اور واردات قلبیہ کی کیفیتوں کی مصوری ہے۔ اس رنگ کے بھی تمنا شعرا
 یورپ اور ایشیا میں گزرے ہیں منجملہ ان کے انگریزی شعرا میں لارڈ بیرن (Lord Byron)
 ہے اور اردو شاعروں میں میر تقی۔ اس رنگ کے شاعروں نے
 اگر عشق کو بیان کیا ہے تو عشق کی تصویر سامنے لا کر کھڑی کر دی ہے اسی طرح اگر
 انھوں نے غم، غصہ، رنج، ملال، افسوس، حسد، بغض، رشک، محبت
 اور تڑپ، نفرت وغیرہ وغیرہ کو حوالہ قلم کیا ہے تو ایسے ایسے امور

ذہنیہ کے بیان میں مصوّر کی قلم کاری کا لطف دکھایا ہے۔ بہر حال ان دونوں رنگوں کے شعرا کے کلام مختلف زبانوں میں موجود ہیں جن کے دیکھنے سے صاف معلوم ہوتا ہے کہ ان میں کسی کو معاملات خارجیہ کے بیان پر قدرت حاصل تھی اور کسی کو امور ذہنیہ کے اظہار کو ائف کی صلاحیت مودعہ تھی علاوہ ان کے کچھ ایسے شعرا بھی اقسام مختلفہ میں دیکھے جاتے ہیں کہ دونوں رنگ کی شاعری پر یکساں قدرت رکھتے تھے۔ اور اسی دوسری قابلیت کی وجہ سے ان کی شہرت آج تک برقرار ہے بلکہ ترقی علما و فنون کے ساتھ ترقی کرتی جاتی ہے۔ اس جامعیت کی مثال ہو میروس ورجل فردوسی، شیکسپیر، ملٹن، گوٹے، میر انیس، والیسکی، بیاس اور کالیڈاس ہیں۔ انشاء اللہ تعالیٰ آئندہ اقسام بالا کے شعرا کا مذکور زیادہ تفصیل کے ساتھ آئے گا جس سے فقیر کے مضامین بالا کی تصریح اور بھی واضح طور پر ہو جائے گی۔

چاہتا چاہیے کہ شان، کے مذاق صحیح و غیر صحیح کا مدار انہیں معاملات

خارجیہ اور امور ذہنیہ کی دانست پر ہے جن شعرا نے عالم درونی و بیرونی کے تقاضوں کو ملحوظ رکھ کر مضمون بندی کی ہے ان کی شاعری مذاق صحیح سے خالی نہیں ہو سکتی۔ عالم خارج و داخل کے تقاضوں پر لحاظ رکھ کر کار بند ہونا تبعیت فطرت ہے۔ پس جب کوئی شاعر تبعیت فطرت کی پابندی کے ساتھ مضمون بندی کرے گا تو عام اس سے کہ اس کی شاعری کا انداز خارجی ہو یا داخلی اس کی شاعری ضرور فطرتی ہوگی اسی فطرتی شاعری کو مذاق صحیح کا مصداق سمجھا چاہیے برخلاف اس کے اگر کوئی شاعر معاملات خارجیہ و ذہنیہ کے تقاضوں سے انحراف کرے یعنی تبعیت فطرت نہ کرے تو اس کی شاعری مذاق غیر صحیح کا نقشہ پیدا کرے گی

اسی اصول پر سخن فہموں کے مذاق کو بھی قیاس کرنا چاہیے اور حق یہ ہے کہ سخن فہم کو معاملات خارجیہ اور امور ذہنیہ کی دانست اور ان کے تقاضوں کی اطلاع خود شاعر کے برابر یا شاعر سے بھی زیادہ درکار ہے اگر زیادہ نہ ہو تو خود شاعر کے برابر تو ہو کس واسطے کہ اگر یہ ہوتا ہے کہ فطرتی مضامین شاعر کو تبعیت فطرت کے قصہ کے بغیر بسبب الہام تفویض ہوتے ہیں اور خود شاعر اپنے کلام کی خوبیوں سے شعر گوئی کے وقت آگاہ نہیں رہتا ہے بلکہ بہت سے ایسے مضامین اس کے قلم سے الہامی طور پر نکل آتے ہیں کہ سخن فہموں کو اس کی خوبیاں بعد فکر و غور کے درک میں آتی ہیں اور خود شاعر ان کی اطلاع سے ممکن ہے کہ تا دم آخر محروم رہ جائے پس ایسی صورت میں ضرور ہے کہ سخن فہم معاملات خارجیہ اور امور ذہنیہ کی نہایت وسیع اطلاع رکھے ورنہ شعر فہمی میں عاجز رہے گا اسی لیے ذی فہموں نے کہا ہے کہ شعر گوئی سے شعر فہمی مشکل ہے یہ قول اگر تمام تر صحیح نہ بھی مانا جائے اس پر بھی کوئی شک نہیں ہے کہ شعر فہمی ایک دشوار امر ہے کس واسطے کہ اس کے واسطے بڑے مذاق صحیح کی ضرورت ہے اور یہ ظاہر ہے کہ شعر فہمی کا مذاق صحیح کسی کو نہیں حاصل ہو سکتا ہے۔ جب تک کہ معاملات خارجیہ اور امور ذہنیہ کی دانست اور ان کے تقاضوں سے آگہی بدرجہہ اتم حاصل نہ ہو جب تک انسان سجد امکان اس کی واقفیت پیدا نہ کرے زہار و عومی سخن فہمی نہ کرے کیا تعجب کی بات ہے کہ بعض اشخاص جو عالم مادی اور عالم ذہنی کا فرق تک نہیں سمجھتے ہیں شعرا کی نسبت رائے زنی کے لیے مستعد ہو جاتے ہیں اور بے محابا جو کچھ منہ میں آجاتا ہے فرما جاتے ہیں ایسے حضرات سے جب چاہیے سن لیجیے کہ ملاں شاعر نے

خوب غزلیں لکھی ہیں فلاں شاعر نے خوب قصیدے لکھے ہیں۔ فلاں شاعر نے خوب
 مثنویاں کہی ہیں۔ حالانکہ یہ بھی ان حضرات کو نہیں معلوم کہ غزل کو کس مضامین سے
 تعلق ہے اور قصیدے اور مثنویوں کے لیے کن اقسام کے مضامین درکار ہیں۔ یعنی
 انھیں اس کی کوئی خبر نہیں کہ غزل و قصیدہ و مثنوی کے لیے معاملات خارجہ یا امور
 ذہنیہ کے متعلق مضامین درکار ہیں یا دونوں کے مضامین کی آمیزش کی حاجت ہے
 پس جب کسی شخص کو ان باتوں کی تمیز نہ ہوگی تو وہ فطرتی اور غیر فطرتی شاعری کے پہلو
 کیا سمجھے گا۔ پھر ایسے شخص سے سخن فہمی اور شاعروں کی قدر وافی کی کیا امید کی جاسکتی
 ہے سخن فہم کو فطرت اللہ سے و فوراً اطلاع کی بڑی حاجت ہے ایسے شخص کی اطلاع
 کو بہت وسیع ہونا چاہیے ضرور ہے کہ ایسا شخص معاملات خارجہ اور امور ذہنیہ سے
 پوری واقفیت رکھے اور واقفیت اس کی محصلانہ طور کی ہو محصلانہ سے مراد حکیمانہ
 ہے یعنی یہ نہیں کہ عدم ترتیب کے ساتھ ہزاروں امور سے واقفیت رکھنا ہو مگر
 اس بے ترتیبی کے سبب سے اپنی دانست سے کوئی کام نہ لے سکے۔ مرد محصل
 کے خیالات سلسلہ وار اور منتظم ہوتے ہیں اور فطرت اللہ کے سمجھنے کے لیے اس
 ترتیب و انتظام کی بڑی ضرورت ہے۔ المختصر شعر فہمی حکیم کا کام ہے اور شعرا
 کی نسبت رائے زنی آسان امر نہیں ہے۔ پس مناسب نہیں ہے کہ غیر محصل
 اشخاص رائے زنی کی تکلیف کو اپنے اوپر گوارا کریں۔

جیسا کہ سابق میں عرض ہوا کہ سخن فہم کو فطرت اللہ سے محصلانہ اطلاع درکار
 ہے اس عدم اطلاع سے حضرات ناواقف عجیب طرح کے مغالطے میں پڑتے
 ہیں بعض اشخاص معاملات فطرت سے ناواقف رہنے کے باعث مجروح و شکستہ

لفظی کو شاعری سمجھنے لگتے ہیں اور اسی غلط خیالی میں ہمیشہ مبتلا رہ جاتے ہیں۔ ظاہر ہے کہ مجرد شوکت لفظی کوئی شے نہیں ہے شاعری زہار شوکت لفظی نہیں۔

معاملات فطرت سے شاعری کا مدار خوش خیالی پر ہے نہ شوکت لفظی پر
اطلاع کی ضرورت شاعری کی جان خوش خیالی ہے شوکت لفظی شاعری
کا کوئی جزو بدن نہیں ہے البتہ شوکت لفظی خلوت فاخرہ کا حکم رکھتی ہے اور تب
ہی خوشنما معلوم ہوتی ہے کہ قطع برید سے درست ہو اور جس مضمون کو پہنائیں وہ
جامہ زیب بھی ہو ورنہ شعر سعدی صادق آئے گا

گر بود بر عروس نازیا

بد ناید و بقی و دیا

اس میں شک نہیں کہ اگر موقع کی شوکت لفظی ہوتی ہے تو اس سے شاعری میں
ایک دبدبہ پیدا ہوتا ہے لیکن اگر شوکت لفظی بد قرینگی کے ساتھ ہے یعنی فطرت اللہ
کی تبعیت کے ساتھ نہیں ہے تو ایسی شوکت لفظی شخص محصل کی آنکھ میں بد نامعلوم
ہوگی گو اس سے غیر محصل اور ناقص التعلیم کوچکا چوند لگ جائے۔ اکثر شوکت لفظی
اس قسم کی ہوتی ہے کہ حکیم اس سے نافر اور جاہل اس کی طرف راغب ہوتا ہے
کمز شوکت لفظی ایسی دیکھی جاتی ہے۔ کہ تبعیت فطرت کے ساتھ اس سے کسی مضمون
عالی کی بندش ظہور میں آئی ہو۔ جانتا چاہیے کہ مسائل محققا اور امور فطرتی کبھی محتاج شوکت
لفظی کے نہیں ہیں وہی شعرا اس سے کام لیتے ہیں جو اپنے غیر فطرتی اقوال کو پُر از
شان و شکوہ دکھایا چاہتے ہیں۔ فطرت کا تقاضا سادگی ہے اور جب کلام تبعیت
فطرت کے ساتھ ہوگا ضرور اس میں سادگی ہوگی

تکلف سے بری ہے حسن ذاتی
قبائے گل میں گل بڑیا کساں ہے

والمؤلفہ

حسن کے واسطے درکار نہیں آرائش
ماہر و یان حسین کے لیے گنا ہے گن

شوکت لفظی کے مارے عوام ہی نہیں ہیں بعض خواص بھی اس کے مبتلا نظر آتے
ہیں ایسے مصنفین بہت ہیں جنہوں نے شوکت لفظی کو اپنا شیوہ بنا لیا ہے آئندہ اس کی
تصریح مثالوں کے ساتھ آتی ہے اہل انصاف سے راقم کو تمام تراجم پر ہے کہ محض
منصفانہ نگاہ سے فقیر کے بیانات کو ملاحظہ فرمائیں گے اور بے لوثی تحریر کی
داد دیں گے۔

المختصر جاننا چاہیے کہ بے موقع کی شوکت لفظی نہایت نامطبیوع امر ہے اور
اس لیے قابل حذر ہے جب بے موقع اس کا استعمال ہوگا تو کبھی تقاضائے
فطرت کے مطابق نہیں ہوگا اور جب تبعیت فطرت کی باقی نہیں رہی تو حکیمانہ
دماغ کو ایسے پرشکوہ غیر فطرتی کلام سے حظ بھی حاصل نہیں ہوگا۔ شوکت لفظی کی
مثال مصوری کے پیرائے میں ہے کہ اگر کسی مصور کو کہا جائے کہ تم ایک عربی گھوڑے
کی تصویر کھینچ لاؤ۔ اگر مصور صاحب مذاق صحیح ہے یعنی مرد محصل ہے تو اپنی اطلاع
کے مطابق جیسا کہ عربی گھوڑا ہوتا ہے ویسے ہی اس کی تصویر کھینچ لائے گا لیکن
اگر بد مذاق ہے یا جان بوجہ کہ فطرت اللہ سے عداوت رکھتا ہے تو ترقی شان دشو

کی نظر سے تصویر کشی میں جس قدر فطرت اللہ سے انحراف ممکن ہے۔ انحراف کریگا۔ مثلاً گھوڑے کے بدن کو دہانی رنگ دے گا۔ سم لعل کے کان یا قوت کے آنکھیں سلیم کی منہ چیرے کا پیشانی پکھراج کی دم منقش کی بنا دے گا بلکہ اس پر بھی قناعت نہیں کر کے دو پر بھی جو ہر نگار لگا دے گا۔ گھوڑے کی ایسی تصویر عالم فطرت کو جیسی ملو وہ معلوم ہوگی محتاج بیان نہیں ہے مگر غیر محصل شخص تو ایسے بر قلمرونی الوان و مرصع کاری کو دیکھ کر جان و مال سے محو ہو جائے گا یہی حال نا تعلیم یافتہ آدمی کے ہر قسم کے مذاق کا ہے شخص غیر محصل لباس وہی اختیار کرتا ہے جو رنگارنگ اور زرد آلود ہو۔ گھوڑے، ہاتھی، لڑکے، بالے، لڑکے چاکر سب کی آراستگی اسی نامطبووع ترکیب سے پسند کرتا ہے مکان اسی مذاق کے ساتھ تعمیر کرتا ہے مختصر یہ ہے کہ جو کچھ کرتا ہے جاہلانہ شان و شکوہ کے ساتھ کرتا ہے خیر راقم نے جو مصوری کے پیرے میں مثال بالاعراض کی اس میں چنداں مبالغے کو دخل نہیں ہے۔ غیر محصل اشخاص کا مذاق ایسا ہی ناپسندیدہ انداز کا ہوتا ہے۔ جس کی واقعی مثال اس تصویر میں ملے گی۔ جس کا بیان مصوری کی بحث میں آیا ہے یعنی جہاں راقم نے ٹیپو سلطان کے باغ کی اس تصویر دیواری کا ذکر کیا ہے۔ جس میں ہاتھی گھلائی اور گھوڑے سبز زرد آسمانی۔ دہانی رنگے ہوئے آج تک موجود ہیں بہر کیف یہ مثال تو مصوری کے پیرے میں تھی اگر شعرائے ایشیا کے کلاموں میں ایسی مثالیں ڈھونڈھئے تو بے شمار ملتی ہیں واقعی شعرائے ایشیائی نے ملوک و امرا کو عجیب تماشے کا گھوڑا بنا رکھا ہے۔ اگر گھوڑے کو بلند دکھایا ہے تو اس کی بلندی کو آسمان سے بھی زیادہ رفیع دکھلایا ہے چنانچہ ظہیر فاریابی نے اپنے ممدوح کے گھوڑے کو اس قدر بلند دکھلایا ہے

کہ عرش اللہ تعالیٰ بھی اُس سے کچھ نیچا ہی نظر آتا ہے فرماتے ہیں ۵

نہ کرسی فلک نہ داند لیشہ زیر پا

تا بوسہ بر رکاب قرزل ارسلان ہد

اس شعر کی بے تکی محتاج بیان نہیں ہے مگر سعدی کہ شاعری کا مذاق صحیح رکھتے

تھے نہایت تبعیت فطرت کے ساتھ فرماتے ہیں ۵

چہ حاجت کہ نہ کرسی آسمان

نہی زیر پائے قرزل ارسلان

رعایت شوکت لفظی کے علاوہ عوام رعایت لفظی کو بھی جان شاعری قیاس لفظی کرتے ہیں۔ حالانکہ رعایت لفظی بجائے خود کوئی شے نہیں ہے اور

شاعری سے اس کو کوئی تعلق ضروری نہیں ہے اگر بے تکلف کسی شعر میں رعایت لفظی کی صورت پیدا ہو جائے تو ایسی رعایت لفظی خالی از لطف تصور نہیں

ہے مگر بے تکلف رعایت لفظی کا التزام صرف ناپسندیدہ ہی نہیں ہے بلکہ سچی شاعری کے بہت منافی ہے بعض شعرا کو رعایت لفظی کا مرض ہوتا ہے اور غیر محفل

اشخاص ان کے کلام کو مجرد رعایت لفظی کے خیال سے پسند کرتے ہیں رعایت لفظی تب ہی لطف دینتی ہے کہ خود بخود الفاظ میں معنوی تعلق موجود ہو ایسی صورت

میں رعایت لفظی انتخاب الفاظ مناسب و مربوط کے اصول پر مبنی ہوتی ہے۔

مبالغہ پروازی - منجملہ بد مذاقیوں کے غیر فطرتی مبالغہ پروازی بھی ایک نہایت ناپسندیدہ امر ہے اس کے ترکیب ایشیائی شعرا بہت دیکھے جاتے ہیں۔

ان شعرا کی اس بد مذاقی کا سبب بیشتر بادشاہان اور اُمرا ہوتے گئے ہیں تقرب

سلطانی نے اکثر عالی دماغ اور عالی خیال شعرا کو بھی برباد کر ڈالا ہے۔ عوام مبالغہ پر دازی کو عین شاعری سمجھتے ہیں حالانکہ فطرتی شاعری میں مبالغہ پر دازی کی کوئی حاجت نہیں ہے۔

صنائع بدائع - سوا ان لغویات کے غیر محصل اشخاص بہت سے صنائع بدائع کو ضروریات شاعری سے شمار کرتے ہیں۔ لیکن اہل مذاق سے پوشیدہ نہیں ہے کہ ایسے ایسے ڈھکوسلوں کو شاعری سے کوئی تعلق نہیں ہے انشاء اللہ تعالیٰ ان امور کی تصریح مثالوں کے ساتھ آئندہ حوالہ قلم ہوگی۔

پست خیالی - اس مقام پر ایک اور بھی بد مذاقی کا اعادہ ضرور معلوم ہوتا ہے اور وہ یہ ہے کہ شعرا کبھی کبھی پست خیالی کو اپنے کلام میں جگہ دیتے ہیں شاعری کے لیے پست خیالی سخت عجیب ہے بعض اساتذہ سے کبھی ایسی بد مذاقی سرزد ہوتی تھی ہے اور انھیں اساتذہ کو دیکھ کر اس وقت کے بعض زندہ شعرا نو تھی اس عجیب کو اختیار کرتے گئے ہیں زندہ شعرا کیوں کے ایسے کلاموں کو تو مثلاً لائیم اس فرض سے عرض نہیں کر سکتے کہ ان کے ایسے کلاموں کا اعادہ ان کی دل شکنی کا سبب ہوگا۔ مگر حقیقت حال یہ ہے کہ بعض زندہ شعرا کو ایسے ہیں کہ فطرت کے رو سے پست خیال ہیں اور ان کی طبیعت ہمیشہ پستی کی طرف میلان رکھتی ہے۔ راقم ایسے حضرات کو شاعر کے معزز خطاب کے قابل نہیں سمجھ کر اور ان کو شاعر سے فرق کرنے کی نظر سے شعرا کو کے لقب سے یاد کرتا ہے۔ ایسے حضرات بلا تامل زمان بازاری کے مناقب لکھنے کے لیے تیلے رہتے ہیں اور خام کر غزل سرائی میں انھیں فواجش کو معشوق قرار دیتے ہیں اور کلام کی ترکیب ایسی بری

رکھتے ہیں کہ جس سے معشوق بازاری کی سوا معشوق حقیقی مراد لیا جہا ہی نہ سکے۔ اسی طرح
 خوش جوانی وغیرہ کا بیان اس بد مذاقی کے ساتھ کرتے ہیں کہ جس سے دلی تضر پیدا ہوتا
 ہے اور سوا اور یائے ماورزاؤ کے اکثر بشر کے دل میں کچھ نہ کچھ ناپاک خیال
 پیدا ہوتے ہیں اور تقاضائے بشریت سے ناجائز امور کی طرف طبیعت کو میلان
 بھی ہوتا ہے مگر جوانی کے ایسے معاملات زنا را اس قابل نہیں ہیں کہ شاعران کو بڑے
 ذوق و رغبت کے ساتھ شعروں میں باندھے اور وہ شعر زانو پر ہاتھ مار مار کر پڑھے
 جائیں کیوں نہ ہو جیسے کہنے والے خوبصورت ویسے پڑھنے والے خوبصورت
 انہیں شعر گوئیوں کے کلاموں میں سراپا وغیرہ کے متعلق بھی ایسے مضامین دیکھے
 جاتے ہیں کہ جن سے طبیعت کو کراہت پیدا ہوتی ہے بہر حال زندہ شعر گوئیوں
 کے بد مذاق اشعار کے اعادے کے عوض راقم مثلاً صرف دو معروف شعر دو بڑے
 شاعروں کے ذیل میں عرض کرتا ہے

نہ انگلیا نہ کمرتی ہے جانی تمھاری

نہیں پاس کوئی نشانی تمھاری

یہ مطلع نواب سید محمد خان زند کا ہے۔ زند عموماً نفیس گو شاعر ہے اتنے

بڑے شاعر کو ایسا شعر کہنا زیبا نہ تھا۔ اس شعر کا مذاق بہت پست ہے

چناں بُردو آورد آورد و بُردو

کہ دایہ ز حسرت پس پر وہ مرد

مردوسی سے ایسی بد مذاقی کا سرزد ہونا محض امر اتفاقی ہے مگر راقم کو تعجب

ہے ان حضرات سے کہ جو اس شعر کو غایت بد مذاقی کی وجہ سے بڑی واہ واہ کے

سناٹھ پڑھتے ہیں۔ اہل مذاق صحیح سے پوشیدہ نہیں ہے کہ یہ شعر باوجود اس کے کہ اس کی زبان نہایت عمدہ ہے اور مضمون نچرل طور پر بندھا بھی ہے مگر زہار اس قابل نہیں ہے کہ شاہنامہ ایسی باوقفت کتاب میں جگہ پاسکتا۔

مکر وہ مضامین۔ مکر وہ مضامین سے حتی الامکان اجتناب واجب

سے ہے مجرد نچرل ہونے سے کوئی مضمون شاعر کے اختیار کرنے کے قابل

نہیں ہوتا ہے۔ ہزاروں مضمون ایسے ہیں کہ جو نچرل یعنی فطرتی ہیں مگر اس سے ضرور

نہیں کہ شاعر یا ناولسٹ ان کو حوالہ قلم کر ڈالے نستی خیالات سے احتراز پہلا

کام شاعر اور ناولسٹ کا ہے اردو کے ایک انوٹھے ناولسٹ نے یہ سمجھ لیا ہے

کہ جو مضمون نچرل ہے عام اس سے کہ کیسا ہی مکر وہ و بدقرینہ ہو اس کو اختیار کر لینا

ناولسٹ کا کام ہے چنانچہ وہ ناولسٹ نہایت بد مذاقی کے ساتھ ایک عورت

کی قضائے حاجت کے مضامین کو محض نچرل امر سمجھ کر حوالہ قلم کرتا ہے اس بد مذاقی

نے یہ نہ سمجھا کہ آداب نحریر کیا ہیں اور عورت کی مستوریت کے کیا کیا تقاضے ہیں۔

بلاشبہ جو مصنف با مذاق ہو گا عورت تو درکنار مرد کی اس طرح کی فروریات کا

ذکر زبان قلم پر نہیں لائے گا۔ افسوس ہے کہ راقم کو ایسے ایسے مکر وہ مضامین

کی طرف اس رسالے میں رجوع لانا پڑا مگر چونکہ اس سے اصلاح بد مذاقی منظور تھی

ناچار ایسے تنفر خیز امروں کو حوالہ قلم کرنا گوارا کیا۔

بد مذاقی سابق میں جو بد مذاقیوں کو حوالہ قلم ہوئیں بیشتر ان میں اوپر سے چلی آئی

جدید ہیں اور امراض قدیمہ سے شمار کی جاسکتی ہیں مگر اس زمانے میں ایک

نئی بیماری پیدا ہوئی ہے اور وہ یہ ہے کسا کثر ادھورے انگریزی خوانوں کے دماغ

میں اس خیال فاسد نے جگہ کر لی ہے کہ ساری خوبیاں یورپ پر ختم ہو گئی ہیں۔ ایشیا
 کو خوبی کا کوئی حصہ ملا ہی نہیں ہے۔ اس میں شک نہیں کہ اس زمانے میں یورپ
 نے مادیات میں بڑی ترقی کی ہے یہاں تک کہ اگلا بر علمائے یورپ خدا سے
 بھی مستغنی نظر آتے ہیں یہ کوئی تعجب کی بات نہیں ہے علوم مادیات کا یہی تقاضا
 ہے کہ انسان تدبیر اختیار کرے چنانچہ یہ امر محقق ہے کہ انسان جس قدر مادیات
 میں ترقی کرتا جاتا ہے روحانیات سے دور پڑتا جاتا ہے۔ حتیٰ کہ آخر کما ر خدا اور
 تمام روحانیات سے منکر ہو بیٹھتا ہے خیر جو کچھ یورپ تدبیر کی حالت میں مبتلا ہو
 رہا ہے اس کی مادی ترقیوں سے انکار نہیں کیا جاسکتا ہے مگر اس سے یہ بات
 نہیں ثابت ہوتی ہے کہ اگر یورپ ساری خوبیوں سے محروم ہے تو ایشیا تمام خوبیوں
 سے محروم ہے تصور معاف اکثر ہمارے نئی روشنی والے حضرات کا تو ایسا ہی
 خیال معلوم ہوتا ہے وہ ایشیائی خیالات اور فناع و معاملات کو یک قلم قابل
 نفرت سمجھتے ہیں یورپ کے ہر امر پر عام اس سے کہ معقول ہو یا غیر معقول جان
 دے دیتے ہیں اور اپنے اقوال و افعال سے عجیب طرح کی نا دیدگی ظاہر کرتے
 ہیں جاو بے جا ہر قدم پر اہل یورپ کے تتبع پر مستعد رہتے ہیں معلوم ہوتا ہے
 خذ ما صفا و دع ما کدر کا مضمون ان کے گوش مبارک تک کبھی پہنچا ہی
 نہیں ان حضرات کی دلدادگیان معاملات یورپ کی نسبت اس رُجے کو پہنچ گئی ہیں
 کہ ایشیائی شاعری بھی ان کی نظر میں ذلیل و محقر معلوم ہوتی ہے۔ حالانکہ خود اہل
 یورپ اس کے مقررین کہ ابھی تک انھیں ایشیائی خیالات شاعرانہ سے آشنائی
 پیدا نہیں ہوئی ہے اور بہت کچھ ان کو معلوم کرنا ہے۔ چنانچہ اس وقت تک جو کچھ

ان کو ایشیائی شاعری سے اطلاع کی شکل پیدا ہوئی ہے وہ پایہ اعتبار نہیں رکھتی ہے اس پر بھی جس قدر وہ مطلع ہو چکے ہیں اس حساب سے ایشیائی شاعری کی وقعت ان کے دلوں میں پیدا ہو چکی ہے۔ حضرات ناظرین راقم کی اس تحریر سے یہ نہ سمجھیں کہ ایشیائی شاعری تمام معائب سے پاک ہے اس پر بھی قابل نفرت نہیں ہے مگر نئی روشنی والے حضرات نے اس کو تسلیم کر لیا ہے کہ جو معائب ہیں ایشیائی شاعری میں ہیں اور یورپین شاعری تمام معائب سے برابر ہے میں آئندہ انشاء اللہ تعالیٰ یورپین شاعری کے معائب بھی دکھلاؤں گا جس سے معلوم ہو جائے گا کہ یورپین شاعری ایسی نہیں ہے کہ آنکھ بند کر کے شعراے یورپ کا تتبع کیا جائے اس میں شک نہیں کہ فارسی اور اردو کی شاعریاں معائب و کھتی ہیں مگر ان معائب سے ایشیائی شاعریاں ایسی دلیل نہیں ہیں کہ کسی حکیم یا مرد محصل کے قابل توجہ نہ ہوں راقم جب ان نئی روشنی والوں کو یورپ کی شاعری کا ذکر کرتے سنتا ہے تو ایسا معلوم ہوتا ہے کہ ان کے خیال میں یورپین شاعری تمام معائب سے پاک متصور ہے اور ایشیائی شاعری اس کے برخلاف سراسر عجیب ہے۔ بدانت راقم اس تنگ چشمی کا سبب نادیدگی ہے یا یہ کہ یورپین شاعری سبب ایک امر جدید ہونے کے پر لزت معلوم ہوتی ہے اس میں شک نہیں کہ یورپین شاعری کی آنکھ ہی سے ہم ایشیائیوں کی شاعری کو بہت کچھ فائدہ حاصل ہو سکتا ہے۔ نئے نئے مضمون دستیاب ہو سکتے ہیں مگر یہ فائدہ یورپین شاعری کو بھی ہماری ایشیائی شاعری سے پہنچ سکتا ہے۔ اس واسطے کہ بہت سی نازک خیالیاں ایشیائی شاعری میں ایسی ہیں جن سے شعراے یورپ کے دماغ کو ابھی آشنائی پیدا نہیں ہوئی ہے اس

امر سے اختلاف خواہل یورپ اور اہل امریکہ کو ہے بہر حال اہل یورپ کو ایشیائی خیالات سے مناسبت پیدا کرنے کے لیے ضرور ہے کہ یا پوری طرح اردو فارسی عربی سیکھیں یا ان زبانوں کے شعرا کی تصانیف کو نہایت صحت کے ساتھ ترجمہ کر ڈالیں۔ اسی طرح ہم لوگوں کو ترقی فن شاعری کے لیے دو امور درکار ہیں ایک یہ کہ جو معائب ایشیائی شاعری کے ہیں ان سے متنبہ ہو کر ان کے اٹالے کی فکر کریں۔ دوم یہ کہ جو خوبیاں یورپین شاعری میں ہیں ان کو حسب ضرورت اپنی شاعری میں داخل کرنے کی صورتیں نکالیں۔ انشاء اللہ تعالیٰ آئندہ ان دونوں امور کا بیان اپنے محل پر آئے گا لیکن یہاں ایک بات یورپین شاعری کی خوبی کی نسبت عرض کر دینا مناسب ہے۔ یہ ایسی بات ہے کہ جس سے ہمارے ایشیائی شعرا محروم معلوم ہوتے ہیں۔ یعنی شعرا نے یورپ اپنی تصانیف میں ہزاروں امور کو جو متعلق جغرافیہ اور تاریخ کے ہیں داخل کرتے ہیں برخلاف اس کے ایشیائی شاعر ان امور سے خاص کر امور جغرافیہ سے نہایت نا بلد معلوم ہوتے ہیں۔ چند معمولی شہر و دریا و کتبہ کا ذکر بھی جو کرتے ہیں تو ان کا ہی علم جغرافیہ سے ان کے ذکر کو تعلق نہیں معلوم ہوتا ہے۔ بلاشبہ جب ہمارے ملک کے طبیعت و احوال کو اہل یورپ کا یہ مذاق صحیح معلوم ہو جائے گا تو حسب مراد تاریخ و جغرافیہ کی اطلاع کی صورت پیدا کریں گے اور اس نتیجے سے بہت سے نئے نئے مضامین ایشیائی شاعری میں داخل ہو جائیں گے۔

شاعری ایک امر واضح ہو کہ شاعری ایک امر طبعی ہے اور جزو فطرت طبعی ہے ہونے کے باعث کسی حال میں انسان سے منفک نہیں ہو سکتی۔ جیسے تاریخی وسائل سے انسان کے حالات کا پتا لگتا ہے۔ ہر

ملک ہر قوم اور ہر وقت میں شاعری نشر یا نظم کے پیرائے میں جلوہ گر رہی ہے۔ وحشی سے وحشی قوم پر لحاظ کیجیے تو کچھ نہ کچھ شاعری اس قوم میں پائی جائے گی گو اس قوم کی شاعری ہو میروس، درجل، فردوسی، بلطن، بالمشکی، میرانیس کے دُجے کی شائستگی اور بلند خیالی کے اعتبار سے نہ سہی کوئی قوم دنیا میں ایسی نہیں ہے کہ جس میں کچھ نہ کچھ گیت نہ گائے جاتے ہوں۔ یہی گیت قومی شاعری سے خبر دیتے ہیں اگر انہیں وحشی اقوام کو تعلیم یا تنگی نصیب ہو تو ان کے شعرا میں بھی ہو میروس وغیرہ کی عالی خیالی پیدا ہو سکتی ہے مختصر یہ ہے کہ چونکہ شاعری داخل فطرت انسانی ہے۔ جہاں انسان کا وجود پایا جاتا ہے وہاں شاعری بھی موجود رہتی ہے گو وہ شاعری کسی درجہ ابتذال کی ہو اس سے شاعری کا ایک امر فطرتی ہونا ثابت ہوتا ہے اگر شاعری کے ذہنی تعلق پر غور کیجیے تو شاعری سے ایک قلبی کیفیت درک ہوتی ہے اور ایسا معلوم ہوتا ہے کہ شاعری تب انسان سے منفک ہو سکتی ہے جبکہ خود قلب معدوم و مفقود ہو جائے البتہ مختلف انسانوں کو مختلف دُجے کی صلاحیت قلبی بخشی گئی ہے اور گو بہت سے انسان بظاہر شاعری سے بے لگاؤ معلوم ہوتے ہیں۔ مگر کبھی ایسا نہیں ہے کہ قلب انسان کو دیا گیا ہو اور قلب واردات قلبیہ سے خالی ہو۔ جانتا چاہیے کہ یہی واردات قلبیہ شاعری کے تخم ہیں عام اس سے کہ ان سے شاعری کا درخت اُگے یا نہ اُگے فقیر کی دانست میں ہر صاحب واردات قلبیہ کچھ نہ کچھ شاعر ہے گو اس نے کبھی ایک مصرع بھی نہ کہا ہو ایسا شخص اپنے لیے تو ضرور شاعر ہے گو اپنی شاعری کا اثر دوسرے تک بسبب موانع کے نہیں پہنچا سکتا ہے۔ فقیر شاعر نہیں ہے مگر اپنے واردات قلبیہ پر جو لحاظ کرتا ہے تو ایسا معلوم ہوتا ہے

کہ واردات قلبیہ ایک ایسا عالم رکھتی ہیں جس کی گرد کو بھی عالم مادی نہیں پہنچ سکتا ہے و حقیقت واردات قلبیہ کا ایک ایسا عالم معلوم ہوتا ہے کہ تمام عالموں سے مستغنی ہے اور اگر اُس عالم میں ترقیاں پیدا ہوں تو قلب پورا عالم اکبر کا عالم دکھلا سکتا ہے یہاں یہ امر قابل ذکر ہے کہ قلب سے مراد وہ صنوبری شکل مضغہ گوشت نہیں ہے جو انسان کے سینے کے اندر جانب چپ میں واقع ہے قلب سے مراد وہ لطیفہ ربانیہ ہے کہ جس کو خدا نے اپنی جلوہ گاہ بنایا ہے اور جس سے متعلق روحانیت کو کر دیا ہے پس جاننا چاہیے کہ شاعری اسی لطیفہ ربانیہ کا جوش ہے عالم اس سے کہ اُس کا اظہار لفظ یا قلم سے ہو یا واردات قلبیہ کی طرح دل ہی دل میں رہ جائے جب شاعری کو اتنا بڑا تعلق قلب کے ساتھ ہے تو شاعری کے فطرتی ہونے میں کیا عذر ہو سکتا ہے۔

اعراض جب شاعری ایک امر فطرتی ہے تو اس سے اعراض انسانی کا کم و بیش
شاعری طور پر تعلق رکھنا بھی خالی از فطرت نہیں ہے۔ چنانچہ عندا التفحص یہ
 بات معلوم ہوتی ہے کہ شاعری اگلے زمانوں میں اپنا جلوہ دکھلاتی رہی ہے اور آج بھی
 اُس کی وہی رونق باقی ہے اور تا بقائے نوع انسان اُس کی رونق سابق کی طرح
 رہے گی قدیم اہل مصر و اہل یونان و اہل روم و اہل ہند اور بھی بعثت آنحضرت صلعم
 سے پہلے کے اہل عرب کے درمیان میں شاعری ایک قومی آلہ تمدن و مذہب
 سمجھی جاتی تھی بعد بعثت کے بھی اس کا زور شور قائم رہا گو انداز شاعری میں بہت
 فرق آتا گیا اور اُس کے اعراض کے پہلو بدلتے گئے۔ کتب تواریخ کے دیکھنے
 سے معلوم ہوتا ہے کہ اسلامی بادشاہوں نے شاعری کو بہت عزیز رکھا ہے۔ گو

اُن کی توجہ سے نفس شاعری کو ضرر بھی بہت پہنچتا گیا ہے۔

شاعری صرف شاہان اسلام میں ممتاز صورت نہیں رہی ہے بلکہ عیسائی شاہان یورپ بھی اس کے قدر دان رہے ہیں۔ یورپ اور ایشیا دونوں بڑا عظیم مہم میں اس کی کیساں توفیر رہا کی ہے اور جو اس کی قوت سابق میں تھی آج تک باقی ہے

لمؤلفہ

جیسا تھا حسن یا رہا باقی ہے وہی اگلی بہار باقی ہے

شاعری کا زور فرق اسی قدر ہے کہ اب شاعری کے عنوان بدل گئے ہیں جیسا تھا اب در نہ نفس شاعری اپنے حال پر ہے اور اُس سے بزنک بھی ہے سابق تمدنی افلاقی اور مذہبی کام لیے جا رہے ہیں۔ عامیانه

خیال کا آدمی پوچھ سکتا ہے کہ اس انیسویں صدی میں تو نہ یورپ نہ ایشیا میں شاعری کو کسی قسم کا فروغ نظر آتا ہے پھر شاعری کی سابق قوت سے اعتراض کیوں کر کیا جا سکتا ہے ظاہر شخص ناواقف کا اعتراض بہت بجا معلوم ہوتا ہے واقعی اس وقت میں کہاں ہو میروس، ورہیل، شیکسپیر، ملٹن، گوئیٹے، فردوسی، سعدی، حافظ، کالیداس بالنگی وغیرہ کے مماثل لوگ ہیں جن سے شاعری کے فروغ کی صورت قیاس کی جا سکتی ہے۔ اس عہد میں ظاہر شاعری کی رونق تو کہیں بھی دیکھی نہیں جاتی ہے۔ مگر جب نفس شاعری کے فروغ وغیر فروغ پر لحاظ کیجیے تو صاف معلوم ہوتا ہے کہ شاعری انسان کے داخل فطرت ہونے کے باعث اسی قدر فروغ پر ہے جس قدر سابق اہم کے وقت میں تھی البتہ شاعری نے لباس بدل دیا ہے ورنہ شاعری معزول نہیں ہو گئی ہے انسان کا جو کام شاعری پہلے کرتی تھی اس صدی میں بھی کرتی ہے

اور زمانہ آئندہ میں بھی کرتی رہے گی گو اس کے پیرائے انقلاب پذیر ہوتے چلے جائیں
 یہ ہر رنگ کے خواہی جاہل می پوشش

من انداز قدرت رامی شناسم

اس عہد میں البتہ ممتاز اقوام دینا بلباس نظم شاعری سے کم کام لیتے ہیں مگر شاعری کو
 اتنے رنگوں سے برتتے ہیں کہ اہم سابقہ نے نہیں برتا ہے شاعری فی زمانہ مختلف
 پیرایہ زبان و قلم میں برتی جاتی ہے اور مختلف فنون کے لباسوں میں درآ کر اپنی قوت
 دکھلاتی ہے مختلف پیرایہ زبان و قلم کی مثال یہ ہے کہ عہد جدید کے فصحا و بلغا کی
 اسپچیں عام اس سے کہ تمدنی یا اخلاقی یا مذہبی عنوان رکھتی ہوں وہ کام کرتی ہیں کہ
 جسے قومی ترین شعرا نے عہد سابق بھی نہیں کر سکے ہیں۔ برک (Burke) اور شیرڈین
 (Sheredun) اور ان کے عہد سے آج تک کے فصحا و بلغا نے یورپ نے
 نطق کے وہ تماشے دکھلائے ہیں کہ مجرد جن کے خیال سے عقل و ننگ نظر آتی ہے
 ان فصحا کے نطق نے سلطنتیں قائم کی ہیں اور سلطنتیں معدوم کی ہیں ملکوں کو خوریزی
 سے بچایا ہے اور ملکوں کو خوریزی میں مبتلا کیا ہے ظلم کی بنیادیں ڈالی ہیں اور ظلم
 کی بنیادیں کھودی ہیں بادشاہوں کو تخت سے اٹھایا ہے اور تخت پر بٹھایا ہے
 مختصر یہ ہے کہ قوموں کو جس راہ پر چلایا ہے قومیں وہ راہ چلی ہیں کیا ان فصحا بلغا کے
 نطق لطافت شاعری سے خالی تھے۔ درحقیقت ان کے نطق عین شاعری تھے
 جو ان سے ایسے ایسے حیرت خیز اثر قوموں پر پیدا ہوتے گئے ہیں اسی طرح نطق
 کے ذریعے سے فرقہ اہل قانون عجیب و غریب تماشے دکھلاتا ہے واقعی اس عہد
 کے بیریٹران نامی اک رنگ کے شعرا میں ان کے کمال نطق کا اثر یہ ہوتا ہے کہ سامعین پر

عالم حیرت طاری ہوتا ہے بہت بار ایسا ہوا ہے کہ سامعین کو اشکباری کی تربت
پہنچی ہے اور بہت بار سنسی کارو کنا و شوار ہو گیا ہے غرض یہ ہے کہ جادوئے نطق سے
ہندساتا نارانا ان کے بائیں ہاتھ کا کھیل ہے کبھی ایسا بھی ہوا ہے کہ کوئی بے گناہ شخص
ماخوذ جرم ہو کر عدالت کے سامنے لایا گیا ہے اس کو اپنی بے گناہی کا پورا یقین ہے
مگر جب اس کے خلاف میں بیسٹرنے بحت شروع کی اور اس کی مجرمیت کو دکھلانا
شروع کیا تو بے چارہ ماخوذ باوجود بے جرم ہونے کے اپنے مخالف کی اسپچ
کے اثر سے اپنے کو مجرم سمجھنے لگا ہے چنانچہ وارن ہسٹینگز (Warren -
Hastings) لکھتے ہیں کہ جس وقت میرے خلاف میں اسپچیں بحضور ممبران
پارلیمنٹ ہونے لگیں تو ہر چیز میں بے گناہ تھا مگر مخالف کے زور نطق کا یہ اثر ہمارے
دل پر پیدا ہوا کہ ہم اپنے کو مجرم سمجھنے لگے ایسی ایسی پرتاثیر اسپچیں اگر شاعری نہیں
ہیں تو کیا ہیں علاوہ فرقہ اہل قانون کے مو عظیم و مقررین جو طرح طرح کی تاثیریں
سامعین کے دلوں پر پیدا کیا کرتے ہیں۔ شاعری کی داد اگر نہیں دیتے ہیں تو کیا کرتے
ہیں۔ سانی شاعریوں کے سوا مورخین و ناو لسٹ جو کام کرتے ہیں وہ عین شاعری نہیں ہے
تو کیا ہے موزین تاریخ کے پردے میں شاعری کے عجیب عجیب جلوے دکھلاتے ہیں
اور ناو لسٹ نے تو درحقیقت نظم کی راہ شاعری کو چھوڑ کر نشر کی راہ شاعری کو اختیار
کیا ہے اور اپنی طباعی اور فلاحی سخن کے روسے ان کی شاعرانہ نثر منظوم شاعری
سے کسی بات میں کم نہیں معلوم ہوتی ہے اسی طرح اور بھی طرح طرح کی شاعرانہ نثر
کی تحریریں شاران یورپ نے حوالہ قلم کی ہیں جن کو منظوم شاعری کے ہم پو قیاس
کرنا نہایت حق پسندی ہے مثلاً راڈیس، میکالے، وکار لائل وغیرہ کی نثر اعلیٰ درجے

کی شاعری کے سوا اور کیا سمجھی جاسکتی ہیں علاوہ تقریری اور تحریری شاعری کے فنون کے وسائل سے شاعری سے کام لیے جا رہے ہیں مثلاً اس عہد میں مصوری، بت تراشی، بت سازی اور موسیقی نے جو شاعری کی صورتیں نکالی ہیں انہیں اعلیٰ درجے کی شاعری نہیں کہیں گے تو کیا کہیں گے۔ بالخصوص یہ عامیانا خیال کہ اس عہد میں شاعری رخصت ہو گئی ہے بالکل غلط ہے البتہ اس کی منظوم شکل میں جو کچھ کمی لاحق ہو گئی ہے اس سے کسی کو انکار نہیں ہو سکتا لیکن اس نے اور شکلوں میں جو درپکڑا ہے۔ اس سے شخص محصل انکار نہیں کر سکتا یہ درحقیقت بڑی تنگ بینی ہے کہ انسان جب شاعری کو تصور کرے تو صرف منظوم پیرائے میں تصور کرے نفس امر کے لیے پیراہ کیا شے ہے ایک ہی شراب تو قسم کے طرف میں رکھی جاسکتی ہے اس سے اس کی خمریت میں فرق نہیں آسکتا یہ کوئی نہیں کہ سکتا کہ جب تک شراب شیشے کے طرف میں رہے گی شراب رہے گی اور جب سونے کے طرف میں منتقل ہو جائے گی تو شراب نہیں رہے گی۔ شراب ہر حیثیت سے اس وقت تک شراب ہے جب تک اس کی ماہیت نہ بدل جائے۔

اغراض انسان سے شاعری کو اغراض انسانی سے بڑا تعلق ہے۔ ہر شاعری کا تعلق زمانے میں شاعری انسان کے تمدنی اخلاقی اور مذہبی معاملات میں تاثیر رسان اور بکار آمد ہوتی رہی ہے تمدنی معاملات پر شاعری کے کیا کیا اثر پیدا ہوتے رہے ہیں اس کی مثالیں مستند کتب تاریخ یونان و روم و عرب وغیرہ میں موجود ہیں۔ زمانہ جدید بھی اس کے اثر سے خالی نہیں ہے یورپ قدیم اور جدید کی شاعری تو زیادہ تمدنی ہے یا ایسی ہے کہ زیادہ تر تمدن سے تعلق

رکھتی ہے یہی انداز عرب میں بھی بعثت آنحضرت صلعم کے قبل کی شاعری کا معلوم ہوتا ہے کہ تقاضائے ملک کے مطابق تمدنی مذاق سے خالی نہیں ہے اگر نام بنام یورپ قدیم و جدید اور بھی عرب قدیم کے شعرا کے تمدنی حالات لکھے جائیں تو دس جلدیں بھی ان کے بیان کو کٹیفی نہیں ہو سکتی ہیں۔

معاملات بہر حال اہل واقفیت سے پوشیدہ نہیں ہے کہ انسان کے معاملات تمدن میں شاعری کو دخل رہا ہے اور انسان کے تمدنی اغراض شاعر سے کم و بیش طور پر ہر عہد میں متعلق رہے ہیں۔

معاملات اخلاقی معاملات انسان سے شاعری کو کیا تعلق ہے اس کے لیے **اخلاق** اس قدر عرض کر دینا کافی ہے کہ جتنے معاملات اخلاقی ہیں شعرا قلم بند کر چکے ہیں۔ بدانت را تم شاعری سے کوئی قوی تر آ لہ اخلاق آموزی کا دوسرا نہیں ہے کیا امیر المؤمنین علیہ السلام اور سعدی کے اشعار سے کوئی زیادہ پر تاثیر اخلاق آموزی کا آ لہ نشان دیا جاسکتا ہے کیا اخلاق کی معروف کتابیں یہ تاثری قوت رکھتی ہیں ہرگز نہیں لاریب شاعری بہترین ذریعہ اخلاق آموزی کا ہے بے سچی شاعری کے انسان کے تو اسے اخلاقیہ ترقی نہیں کر سکتے شاعری عین فلسفہ اخلاقی ہے راقم اس وقت ایک ایسی جگہ کی روداد کو عرض کیا چاہتا ہے جس سے شاعری کا اعلیٰ درجے پر اخلاق آموز ہونا ثابت ہوتا ہے چالیس پینتالیس برس کا عرصہ گزرا ہوگا کہ کپتان ڈی ال ریچرڈسن صاحب کلکتہ کے کانٹس سرکاری میں علم ادب یعنی لٹریچر کا درس دیتے تھے اور حقیقت یہ ہے کہ اس فن خاص میں اس وقت تک کلکتہ میں اپنا نظیر نہیں رکھتے تھے خود شاعر بھی تھے اور شعرا کے یورپ کی تصانیف سے نایت درجے کی اطلاع رکھتے تھے۔

فقیر کے زبانی سے بہت پہلے اُن کا زمانہ گزرا ہے لیکن فقیر نے ان کی ایک مجسم تالیف
 کو جس میں انھوں نے اژدہانت چاسر (Chaucer) تمام شہرائے انگلستان
 کے کلاموں کو نہایت خوبصورتی اور مذاق صحیح کے ساتھ منتخب کیا ہے اپنی زندگی کے
 مختلف حصوں میں چند بار معاینہ کیا ہے۔ کپتان مدوح کے درس یافتہ طلبہ اب بہت
 کم رہ گئے ہیں اُن میں سے ایک صاحب نے جو ایک وقت میں فقیر کے پرائیویٹ
 ٹیوٹر یعنی نج کے معلم تھے اور اعلیٰ درجے کی مناسبت ادبیہ رکھتے تھے۔ شاعری کی قوت
 اخلاق آموزی کے تذکرے میں اُس جلسے کی رودادیں لکھی اور پر حوالہ ہوا ہے یوں بیان
 کی ہے کہ کچھ متعصب عیسائیوں نے یہ اعتراض کیا تھا کہ شیکسپیر کے کلام مخراب
 اخلاق ہیں اس واسطے اس کی پڑھانی سرکاری کالجوں سے اٹھا دینا چاہیے۔ جب
 یہ بات کپتان مدوح کے گوش گزار ہوئی تو کپتان صاحب نے فرمایا کہ میری دانست
 میں اگر ایک پلے (Play) شیکسپیر کا طلبہ کو اچھی طرح پڑھایا جائے اور اچھی
 طرح اُنھیں ذہن نشین ہو جائے تو ہزاروں اعظیمن کے مواعظ سے زیادہ اخلاق آموز
 ہے۔ خیر دو چار روز کے اندر ایک جلسہ انعقاد پایا اور بڑے بڑے حکام اور اہل علم
 اعتراض بالا کے حق و ناحق تجویز کرنے کے لیے کالج میں جمع ہوئے کپتان صاحب نے
 فرمایا کہ ہم اس کتاب کی نیک آموزی اور بد آموزی میں کوئی بحث نہیں کریں گے مگر
 ہم آپ حضرات کے سامنے ایک جماعت طلبہ کو اس کتاب کے دو ایک ورق
 پڑھائیں گے۔ میرے درس کے بعد آپ حضرات جو رائے قائم فرمائیں گے ہم
 اس کی تبعیت کریں گے چنانچہ باجازت صدر انجمن جو اس وقت کے صدر دیوانہ
 عدالت کے چیف جسٹس تھے اور بڑے ذی علم اور محصل شخص تھے کپتان صاحب نے

درس دینا شروع کیا۔ ایک صفحے کا نصف بھی نہیں پڑھایا تھا کہ چیف صاحب مع
 دیگر ممبران انجمن جلیوں سے رومال نکال کر آنکھوں سے آنسو پونچھنے لگے اور جب
 ضبط رقت نہ کر سکے تو میز پر سر ڈال کر بچوں کی طرح پھوٹ پھوٹ کر رونے لگے۔
 اس بدافاشگی کو دیکھ کر کئی صاحب طلبہ سے فرمانے لگے کہ اب ہم درس موقوف کرتے
 ہیں عدالت عالیہ کے صدر اور ممبران جلسہ کی حالت قابل توجہ ہو رہی ہے ظاہر ہے
 کہ ایسی شورش کے بعد چیف جسٹس صاحب اور دیگر حضرات کو شیکسپیر کی پرتاثر اخلاق
 آموزی میں کیا گفتگو کی جگہ باقی رہی تھی سب ممبران نے بالاتفاق اس اعتراض کو جو
 متعصبانہ اشخاص نے پیش کیا تھا محض بے معنی اور عمل قرار دیا اور شیکسپیر کی پڑھائی
 اپنے حال پر قائم رہی۔ اس واقعے سے یہ بات معلوم ہوتی ہے کہ ہر ملک اور ہر قوم میں
 ملائے خشک موجود ہیں سوائے خشک کے کس کو یہ سوچ سکتی ہے۔ کہ
 شیکسپیر یا میر حسن کی مثنوی نہ پڑھائی جائے مثنوی میر حسن کا ذکر انشاء اللہ تعالیٰ اشد
 آتا ہے جس سے اس کتاب کی ندرت اور عظمت ثابت ہوگی۔ خیر و داد بالاتر اہم
 کی چشم دید نہیں ہے مگر شیکسپیر کیا کتاب ہے اس کی شہادت فقیر بھی کسی قدر دے
 سکتا ہے اس عاجز نے شیکسپیر کے چند پلے اپنے کالج کے زمانے میں ایسے ایسے
 استادوں سے جیسے مسٹر مکینڈل (Mr. Rindal) اور مسٹر گریفتھ
 (Griffith) تھے پڑھے ہیں۔ میں اپنی واردات قلبیہ سے سمجھ
 سکتا ہوں کہ شیکسپیر کے کلام کیا تاثر رکھتے ہیں اور ان کو اخلاق آموزی میں کیا دخل ہے
 واضح ہو کہ انسان کی طبیعت سے خشونت دفع کرنے کا وسیلہ شاعری سے بہتر کوئی
 دوسرا نہیں ہے شاعری مزاج انسان میں عجب ملایمت پیدا کرتی ہے جن کو شاعری کا

ذائقہ صحیح از روئے فطرت حاصل رہتا ہے اُن کی طبیعت تو یقیناً خشونت سے پاک واقع
 ہوا کرتی ہے۔ لیکن جو اس کے برخلاف مزاج رکھتے ہیں ان میں بھی اکتسابی طور سے
 کچھ نہ کچھ ملائیت آہی جاتی ہے بلاشبہ شاعری خراطیہ کا کام کرتی ہے گندہ نازاٹش کو
 بھی چھیل چھال کر درست کر دیتی ہے یہ بات عندا لبحر بہ پایہ ثبوت کو پہنچی ہے۔
 کہ جن کی خلقت میں صفات حمیہ بہ سبیل فطرت داخل ہیں۔ بلاشبہ شاعری کا مذاق
 صحیح ان کی خلقتی خوبیوں کو افزود کر دیتا ہے اور حیب ناہموار مزاجوں پر شاعری اپنا اثر
 کچھ نہ کچھ پیدا ہی کرتی ہے تو کیا تعجب ہے کہ اچھوں کو اس سے حسب مراد نتائج مترتب
 ہوں یہ امر قابل لحاظ ہے کہ سچی شاعری کا احاطہ بہت وسیع ہے اس کے اندر اللہ و ماسو کی
 اللہ کے متعلق جو مضامین ہیں گنجائش پاتے ہیں پس جس فن کا احاطہ اس قدر وسیع ہو اور اس
 وسعت کے ساتھ پُراز لطافت و نزہت بھی ہو تو ایسے فن سے کیونکر تعلیم و تہذیب
 کی صورت نہیں پیدا ہو سکتی ہے۔ پس اس فن کو اخلاق آموز سمجھنا نہایت قرین انصاف
 ہے اور اس حیثیت سے یہ فن ایک اہم غرض انسانی سے تعلق رکھتا ہے جو حضرات
 شاعری کو اس نگاہ سے نہیں دیکھتے ہیں۔ انہوں نے شاعری کی حقیقت کو نہیں سمجھا ہے
 اور لاریب بہت محدود خیالات کے آدمی ہیں۔

انسان کے مذہبی اغراض سے شاعری کو کس قدر تعلق رہا ہے کتب تاریخ و میر سے
 اس کی تحقیق و شواہد نہیں ہے۔ علمی تحقیقات سے معلوم ہوتا ہے کہ زمانہ قدیم سے مشرک
 و موحدا فرام دونوں مذہبی معاملات میں شاعری سے کام لیتی رہی ہیں۔ اہل یونان و اہل
 روم مشرک تو ہیں تھیں اور ان کے دیوتاؤں کی کوئی حد نہیں معلوم ہوتی ہے۔ کوئی پہاڑ
 کوئی جنگل، کوئی جھاڑ، کوئی دریا، کوئی پتھر کوئی مدخت دیتا سے خالی نہیں

سمجھا جاتا تھا علاوہ ان کے بہت سے آسمانی اور ارضی دیوتا تھے ان میں کچھ مذکر اور
 کچھ مؤنث مانے جاتے تھے ان دیوتاؤں کے محاورہ و مناقب کے لیے شاعری
 استعمال میں لائی جاتی تھی۔ اسی طرح قبل بعثت آنحضرت صلعم کے اہل عرب
 بت پرست تھے اور بتوں کی پرستشوں میں شاعری سے کام لیتے تھے اور ان کے مناب
 کو جلابیل وغیرہ پر گاتے تھے جیسا کہ اس وقت ہنود بھی اپنے دیوتاؤں کے بھجن جھانج
 وغیرہ پر گاتے جاتے ہیں ہنود جن کا سلسلہ شائستگی یونانیوں سے بھی قریب تر نظر آتا ہے
 ساری مذہبی تعلیمات کو حوالہ شاعری کیے ہوئے تھے اور آج تک بھی ان کی مذہبی کتابیں
 شاعرانہ پیرائے میں دکھی جاتی ہیں چنانچہ ان کی مذہبی کتابیں رامائن، مہا بھارت جو معروف
 خاص و عام ہیں بہت اعلیٰ درجے کی شاعری سے خبر دیتی ہیں علاوہ ان کے ہزاروں
 اشلوک ہیں جو محض مذہبی پیرایہ رکھتے ہیں اور مذہبی تعلیم کی نظر سے سکھلائے پڑھائے
 جاتے ہیں اگر بت پرست اقوام میں شاعری کا دخل اس زور شور کے ساتھ دیکھا جاتا
 ہے تو موحد قوموں کی مذہبی کتابیں بھی مذاق شاعری سے خالی نہیں نظر آتی ہیں عتیق
 صحیفوں میں علی الخصوص زبور یعنی ادعیہ حضرت داؤد و اقوال حضرت سلیمان علیہم السلام
 بہترین نمونہ شاعری ہیں صحف جدیدہ میں جس قدر اقوال حضرت مسیح علیہ السلام کے پائے
 جاتے ہیں کس قدر پاک مذاق شاعری کا رکھتے ہیں۔ مثلاً آپ فرماتے ہیں کہ اگر تم کو
 کوئی ایک گال پرتا چامارے تو تم دوسرا گال بھی پیش کرو و اس قدر یہ قول شاعرانہ ہے
 کہ آج تک ان کی کسی امت سے اس کی تعمیل نہ ہو سکی بلکہ ان کی امت اس کے
 برخلاف السن بالسن کے اصول کی پابند رہتی چلی آئی۔ لیکن اگر نفس قول پر لحاظ
 کیجیے تو سبحان اللہ کیا یہ قول ہے جس سے بڑی نفس کشی کی تعلیم مراد ہے۔ میں بہت سے

اس طرح کے پیارے اقوال اُس جناب کے پیش کر سکتا ہوں مگر خوف تطویل کلام سے قلم کو روک لیتا ہوں اور اب میں سبیل اختصار شاعری کے اسلامی تعلق کو عرض کیا چاہتا ہوں۔

یہ امر مسلم ہے کہ ہم مسلمانوں کے تمام امور تشریحی و مذہبی کا دار و مدار قرآن پر ہے اور یہ کتاب مقدس جس کو ہم مسلمان اُمم الکتاب کے لقب کے ساتھ یاد کرتے ہیں کچھ ایسی ہی متبرک اور بزرگ شے ہے کہ اس کا ذکر رسول خدا نے اپنی نبوت پاک کے ساتھ اپنے آخر عمر حیات میں فرمایا چنانچہ اس قول کی صحت کی حدیث اِنی تارک فیکم فی الثقلین کتاب اللہ و عترتی ہے اب جو ہم قرآن کو دیکھتے ہیں تو اس میں اس رُجح کی شاعری پاتے ہیں کہ لا عین رأت ولا اذن سمعت کا مضمون پیش نظر ہوتا ہے واقعی اس کی فصاحت و بلاغت اور لطافت شاعریہ کی انتہا نظر نہیں آتی ہے کوئی تعجب نہیں کہ اُس کی آیات نے شعرائے عرب کی شاعریوں کو ہلا دیا اس کتاب خدا کے اجزا کچھ تورات موسویہ کی طرح احکامات پر مشتمل ہیں اور کچھ قصص سے اور کچھ وعید و عظیم غفلت توحید و تجمید عبادات ادعیہ وغیرہ سے تعلق رکھتے ہیں احکامات بھی فصاحت و بلاغت سے جو ضروریات شاعری ہیں خالی نہیں ہیں۔ مثلاً خداوند تعالیٰ احکم صادر فرماتا ہے کہ اگر کوئی شخص خون کرے تو قاتل مستحق قصاص ہے۔ اس قصاص کی ضرورت کو خدا کس شاعرانہ خوبصورتی کے ساتھ سمجھاتا ہے۔ لِقَوْلِ تَعَالَىٰ وَلَكُمْ فِي الْقِصَاصِ حَيٰوةٌ يَاۤ اُولٰٓئِیۡہِ الْاَلْبَابِ یعنی تم لوگوں کے واسطے قصاص میں زندگی ہے اسے سمجھ رکھنے والو۔ فی الواقع اس قول کی بلاغت کی کوئی حد نہیں معلوم ہوتی ہے لفظ تَوَشَّوْا سے ہیں مگر کس قدر معنی فیز

ہیں۔ ظاہر یہ معلوم ہوتا ہے کہ قصاص میں حیات کی صورت ہو سکتی ہے کس واسطے کہ جس شخص پر حکم قصاص جاری کیا جاتا ہے اس کی زندگی تمام ہو جاتی ہے۔ برعکس اس کے قولہ تعالیٰ سے معلوم ہوتا ہے کہ قصاص ذریعہ حیات ہے لیکن اگر غور سے دیکھے تو واقعی قصاص میں حیات ہے اول تو قصاص ذریعہ حیات اس شخص کے لیے ہے کہ جو جرم قتل کا مرتکب ہوا یعنی اگر اس سے قصاص نہیں لیا جائے تو مقتول کا خون اس کی گردن پر رہ جائے گا اور بعد مردن جو عالم حیات ابدی کا پیش آنے والا ہے وہ اس کے لیے بدتر از موت کی شکل پیدا کرے گا اور حقیقت پوچھتے تو حیات ابدی ہی حیات ہے اور جس حیات کو ہم لوگ حیات کہتے ہیں ایسی ہی حیات ہے کہ اس کے پیچھے موت لگی ہوئی ہے۔ دوم یہ کہ قاتل کے قصاص پانے سے اور نبی آدم کی حیات کی صورت متصور ہے اگر قاتل کو سزائے موت نہیں دی جائے تو امن کی صورت قائم نہیں رہ سکتی ہے ہر انسان کی حیات معرض خطر میں رہا سکتی ہے۔ کس واسطے کہ جب قاتل کو سزا پانے کا خوف نہیں رہا تو اگر اس نے آج ایک آدمی کو مارا ہے تو کل دس کو مارے گا پھر اس کو خنزیری میں مطلق العنان دیکھ کر اور اشخاص بھی خنزیری کے مرتکب ہونے لگیں گے۔ جس کا نتیجہ یہ ہوگا کہ تمام معاملات تمدنی و اخلاقی و مذہبی برہم ہو جائیں گے جس کے سبب سے نقلے نوع انسانی کی کوئی صورت قائم نہیں رہے گی۔ جو حصے قرآن مجید کے قصص سے مشتمل ہیں ان کے بیان کی خوبی کی کوئی حد نظر نہیں آتی ہے۔ حضرت یوسف کا قصہ کس سچے مذاق شاعری کے ساتھ بیان ہوا ہے۔ تو رات میں بھی یہ قصہ موجود ہے مگر وہی قصہ کس خوبصورتی و جدت اور بلاغت کے ساتھ قرآن میں دہرایا گیا ہے

جاتی کی کتاب منقولہ معروف بہ یوسف ذر لیا گوہر ارشاد عوانہ خوبیوں سے آراستہ
 ہے مگر قرآنی لطافتوں کی اُس کو ہوا بھی نہیں لگی ہے۔ راقم کو اس رسالہ عجالہ میں اس
 سورہ کی شاعرانہ خوبیوں کے بیان کا موقع نہیں ہے۔ تحریر طولانی ہو جائے گی اس
 واسطے ناچار قلم کو روک لیتا ہے اسی طرح سورہ مرعم کی بھی خوبیاں قابل ذکر نہیں مگر
 اسی خوف سے وہ بھی حوالہ قلم نہیں کی جاتی ہیں۔ بالآخر اگر قرآن کے اُن اجزا پر لجا
 کیجیے جو وعدہ و وعید، موعظت توحید، توحید، عبادات ادعیہ وغیرہ سے تعلق رکھتے ہیں
 تو یہ سب کے سب نہایت اعلیٰ درجہ کی لطافت شاعرانہ سے خیر دیتے ہیں چنانچہ
 جہاں خدا نے تعالیٰ نیک کاروں کو جزائے خیر کی بشارت دیتا ہے۔ تو تھیم
 عوام کی غرض سے معاملات روحیہ کو حسیات کی شکل میں بڑی ندرت کے ساتھ
 بیان فرماتا ہے اسی پر اُس کے وعیدوں کو بھی قیاس کرنا چاہیے کہ اسی پیرائے میں
 مذکور ہوتے گئے ہیں۔ موعظت کے ایسے انداز ہیں کہ انصح و اعظ بھی اُس انداز کو
 نہیں اٹھا سکتا اور جو اُن موعظت کے مضامین ہیں اخلاق کے ایسے جید اصولوں پر
 مبنی ہیں کہ فلاسفر اخلاقی ان کی تبعیت سے فائدہ بے شمار حاصل کر سکتا ہے۔
 تعلیم توحید۔ توحید کی تعلیم تو وہ تعلیم ہے کہ پیر و مہتر بانگ بلند سے
 ساکنان دنیا کو پکار کر کہتا ہے کہ اے اقوام مختلفہ آؤ اور ہم سے توحید کا سبق لو
 اس انیسویں صدی کے موحدین جو اپنے توحیدی مذہب کے ایجاد پر فخر و مباہات
 کرتے ہیں درحقیقت خوشہ چین اسلام کے ہیں۔ اس زمانے کے دعویٰ داران توحید نے
 معاملہ توحید میں کوئی بات توحید قرآنی سے ایک حس کے برابر بھی زیادہ نہیں پیدا کی
 ہے۔ لا الہ الا اللہ ایک ایسا قول زبردست ہے کہ اس سے زیادہ کوئی

دوسرا زبردست قول معاملہ توحید میں ہو نہیں سکتا۔ یہ دعویٰ داران توحید کیا ایجا و توحید کریں گے۔ بہت دعویٰ داران توحید کے حالات مالی و ملکی سے فقیر کو ذاتی اطلاع ہے خیر یہ کیا ہیں توحید موسوی تو توحید محمدی کی برابری نہیں کر سکتی پھر اور کوئی ملت و مذہب کی توحید تو کیا توحید محمدی کو پہنچے گی۔ جن حضرات نے پانچوں صحیفے حضرت موسیٰ کے آنکھ کو صول کر پڑھے ہیں اور قرآن کو بھی تامل کے ساتھ پڑھا ہے وہ توحید موسوی اور توحید محمدی میں تمیز کر سکتے ہیں۔ راقم کو اس سے زیادہ یہاں لکھنے کا موقع نہیں ہے بہر حال توحید کی تو یہ ندرت ہے

تجدید باری تعالیٰ اب تجدید باری تعالیٰ کے مضامین کو دیکھیے تو انصاف یہی کہتا ہے کہ قرآنی تجدید کی نظیر کسی کتاب دینی یا دنیوی میں نہیں ہے کوئی شخص تجدید کی ایک آیت بھی صحف سابقہ سے یا ایک مصرع بھی کسی شاعر کی تصنیف سے دکھلا دے جو قولہ تعالیٰ **هو الله الذي لا اله الا هو الملك القدوس السلام المؤمن العزيز الجبار المتكبر** کا جواب ہو یا کسی کتاب میں آیتہ الکرسی کے برابر کوئی تجدیدی تحریر کا نشان دے۔ حقیقت یہ ہے کہ ان آیتوں کے برابر توحیدی اور تجدیدی مضامین اس وقت تک کہیں دیکھے نہیں گئے۔ اور تا قیامت نہیں دیکھے جائیں گے۔ عبادات کے مضامین بھی لطافت شاعرانہ سے خالی نہیں ہیں اور ادعیہ کہ فتح عبادت ہیں اس شاعرانہ پیرائے کے ہیں کہ جن کے آگے تمام دنیا کی دعائیں بددعائیں معلوم ہوتی ہیں۔ المختصر قرآن شریف تمام تر سچی شاعری کا نمونہ ہے اس کی شاعری کہیں داخلی یعنی سبجیکٹو (subjective) اور کہیں خارجی یعنی آبجیکٹو (objective) اور کہیں دونوں قسموں کی آمیزش کے ساتھ

واقع ہوئی ہے۔ عبارت کے رد سے قرآن شریف کو نظم ہے مگر سچے مذاق کی شاعری کے لیے جیسی عبارت چاہیے اس کا عیار کامل ہے یہی سبب ہے کہ عرب کے شعرا و فصحا و بلغات ترکیب عبارت سے الگ عاجز آئے اور عالی خیالی اور بلند پروازی سے الگ مغلوب رہے ناچار بعضوں کو کہنا پڑا کہ قرآن کلام لبشر نہیں ہے اور بعض اپنی شاعری کی بے حقیقتی کے معترف ہو کر حلقہ اسلام میں در آئے۔

ظاہر ہے کہ جو کچھ اس اُمم الکتاب کے شاعرانہ مذاق کا ذکر بالا میں حوالہ قلم ہوا وہ واقعی بہت قلیل اور مختصر طور پر ہوا ہے بہر حال اب عترت رسول اللہ کے بعض حضرات کے مذاق شاعری پر غور و درکار ہے بلاشبہ بحیثیت و فور علم و فضل عترت رسول اللہ کے سردار علی ابن ابی طالب ہیں۔

کلام حضرت امیر المومنین علی کا دیوان حضرت کی شاعرانہ عالی مذاقی کا گواہ ہے۔ سوا اس کے حضرت کے خطبات کس قدر سچے مذاق شاعری سے خبر دیتے ہیں سوا ان خطبات کے جو پنج البلاغت میں موجود ہیں بہت سے خطبات آپ کے ایک کتاب میں مدون ہیں۔ جن سے ان جناب کی عالی درجے کی قوت شاعریہ عیاں ہے روزانہ کے کلام حضرت کے کیا کم رتبہ شاعری رکھتے ہیں۔ علاوہ ان کے حضرت کی ادیبہ حضرت کے کمال و درجے کے توجیدی اور تمجیدی مذاق سے خبر دیتی ہیں۔ منجملہ اور ادیبہ کے حضرت کی دعائے صبح کس قدر پر تاثیر مذاق شاعری کا نمونہ ہے۔ اس دعا کو پڑھ کر کون انسان ہے جس پر عالم و جبر نہیں طاری ہو سکتا ہے۔ یہ دعا انسان کو خدا کے سامنے لے جا کر کھڑا کر دیتی ہے۔ داعی کو صاف درک ہوتا ہے کہ مدد

حضور میں حاضر ہے اب اس سے بڑھ کر اور کیا توجیدی اور تمجیدی شاعری ہو سکتی ہے
 علاوہ اس جناب کے دیگر حضرات خاندان پیغمبر بھی نہایت سچا مذاق شاعری رکھتے تھے
 حتیٰ کہ حضرت خاتونِ جنتؓ۔ چنانچہ وہ شعر حضرت کا جسے اپنے پدربزرگوار کی رحلت
 میں مرثیہ کے طور پر فرمایا ہے کس قدر سچے مذاق شاعری سے مملو ہے وہ شعر کس قدر
 اعلیٰ درجے کی وارداتِ قلبیہ سے خبر دیتا ہے اور اس تعلق کو کس عمدگی سے دکھاتا ہے
 جو کسی بے حد پیاری بیٹی کو اپنے بے حد پیارے باپ کے ساتھ ہوتا ہے اس شعر
 کی مرثیت حضرت آدمؑ کے اس شعر کی مرثیت سے بڑھی ہوئی ہے جسے حضرت ابوالبشر
 نے بابل کے غم میں ارشاد فرمایا تھا اس طرح کے اشعار مراثنیٰ کا شمار اگر مذہبی شاعری
 میں کیا جائے تو خلاف عقل نہیں ہے۔ کس واسطے کہ جو کلام مذہبی سرداروں کے ہیں
 بہت مناسب ہے کہ مذہب سے متعلق سمجھے جائیں۔

شاعری ادعیہ خیر اب ہم ان ادعیہ کا ذکر کرتے ہیں جو مندرج صحیفہ کاملہ
 صحیفہ کاملہ ہیں یہ کتاب زبور آل محمد ہے اور یہ دعائیں امام ابن امام
 ابن امام حضرت سجاد زین العباد سے ہیں جن کو امام ممدوح اور ان کے بعد کے ائمہ
 پڑھا کرتے تھے اور آج تک فریقین کے غیر متعصب ارباب عبادت پڑھا کرتے
 ہیں ان ادعیہ کی توجیدی اور تمجیدی شاعری اس اعلیٰ درجے کی ہے کہ ان کے مضامین
 سے عجب تازگی اور سچا جوش عبادت پیدا ہوتا ہے۔ میرے اس قول کی گواہی وہی
 حضرات دے سکتے ہیں جو اس صحیفہ مقدس کو پڑھا کرتے ہیں۔ کیا دنیا میں ایسا کوئی
 مذہبی مزاج کا آدمی ہے کہ صحیفہ کاملہ کی دعاؤں کو پڑھے اور متاثر نہ ہو۔ ان ادعیہ
 کو خلوص دل سے پڑھنے کے وقت صاف فرق داعی و مدعو۔ خالق و مخلوق۔ عابد و

معبود کا قلب درک کرنے لگتا ہے۔ اس سے بڑھ کر کیا توحیدی اور تمجیدی شاعری ہو
سکتی ہے علاوہ ان ادعیہ کے ائمہ علیہم السلام کے بہت سے منظوم و غیر منظوم ایسے
کلام ہیں جو توحیدی اور تمجیدی شاعری کے عیار ہیں۔ ان سرداران دین کے اقوال و کلام
کے سوا شعرائے عرب و فارس کے بہت کلام ہیں جو مذہبی شاعری کے عمدہ نمونے
ہیں۔ مثلاً قصیدہ بردہ، قصیدہ فرزدق، قصیدہ علامہ مغربی، قصائد خاقانی و سنائی
مثنوی مولانا روم، ہفت بند کاشی وغیرہ علاوہ شعرائے اسلام کے عیسائی شعرا میں
بھی مذہبی شاعری کا رواج دیکھا جاتا ہے۔ انگلستان کے گرامی ترین شاعر یعنی
ملٹن کے کلاموں کا زیادہ حصہ مذہبی پیرایہ رکھتا ہے بلکہ جس تصنیف نے ملٹن کی
شہرت شاعری کو منہا ہے اوج کو پہنچا یا تمام تر مذہبی پیرایہ رکھتی ہے۔ یہ تصنیف
ملٹن کی دو حصوں میں مشتمل ہے ایک حصے میں حضرت آدمؑ کے جنت کو کھونے کے
احوال مندرج ہیں۔ دوسرے میں ان کے پھر جنت کے پانے کے احوال رقم
ہوئے ہیں۔ ملٹن نے حصہ اول میں شیطان کو ان کے جنت کے کھونے کا سبب
دکھلایا ہے۔ اور حصہ ثانی میں حضرت مسیحؑ کو ان کے پھر جنت کے پانے کا
ذریعہ قرار دیا ہے۔ المختصر اتم کی تحریر بالا سے حضرات ناظرین بالکلین پر روشن
ہوا ہوگا کہ شاعری کو مذہبی اغراض انسانی میں کس قدر دخل رہا ہے ہر مذہب نے
عام اس سے کہ اندازاً اس کا مشترکانہ یا موحدانہ ہو شاعری سے تعلق رکھا ہے اور ہر
قوم عام اس سے کہ قدیم یا جدید ہو کچھ نہ کچھ شاعری سے کام لیتی رہی ہے۔
مختلف اقوام کی یہ ظاہر ہے کہ اس رسالہ مجالہ میں طول و بسط کے
شاعری پر ریویو ساتھ تمام اقوام دنیا کی شاعری پر ریویو کو گنجائش

نہیں دی جاسکتی ہے مگر چونکہ مرکز خاطر راقم یہ ہے کہ ایسے حضرات کو جن کو اپنی ویسی شاعری کے علاوہ کسی اور ملک کی شاعری کے انداز مذاق کو دریافت کرنے کا موقع نہیں ملا ہے۔ فقیر کی تحریر سے کچھ اطلاع کی شکل پیدا ہو جائے اس لیے سبیل اختصار اقوام مختلفہ کی شاعریوں کے عنوان و انداز کو ذیل میں عرض کرتا ہے اس اطلاع وہی سے اول عرض راقم یہ ہے کہ حضرات ناواقف پر نفس شاعری کی وسعت منکشف ہو جائے دوم یہ کہ ہماری ویسی شاعری کی حیثیت دریافت میں آئے۔

واضح ہو کہ مصر بڑا عظیم افریقہ کے ملکوں سے ایک مشہور ملک ہے۔

جغرافیہ مصر۔ ہمارے ایسے ناظرین جن کو ملائی طریقہ تعلیم کے سبب سے

علم جغرافیہ کی تحصیل کا اتفاق نہیں ہوا ہے ان کی خدمت میں بہ نظر تفہیم مضمون بڑا عظیم

گزارش یہ ہے کہ علم جغرافیہ کے رُو سے دنیا کی تقسیم چند بڑے بڑے حصوں میں عمل

میں آئی ہے ان میں ہر حصے کو بڑا عظیم کہتے ہیں اور اس کا لفظ مترادف زبان انگریزی

میں کانٹینٹ (Continent) ہے یہ بڑے بڑے حصے پانچ ہیں۔ اور وہ

بڑا عظیم ایشیا۔ بڑا عظیم یورپ۔ بڑا عظیم افریقہ۔ بڑا عظیم امریکہ جنوبی و شمالی۔ اور

بڑا عظیم اوشینیا ہیں ہر بڑا عظیم میں بہت ملک داخل ہوتے ہیں۔ جیسا کہ بڑا عظیم

ایشیا میں جاپان۔ چین ملاکا۔ سیام۔ برہما۔ ہندوستان۔ تبت۔ تانار۔ چین

روس۔ کابل۔ فارس۔ عرب۔ عراق۔ عرب۔ ایشیا کے کوچک داخل ہیں۔ اور

جو اقوام کہ ان ملکوں میں رہتی ہیں انہیں ایشیائی کہتے ہیں۔ اس تقسیم کے رُو سے

ہم لوگ جو ہند کے رہنے والے ہیں ایشیائی ہونے میں اہل جاپان و چین و فارس و

عرب وغیرہ کے برابر ہیں۔ اسی طرح بڑا عظیم یورپ میں چند ملک داخل ہیں۔

جیسے ناروے، سویڈن، جرمنی، ڈنمارک، انگلستان، اسکاٹ لینڈ، آئر لینڈ،
 روس، پرتگال، سوئٹزر لینڈ، یونان و ترکی جیسے اہل اسلام روم کہتے ہیں۔ اور
 جس کا دارالسلطنت قسطنطنیہ ہے بڑا عظیم افریقہ کے ملک بہت ہیں۔ بخوف
 طوالت کلام صرف بعض درج کیے جاتے ہیں۔ اور وہ بعض یہ ہیں یعنی مصر، بربہ،
 بارکھا، ٹری پولی، ٹیونس، الجیریا یعنی الجزائر۔ فیزان، مراکو۔ حبش۔ کیپ وغیرہ
 بڑا عظیم امریکہ شمالی و جنوبی میں بھی اسی طرح بہت ملک ہیں۔ امریکہ شمالی کے
 ملکوں سے نیو فونڈ لینڈ، کینیڈا، لکگو وغیرہ ہیں۔ اور امریکہ جنوبی کے چلی برازیل
 وغیرہ ہیں۔

جاننا چاہیے کہ جو اقوام جن ملکوں میں رہتی ہیں وہ علاوہ ان ناموں کے جو ان کے
 ملک کا ہے ان بڑا عظیم کے نام سے بھی یاد کی جاتی ہیں جن بڑا عظیم میں کابلی اور جو
 شام میں وطن رکھتے ہیں۔ شامی اور جو چین میں وطن رکھتے ہیں چینی کہلاتے ہیں تو علاوہ
 ملکی ناموں کے یہ اقوام ایشیائی بھی کہلاتی ہیں۔ اس سبب سے کہ یہ ملک سب
 بڑا عظیم ایشیاس واقع ہیں۔ اسی طرح جو اقوام مختلف بلا دیورپ میں رہتی ہیں۔ ملکی
 نام کے علاوہ یورپین کہلاتی ہیں۔ چنانچہ جرمن، انگریز، فرانسیسی، اسپینی، پرتگالی
 روسی وغیرہ پر یکساں لفظ یورپین ولالت کرتا ہے۔ یورپین بزبان انگریزی اہل
 یورپ کو کہتے ہیں اور اس کا اطلاق تمام ملک ہائے یورپ کے سکنا پر یکساں طور
 سے ہوتا ہے اسی طرح ملک ہائے افریقہ کے رہنے والے افریقی کہلاتے ہیں
 عام اس سے کوئی قوم مصر میں رہتی ہو یا حبش میں یا بربہ میں یا الجزائر وغیرہ میں
 اسی طرح ملک ہائے امریکہ شمالی و جنوبی کے ملکوں کے رہنے والے امریکن

یعنی اہل امریکہ کہلاتے ہیں ان امور متعلق جغرافیہ کو ذہن نشین کرنے سے حضرات ناواقف
کو فائدہ یہ ہو گا کہ جن ملکوں کی شاعری کا بیان اس کتاب میں آتا جائے گا ان حضرات کو
معلوم ہوتا جائے گا کہ وہ ملک سب دنیا کے کس حصے میں ہیں۔ بڑے غضب کی بات
ہے کہ آدمی ملکوں کی سمت و جہات و عام حالات سے واقف نہ ہو اس وقت کی
ملائی تعلیم کا تو یہی تقاضا معلوم ہوتا ہے کہ انسان دنیا کے ضروری معاملات بڑی
و بھری سے ناواقف رہے پرانے طریقہ تعلیم کے پابند حضرات سے فقیر کو کوئی
ایسے صاحب نہ ملے کہ جو دنیا کے ملکوں کے نام و سمت و جہت سے سرسری طور
پر بھی واقفیت رکھتے ہوں۔ گھر بیٹھے ہوئے جو کبھی چین یا چین کا نام لیتے ہیں تو اس سے
ان صاحب کو اس کی کبھی اطلاع نہیں ہے کہ ان کے دولت خانے سے چین یا چین
پچھم واقع ہیں یا پورب۔ اترو واقع ہیں یا دکھن۔ درس مدرس میں خا و ختن بول جاتے
ہیں مگر موضعی اطلاع کچھ نہیں رکھتے ان کے علم جغرافیہ میں صرف چند ملک و شہر ہیں۔
جیسے تبت، تاتار، کابل، فارس، عراق، شام، عرب، مصر، روم لیکن ان ملکوں کے
نام کے سوا ان کی نسبت کچھ نہیں جانتے۔ بہت حضرات تو ملک و شہر میں فرق نہیں
کرنے غرض عجیب طرح کی لاعلمی میں مبتلا نظر آتے ہیں اس پر اگر علم جغرافیہ کی ضرورت
کو ایسے حضرات سے بیان کیجیے تو اس علم کو شاید کسی قسم کی بدعت قیاس کر کے برہم
ہو جاتے ہیں حالانکہ یہ علم ایک وقت میں عین مسلمانوں کا علم تھا ہائے شامت کہ اس
وقت یہ علم صرف بے ضرورت ہی قیاس نہیں کیا جاتا ہے۔ بلکہ کوئی ایسا امر تبیح سمجھا
جاتا ہے۔ جو پرانی تعلیم والوں کی برافروختگی کا سبب ہوتا ہے راقم زہار مبارکفر
پر دازی کے پرانے میں ان باتوں کو عرض نہیں کرتا ہے فقیر یہ سانحہ گزر چکا ہے

اور صرف ایک بار نہیں بلکہ چند بار منجملہ ان الم خیر واقعات کے ایک واقعہ یہ ہے
 کہ ایک حضرت ارباب علم و فضل سے سکندر زمامہ کا درس دے رہے تھے اور اسی
 طرح ہر روز کتب عربیہ و فارسیہ کا درس دیا کرتے تھے اور نہیں معلوم عمر پھر میں کئے بار
 سکندر زمامہ وغیرہ کا درس دے چکے ہوں گے میں نے اس طالب العلم سے جو
 اس وقت سکندر زمامہ پڑھ رہا تھا پوچھا کہ سکندر کا وطن کہاں تھا وہ کچھ نہ بتا سکا
 پھر میں نے پوچھا کہ سکندر کی قومیت کیا تھی اس کا بھی کوئی جواب نہ ملا۔ پھر میں نے
 پوچھا کہ سکندر کے ظہور کو کتنا عرصہ ہوا ہو گا۔ اس کا جواب بھی خاموشی کے سوا کچھ
 نہ تھا۔ معلوم ہوا کہ مدرس صاحب نے ان باتوں کی طرف توجہ کو مبذول نہیں فرمایا
 تھا یہ چارے طالب علم کا کوئی تصور نہ تھا بعد ازاں جو مدرس صاحب سے
 سبیل تذکرہ ان باتوں میں گفتگو پیش آئی تو معلوم ہوا کہ مدرس صاحب کے نزدیک
 علم جغرافیہ یا علم تاریخ کوئی شے نہیں ہے۔ واقعی سرپٹنے کی بات ہے جو ہمارے
 حضرات اہل علم کے ایسے خیالات ہو رہے ہیں جیسے غور ہے کہ اس زمانے کے
 یا ایسے ملاحانہ خیالات ہیں یا ایک ایسا وقت مسلمانوں کا تھا کہ علاوہ اور علوم کے
 علم جغرافیہ اور علم تاریخ میں اہل اسلام اپنا نظیر نہیں رکھتے تھے اہل یورپ جو اس وقت
 علموں میں یدِ طولیٰ رکھتے ہیں مسلمانوں کے رشتہ دکھائے ہیں کیا تماشائے کہ یہ علم
 سب اغیار میں چلے گئے اور ہم سے صرف رخصت ہی نہیں ہو گئے بلکہ ہم کو اپنے
 سے نفرت بھی دلا گئے تاکہ پھر ہم لوگ ان کے کبھی خواستگار نہ ہوں۔ واضح ہو
 کہ اہل یورپ نے علم جغرافیہ اور علم تاریخ کو اس قدر ضروری سمجھا ہے کہ اپنی شان و
 اور عام لٹریچر میں ان علموں کو اس طرح ہمزو ج کیا ہے کہ اس وقت ان کا لٹریچر

کیا نظم کیا نثر ایسا ہو رہا ہے کہ بے علم جغرافیہ و علم تاریخ کوئی شخص نہ ان کے لٹریچر کو بخوبی سمجھ سکتا ہے اور نہ ان کے لٹریچر سے کچھ حطاً ٹٹا سکتا ہے۔
 ہر چند امور بالا کی تحریر کی حاجت اس کتاب میں نہ تھی مگر ملکی ضرورتوں کو لحاظ کر کے راقم نے مضامین بالا کو جو الہِ علم کرنا مناسب سمجھا خیراب جو امور ضروری بیان مصر سے متعلق ہیں اس کی طرف حضرات ناظرین توجہ فرمائیں۔

جیسا کہ بالا میں ذکر ہوا ملک مصر بڑا عظیم فریقہ میں واقع ہے اہل یورپ اس ملک کو ایجیپٹ (Egypt) کہتے ہیں اس کی جانب شمال میں بحیرہ مغرب یعنی میڈیٹیرینین سی (Mediterranean sea) اور مشرق میں بحیرہ احمر یعنی رڈسی (Red sea) اور خاکنائے سویر واقع ہے۔ شمال میں ملک یوپیہ واقع ہے اور مغرب میں صحرا ہائے ریگستانی جو ملک فیران تک چلے گئے ہیں۔ اس ملک کا عرض ۵۰ لم - اور رقبہ ۱۱۰۰۰ میل ہے۔ اس ملک میں صرف ایک دریا ہے جس کا نام نیل ہے۔ یہ دریا دریا ہے اور بہت دور سے نکل کر مصر سے گزرتا ہوا بحیرہ مغرب میں گرا ہے۔ تخمیناً اس دریا کا طول ۵۰۰۰ میل ہے یہ دریا مصر کی زراعتی آبادی کا سبب ہوتا ہے۔ اگر یہ دریا نہ ہوتا تو مصر ایک غیر آباد ملک ہوتا اس ملک میں پہاڑ بھی واقع ہیں مگر بہت مرتفع نہیں ہیں علاوہ پہاڑوں کے چند وسیع صحیلیں بھی ہیں۔ آب و ہوا اچھی ہے مگر بیوست غالب پانی جاتی ہے جو شخص مبتلائے امراض بارود ہوتے ہیں ان کے مزاج کے ساتھ یہ ملک موافقت کرتا ہے۔ اس کے بعض حصوں میں بادش کی فصل ۱۳ روز سے زیادہ نہیں ہوتی ہے۔ بیشتر ہوائے گرم چلتی ہے۔ ریگستانی حصوں میں بادِ موسم آزار دہ ہوتی ہے امراض و بیماری بھی پیدا ہوتے ہیں اور اکثر ان خاص عوارض

چشم میں مبتلا ہوتے ہیں۔ جانور ان وحشی اس ملک کے ببر، بقتار، گرگ، آہو، نسناس، جاموس، گھوڑے
گدھے، مگر اور سیپو پوٹیس ہیں۔ واضح ہو کہ ہر ایک قسم شیر کی ہے اور یہ وہی جانور
سباعی ہے جسے انگریزی میں ٹائیگر (Tiger) کہتے ہیں اور یہ جانور ہمارے ملک
ہندوستان میں کثیر الوجود ہے۔ اہل ہند اسے سیلا یا سلودہا باگھ کہتے ہیں اس کے
جسم پر لابی لابی سیاہ دھاریاں ہوتی ہیں یہ جانور نہایت قوی پنجہ عظیم الجثہ اور خونخوار
ہوتا ہے جو اشخاص علم حیوانات سے اطلاع نہیں رکھتے وہ ہر کو مترادف اسد کا
سمجھتے ہیں اور ہر کو محل اسد میں استعمال کرتے ہیں۔ حالانکہ اسد ایک اور جانور سباعی ہے۔
جس کے سر اور گردن میں بڑے بڑے بال ہوتے ہیں اور جس کی کنیت ابو الحارث ہے
یہ جانور بڑا عظیم فریقہ میں پورمی نشوونما پاتا ہے گو اس کی حر و پیکر قسمیں ایران و گجرات
و راجپوتانہ وغیرہ کی اطراف میں بھی پائی جاتی ہیں۔ اسد کو افریقہ سے ویسے ہی خصوصیت
ہے جیسا کہ ہر کو ہندوستان و برہما وغیرہ سے ان ملکوں کے سوا ہر جہاں جہاں دیکھا
جاتا ہے وہاں حر و مقدار پایا جاتا ہے۔ سیپو پوٹیس ایک ایسا آبی جانور ہے کہ بر و بحر
دونوں سے تعلق رکھتا ہے اور مثل گینڈے کے عظیم پیکر ہوتا ہے یہ بھی ایک خشین اور
قوی جانور ہے اور اہل افریقہ اس کا گوشت رغبت کے ساتھ کھاتے ہیں۔ طیبور اس
ملک کے شتر مرغ، عقاب، باز، بط و غیرہ ہیں۔ ایک اور بھی چڑیا ہوتی ہے۔
جسے اہل یورپ آئیٹس (Ibis) کہتے ہیں۔ اس چڑیا کے طور کی ایک چڑیا
ہندوستان میں بھی دیکھی جاتی ہے۔ جسے شکاری منڈل کہتے ہیں۔ اس چڑیا کو قدیم
مصری نہایت مقدس و متبرک سمجھتے تھے اور مذہبی حکم کے مطابق اس کی پرستش
کرتے تھے۔ حشرات الارض اس ملک میں بہت اقسام کے پائے جاتے ہیں

منجملہ ان کے ایک قسم سانپ کی ہوتی ہے جس کے سر پر چھوٹے چھوٹے دو سینک
 ہوتے ہیں۔ اس سانپ کا زہر نہایت قاتل ہوتا ہے۔ علاوہ اس کے ایک سانپ
 کفچہ دار ہوتا ہے جس کو نیجا کہتے ہیں یہ ہمارے ملک کے کھن سانپ سے مشابہت
 رکھتا ہے اور نہایت زہر ملا ہوتا ہے۔ مصر کی زراعتی پیداوار ٹبنا، گیہوں، وہان،
 پیاز، تربوز، خیار، شکر، افیون، تباکو، پٹوا، روئی، استی اور نیل ہیں۔ مصر کی زرخیزی
 کا دار و مدار دریائے نیل کے جوش پر ہے جب فصل برشگال آتی ہے یہ دریا سیلاب
 کی شکل پیدا کرتا ہے اور جب اس کا پانی نکل جاتا ہے تو اس دریا کی ہر دو جانب کی
 اراضی پر کوسوں تک نیسی مٹی کی سطح جمع جاتی ہے جو زراعت کے حق میں کھاد کا کام
 کرتی ہے اور جس کے سبب سے پیداوار حسب مراد ظہور میں آتی ہے اس ملک میں
 پھل بھی بہت قسم کے ہوتے ہیں۔ بستانی چیزیں بھی کثرت سے پیدا ہوتی ہیں یہاں کے
 انار، نارنگی، کوئے، لیموں، انجیر، کھجور، بادام، کیلے اور بیڑ ہیں۔ بناتی چیزوں میں
 ایک شے ہوتی ہے جسے اہل یورپ پیپرس (Paper) کہتے ہیں۔ اس شے
 سے پہلے پہل کاغذ بنایا گیا تھا انگریزی میں کاغذ کو پیپر (Paper) کہتے ہیں وجہ تسمیہ
 پیپر کی یہی ہے کہ اس بناتی شے سے شروع شروع بنایا گیا تھا۔ علاوہ اس کے اس
 ملک میں نیلوفر بھی اقسام طرح کا بکثرت پیدا ہوتا ہے معدنی اشیاء از قسم سونا چاندی
 وغیرہ نہیں پیدا ہوتی ہیں مگر چند طرح کے پتھر جو عمارت سازی کے کام کے ہوتے
 ہیں۔ کثیر الوجود ہیں۔ انھیں اقسام سنگ میں ایک سُرخ رنگ کا پتھر دیکھا جاتا ہے
 جس سے ہر نام مصری بنائے گئے ہیں۔ جواہرات میں صرف زمرہ پایا جاتا ہے۔
 اور اس پتھر کی کانیں ان پہاڑوں میں دیکھی جاتی ہیں جو ساحل بحیرہ احمر کے قرب

میں واقع ہیں۔ اس ملک کی تجارتی اشیاء و نمائندگیوں میں مشک و عنبر شتر مرغ کے
 پر اور قہوہ ہیں۔ کتب سابقہ کے دیکھنے سے معلوم ہوتا ہے کہ ایک وقت میں مصر
 اور ہندوستان کے درمیان تجارتی کاروبار جاری تھا اور جناب مسیح علیہ السلام
 کے قبل اور بعد بھی مصری جہاز ہندوستان کو جاتے آتے تھے مصر کی عمارات کہن بہت
 قابل لحاظ ہیں سب سے پہلے توجہ طلب وہاں کے اہرام ہیں یہ عمارتیں جو مربع شکل
 اور نہایت مرتفع ہیں اپنے دیکھنے والوں پر عجیب حیرت پیدا کرتی ہیں جو ان میں سے
 ارفع ہے وہ قریب پانسو فٹ کے بلند ہے۔ یہ عمارت تعمیر کردہ چیاپس (Cheaps)
 کی ہے جو فراغت مصر سے ایک تومی بادشاہ تھا اس کے عہد کو قریب چار ہزار برس
 کا زمانہ گزرا ہو گا اتنے عرصہ دراز کے بعد بھی یہ عمارت ایسی معلوم ہوتی ہے کہ گویا
 آج بنی ہے۔ اہرام مصر کی تعمیر کی غرض یہ معلوم ہوتی ہے کہ اہل مصر قدیم کا یہ عقیدہ تھا
 کہ جب تک بعد ممات لاش کی شکل قائم رہتی ہے تب تک روح بھی فنا پذیر نہیں
 ہوتی ہے اس غرض سے مرنے کے بعد وہ اپنے مردوں کی لاشوں میں ایسی ڈالیں
 جو مانع بوسیدگی ہوتی ہیں داخل کرتے تھے اور ان لاشوں کو محفوظ جگہوں میں رکھتے
 تھے۔ فراغت مصر بھی جو اس عقیدے کے شریک تھے۔ غرض بالاسے اہرام بناتے
 گئے تاکہ بعد ممات ان کی لاشیں محفوظ رہیں اسی خیال کی پابندی سے چند بادشاہوں نے
 یکے بعد دیگرے یہ عمارتیں جو درحقیقت ان کے مقابر ہیں تعمیر کیں۔ ان عمارتوں کو دیکھ کر
 یہ تعجب گزرتا ہے کہ ان کی تعمیر کیونکر ظہور میں آسکی۔ کس واسطے کہ ان کی تعمیر میں اتنے
 بڑے بڑے پتھر ایسی ایسی بلندیوں پر چڑھائے گئے ہیں کہ جن کو دیکھ کر یہ بات معلوم ہوتی
 ہے کہ اس زمانے کے مصریوں کو جبرِ ثقیل کا اور کوئی علم حاصل تھا باسباب ظاہر اس

زمانہ کا علم جرتقل کسی طرح بکار آمد نہیں ہو سکتا ہے خدا جانے کہ وہ قوم کیسی تھی اور کیا کرتی
 تھی۔ علاوہ ان عمارات حیرت انگیز کے اُس قوم کے معابد بھی موجود ہیں جن کی عمارتیں اُن
 احرام کے برابر ترفع تو نہیں ہیں مگر صناعتی کا وہ تماشا دکھلاتی ہیں کہ جو کسی اور ملک کی عمارت
 کس کو نصیب نہیں ہے علاوہ ان احرام و معابد کے ایک شہر جس کا نام تھیبس
 (Thebes) تھا اب ویران پڑا ہوا ہے۔ دس میل کے اندر تک اُس کی عمارتیں
 مبتلائے بد حالی نظر آتی ہیں۔ اُس کے سیکڑوں سنگی پائے جن پر بڑے بڑے سنگی
 شہتیر دہرے ہوئے ہیں۔ ابھی تک کھڑے ہوئے ہیں یہ پائے ایک ڈال ہیں
 اور ان کے طول و عرض و عمق کو دیکھ کر عقل دنگ ہوتی ہے کہ وہ کہاں سے آئے
 اور کیوں کھڑے کیے گئے اندر تو میل کے تو کوئی پہاڑ بھی نہیں ہے جہاں سے اُن کا لایا
 جانا قیاس کیا جائے۔ ان باتوں کو دیکھ کر مضمون قرآنی ذات العباد کا پیش نظر
 ہو جاتا ہے اور عبرت مجسم آگے آکھڑی ہوتی ہے۔ اے جبارین زمانہ ہوش میں
 آؤ دیکھو تو وہ کیسی اُمت تھی جس کے آثار اُس اُمت کی گزشتہ قوت و حشمت کو کن
 حسرتوں کے ساتھ ثابت کر رہے ہیں وہ اُمت کیا ہو گئی اور تم کیا ہو جاؤ گے اس
 چند روزہ زندگی پر یہ بے اعتنائیاں اگر تم مرتے نہیں تو کیا نہیں کرتے۔ اے متاع
 دنیا کے خریدار و اگر دولت و ثروت و مایہ نسیں خلیل پیدا کیے ہیں۔
 تو اس شہ ذات العباد کے ویرانوں کی سیر کر آؤ۔ وہاں پہنچ کر تم کو معلوم ہو جائے گا کہ
 تم کیا ہو اور تمہاری حقیقت کیا ہے۔ تمہاری ثروت کیا اعتبار رکھتی ہے اور تمہارے
 جاہ و حشم غنقریب کیا ہو جانے والے ہیں ان حیرت انگیز ویرانوں کو دیکھ کر کیا کوئی
 دنیا پر ناز کر سکتا ہے۔ مصرعہ کہ بسیار کس چوں تو پرورد و گشت

اُس کا دوامی دہنہند ہے دنیا کیا اور اس کی ثروت کیا اور اس ثروت پر ناز کیا ۔
 آل چہ دیر نیا پید و لبستگی را نشاید ۔ اگر تم کو خدا نے عود ج و نبوی بخشا ہے تو سر کو
 سجدہ شکر میں ڈالو احسان منعم حقیقی کو مالتو تم کو گردن کشتی کا کیا موقع ہے تم نے خود
 کیا کیا ہے کہ جس پر تم کو اس قدر ناز و نبختر ہے اور بالفرض اگر یہ سب کیا دیا تمہارا ہی
 ہے تمہارے اُس آقا کا نہیں ہے جس نے تم کو مہاروم سے موجود کر دیا ہے تو
 پھر تمہارا عرصہ زندگی ہی کیا ہے اور اگر زندگی دراز بھی سہی تو زندگی موجود میں کون بڑی
 خوبیاں ہیں کہ مرد حقیقت بین و عاقبت اندیش کو محسوس کر ڈالیں ۔

ممولفہ

سبب شور و شغف اہل جہاں کا کیا ہے عمر و روزہ کونا فہموں نے سمجھا کیا ہے
 پوچھیے تارک دنیا سے برائی اس کی کیا خبر طالب دنیا کو کہ دنیا کیا ہے
 نائے بن بن کے بگڑ جاتی ہیں شکلیں کیا کیا مطلب اس عالم فانی کا خدا یا کیا ہے
 لذت ہستی و اندازہ لذت معلوم اور کچھ روز جیسے اس کی تمنا کیا ہے
 دل گرفتہ نہ ہونا سازی دنیا سے اثر ہے علام شہ مرغان تجھے پر دیا کیا ہے
 مصریان سابق واضح ہو کہ ان قدیم مصریوں کے حالات اہل یورپ کی
 تحقیقات و تفتیشات سے کسی قدر معلوم ہوتے گئے
 کا لٹریچر ہیں۔ مگر ان مصریوں کے لٹریچر کی نسبت راقم کو معلوم ہوتا ہے کہ یہ قوم اپنے وقت
 میں بہت کچھ برسرِ ثروت تھی مگر اس قوم کا لٹریچر ممتاز شکل نہ تھا جو نوشتے اُن کے
 اس عہد میں موجود ہیں ان میں اہل یونان و اہل روم کے لٹریچر کی خوبیاں نام کو پائی نہیں
 جاتی ہیں ان مصریوں کے زوال کے بعد ملک مصر کیانی شانایان ایران کے زیر حکومت

در آیا پھر اہل یونان کو ہاتھ لگا چنانچہ شہر اسکندریہ جو مصر کے شمالی جزو میں واقع ہے
 سکندر یونانی کا یادگار ہے یہ سکندر بادشاہ مقدونیہ (Macedon) کا تھا۔
 اس نے تختوڑے ہی عرصے میں جہاں کو زیر و زیر کر ڈالا۔ وفات سکندر کے بعد اس کے
 مفتوحہ اور مقبوضہ ممالک اس کے چار میر لشکروں پر تقسیم ہو گئے۔ ان چار میں ایک
 شخص بطلمیوس لگیس (Ptolemy Lagus) نامی تھا یہ شخص جو فلیقوس پدرا اسکندر
 کے نطفے سے تھا پہلا یونانی بادشاہ مصر کا قرار پایا پھر اس سے شاہی خاندان بطلمیوس
 مصر میں جاری ہوا۔ ان بطلمیوسوں میں ایک بادشاہ گزرا ہے کہ جس کا نام بطلمیوس
 کلازیوس (Ptolemy Claudas) ہے یہ شخص بہت
 بڑا عالم ریاضی تھا اور کتاب محبتی اسی کی تصانیف سے ہے اسی بادشاہ کا وہ
 نظام شمسی ہے۔ جو نظام بطلمیوس کہلاتا ہے اور جس نظام کی پیروی ہمارے ہندی
 ملاخرماتے ہیں اور جو کتابیں علم ہیئت کی ہندوستان میں پڑھائی جاتی ہیں۔ اسی مہری
 ہندس کے نظام کے مطابق پڑھائی جاتی ہیں۔ ان شاہان مصر کے زمانے میں مصر کا
 وہی لٹریچر تھا جو اہل یونان کا لٹریچر تھا۔ بعد یونانیوں کے اہل روم ملک مصر ہوئے
 رومیوں کے وقت کا لٹریچر وہی تھا جو رومیوں کا لٹریچر تھا۔ پھر تھوٹے ہی روز ظہور
 اسلام کے بعد یہ ملک مسلمانوں کے ہاتھ آیا۔ اور اس وقت بھی یہ ملک اہل اسلام
 کے متعلق ہے۔ بعد فتح اہل اسلام کے اس ملک میں اہل اسلام کا لٹریچر جاری ہوا۔
 اور اس وقت بھی اسلامی لٹریچر جاری ہے۔ شہر قاہرہ میں جو مصر کا دارالسلطنت
 ہے مدارس اسلامیہ جاری ہیں اور وہاں علوم و فنون کی تعلیم خوش اسلوبی کے
 ساتھ ہوتی ہے۔ بہر حال سب سے قدیم شائستگی کے روم سے اہل مصر تھے۔

شاعری ان کی قدامت کی شریک اگر کوئی قوم تھی تو ہنود سابق تھے جن کا تذکرہ
 مصر سابق انشاء اللہ تعالیٰ آئندہ اپنے موقع پر کیا جائے گا۔ ہنود سابق کی
 شاعری سے محققین بخوبی اطلاع رکھتے ہیں۔ مشاہیر شعر لائے ہند کے کلام بکثرت اس
 وقت موجود ہیں۔ ان کے نام اور ان کے حالات سے ہر تعلیم یافتہ شخص کو اطلاع ہے
 اور ان کی شاعری اس درجہ کمال کی ہے کہ آج تک شائستہ ترین اقوام دنیا ان سے
 حظ وافر اٹھاتی ہیں مگر مصر یا ان بعد العصر کی شاعری سے کسی کو حسب مراد اطلاع
 نہیں ہے اس قوم کے کسی شاعر کا ذکر فقیر نے کسی کتاب میں نہیں دیکھا مگر کتابوں کے
 دیکھنے سے یہ معلوم ہوتا ہے کہ اس قوم میں نورشت و خزانہ کا رواج کسی قدر تھا اور
 جو قدیم کتابیں اس قوم کے حال میں موجود ہیں ان سے دریافت ہوتا ہے کہ مصر یا ان
 سابق قصص و حکایات کا مذاق بہت رکھتے تھے یہ قدیم کتابیں تین ہزار برس سے
 ادھر کی نہیں ہیں بلکہ بعض اس قدر قدیم ہیں کہ جناب مسیح علیہ السلام کے بھی دو ہزار
 برس قبل لکھی گئی تھیں مگر ان کتابوں سے اہل مصر سابق کا مذاق شاعری کچھ دریافت
 میں نہیں آتا ہے اس قوم کے قصص و حکایات خاص رنگ کے ہیں لگتا سی رنگ
 کے کہانی قصے اور اقوام مابعد میں بھی دیکھے جاتے ہیں جس سے یہ قیاس ہوتا
 ہے کہ ان مابعد اقوام نے مصر یا ان سابق سے انھیں لیا ہے۔ بہر حال اس قوم کی
 شاعری کا کوئی معقول اندازہ نہیں کیا جاسکتا ہے اس واسطے کہ کوئی ایسی کتاب
 اس قوم کے عہد کی جو اس کے مذاق شاعری سے خبر دے سکے اقوام جدیدہ
 تک نہیں پہنچی ہے۔ قیاس راقم ایسا ہے کہ یہ قوم بہت شاعر مزاج نہ تھی۔
 انکاش ہوتی تو یونانیوں کی طرح کچھ نہ کچھ اپنی شاعری کی ممتاز یادگار چھوڑ جاتی اس

عمد تک جو مصریان سابق کے شاعرانہ کلام پہنچے ہیں وہ بیشتر بھجن وغیرہ ہیں جو اقوام
 مابعد کے مراتب شاعری کو نہیں پہنچتے ہیں علاوہ ان کلام کے اہل مصر حیوانات
 کے قصے نظم کیا کرتے تھے یہ منظوم کہانیاں ہم سمجھوں تک نامربوط طور پر پہنچتی
 گئی ہیں ان کہانیوں کے دیکھنے سے یہ معلوم ہوتا ہے کہ مابعد کے اقوام میں جو
 حیوانات کی کہانیاں مروج تھیں ان کا ماخذ وہی اہل مصر کی کہانیاں تھیں۔

شاعری اہل یونان

بیان ملک ملک یونان جسے اہل یورپ گریس (Greece) کہتے ہیں
 یونان براعظم یورپ کے ملکوں سے ہے اس ملک کی جانب شمال
 یورپین ٹرکی (European Turkey) یعنی ملک روم جس کا
 دارالسلطنت قسطنطنیہ ہے اور جانب مغرب میں بحیرہ یونین (Aegean sea)
 و جزائر یونین اور جانب جنوب میں بحیرہ مغرب یعنی میڈیٹیرینین سی (Medi-
 terranean sea) اور جانب مشرق میں بحیرہ کھجین (Aegean
 sea) واقع ہیں۔ یہ ملک طول میں ۲۱۰۔ اور عرض میں ۱۶۰ میل ہے۔ اور اس کا
 مجموعی رقبہ ۱۵۰۰۰ میل ہے۔ مگر اس رقبے میں یونانی جزائر بھی شامل ہیں۔ چونکہ اس
 ملک کے ارد گرد سمندر بیشتر واقع ہے۔ یہ ملک جہاز رانی کی اغراض کے لیے بہت
 مناسب ہے اس ملک میں بہت کوہ واقع ہیں اور انہیں اس کی جنگی اعتبارات
 سے ایسی ہے کہ غنیم کو اس ملک میں داخل ہونا دشوار تصور ہے۔ صرف ایک راہ

قلب اس ملک میں داخل ہونے کی ہے جس کا نام درّہ تھرماسپی ہے اس کا طول
 پانچ میل ہے اور جہاں یہ درّہ نہایت تنگ ہے عرض میں صرف پچاس گز ہے۔
 اسی نام میں لیونیدس (Leonidas) بادشاہ یونانی نے تین سو جوان سے ایران
 کے مورو ملخ لشکر کو روک رکھا تھا یہ واقعہ ۴۸۰ برس قبل حضرت مسیح علیہ السلام
 کے ظہور میں آیا تھا اس ملک میں چند دریا اور گھبلیں بھی ہیں۔ آب و ہوا اس ملک کی
 نہایت معتدل اور روح پرور ہے۔ الا چند ترانیوں کی جو کثرت رطوبت کے سبب
 سے بغایت بد آب و ہوا میں اس ملک کے صحرائی جانور خرگوش، گرگ، شغال اور
 آہویں ہیں۔ پر در وہ جانور گدھے، بکریاں اور بھیرے ہیں۔ بار برداری کا جانور گدھے
 کے سوا کوئی نہیں ہے۔ دودھ، دہی، گھی صرف بکری۔ بھیرے کے ذریعے سے
 دستیاب ہوتے ہیں۔ جنگل کی کثرت ہے یہاں کے ممتاز اشجار اوک، پائین، اخروٹ
 اور چسٹ ہیں۔ پیداوار زراعتی جھانڈ، روئی، رشیم، ششم اور تمباکو ہیں۔ ہر چند یونان ایک
 زراعتی ملک ہے۔ مگر فی الحال اس کی زراعتی حالت اچھی نہیں ہے۔ عہد قدیم
 میں یہ شکل زراعت کی نہ تھی۔ کس واسطے کہ اس زمانے کے زراعتی آثار جو مقدونیہ
 (Thessaly) اور مقدونہ (Macedon) میں پائے جاتے ہیں۔ ان سے
 اس عہد کا فروغ کاشت نمایاں ہے۔ اٹھارہاں کے انجیر، بادام، کھجور، کوسے
 لیموں اور زبوز ہیں۔ مگر ان سبھوں سے زیادہ یہاں زیتون کی کثرت دیکھی جاتی ہے
 واقع ہر کہ ملک یونان عہد قدیم میں چند حصوں میں تقسیم تھا اور ہر حصے کا ملکی انتظام
 علیحدہ تھا پہلے ہر حصے میں ایک بادشاہ حکمران رہتا تھا مگر آخر میں تمام حصوں
 میں جمہوری سنڈنٹس قائم ہوئی گئیں الامتقدونہ میں کہ جہاں شخصی سلطنت بحالت

خود قائم رہ گئی نیکتوس اسی مقدونیہ کا بادشاہ تھا اور اس کا بیٹا سکندر اعظم ایک
 بڑا نامی بادشاہ نکلا جس نے اس وقت کی اکثر سلطنتوں کو زیر کر ڈالا۔ یہ
 وہی سکندر ہے جس کا ذکر شاہنامہ میں فردوسی اور سکندر نامہ میں نظامی کرتے ہیں۔
 جانتا چاہیے کہ اہل یورپ اہل گریس یعنی اہل یونان کو مختلف ناموں سے یاد کرتے
 تھے۔ مثلاً کبھی ان کو اکیئس (Achaean) اور کبھی ارجینس

(Argaean) ڈالپس (Dolopes) ہیلینز (Hellenes) آئی ادنس
 (Ions) معلوم ہوتا ہے کہ اہل عرب میں اہل گریس آخر نام سے مشہور تھے۔ کس
 واسطے کہ آئی ادنس اور یونانی میں بڑی مشابہت ہے اور حقیقت حال یہ ہے کہ
 یونان مغرب آئی اونی (Gonia) کا ہے جو جزائر گریس سے ہے۔ ملک یونان
 ہر چند طول و عرض میں نہایت مختصر ہے مگر علم و فضل عقل و ہنر و شجاعت وغیرہ
 میں شہرہ آفاق رہا ہے۔ یہاں کے لوگ ہر فن سے مناسبت رکھتے تھے طباعی ان پر
 ختم تھی فلسفہ، منطق، لمبابت، ریاضی وغیرہ نے اس ملک میں ظہور کیا۔ علاوہ ان
 علوم کے شاعری نے بھی یہاں ابتدا کی اور درجہ کمال کو پہنچی۔ اہل یونان کی نظم و نثر کو
 دیکھ کر صاف معلوم ہوتا ہے کہ اہل یونان اعلیٰ درجے کا مذاق ادبیہ رکھتے تھے اور ان کے
 تتبع سے یورپ کی کوئی قوم خالی نہیں نظر آتی ہے ایک عرصے تک اہل یونان برسر
 ثروت رہے لیکن آخر کار اقبال نے ان سے منہ موڑا۔ اور رومیان سابق ان پر غالب
 آئے اور ان کی سلطنتیں برباد ہو گئیں ہر کالے راز والوں و نیا کا عروج ایسا ہی ہوتا ہے
 لکل شئی اذا ماتم نقصان۔ بعد رومیوں کے ۱۸۱۹ء میں ترک عثمانی
 اس ملک کے مالک ہوئے ان کے قبضے سے بھی یہ ملک ۱۸۱۹ء میں نکل گیا۔

اور یہاں ایک خود سر عیسائی سلطنت قائم ہوئی۔

شاعری اہل اہل یونان کے عروج کا زمانہ اہل مصر کے بعد ہے اس قوم کی
یونان شاعری صرف اپنے زمانے میں پائیے عالی نہیں رکھتی تھی۔ بلکہ

اس وقت بھی اس کا وہی رتبہ قائم ہے جو اپنے وقت میں تھا۔ واضح ہو کہ اہل یونان
کی شاعری کو کسی طرح متبع سے تعلق نہیں ہے۔ سر زمین یونان میں پیدا ہوئی اور اسی
سر زمین میں نشوونما پا کر نہایت سربر آوردہ ہوئی اور اس کا کمال اس درجے کو پہنچا کہ اقوام
مابعد کی شاعری کو اس سے برابر فائدہ پہنچتا گیا۔ متبع یا اعانت پر وئی سے شاعری
کیونکہ وجود میں آسکتی ہے۔ اس کی مثال اردو کی شاعری ہے کہ شعرا کے اردو ہر طرح
کے خیالات کو فارسی اور بھی کسی قدر عرب کے شعرا سے اخذ کرتے گئے اور آخر کار

اردو کی شاعری متبع کے ذریعے سے ایک موثر رتبے کو پہنچ گئی۔ یہ کیفیت یونانی شاعری
کی نہیں ہے شعرا نے یونان کسی ملک کے شعرا کے متبع نہ ہوئے نہ کسی ملک کی
شاعری سے خیالات کی اعانت لی اور نہ کسی ملک کی شاعری کا مذاق اختیار کیا۔ اہل
یونان فن شاعری کے خود موجد ہوئے اور اپنی طبیعت واری سے اس فن کو معتمائے
کمال کو پہنچا دیا۔ یونانی شاعری کا کمال اسی سے قیاس کیا جاسکتا ہے کہ یورپ کی
اقوام مابعد صد ہا سال یونانی شاعری کی تقلید کرتی چلی آئیں شعرا نے یونان کی رزمی
شاعری (*syneed*) ان کی رزمی شاعری (*Epics*) اور ان کے ڈراما
(*Drama*) کو شعرا نے مابعد برابر ہدایت نامہ سمجھتے رہے اور حقیقت یہ ہے
کہ یورپ کی شاعری مابعد نے جو کچھ فروغ پایا ہے ان کے فروغ کی بنا یونانی شاعری
پر واقع ہے۔ بعد یونانیوں کے رومیوں کا زمانہ آیا۔ رومیوں نے شعرا نے یونان کا

تمام تر تنبیح اختیار کیا۔ متاخرین شعرا نے یورپ بھی اس تنبیح سے خالی نہیں معلوم ہوتے ہیں۔ چنانچہ ملٹن (Milton) ایسا شاعر بھی اس تنبیح سے بری نہیں دکھائی دیتا ہے۔ ملٹن نے اپنی کتاب پریڈرایز لاسٹ کی اتیار ہو میروس کی تقلید کے ساتھ کی ہے اور بہت جگہوں میں اس کی تصنیف کے اندر ہو میروس کے تنبیح کے آثار ہوید ہیں۔ اب راقم ذیل میں شعرائے یونان کے بعض تصانیف کا ذکر کرتا ہے جس سے کسی قادر اہل یونان کے مذاق شاعری کا اندازہ متصور ہے۔

ہو میروس۔ یونان کا قدیم ترین شاعر ہو میروس ہے اس کی دو تصنیفیں منظوم آج تک یونانی زبان میں موجود ہیں ایک کا نام ایلید (Iliad) اور دوسری کا نام آڈیسی (Odyssey) ہے۔ یہ دونوں کتابیں انگریزی زبان میں ترجمہ ہو گئیں ہیں۔ اور طرفہ یہ ہے کہ ایلید کو علم پروران بنگالہ نے بھی اپنی بنگلہ زبان میں ترجمہ کر ڈالا ہے۔ کہاں ہوا سے اردو کے خیر خواہ ہو کیا اردو کا لٹریچر ایسا ہی تاقیامت رہے گا اپنی جواری قوم کو دیکھو ستر اسی برس کے اندر اس نے اپنے لٹریچر کو ایک محقر حالت سے موخر درجے کو پہنچا دیا ہے اس وقت کسی قسم کی شاعری نہیں ہے۔ جو بنگلہ زبان میں نہیں ہے۔ افسوس ہم پر کہ ہم جہاں تھے ابھی تک وہیں ہیں۔ ایک قدم بھی آگے نہیں بڑھے ہیں۔ خیر ہو میروس کے کلام کی عمر گئی اسی شخص کو کامل طور پر معلوم ہو سکتی ہے کہ جواہل یونان کے مذہب، رواج، ملکی عادات قومی طریقہ معاشرت معاملات تمدنی و اخلاق وغیرہ سے واقفیت رکھتا ہے۔ بے اس طرح کی واقفیت کے کوئی شخص کسی ملک کی شاعری کے حسن و قبح کو درک نہیں کر سکتا ہے۔ ہو میروس کے لطف کلام کو بیان کرنے کے قبل ضرور ہے کہ اہل یونان کے

کچھ حالات اور ان کتابوں کے قلمی حضرات ناواقف کے مطلع کرنے کی نظر سے بیان کیے جائیں۔

بیان اہل یونان۔ واضح ہو کہ اہل یونان خلقت کے رو سے فرہین مدبر جرمی جفالش علم دوست گویا طباع اور صنّاع تھے۔ جس طرح شاعری کا مذاق رکھتے تھے ویسی ہی مناسبت اور فنون سے بھی انھیں حاصل تھی۔ فنِ بت تراشی اور بت سازی کی طرف ان کو خلقی میلان تھا اور موسیقی کا مذاق بھی خوب رکھتے تھے رفتہ رفتہ اہل یونان نے حکمت و فلسفہ و طب و تمدن میں بھی بڑی شہرت پیدا کی۔ انتظام ملک خوب کرتے گئے۔ قوانین طرح طرح کے ترتیب دیے سپہ واری بڑے قاعدے کے ساتھ کی لشکر آرائی میں یگانہ روزگار نکلے جہاز رانی میں اُس وقت کے حساب سے اچھی دستگاہ حاصل کی مختصر یہ کہ اہل یونان اپنے وقت کے شائستہ ترین لوگ تھے۔ اور ان کے علم و قابلیت کے سامنے ان کی ہم عصر قومیں سوا اہل ہند کے کچھ وقعت نہیں رکھتی تھیں۔ مذہب کے رو سے اہل یونان مشرک اور بت پرست تھے اور اس قدر خداؤں کے قائل تھے کہ ان کے دیوتاؤں کی فرست طولانی ہے علاوہ اجرام فلکیہ کے طرح طرح کے مذکور اور مؤنث خداؤں کی پرستش کرتے تھے۔ ہر شجر حجر جھاڑ پہاڑ دریا چشمہ کسی نہ کسی دیوتا کا محل قیاس کیا جاتا تھا۔ طرح طرح کی خیالی اشیا پوجی جاتی تھیں۔ طرح طرح کے خیالی جانور مانے جاتے تھے۔ طرح طرح کی پریاں دیوزاد عفاریت داخل عقائد تھے۔ طرح طرح کے جادو کرشمے طلسم جڑو معتقارت تھے۔ دوزخ کا وجود تحت التری سمجھا جاتا تھا۔ بہشت کا مضمون گویا نثارو تھا۔ دیوتاؤں کی یہ کیفیت تھی کہ انسان کی طرح خواہش ہائے نفسانی رکھتے

تھے۔ بعض مذکر خدا کو جو رو میں بھی نہیں بعض تیر اندازی پر اوقات کرتے تھے۔ کبھی
مذکر خدا عورتوں پر تصرف کر بیٹھتے تھے اور اس پونڈ سے اولاد بھی ہوتی تھی۔ کبھی
مونت دیتا کہ نوجوان مرد حسین کا حمل بھی رہ جاتا تھا اور اس طرح کی موصلت سے
جو جنس لڑکے پیدا ہوتے تھے وہ آدمی دیتا سمجھے جاتے تھے۔ غرض یہ کہ مذکر
دونت ہر دو طور کے خدا لوگ طبیعت داری سے حالی نہ تھے۔ خواہش نفسانی ان کی
سرشت میں داخل تھی بلکہ کبھی ان کی خواہش نفسانی کو اس قدر جوش ہوتا تھا کہ اگر کوئی عورت
بھیڑ بکری چراتی ہوتی جھاڑ پہاڑ میں مل جاتی تھی تو بالجبر بھی رفع ضرورت کر لیتے تھے
اہل یونان خود بھی نسوانی معاملات میں ایک خاص انداز رکھتے تھے گوان کی عورتیں
عموماً صاحب عصمت ہوتی تھیں اور زنا ان کی قوم میں ایک امر ناروا سمجھا جاتا تھا۔
مگر عورت کی نسبت ان کے خیالات اہل اسلام اور دیگر اہل کتاب کی طرح نہ تھے
اس وقت میں کوئی شائستہ قوم اس دنیا میں نہیں ہے جس میں ایسا رواج ہو کہ جو رو
قرض دی جاتی ہو۔ مگر تاریخ کے دیکھنے سے معلوم ہوتا ہے کہ وقت ضرورت اہل یونان
ایسا کرتے تھے۔ چنانچہ ایک بار بہت سے یونانی جوان کسی لڑائی پر گئے اور وہاں
ان کو بہت عرصے تک رہنا پڑا۔ اس غیر حاضری کے نتیجے کو خیال کر کے ان جوانوں نے
بذریعہ پیغام سلام کے مناسب اشخاص کے ساتھ جو رو ان کا میعاد ہی بند و بست
کر ڈالا۔ علاوہ ایسے قبیلے امور کے یونان کے بعض حصے کے باشندے جو رو کو
اس نگاہ سے نہیں دیکھتے تھے۔ جس نگاہ سے ان کے مابعد کی شائستہ قومیں
دیکھتی چلی آئی ہیں۔ اہل یونان چوری کو بھی جرم اسی وقت سمجھتے تھے کہ جب کسی
کی چوری پکڑی جاتی تھی لیکن کوئی ایسی چوری جو پکڑی نہ جائے وہ قابل تحسین و

آزین سمجھی جاتی تھی۔ اس قدر اہل یونان کے انداز قومی کو کو لکھ کر اب راقم پہلے ہو میرس کی ایلیڈ کے قصے کو مختصر طور پر گزارش کرتا ہے اور بعد ازاں آڈیسی کے قصے کو بھی اپنے موقع پر عرض کرے گا۔

قصہ ایلیڈ۔ واضح ہو کہ ایلیڈ کا قصہ بیشتر ایسے مضامین سے تعلق رکھتا ہے جنہیں ابھی راقم نے بالابین حوالہ قلم کیا ہے اور اگر پورا قصہ تفصیل وار عرض کیا جائے تو بہت کچھ مضامین بالا سے مطابقت دیکھی جائے گی مگر اس رسالہ مجالہ میں اتنی گنجائش کہاں کہ اس کے بیان کو اس قدر طوالت دی جائے بہر حال ایلیڈ کا مختصر قصہ یہ ہے کہ ٹرائے (Troy) کہ جس کا دوسرا نام ایلیون (Ilium) بھی ہے ایک شہر تھا جو ایشیائے کوچک کے ساحل پر واقع تھا اس شہر کا ایک بادشاہ تھا۔ جسے پرائم (Priam) کہتے تھے۔ بخت دولت کے علاوہ اس کے بچپاس بیٹے بھی تھے ان میں سے ایک شہزادہ جس کا نام پیرس تھا۔ اتفاق وقت سے یونان کے بادشاہ منیس (Menelaus) کا مہمان ہوا۔ اس بادشاہ کی ملکہ جو ہین (Helen) نامی تھی۔ جس میں اپنا جواب نہیں رکھتی تھی۔ اس کے شوہر کی غیبت میں پیرس اسے نکال کر اپنے باپ کے ملک میں لے گیا اور جب واپس دینے پر راضی نہ ہوا تو تمام اہل یونان نے یک دل ہو کر شہر ٹرائے پر لشکر کشی کی۔ یونانیوں کے سیکڑوں جنگی جہاز ساحل ٹرائے پر آگے محاصرہ شہر کے ساتھ ہنگامہ جہدال و قتال برپا ہوا۔ یہ شہر قلعہ بندی کے قاعدے سے نہایت مستحکم تھا اس کی شہر پناہ نہایت مضبوط تھی۔ اور سامان جنگ بھی افراط کے ساتھ فراہم تھا۔ علاوہ اس کے پرائم بادشاہ کا پسر اکبر جس کا نام ہکٹر (Hector) تھا بہادری اور شجاعت کے ساتھ معاملات

جنگ سے پوری خبر رکھتا تھا۔ جب لشکر یونان نے محاصرہ کیا اور لڑائیاں ہوتی گئیں تو
 اہل ٹرائے نے یونانیوں کو بار بار شکست دی۔ یونانیوں کے اس طرح پر مغلوب
 ہونے کی اصل وجہ یہ ہوئی کہ ان کا اٹیمچ سردار اکلیر (Achilles) ریجیدہ
 ہو کر چلا گیا تھا اس سردار کی خلقت مجنس واقع ہوئی تھی کیونکہ اس کا باپ کوئی دیوتا
 تھا اور مان نبی آدم سے تھی اس حیرت انگیز آمیزش کے علاوہ اسفندیار کی طرح
 وہ رو میں تن بھی تھا تیر تیر کسی آلہ حرب کا اثر اس کے بدن پر نہیں ہوتا تھا بہر حال
 اس کے ناراض ہو کر چلے جانے سے اہل یونان برابر شکستیں اٹھاتے رہے جس
 کے سبب سے انھیں بہت نقصانات جانی و مالی لاحق ہوتے گئے۔ مگر آخر کار
 جب اکلیر واپس آیا تو اس نے لڑائی کے دھارے کو پھیرا۔ اہل ٹرائے کے بہت
 سرداروں کو مارا ہلکا بھی اس کے ہاتھ پر گرتا رہا۔ اکلیر نے اس کی لاش کو اپنی
 جنگی گاڑی سے باندھ کر میدان جنگ میں گھسیٹنا شروع کیا۔ مقتول کا بوڑھا باپ
 اپنے گرامی فرزند کی لاش کی بے حرمتی دیکھ کر اکلیر کے پاس آیا اور نہایت عاجزانہ
 طور پر اس سے پسر کی لاش مانگی جب پر ایم لاش لے کر واپس گیا تو اہل ٹرائے نے
 بڑی تو تیر کے ساتھ اس لاش کو دفن کیا بعد ازاں اکلیر کو پیرس نے مارا ہر چند
 اکلیر رو میں تن تھا۔ مگر اس کی ایڑھی میں کوئی منقاص تھا جو عام نبی آدم کی ساخت
 رکھتا تھا۔ اس راز سے کوئی شخص واقف نہ تھا الا پیرس جس نے اپنی اطلاع کی
 وجہ سے اس اسفندیار وقت کا کام تمام کیا بہر حال یونانیوں نے دس برس تک
 اس شہر کا محاصرہ قائم رکھا اور آخر کار اسے فتح کر کے خاک سیاہ کر ڈالا۔ ایلیدیں
 اس پورے محاصرے کا ذکر نہیں دیکھا جاتا ہے۔ لیکن ہومیرس کے عنوان بیان

اس لشکر کشی کے ماقبل اور مابعد کے بہت سے احوال نہایت خوبصورتی کے ساتھ ظاہر ہوتے ہیں۔ ہومیروس نے اس قصے کو شاعرانہ پیرائے میں بہت طول دیا ہے طریفین کے بڑے بڑے بہادروں کے نام درج کیے ہیں اس ہنگامے کی احوال نگاری میں تو ماؤں کی لٹکیں اور اعانتیں بھی بیان ہوتی گئی ہیں۔ طرح طرح کی بڑی اور بھری پریاں خیالی جانور اور طرح طرح کے غیر فطرتی معاملات اور بے سرو پا معتقدات کے مذکور آتے گئے ہیں۔ اگر سب امور کی تفصیل کی جائے تو ایک جھیم کتاب تیار ہو جائے۔

ہومیروس کی مہر حال اب ہومیروس کی قوت شاعری کو خیال کرنا چاہیے قابلیت شاعری کی اس شاعر نادر روزگار نے ایک مختصر تاریخی معاملے کو کس طرح شاعری کے پیرائے میں بیان کیا ہے اور اس بیان میں یونانیوں کے پیچ در پیچ معاملات و معتقدات وغیرہ کو کس استادی کے ساتھ پیش نظر کر دیا ہے اگر اس قصے کی وقعت پر نگاہ کیجیے تو برائے خود یہ ایک مہمل قصہ ہے اس قصے میں عظمت و بزرگی و شرافت و سخاوت کا مادہ بہت کم ہے نہ یونانیوں کی جانب کوئی بڑی جلالیت کی بات دیکھی جاتی ہے نہ اہل ٹرائے کی طرف کوئی امر قابل تعظیم پایا جاتا ہے۔ یہ قصہ ابتدا سے انتہا تک اخلاقی پیرائے سے علیحدہ نظر آتا ہے ابتدا اس کی ایک ایسے شخص کے فعل سے ہوتی ہے جس کی نظرت میں دغا بازی اور محسن کشی داخل تھی اس شخص نے اپنے اس میر زبان کے ناموس پر نظر ڈالی جو غایت تراضع اور مہمان نوازی کے ساتھ پیش آیا تھا اور جس نے تمام تراپنے مہمان کی خوش اطواری پر تکیہ کیا تھا یہ مہمان بد تو فین شاہزادہ پھرس تھا۔ جو ترکیب ایسی سخت دغا بازی کا ہوا پھر اس عورت کے فعل پر لحاظ کیجیے جو اپنے ایک مہمان اور عمدہ شہر بھر چھوڑ کر ایک مکار بے آبرو بدکار

شخص کے ساتھ نکل گئی یہ ملکہ ہن بادشاہ مینٹلس کی جو رو تھی جس نے کچھ بھی اپنے بلند پایہ
 خوش خصال شوہر کی آبرو کا خیال نہ رکھا۔ بہر حال یہاں تک تو یہ قصہ دغا بازی، محسن کشی
 مکاری، بے حیائی، بد فعلی سے خبر دیتا ہے۔ لیکن آئندہ بھی اس کو دیکھیے تو بہت کم
 اخلاقی پیرایہ اس کو حاصل ہے۔ چنانچہ جب پیرس اپنے محسن کی جو رو کو نکال کر لے گیا
 تو اپنے باپ کے شہر میں لے گیا۔ باپ صاحب نے بھی یہ طرفہ کام کیا کہ ایسے
 محسن کش غاصب اور موزی کو اپنے سایہء مہر و لطف میں پناہ دی اور وہ نابکار عورت
 یعنی ہن ٹرائے کے شاہزادے اور شاہزادیوں میں ہم چشمی کے ساتھ رہنے پائی۔
 پیرس کے بھائیوں نے اس عورت کے داخل خانہ دان ہونے میں کوئی عذر نہیں کیا
 البتہ کسی کی نگاہ میں پیرس کی دغا بازی محسن کشی اور ہن کی مکاری بد فعلی قبیح نہیں معلوم
 ہوئی۔ پیرس کی اس حرکت پر یونانیوں کا باہم متفق ہو کر لشکر آرائی کرنا بہت سجا تھا۔
 لیکن اس لشکر کشی سے صرف یہ مراد نہ تھی کہ اہل ٹرائے اپنے حق کو پہنچیں بلکہ یہ بھی مرکز
 خاطر تھا کہ وہ ناپاک عورت یعنی ہن اس کے شوہر مینٹلس کو واپس ملے ظاہر ہے کہ ایسی
 بازیابی زوجہ کی ایک امر نہایت مفروض ہے۔ کوئی شریف مزاج آدمی اس طرح کی
 بے دغا بے آبرو عورت کو واپس لینے کا خیال بھی نہیں کر سکتا ہے۔ لاجرم
 تھم لاجول خیر اہل یونان کی لشکر کشی پر اہل ٹرائے کا فرض منصبی یہ تھا کہ مینٹلس کی
 مظلومیت پر خیال کر کے پیرس مع ہن یونانیوں کے حوالے کر دیتے البتہ اگر پیرس
 کو اہل یونان کے حوالے نہیں کرتے تو اسے نفی بلا و کر ڈالتے اور ہن کو اس کے شوہر کو
 واپس دیتے وہ جس طرح برتاؤ اس بے دغا اور غدارہ کے ساتھ پسند کرتا کر گزرتا۔
 اس کے برخلاف اہل ٹرائے نے پیرس ایسے ظالم اور فاسق کا ساتھ دیا۔ اور

مقاومت کے لیے یونانیوں کے ساتھ جو پایہ حق پر تھے آمادہ ہوئے اور ناحق کا پلہ اختیار کر کے ایک مدت مدید تک خونِ ضلالتن بہاتے رہے اور آخر کار اپنے جان و مال سب کو تباہ کر چھوڑا۔ تا شام ہے کہ اس ہنگامے کے شریکِ طرفین کے دیوتا بھی ہوتے گئے یہ دیوتا فریقین کے بہادروں کو بہت دلاتے تھے اور بڑے جوش سے فریقین کو لڑاتے تھے۔ جیسی قوم ہوتی ہے ویسا ہی اس قوم کے دیوتا بھی ہوتے ہیں۔ کیوں نہ ہو یہ دیوتا بھی جو کوئی مذکر اور کوئی مؤنث تھے۔ پیرس اور تین سے طبیعت واری میں کم نہ تھے ان دیوتاؤں کے قصے دیدنی ہیں۔ چونکہ یہ دیوتا آمیزشِ تنی آدم سے بنارے بھی پیدا کرنا جانتے تھے ان کے جنے آدم سے دیوتا مانے جاتے تھے۔ منجملہ ایسے محسن افراد کے اکلیر بھی تھا جو سر آمد شجاعان یونان سمجھا جاتا تھا چنانچہ اس کے ہاتھ سے اہلِ راستے کو بڑے صدمے پہنچتے گئے اگر اس شخص کی شجاعت پر غور کیجئے تو اس کی شجاعت کچھ بھی اخلاقی پیرا یہ نہیں رکھتی تھی اس کی مغلوب الغیظی کی کوئی حد نہیں معلوم ہوتی ہے اور اس کی بے رحمی حد سے گزری ہوئی نظر آتی ہے اس کی شجاعت وزندوں کی سی تھی انسانیت سے کوئی علاقہ نہیں رکھتی تھی۔ اس نے جب ہلٹر کو مارا تو اس کی لاش کو اپنی جنگی کھاڑی میں باندھ کر گھسیٹنا شروع کیا۔ اس بد اخلاق کے دل میں یہ بھی خیال نہ گزرا کہ ہم بزد کشتہ کے ساتھ ایسا فعل کس مذہب میں جائز ہو سکتا ہے اور ہم بزد بھی وہ کہ جو فی الحقیقت ایک سچا بہادر اور صاحبِ وقت شخص تھا۔ المختصر ایلید کا قصہ تو ہر پہلو سے اس طرح کا ناپاک اور مہمل ہے۔ مگر ہومیروس کے حسنِ طبیعت نے اس کو عجیب جلوہ دیا ہے کہ بنجیال راقم جس کسی نے ایلید کو نہیں پڑھا اس نے گریشا عوی کا لطف اٹھایا ہی نہیں بے ایلید

کے پڑھے کوئی شخص بیاس با ملکی، فردوسی، ملٹن اور میر انیس کا قردان ہو ہی نہیں
 سکتا۔ بہر کیف یہ قصہ جو کچھ اخلاقی نگاہ سے برا ہو۔ ہو میر دس نے زور طبیعت
 سے اُسے ایسا خوب بنا رکھا ہے کہ زبان اُس کی تعریف و توصیف سے قاصر ہے
 اُس شاعرِ جاوید و بیان نے اس نظمِ مبسوط کی ترتیب میں آ بھگٹو (Objective)
 اور سبھگٹو (Subjective) یعنی خارجی اور داخلی دونوں قسم کی شاعری کا لطف
 دکھلایا ہے معاملات خارجیہ اور ذہنیہ دونوں کو بڑی طبیعتِ فطرت کے ساتھ حوالہ
 قلم کیا ہے اور جہاں جہاں آ بھگٹو اور سبھگٹو مضامین کی آمیزش کی حاجت پڑی ہے۔
 وہاں عجیبِ ندرت کے ساتھ دونوں کو مرکب اور مزوج کیا ہے لڑائیوں کے نقشے
 ایسے کھینچے ہیں کہ اہل یونان کی سپہ گری اور لشکر آرائی کا زمانہ پیش نظر معلوم ہوتا ہے
 قریقین کے انخاص نامی کے انداز مزاج و کردار ایسی خود بصورتی کے ساتھ بیان کیے
 ہیں کہ جس سے اعلیٰ درجے کی مروجِ شناسی کا اظہار متصور ہے۔ جہاں معاملات خارجیہ
 کو امور ذہنیہ کے ساتھ ترکیب دیا ہے وہاں عجیب پرتاثر سماں دکھلایا ہے مثلاً
 وہ مقام جہاں ہکٹر اور اُس کی زوجہ آپس میں کلام کر رہے ہیں ہکٹر کی زوجہ کا نام اندرومی
 (Andromache) ہے۔ یہ عورت علاوہ حسن و جمال کے نہایت فیماہ نیک
 مزاج اور عقیقہ تھی۔ ایسی عورت کو اپنے شوہر سے جو کچھ تعلق قلبی نہ ہو تصور ہے پھر شوہر بھی
 کیسا کہ کمالاتِ صوری و معنوی سے بھرا ہوا قلم میں اتنی قدرت کہاں کہ ہو میر دس کی
 اس قوتِ شاعری کی داد دے سکے۔ جو ہکٹر اور اندرومی کے باخود ہاکی گفتگو سے
 آشکارا ہے۔ ہو میر دس نے ان دونوں کو آپس میں گفتگو کرتے دکھلایا ہے۔ اور
 اس بیان میں شاعری کے آ بھگٹو اور سبھگٹو دونوں پہلو کا حاتمہ کر ڈالا ہے سبحان اللہ

کیا شاعری ہے۔ شاعری نہیں ہے سحر ہے۔ سحر بھی نہیں ہے خدا جانے کیا ہے راقم کو
اس قدر موقع حاصل نہیں ہے کہ پورا ترجمہ اُس بیان کا یہاں خدمت ناظرین میں پیش
کرے اگر کاش پورا ترجمہ درج ہوتا تو کچھ اندازہ ہو میروس کی جاو و بیانی اور شیریں بانی
کا ممکن تھا بہر حال کسی قدر ہکٹر اور اندرو مسکی کی ہم کلامی کا خلاصہ ذیل میں عرض کیا
جاتا ہے جس سے ہو میروس کی مضمون آفرینی خوش مذاقی طباعی اور فطرتی زور
شاعری کا نام تمام طور پر اظہار متصور ہے۔

ہم کلامی ہکٹر و
اندرو مسکی
جب اکلیر ناراضی کی وجہ سے یونانیوں کو چھوڑ کر میدان
ٹرائے سے چلا گیا تو اس کی غیبت میں اہل ٹرائے
یونانیوں پر فحیاب رہا کئے ہر مقابلے میں یونانیوں پر غالب آتے گئے اور کثرت فتح سے
یونانیوں کو ششدر کر ڈالا مگر جب اکلیر واپس آیا اور شریک کارزار ہوا۔ اس وقت
سے اہل ٹرائے کو شکست پڑسکتی ہوئی لگی بہر حال چونکہ ہکٹر ایک نہایت بہادر
شخص تھا اس نے کوئی بے دلی ظاہر نہیں کی اور حتی الوسع ٹرائے کے محفوظ
رکھنے میں کوشاں رہا۔ مگر یونانیوں کا غلبہ بڑھتا ہی گیا۔ اسی حالت میں کہ ٹرائے پر
منفوسیت غالب تھی۔ ہکٹر اپنے محل کی طرف گیا اور اپنی زوجہ کو تلاش کیا۔ اندرو مسکی
کو محل میں نہ پایا تو تلاش کرتا ہوا وہاں پہنچا جہاں وہ بھٹی وہ ٹرائے کے لشکر کی
بد حالی کو دریافت کر کے ٹرائے کے ایک درویش پر جس کا نام ابلین تھا کھڑکی
ہوئی بڑے تعلق خاطر کے ساتھ انداز جنگ کو تجویز کر رہی تھی اس کے ساتھ ایک
دایہ بھی تھی جس کی گود میں ایک طفل شیرخوار تھا اور جو بلین اندرو مسکی سے ہکٹر کا پسر
اسغر تھا۔ اس جگہ زن دشو میں ملاقات ہوئی تو ہکٹر کے جنگی خیالات اس آن میں

محبت و شفقت کے ساتھ بدل ہو گئے مگر جو واقعہ ہکٹر کو پیش آنے کو تھا اندر دیکھی کی
 آنکھ میں پھر گیا اور دل کے بھراتے باچشم غم اُس نے شوہر سے یوں خطاب کیا۔ کہ
 اے شہزادے تو بے حد دلیر ہے تجھ کو زین و فرزند تک کا خیال نہیں رہتا ہے۔
 اس طرح کی شجاعت شعاری طول عمر سے خیر نہیں دیتی ہے کیا تجھے نہیں معلوم ہے
 کہ تیرے مرنے سے ہم بیوہ اور یہ لڑکا یتیم ہو جائے گا تیری صفات حمیدہ تیرے
 قتل کا سبب ہوگی تو بڑا بہادر ہے مگر جب تک تجھ سے دلیرانہ زبان فرداً فرداً جنگ
 آزما ہوئے ہمیشہ مغلوب رہے اب سب کے سب ایک بار یورش کرنے لگے اس
 طرح کی یورش میں تو تیری جا ببری دشوار نظر آتی ہے اے دیوتاؤ قیل اس کے
 کہ میرے ہکٹر پر ایسا واقعہ گزرے مجھے تمہا بٹھا لو کہ مجھے ایسا روز سیاہ دیکھنا نصیب
 نہ ہو اگر ایسا واقعہ تجھ پر گزرا تو میری زندگی جس تلخی کے ساتھ شروع ہوئی تھی اسی
 تلخی کے ساتھ ختم ہوگی۔ اب نہ میرے باپ ماں ہیں اور نہ کوئی بھائی۔ میرا باپ
 تھیب (Thebe) کا بادشاہ تھا۔ اسی اگلیز نے اُس کا اور میرے بھائیوں کا خاتمہ
 کیا۔ جس غم میں میری ماں بھی مر گئی ابھی تک تو ہم کو یہ تشفی کی صورت ہے کہ میرا ہکٹر
 زندہ ہے اسی ہکٹر میں باپ ماں بھائی عزیزا قارب سب کے بدل کی شکل پیار ہے
 اگر کہیں اے ہکٹر تو مارا گیا تو یہ سب عزیزاں میرے دوبارہ سر نو سے مارے
 جائیں گے تیرے زن و فرزند سب کے سب اس وقت تیرے درد کے شریک
 ہیں تو ہم لوگوں کا حق ادا کرو اور میدان جنگ میں جانے کے عوض شہر پناہ کے اُس
 حصے کی محافظت کر جہاں تو دیکھتا ہے کہ ایک انجیر دشتی کا درخت قائم ہے
 اُس جانب بار بار یونانی افواج حملہ آور ہوا کی ہے اور پوری ہے بڑی مصلحت ہے

کہ تو اندر شہر نپاہ کے زہ کر شہر کی محافظت کرے اپنی بیگم کی اس گفتگو کو سن کر ہکڑے نے جواب
 دیا کہ ہم اُس جانب کی شہر نپاہ کی حفاظت کریں گے اور نہ اسی کی بلکہ جتنے معاملات
 جنگ ہیں سب پر اپنی توجہ مبذول رکھیں گے اس وقت میدان جنگ سے میرا کنارے
 رہنا ہمارے آباؤی نام و نشان کے منافی ہوگا اس میں ٹرائے کی سخت بے آبروئی
 متصور ہے ہم نے بچپن سے فوجی تعلیم پائی ہے جدال و قتال کی زحمت میرے
 سامنے کیا ہے ہماری شجاعت ہم کو میدان جنگ کی طرف کھینچ کر لے جاتی ہے اور
 یہ ہمارا فرض منصبی ہے کہ ہم اپنے باپ اور اپنی اولوالعزمی کی شہرت کو قائم رکھیں۔
 اگر میرے نصیب میں مارا جانا ہے تو کوئی ہم کو موت سے بچا نہیں سکتا ہے۔ مگر
 اس بات کو خیال کر کے البتہ دل بھرا تا ہے کہ آئے برباد ہو جائے گا۔ اُس کے
 شجاع مارے جائیں گے اور اس کے بلال و ثروت کا خاتمہ ظہور میں آئے گا۔ ہم
 اپنے بوڑھے باپ ماں کی مصیبتوں کو بھی خیال کرتے ہیں مگر میرے غم کی حد اُس وقت
 کچھ نہیں معلوم ہوتی ہے کہ جب ہم یہ سوچتے ہیں کہ ہمارے بعد تو گروہ آسا رہیں
 داخل ہوگی تو لڑاؤ نالوں گریاں رہے گی اور تجھے اعدا کشاں کشاں لے جائیں گے
 اسیری کی حالت میں دشمن تجھ سے چر خہ کتوا میں گے کپڑے بنوائیں گے۔ اور
 ان کپڑوں پر ان لڑائیوں کی تصویریں کشیدہ کرانیں گے اور جو آلام کہ ہم پر گزر
 رہے ہیں اور جن آلام کی تو شریک اعظم ہو رہی ہے ان سب معاملات اندوہ و
 غم کے سمائل تجھ کو منقش کرنے کو کہیں گے تجھ سے پانی بھی بھروائیں گے اور
 جس وقت تو ایسی سخت زندگی کے بار کے تلے کراہے گی۔ اعدا طعن سے پکار
 پکار کر کہیں گے کہ دیکھو دیکھو ہکڑے تو ی پنجر کی یہی جو رو ہے۔ اس طور پر جب

کوئی اہل یونان سے ہمارا نام لے گا تو اس وقت تجھ پر کیا گزرے گی۔ تروت گزشتہ
 تجھے یاد آئے گی اس وقت تجھے شرم پیدا ہوگی۔ ہزار رنگ سے غم و الم تیرے
 سامنے اکھڑے ہوں گے۔ اپنی ہی وعاسے کہ ہکٹر کو ایسا دن دیکھنا نصیب نہ ہو
 اور ایسا ہی ہوگا کہ اسے اندرونی تیرا ہکٹر اس وقت کے کب نہ پہلے خواب
 عدم میں آرام کر چکے گا۔ راقم اس قدر لکھنے پر اکتفا کرتا ہے۔ حضرات ناظرین اس
 قلیل سی ہومیروس کی جادو بیانی کا موازنہ فرمائیں کہ یہ شخص کس درجے کا شاعر تھا۔ اہل
 یورپ اسے ابوالشعرا بے وجہ نہیں کہتے ہیں۔ اول تو یورپ میں اس شاعر کے پہلے
 کوئی شاعر نہیں گزرا۔ دوم یہ کہ اس کی شاعری اس درجے کی ہے کہ اس تک کم کسی
 شاعر زرمی کی شاعری پہنچی ہے اگر سچ پوچھیے تو ہومیروس کی خوبیوں کو درجہ اول فردوسی
 اور بلٹن بھی نہیں پہنچتے ہیں شعرائے ہنود میں بیاس اور بالکی البتہ جواب ہومیروس کا
 ہیں۔ اور بدانت راقم ہومیروس سے مرعج اگر کوئی شاعر ہے تو میرا نہیں ہیں۔ انشاء اللہ
 تعالیٰ آئندہ ان اساتذہ کا ذکر آتا ہے۔ جس سے راقم کے قول بالا کی تصدیق ہو
 جائے گی۔

ہومیروس کی راقم نے جس قدر ایلٹیڈ کی نسبت مضامین بالا میں درج کیے ہیں
 وہاں قوت ان سے ہومیروس کی شاعری کا اندازہ پورے طور پر نہیں ہوتا
 ہے۔ مگر حضرات ناظرین معاف فرمائیں گے اس لیے کہ اس سے زیادہ اس پر اسے
 میں گزارش کا موقع حاصل نہ تھا بہر حال کتاب ایلٹیڈ کے دیکھنے سے محالہ ہوتا
 ہے کہ ہومیروس شاعرانہ صلاحیت کے ساتھ بہت وسیع اور قوی دماغ رکھتا تھا
 اسی قوت دماغی کی بدولت اس شاعر نے ایک نامور قصے کو بڑی خوب صورتی

کے ساتھ حکمت آموز پیرایہ نچشا ہے بلاشبہ اس نے اس قصے کے معائب سے خوبوں کی شکلیں پیدا کی ہیں ایک کم صلاحیت شاعر اس فیچ قصے کو اچھ شکل بنا ڈالتا واقعی ہو میرو نے یہ بڑا کمال دکھلایا ہے کہ ایک بڑے قصے کو باوجود لاحق رہنے مذہبی تمدنی اور اخلاقی نقصانات کے اس قدر صاف اور پاکیزہ صورت بخشنی ہے ایلپیڈ ایک بڑے بکھیرے کی کتاب معلوم ہوتی ہے اس کی پریشانی خیالات کی کوئی حد نظر نہیں آتی ہے یہ ہو میروس ہی کا کام تھا کہ اس نے اس قدر اچھے خیالات کو سلجھا پانہے اور نامرہوٹ غیر منتظم مضامین میں ربط و نظم پیدا کیا ہے۔ ہو میروس کی شاعری کی تعریف میں یہی کہنا بس ہے کہ یورپ کے مابعد کے شعرا کے لیے ہو میروس خضر راہ ہوا ہے اور واقعی ایسا ہی ہے کہ ہر پہلو سے ایلپیڈ کی شاعری استاد کی جلوہ دکھلاتی ہے۔

قصہ اڈیسی - ہو میروس کی دوسری تصنیف جس کا نام اڈیسی (Odyssey) ہے۔ ایلپیڈ کے بعد لکھی گئی تھی ہر چند یہ کتاب بہت کچھ لطف شاعری رکھتی ہے مگر ایلپیڈ کے پایہ شاعری تک نہیں پہنچتی ہے۔ اڈیسی کا قصہ بھی میجائے خود مرہوٹ اور منتظم انداز کا نہیں ہے مگر ہو میروس کی شاعری نے اسے بہت کچھ قابل توجہ بنا ڈالا ہے۔ اڈیسی میں یولیسس کا قصہ بیان کیا گیا ہے اور وہ یہ ہے کہ ہنگامہ ٹرائے کے بعد جب یولیسس (Ulysses) اپنے جزیرہ آئی تھا کا (Ithaca) کو جس کا وہ بادشاہ تھا واپس آنے لگا تو اس کو عجیب پریشانیوں اور سرگردانیوں نصیب ہوتی گئیں۔ سات برس تک وہ جزیرہ اوچیجیا (Ogygia) میں ایک دریائی پری کا جس کا نام کیلیپسو (Calypso) تھا قیدی رہا اس لمحے میں اس کے اہل وطن نے یہ سمجھا کہ یولیسس فوت ہو گیا اور اس قیاس کی بنیاد پر

اس کی زوجہ پنیلوپ (Penelope) سے بیاہ کرنے کے لیے تواسے زیادہ
 اشخاص نے آماوگی ظاہر کی ان خواستگاران ازواج میں ہمیشہ باہم جھگڑے برپا
 رہتے تھے اور پنیلوپ کا گھر دارالفساد ہو رہا تھا یہاں تک کہ تین ہفت سالہ کے بعد
 یوبیس آ پہنچا اور تمام مفسدوں کو ہلاک کر کے اپنے گھر کو فتنہ و شر سے پاک کر ڈالا
 مختصر قصہ اویسی کا یہی ہے اس میں بھی دیوتا اور پرسی کے بیانات دیکھے جاتے ہیں۔
 جیسا کہ ایلید میں ایسے بیانات بکثرت موجود ہیں خیر یہ قصہ جو کچھ نامربوط یا نامطبوع
 رنگ رکھتا ہو۔ مگر ہومیروس کی شاعری نے اس کو بھی نہایت لچپ پیرا یہ نبشتا ہے اور
 لاریب یہ کتاب بہت کچھ اہل فن کی توجہ کے قابل ہے۔

واضح ہو کہ ایلید کی شاعری رزمی انداز رکھتی ہے جیسا کہ دیگر شعرائے یورپ مثلاً
 درجیل (Virgil) ملٹن (Milton) یا ایشیائی شعرا مثلاً فردوسی، میر تقی
 بیاتس و بالکی رزمی شاعری کا جلوہ دکھلاتے گئے ہیں۔ ان رزمی شعرا کے حالات اور ان کے
 کلام کے مذکور آئندہ آئیں گے۔ مگر یہاں چونکہ یونانی شعرا کا ذکر پیش ہے اور یہ یونانی
 شعرا کوئی رزمی اور کوئی بزمی اور کوئی ڈرامانگار (Dramatists) گزرے
 ہیں۔ اس لیے ضرور ہے کہ کچھ ان اقسام شاعری کا بیان سر دست کیا جائے۔

بزمی شاعری مشتمل
 لیرکس یعنی غزل سرائی شاعری کی ہے۔ جسے لیرکس (Lyrics) کہتے
 ہیں اس قسم کو فارسی اور اردو کی غزل سرائی سے اک گورنہ نسبت ہے۔ بلکہ درحقیقت
 جو تقاضا اہل یورپ کے لیرکس کا ہے وہی ہم لوگوں کی غزل سرائی اور تمام دنیا کی اس
 شاعری کا ہے جسے لگاؤ میں سرائیدن کا لفظ استعمال کیا جاسکتا ہے۔ بہر حال جاننا چاہیے

کہ لیرکس کا تقاضا یہ ہے کہ اس میں ایسے مضامین داخل رہیں کہ جو داخل یعنی سبجیکٹو
 (Subjective) انداز رکھتے ہیں اور اگر خارجی (Objective) رنگ
 رکھتے بھی ہوں تو داخل انداز سے آمیزش پائے ہوں اگر لیرکس میں شاعر اس آمیزش
 کے ساتھ خارجی مضامین کو حوالہ قلم نہ کرے گا تو اس کا کلام بے مزہ ہوگا۔ یہی سبب ہے
 کہ بعض نارسے اور اردو شعرا کی غزل سرائی مطبوع نہیں معلوم ہوتی ہے۔ ایسے غزل سراؤں
 نے برخلاف تقاضائے غزل سرائی مضامین خارجی کو بلا آمیزش رنگ داخل اپنے کلام
 میں جگہ دی ہے۔ جس کے سبب سے ان کی اکثر غزلیں روکھی سوکھی درد سے خالی بے اثر
 اور محض بے کیف معلوم ہوتی ہیں۔ لیرکس اور غزل سرائی کے لیے فرور ہے کہ واردات
 قلبیہ اور پرتاثر امور ذہنیہ حوالہ قلم کیے جائیں۔ اس طرح کی شاعری کے لیے شاعر کو اپنا
 عالم درونی کافی ہوتا ہے اسے کوئی حاجت نہیں ہے کہ اپنے احاطہ ذہنیہ سے باہر
 جائے اس کا فہم ہی اس کی دنیا ہوتا ہے اسی کے اندر وہ سب کچھ دیکھتا ہے اور جو
 کچھ دل کی آنکھ سے دیکھتا ہے اسے حوالہ قلم کرتا ہے جتنے اس کے کلام ہوتے ہیں
 اس کے واسطے کلیات کا حکم رکھتے ہیں گو اس کے وہ کلام کلیات کے طور پر
 دیگر افراد انسانی کے امور ذہنیہ اور واردات قلبیہ پر بھی صادق آئیں بالخصوص لیرکس یا
 غزل سرائی کو عالم خارج سے بہت کم تعلق ہے اس کی شاعری شخصی انداز رکھتی ہے
 یعنی جو کچھ شاعر پر گزرتی ہے یا جو کچھ اس کی واردات قلبیہ ہوتی ہیں انھیں کو قلم بند کرتا
 ہے۔ اور شروع سے آخر تک اس کا کام یہ ہے کہ خود سرائی کو ہمیشہ پیش نظر
 رکھے اور جو کچھ موزون کرے اس میں اپنے کو نہ بھولے اپنے شخص پر غیر شخص کو
 قائم نہ کرے در نہ اس کا کلام بے تاثیر ہوگا اسی صلاحیت کی بدولت حافظ، خواجہ

میر درد، میر تقی، مومن اور غالب کے کلام اس قدر پرتاثر دیکھے جاتے ہیں اگر یہ شعرا اپنی ذاتی واردات قلبیہ کو نہیں تحریر کیے ہوتے تو اس قدر ان کے کلاموں میں مقبولیت نہ ہوتی ان شعرا کا ایک ایک مصرع بول اٹھتا ہے کہ میں حافظ ہوں۔ میں درد ہوں۔ میں میر ہوں۔ میں مومن ہوں۔ میں غالب ہوں۔ فطرت نے ان کو اور ان کے ایسے شعرا کو غزل گونبانے کے وقت ان کے کانوں میں غزل گونی کا گران لفظوں میں سکھلادیا تھا کہ غزل سرائی کا درد سرائی کا درد سرائی ہے

تقاضائے رزمی بر خلاف اس کے رزمی شاعری یعنی ایک (Epic)
شاعری ہے کہ جس میں شاعری کو اپنی ذاتی حیثیت سے بہت کنارے

ہونا پڑتا ہے اور کلیات سے جزئیات کی طرف رجوع لانا پڑتا ہے۔ ہم لوگ ایشیائی اہل اسلام میں یہ شاعری بیشتر مثنوی کی شکل میں دیکھی جاتی ہے۔ جیسے شاہنامہ فردوسی، سکندر نامہ نظامی، حملہ حیدری وغیرہ یا ابتدات کی صورت میں جیسے ابتدات سرائی میر تقی و مرزا دبیر اعلی اللہ مقامہما فی الجنہ بہر حال ایک شاعری میں شاعر کو جس قدر مضامین عالم خارج سے لینا ہوتا ہے۔ اسی قدر اسے عالم درونی سے بھی اختیار کرنا پڑتا ہے۔ پھر دونوں کی آمیزش بھی اسے کرنا ہوتا ہے۔ مختلف افراد انسانی کے جیسے شخصی تقاضے ہوتے ہیں انہیں ملحوظ رکھنا رزمی شاعر کا کام ہے رزمی شاعری اسی کی متقاضی ہوتی ہے کہ شاعر خودی کو جہاں تک ممکن ہو بھول جائے اور اپنے شخص پر غیر اشخاص کو قائم کرے جیسا کہ ہو میر دس نے ایلڈ میں تمام تراپنے کو اپنی ذاتی حیثیت سے کنارہ کیا ہے اور جتنے اشخاص کا ذکر کیا ہے ان کے جزئی اور مختص حالات درونی و برونی کو قلمبند کیا ہے یعنی ہر شخص کی تصویر جیسی درکار نفسی کھینچی ہے مثلاً اگر اکلیبر کو بیان کیا ہے

تر معلوم ہوتا ہے کہ اکلیر ایک شخص محض علیحدہ انداز کا پولیس وغیرہ سے ہے۔ اور جہاں ہن کو بیان کیا ہے تو وہ اندر کی سے بالکل ایک جدا انداز کی عورت معلوم ہوتی ہے اسی طور پر ہر خاص شخص کے خاص معاملات کو اس طور پر دکھلایا ہے کہ وہ معاملات خواہ برونی اور خواہ برونی ہوں سوا ایک شخص خاص کے دوسرے شخص پر صادق نہیں آتے ہیں اس طرح بیان کو کیرکٹرنگاری کہتے ہیں کیرکٹر (Character) زبان انگریزی میں ایسے طور اظہار کو کہتے ہیں جو ایک شخص کو دوسرے شخص سے ممیز کر دینے کی صلاحیت رکھتے ہیں۔ یہی کیرکٹرنگاری ہے جس نے میراٹیس کی شاعری کو بے حد ممتاز بنا رکھا ہے یہی کیرکٹرنگاری ہے کہ جس نے بالملکی اور بیاس کو مشہور عالم کیا ہے اور یہی کیرکٹرنگاری ہے کہ جس کی عدم موجودگی سے فردوسی کی شاعری ہو میردس ورجل، ملٹن، بیاس، بالملکی اور میراٹیس کی شاعری کو نہیں پہنچتی ہے۔

ڈراما۔ واضح ہو کہ ہو میردس کی کیرکٹرنگاری اس ڈبے کی نظر آتی ہے کہ جو نہایت اعلیٰ ڈبے کی ڈراما نگاری کے لیے درکار ہے ڈراما (Drama) زبان انگریزی ٹاک کو کہتے ہیں یہ ایک نہایت اعلیٰ قسم کی شاعری ہے۔ رزمی شاعری اور ڈراما کی شاعری میں فرق یہی ہے کہ رزمی شاعری سے زیادہ ڈراما کی شاعری میں جزئیات معاملات انسانی کا لحاظ رکھنا درکار ہوتا ہے اور افراد انسانی جو کسی ڈراما سے متعلق ہوتے ہیں ان کے پورے کیرکٹر کو ان کے ہر جزوی افعال و اقوال کے مطابقت کے ساتھ حوالہ فلم کرنا ہوتا ہے علاوہ اس کے رزمی شاعری میں شاعر کسی قصے کو سبیل نقل حکایت بیان کرتا ہے اور جہاں ممکن ہوتا ہے اس قصے کے افراد انسانی کے کیرکٹروں کو ملحوظ رکھ کر اپنے بیان کو جلوہ دیتا ہے۔ ڈراما میں وہی قصہ سبیل نقل و حکایت نہیں بیان ہوتا ہے۔ بلکہ وہی افراد انسانی

جو اس قصے سے متعلق رہتے ہیں تاو وسعت تعلق ذاتی اپنے اقوال و افعال سے اُس قصے خود بیان کرتے ہیں۔ قوت تخیل سے شاعر اپنے کو ہر فرد کا قائم مقام بناتا ہے اور جیسے وہ افراد ہوتے ہیں ویسا ہی اپنے کو قولاً و فعلاً دکھلاتا ہے۔

شخص ڈراما۔ غرض ڈراما یہ ہے کہ انسان کو اعلیٰ درجے کی تعلیم نصیب ہو و غرض موعظت سے بھی وہ کام نہیں نکل سکتا ہے۔ جو اس شاعری سے ظہور میں آسکتا ہے۔ شاعر ڈراما نگار کا یہ کام ہے کہ کوئی ممتاز قصہ حکایت یا واقعہ اس طرح بیان کرے جیسا کہ فطرت اس کے بیان کی متقاضی ہے تاکہ اُس کے بیان سے معاملات عالم کا فطری انداز ہو پیدا ہو سکے۔ ڈراما منہائے شاعری ہے اور کوئی شخص ڈراما نگار نہیں ہو سکتا جب تک کہ وہ جزئیات معاملات دنیا سے فطری اصول کے ساتھ باخبر نہ ہو ڈرامے کے لیے قصے یا حکایت یا واقعے کا اس قدر اہم ہونا ضرور ہے کہ وہ معمولی حیثیت کے معاملات سے ارفع ہو اور خاتمہ اس کا کوئی نتیجہ معقول جو خواہ مسرت خیر اور خواہ الم انگیز ہو پیدا کر سکے۔

کامیڈی۔ جو ڈراما مسرت خیر نتیجہ پیدا کرتا ہے۔ اُسے بزبان انگریزی کامیڈی (Comedy) کہتے ہیں اس کی مثال شیکسپیر کا وہ پہلے (Play) ہے جس کا نام کامیڈی آف ایرس (Comedy of Errors) ہے۔ پہلے بزبان انگریزی ایک ایسے پورے قصے کو کہتے ہیں جو شکل ڈراما لکھا گیا ہو۔

ٹریجڈی۔ اس خاص پہلے کا خاتمہ مسرت و انبساط پر ہوا ہے۔ لیکن وہ ڈراما جس کا نتیجہ الم خیر ہو اُسے بزبان انگریزی ٹریجڈی (Tragedy) کہتے ہیں اس کی مثال شیکسپیر کا وہ پہلے ہے جس کا نام ہیلٹ (Hamlet) چونکہ زبان عربی و فارسی میں ڈراما نگاری نہیں دیکھی جاتی ہے اس واسطے کوئی مثال کسی

پلے کی پیش نہیں کی جاسکتی ہے۔

اسلامی شعرا میں افسوس ہے کہ یہ صنف شاعری ایشیائی مسلمانوں میں نہیں پائی جاتی ہے۔ علاوہ افسوس کے بہت جابے تعجب ہے کہ اہل اسلام نے یونان کے تمام علوم و فنون کو اختیار کیا مگر ان کی شاعری کی طرف توجہ نہیں کی اگر کرتے تو ضرور یونانی ڈراما نگاروں کے طریقہ شاعری کو اختیار کرتے اس عدم توجہ کا سبب یہ معلوم ہوتا ہے کہ اہل عرب اپنے کو معاملہ شاعری میں کسی قوم سے کم نہیں سمجھتے تھے اس واسطے غیر قوم سے اکتساب شاعری کو بے کار جانا یا یہ کہ چونکہ اہل اسلام اہل یونان کے مذاق بت پرستی سے بہت دور تھے اور اہل یونان کی شاعریاں اس مذاق سے مملو تھیں۔ انھوں نے یونانی شاعری کی طرف توجہ کرنا خلاف مصالح مذہبی سمجھا خیر جو سبب ہو جب اہل عرب نے معاملہ شاعری میں کسی طرح کی اعانت بیرونی کو روانہ رکھا تو اہل فارس نے بھی اپنے ملکی انداز شاعری پر قناعت کی پھر بے چاری اردو جو فارسی کی محض مستنجم ہے کیا انحراف و ریزی اختیار کرتی۔ اہل اسلام کا ڈراما نگاری کو اختیار نہ کرنا افسوس انگیز امر ہے بلاشبہ انھیں اس صنف شاعری کے اختیار کرنے کا موقع برابر ملتا گیا۔ اس پر بھی وہ اس کی طرف مائل نہ ہوئے۔ اول تو انھیں علوم یونان سے سابقہ پڑا۔ دوم یہ کہ اہل اسلام ہندوستان میں آئے اور حکمران ہندوستان ہو کر ہندوؤں سے شہر و شکر ہوئے اور ان کے محصل اور ممتاز اشخاص جیسے فیضی اور عبدالرحیم خان خانان اور علامہ بدایونی وغیرہ علوم سنسکرت سے بہرہ مند ہوتے گئے اس پر بھی ان میں سے کسی نے ڈراما نگاری کی طرف توجہ نہیں کی۔ حالانکہ سنسکرت کی ڈراما نگاری اس درجہ کمال کو پہنچی ہوئی تھی کہ اہل یونان کی ڈراما نگاری کا جواب ہو رہی تھی بلکہ اس سے

بھی تھیانڈا بڑھی ہوئی تھی اور اس لیے بلا گفتگو بہت قابل توجہ متصور تھی لاریب اہل اسلام
 اس صنف شاعری کو رواج دینے کے مواقع برابر پاتے گئے مگر افسوس ہے کہ کسی عمدہ ماضی
 میں اس کی طرف مائل نہ ہوئے اگر کاش اس کی طرف اپنی توجہ مبذول کیے ہوتے تو اس وقت
 اسلامی شاعری اہل یونان اہل روم یا اہل ہند کی شاعری سے بلند پایگی میں کم نہ ہوتی بہر حال
 جائے مسرت یہ ہے کہ اب ملک ایران میں ڈراما نگاری کی ابتدا ہوئی ہے خوب ہو اگر
 شعرائے مال کے اس صنف شاعری کی طرف منوجہ ہوتے سے فارسی کی شاعری کا تکملہ
 ظہور میں آئے۔

ایران میں ابتدائے واضح ہو کہ ڈراما نگاری کے بغیر کسی زبان کی شاعری رجبہ
 کمال کو نہیں پہنچ سکتی ہے اگر اہل فارس کو ڈراما نگاری کا
 مذاق پیدا ہوا تو امید قوی ہے کہ شعرائے فارسی کی نام مطبوع

مبالغہ پر دازیاں بھی رخصت ہو جائیں گی کس واسطے کہ ڈراما نگاری میں تبعیت فطرت کی بڑی
 ضرورت ہے اور ظاہر ہے کہ تبعیت فطرت منافی مبالغہ پر دازی ہے فارسی کی شاعری
 جو مبالغہ پر دازیوں کے باعث معیوب ہو رہی ہے نہایت اصلاح کی حاجت رکھتی ہے
 اس کی اصلاح ڈراما نگاری کے بغیر غیر ممکن الوقوع ہے۔ خیر اگر اب بھی اہل اسلام ڈراما
 نگاری کی طرف میل فرمائیں تو بہت غنیمت ہے اس وقت تک کی ان کی نا توجہی بہت
 حیرت خیز امر ہے۔ جانتا چاہیے کہ ڈراما نگاری شاعری کا ماتم ہے۔

شعرائے سنسکرت زبان سنسکرت میں ڈراما نگاری ایسے اعلیٰ درجے
 کی دیکھی جاتی ہے کہ بہت محققوں کی یہ رائے
 ہے کہ اب تک کسی قوم نے چہ ماضی و چہ حال

کی ڈراما نگاری

اس صنف شاعری میں اس کے برابر ترقی نہیں کی ہے یورپ میں بلکہ تہامی دنیا میں شیکسپیر
 شاعر انگلستان بہترین ڈراما نگار سمجھا جاتا ہے اور واقعی اس کی ڈراما نگاری کچھ ایسے
 المامی ڈبے کی معلوم ہوتی ہے کہ اس کے کلمات کو دیکھ کر عقل انسانی مبتلائے حیرت
 ہوتی ہے مگر اب بعد تحقیق ایسا معلوم ہونے لگا ہے کہ زبان سنسکرت کا ڈراما نگار شاہ
 کالی داس یا شیکسپیر کا ہم پلوی ہے یا شیکسپیر سے بھی بلند تر رتبہ رکھتا ہے۔ اسی سے
 سنسکرت کی شاعری کے نتیجے کو قیاس کرنا چاہیے کہ اس زبان میں کالی داس سا ڈراما نگار
 دیکھا جاتا ہے اور بیاس مصنف مہابھارت اور بالملکی مصنف رامائن سے رزمی شاعر پائے
 جاتے ہیں بخیال مؤلف کسی زبان میں سنسکرت سے بہتر شاعری نہیں دیکھی جاتی ہے خاص کہ
 ڈراما نگاری کہ کہیں جواب نہیں رکھتی ہے اس کی رزمی شاعری کا بھی جواب کمتر نظر آتا ہے
 ہومر اور ملٹن بیاس اور بالملکی کے پورے جواب نہیں ہیں ہاں اگر کوئی شاعر جواب میں
 پیش کیا جاسکتا ہے تو میر انیس ہیں کاش اگر کوئی ڈراما نگار اردو کا شاعر اسی ڈبے کا جس
 ڈبے کے میر انیس رزمی شاعر گزرے ہیں زبان اردو میں ظہور کیے ہوتا تو لاریب دنیا میں
 سنسکرت کی شاعری کے بعد اردو ہی کی شاعری کا درجہ ہوتا اس صنف شاعری کی معدوم
 سے عربی، فارسی اور اردو کی شاعریاں نامکمل حیثیت رکھتی ہیں۔

فارسی اور اردو کی بالخصوص معدوم ڈراما نگاری سے کامیڈی اور ٹریجڈی
 کی مثالیں مہاراجا کی صورت پر عربی، فارسی اور اردو کی
 شاعریوں سے پیش نہیں کی جاسکتی ہیں لیکن کامیڈی
 اور ٹریجڈی کے انداز کو سمجھانے کے واسطے بعض
 نظموں کا یہاں ذکر کیا جاتا ہے جو اگر بوضع ڈراما
 ٹنویاں جو کامیڈی
 اور ٹریجڈی کی پیرایہ
 رکھتی ہیں

لکھی جاتیں تو کامیڈی اور ٹریجڈی کی شکلیں پیدا کرتی ہیں مثلاً تنہوی، پرست زلیخا کہ جس میں ایک ایسے قصے کا بیان ہے کہ جس کا نتیجہ مضامین مسرت انگیز پر مشتمل ہے۔ یعنی وہ قصہ پہلے حضرت یوسفؑ کی پریشانیوں کو اور حضرت یعقوبؑ کے بتلائے رنج و آلام ہونے کو بیان کرتا ہے اور آخر کار حضرت یوسفؑ کے ثروت کو پہنچنے اور حضرت یعقوبؑ کے ملنے سے خبر دیتا ہے ایسا قصہ کہ جس کا خلاصہ یہ ہو کہ

پیرے بود پیرے داشت گم کردہ بود باز یافت

سوا مسرت انگیز ہونے کے اور کیا ہو سکتا ہے اسی پر تنہوی میر حسن کے قصے کو بھی قیاس کرنا چاہیے کہ وہ بھی ایک پیرائے خاص میں حضرت یوسفؑ اور حضرت یعقوبؑ کا قصہ ہے اور اسی لیے اس قصے کا خاتمہ بھی خوشی اور مسرت پر ہوتا ہے بجلاٹ اس کے قصہ شیرین و فرہاد ہے جو پوری شکل ٹریجڈی کی رکھتا ہے اور جس سے حزن و ملال کے سوا کوئی دوسری کیفیت منبج نہیں ہو سکتی ہے۔ لیکن مجنوں کے قصے کا بھی یہی انداز ہے اور راسخ کی وہ تنہوی بھی جس کا نام راز و نیاز ہے یہی پیرایہ رکھتی ہے۔

ڈانی ڈیکٹک لیرک (Lyric) ایک (Epic) اور ڈراما
شاعری (Drama) کے علاوہ شاعری کی ایک قسم ہے جو شکل

تنہوی ہوتی ہے اور اس سے مراد اخلاق آموزی ہے۔ اس

شاعری کو بزبان انگریزی ڈانی ڈیکٹک (Didactic) کہتے ہیں۔ اس شاعری سے نصاب پند و غیرہ متعلق ہوتے ہیں اس کی مثالیں سعدی و سنائی و مولوی رومی علیہم الرحمۃ کے کلاموں میں افراط کے ساتھ موجود ہیں۔ امیر المومنین علیہ السلام کے اشعار بھی بیشتر ہی رنگ رکھتے ہیں۔ انگریزی شعرا میں ورد سورنٹھ (Wordsworth)

ڈرائیڈن (Dryden) اڈیسن (Addison) پوپ (Pope) وغیرہ بھی یہی ڈائی ڈیکٹک یعنی اخلاق آموز مذاق رکھتے ہیں۔

پسٹورل یہاں پر قابل ذکر شاعری کی وہ قسم بھی ہے جسے بزبان انگریزی پیسٹورل شاعری (Pastoral) کہتے ہیں اس شاعری کا تقاضا یہ ہے کہ وہی طریقہ

زندگانی کا بیان عمل میں آئے یعنی کسان و چوپان کس طور پر زندگی کرتے ہیں ان کے مشاغل کس طرح کے ہوتے ہیں اور ان کے ارادات و خواہشات کیا انداز رکھتے ہیں یہ باتیں اس

صنف شاعری میں حوالہ مفقلم ہوتی ہیں شاعر اپنے معاملات کو کسان و چوپان کے پیرائے میں ظاہر کرتا ہے اس قسم کی شاعری کی مثالیں یورپ کے شاعروں کے کلام میں بہت ہیں۔

انگریزی شاعروں میں پوپ (Pope) نے اس رنگ میں بہت شعر کہے ہیں یہ مذاق قبل بعثت آنحضرت صلعم کے شعرائے عرب میں بھی دیکھا جاتا ہے اہل عرب میں اس

مذاق کا موجود ہونا کوئی عجیب نہیں ہے کس واسطے کہ بیشتر اہل عرب تقاضائے ملکی سے چوپان پیشہ تھے اور اب بھی ہیں۔

زراعتی اس صنف شاعری سے اک گونہ مناسبت وہ شاعری بھی رکھتی ہے شاعری جو زراعتی اور باغبانہ مذاق رکھتی ہے یونانیوں میں اس مذاق کا شاعر

ہیریڈ (Hesiod) تھا جس کا بیان آئندہ آتا ہے اور اس صوبہ بہار میں دو طبیعت دار زراعت پیشہ شخص تھے جو کھاگ اور ڈاک کے نام سے مشہور ہیں ان دونوں کے زراعتی

کلام آئندہ منقول ہوں گے۔
مدح و قدح - منجملہ اقسام شاعری کے ایک قسم شاعری کی مدح اور دوسری

قدح ہے۔ ان دونوں صنف شاعری کی مثالیں ہرزبان میں کثرت موجود ہیں اور وہیں

ان دونوں قسموں کی شاعریاں مرزا رفیع سودا سے بڑھ کر کسی نے نہیں کی ہیں آئندہ ان صنفوں کی سچیت تفصیل کے ساتھ حوالہ قلم ہوگی۔ لیکن اس جگہ یہ عرض کر دینا ضرور ہے کہ شاعر مدح میں ایسی مبالغہ پر دازی کو راہ نہ دے کہ اس کا کلام احاطہ فطرت سے باہر معلوم ہو اور نہ قدح میں اس درجہ نامہذب پیرا یہ اختیار کرے کہ طبیعت کو تنفر پیدا ہو اگر مرزا سودا ان دونوں باتوں کو مدح و قدح میں مد نظر رکھتے تو ان کی مدح کوئی اور ہجو کوئی کا جواب کہیں دنیا میں نہیں ملتا۔ شعرائے یورپ بھی طریقہ مدح و قدح کو اختیار کرتے گئے ہیں مگر فحش سے ان کی تحریریں کمتر آلودہ نظر آتی ہیں۔

مرثیہ نگاری - اصناف شاعری سے مرثیہ نگاری ایک نہایت عمدہ صنف ہے۔ مرثیہ نگاری سے یہاں مراد صرف وہ مرثیہ گوئی نہیں ہے کہ دوست و ملکن خاندان پیغمبر مصائب اہلبیت علیہم السلام کو شاعرانہ پیرائے میں بیان کرتے ہیں بلکہ تمام دیگر ایسے منظوم و غیر منظوم بیانات جو سرمایہ رنج و الم ہونے کے باعث اظہار غم و حسرت کے ساتھ احاطہ تحریر میں در آتے ہیں مثلاً شاعر اپنے کسی دوست کے مرنے کا اور کسی شخص کے قبلائے آفات ہونے کا مرثیہ لکھ سکتا ہے یا کسی غم انگیز معاملے کو جیسے جہاز کا ڈوبنا مکان میں آگ کا لگنا وغیرہ ہے قلمبند کر سکتا ہے اس طرح کے مرثیے شعرائے یورپ و ایشیا اکثر لکھتے گئے ہیں گری (Gray) شاعر انگریزی نے ایک مرثیہ ایک گاؤں کے گورنریاں کے بیان میں لکھا ہے یہ مرثیہ دیدنی ہے۔ اسی طرح حکیم تالپانی نے ایک مرثیہ ایک امیر زاوی ناکتخدا کی وفات میں نہایت سو درد کے ساتھ موزوں کیا ہے دو شعرا اس مرثیے کے ذیل میں درج کیے جاتے ہیں ان کی پرتائیری محتاج بیان نہیں ہے

بہر بہار گل از زیر گل بر آرد سر
گلے برفت کہ ناید بصد بہار دگر

گلے برفت کہ امروز تا بدامن حشر
گلاب اوست کہ جاری بود زویدہ تر

واضح ہو کہ یوں تو مرتبہ نگاری ہر زبان میں دیکھی جاتی ہے اور فارسی مرتبہ نگاری بھی ہر قوم میں کم و بیش طور پر مروج رہی ہے لیکن مذہبی مرتبہ نگاری جیسی اس وقت اردو میں موجود ہے کسی زبان میں نہیں پائی جاتی ہے ہر چند اردو فارسی کی خوشہ چین کسی جاتی ہے مگر اس صنف شاعری میں فارسی سے بہت زیادہ ترقی کر گئی ہے ترقی کی یہ حالت ہے کہ فارسی کی شاعری کا نو کیا ذکر اس مرتبہ نگاری کی بدولت اردو کی شاعری اہل یونان، اہل روم، اہل ہند، اہل انگلستان کی شاعریوں کا سامنا کرنے کو مستعد نظر آتی ہے۔ اس ترقی عظیم کے باعث میر انیس ہوئے ہیں کہ جن کی بدولت زمین شاعری آسمان سے بھی بلند تر دکھائی دیتی ہے حقیقت یہ ہے کہ حضرت مرحوم کی ذات پاک قدرت خداوندی کی پوری نشانی تھی۔ خوش نصیب ان حضرات کے جنہوں نے ان حضرات کے کلام کو ویدہ حق بن سے مطالعہ فرمایا ہے بلاشبہ جناب میر صاحب کی شاعری کچھ ایسی ہی ندرت رکھتی ہے کہ جب تک اس کا موازنہ ہو میر وس، ورعل، فردوسی، ملٹن، بالنگی اور بیاس کی عربیوں کے ساتھ نہ کیا جائے تب تک اس کی خوبیوں سے اطلاع پانا بیرون از امکان ہے۔ جن لوگوں نے مختلف اقوام کی شاعریوں پر نظر غور نہیں ڈالی ہے وہ میر صاحب کے کمال کو سمجھ نہیں سکتے ہیں۔ انشاء اللہ تعالیٰ آئندہ میر صاحب کے کمال کا بیان اچھے موقع پر آتا ہے یہاں اس سے زیادہ گزارش کا موقع نہیں ہے اس لیے ذیل میں کچھ شعراے اہل یونان کا ذکر پیش کیا جاتا ہے۔

اصناف بالا کی شاعریوں کو ملحوظ رکھ کر اب حضرات ناظرین ہو میر وس کے

مابعد کے شعرائے یونان کے حالات پر اپنی توجہ مبذول فرمائیں۔ کتابوں کے دیکھنے سے معلوم ہوتا ہے کہ ہومیروس کی ایپک نگاری یعنی رزمی شاعری نے یونانیوں کے دلوں میں شاعری کے دلہے پیدا کیے تھے چنانچہ اسی معاملہ ٹرائے (Troas) کو چند یونانی شعرا پے درپے ہومیروس کے تقنع میں منگولوم کرتے گئے ہیں مگر ان میں سے کوئی شاعر بھی ہومیروس کی عمدگی کو نہیں پہنچتا ہے بہر حال ہومیروس کے بعد ایک شاعر ہیزڈ (Hesiod) نامی یونان میں پیدا ہوا مگر اس نے رزمی شاعری نہیں اختیار کی اس نے ہومیروس سے شاعری کی ایک علیحدہ راہ نکالی۔

ہیزڈ شاعر یونانی
یہ شاعر آٹھ سو برس قبل حضرت مسیح علیہ السلام کے زندہ تھا اور اس کی مشہور تصنیف جو اس وقت موجود ہے اس کا نام درکس اینڈ

ڈیز (Works and days) ہے یہ نام بھی بزبان انگریزی ایک مترجم نام ہے اردو میں ان لفظوں کا ترجمہ مشاغل و ایام کے ساتھ کیا جا سکتا ہے۔ نیز اس شاعر نے ذرا عتی معاملات منگولوم کیے ہیں مثلاً کب قبلہ رانی اور کب تخم ریزی کرنا چاہیے۔ بل کے لیے کیسی لکڑی درکار ہوتی ہے اسی طرح اس نے بہت ذرا عتی امور حوالہ قلم کیے ہیں۔ اور باغبانی کی ہدایتوں کے ساتھ اخلاقی تعلیم کو بھی ملحوظ رکھا ہے یہ شاعر بیوٹیا (Beotia) کا جو ملک یونان کا ایک حصہ ہے رہنے والا تھا اس کی شاعری ہومیروس کی شاعری کی طرح بہت نختی نہیں ہے بلکہ روزمرہ کے معاملات کو مد نظر رکھتی ہے۔ جس سے کہ امور دنیا میں وہ بکار آمد قیاس کی جاتی ہے۔ ہیزڈ کی تصنیف سے کچھ اس کے ایسے مضامین درج ذیل ہوتے ہیں۔ جن سے کیفیت سرا کا اظہار متصور ہے جنوری کے مہینے سے فروری ہو ان ضرور سان دنوں سے فروری ہو کہ جن کی تیزی

کے ساتھ سرایت کرنے والی ہوا بیلوں کی کھالیں کھینچنے والی ہے۔ درحالیہ کہ برف باری
 آفتیں ڈھاتی ہے زمین کو صحیح بستہ کر ڈالتی ہے اور ہوا کے ہر جھونکے کو برزخ بخشتی ہے
 باد شمالی تھرشیا (Thracia) کی طرف سے جہاں مبارقہا کھوڑوں کا کھیت ہے
 تیز و تند آتی ہے اور سمندر میں پہنچ کر توج عظیم پیدا کرتی ہے اس کی ضربت سے گھنے
 جنگل باور ساحل گوج اٹھتے ہیں اور یہ معلوم ہونے لگتا ہے کہ گویا زمین نالہ و مغان کر رہی
 ہے یہ ہوا شدید ضربیں لگا لگا کر پہاڑ کی چوٹی پر کے قوی سیکل درخت ہائے پائین
 (Pine) کو پہاڑ ڈالتی ہے اور عظیم سیکر درخت ہائے اوک (Oak) کو اکھاڑ
 کر دامن کوہ میں پھینک دیتی ہے تب یکا یک بالائے کوہ سے تندری اور تیزی کے ساتھ
 بگولہ زمین کی طرف رُخ کرتا ہے پس اس وقت طوفان کا شور بلند ہوتا ہے اور تمام جنگل
 صدائے پر خروش سے بھر جاتا ہے ایسے وقت میں وداب لرزان ترسان دم و بانے
 رہا کرتے ہیں اور سرد ہوا کے جھونکوں سے گور کر کر تھراتے رہتے ہیں۔ ہر چند ان جانوروں
 کی جلدیں بال سے بھری ہوتی ہیں اور گوان کی لٹیمیں دراز ہوتی ہیں۔ اس پر بھی ہوائے
 زہریلی ان میں سرایت کر ہی جاتی ہے ایسے وقت میں بیل اپنی مرنی کھال سے بھی
 فائدہ اٹھا نہیں سکتا اور نہ پشم والی بکری اپنے کو ایسی ہوائے سرد سے محفوظ رکھ سکتی
 ہے البتہ اس شمالی ہوا سے بھیرا کو ضرر نہیں پہنچتا ہے۔ جس کے گھنے بال اس کے جسم کی
 پوری حفاظت کرتے ہیں۔

ایسے زمانے میں شاخ دار وغیر شاخ دار دونوں طرح کے جانور جو جنگل میں ملن
 رکھتے ہیں بھوک سے اپنے جبرٹے بجاتے ہیں اور سردی سے ٹھٹھ کر کانپتے ہوئے
 پہاڑ کی کھوہوں کی طرف جہاں قد کشیرہ اوک کے درخت اُگتے ہیں بھاگ نکلتے ہیں

بعض کو ہی جھاڑیوں میں جا چھپتے ہیں اور بعض سنگی ماندوں میں گھس کر امن لیتے ہیں جس طرح
 صحرائی شخص ناتوانی کے مارے سر جھیکانے غصاؤں پر ہلتے ڈولتے آہستہ آہستہ
 چلتے ہیں ویسے ہی دواب کی رفتار معلوم ہوتی ہے جو رنگتی ہوئی چالوں کے ساتھ اپنے کو
 برف باری کے سدھ سے بچا یا چاہتے ہیں۔

واضح ہو کہ سرما کا بیان بالائی زبان کی شدت سرما کی پوری تصویر سے یہ بیان ایسا ہے
 کہ واقعات کے ساتھ تمام تر مطابقت رکھتا ہے اور فطرتی مذاق سے مملو ہے بیان
 بالا کے دیکھنے سے معلوم ہوتا ہے کہ شاعر نے سرما کی کیفیتوں پر غور کو راہ دیا ہے اس
 فصل کے تقاضوں کو خوب سمجھا ہے اور اس قدر واقعات سے مضامین دستیاب کیے
 ہیں کہ اسے مبالغہ پر وازی کی کوئی حاجت نہیں ہوئی ہے۔

سفویو تانی سفو (Sappho) یونان کی غزل گو شاعرہ ہے یہ عورت
 شاعرہ چھ سو برس قبل جناب مسیح علیہ السلام کے بقیر حیات تھی۔ اس
 کی غزل مرانی ایسی پرتاثر تھی کہ اہل یونان اس کے کلام کے مضنون و شیدا تھے معاملات
 عشقیہ کے بیان پر ناورد قدرت رکھتی تھی خود کسی نوجوان پر عاشق تھی اسی لیے اس کا
 کلام تمام تر عاشقانہ رنگ رکھتا تھا لیرکس کسی شخص نے اہل یونان سے اس شاعرہ
 سے بہتر نہیں لکھا افسوس ہے کہ اس کے کلام بہت ضائع گئے اس عمدت تک جو
 کچھ پہنچے ہیں وہ بہت قلیل رہ گئے ہیں مگر ان سے لطف زبان سلاست اور دل آویزی
 آشکارا ہے۔ سفو کی غزل مرانی غزل سراؤں کے لیے ہدایت نامہ ہے۔ تمام
 اصناف شاعری سے غزل گوئی ایک دشوار شے ہے اس کے لیے دل پرورد
 درکار ہے۔ جس کو فطرت نے قلبی نعمتوں سے محروم رکھا ہے زہار غزل گوئی کا

قصہ نہ کرے اس صنف شاعری کے لیے میر تقی صاحب کی خستگی اور مرزا نوشہ کی نشتریت
 درکار ہیں یوں تو ہر شخص غزل گوئی کر لیتا ہے مگر واقعی غزل گوئی کیا ہے اس کو دل جانتا ہے
 زبان بیان نہیں کر سکتی۔ بہت سے حضرات غزل لکھنے بیٹھتے ہیں اور قصیدہ کہہ کر اٹھتے
 ہیں ماشاء اللہ ایسے حضرات کا کیا کہنا زور طبیعت ہے کہ انہیں کہاں سے کہاں لے جاتا
 ہے حقیقت حال یہ ہے کہ ایسے حضرات کو یا فطرت نے نعمت ہائے قلبی سے محروم
 رکھا ہے یا ان کو ابھی تک اپنی نعمت ہائے قلبی سے متمتع ہونے کا موقع نہیں ملا ہے
 اہل واقفیت سے پریشیہ نہیں ہے کہ غزل گوئی محض بے اختیار کی شے ہے۔ ہر
 شاعر غزل گو نہیں ہو سکتا نہ خود کوئی سچا غزل گو ایسی قدرت رکھتا ہے کہ جب چاہے
 غزل گوئی کر لے اشعار موزون کر لینا اور ہے اور سچی کیفیت قلبیہ کے ساتھ کچھ کہ لینا
 اور ہے انشاء اللہ تعالیٰ آئندہ اصناف شاعری کی بحثیں آتی ہیں اپنی جگہ پر پوری حقیقت
 غزل گوئی کی عرض کی جائے گی۔

پینڈار - پینڈار (Pindar) یونان کا شاعر قصیدہ گو ہے یہ شخص قریب
 چار سو پچاس برس قبل حضرت مسیح علیہ السلام کے زندہ تھا اس شخص نے لیرکس
 (Lyric) کا احاطہ وسیع کر کے آوڈ (Ode) کی صورت پیدا کی ہے
 یعنی غزل کے دائرے کو وسعت دے کر قصیدہ کر ڈالا ہے اس شاعر کے قصائد ہر جودیراؤ
 کے محابہ وغیرہ میں ہیں ابھی تک موجود ہیں ان سے زور طبیعت حسن بیان اور لطیف زبان
 آشکارا ہے اس شاعر نے مرثیہ نگاری بھی کی ہے اور اس کی مرثیہ گوئی بھی لطافت
 شاعری سے مل رہی ہے یہ شخص صوبہ بپوشیا (Beotia) کا رہنے والا تھا اس
 صوبہ کے لوگ ہر جملہ صفت دیگر صوبہ ہبانتا یونان کے نہایت گند ذہن اور ابلہ مزاج

ہوتے تھے مگر پنڈار اپنے ہم وطنوں میں مستثنیٰ تھا اس کے تمام ہم وطنوں کے عوض
 طبیعت راری اسی کو مہسوب ہوئی تھی آج تک بھی جو کسی ملک کے لوگ گندوہن
 پاکم فہم ہوتے ہیں تو اس ملک کو ہوشیا کے نام سے یاد کرتے ہیں چنانچہ ہمارے
 صوبہ بہار کو بھی بعض اہل رائے نے ہوشیا کے خطاب سے یاد فرمایا ہے لیکن اب
 متنازعہ طور سے یہ صوبہ علمی ترقی کرنے لگا ہے اور اس صوبے میں کچھ کچھ لوگ پنڈار کی فہم و
 تراست کے نظر آنے لگے ہیں حقیقت حال یہ ہے کہ صوبہ بہار کے سکناؤہن و ذکا
 میں کوئی خلقی نقصان نہیں رکھتے ہیں مولانا محب اللہ بہاری صاحب سلم و راسخ و
 بیدل اسی صوبے کے آدمی تھے مگر کیفیت یہ ہے کہ اس صوبے کے سکناؤہن انگلشیہ میں
 بہت عرصے کے بعد علوم یورپ کے حاصل کرنے کی طرف مائل ہوئے اس واسطے اہل بنگالہ
 کے مقابلے میں پس پا معلوم ہوتے ہیں۔ لیکن برس برس کے اندر جو کسی قدر اہل بہار علم اندوزی
 کی طرف متوجہ ہوئے ہیں تو اب ان کی توجہ کا اثر بخوبی ممیز ہوتا ہے اور جس انداز سے
 اب اہل بہار ترقی کر رہے ہیں اس سے امید کی جاتی ہے کہ نصف صدی کے اندر
 اہل بنگالہ سے پیچھے نہیں رہیں گے۔ خیر پنڈار یونان کا ایک نامی شاعر ہے اس کے
 زور طبیعت نے اس کے عہد کی شاعری میں ایک انقلاب پیدا کیا تھا تمام اہل یونان
 نے اس کے رنگ کو اختیار کیا اور پنڈار کا رنگ قومی شاعری کا رنگ مانا جانے لگا
 حقیقت حال یہ ہے کہ پنڈار کے زور طبیعت اخلاقی سخن نے یونان میں ڈرامے کا تخم
 بویا چنانچہ بعد پنڈار کے یونان میں ڈراما نگاری نے ظہور پکڑا اور اس کے مروج
 ہو جانے نے یونانی شاعری کو درجہ کمال پر پہنچا دیا۔ یونانی ڈراما نگاروں سے ممتاز
 اشخاص اسکائیلس (Aeschylus) سفاکلیز (Sophocles)

یورپائیڈیز (Euripides) اور آرسٹوفینیز (Aristophanes) میں ان میں پہلے تین شاعر ٹریجیڈی نگار ہیں اور آخراں کا کامیڈی نگار ہے۔

اسکاٹیلس - اسکائیٹس (Aeschylus) چار سو چھپن برس قبل حضرت مسیح علیہ السلام کے زندہ تھا اس کی ڈراما نگاری نے شاعری کی ایک نئی دنیا پیدا کر دی اس شاعر کی ستر ٹریجیڈیوں سے اس وقت صرف سات ٹریجیڈیاں موجود ہیں اور بہت کچھ ارباب مذاق کی توجہ کے قابل ہیں۔

سفاکلیز - سفاکلیز (Sophocles) چار سو سچاس برس قبل مسیحی کے بقید حیات تھا۔ اس شاعر نے معاملات انسانی کو انواع پہلو سے حوالہ قلم کیا ہے اس شاعر کے کچھ کلام کا ترجمہ ذیل میں درج کیا جاتا ہے۔

یوں تو بہت چیزیں عجیب و غریب ہیں مگر انسان العجائب ہے وہ اس قدر دلیر ہے کہ عین طوفان کی حالت میں ایسے سمندر میں چلا جاتا ہے کہ جہاں مدغم ہر طرف موجوں کے سوا کچھ نظر نہیں آتا۔ دھرتی کو جو سب دیوتاؤں سے زبردست باقی اور پائدار ہے سال بسال اپنے مصرف میں لاتا ہے ہر سمت بل چلا چلا کر اس کے ڈھیلوں کو توڑتا ہے اور روزمرہ کا کام ہمیشہ اپنے گھوڑوں سے لیتا ہے۔

واضح ہو کہ سفاکلیز نے اپنے کلام بالائیں انسان کا عجیب ہونا بیان کیا ہے امر واقعی بھی یہی ہے کہ انسان عجیب مخلوقات الہی ہے لاریب اس کے افعال و حرکت نہایت تعجب خیز ہیں مگر اس شاعر نے صرف خارجی تعجبات انسانی کو حوالہ قلم کیا ہے اس کے اندرونی تعجبات کی طرف توجہ نہیں کی ہے مگر امیر المومنین علی علیہ السلام اپنے کلام ذیل میں جامعیت حقیقت انسانی کو ارشاد فرماتے ہیں

دَوَاءُكَ فَيْكَ وَمَا تَشْعُرُ وَدَاوُكَ مِنْكَ وَمَا تَبْصُرُ
وَتَحْسِبُ أَنَّكَ جِزْمٌ صَغِيرٌ وَقَيْكَ الظُّوَى الْعَالَمُ الْأَكْبَرُ

یعنی تیری دوائی تجھ میں ہے اور تو نہیں جانتا اور نیز اور دتجھ سے ہے اور تو نہیں دیکھتا تو

سمجھتا ہے کہ تو ایک جسم صغیر ہے درحالیکہ تجھ میں مشمول عالم اکبر ہے۔

ارباب حقیقت سے پوشیدہ نہیں ہے کہ ان دونوں شعروں میں حضرت نے انسان

کی حقیقت سے خبر دی ہے اور آگاہ فرمایا ہے کہ انسان اگر اپنی حقیقت سے واقف

ہو جائے تو جزو و کل وہی ہے اس کے سوا پھر کوئی دوسرا نہیں ہے۔ ظاہر ہے کہ

یہ کلام انسان کے اعجاب امور کو ظاہر کرتا ہے۔ سبحان اللہ کیا پاکیزہ خیال ہے

اور کس قدر اخلاقی اور دینی تعلیم اس سے ہو سکتی ہے انصاف یہی ہے کہ حضرت کے

اقوال عجیب تعلیمی پیرایہ رکھتے ہیں اور فی الواقع معاملات اخلاقی اور امور روحانی میں

روسے زمین پر آپ کا نظیر نہیں ہے۔ آپ کا ہر کلام۔ کلام الامیر۔ امیر الکلام کا مصداق

ہے۔ کیوں نہ ہو جب درحقیقت آپ قرآن ناطق ہیں اور زبان آپ کی ترجمان حق ہے

انشاء اللہ تعالیٰ آئندہ آپ کے کچھ کلام اپنے موقع پر درج تالیف ہذا ہوں گے۔

بہر حال اس جگہ سفا کلیز کے مضامین بالا کی نسبت یہ عرض کر دینا ضرور ہے۔ کہ

اُس کا کلام بالابھی اپنے موقع پر خوب ہے اُس کے اشعار کا یہ مطلب ہے۔ کہ

انسان اپنے کو ایک شے بے کار نہ سمجھے وہ بہت دشوار کاموں کو انجام کرنے کی

صلاحیت رکھتا ہے۔ اُسے بڑی قوتیں عطا ہوتی ہیں اگر اپنی صلاحیتوں سے کام

لے تو بہت کچھ کر سکتا ہے البتہ اس شاعر کا رُخ دنیوی امور کی طرف ہے مگر ترقی دنیوی

اگر حق طور پر ہو تو ہرگز امر ناموس نہیں ہے کہ الدنیا مزرعة الاخرة بلا

گفتگو ترقی دنیوی ایک نہایت توجہ طلب امر ہے کہ دین و دنیا تو ام ہیں اور تقاضائے
اسلام بھی یہی ہے کہ انسان کا دین و دنیا بخیر ہو اسلام کی فرمائش یہ زہار نہیں ہے کہ دنیا
کی خرابی کے ساتھ عاقبت سنورے۔ لہٰذا لفظ

دنیا کی خرابی ہونہ عجبی کی مفرت
پیدا کرے اوقات کی صورت بشر ایسی

حن لوگوں نے یہ شیوہ اختیار کر لیا ہے کہ بے ہاتھ پاؤں ہلائے دوسروں کے محصلہ
پر بلا استحقاق اوقات کرتے ہیں ہرگز اسلام کے حکم کی تعمیل نہیں کرتے اسلام کا حکم ہے
کہ اپنی قوت یا دوسے سامان رزق بہم کر و تجارت کر و کھیتی کر و نوکری کر و جس سبیل
صلال سے اکتساب معاش کی صورت ہو اس میں کوشاں ہو۔ یہ کبھی اسلام کی فرمائش نہیں
ہے کہ اپنے کو اپنا بیج نکمّا نکھٹو افلاس زدہ دست نگر بنا ڈالو۔ دوسروں کی کمائی
میں بے ہاتھ پاؤں ہلائے شریک ہو جاؤ سو بھوکے دو جاڑے سے روٹی حاصل
کو۔ اپنی تقدس مآبی ثابت کر کے بیوقوفوں کو جیٹو۔ اور لوٹو۔ اس طرح کے شیوے
جو مذہبی پرائے میں مروج دیکھے جاتے ہیں یہ سب نواعداات ہیں۔ اس کو نہ پیغمبر
صاحب کرتے تھے نہ خلفاء اور نہ مجتہدین۔ علی مرتضیٰ اچھٹ پر کنویں سے پانی نکالتے
تھے اس طرح بزرگان دین محنت کر کے اوقات فرماتے تھے۔ مولانا شمس الدین
فاخوری جو ایک درویش خدایار سید تھے۔ مزدوروں کے ساتھ دیوار اٹھا کر نون
حاصل کرتے تھے۔ اگر مفت خوری کوئی اچھی بات ہوتی تو یہ حضرات بابرکات بھی
جھوٹے جھانس پر زندگی کا مدار رکھتے اعوذ باللہ من ذلك۔ المختصر میں
لوگوں نے اپنے کو ایسا بے کار محض بنا رکھا ہے ان سے کب یہ ممکن ہے کہ سفر بھری

اختیار کریں زمین کو جو نہیں یا کسی طرح کی ریاضت کریں جس کی وجہ سے وہ اپنے کو سفا کلیر
کے قول کا مصداق بنا سکیں پس جب وہ اتنی بھی صلاحیت نہیں رکھتے تو ان سے کیا
امید ہے کہ مجاہدہ نفسی کی بدولت اپنے کو اس درجہ معرفت کو پہنچائیں کہ اپنے میں عالم
اکبر کا تماشا دیکھیں۔

یورپیائیڈیز۔ یورپیائیڈیز (Euripides) سفا کلیر کا ہم عصر ہے۔
اس شاعر کے کلام میں درد پایا جاتا ہے مگر اس کی شہرت میں ارسطوفینز (Aristo-
phenes) کی ہجو نگاری سے نعل واقع ہو گیا ہے ورنہ برائے خود یہ شاعر ایک
ممتاز پایہ رکھتا ہے۔

ارسطوفینز۔ ارسطوفینز (Aristophanes) ایک بڑا شوخ
مزاج شاعر ہے اس کی طبیعت ہجو میں خوب لڑاتی تھی۔ اس نے بہت سی ہجویں لکھی ہیں
سقراط کی ہجو اسی نے لکھی تھی اس حکیم نامی کی ہلاکت کا سبب یہی شاعر ہوا ہے۔ معلوم
ہوتا ہے کہ ارسطوفینز کو ہجو کی طرف میلان طبعی تھا۔ چنانچہ وہ اہل اتھنس (Athens)
کی جو اس کے ہم وطن تھے۔ چالیس برس تک ہجو لکھتا رہا۔ اس شاعر کو خلاقی مضامین
کی عجیب و غریب قوت حاصل تھی اور اس کے کلام پر تاثر ہوتے تھے۔

یہ ظاہر ہے کہ یونانی شاعری کے حالات اس مختصر کتاب میں مفصل طور پر درج
نہیں ہو سکتے اگر نثرینج کے ساتھ ہر شاعر کے احوال و احوال حوالہ قلم ہوں تو یہ کتاب
بہت طولانی ہو جائے گی مثل ہے کہ رات تھوڑی اور سانگ بہت۔ ناچار اقم قلم
کو روک لیتا ہے اور حضرات ناظرین سے درخواست کرتا ہے کہ اب لاطینی شاعری کی
طرف توجہ مبذول فرمائیں۔ عند الملاحظہ یہ بات ظاہر ہوگی کہ لاطینی شاعری یونانی شاعری کا

انداز رکھتی ہے بلکہ تمام تر متبج یونانی شاعری کی ہے معلوم ہوتا ہے کہ جس طرح اُردو کے شاعرانہ فارسی کے شعرا کا متبج کرتے رہے ہیں لاطینی شعرا یونانی شعرا کے متبج رہے ہیں اور جس طرح اُردو کی شاعری فارسی کی شاعری تک بہت بانوں میں نہیں پہنچ سکی ہے وہی حال لاطینی شاعری کا بھی پایا جاتا ہے۔

لاطینی شاعری

پیان ملک اٹھالیہ۔ ملک اٹھالیہ (Italy) شکل جزیرہ نما یورپ کے حصہ جنوبی میں واقع ہے۔ اس کے شمال میں جرمنی اور سویٹزرلینڈ۔ مغرب میں ملک فرانس اور بحر ٹھکن۔ جنوب میں بحیرہ یونان اور مشرق میں بحیرہ آدریاٹک اور ہی کارنولا جو ملک آسٹریا کا ایک صوبہ ہے واقع ہیں۔ طویل اس ملک کا ۵۸۰ میل ہے اور عرض ۳۱۰۔ مگر جہاں اس کا عرض کم ہے وہاں ۵۰ میل سے زیادہ نہیں ہے۔ اس ملک کو بحری مواقع بہت ہیں اور اس کے متعلق بہت سے جزائر بھی ہیں مثلاً سسلی، سارڈینیا، آلبا کاسیکا، مالٹا وغیرہ یہ ملک نہایت پرفضا اور خوش آب و ہوا ہے خالق نے اسے فطرتی اسباب سے بڑی خوش سوادی بخشی ہے ہر طرح کے پہاڑ موجود ہیں کوئی بہت رفیع جیسے سلسلہ آپس کوئی پست جیسے چھوٹی چھوٹی پہاڑیاں ہوتی ہیں۔ ان میں سے کوئی سبزہ و گل میں چھپا ہوا ہے اور کوئی روئیدگیوں سے تمام تر معرا ہے کہیں چشمے اُبل رہے ہیں اور کہیں جھرنے جاری ہیں۔ ندیاں روان ہیں کہیں دریا پہاڑوں کو کاٹتے نکل گئے ہیں کہیں پانی بندری سے نشیب کی طرف زوروں سے

گہرا ہے واماں کوہ میں ہزار ہا اشجار قد کشیدہ نظر آ رہے ہیں۔ وادیوں کی صورت گلہا
 صحرائی سے عجیب رنگ دکھلا رہی ہے سہلے سہلے جنگل پوری شادابی کے ساتھ
 نادر سما پیدا کر رہے ہیں۔ مختصر یہ ہے کہ خوشنمائی کے فطرتی اسباب اس کثرت سے مہیا
 ہیں کہ ایتالیا کے نہایت دلچسپ ملک ہونے میں کوئی شک و شبہ نہیں کی جا سکتی ہے۔
 شاعری مصوروں کے لیے یہ ملک خلقت کے رو سے موزوں ہے عالم موسیقی بھی
 اس رائے سے اختلاف نہیں کر سکتا ہے کس واسطے کہ راگنیاں ایسے دیس کے سوا اور
 کہاں رہنا پسند کر سکتی ہیں آب و ہوا بھی اس ملک کی نہایت مطبوع ہے سوا ایسے
 مقامات مرطوب کے کہ جو نیپال کی لڑی کا انداز رکھتے ہیں یہاں کے مشہور دریاؤں سے
 پور (Po) اور ٹائیبر (Tiber) ہیں حیوانات صحرائی خوک، ہرن، بھڑ، بہال
 بڑ کوہی سیاہ گوش، گرگ، شغال، رو باہ اور خرگوش ہیں اور طیور میں اغراض صید کے
 جانور بکثرت پھرتے ہیں۔ اس ملک کی پیداوار قابل توجہ ہے۔ انگور، زیتون، انجیر
 سیب و دیگر میوہ جات خوب پیدا ہوتے ہیں وہاں ہر طرح کی دالیں، مکئی، روٹی، ریشم
 اور انسام رنگ کی ترکار پوں اور سبز پوں کی کوئی کمی نہیں ہے۔ مویشی بھی کثرت سے
 پرورہ کیے جاتے ہیں اور ان کی پرورش میں آسانی اس سبب سے ہوتی ہے کہ بڑی
 بڑی چراگاہیں درپائے پور کے قریب میں واقع ہیں یہاں ایسا عمدہ پھیر ہوتا ہے کہ روئے
 زمین پر اس کا نظیر نہیں دیکھا جاتا ہے ملک ملک سبیل تجارت جاتا ہے اور ملکوں کے
 لوگوں نے بھی اس کی نقل اتارنا چاہی مگر ویسا کبھی نہیں سکا۔ واضح ہو کہ مویشی کے
 دودھ میں چربی کو بڑا دخل ہے جہاں اچھی چربی نہیں ملتی وہاں کے مویشیوں کے
 دودھ اچھے نہیں ہوتے۔ ہندوستان کے آباد حصوں میں اب جانوروں کو چربی کا عمدہ

موقع کم رہا ہے اس لیے آباد مقاموں میں اچھا وودھ نہیں ملتا ہے یہ امر ایسا ہے۔ کہ
 یہی خواہاں زراعت کو اس کی طرف توجہ کرنا چاہیے بہر حال علاوہ پیداوار زراعتی کے
 اس ملک میں سنگ مرمر اور بعض دیگر بیش قیمت پتھروں کی کانیں بھی دیکھی جاتی ہیں پشکری
 تانیا اور لوتے کے معادن موجود ہیں الغرض کافی پیداوار اس ملک کی اچھی ہے۔

واضح ہو کہ اہل ایطالیہ موسیقی کا مذاق خوب رکھتے ہیں اور اچھے گانے والوں کی
 اس سرزمین میں کوئی کمی نہیں ہے حسن بھی اس ملک کا دل آویز ہے۔ مختصر یہ ہے کہ ارباب
 مذاق کے لیے یہ ملک تمام تر مناسب ہے ایسے ملک کو اگر شاعری مصوری اور موسیقی
 سے مناسبت نہ ہو تو پھر کس ملک کو ہو سکتی ہے چنانچہ ان مینوں نفیس فن میں یہ ملک
 ممتاز رہا ہے۔

ارباب علم کی تحقیق سے معلوم ہوتا ہے کہ ملک ایطالیہ کی وجہ تسمیہ یہ ہے
 کہ ایک بادشاہ ایطانس نامی ملک آرکیڈیا کی طرف سے آکر یہاں اقامت گزین ہوا
 تھا جس کے سبب سے یہ ملک اسی کے نام سے مشہور ہوا۔ بعض محققین کا یہ بھی
 بیان ہے کہ ایطالیہ مشتق ہے لفظ ایطانس (Italus) سے جس کے معنی
 بیل ہے چونکہ اس ملک میں گائے بیل کثیر الوجود ہیں اس واسطے اس کا نام ایطالیہ
 قرار پایا۔

بیان اہل جاننا چاہیے کہ زبان لاطینی اس قوم کی ہے جو منظرین ملک ایطالیہ
 روم کی تھی اس ملک کا دارالسلطنت شہر روم تھا۔ یہ شہر اب باقی نہیں
 ہے اور وہ شہر جس وقت اس کی جگہ موجود ہے روم جدید ہے۔ اور جو زبان اس
 وقت وہاں بولی جاتی ہے اسے ایطالین (Italian) کہتے ہیں۔ روم سابق کی

مختصر تاریخ یہ ہے کہ اس شہر کی بنیاد ڈالی ہوئی دو شخصوں کی ہے جو ایک شہزادی کے بطن سے نکلے ان دونوں بھائیوں کا نام رامولس (Romulus) اور رمیس (Remus) ہے۔ کہتے ہیں کہ ان دونوں بھائیوں کو ایک گرگ مادہ نے پالاکھا ان کے افسانہ نما حال کو پلوٹارک (Plutarch) مورخ نے وضاحت کے ساتھ لکھا ہے اور اس عجیب معاملے کو ابو العزائے بھی اپنی تاریخ المختصر فی اعمال البشتر میں درج کیا ہے آدمی کے بچوں کو ایک گرگ کا پالنا ظاہر فرین تیس نہیں معلوم ہوتا ہے عموماً کمتر کوئی شخص ایسے قہقہے کو مطابق فطرت سمجھے گا اور ایک عرصے تک راتم بھی اس کو ناممکن الوقوع سمجھتا رہا مگر جب سے کرنیل سلیمان (Cornelius Sleeman) صاحب کی رپورٹ دیکھی اور متواتر دو تین ایسے واقعات کی سچی خبریں راتم کو پہنچتی گئیں تب سے اس بات کا یقین ہوا کہ آدمی کے بچے کو بھیر پیلوں کا پالنا ممکن الوقوع ہے۔ بہر حال یہ دونوں بھائی شہر روم کے بانی کہے جاتے ہیں۔ اس شہر کی بنیاد سات سو پچاس برس سے کچھ اوپر قبل مسیح کے قرار دی جاتی ہے شہر کی بنیاد ڈالنے کے بعد دونوں بھائیوں میں اختلاف پیدا ہوا چنانچہ بڑے بھائی یعنی رامولس نے رمیس کو مار ڈالا اور اپنی حیات تک اس شہر کا بادشاہ رہا بعد ازاں چند شخص یکے بعد دیگرے اس کی جگہ پر بادشاہ ہوتے گئے آخر کار شخصی سلطنت کا طریقہ اٹھادیا گیا اور جمہوری سلطنت قائم ہوئی چند صدیوں تک ویسوں کی سلطنت اسی شکل پر قائم رہی یہاں تک کہ جولیس سیزر (Julius Caesar) نے اس انتظام سلطنت کو درہم برہم کر کے پھر شخصی سلطنت قائم کر دی اور اس کے وقت سے ایک سلسلہ شاہنشاہوں کا جاری ہوا جس کا شاہنشاہ خود جولیس سیزر تھا لفظ قیصر سیزر کا عرب ہے اور اب یہ لفظ یعنی شاہنشاہ استعمال کیا جاتا ہے یہ شخص

سو برس قبل جناب مسیح علیہ السلام کے پیدا ہوا تھا اور تینیا لیس برس قبل اس حضرت کے
 مقتول ہوا یہ شخص نہایت مرہو حاصل تھا اور اس کی تحریریں آج تک اس کے اعلیٰ درجے کی
 قابلیت کی شہادت دیتی ہیں۔ واضح ہو کہ رومیان سابق اپنی ابتدائی حالت میں نا تعلیم یافتہ
 انداز کے لوگ تھے اور ان کی نا تعلیم یا فنگی ان کے روز افزوں اقبال کے ساتھ بھی ایک
 لمحے تک برقرار رہی لیکن جب ان رومیوں کو اہل یونان سے سابقہ پڑتا گیا تو یونانیوں سے
 انہوں نے اکتساب علم کرنا شروع کیا بہر حال جس وقت رومیوں کا اقبال ترقی کر رہا تھا
 یونانیوں پر اوبار آ رہا تھا کچھ عرصے میں یہ نوبت پہنچی کہ رومیوں نے یونانیوں کو شکست دے
 دے کر بد حال کر دیا یہاں تک کہ یونان روم کا ماتحت سمجھا جانے لگا اس وقت میں ہر
 چنانہ یونانیوں سے اقبال رخصت ہو چکا تھا۔ اس پر بھی اہل یونان اپنی نارنج قوم سے
 علوم و فنون میں غالب تھے مگر تقاضائے اقبال سے رومیوں نے یونانیوں سے علم اندوز
 کرنا نہ چھوڑا جس کا نتیجہ یہ ہوا کہ یونانی علوم رفتہ رفتہ رومیوں میں مروج ہو گئے منجملہ ہیئت سے
 علوم و فنون کے اہل یونان کے مذاق شاعری نے بھی رومیوں کے دلوں میں جگہ پیدا کی
 یونانی شعرا کی تصانیف بزبان لاطینی ترجمہ ہوتی گئیں۔ ایلیاڈ کا بھی ترجمہ لاطینی میں تمام
 کو پہنچا۔ پھر اس زبان میں شعرا کے نامی پیدا ہوتے گئے۔ جن کا ذکر آئندہ آتا ہے ان
 رومی شعرا کے کلام میں یونانی مذاق تمام تر ہویدا ہے صاف معلوم ہوتا ہے کہ رومی
 شعرا یونانی شعرا کے مستقیم ہیں پس وہی نسبت جو اردو شاعری کو فارسی شاعری کے
 ساتھ ہے۔ لاطینی شاعری کو یونانی شاعری کے ساتھ پیدا ہے۔ رومیان سابق بھی
 یونانیوں کی طرح بت پرست تھے اور جو انداز یونانیوں کی اصنام پرستی کے تھے وہی
 رومیوں کے بھی تھے۔ اسی لیے اور مضامین کے علاوہ رومیوں کی شاعری بھی تینوں

اور پر یوں وغیرہ کے بکھیرے سے خالی نہیں نظر آتی ہے۔ نثر بھی دونوں قوموں کی ایک
 ہی انداز رکھتی ہے اور حق یہ ہے کہ مضامین بت پرستی کو چھوڑ کر ہر دو قوم کی نثر و نظم خوش
 اسلوب اور مرغوب پیرا یہ رکھتی ہیں۔ حال کا لٹریچر جو اہل یورپ کا ہے انھیں دونوں قوموں کا
 مستون ہے گویا ان دونوں قوموں کے لٹریچر حال کے اہل یورپ کے لٹریچر کے ہادی و رہبر
 ہوئے ہیں اس لئے ان کا لٹریچر جو اہل یورپ کا ہے نہایت حیرت خیز ہے۔ زبان اس کے
 بیان سے قاصر ہے افسوس ہے کہ اہل فارس نے عمدہ مذاق لٹریچر کا پیدا نہیں کیا۔ نظم
 فارسی کی تو خیر کچھ ہے بھی نثر کا مذاق تو بہت کچھ قابل اعتراض ہے۔ اہل انصاف ارشاد
 فرمائیں کہ سہ نثر ظہوری مینا بازار اور حکیم قانی کے کلام معنور و غیرہ میں کیا خوبی ہے بلکہ
 جو کچھ اگلے لوگ کچھ مذاق پیدا کر گئے تھے۔ ان متاخرین نے اسے خراب کر ڈالا ہے اسی
 طرح اردو کا لٹریچر بھی خراب ہو چکا تھا مگر اب مذاق بدلتا نظر آتا ہے خدا نے تعالیٰ اپنا
 فضل شامل حال رکھے۔ ظاہر امتضا مبیع لکھنے والے حضرات تو لٹریچر کا خاتمہ کر
 چکے تھے مگر اس ناپربہان زبان پر اللہ نے رحم فرمایا کہ کچھ لوگ مولوی نذیر احمد صاحب
 وغیرہ سے پیدا ہوئے جنہوں نے عوام کے خیالات میں انقلاب پیدا کیے ہیں۔
 انشاء اللہ تعالیٰ عربی، فارسی اور اردو کے لٹریچر کی بحث آئندہ لکھوں گا جس سے
 بد مذاق مصنفوں کی لٹریچر کشی ظاہر ہوگی۔ خیر حضرات ناظرین ان جملہ ہائے معترضہ کو
 معاف فرمائیں۔ اب میں پھر رومیوں کی شاعری کی طرف رجوع لاتا ہوں اور یہ
 گزارش کرتا ہوں کہ چونکہ یونان و روم کی شاعر یوں کا ایک ہی انداز ہے رومیوں کے
 مذاق شاعری کی بحث کو طول دینا ضرور نہیں معلوم ہوتا ہے۔ بہر حال ذیل میں چند
 شعرائے رومی کے حالات و اقوال حوالہ قلم کر دیے جاتے ہیں۔ جن سے کسی قدر

حضرات ناواقف کو اطلاع کی صورت منظور ہے۔

لکریٹس۔ لکریٹس (Lucretius) روم کے شعرائے
 متقدمین کا سرآمد ہے یہ شاعر بانوے برس قبل ظہور حضرت مسیح علیہ السلام کے پیدا
 ہوا تھا اس کی شاعری کا رنگ نہایت حکیمانہ ہے اس کی تصانیف منظوم سے ایک
 کتاب ہے جس کا نام تھا *De rerum natura* (On The nature of things) یہ کتاب
 سراپا فلسفہ ہے یہاں یہ امر قابل ذکر ہے کہ یونانیوں کا مذاق فلسفیانہ
 رومیوں کے مذاق فلسفیانہ سے بالکل علیحدہ تھا گو رومیوں نے فلسفہ کی دولت یونانیوں
 پائی تھی اہل یونان کو علوم ذہنیہ کی طرف میلان خاص تھا برخلاف اس کے اہل روم
 علوم مادہ پر زیادہ توجہ رکھتے تھے مگر یہ شاعر برعکس اپنے قومی مذاق کے تمام تر یونانی
 مذاق کا پابند تھا اور وہ اسی مذاق کے ساتھ امور اخلاقی اور مذہبی کو حوالہ قلم کرتا ہے کیا
 افسوس ہے کہ ہمارے ملک کے شعرا کتر یونانی اور رومی شعرا اور ان کی شاعریوں سے
 خبر رکھتے ہیں اگر ہمارے ملک کے موزون طبیعت حضرات کو ان اقوام گزشتہ کی شاعریوں
 سے اطلاع کی صورت پیدا ہو تو یقیناً ایک انقلاب عظیم ہماری ویسی شاعری میں نمایاں

ہو۔

کیٹلس۔ کیٹلس (Kattelus) بھی روم کے شعرائے متقدمین
 سے ہے یہ شاعر چون برس قبل مسیحی کے بقید حیات تھا اس کے کلام میں
 بڑا درد پایا جاتا ہے واقعی اس کا انداز بیان ایسا ہی ہے کہ خواہ نخواہ دل پر چوٹ
 لگتی ہے اس پر رومی کے ساتھ اس کی شاعری فصاحت و بلاغت سے قافی
 نہیں ہے۔ بیشتر اس شاعر کے کلام عاشقانہ رنگ ہونے کے باعث غمناک برائی

کاپیرا یہ رکھتے ہیں۔ علاوہ اس کے مرثیہ نگاری کی طرف بھی اُس کو میلان تھا۔ جاتا چاہیے کہ غزل سرائی کی صلاحیت ہر شاعر کو نہیں ہوتی ہے۔ واقعی جس کی طبیعت عاشقانہ ڈنگ یا گدازنگی نہیں رکھتی ہے وہ کبھی غزل گو ہو نہیں سکتا ہمارے ملکی شاعروں میں اس وقت بھی حضرات موجود ہیں کہ غزل گوئی کے لیے وہ مخلوق نہیں ہوئے تھے اس پر بھی غزل گوئی کی جان نہیں چھوڑتے اپنے خلقی نقصانات سے باخبر ہونا بھی ایک بڑی نعمت ہے اگر انسان میں اتنی تمیز موجود رہے تو بہت سی حماقتوں سے بچ سکتا ہے بہر حال کینیس کا کلام بلاشبہ بہت پر درو ہے اُس کے کچھ اشعار کا ترجمہ ذیل میں درج کیا جاتا ہے اس سے اُس کی طبیعت کی خوشگلی اور گدازنگی کا کسی قدر موازنہ متصور رہے یہ اشعار اُس نے اپنے برابر متوفی کے لیے مرثیے یا نوحے کے طور پر لکھے تھے۔

مرثیہ

اے بھائی میں تیری دو دانتا وہ قبر پر مراسم غزا کی اداکاری کے لیے بہت سے سمندروں کو طے کرتا ہوا اور بہت سے دیارِ غیرِ معروف سے گورتا ہوا آیا ہوں اور تیری بے صدا خاک کے نزدیک کھڑا رہتا ہوں میں تجھے بے کار پکار رہا ہوں۔ تیرا دماغ تحت الشرمی سے کیا جواب ملے۔ اے بھائی اے بھائی زندگی کا کوئی لطف باقی نہ رہا جب بے جہی کے ساتھ تو مجھ سے چھین لیا گیا ایک دن آئے گا جب ہم تجھ سے پھر ملیں گے اس وقت مجھ سے وہ عطیہ قبول کر جنہیں ہم لوگوں کے اجداد مقارس اور محترم ہاتھوں سے اپنے اُن عزیزوں کی قبروں پر چڑھاتے تھے جن سے وہ عین حیات میں محبت رکھتے تھے یہ ندریں بھائی کے آنسوؤں سے نم ہو رہی ہیں اب میں رخصت ہوتا

ہوں سلام نبجھ پر اور تمام ہر اس و بیم سے تجھ کو امان ۔

واضح ہو کہ اس شاعر نے بھائی کی قبر پر زور خرائی کے انداز کو خوب دکھلایا ہے اس میں نہ کوئی مبالغہ ہے اور نہ کوئی غیر فطرتی اور ہیج مضامین بالاکے دیتے ہیں کہ بھائی کا غم بھائی کو کس طور پر ہونا چاہیے یعنی برادر متوفی کے غم کا کیا تقاضا ہے اگر کوئی غیر فطرتی مذاق کا شاعر ہوتا تو ایسے محل میں آسمان سے خون برساتا اور سے آنسو گرتا اور اسی طرح کے بدقرینہ مضامین سے فوج کی تمام تاثیروں کو کھو دیتا۔ یہاں شاعر نے اظہار غم کے فطرتی رنگ کو اختیار کیا ہے جس کے سبب سے دل پر چوٹ سی لگتی ہے جانتا چاہیے کہ غیر فطرتی انداز کے مضامین سے حظ کا اٹھنا ممکن نہیں ہے۔ جب تک کہ مذاق سامع شاعر کے مذاق کی طرح خراب نہ ہو لے غیر فطرتی شاعری مطبوع نہیں ہو سکتی ہمارے عہد کی دیسی شاعری بہت اصلاح طلب ہو رہی ہے نامطبوع استعارات اور مبالغہ پر دائیوں نے وہ بے لطفی پیدا کر رکھی ہے کہ ایسی شاعری کا کوئی اثر دل پر پیدا نہیں ہوتا برخلاف اس کے ہندی شاعری دیکھی جاتی ہے۔ ہندی کے دو ترے گیت وغیرہ جو پیشتر استعارات مبالغہ پر وازیوں اور بے معنی نازک خیالیوں سے معرا ہوتے ہیں ۔

عجب تاثیر رکھتے ہیں ان کی سادگی اور فطرتی خوبیاں نشتر کا کام کرتی ہیں جو حال اُردو کی شاعری کا ہے وہی فارسی کی شاعری کا بھی ہو رہا ہے۔ اگر سادگی اور فطرتی انداز بیان میں دلربائی نہ ہوتی تو بے چارے سعدی حافظ کو کون پوچھتا۔ میر صاحب کو کون بانٹا افسوس ہے بہت سے شعرائے فارسی وارد و نے فطرتی خوبیوں سے انحراف کر کے شاعری کو سومان روح بنا رکھا ہے انشاء اللہ تعالیٰ آئندہ وضاحت کے ساتھ بد مذاق شعرا کے حالات حوالہ قلم ہوں گے۔ جن سے شاعری کی صحت مذاق کی حقیقت

منکشف ہوگی۔

درجل شاعر ورجل (Virgind) سرآمد شعرائے روم ہے اور رومی شاعر

رومی میں ہو میروس کا درجہ رکھتا ہے گو فی نفسہ کسی طور پر ہو میروس کا

ہم پہلوانا نہیں جاسکتا ہے شاعری کی قوت کا فرق ان دونوں میں وہی ہے۔ جو فردوسی اور

نظامی میں پایا جاتا ہے۔ یہ شاعر انیس برس قبل جناب مسیح علیہ السلام کے زندہ تھا۔

ورجل محمد قیصر آغسطس (Caesar Augustus) کا شاعر ہے

اس عہد میں رومیوں کا لٹریچر پختگی کو پہنچ چکا تھا اس قیصر کے زمانے میں سلطنت روم ہر

طرح کے خوشی سے پاک ہو کر ماسن در مع ضلالت ہو رہی تھی اہل فن اطمینان کے ساتھ

زندگی بسر کرتے تھے نثر نگاری اور شاعری دونوں عروج کو پہنچ چکی تھیں چنانچہ اس باوقار

کا عہد ترقی لٹریچر کی وجہ سے ضرب المثل ہو گیا ہے۔ اہل فرنگ جب کسی ایسے فرمانے کا

ذکر کرتے ہیں کہ جس میں لٹریچر کی تمیز ترقی دکھی جاتی ہے یا جس میں شعر اور نثر بکثرت

دیکھے جاتے ہیں تو ایسے فرمانے کو عہد آغسطس کے ساتھ یاد کرتے ہیں انگلستان کی ملکہ

این (Queen Anne) کا زمانہ بھی عہد آغسطس کہلاتا ہے اس لیے کہ اس ملکہ

کے عہد حکومت میں بڑے بڑے ناظم و نثر مثلاً اڈیسن (Addison) و اسٹیل

(steel) و پارنل (Parnell) و پوپ (Pope) و ٹکل (Ticell)

دیگرہ وغیرہ موجود تھے۔ بہر حال درجل نے ایسا زمانہ پایا ہے کہ جس میں ہر طرح کا امن

وامان حاصل تھا سلطنت روم بہ ترقی تھی ہر طرح کے فتنہ و فساد ہو چکے تھے تمام تر

حفظ وامان کی شکل پیدا تھی قومی جاہ چشم مہتائے اوج کو پہنچ چکا تھا۔ چنانچہ درجل کی

شاعری سے یہ سب مسائل آشکارا ہیں اس شاعر کی مشہور تصنیف منظوم اپنی

(Aeneid) ہے یہ کتاب بارہ ابواب یا مقالات سے مشتمل ہے اور اس میں اس نے انیس (Aeneas) کی سرگردانی اور نبرد آزمانی کے حالات حوالہ قلم کیے ہیں۔ اس کتاب کی پہلی چھ جلدیں آڈیسی کا انداز رکھتی ہیں کس واسطے کہ جس طرح آڈیسی میں یولیس کی سرگردانیوں کے احوال رقم ہیں اسی طرح ان چھ جلدوں میں انیس کی سرگردانیوں کے احوال مذکور ہیں باقی چھ جلدوں میں انیس کی نبرد آزمانیاں ویسی ہی درج ہیں کہ جیسے ایلڈ میں اہل ٹرائے اور اہل یونان کی جدال و قتال کے احوال تحریر ہیں پس سمجھنا چاہیے کہ ورجیل نے جو اپنی زبان میں ہومیروس کے رنگ کی کتاب لکھی ہے اس کی ترتیب ہومیروس کی ایلڈ کے برعکس رکھی ہے یعنی ہومیروس نے پہلے ایلڈ لکھی ہے بعد ازاں آڈیسی تصنیف کی ہے مگر ورجیل نے پہلے آڈیسی تب ایلڈ لکھی ہے بہر حال یہ شاعر ہومیروس کے تتبع سے خالی نہیں ہے۔ تتبع درکنار بہت مقاموں میں مضامین کی موافقت گمان برقرار پیدا کرتی ہے۔ خیر جو کچھ تتبع یا سمرقے کا الزام ورجیل پر عائد کیا جائے اس شاعر نے اپنی زبان میں ایک ممتاز کتاب رزمی شاعری کی تصنیف کی ہے جس سے اس کی اور اس کی قوم کی قبائے نام کی شکل قائم ہو گئی ہے یہ شاعر اپنی طباعی خوش بیانی اور موزون طبعی کی بدولت اکابر شعرائے عالم سے شمار کیا جاتا ہے۔ اور تمام تر ہومیروس، فرودوسی، ہلن بیاس، ہالکی، میرانیس کے ساتھ یاد کیے جانے کا استحقاق رکھتا ہے اس کی تصنیف مذکور کے متعلق جو قصہ ہے وہ یہ ہے۔

جب اہل یونان نے ٹرائے (Troy) کا محاصرہ کیا اور آخر کار اس شہر کو غارت کر ڈالا تو انیس (Aeneas) کسی طرح وہاں سے بچ کر کوہ آیدا (Ida) کی طرف بھاگ نکلا اس شخص کے ٹرائے میں رہنے کی وجہ یہ تھی کہ پرآیم (Priam)

بادشاہ ٹرائے کی بیٹی اس کے جہاز نکاح میں در آئی تھی۔ بہر حال ٹرائے سے بھاگنے
 کے وقت اس نے کاندھوں پر اپنے بوڑھے باپ کو اٹھایا اپنے بیٹے کا ہاتھ پکڑ لیا
 اور زوجہ سے کہا کہ ساتھ ساتھ پیچھے پیچھے چلی آ۔ اس شکل سے جب وہ اس پہاڑ تک
 پہنچا تو اس نے وہاں جہاز بنائے اور جہاز کے مناسب میں بسنے کی غرض سے سفر دریا
 اختیار کیا۔ درجہ لکھتا ہے کہ جب وہ جزیرہ سسلی (Sicily) سے ایتالیہ
 (Italy) کو جا رہا تھا اس کے جہاز بہک کر ساحل افریقہ سے جا لگے شہر کارٹیج
 (Carthage) جو لب ساحل واقع تھا اس زمانے میں اس کی ملکہ ڈائیڈو (Dido)
 تھی۔ اس ملکہ نے انیس کے بہت تو اضع اور مدارات کے ساتھ اپنا مہمان کیا انیس نے
 بطور تحفہ اسے ہین (Heben) کی کوئی پوشاک دی اس کے قیام کے زمانے میں ڈائیڈو
 اس پر فریفتہ ہو کر اس سے مناکحت کی خواستگار ہوئی۔ مگر دیوتاؤں نے انیس کو اس
 پیوند کی اجازت نہ دی یہاں سے جب انیس روانہ ہوا تو مقام کیومی (Cumae)
 میں پہنچا یہاں سائل (Sibyl) نے انیس کو دوزخ کی سیر اس غرض سے کرائی
 کہ انیس اپنے پدر مترو فی سے اپنے حالات آئندہ کو دریافت کرے۔ یہاں سے
 انیس بہت سی سرگردانیوں کے بعد دریائے ٹائیر (Tiber) میں داخل ہوا
 جیسا کہ اوپر رقم ہو چکا ہے۔ یہ دریا ملک ایتالیہ میں واقع ہے۔ اس وقت ایتالیہ
 کا بادشاہ لٹینس (Latinus) تھا اس بادشاہ نے انیس کی بڑی خاطر داشت
 کے ساتھ مہمانداری کی اور اپنی بیٹی سے جس کا نام لوینیا (Lavinia) تھا
 بیاہ کر دینا چاہا مگر لوینیا کی ماں نے اس رٹ کی کو قبل میں ٹرنس (Turnus) سے
 جو ایک بادشاہ تھا۔ ٹرنس کو بکرا چاہا تھا۔ اسی سبب سے ٹرنس انیس کے ساتھ

آمادہ کارزار ہوا بہت سی لڑائیوں کے بعد یہ بات تجویز پائی کہ یہ دونوں والدین یا خود
 نبرد آزمانی کریں تاکہ بتدریج ان خدا کشت و خون سے محفوظ رہیں اس نبرد آزمانی میں ٹرنس
 اینیس کے ہاتھ پر مارا گیا اور اینیس نے لوینیا سے شادی کر لی۔ اپنے خسر کے انتقال کے
 بعد اینیس ایتالیہ کا بادشاہ ہوا۔ مگر ٹھوڑے ہی عرصے کے بعد راہی ملک بچا ہو گیا۔
 واضح ہو کہ رومیان سابق اپنے کو اینیس کی اولاد کہتے تھے اور اپنا تعلق ٹرائے کے
 ساتھ بوضوح بالابیان کرتے تھے۔ چنانچہ ورجیل نے عالی نسب کے اثبات میں بیان بلانا کو
 اختیار کیا ہے۔ اینیس کی نسبت اہل روم کا یہ بھی عقیدہ تھا کہ وہ شاہزادہ انکائیسیس
 (Anchises) کا بیٹا یٹن زہرہ سے تھا۔ زہرہ ایک مونت ویرتامانی جاتی تھی
 اور عام زمان کی طرح اس سے اجرائے نسل کی شکل ممکن تھی یونانیوں اور رومیوں کے معتقدات
 کو دیکھ کر یہ بات معلوم ہوتی ہے کہ باوجود حاصل رہنے علم و فضل کے یہ قومیں محدود رہنے کے
 توہمات میں مبتلا تھیں۔ ان کی شاعریاں بھی اسی واسطے تمام تر ادہام و غیرہ سے بھری نظر
 آتی ہیں اور واقعی امر یہ ہے کہ جو شخص ان قوموں کے مذہبی اخلاقی اور تمدنی معاملات سے
 مطلع نہیں ہے ان کی شاعریوں سے حظ اٹھانے کا بہر حال وہ بھی خیالات کو علیحدہ
 کر کے بھی ان کی شاعریوں میں اس قدر لطف اور قدرت ہے کہ اگر ایشیائی زبانوں میں ان کے
 ترجمے ہو جائیں تو بہت کچھ ترسیم خیالات شاعرانہ کی صورت پیدا ہو سکتی ہے افسوس
 ہے کہ اکثر ہمارے ملکی شعرا یونان اور روم کی شاعریوں سے حسب خواہ اطلاع نہیں
 رکھتے اسی واسطے ان کے قدم ان کے محدود دائرہ شاعری سے باہر نہیں پڑتے ہیں
 ویسی شاعری کے خیر خواہوں کا یہ فرض منصبی ہے کہ فائدہ رسانی کی نظر سے ہومیر و ورجیل
 ورجیل اور دیگر شعرائے یونان کے کلاموں سے افادت کے سامان پیدا فرمائیں۔

ہارس شاعر درجہ کے بعد روم کا نامی شاعر ہارس (Horace) ہے

رومی یہ شاعر درجہ کی طرح رومی شاعر نہیں ہے اس کے شمار غزل

و قصیدہ دونوں کے رنگ رکھتے ہیں۔ مؤلف کے خیال میں اس شاعر کا کلام سفو

شاعرہ اور پنڈار کے رنگوں سے مزوج معلوم ہوتا ہے۔ ہارس نے بیشتر اودوں کو لکھے

ہیں جو قصائد کی تشبیب سے مشابہت رکھتے ہیں اس کے کلام کا کچھ ترجمہ ذیل میں عرض

کیا جاتا ہے۔ کلام ذیل ایک اود ہے جس میں ہارس اپنی معشوقہ پیرا کی بیوفائی اور

تلون مزاجی کی شکایت کرتا ہے اور یہ عورت جو ایک درباری عورت تھی اُسے

سمندر سے تشبیہ دیتا ہے تشبیہ سمندر کے ساتھ اس مشابہت سے دیتا ہے۔ کہ

سمندر جب ٹھہرتا ہے تو مسطح شکل ہوتا ہے اور اس سے باسباب ظاہر کوئی خطرہ

نہیں معلوم ہوتا ہے مگر چشم زدن میں متموج ہو جاتا ہے اور ہلاکت کا نقشہ دکھلانے لگتا ہے

ویسی ہی پیرا کی کیفیت ہے کہ پہلے نہایت مطبوع انداز دکھلاتی ہے مگر تھوڑے ہی

عرصے کے بعد اس کے تلون کا سمندر موجزن ہونے لگتا ہے اور عاشق کی جان پر آغوشی

ہے اس تشبیہ کے بعد اپنی معشوقہ کو خطاب کر کے کہتا ہے کہ ہم بھی تیرے فریب کے

سمندر میں ڈوب چکے تھے مگر کسی طرح بچ نکلے اگر اس کی تصدیق درکار ہو تو کوئی جا کر

دیکھ لے میری تصویر اور بھگی پوشاک خدانے بحور کے مندر میں آویختہ ہیں یہ بیان قصہ

طلب ہے اور وہ یہ ہے کہ اہل روم جیسا کہ بالائے ذکر ہوا ہے بڑے بت پرست

تھے منجملہ انواع اقسام کے دیوتاؤں کے ایک بہت بڑا دیوتا مانا جاتا تھا کہ جس کا نام

نیپچون (Neptune) تھا۔ یہ دیوتا سمندروں کا مالک تھا اور تمام معاملات

بحری اُس سے متعلق سمجھے جاتے تھے اس دیوتا کے لیے ایک بہت بڑا مندر بھی

تعمیر کیا گیا تھا اور اہل حاجت وہاں پرستش اور پرستاری کی نظر سے جایا کرنے تھے منجملہ
اور رسومات مذہبی کے رومیوں کا یہ بھی دستور تھا کہ اگر کوئی رومی سفر بھری اختیار کرتا تھا
اور اتفاق وقت سے اُس کا جہاز تباہ ہو جاتا تھا اور وہ خود کسی صورت سے بچ کر وطن
کو واپس آتا تھا تو اوائے سپاس کی نظر سے وہ نجات یافتہ شخص نیچن کے مندر میں حاضر
ہوتا اور ایک تصویر اُس میں آویزاں کر آتا اس تصویر میں اُس شخص اور اُس کے جہاز کی صورت
کھینچی رہتی تھی مراد اس تصویر آویزی سے یہ تھی کہ خدائے بھور نے تصویر کے آویزاں
کرنے والے پر رحم کیا ہے اور ہلاکت سے نجات دی ہے اس واسطے اوائے سپاس
کی نظر سے ایسی تصویر کا آویزاں کرنا ضرور ہوا۔ ایسے وہی مراسم سے رومیوں کی مذہبی
عقل کا انداز خوب گھٹتا ہے۔ باوجود افراط عقل و دانش کے یہ قوم مذہبی خیالات
کی صفائی مطلق نہیں رکھتی تھی۔ اس سے معلوم ہوتا ہے کہ عقل دنیا اور عقل دین دو شے
ہیں اس بنانے میں بھی بہت سی عاقل قومیں دیکھی جاتی ہیں جو باوجود پیدا کرنے ہر طرح کی
دنیاوی ترقیوں کے مذہبی معاملات میں عاجز نظر آتی ہیں یہ قومیں ہزاروں علمی طریقے
دنیا حاصل کرنے کے جانتی ہیں۔ اور اس وقت علوم و فنون میں درجہ کمال حاصل کر چکی
ہیں۔ مگر مسئلہ توحید سے تمام تر بے خبر ہیں خدائے واحد کی پرستش کا مضمون اُن کی سمجھ
میں آتا ہی نہیں ہے خیر اہل یونان اور اہل روم یا اور بھی بہت سی موجود قومیں جو دنیاوی
شائستگی کا نمونہ سمجھی جاتی ہیں اگر بت پرستی سے عالی نہیں تو نہ ہوں تعجب ہے اُن
اہل اسلام سے جو خواجہ خضرؒ کا بیڑا یا کاغذی کشتی بنانے والے ہیں۔ ہر سال ہزاروں
جمال زبانی توحید کے قائل۔ برسات کے دنوں میں گنگا، گانگی، سون پن پن اور اسی
طرح کی ندیاں اور نالوں میں کاغذی کشتیاں دھوم دھام سے حضرت خواجہ خضرؒ کی

نذر کیا کرتے ہیں اعود باللہ من ذلك بہر حال ہا رس کے آڈ کا مفہوم رقم
ذیل میں غرض کرتا ہے امور بالاک کے عوض کر دینے سے یہ غرض تھی کہ قصہ طلب مضمین
کے بیان سے کلام شاعر آسانی کے ساتھ ذہن نشین ہو جاسکے کس واسطے کہ ہر ملک کی
شاعری لچھ نہ کچھ رسوم ملکی سے متعلق ہوا کرتی ہے اور ناواقفیت کی حالت میں نہ سمجھ میں آ
سکتی ہے اور نہ سامع کے دل کو لذت یاب سخن کر سکتی ہے۔ مثلاً اگر کوئی شخص اس
رسم سے واقف نہ ہو کہ ایک وقت میں یہ دستور تھا کہ جو کوئی فریادی ہوتا تھا وہ داد خواہی
کی غرض سے پیراہن کا غدی پہنتا تھا تو ایسا شخص مرزا نوشہ کے اس مطلع کو یعنی سے
نقش فریادی ہے کس کی شوخی تحریر کا

کاغذی ہے پیراہن ہر پیکر تصویر کا

نہ سمجھ سکتا ہے اور نہ کوئی اُس سے لطف سخن اٹھا سکتا ہے۔ خیر حضرات ناظرین اب
ہا رس کے آڈ کی طرف توجہ فرمائیں گو ترجمے سے اُس کے اصلی کلام کا لطف حاصل
نہیں ہو سکتا۔

خطاب بہ پیرا

اے پیرا تو کس جوان حسین کو جو عطریات میں ڈوبا ہوا ہے خلوت کردوں میں
ہم آغوش کیے رہتی ہے کس کے لیے تو اپنی زلفیں اس سادگی کے ساتھ سنوارا کرتی
ہے ہزار حیف کہ وہ تیری طرف سے مطمئن ہو رہا ہے اُسے کیا معلوم کہ اُسے تیری
بے وفائی کی بدولت کیا کیا نہ اشک ریزی کرنی ہوگی اُسے اُس کی کیا خبر ہے کہ
ترا بھی کیا سے کیا ہو جانے والی ہے وہ بے چارہ کیا جانتا ہے کہ تو وہ سمندر ہے کہ

جو ہر توجہ ہوا کے ساتھ کیفیت گونا گون پیدا کرتا ہے اسے پیرا جس نے تجھ پر اعتماد کیا ہے کہ تو اس کی ہوری ہے اس کو ہوا کی غیر استقلالی سے تمام تر بے خبری ہے کبخت وہ ہیں جن کی آنکھوں میں تو بھی لگتی ہے مگر انھیں تیری حقیقت سے اطلاع نہیں ہے میری سرگزشت تو میری اس تصویر سے ظاہر ہے جو خدائے بحر کے مندر کی دیوار پاک سے آویزاں ہے اور ان ترکیزوں سے جو وہاں لٹکے ہوئے ہیں۔ یہ چیزیں اس بات کی شہادت دیتی ہیں کہ ہم غرق ہونے سے بدشواری بچ نکلے ہیں واضح ہو کہ ہاں اس اپنے کلام بالائیں اسی مضمون کو شرح و بسط کے ساتھ حوالہ قلم کرتا ہے جس کو مرزا صاحب نے مطلع ذیل میں باندھا ہے۔

چومی بینم کسے از گوے تو دل شادی آید

فریبے کہ تو اول خوردہ بودم یا دمی آید

مگر معشوقہ خود کام سے نجات پانے کے مضمون کو حافظ علیہ الرحمۃ نے نہایت خوبصورتی اور پرتائیری کے ساتھ غزل ذیل میں فرمایا ہے۔

دوش وقت سحر از غصہ نجاتم دادند	دندران ظلمت شب آب حیاتم دادند
ببخود از شغبتہ پر تو ذاتم کردند	بارہ از جام تجلی بصفاتم دادند
چہ مبارک سحرے بود و چہ فخرندہ شبے	آن شب قدر کہ این تازہ براتم دادند
چوں من از عشق رخس بخود دجیراں گشتم	خبر از واقعات و مناقم دادند
من اگر کام روا گشتم و خوش دل چہ عجیب	مستحق بودم و این رہ بزم کاتم دادند
بعد ازین روے من و آمنہ حسن زگار	کہ درینجا خبر از جلوہ ذاتم دادند
ہاتف آن روز بن مزوہ این دولت داد	کہ بیزار غمت صبر و ثباتم دادند

این ہمہ قدر و شکر کز سخنم می ریزد
 کیمیائے ست عجب بندگی پیر مغان
 بحیات ابدان روز رسا نید مرا
 عاشق آندم کہ بدام سر زلف تر نناد
 شکر شکر بشکرانه بیفتان اے دل
 اجر صبرے ست کز اں شاخ نباتم دادند
 خاک ادگشتم و چندیں در جاتم دادند
 حظ آزادگی از حسن محاسنم دادند
 گفت کز بندم و غصه بخاتم دادند
 کز کار خوش و شیریں حرکاتم دادند

ہمت حافظ و انفاس سحر خیزاں بود

کہ ز بنارِ غم ایامِ نجاتم دادند

دافع ہو کہ خواجہ حافظ علیہ الرحمۃ کے عہد شباب کی مشوقہ شاخ نبات تھی

جس کا نام غزل بالائیں آیا ہے یہ عورت لویان شیراز سے تھی۔ مگر حسن و جمال ایسا
 رکھتی تھی کہ شاہزادگان و امرا زادگان اُس کے اوپر جان دینے تھے۔ اتفاق وقت
 سے حافظ علیہ الرحمۃ اُس کے گھر پہنچے۔ وہ عورت ان کے انداز عاشقی کو دیکھ کر کہنے لگی
 کہ بغیر نقش درم کرنی عمل کارگر نہیں ہو سکتا۔ حضرت مالدار نے تھے مگر کچھ عرصے میں زر کافی
 ہم کر کے پھر اُس کے گھر گئے اس بار حسب طریقی زنان باناری وہ نہایت افلاق سے
 پیش آئی۔ مختصر یہ ہے کہ اُس کے گھر شب بسر کرنے کی ٹھہری صحبت اغیار سے پاک
 تھی اور عشق خواجہ زوروں پر تھا۔ اُس عورت سے قریب نصف شب گئے تک
 ہم کلام رہے جب اُس نے استراحت کی طرف میل دکھلایا خواجہ کو اس وقت
 ایک بات یاد پڑی جو اُس شب کو عمل میں لایا کرتے تھے اتفاق سے وہ شب شب
 آدینہ تھی۔ شب آدینہ کو خواجہ کا یہ معمول تھا کہ دو شمع مومی لے کر مصلائے شیراز کو جاتے
 اور وہاں قبر پر ایک امام زادے کے جو وہاں آسودہ ہیں نہایت خلوص دل سے

ان دو نمعوں کو روشن کرنے پہ خدمت خواجہ سے کبھی ترک نہیں ہوئی تھی الا اس شب میں
 کہ شاخ نبات کے زور فرنگی میں فراموش ہونے کو تھی۔ جس وقت خواجہ حسب در خواست
 اس عورت کے بایل استراحت ہونے کو تھے کہ وہ خدمت قدیمہ امام زادے کی یاد آئی
 یہ سوچ کر کہ مصلائے شیراز بہت دور نہیں ہے دو گھنٹے کی تو بات ہے فوراً پھر کر چلا
 آؤں گا۔ شاخ نبات کے نزدیک سے اٹھنا چاہا شاخ نبات نے آستین پکڑی
 مگر خواجہ نے نہیں مانا۔ گھرا کر دو شمع مومی لے کر مصلائے شیراز کی طرف روانہ ہوئے اور
 قبر حضرت امام زاوہ پر اُنھیں روشن کیا اس جوشِ خلوص کا یہ اثر ہوا کہ شاخ نبات کی آرزو
 بالکل دل سے جاتی رہی اور مزاج پاک میں کچھ ایسا ولولہ بخش حقیقی پیدا ہوا کہ دنیا کے دون
 اور اس کے کل متعلقات کی ہوس دل سے جاتی رہی۔ واقعی یہ ان کی پاکی خیالات کا اثر
 ہے کہ ان کا کلام اس قدر مقبول عالم ہو رہا ہے شاعر ہوس باز و ناپاک خیال میں یہ حسن
 قبول کہاں سے حاصل ہو سکتا ہے۔ خواجہ کا یہ شعر ہے

ایں ہمہ شہر و شکر کو سخنم می ریزد

اجر صبر سیت کز ان شاخ نباتم دادند

ان کی پاکبازی اور ان کی پاک خیالی کی بخوبی شہادت دیتا ہے۔ واقعی خدمت امام زاوہ
 بہت کام آئی۔ اور کیوں نہ ہو دوست واری خاندان پیغمبر کا اگر اتنا بھی صلہ نہ ملے تو اس
 خاندان کی دوست واری سے کیا فائدہ متصور ہے۔ بہر حال خواجہ کو شاخ نبات کے بکھرے
 سے ویسی ہی نجات ہوئی جیسا کہ ہارس کو پیر آ کے وام فریب سے۔ مگر دونوں کے
 کلام کو موازنہ کرنے سے خواجہ کا معاملہ ہارس کے معاملے سے بہت زیادہ روحانی
 انداز رکھتا ہے۔ حضرات ناظرین کے آگے اس کے بیان کی حاجت نہیں ہے۔

جاتا چاہیے کہ یہ شاعر آٹھ برس قبل ظہور حضرت مسیح علیہ السلام کے زندہ تھا
اس کے کلام مقبول خاص و عام ہیں اور یورپ میں اس کا نام ابھی تک زندہ ہے۔
لوکن شاعر رومی۔ ہارس کے بعد رومیوں میں لوکن (Luccan) بھی
ایک نامی شاعر گزرا ہے یہ شاعر ۶۵ء میں مر گیا مگر افسوس ہے کہ بہی وقت کے دین
کو بے قبول کیے راہی ملک بقا ہوا۔

جونیل شاعر رومی۔ منجملہ قابل ذکر شعرائے روم سے جونیل
(Junenal) بھی ہے یہ شاعر بچو گو تھا۔ بچو گوئی سے اُس کی مراد اصلاح انبائے زمانہ
تھی اُس کے عہد میں اس کے ملکی لوگ بتلائے بے اعتدالی ہو رہے تھے ذیل میں اس کے
کلام کا کچھ مفہوم درج کیا جاتا ہے۔ یہ شاعر ۳۰ء میں راہی ملک عدم ہوا۔ اس کے
زمانے میں رومیوں کے درمیان نثر نے زور پکڑنا شروع کیا تھا اور نظم کو زوال آنے لگا تھا۔

مضامین بچو

کوئی کیوں تیکھے اشعار سے نہ دفتر بھرے جب سرٹاکوں پر ایسی خلقت سے
دچار ہونا پڑتا ہے کہ کوئی تو ایسا ہے کہ جعلیہ ہونے پر بھی ہوا دار پر چھ غلاموں کے کا ندھوں
پر سوار۔ دن دوپہر کمال وقاحت کے ساتھ منظر عام میں نظر آتا ہے یہ وہ شخص ہے۔ کہ
جس کا عروج ایک ترمہ اور جھوٹی تاریخ کا ممنون ہے اس بد کرداری پر بھی اُس کی نگہیں
شرم سے علاقہ نہیں رکھتی ہیں اور وہ بے تکلف نہایت اطمینان کے ساتھ
میسینس (Macenus) کی طرح شہر سے گزار کرتا ہے۔ ارضع ہو

کہ یہ نہیں ایک نہایت عمدہ سرشت پاک طینت اور خوش مزاج رومیوں سے تھا یہ شخص قیصرِ غسلس کے زمانے میں نیک نامی کے ساتھ زندہ تھا، پھر اس خلقت سے کوئی ایسی مالدار خاتون ہے کہ جس نے شوہر کو زہر دے کر ہلاک کر ڈالا ہے اور اس کی دولت پر قابض ہو بیٹھی ہے اس کمبخت نے جو لوکٹا (Locusta) سے بھی زیادہ حرافہ ہے شوہر کو حالت نشنگی میں ایسی شراب پلا دی کہ جس میں زہر ہلا بل ملا رکھا تھا یہ نافرجام ابھی تک اس لیے زندہ ہے کہ اپنے ملک کی عورتوں کو زہر آمیزی کا نسخہ سکھلائے اس عورت کی بے حیائی کو دیکھیے کہ ہر چند اس پر برسوں شاہراہ ہر طرف سے لعنت ملامت کی بوچھاڑ پڑتی ہی رہی مگر شوہر کی زہر خوردہ و انعام لاش کو بخوف دہر اس نصف النہار میں شہر ہو کر اٹھوا لے گئی۔

اس زمانے میں اگر کسی کو عروج منظور ہے تو طالبِ عروج کو لازم ہے کہ بے دھڑاک جرائم کی بنیاد پر ثروت کی عمارت قائم کرے اس زمانے میں نیکی نہیں پھلتی واہ کیا کہنا ہے بدکاریوں کے وسیلے سے کیا کیا سامان عشرت میسر نہیں آتے ہیں۔ تختِ عاج جامِ زرینِ ظروت پیش بہا ایوانِ بلند مال و عقار سب ہی نصیب ہوتے ہیں ایسے عہد میں کسے چین آسکتا ہے اور کسے زندگانی کا مزہ مل سکتا ہے۔ جب حال یہ ہے کہ باپ بیٹوں کی حریص جوڑوں کو پھر پیٹ ملغوبہ کھلانے میں کوئی پس و پیش نہیں کرتے۔

واضح ہو کہ اس طرح کے مضامین سچو ہر زبان میں دیکھے جلتے ہیں چنانچہ ایک اردو کا شاعر اپنے شہر آشوب میں سامانِ عشرت کے حاصل ہونے کو اس طور سے لکھتا ہے۔

ہمشیر کے وسیلے سے ملتا ہے شیرمال دولت تو ماں بہن کی بدولت نصیب ہے
اسی طرح دوسرے شاعر نے کسی مثنوی بھجویں لکھا ہے

ہوا — اس فتوے کا مفتی

بیک زبون باپ بیٹے کر لیں حُفَّتی

یہ سب اشعار جو نیل کارنگ رکھتے ہیں اور ہرزبان میں بھجوا کر رنگ قریب قریب
ایسا ہی ہوتا ہے البتہ شاعر کو اتنا لحاظ رکھنا ضرور ہے کہ تخریر محض فحش نہ ہو جائے افسوس
ہے کہ مرزا رفیع سودا کبھی کبھی اس کا لحاظ نہیں رکھتے تھے اور دائرہ اعتدال سے ان کی
شاعری کا قدم باہر چلا جاتا تھا حقیقت یہ ہے کہ فحش سے لطف کلام جاتا رہتا ہے
مرزا سودا کی شوخی مزاج ایسی تھی کہ ان کو فحش کی طرف مائل ہونے کی کوئی حاجت
نہ تھی ایسا ظریف شاعر کیونکر مائل فحش کوئی ہو گا عالی از تعجب نہیں ہے بے اعانت
فحش جو وہ کہ جاتے ہیں۔ اُس کا جواب اُردو کے علاوہ اور کسی زبان میں بھی کمتر دیکھا
جاتا ہے ایسا معلوم ہوتا ہے کہ مرزا سودا کبھی کبھی محض ناچاری سے فحش کوئی اختیار کرتے
تھے۔ یعنی اگر وہ فحش کوئی پر آنا دگی نہ دکھلا سکتے تو ان کے اعدا ان سے بھی زیادہ فحش کوئی
کے معامل ہوتے ایسی صورت میں ناچار مرزا سودا کو فحش کوئی اختیار کرنی پڑی جس کی
وجہ سے وہ نہ صرف دشمنوں کے واروں کو روک سکے بلکہ دشمنوں پر ان کا رعب بھی
قائم ہو گیا بہر حال جانتا چاہیے کہ فحش کوئی احاطہ شاعری سے باہر ہے اور یہ طریقہ
تمام تر واجب الاقتناہ ہے۔ اُردو یا جس کسی زبان کے شاعر نے جس قدر فحش کوئی
اختیار کی ہے اُس قدر اس کا کلام زہار قابل توجہ نہیں ہے۔ بھجوا کوئی اسی قدر
شاعری کا حکم رکھتی ہے کہ جو فحش کوئی سے پاک ہے۔

یورپ کے عہد جہالت کا بیان اور اس عہد کی عمری کشا

واضح ہو کہ اہل روم بھی اہل یونان کی طرح آخر کار نیست و نابود ہو گئے اور ان کے علوم و فنون ان کے ساتھ زحمت ہو گئے رومیوں کی بربادی کے بعد چند صدیوں تک یورپ مبتلائے جہالت رہا۔ عیسائی راہبوں کے سوا کسی کو معمولی لکھنا پڑھنا تک نہیں آتا تھا یہ راہب اکثر چھوٹی چھوٹی حکومتیں رکھتے تھے اور اپنے اپنے کلیسیا میں بیٹھے ہوئے ہمارے بعض ملاؤں کی طرح کسی کو اپنے سوا قابل نجات نہیں سمجھتے تھے ایسے وقت میں کہ تمام یورپ پر ظلمت جہالت چھائی ہوئی تھی۔ اہل اسلام علوم پروری میں شہر آفاق ہو رہے تھے ان کی سلطنتیں اسی میں و غیرہ میں زوروں پر تھیں ایک شہر قرطبہ میں صد ہا مدارس تھے ان مدارس میں عیسائی طلبہ دور دور ملکوں سے آ کر مسلمان طلبہ کے ساتھ پڑھا کرتے تھے اور علوم حاصل کرنے کے بعد اپنے اپنے ملکوں کو واپس جاتے تھے اپنے اپنے وطن جا کر ملکی لوگوں کو علوم و فنون سکھلاتے تھے یہ سلسلہ علم اندوزی کا عیسائیوں میں ایک عرصے تک قائم رہا۔ جس کے سبب سے مختلف قومیں یورپ کی تعلیم یافتہ ہو گئیں اور حصول علوم کے ساتھ ان میں ہر قسم کی قوت بھی آتی گئی۔ جاننا چاہیے کہ علم کے ساتھ قوت کو ایک خاص مناسبت حاصل ہے بلکہ یہ کہنا چاہیے کہ علم ہی قوت ہے چنانچہ انگریزی ضرب التمثیل ہے کہ نالج ازا پاور (Knowledge is Power) یعنی العلم قوتہ اور فردوسی کا یہ قول کہ

توانا بود ہر کہ دانای بود

اُسی ضرب المثل کی تائید ہے بالمتخصرب اہل یورپ اس طرح مسلمانانِ اصفین کی بدولت صاحبِ علم اور صاحبِ قوت ہو گئے تو روز بروز ان میں ہر رنگ کی ترقیاں پیدا ہونے لگیں اور آخر کار یورپ اُس پائیہ شائبستگی کو پہنچ گیا کہ جس کو آج ہم لوگ اپنی آنکھوں سے دیکھتے ہیں اہل واقفیت سے پوشیدہ نہیں ہے۔ کہ عیسائیانِ یورپ کی نلاح کا سبب مسلمانانِ اصفین ہوئے ہیں اگر یہ مسلمانانِ اصفین یورپ کے ایامِ جہالت میں علم پروری کو ملحوظ نہیں رکھتے تو آج یورپ مبتلائے جہالت رہتا۔ اصفین و پرتگال وغیرہ میں اسلامی سلطنتیں باقی نہیں ہیں عرصہ ہوا کہ عیسائیانِ یورپ نے تعلیم یافتہ ہو کر اپنے اسلامی محسنوں کو ان کے علاقوں سے نکال دیا مگر ان کے علوم کے آثار مختلف اقوامِ یورپ میں اب بھی موجود ہیں۔ ابن الرشد کو جسے اہل یورپ آوروں (Averroes) کہتے ہیں علمائے یورپ ابھی تک نہیں بھولے ہیں ایک وقت میں اس حکیمِ اسلامی کا فلسفہ تمام یورپ میں صحیح مانا جاتا تھا اور اب تک اس فلسفے سے حکمائے یورپ اطلاع رکھتے ہیں۔ اسی طرح یورپ کے لٹریچر میں مسلمانانِ اصفین کے لٹریچر کی بُو پائی جاتی ہے اور دوسو برس قبل کی شاعریاں اسلامی اثر سے خالی نہیں معلوم ہوتی ہیں عموماً اس عہدِ جہالت کی شاعریاں وہی یونانی اور رومی شاعریوں کا انما ز رکھتی ہیں۔ اُس عہد کے شاعر بیشتر شعرائے یونان اور روم کے منتسب نظر آتے ہیں تمام اقوامِ یورپ تجدیدِ علوم کے ساتھ شاعری کی طرف بھی متوجہ ہوتی گئیں اور شاعری کو مختلف ملکوں میں فروغ ہوتا گیا۔ اُس عہد کے شعرا میں کوئی شاعر ہو میردس یا دریل کے رتبے کا نظر نہیں آتا ہے۔

ڈینٹی شاعر سیر وہ صدی مسیحی۔ بہر حال یہاں قابل ذکر شاعر ڈینٹی (Dante)

بے جو تیرھویں صدی مسیحی میں زندہ تھا اور واقعی نہایت ہی خلاق مضمون تھا۔ اس
 شاعر کا مولد شہر فلورنس (Florence) ہے جو ملک اٹالیہ میں واقع ہے۔
 اس کے عہد میں ملک اٹالیہ کی زبان رومیان سابق کی زبان جو لٹین (Latin)
 یعنی لاطینی تھی باقی نہیں رہی تھی وہاں اس شاعر کے عہد میں زبان اٹالیہ (Italian)
 مروج ہو چکی تھی جو زبان کہ اس وقت بھی بولی جاتی ہے۔ مگر یہ شخص زبان قدیم یعنی لاطینی میں
 بھی ماہر تھا ایک بہت ممتاز شاعر ہونے کے علاوہ ڈینیٹی فلینڈرس کے مدبران ملک سے
 بھی تھا اور مرد سپاہی ہونے کے باعث کسی طرح کی ملکی خدمتوں میں اُسے مجبوری
 لاحق نہ تھی اس شاعر کے نام سے دنیا کا ہر بڑھا لکھا آدمی واقف ہے۔ اُس کی قوت
 شاعری ایک نہایت اعلیٰ درجے کی ہے اور اُس کا شمار بڑے بڑے اساتذہ کے ساتھ
 ہوتا ہے۔ منجملہ اُس کی تصانیف منظوم کے ایک اُس کی تصنیف ہے جس کا نام انقرتو
 (Inferno) ہے اُس کی اس تصنیف سے تمام تعلیم یافتگان یورپ و ایشیا
 اطلاع رکھتے ہیں۔ اس فنوی میں ڈینیٹی نے جہنم کے معاملات نہایت شاعرانہ پیرائے
 میں حوالہ قلم کیے ہیں۔ ڈینیٹی کی تصنیف اُس کی بڑی قوت تخیل سے خبر دیتی ہے۔
 یورپ کی قدیم شاعریوں کو لکھ کر ظاہر مناسب تھا کہ راقم اُس بڑا عظیم کی جدید
 شاعریوں کو حوالہ قلم کرنا شروع کرتا اس سبب سے اس وقت جو وہاں کی تین سو برس
 کے اندر کی شاعریاں ہیں وہ تمام تریونان دروم کی شاعریوں کا رنگ رکھتی ہیں اختلاف
 جو کچھ ہے وہ مذاق شاعری کا اختلاف نہیں ہے صرف اسباب شاعری کا اختلاف ہے
 اسباب اختلاف مذہب و معاشرت و تمدن وغیرہ واقع ہوئے ہیں۔ نفس شاعری
 میں کوئی اختلاف نہیں پڑا ہے۔ مثلاً موریوس اور رسل کے عہد میں رزمی اشعار میں

دیوتاؤں وغیرہ کا ذکر دیکھا جاتا ہے اب اُس کی جگہ مسیح اور ملائکہ وغیرہ کا بیان قائم ہوتا
 گیا ہے اسی پر اور باتوں کو بھی قیاس کرنا چاہیے بالمشخص یورپ کی قدیم اور جدید شاعریوں
 میں بنفسہ اختلاف مذاق نہیں ہے اور اگر اس وجہ سے یورپ کی جدید شاعریوں کا بیان
 ان قدیم شاعریوں کے بعد احاطہ تحریر میں در آتا تو سلسلہ بیان پورے طور پر قائم رہتا مگر
 چونکہ اہل عرب کو رومیوں کے بعد ہی فروغ حاصل ہوا۔ اس واسطے مناسب معلوم ہوا کہ
 ہندوستان سے جانب مغرب میں جتنی بر آوردہ قومیں گزرتی گئی ہیں ان کا ذکر ماننے کے
 التزام کے ساتھ درج ہذا کیا جائے اس واسطے رومی شاعری کے بعد اہل عرب کی
 شاعری کا بیان حوالہ تعلیم کیا جاتا ہے اور اس کے بعد اہل فارس کی شاعری کا بیان عرض
 کیا جائے گا۔ اہل فارس کی شاعری کے ساتھ اردو کی شاعری کی حقیقت بھی تحریر ہوگی
 اس واسطے کہ فارسی اور اردو کی شاعریاں مذاق شاعری کے اعتبار سے محض شے واحد
 ہیں خیالات دونوں کے ہم رنگ و ہم انداز ہیں صرف دو زبان کا فرق ہے ورنہ حقیقت
 دونوں ایک ہیں۔ بعد ان بیانات کے یورپ جدید کی شاعریوں کا سلسلہ بیان شروع
 ہوگا۔ اور اس میں بیشتر انگریزی شعرا کے انداز کلام سے خبر دی جائے گی۔ اس کے بعد
 سنسکرت کی شاعری سے بحث کی جائے گی اور اس کے ذیل میں حتی الامکان بجا شامیں
 جو شاعریاں ہیں بیان ہوں گی۔ اسی کے شمول میں کبیت، وہرے اور گیتوں کے مذکور
 آئیں گے آخر میں چین و جاپان و برہما کی شاعریوں کے مختصر حوالہ رقم ہوں گے۔
 انھیں بیانات کے اندر نظم و نثر کے متعلق جو فروری امور ہوں گے اندراج پائیں گے۔
 حضرات ناظرین سے التجا ہے کہ فقیر کی خطاؤں سے درگزر کر کے اُسے دعائے خیر کے
 ساتھ یاد فرمائیں گے

ہر چند نیم لائین بخشائیش تو بر من منگر بر کرم خویش نگر

اہل عرب کی شاعری

دافع ہو کہ عرب کا ملک فطرتی اسباب اور معاملات کے رو سے یونان و روم بلکہ تمام اُن دیار اور اِحصار سے جہاں شاعری کو فروغ ہوا ہے ایک علیحدہ انداز رکھتا ہے یہ امر بدیہی ہے کہ کسی ملک کی شاعری کے حُسن و قبح پر کوئی شخص اطلاع پاسکتا ہے جب تک اُسے اُس ملک کے تقاضائے فطرت اور معاملات مذہب - اخلاق - تمدن و معاشرت وغیرہ سے اطلاع کی شکل حاصل نہ ہو لے پس قبل اس کے کہ راقم اہل عرب کی شاعری کی کیفیتوں کو بیان کرے ضرور ہے کہ کچھ خود ملک عرب اور اہل عرب کے اُن حالات کو جو امور بالا سے تعلق رکھتے ہیں عرض کرے تاکہ وہ حضرات جو اُن سے واقفیت نہیں رکھتے ہیں واقف ہو جائیں اور اس واقفیت کے ذریعے سے عرب کی شاعری کے انداز کو سمجھ سکیں تخریر ذیل سے کسی قدر امور بالا کا انکشاف متصور ہے

ملک عرب اور
اس کے صوبے

عرب بڑا عظیم ایشیا کا ایک وسیع ملک ہے اس کی شکل
ناہموار طور پر مستطیل ہے اور اس کا زیادہ حصہ بحور سے
محاط ہے اسی لیے اسے جزیرہ نما کہتے ہیں یہ ملک
بڑا عظیم ایشیا کے مغربی حصے میں واقع ہے اور اس کے ارد گرد کے ملک فارس
عراق عرب اور شام ہیں۔ مگر جو بڑا عظیم افریقہ کا ایک مشہور ملک ہے۔ بہت قریب
اُس کی جانب مغرب میں واقع ہے ان دونوں ملکوں کو بحیرہ اجمرنے ایک دوسرے

سے جدا کر دیا ہے اور اگر یہ چھوٹا سا سمندر درمیان میں لاحق نہ ہوتا تو ان دونوں ملکوں کی زمین ایک دوسرے کی محاس ہوتی۔ جانتا چاہیے کہ اہل یورپ ملک عرب کو تین حصوں میں تقسیم کرتے ہیں۔ ایک حصہ جو زرخیز اور شاداب ہے اُسے عربیا فلکس (Arabia Felix) یعنی عرب آباد۔ دوسرے حصے کو جو کوہستانی ہے عربیا پریٹیا (Arabia Petraea) یعنی عرب جیالی۔ اور تیسرے حصے کو جو ریتلاہ عربیا ڈزرتا (Arabia Deserta) یعنی عرب رگستانی کہتے ہیں۔ خود اہل عرب اس ملک کو ان ناموں پر تقسیم نہیں کرتے ہیں۔ ان کی تقسیم کے رو سے ان حصوں کا نام بہ ترتیب بالائین حجاز اور نجد ہے۔

کیفیت ملک عرب ملک عرب عام طور سے آباد و شاداب نہیں ہے بہت حصے اس کے رگستانی ہیں۔ جبال بھی بہت ہیں ایک سلسلہ کو ہی بحیرہ

احمر سے مکہ معظمہ کے قریب ہوتا ہوا بحیرہ فارس تک چلا گیا ہے۔ علاوہ اس سلسلے کے ایک سلسلہ اور بھی ہے جو آبنائے باب المندب سے بحیرہ عقابہ تک جنوباً و شمالاً مغربی ساحل عرب کے تمام طول ہو کر گزرا ہے۔ اسی بحیرہ عقابہ کے قرب میں طور سینا واقع ہے۔ جس کا ذکر کتب سماویہ میں آتا گیا ہے یہ وہی پہاڑ ہے جس کو ہمارے وہی شعرا بیشتر غزلوں میں یاد دہا کرتے ہیں یہ پہاڑ خاکنائے سویز کے جوار میں ہے اور دریائے احمر سے بہت دور نہیں ہے زرخیز اور شاداب خطے صرف مین، حفر موت عمان اور لخصہ میں علامہ ان کے ساسلوں کے کنارے بھی شاداب ٹکڑے پائے جاتے ہیں ایسی جگہوں میں اشجار حسب مراد نشوونما پاتے ہیں اور انہار بھی پیدا ہوتے ہیں۔ ملک عرب میں کوئی ایسا دریا نہیں ہے جس میں کشتی چل سکے۔ کہیں کہیں چھوٹے

چھوٹے چشمتے ہیں وہ بھی فصل گرام میں خشک ہو جاتے ہیں جھیلیں بھی کمیں نہیں ہیں جنگل بھی
 جیسے کہ ہندوستان یا فارس میں موجود ہیں نہیں پائے جاتے۔ بارش بعض حصوں میں تمام سال
 میں ایک بار بھی نہیں ہوتی جانور ان صحرائی بھی صرف چند اقسام کے ہیں۔ گرگ، شغال، پلنگ
 و کفتار صحراؤں میں دیکھے جاتے ہیں اور پہاڑوں میں ایک قسم کی بکریاں ہوتی ہیں جن کو اہل
 عرب شکار کرتے ہیں علاوہ ان کے دو چار قسم کے آہو بھی پائے جاتے ہیں جو اس ملک کے
 شاداب حصوں میں رہتے ہیں ان اقسام آہوان سے ایک قسم ہوتی ہے جس کی ناف میں خشک
 ہوتا ہے۔ اسے اہل عرب طباء المسک کہتے ہیں پروردہ جانوروں میں گامے، بیل،
 و تے، گھوڑے اور اونٹ ہیں یہ آخر کے دونوں جانور اس ملک کے شہرہ آفاق ہیں
 جیسے گھوڑے اس ملک میں ہوتے ہیں روے زمین پر کمیں نہیں ہوتے مگر اہل عرب کے
 لیے بکار آمد ترین جانور اونٹ ہے طیسور میں عقاب، باز، گدھ و غیرہ اکثر دیکھے جاتے
 ہیں اور تیترا، کبوتر، مرغ و غیرہ بھی آباد حصوں میں بکثرت دستیاب ہوتے ہیں۔ مزاج اس
 ملک کا صاریا بس ہے مگر جہاں کو ہی مقامات ہیں وہاں کی آب و ہوا معتدل المزاج ہے
 صحراؤں میں ایسی لو چلتی ہے کہ آدمی کا ہلاک ہو جانا کوئی دشوار امر نہیں ہے۔ ایک سو اچلتی
 ہے جسے بادِ موم کہتے ہیں یہ غضب کی ہوا ہوتی ہے کہ کاروان کے کاروان کو بد حال
 کر ڈالتی ہے اس ہوا کے ساتھ ریت اس قدر اڑتی ہے کہ آدمی اور حیوان اس میں چھپ
 جاتے ہیں اور سخت ایذا میں اٹھاتے ہیں۔ پیداوار ملک کی کھجور، شہد، گیتوں، جو، تھدا، کو
 نیل، قنور، قند، تمر ہندی، اقسام صالح صمغ عربی مصطکی رومی مامیران، انار، انگور
 کشمش، تریز و غیرہ وغیرہ ہیں چند قسم کی معدنی اشیاء بھی دستیاب ہوتی ہیں مگر ابھی تک
 ملک عرب کی معدنیات کی تحقیق کافی طور پر نہیں ہوئی ہے۔

اہل عرب کا اہل عرب قامت اور جتنے کے رو سے اور سطر پہلے کے لوگ ہوتے
 بیان ہیں اکثر ان میں میانہ قد اور لاغر اندام دکھائی دیتے ہیں رنگ ان کا
 مائل بہ تیرگی ہوتا ہے گلن کی عورتیں صاف رنگ اور خوش رو ہوتی ہیں۔ ان کے گزران کا
 طور بہت سادہ ہے لباس اور غذا کا طور سادگی سے خالی نہیں ہوتا الا شہر واسے عرب
 جو خوش لباسی اور خوش غذائی کو محبوب رکھتے ہیں عموماً اہل عرب کی غذا شیر شتر ہے۔
 شتر کا گوشت کمتر استعمال میں لاتے ہیں الا شہروں میں کہ جہاں شتر یا اونٹنی کا گوشت کثیر
 سے میسر آتا ہے۔ بدویان عرب تھار پخت، موش، سو سمار ٹڈی، نیول وغیرہ بے تکلف
 کھاتے ہیں اسی کثیف خواری کی وجہ سے ایرانیوں نے جب معلوم کیا کہ اہل عرب ان کے
 ملک کے خواہاں ہیں تو حقارت کی راہ سے کہا تھا کہ اسی منہ سے ملک ایران کی تمنا
 رکھتے ہیں۔ چنانچہ صاحب شاہنامہ لکھتے ہیں

ز شیر شتر خوردن و سو سمار عرب را بجائے رسیدت کار
 کہ ملک عجم را کنند آرزو نفور تو اسے چرخ گردان نفور

سوا شہر بھل اور قصبائیوں کے بیشتر قبائل عرب خیموں میں اوقات کرتے ہیں
 اور اپنے گلوں کو جراتے ہوئے صحراؤں میں جہاں جہاں چری کے سامان میسر آسکتے ہیں
 پھرا کرتے ہیں یہ لوگ پورے خانہ بدوش ہیں۔ تقاضائے ضرورت سے ایک جگہ بوجہ و باش
 اختیار نہیں کر سکتے یہ صحرائی عرب تھوڑے میں اوقات کر لینا جانتے ہیں ان کی غذا لباس
 اور طریقہ معاشرت سے تمام تر سادگی عیاں ہے ان کا تمدن بھی دنیا کے تمدن سے علیحدہ
 انداز رکھتا ہے قبیلے قبیلے کا شیخ ہی ان کا بادشاہ یا حاکم ہے۔ ان کو شاہستہ اقوام دنیا کے
 معاملات تمدن سے کوئی ملاقہ نہیں یہ لوگ یورپ کی پالیسیوں سے نہ خبر نہ کوئی سروکار

رکھتے ہیں ان کے کانوں تک بسمارک (Bird mark) اور گلیڈ اسٹن (Gladstone) کے نام تک نہیں پہنچے ہیں خصائل کے رو سے یہ باؤنیٹینان عرب جنگجو، مہمان نواز، کینہہ آور اور سنگ دل ہوتے ہیں۔ ان کی اوقات گزاری کا ذریعہ لوٹ مار ہے آج تک بھی سفر حجاز ان بدویوں کے باعث سے مخطور ہو رہا ہے۔ حرم و پیش و حرامی و ریس سعدی علیہ الرحمۃ کا ایسا قول ہے کہ جس سے ہزار کعبہ خوب مطلع ہے بعثت آنحضرت صلعم کے پہلے ان مردمان صحرائی کے جو انداز تھے وہ اب بھی ہیں ایسا معلوم ہوتا ہے کہ ان وحشیوں کو کوئی روحی فائدہ اسلام سے نہ ہوا یہ لوگ جیسے ایام جاہلیت میں تھے ویسے آج بھی ہیں۔

گر نہ بند بروز نشپورہ چشم
چشمہ آفتاب را چہ گناہ

یہ بہت تعجب انگیز امر ہے کہ اسلام کی بدولت فارس، ہندوستان، کابلستان، عراق عرب شام، مصر، روم اور بظراف انصاف دیکھیے تو تمام یورپ نے فائدہ علمی اٹھایا مگر بدویان عرب کی جہالت اپنی حالت پر رہی خیر اگر اسلام کا اثر ان بدویوں پر نہ ہوا تو نہ ہوا لیکن اس دین پاک نے شہری اور قصبائی عربوں میں ایک انقلاب عظیم پیدا کیا اہل واقفیت سے پوشیدہ نہیں ہے کہ آنحضرت صلعم کی بعثت کے پہلے ان عربوں کے تمدنی اخلاقی اور مذہبی معاملات نہایت اصلاح طلب ہو رہے تھے مگر تقوڑے غم سے ہیں اسلام نے انھیں دوسری قوم بنا ڈالا مذہب ان کا بدترین شرک و کفر کا نمونہ ہو رہا تھا۔ بتوں کا شمار ایسا نہ تھا کہ کوئی شخص ان کو انگلیوں پر گن کر تباہی سے سکنا خانہ کعبہ میں تین سو ساٹھ بت سال کے ہر روز کے حساب سے موجود تھے مشہور بتوں سے لات، عز، اہیل صفا، نائلہ، منات تھے۔ آفتاب ماہتاب کو اکب سب کی پرستش ہوتی تھی۔ بتوں پر

جانور چڑھائے جاتے تھے۔ آدمی کی قربانی بھی کوئی تکلف خیز بات نہ تھی خدا نے واحد
 کی کوئی پرستش نہیں کرتا تھا۔ تمدنی حالت یہ تھی کہ ایک قبیلہ دوسرے قبیلے کا دشمن تھا آپس
 میں بے دھڑک تلواریں چلا کرتی تھیں۔ عام قانون کوئی نہ تھا۔ قانون وہی سمجھا جاتا تھا
 جو کسی شخص یا کسی قبیلہ زبردست کی رائے ہوئی تھی۔ اخلاقی معاملات کو کیا کوئی بتائے
 کہ کیا تھے کوئی گناہ یا بد اطوری روئے زمین پر نہیں ہے جس کے ترکیب ایام جاہلیت
 کے عرب نہ ہوتے تھے۔ شراب خواری، قمار بازی، خونریزی، زنا کاری، غارتگری،
 دخترکشی مروج عام تھی ان کے ہر روز کا مشغلہ از نکاب معاصی تھا۔ الغرض ان کے جو افعال
 تھے اخلاقی، تمدنی اور مذہبی نقصانات سے پاک نہ تھے اور سراسر اصلاح طلب ہو رہے
 تھے۔ جانتا چاہیے کہ وقت ظہور اسلام عرب میں تین مذہب جاری تھے ایک تو مذہب
 کفار عرب کا تھا جس کا مذکور بالا میں آچکا ہے یہ مذہب بدترین مشرکانہ انداز رکھتا تھا اس
 میں دین ابراہیم علیہ السلام کا کچھ بھی اثر پایا نہیں جاتا تھا دوسرا مذہب عیسائی تھا جو نقصان
 شکیث کے علاوہ تمام تر پیرایہ شرک رکھتا تھا۔ تیسرا مذہب موسوی تھا جو دولت جید
 کو گم کر کے ہر مذہب بالائی طرح خراب ہو رہا تھا مذہبی خرابیوں کے علاوہ ان تینوں
 مذہب کے پیرو کیساں طور پر معاملات اخلاقی میں سپا ہو رہے تھے مگر صدی ہفتم میں
 جو اسلام نے ظہور فرمایا تو عرب میں ایک انقلاب عظیم پیدا ہوا۔ بانی اسلام صلعم نے
 بت پرستی کو جو تمام معصیت کی جڑ ہے جڑ سے اکھاڑ پھینکا۔ شرک کی جگہ توحید سکھائی
 شراب خواری، قمار بازی، زنا کاری، خونریزی، غارتگری، دخترکشی کا استیصال کر ڈالا مختلف
 قبائل عرب میں آشتی کے انداز پیدا کر دیے ان میں مواضات، ناعم کی معیشت کے آداب
 بتلائے تجارت کے رسنے دکھلائے حق زناحق کی تمیز دلائی دنیا کے ساتھ ثابت کی راہ

سجھائی۔ غرض وہی اہل عرب جو مذہبی، تمدنی اور اخلاقی نقصانات میں ڈوبے ہوئے تھے۔ صاف ستھرے ہو کر ایک پاکیزہ قوم ہو گئے راقم کی دانست میں ایسے برے وقت میں اسلام کا ظہور اسلام کے بحق ہونے کی ایک قوی دلیل معلوم ہوتا ہے۔

عرب کی شاعری قبل و بعد بعثت صلعم
 واضح ہو کہ مذہبی، تمدنی اور اخلاقی انقلاب کے ساتھ ہر قوم کے لٹریچر میں بھی ایک انقلاب پیدا ہوتا ہے۔ ارباب واقفیت سے پوشیدہ نہیں ہے کہ بعثت آنحضرت صلعم کے پہلے

اہل عرب کا لٹریچر کچھ بھی نہ تھا ان کے لٹریچر کا دائرہ شعر گوئی سے باہر نہ تھا اور ان کی شعر گوئی بھی ایک محدود انداز کی تھی مگر ظہور اسلام کے بعد بتدریج عربی کا لٹریچر ترقی کر کے ایک اعلیٰ درجے کو پہنچ گیا اس وقت جو کتابیں صرف و نحو بلاغت، عروض، تاریخ و سیر وغیرہ کی موجود ہیں۔ اہل عرب کی ترقی لٹریچر پر گواہ ہیں شاعری نے بھی پر بدلا گو عرب کی شاعری کبھی اُس درجے کو نہیں پہنچ سکی جس درجے پر ہومیر و ہس، ورجیل، فردوسی، ملکن، بالکی، بیاس، میرانیس، شیکسپیر، گوٹا یا کالیڈاس کی شاعریاں دیکھی جاتی ہیں اس پر بھی اسلام نے عربی شاعری کے مذاق کی ایک معنی کر کے بڑی اصلاح کر دی۔ اور وہ یہ کہ ایام جاہلیت میں شعرا جو مرضا میں فسق و فجور کو بے باکانہ طور پر باندھا کرتے تھے اور اپنی بے حیائیوں پر فخر و مباہات کیا کرتے تھے یہ بد قرینگی عہد اسلام میں یک قلم مفقود ہو گئی اور اگر مفقود نہیں ہوتی تو وہ اسلام کے رو سے ممنوع سمجھی جانے لگی لاریب سلامی شاعری نے تہذیبی پایہ اختیار کیا بلکہ اخلاقی راہ اس مضبوطی سے اختیار کی کہ اُس کی نظیر کمتر اور کسی ملک کی شاعری میں دیکھی جاتی ہے چنانچہ کلام امیر المومنین کا ایسا اخلاقی پیرا ہے کہ اس کی تبعیت ہر ملک کے اخلاق آموز کے لیے فرور معلوم ہوتی ہے

چنانچہ سعدی علیہ الرحمۃ جو ایک بڑے ولی اللہ اور اخلاق آموز گزرے ہیں بہت کچھ
 حرم من مضامین مرتضوی کی خوشہ چین نظر آتے ہیں بہر حال اب حضرات ناظرین تحریر
 ذیل پر توجہ فرمائیں جس سے مختصر طور پر اہل عرب کی قبل و بعد بعثت کی شاعریوں کے
 انداز ظاہر ہوں گے۔

یہ امر بدیہی ہے کہ عرب تقاضائے فطرت سے ایسا ملک نہیں ہے کہ جو شاعری
 کے واسطے مخلوق ہوا ہو۔ اس کو شام، فارس، ہندوستان، مصر، روم، یونان، اریطائیہ
 وغیرہ کی فطرتی خوبیاں نصیب نہیں ہوتی ہیں۔ جیسی جیسی خوش سوادیاں و اہلب العطایا
 ان ملکوں کو بخشی ہیں ان کا ہشتم حصہ بھی اس ملک کو تفویض نہیں فرمایا ہے اگر ان ملکوں میں
 جائیے تو یہ معلوم ہو گا کہ فطرت نے بہت زیادہ توجہ کے ساتھ اپنی بخششیں ان کے حال
 پر مبذول رکھی ہیں ان ملکوں کو سبزہ گل سے آراستہ کیا ہے شادابی کے لیے کثرت سے
 چشمے بلکہ بڑے بڑے دریا ہر طرف بہائے ہیں۔ پہاڑوں کو اشجار و اثمار سے زینت دی
 ہے جنگلوں کو قبائے سبز سے مخلع کیا ہے۔ میدانوں کو فرش زمردین بنا رکھا ہے بڑی
 بڑی جمیل اور آبستان سے میدانی اور کوہی مقامات کو تازگی بخشی ہے طرح طرح کے مرغان
 نواسخ پیدا کیے ہیں اور اسی طرح کی ہزاروں نعمتیں ہیں جن سے ان ملکوں کو خبت کا مزہ
 کھلا یا ہے۔ برخلاف اس کے اگر ملک عرب میں اس کی ایک حد سے دوسری حد
 تک چلے جائیے تو سوا بڑے بڑے صحرائے رگستانی پتھر یے ٹیلوں کے چلے جھنے
 پہاڑوں کے بیشتر کچھ نظر نہ آئے گا یاں کوئی جمیل ایک کو مو (Lake Como)
 کی کیفیت کی دکھائی نہ دے گی کوئی پہاڑ دار حینک، منصورہ، شملہ، مینی تال کے
 رنگ کا نظر سے نہ گزرے گا۔ کوئی دریا ڈرنوب، نیل، فرات، دجلہ، جیحون، سیحون

ارس، گنگا، جمنہ، سون کی حیثیت کا نہ پایا جائے گا۔ اس ملک میں نہ کوئی میدان یا کوہ پیران
 و کشمیر کی طرح پُراز لالہ و نافرمان ہے نہ یہاں بلبل، قمری، فاختہ، طوطی، شاما، کوئل، پیرا
 بھنگراج وغیرہ کی صدائے دلکش کانوں میں آتی ہے مختصر یہ ہے کہ ملک عرب اپنی سا^{بخت}
 کے رو سے ایسا ملک نہیں ہے کہ شاعری کے واسطے مخلوق ہوا ہو لاریب یہاں شاعری
 کو میدان وسیع حاصل نہیں ہے پس ضرور ہے کہ ایسے ملک کی شاعری محدود و صورت ہو
 چنانچہ اہل عرب کی شاعری جو ایام جاہلیت کی ہے ایسی ہی ہے تمام ان شعرائے عرب
 کے خیالات ایک تنگ دائرے کے اندر واقع نظر آتے ہیں ان کے تمام شاعرانہ خیالات
 کا خلاصہ یہ ہے کہ شاعر یا اپنی معشوقہ کے حسن و جمال کا ذکر کرتا ہے یا اپنے ^{عشقت} عشق و
 کیفیت کو بیان کرتا ہے یا شراب کی خوبی اور مے کشی کے لطف کو حوالہ قلم کرتا ہے۔
 ایسے ایسے مضامین کے علاوہ یا اپنی ذاتی شجاعت یا قومی بہادری کا اظہار کرتا ہے۔ یا
 اپنے کسی مطبوع گھوڑے یا اونٹ کو یاد کرتا ہے انہیں اقسام کے مضامین کے ساتھ
 ٹیلے، ریگستان صحرا وغیرہ کے متعلق کی باتیں موزون کرتا ہے لیکن واضح رہے کہ ہر چند
 قبل بعثت آنحضرت صلعم کی شاعری عرب کا دائرہ محدود نظر آتا ہے۔ تاہم شعرائے
 ایام جاہلیت کے کلام بہت فطرتی انداز رکھتے ہیں اور مجرد اس تبعیت فطرت کی بدولت
 بہت کچھ قابل توجہ ہیں زبان عربی برائے خود بہت کچھ وسعت بیان رکھتی ہے اور جب
 اس کا استعمال تبعیت فطرت کے ساتھ کیا جاتا ہے تو اس کی وسعت لسانی بہت خوبیاں
 پیدا کرتی ہے۔ یہی سبب ہے کہ وسعت زبان اور تبعیت فطرت کی بدولت یہ شعرائے
 عرب اپنی شاعری کے محدود دائرے میں بہت کچھ لطف مضامین دکھلاتے ہیں ان کی
 شاعری کے پر لطف ہونے کی ایک وجہ یہ بھی معلوم ہوتی ہے کہ اہل عرب مزاج

گرم رکھتے ہیں جو زور آور شاعری کے لیے ایک امر ضروری ہے ان شعرائے عرب کے کلام سے ایسا ظاہر ہوتا ہے کہ اگر وہ اپنی معشوقہ کی تعریف کرتے ہیں یا اپنے عشق کو بیان کرتے ہیں یا اپنی شجاعت ذاتی یا توہمی کا ذکر کرتے ہیں یا اسی طرح جو کچھ موزوں کرتے ہیں اُسے کیفیت قلبی کے ساتھ حوالہ تعلیم کرتے ہیں تصنع یا کمزوری دل کو ان کے کلام میں دخل نہیں معلوم ہوتا ہے۔ چنانچہ سب سے پہلے حلقہ وغیرہ کی شاعری ہی انداز رکھتی ہے واضح ہو کہ قبل بعثت کی شاعری کا یہی انداز دیکھا جاتا ہے جیسا کہ بالا میں عرض ہوا مگر بعد بعثت شاعری کا دوسرا نقشہ بن گیا ظہور اسلام کے بعد اہل عرب کو اقوام مختلفہ سے سابقے کی شکل پیدا ہوئی۔ مسلمانوں کی سلطنتیں مختلف ملکوں میں پھیلیں جس کے سبب سے عرب کی شاعری میں بین انقلاب نمایاں ہونے لگے۔ عہد بنی امیہ سے مذاق عجم اہل عرب کی شاعری میں داخل ہونا شروع ہوا۔ اور عہد بنی عباس میں تو عرب کی شاعری اچھی طرح سے عجمی شاعری ہو گئی زبان تک بدل گئی وہ بے ساختگی وہ بے تکلفی وہ سادگی وہ تبعیت فطرت جو ایام جاہلیت کے شعرا کو حاصل تھی زحمت ہو گئی جس خلوص جس جوش جس گداز سے شعرائے قبل بعثت شعر کہتے تھے وہ باتیں مفقود ہو گئیں۔ سلطنت کے تقاضے سے درباری شعرا پیدا ہوتے گئے شاعری ذریعہ رزق سمجھی جانے لگی شعرا نے مدح گوئی کا پیشہ اختیار کیا۔ اس عہد میں جو دکھلا اور برسٹر کمانے میں اس کا ذہ چند شعرا کمانے لگے ایک ایک شعر پر لاکھ لاکھ روپے پانے لگے۔ بخار نے لونا ریڈ کو شعر گوئی سکھلائی اور خلفا اور امرا سے ہزاروں ہزار پیدا کیے غرض کہ یہ تقاضائے وقت سے شاعری جو ایک امر روحانی ہے حکم مزخرفات میں در آئی ان زمانوں کے شعرا کے کلام سے صاف نمایاں ہے کہ ان کی شاعری جبارین وقت کے آگے دست سوال دراز کی

ہوئے ہے ان درباری شعرا کی کوئی حد نہیں معلوم ہوتی ہے ہر نامی خلیفہ کے وقت میں
 ان اجرت طلب شعرا کی یہ کثرت تھی کہ ان کے ناموں کو یاد رکھنے کے واسطے ایک نہایت
 قوی حافظہ درکار ہے بہر حال ان کے کلام سے یکساں بوجے زر سکنتی ہے اور یہ ایسا امر قبیح
 ہے کہ سچی شاعری کے بہت منافی ہے بالمشعر بعد بعثت شاعری عرب نے ایک
 بڑا انقلاب پیدا کیا مگر بدانت رائفہ اس انقلاب سے نفس شاعری کو کوئی فائدہ نہ ہوا
 بلکہ اہل عرب کے فطرتی مذاق میں ایک نقصان عظیم لاحق ہو گیا۔ اہل اطلاع سے پرشیدہ
 نہیں ہے کہ شاعری کو روحانیت سے تمام تر تعلق ہے اور حقیقت یہ ہے کہ سچی شاعری
 خلوص جوش سوز و گداز سے عبارت ہے۔ پس جہاں زرا اندروزی، شکم پوری اور ہوسنا کی
 کو دخل ہوا وہاں پھر سچی شاعری کہاں۔ ان خلفائے عرب کے زمانوں کی شاعریاں بیشتر
 ایسی ہیں کہ ان کو شاعری سے کوئی علاقہ نہیں ہے اس طرح کی غبنی شاعریاں ہیں دراصل
 طومار بنداتی ہیں افسوس ہے کہ اہل عرب نے اپنے عہد حکومت میں باوجود ہر طرح کی
 علمی ترقیوں کے شاعری میں کوئی سچی ترقی نہیں کی عموماً عربی کا لٹریچر بہت ترقی کر گیا اور
 شعر گوئی کا طوفان بھی ایک وقت دراز تک پارہا مگر نفس شاعری کو کوئی ترقی نہیں ہوئی
 بلکہ جیت تک ان کی سلطنتیں قائم رہیں شاعری زوروں کے ساتھ مبتلا سے بد مذاق رہی
 اگر خلفائے عرب خوش مذاق ہوتے تو شاعری کو درجہ انہمال کو نہیں پہنچا دیتے۔ ایسی
 صورت میں نہ درباری شاعروں کی کثرت ہوتی اور نہ احاطہ شاعری کا اس قدر محدود رہتا
 اگر عربی شاعری کے احاطے پر نظر ڈالیے تو اس کا احاطہ فارسی کی شاعری سے بھی زیادہ
 محدود و کھانی دیتا ہے۔ اہل عرب کی شاعری قصائد و قطعات و رباعیات میں محدود
 معلوم ہوتی ہے۔ زبان عربی میں ایک کتاب بھی لشکر ثنوی جیسے شاہنامہ، سکندر نامہ

یوسف زلیخا وغیرہ میں نظر نہیں آتی ہے نہ اہل عرب میں غزل گوئی کا مذاق دیکھا جاتا ہے کوئی عرب کا شاعر سعدی، حافظ، جیامی وغیرہ کا جواب نہیں معلوم ہوتا واقعی عرب کی شاعری کا دائرہ بہت تنگ ہے اور زیادہ افسوس اس سبب سے ہوتا ہے کہ اپنے عہد حکومت میں اہل عرب کو دائرہ شاعری کے وسیع کرنے کا موقع کامل طور پر حاصل تھا جس طرح اہل عرب مختلف علوم کو زبان یونانی سے اپنی زبان میں لے آئے اگر اہل یونان کے مذاق شاعری کو بھی اپنی طرف منتقل کر لیتے تو ثنوی نگاری اور ڈراما نگاری عربی شاعر کا میں داخل ہو جاتی اگر کاش یہ مذاق آجاتا تو عرب کی شاعری یونان، روم، انگلستان اور سنسکرت کی شاعری کے ہم پل ہو جاتی تعجب ہے کہ اس طرف خلفائے عرب نے توجہ مبذول نہیں کی اور شاعری کو اپنی مدحت سرانی کے واسطے مخصوص جانا لاریب عہد خلفاء دمشق و بغداد کی شاعری نمونہ بد مذاقی ہے۔ اسی عہد کی شاعری کا اثر ہے جو فارسی اور اردو کی شاعری کو بھی گھیرے ہوئے ہے اور دونوں زبانوں کی شاعریوں کی بد مذاقی کا سبب واقع ہوا ہے۔ اہل واقفیت سے پوشیدہ نہیں ہے کہ ہر ملک کی سچی شاعری کو قرب سلطانی سے فرر پہنچا ہے بہت سے طباع جو شاعری کا مذاق صحیح رکھتے تھے۔ درباری شاعر ہو کر خراب ہوتے گئے ہیں۔ انگلستان میں بھی آج تک ایک شخص درباری شاعر ہوا کرتا ہے اس کا کام یہ ہے کہ جب کوئی خوشی کی تقریب خاندان شاہی میں ہو تو مبارک باد لکھے اور جب صلافت اس کے کوئی امر ظہور میں آئے تو مرثیہ لکھے یہ خدمت انگلستان کے عہد جہالت کو یاد دلاتی ہے۔ ایک زمانہ انگلستان کا بھی ایسا تھا کہ اس طرح کے درباری شعرا کثیر الوجود تھے اب تحقیق پر روشن ہے کہ سچا شاعر قرب سلطانی کا جو یا ہو نہیں سکتا یہ کام نا شاعر کا ہے کہ سلاطین اور امرا کی جوتیاں جھاڑتا پھرے۔ یہ شیوہ سعدی و حافظ نے کبھی اختیار

نہیں کیا اور بعض سچے شاعروں میں سے مثلاً فردوسی اور لارڈ ٹینیسن (Lord Tennyson) وغیرہ نے اختیار کیا بھی تو شکل مجبوری اختیار کیا مگر اس تقرب سلطانی پر کبھی جباہ طلبی سے دور رہے اور اپنے فن کی شرافت اور عظمت کے آگے دنیا کے مال و منال کو لاشیٰ سمجھتے رہے الغرض تقرب سلطانی کا بڑا اثر سچی شاعری پر پڑتا ہے بہت سے عمدہ شاعر گزرے ہیں کہ اگر ان کو تقرب سلطانی حاصل نہ ہوتا تو ان کی صحت مذاق میں خلل واقع نہیں ہوتا اس کی مثال متنبی ہے کہ جو واقعی بہت بڑا طباع شخص ہے مگر اس کا کام ہی ہے کہ سیف الدولہ کا فور و غیرہ کی مدحیں لکھا کرے یہ امر بدیہی ہے کہ جو پیٹ کے لیے اہل حکومت کی مدح کیا کرے اُس میں آزادی، راستی، خلوص، گداز کی صفیں کینہ کر باقی رہ سکتی ہیں ایسا شخص اگرچہ کیسا ہی شریف مزاج طبیعت دار خوش مذاق صاحب حیا اور راست با ہو تو بھی اس طرح کا ذلیل پیشہ اختیار کرنے سے آخر کرائے کا ٹوٹا ہو جائے گا۔ راقم کو متنبی کی قسمت پر بہت افسوس آتا ہے کہ ایسے صاحب ذہن و ذکا کو تقدیر نے ایسی ذلیل خدمت سپرد کر دی یہ بے چارہ ہمیشہ مدح گوئی کیا کرتا تھا اور جب مدح سرائی میں کچھ کمی کرتا تو مورد عقاب ہوتا تھا چنانچہ سیف الدولہ کے رفع آزدگی کے لیے جو اشعار کہے ہیں اُس کا مطلع یہ ہے۔

أَدَى ذَالِكَ الْقُرْبَ صَادِرًا ذَوْدًا
وَصَارَ طَوِيلَ السَّلَامِ اخْتِصَارًا
کوئی شک نہیں کہ تمام اشعار بڑی ذہانت اور طباعی سے خبر دیتے ہیں۔ مگر سچے شاعر کا یہ کام نہیں کہ جو متنبی کو کرنا پڑتا تھا اگر اس کے محدودین شاعری کا مذاق صحیح رکھتے تو ایسے طباع شخص سے شاعری کے عمدہ عمدہ کام لیتے اگر مجرد شاعری کی قابلیت پر لحاظ کیجئے تو متنبی سخن آفرینی اور طباعی میں کبھی ہو میر و س، در حیل وغیرہ سے کم نہیں ہے

مگر افسوس یہ ہے کہ اس نے شاعری کے اعتبار سے نہ مناسب زمانہ نہ مناسب ملک
 پایا سلطنت کی بد مذاقی کے باعث یہ حیرت افزا شاعر بے کار عالم وجود میں آیا بلکہ
 ہزار حیف کہ دنیا سے درباری شاعر کا پورا نمونہ بن کر رہی ملک بقا ہوا علاوہ متنہی کے
 بہت سے اور بھی درباری شعرا ہیں کہ جن کا بیان عالی از لطوالت نہیں ہے خلفائے بغداد
 کے درباران سخن فروشوں سے بھرے رہتے تھے کہاں تک کوئی ان کے نام لے۔
 یہ شعر اب بیشتر حصول مال و منال کے لیے شعر کہنے تھے ان لوگوں کو شاعری کے مذاق صحیح
 سے کیا علاقہ ان لوگوں نے شاعری کو ایک کثیرا لنفع روزگار سمجھ لیا تھا اور زرا ندوزی
 کی نظر سے شعر کہا کرتے تھے بعض جب شکل منفعت نہیں دیکھتے تھے تو شاعری کو خیر یاد
 کہ کر کوئی دوسرا دعوں اختیار کرتے تھے چنانچہ کثیر سے جو لوگوں نے پوچھا کہ اب
 شعر کیوں نہیں کہتے تو اس نے جواب میں یہ کہا کہ جوانی گزر گئی غزویہ مر گئی عبدالعزیز
 نہ رہا اب نہ وہ آئنگ ہے نہ ولولہ نہ کوئی امید صلہ پھر کون سی شے باقی ہے۔ جو
 مجھ سے شعر کہوانے ایسا جواب سوائے ناشاعر کے اور کون دے سکتا ہے اہل انصاف
 ملاحظہ فرمائیں کہ شاعری میں جوانی و پیری کو کیا دخل ہے بلکہ شاعری تب ہی جوان ہوتی ہے
 جب شاعر پیر ہوتا ہے جوانی کے اشعار بھی اشعار ہوتے ہیں بیشتر اس عمر کے ایسے
 ہی اشعار ہوتے ہیں کہ خود شاعر معمر ہو کر ان کی اصلاح کرتا ہے یا انھیں ضائع کر ڈالتا
 ہے۔ علاوہ اس کے شاعری کو دل سے تعلق ہے۔ اور معاملات دلی جو واقعی معاملات
 دلی ہوتے ہیں جوانی اور پیری سے بحث نہیں رکھتے یہ کیسا خیال ہے کہ جب جوانی گئی تو
 شاعری بھی خجست ہو گئی سچا شاعر یا شاعری کا سچا مذاق رکھنے والا جوانی اور پیری میں کیسا
 شاعری کا دو تدار ہوتا ہے بلکہ سچی شاعری کے لیے تو یہ کہنا نہایت صحیح ہے کہ عمر کا اثر

اُس پر کچھ نہیں ہوتا بلکہ سچا شاعر نہ پر ہوتا ہے اور نہ مرتا ہے سدا جوان و زندہ رہتا ہے
 کس واسطے کہ شاعری کی وہ آگ جو اُس کے قلب میں خدا کی جانب سے ڈالی جاتی
 ہے اس کو نہ بوڑھا ہونے دیتی ہے اور نہ مرنے دیتی ہے ۷

ہرگز نیمروا آنکہ دلش زندہ شد بعشق ^{ثابت} ست بر جریدہ عالم دوام ما
 دوسرے سبب شاعری کے ترک کا جو کثیر نے عجزہ کے مرنے کو قرار دیا یہ بھی ایک
 بے معنی امر ہے اگر کثیر سچا شاعر ہوتا تو اُس کی شاعری اس واقعے سے اور ترقی کر جاتی اس کا
 کلام اور مرزہ وار ہو جاتا معشوقہ کا مرنا سچے شاعر کے لیے نہایت مضمون خیز امر ہے اس
 حادثے سے شاعری کا ترک ہو جانا چہ معنی دار و پہلے اگر کثیر عجزہ کے عشق میں غزل سرائی کیا
 کرتا تھا تو اب اُس کے مرثیے لکھتا جیسا کہ مومن خاں دہلوی نے مرگ معشوقہ پر ایک نہایت
 پُرورد مرثیہ لکھا ہے۔ نگہ بات یہ معلوم ہوتی ہے کہ کثیر کو عجزہ کے ساتھ ویسا ہی تعلق تھا
 جیسا کہ ہوسنا کوں کو ہوا کرتا ہے۔ تیسرا سبب یہ کہ عبدالعزیز نہ رہا البتہ اجرت طلب شاعر
 کے لیے ایک امر عظیم تھا۔ درباری شاعر کو جب یافت کی صورت باقی نہیں رہی تو پھر کیوں
 شعر گوئی کی تکلیف گوارا کرنے لگایا۔ آخر قول کثیر کا درباری شعر کی حقیقت حال سے
 نچر دیتا ہے سچے شاعر کو بادشاہ کے وجود و عدم سے کیا مطلب۔ شاعری نہ ہونی گدائی
 ہونی جب تک شاعر سلاطین و امرا سے فارغ نہ ہو بیٹھے پھر شاعر کیا ہے حق یہ ہے
 کہ درباری شاعروں کا مذاق شاعری ہی نہیں خراب ہو جاتا ہے بلکہ ان کے تمام قولے
 اخلاقیہ ماؤف ہو جاتے ہیں اور یہ خرابی مجروح شاعروں کو لاحق نہیں ہوتی گئی بلکہ تقرب
 سلطانی کی بدولت بہت سے علمائے ادب بھی درباری مزاج ہو گئے تھے۔ ہر
 صحبت کا ایک اثر خاص ہوتا ہے دربار خلفائے بنی امیہ اور بنی عباس بیشتر ایسے

تھے جہاں خلق محمدی کا نشان و شواہد سے ملتا تھا اور دین محمدی یا ندارد تھا یا اہل غرض
کی دست اندازیوں سے بہت کچھ اپنے مرکز سے تجاوز کر گیا تھا بیشتر خلفا شراب خوار
مردم آزار، بدکار، ظلم سرشت، خوشامد دوست دشمن عقل تھے ان کے درباری بھی
بیشتر بھوائے الناس علی دین ملو کھہر اسی عقل و دین کے لوگ تھے پس ایسے
درباروں کے متعلق جو شاعر یا ادیب تھے ان سے صلاح و تقویٰ کی کیا امید کی جاسکتی تھی۔
ایسے شعرا و علماء ادب کے اخلاق حمیدہ کیونکر درست رہ سکتے تھے ان شعرا و علماء کو
خوشامد اور ظرافت سے چارہ نہ تھا اگر خلفا اور امرا کے خوش کرنے کے لیے مستعد نہ رہتے
تو روپے کیونکر ملتے اکتساب معیشت کے لیے انہیں سب کچھ کرنا پڑتا تھا پھر آپس میں بغض
و حسد کو راہ دیا کرتے تھے اور ایک دوسرے کی تفضیح میں مضائقہ نہیں کرتے تھے۔ چنانچہ
اصمعی جو ایک مشہور ادیب ہے اور شاید اس کا جواب کم کوئی ادیب ہو گا ایک روز
امین الرشید کے وزیر فضل بن ربیع کے پاس موجود تھا اس وقت ابو عبیدہ بھی جو اس کا
ہم پلا ادیب سمجھا جاتا تھا وہاں حاضر تھا اصمعی نے ایک گھوڑے کے ہر عضو کی
نسبت عربی اشعار پڑھے۔ ابو عبیدہ اس طرح کی اشعار خوانی سے قاصر رہا فضل نے
وہی گھوڑا اصمعی کو دے دیا۔ اصمعی کہتا ہے کہ جب ہمیں ابو عبیدہ کو چھوڑنا منظور ہوتا
تھا تو اسی گھوڑے پر سوار ہو کر ہم ابو عبیدہ سے ملنے کو جاتے تھے۔ اس حکایت سے
صاف ہو رہا ہے کہ اصمعی باوجود ایک بڑے ادیب اور محقق فن ہونے کے سراپا
درباری مزاج کا آدمی ہو گیا تھا۔ اتنے بڑے شخص کا ندیم وزیر و امیر ہونا ایک حیرت انگیز
امر ہے اس پر سے طرہ یہ ہے کہ حریف کو چھوڑنے میں اس روش کو اس نے اختیار
کیا جو عوام کا لالچ کی عموماً ہوتا کرتی ہے۔ مختصر یہ ہے کہ درباری شاعری سچی شاعری سے

ہر اصل دور ہوا کرتی ہے اور درحقیقت شاعری کا حکم نہیں رکھتی ہے۔ بہر حال اب راقم
 اس شاعری کا ذکر پیش کرتا ہے جو مذاق صحیح سے خبر دیتی ہے اور یہ وہ شاعری ہے کہ
 ہر ملک اور ہر زمانے میں قابل قدر اور قابل تعظیم ہوا کرتی ہے اس کی عمدگی سے ہر قوم
 اور ہر شخص کو اعتراض ہوتا ہے اور وہ ایسے اقوال منقح سے مشتمل ہوتی ہے جس کی مقبولیت
 کبھی معرض گفتگو نہیں ہوتی یہ شاعری تمام تر رضائے الہی کی نقل صحیح ہوتی ہے اور اس
 سچی خوشی روح کو مرتب ہوتی ہے اور اس الشراح کی بدولت تو اسے اخلاقیہ ترقی کر
 جاتے ہیں اور اخلاق ذمیرہ اخلاق حمیرہ سے تبدیل ہو جاتے ہیں۔ زبان عربی میں ایسی
 شاعری کی قلت نہیں دیکھی جاتی ہے گو درباری شاعری کی کثرت سے عربی شاعری بہت
 کچھ داغی ہو رہی ہے۔ بہر حال انتخابات ذیل سے عربی شاعری کے انداز ظاہر ہوں گے اور
 حضرات ناظرین ان انتخابات کو فقیر کی تحریرات بالا کے مضامین سے مطابق پائیں گے۔

عربی شاعری واضح ہو کہ ایام جاہلیت میں بہت شعر اگزرے ہیں اس زمانے میں جو
 کئے نمونے شخص شاعر ہوتا تھا وہی تعلیم یافتہ اور محصل سمجھا جاتا تھا۔ شاعری
 ہی تمام کمالات کی دلیل سمجھی جاتی تھی راقم ایام جاہلیت کے انداز شاعری کو دکھلانے
 کے لیے کچھ اشعار کتاب سب سے متعلقہ سے انتخاب کر کے خدمت حضرات ناظرین میں پیش
 کرتا ہے یہ کتاب سات قصائد سے مشتمل ہے اور یہ وہ قصائد ہیں جو عمدہ جاہلیت میں
 خانہ کعبہ میں آویزاں کئے گئے تھے۔ فصحاء عرب کا یہ دستور تھا کہ جب کوئی قصیدہ
 انشا کرتے تھے تو اسی خانہ کعبہ میں اس غرض سے لٹکا دیتے تھے کہ اگر کوئی شاعر عربی
 سخن رکھتا ہو تو اس کا جواب لکھے یہ سات قصیدے ایسے تھے کہ جن کا جواب ایام
 جاہلیت کے کسی شاعر سے نہ ہو سکا تھا چنانچہ یہ قصائد یوں ہی معلق رہے یہاں تک کہ

اسلام نے ظہور فرمایا اور فساحت و بلاغت قرآنی کے سامنے ان قصائد کا کوئی وزن
باقی نہیں رہا اور تب یہ قصائد خانہ کعبہ سے رور کیے گئے۔

مَا نَبَيْتُ مِنْ ذِكْرِي حَبِيبٌ مِّنْزِلٍ سَبَقَ اللّٰوِي بَيْنَ الدُّخُولِ فَمَوْجِلٍ
معنی - اے ہر دوئم شینان میرے ٹھہرنا کہ ہم یا وہیں صیب و منزل صیب کے

جو ایک رنگ زخمی پر درمیان دخول اور حومل کے واقع ہے رو لیں۔

قصیدہ اولیٰ از ارباب واقفیت سے پرشیدہ نہیں ہے کہ ہر ملک کی شاعری
امرء القیس کا ایک رنگ خاص ہوتا ہے اور اس کا صیب یہی ہوتا ہے کہ

ہر ملک کی افتاد ایک خاص رنگ کی ہوتی ہے ملک عرب کی شاعری خاص کر اس عہد کی کہ
جب اہل عرب کو انفراد مختلفہ سے مخالفت کی نوبت نہ پہنچی تھی اہل عرب کے طریقہ گزینا

سے لپری خبر دیتی ہے چنانچہ یہ شعرا اس قوم کے ملکی انداز کو خوب دکھلاتا ہے اس شعر سے
ظاہر ہوتا ہے کہ کسی ریل زمین پر کبھی مشرقہ شاعر کا قیام تھا یہ قیام بے وجہ نہ تھا وہ مشرقہ

ایک ایسے قبیلے کی تھی کہ جو مویشی کی چرمی کے خیال سے اُس بگہ مقیم تھا اور جب
دباں چرمی کی صورت باقی نہیں رہی کسی اور طرف چلا گیا پس اپنے قبیلے کے ساتھ مشرقہ

جی روانہ ہو گئی شاعر جو اب اُس موضع پر پہنچا تو صیب اور منزل صیب کی یاد سے اُس کا
دل جبراً اس واسطے اپنے دو ساتھیوں کو جو اُس کے ہمراہ تھے کہنے لگا کہ اے ہمدو

ٹھہر جاؤ کہ ہم یہاں اٹک فشانہ کریں اس کلام سے یہ بات ظاہر ہوتی ہے کہ شعرائے
عرب جو شہلا مزاج رکھتے تھے جو شیلے مزاج والے بیشتر شاعر ہاں ہوتے ہیں اور

اٹک تریزی پر تلے رہتے ہیں ایسے مزاج والوں کا گورا ایسی جگہوں پر جہاں انھوں نے
کبھی لطیف نہ لکھائی اٹھائے ہوں اور اب وہ جگہیں ویران دکھائی دیتی ہیں جس قدر

توحش و اندوہ اُن کے دلوں میں پیدا کرے بجا ہے صحبت گزشتہ کو یاد کرنا ایک امر فطرتی ہے کوئی شخص ایسا نہیں ہے کہ جو دل رکھتا ہو اور خوشی کے وقتوں کو یاد کر کے آہ دست نہ کھینچے اس شعر سے امر آفتیس کی بڑی طبیعت داری کا اظہار متصور ہے یہ شعر ایک پروردگار سے معاملہ قلبی سے خبر دیتا ہے سامع کے لیے بھی ضرور ہے کہ واردات قلبیہ کے تعارضوں سے باخبر ہو تاکہ اُس کی نیچرل خوبیوں کو حسبِ مراد درک کر سکے لطف گزشتہ کے مضمون کو میر تقی صاحب نے بھی خوب باندھا ہے آپ فرماتے ہیں

جہاں آگے ہماریں ہو گئی ہیں وہاں اب خازاریں ہو گئی ہیں

یہ دو مصرعے بہت کچھ واردات قلبیہ سے خبر دیتے ہیں اور توحش و اندوہ پیدا کرنے کے قوی آئے ہیں مرزا روشن کا قطعہ بھی اس جگہ قابل ذکر ہے۔

اے تازہ واروان بساطِ ہوائے دل
دیکھو مجھے جو دیدہ عبرت نگاہ ہو
ساقی بجلوہ دشمن ایمان و آگہی
یا شب کو دیکھتے تھے کہ ہر گوشہ بساط
لطف خرام ساقی و ذوق صدائے چنگ
یا صبح دم جو دیکھیے آکر تو بزم میں
دایغ فراق صحبتِ شب کی جلی ہوئی

زہنہارا اگر تمھیں ہوس نائے دوش ہے
میری سنجو گوشِ نصیحتِ نیش ہے
مطرب بہ نغمہ ہزین تمکین و ہوش ہے
دامانِ باغبان و کفن گلِ فردش ہے
یہ جنتِ نگاہ وہ فردوسِ گوش ہے
سنے وہ سرور و سوز نہ بوش و دوش ہے
اک شمع رہ گئی سے سو وہ بھی خموش ہے

سبحان اللہ کیا انداز کلام ہے بلاشبہ اورد کی شاعری ایسے حضرات شاعر کی بدولت ایک بڑے درجے پہنچ گئی ہے یہ کلام معجز نظام ہر ملک کے رباب کیفیت و دانست کو جدید لانے کی پوری صلاحیت رکھتا ہے۔ اپنے قصیدے پر امر آفتیس نے صحبت

مگر شہنشاہ کے مضمون کو نہایت پسندیدگی کے ساتھ حوالہ قلم کیا ہے اور واردات قلبیہ کی
 کیفیتیں زور بیان سے خوب دکھلائی ہیں مگر ان امور کی کو حضرت حضرت غالب نے بھی
 قطعاً بالا میں بڑی درونما کی اور گداز کے ساتھ قلم بند فرمایا ہے اور واقعی عمر رفتہ اور صحبت گزشتہ
 کے مضمون میں ایسے ہی ہیں کہ ان کا بیان بھی ایسے ہی حسرت انگیز اور پر جوش انداز سے کیا جا
 بعض حضرات جو شاعر طبیعت نہیں ہیں اور کچھ ضرورت سے زیادہ خلط بلغم اپنی ترکیب جسمانی میں
 رکھتے ہیں ان کو ایسے کلام سے کوئی لطف حاصل نہیں ہوتا۔ ایسے لوگ یا واردات قلبیہ سے
 بالکل معز ہیں یا ان کی مرطوب مزاجی کے باعث ان پر واردات قلبیہ کا کوئی اثر نہیں ہوتا
 خدا جانے حقیقت حال کیا ہے مگر فقیر کو بعض ایسے حضرات سے سابقہ ہوا ہے کہ جو ایسے اشعار
 سے کسی طرح کا حظ نہیں اٹھا سکتے چنانچہ ایک روز کی سرگزشت یہ ہے کہ فقیر حسب عادت
 ایک نذرکار گاہ میں خمیر زن تھا۔ اس شکار گاہ میں فقیر کا آنا برسوں کے بعد ہوا تھا۔ بار اول
 میں جو احباب تشریف رکھتے تھے ان میں سے ایک صاحب بھی اس جلسہ شکار کے
 شریک نہ تھے۔ کچھ دنوں میں بقید حیات نہ رہے تھے اور کچھ متفرق ہو کر جہاں تہاں چلے
 گئے تھے اس وقت یہ حسرت را منگیر ہوئی کہ اے خدا یہ چشمے پہاڑ یہ جنگل تو جیسے پندرہ
 برس پہلے تھے اب بھی ویسے ہی دکھائی دیتے ہیں مگر یہ مجلس وہ نہیں ہے جو پہلے تھی۔
 اس وقت یا ان وقت یاد آتے گئے اور جو جلسہ سابق میں لطف ہوتے گئے تھے دل کی
 آنکھ کے سامنے پھرنے لگے اس گھڑی طبیعت بھرائی اور فقیر نے شعر باللامۃ القیس
 کا بڑھا اور کچھ اردو اور فارسی اشعار بھی پڑھے اس کے بعد صحبت سابق کے متعلق کچھ حسرت
 باتیں بھی زبان پہ آگئیں ایک شریف شخص راقم کے قریب بیٹھے ہوئے تھے یہ حضرت نہ
 شاعری سے غرض اور شکار انگلی سے مطلب رکھتے تھے کسی غرض خاص سے شکار گاہ

تک چلے آئے تھے میرے حضرت آلود کلام کو سن کر نہایت بے پروائی سے بول اٹھے کہ
 دنیا کا یہی طور ہے اس میں شک نہیں کہ دنیا کا یہی طور ہے گردل کا بھی یہی طور ہے کہ صحبت
 گزشتہ اور یاران رفتہ کو یاد کر کے محزون ہو ایسا شخص جو واقعی اسباب غم سے محزون نہ ہو
 یا بہت اعلیٰ درجے کا فلسفی ہے یا اقسام سنگ و خشت سے ہے۔

فَتَوَضَّعَ فَالْمَقْرَأَةُ لَمْ يُعْفَ رَسْمَهَا لِمَا نَسَبَ حُرَّهَا مِنْ جُنُوبٍ وَشَمَائِلٍ

معنی - وہ منزل صیب واقع ہے درمیان دخول و حومل اور درمیان تو وضع اور
 مقرات کے اور نشان منزل صیب ابھی تک باقی ہے اس لیے کہ زمین منزل صیب کی سطح ہے
 اس پر اگر باد جنوبی خاک ڈالتی ہے تو باد شمالی اس خاک کو اڑا کر لے جاتی ہے اس صیب سے
 منزل صیب کا نشان باقی رہ گیا ہے اور وہ منزل خاک میں پوشیدہ نہیں ہو گئی ہے۔ شاعر نے
 یہ شعر کہ کر منزل صیب کے حدود اور پورا کر دیا اور اس سے بھی خبر دی کہ اس کا نشان محو
 نہیں ہو گیا ہے یہ بقائے نشان دل میں ولولہ غم پیدا کرنے کے واسطے کافی ہے نشان سرائے
 دوست کیا کیا لطف گزشتہ نہیں یاد دلا سکتا ہے ایسی حالت میں اگر آنکھیں اشک حسرت
 نہ بہائیں تو کیا کریں۔ واضح ہو کہ امرء القیس نے ان اشعار میں شاعری کے داخلی اور خارجی
 دونوں پہلوؤں کو نہایت با مذاقی کے ساتھ قائم رکھا ہے۔ خارجی امور کی اگر اچھی تصویر
 لکھنی ہے تو داخلی امور کی بھی اچھی بندش و کلامی ہے یعنی منزل صیب کا بیان اگر اچھے طور
 پر کیا ہے تو منزل صیب کے دیکھنے سے جو واردات قلبیہ پیدا ہوتی ہیں ان کو بھی پرتاثری
 کے ساتھ موزون کیا ہے اور لطف یہ ہے کہ ان واردات قلبیہ کو صرف دو تین لفظوں کے
 ذریعے سے ظاہر کیا ہے مگر یہ دو تین لفظ ایسے ہیں کہ ایک دفتر کا حکم رکھتے ہیں خاص کر
 ایسے حضرات کے لیے جو معاملات قلبی سے اطلاع عمداً رکھتے ہیں۔

تَرَى بَعْرَ الْأَكْرَمِ فِي عَرِّ صَاتِقِهَا وَقِيَعَانَهَا كَأَنَّهَا حَبٌّ فَلِفَلِّ

معنی - اسے مخالف دیکھ کر منزل حبیب کی نفاذ اور کشادگیوں میں آہران سفید
کی ٹینگنوں کو گویا کہ وہ دانہ نفل میں۔

شاعر کہتا ہے کہ یا منزل حبیب ایسی تھی کہ ایک نہایت آباد جگہ تھی اس میں مشرق
قیام رکھتی تھی یا اب وہاں آہوان صحرائی رہتے ہیں اور وہ جگہ غیر آباد پڑی ہے۔ شاعر منزل
حبیب کی ویرانی کو بیان کرتا ہے اور ذکر آہوان صحرائی کا اس واسطے کرتا ہے کہ یہ جانور پرانا
نمونہ وحشت ہوتے ہیں اور مدام بیابان میں رہتے ہیں۔ جب تک کوئی جگہ پورے طور پر
ویران نہ ہوئے یہ وہاں قیام اختیار نہیں کرتے بلا گفتگو یہ شعر نہایت نچرل رنگ رکھتا
ہے اور ایشیائی مبالغے سے تمام تر پاک ہے فقیر نے شغل شکارا نگنی میں اپنی آنکھوں سے
آہوان صحرائی کو ایسے مقاموں میں قیام اختیار کرتے دیکھا ہے جو ایک وقت میں نہایت
آباد ہوں گے مگر اب اس قدر وہ جگہیں غیر آباد ہو رہی ہیں کہ یہ تکلف و خوش و خوشی وہاں
خواب و خور کرتے ہیں۔ شاعر کے قول کا لطف تب ہی سامع کو پورے طور پر نصیب ہوتا ہے
جب وہ معاملات عالم سے ذاتی خبر رکھتا ہے فقیر اس شعر کے لطف کو عرض نہیں کر سکتا۔
کس قدر یہ شعر نچرل ہے اس کی تعریف نہیں ہو سکتی۔ اس وقت ہندوستان میں بہت مقامات
ایسے ہیں کہ جو امراء نو۔ ابان و راجگان سابق کے قلعے اور قصور تھے مگر اب وہ انقادہ ہیں
اردان میں گرگ و پلنگ، ساہو، نیل، چیتل وغیرہ رہتے ہیں اور اب وہ عمارتیں شکار گاہ کا حکم
رکھتی ہیں فقیر نے بار بار ایسی عمارتوں کو دیکھ کر بے اختیار اشک ریزی کی ہے۔ اور ہر شخص
جو انہیں دیکھے گا ضرور متاثر و متاثر ہوگا شاعر کی واسطے ہر طرح کی اطلاع درکار ہے
شاعر شاگرد فطرت ہوتا ہے۔ اس کے کلام کے سمجھنے کے واسطے فطرت اللہ سے

باخبر ہونا واجبات سے ہے وہ شخص جو گھر کے اندر بیٹھا ہو شعر کہتا ہے یا اس پائنتگی کے ساتھ استادوں کے کلام کو سمجھنا چاہتا ہے وہ ایسے نیچرل اشعار کے لطف کو کیا پاسکتا ہے ممکن نہیں کہ ایسے خانہ نشین عنکبوت ہیرت شخص کو نیچرل بیانات سے حظ کامل حاصل ہو سکے سبحان اللہ امرء القیس نے شعر بالا میں مضمون ویرانی کو خوب باندھا ہے عشرت سرائے محبوب میں جو انقلاب عظیم پیدا ہوا ہے اسے بڑی قابلیت شاعرانہ کے ساتھ دکھایا ہے۔ فخر المسخرین حضرت غالب نے بھی خانہ ویرانی کے مضمون کو عجب ہمت کے ساتھ باندھا ہے آپ فرماتے ہیں۔

کوئی ویرانی سی ویرانی ہے دشت کو دیکھ کے گمریاد آیا

ہر چند یہ شعر خود شاعر کی خانہ ویرانی کا اظہار کرتا ہے اور منزل حبیب سے کوئی علاقہ

نہیں رکھتا تاہم اس سے غایت ویرانی کا مضمون بڑی ندرت کے ساتھ ظاہر ہوتا ہے اس شعر میں بھی امرء القیس نے شاعری کے دونوں پہلوؤں کو ملحوظ رکھا ہے اگر الفاظ نمازجی معانی واضح طور پر بیان کرتے ہیں تو اسی کے ساتھ ان خارجی معاملات سے جو دار و ارت قلبیہ شکل پکڑتی ہیں وہ بھی خوب صورت طور سے معنی بیان ہو جاتی ہیں یعنی شاعر نے الفاظ سے منزل حبیب کی موجودہ حالت بیان کی ہے مگر نہج بیان ایسا اختیار کیا ہے کہ جس سے اندوہ و توجش کا عالم پیدا ہوتا ہے ظاہر ہے کہ ایسے انقلاب کو دیکھ کر کیونکر کوئی آنسو نہ بہائے پس شاعر کا پہلے شعر میں یہ کہنا کہ اسے میرے ہم و موہیاں ٹھہر جاؤ کہ ہم منزل حبیب کی یاد میں رہیں نہایت قرین فطرت ہے ایسے معاملات تو اہم خیر اور حسرت انگیز ہوتے ہی ہیں کیونکہ دل نہ بھرا آئے اور آنکھیں پر آب نہ ہو جائیں فقیر کا ایک قطعہ بھی اسی رنگ کا ہے باجانات حضرات ناظرین آئم اسے ذیل میں عرض کرتا ہے

اب نہ گل میں نہ وہ چمن نشاد آس
بلبلوں کا جہاں ترانا تھا

سنتے ہیں وہ فجر بھی سوکھ گیا
جس پہ سیارہ آشیانا تھا

كَأَنِّي غَدَاةَ الْبَيْنِ يَوْمَ تَحَمَّلُوا

لَدَائِي سَمَرَاتِ الْحَيِّ نَاقِفَ خَنْطَلٍ

معنی۔ گویا کہ میں فراق کی صبح کو جس روز کہ یاروں نے کوچ کیا سمرات حئی کے نزدیک خنطل کو
شکستہ کر رہا تھا۔

سمرات درخت طلح کو کہتے ہیں اور حی عبارت ہے قبیلے سے اور خنطل کو شکستہ کرنے

سے مراد ہے زار زار رونا۔ خنطل ایک نہایت تلخ پھل ہے جو شخص خنطل کو توڑتا ہے اس کی

آنکھوں سے بہت آنسو روان ہوتے ہیں اسی طرح جیسا کہ پیاز کے پینے والے کی آنکھ

سے بہت پانی گرنے لگتا ہے۔ پس مراد شاعر یہ ہے کہ جس دن صبح کے وقت یاروں نے کوچ

کیا میں قبیلے کے درخت طلح کے پاس زار زار رورہا تھا یہ شعر معاملات خارجی کے اعتبار سے

تمام تر عربی مذاق رکھتا ہے۔ اگر صوبہ بہار کا کوئی شاعر اس رنگ میں شعر کہتا تو درخت طلح کی

جگہ درخت نیب یا درخت برگد وغیرہ کو ذکر کرتا کسی ملک خاص کے کلام سے لطف

اٹھانے کے واسطے سامع کو اس ملک کی حالتوں سے باخبری واجبات سے ہے لیکن مضمون

شعرا یا طبعی ہے کہ ہر ملک کے شاعر نے یار کے وقت سفر کے مضامین کو مختلف رنگوں سے

موزون کیا ہے مرزا نوشہ فرماتے ہیں۔

جیب تبقریب سفر یار نے محل باندھا
تپش شوق نے ہر تپے پہ اک دل باندھا

کسی کا یہ شعر بھی خالی درو سے نہیں ہے گوزبان پرانی ہو گئی ہے۔

اے بانجھی لگا کشتی مرا محبوب جاتا ہے
کبھی آنکھیں بھرائی ہیں کبھی دل ڈب جاتا ہے

ظاہر ہے کہ اس طرح کے معاملات خارجی کے ساتھ خاص عرب کا پیدا ورتوطن
 شاعر مضمون سفر کو نہیں باندھے گا کس واسطے کہ اس کے تمام دیار میں کوئی ایسا اور یا نہیں
 ہے کہ جو سفر بحری کے قابل ہو یہ شعر ملک ہندوستان کے معاملات خارجی سے تعلق رکھتا
 ہے اور اہل ہند کے نہایت حسب حال ہے۔ استاد فن شیخ امام بخش ناسخ بھی مضمون
 مفارقت کو یوں باندھتے ہیں۔

وہ اُدھر رخصت ہوا اٹھا ادھر طوفان اشک
 نیرا جاتا تھا اس قاتل کا تو سن آج میں
 پر چند اس شعر میں نچرل انداز قائم نہیں رہا ہے تو بھی اس سے شیخ غفران مآب
 کے زور طبیعت کا انداز ظاہر ہوتا ہے۔ لمؤلفہ
 ہوتے ہوئے رخصت تجھے اے یار نہ دیکھا رقت رہی مجھ کو تے وقت سفر ایسی
 نہیں ہم کو معلوم کب وہ گئے ہوئے ہوش میں ان کی رخصت کے بعد

وَقَوْلًا بِهَا صَحْبِي عَلِيٍّ مَرَّطِيهِمْ
 يَقُولُونَ لَا تَهْلِكِ أَسَى وَتَجْمَلِ
 وَإِنَّ شِفَائِي عِبْرَةٌ مَهْرًا قَدِ
 فَهَلْ عِنْدَ رَسِيمٍ دَامِسٍ مِنْ مَعْوَلِ
 كَذَابِكَ مِنْ أَمْرِ الْجَوَيْرِثِ قَبْلَهَا
 وَجَارَتَهَا أَمْرَ الرَّيَابِ بِمَا سَلِ
 إِذَا قَامَتَا لِنُورِ الْمِسْكِ مِنْهَا
 فَسِيمَ الصَّبَا جَاءَتْ بِرِيَا الْقَرْفَلِ

فَقَاضَتْ دَمَوْعَ الْعَيْنِ مَتَى صَبَابَةٌ عَلَى النَّحْرِ حَتَّى بَلَ دَمْعِي مَحْمَلٌ

معنی - میرے اجاب اُس جگہ میرے آگے اپنے ناقہ ہائے سواری کو اشارہ کر کے مجھ سے کہتے ہیں کہ غم سے اپنے کو ہلاک نہ کر ڈال اور صبر اختیار کر حالانکہ میری بیماری کی صورت شفا اشک ریزی ہے پس اس منزل ویران شدہ کے نزدیک کوئی ایسا شخص ہے کہ جو میری نالہ زنی کا شریک ہو رہنے سے منع کر کے پھر اجاب میرے حال پر زس کھا کر یہ بھی کہتے ہیں کہ تیرا طور عشقِ عزیزہ میں ویسا ہی ہے جیسا کہ قبل میں ام حوریت کے عشق میں تھا اور بھی ام حوریت کی اُس ہمسائی کے عشق میں تھا۔ جس کا نام ام الکرباب اور جس کا مقام کوہِ مآسل تھا یہ دونوں معشوقہ ایسی تھیں کہ جب وہ نقل و حرکت کرتی تھیں تو اُن سے بوئے مشک نکل کر پھلتی تھی اُسی طور پر جیسے نیم بوئے قرنفل سے آتی ہے ہیں جب اجاب نے مجھ کو رونے سے منع کیا اور یہ کہا کہ عشقِ عزیزہ سے تجھ کو کوئی فائدہ حاصل نہ ہوگا جیسا کہ عشقِ ام حوریت اور عشقِ ام رباب سے کوئی فائدہ نہ ہوا تو بیماری ہو گئے آنسو میری آنکھوں سے سوزشِ عشق کی وجہ سے اور بدنگے میری ہنسی پر یہاں تک کہ میرے اشکوں نے میری دو ال شمشیر کو تر کر ڈالا۔

واضح ہو کہ اشعارِ بالا سے عاتق عیاں ہے کہ سوا ملکِ عرب کے شاعر کے اس رنگ کے اشعار کوئی دوسرے ملک کا شاعر نہ کہے گا یہ اشعار معاملاتِ اہل عرب سے خوب خبر دیتے ہیں اونٹوں کی سواریاں عادت شاید پستی جو شیلاپن حار مزاجی خوب رویوں کی طرف میلانِ صلفی عطر پارت کا طبعی شوق بہا و روانہ عشقِ بازی یہ جتنی باتیں ہیں اہل عرب کے ساتھ خصوصیت رکھتی ہیں۔ حتیٰ کہ بیانِ فرطِ گریہ میں دو ال شمشیر کا مضمون فروگزاشت نہ ہوا۔ بنگالہ کا شاعر گریہ و شمشیر میں کیا شکلِ مرابطت پاتا جو ان دونوں چیزوں کو

بہم کر دیتا بہر حال علاوہ ملکی خصوصیتوں کے یہ اشعار بہت نچرل انداز رکھتے ہیں گو اصلاحاتی پایہ
ان اشعار کا بہت عالی نہیں معلوم ہوتا ہے اس لیے کہ ان سے پورے عشق کا انداز نہیں
ٹپکتا ہے یعنی جس عشق بازی کو شاعر نے حوالہ قلم کیا ہے وہ ہوسنا کی سے خالی نہیں کھائی
دیتی ہے اور یہ کچھ تعجب کی بات نہیں ہے۔ اس واسطے کہ عہد جاہلیت کے عرب
نسوانی معاملات میں کسی اصول معقول کے پابند نہ تھے۔ بہر کیف یہ اشعار فطرتی لطف
سے خالی نہیں ہیں اجاب کا دوستانہ سمجھانا اور صبر کی ہدایت کرنا اور اس نمائش سے
نغم عشق کا ترقی کرنا اور بے قراری سے اشکوں کا جوش مارنا نچرل کیفیتوں سے خبر
دیتا ہے واقعی عشق میں ایسا ہی ہوتا ہے کہ نصیحت گر کی نصیحت سے کچھ فائدہ
نہیں ہرنا بلکہ آتش عشق تیز ہو جاتی ہے اور ناصح کو چپ ہو جانا پڑتا ہے بقول استاد
غزل مومن خان دہلوی سے

نالہ پیہم سے جان فرصت نہیں حضرت ناصح کریں ارشاد کیا
فقیر کے چند اشعار فارسی جو حسب حال ہیں ذیل میں پیش کش حضرات ناظرین ہوتے ہیں

لمولفہ

ناضح تو جلوہ رخ جانان ندیدم	زلف سیاہ و کاکل پچاں ندیدم
و غلط حدیث نموی طوبی ابراہ شوق	زاں میکنی کہ سر و خرا مان ندیدم
بر کفر من زدیخردی طعنہ سزان	چشمش کہ بہت دشمن ایماں ندیدم
پیشم مگوز سختی روز جزا سخن	رنج و مصیبت شب ہجران ندیدم
طونان نوح نمرہ طوفان اشک است	اسے ابر جوش دیدہ گریاں ندیدم

دوسرا امر طبعی جو امر القیس نے حوالہ دیکھا ہے وہ یہ ہے کہ گریہ سے غم میں
 تسکین ہو جاتی ہے اس واسطے وہ کہتا ہے کہ مجھے گریان دیکھ کر اجاب ممبر کی فرمائش کرنے
 میں حالانکہ رونا وہ شے ہے کہ مریض غم کے لیے عین شفا ہے افراد غم میں ضبط گریہ ایک
 خوف انگیز امر ہے جو لوگ ضبط کو راہ دیتے ہیں یا ضبط پر مجبور ہو جاتے ہیں ان کا غم جلد زائل پذیر
 نہیں ہوتا بلکہ ممکن ہے کہ ضبط سے ہلاکت نسیج ہو حالت غم میں رونا ایک امر طبعی ہے
 فطرت نے گریہ کو غم ربائی کا ذریعہ بنایا ہے یہ عوام کا خیال محض غلط ہے کہ اسلام کے
 رو سے گریہ کرنا امر ممنوع ہے اس سنگ چٹھی کا تقاضی کبھی اسلام نہیں ہے اسلام میں
 کسی غیر فطرتی امر کی فرمائش نہیں ہے جب انسان کو غم ہو گا تو ضرور روئے گا۔ اسلام ایک
 امر فطرتی کا کیوں مانع ہونے لگا جو پیغمبر خدا صلعم نے حضرت خدیجہ رضی اللہ عنہا کے
 دفن ہونے کے وقت اشک بادی کی بجائے اشک ریزی تو متوفی کا حق ہے فطرتی طور پر
 اس حق کی ادا کاری کیوں ممنوع ہونے لگی۔ نادانوں نے صبر کے معنی یہ سمجھ لیے ہیں کہ چشم
 پر آب ہونا نہیں چاہیے اس غیر فطرتی فرمائش کا ایک بہن نتیجہ تو یہ دیکھا جاتا ہے۔ کہ
 ایسے خیالات کے پابند جو لوگ ہوتے ہیں ان میں ایک نمبر درجے کی سنگ دلی آجاتی
 ہے خدا نے بے وجہ آنسو کو مخلوق نہیں کیا ہے۔ اس کی خلقت کا مطلب یہی ہے۔ کہ
 دل کو نرم رکھے جس کے آنسو غیر فطرتی ضبط سے خشک ہو گئے ہوں اس سے
 نرم دلی کی کیا توقع کی جاسکتی ہے۔ غیر امر طبعی جس سے شاعر نے اپنے کلام کو زینت
 دی ہے وہ یہ ہے کہ تقاضائے فطرت سے انسان حالت غم میں اپنے درد کا شریک
 ڈھونڈتا ہے پس یہ قول امر القیس کا کہ هَلْ عِنْدَ رَسُوْدَا رِسِي صِرْت
 مَعُوْل نہایت فطرتانہ لطف رکھتا ہے۔ شاعر کہتا ہے کہ یہاں کوئی ایسا ہے جو میری

آہ ہزاری کا شریک ہو دنوایب سپید محمد خان دند فرماتے ہیں۔
 آہ عزیز لب بل کے کریں آہ وزاریاں تو ہائے گل پکار میں چلاؤں ہائے دل
 بلاشبہ یہ دونوں نچرل مذاق رکھتے ہیں غم کی حالت میں کسی ہمدرد کا نہ ہونا غم کی مصیبت
 کو زوہ گو نہ بڑھا دیتا ہے پس شدت غم کو ظاہر کرنے کے لیے امرء القیس نے نہایت
 بانگ آتی کے ساتھ اس سوال کے پہلو کو اختیار کیا ہے جس سے معلوم ہو جاتا ہے کہ اس کا
 ایسا کوئی غمخوار نہیں ہے جو اس کی تسکین خاطر کا سبب ہو۔

اَلَا رُبَّ يَوْمٍ كَانَ مِنْهُنَّ حَاجِلٌ
 وَلَا سِيَّمَا يَوْمًا بَدَأَ اسْرَةً جَاجِلٌ
 وَيَوْمَ عَقَرْتُ لَلْعَدَا سْرِي هَطِيئِي
 فَيَا نَجِيًّا مِنْ كُؤْرِهَا اَطْتَحَمَلُ
 فَطَلَّ لَعْدَا سْرِي يَزْتَمِيْنِ بِاِحْسِهَا
 وَشَخِيْرٍ كَهْدَا بِ اِلْدِ مَقْسِرِ اَلْقَتْلِ

معنی - آگاہ ہو کہ بہت سے خوشی کے دن ان معشوقوں کے وصل میں بسر ہوئے ہیں۔
 بالخصوص وہ دن کہ وارہ صلجیل میں گزارا اور وہ دن کہ جب میں نے واسطے زنان دوشیزہ کے اپنے ناقہ
 سواری کو ذبح کر ڈالا اور میں نہایت تعجب کرتا ہوں اُس کے پالان سے کہ ان عورتوں نے باخورا
 بار کر لیا تھا پس جب میں نے اپنے ناقہ سواری کو ذبح کر ڈالا تو اُس روز وہ زنان دوشیزہ اُس کے
 گوشت بریان کو ایک دوسری کے سامنے ڈالنے لگیں اور بھی اس کی تلی ہوئی چربی کو جو بٹے
 بوئے ریشم کی طرح نرم تھی۔

ان اشعار کے مضامین قصہ طلب ہیں اور وہ یہ ہے کہ زنان قبیلہ وار صلجیل کرچی

تھیں مگر ان کے وہاں پہننے سے پہلے امرء القیس پہلے سے پہنچ کر وہاں چھپ رہا تھا
اُسے یہ معلوم تھا کہ جب وہ عورتیں موضع آب میں پہنچتی ہیں تو وہاں غسل ضرور کرتی ہیں
چنانچہ وہ زنان و دوشیزہ جن میں عنیزہ بھی شامل تھی موضع آب میں پہنچ کر آلودہ غسل ہوئیں
پانی میں اترنے کے قبل سبھوں نے اپنے کپڑے اتار ڈالے اور عریان ہو کر داخل آب
ہوئیں۔ امرء القیس کو اپنی گھات میں تھا ان کے سارے کپڑوں پر قابض ہو بیٹھا اور
یہ قسم کھانی کہ زہاران کی پوشاکیں اُس وقت تک نہ دوں گا جب تک وہ سب پانی سے
نکل کر بحالت عریانی اُس سے فرود آؤں اپنی پوشاک کی خواستگار نہ ہوں اس پر وہ عورتیں
اُس سے جھگڑنے لگیں مگر اُس نے کچھ نہ سنا ناچار ان عورتوں سے ایک جو زیادہ شرح
تھی پانی سے نکل کر اُس کے سامنے گئی اور خواستگار پوشاک ہوئی۔ امرء القیس نے اُس کا
کپڑا اُس کے حوالے کر دیا پھر اسی طرح سب آتی گئیں اور رفع عریانی کرتی گئیں۔
مگر عنیزہ جو اُس کی معشوقہ تھی پانی سے باہر نہ آئی اور امرء القیس کو کپڑا دینے کی قسم
دی اُس نے کہا کہ جس طرح اور عورتوں نے کیا تو کیوں نہیں کرتی آخر کار جب بہت
مجبور ہوئی تو پانی سے باہر آئی اور طالب پوشاک ہوئی۔ امرء القیس نے اُسے اچھے
طور سے عریان دیکھ کر اُس کی پوشاک بھی اس کے حوالہ کر دی جب سب عورتیں کپڑے
پہن چکیں سبھوں نے امرء القیس کو ملازمت کرنا شروع کیا اور کہنے لگیں کہ تو نے ناحق
ہم سبھوں کو بھوکا رکھا اور گھر جانے میں مانع ہوا اُس پر اُس نے کہا کہ اگر ہم اپنے ناقہ
ساری کو ذبح کر ڈالیں تو تم سب تناول کرو گی سبھوں نے کہا ہاں۔ امرء القیس نے
اپنے ناقہ کو ذبح کر ڈالا اور ان عورتوں نے لکڑی جمع کر کے اُس کے گوشت کو بھونا
اور خوب کھایا امرء القیس کے ساتھ ایک مشکیزہ شراب کا بھی تھا اُس نے انھیں

مے بھی پلائی جب کھاپی کر دہاں سے روانہ ہونے لگیں تو ان عورتوں نے امرء القیس کے ناقہ سواری کے پالان اور اس کے اسباب کو اپنے اونٹوں پر باندھ کر لیا اور خود امرء القیس کو ان عورتوں کی سفارش سے عنبرہ کے اونٹ پر درمیان اس کے کوہان اور اس کی گردن کے جگہ ملی۔

واضح ہو کہ یہ اشعار ایام جاہلیت کے اہل عرب کی عشق بازی کی پوری تصویر ظاہر ہے کہ کوئی شخص پابند اسلام ایسی حرکات کو کب جائز سمجھے گا۔ اسلام میں عورتوں کو اس طرح دیکھنا فعل حرام ہے ہر چند یہ اشعار لفظاً فحش نہیں ہیں مگر معناتاً تمام تر فحش ہیں یہ اسی قسم کی شاعری ہے جسے اسلام نے ممنوع کر دیا ہے۔ علاوہ تقاضائے اسلام کے اس وضع کی حرکتیں تمام دنیا کے قانون اخلاق کے رُو سے ناپسندیدہ ہیں ان اشعار سے تمام تر فسق و فجور کے انداز مگر شرح میں ان مقذوح معاملات کو عشق بازی سے کیا علاقہ ایسے ایسے افعال سوا لچھے گنڈوں کے اور کس سے صادر ہوں گے بہر حال ان اشعار سے اہل عرب کے عہد جاہلیت کے انداز اخلاق کا خوب پتا لگتا ہے بلا گفتگو اس عہد کے اہل عرب کی صحبت نہایت نامطبوع اور قابل اصلاح تھی ایسے ہی معاملات پر غور کرنے سے صاف ہویدا ہوتا ہے کہ اسلام کے ایسے دین کی کیا ضرورت تھی۔ خیر یہ اشعار امرء القیس کے اخلاقی پائے سے جو کچھ زشت و زبون ہوں مگر ان سے ملکی خصوصیات کا اظہار بخوبی متصور ہے۔ سوا اہل عرب کی طبیعت واری کے کا ہے کسی ملک کے عیاشی کو اپنی سواری کے جانور کو معشوق کے واسطے ذبح کرنے کی نوبت پہنچی ہوگی نہ اس خواہش اور رغبت کے ساتھ کسی ملک کے معشوق نے اونٹوں کے گوشت سیر ہو کر چکھے ہوں گے۔ اور نہ

کسی عاشق کو معشوقہ کے اونٹ کی گردن پر سوار ہونے کا اتفاق ہوا ہوگا۔ البتہ اس طرح نہاتی ہوئی عورتوں کے کپڑوں پر قابض ہو بیٹھنے کا قصہ ہندوستان میں کنہیا جی کی نسبت کہا جاتا ہے اور کسی ملک میں تو اس کی نظیر اتم کو نہیں ملے گی۔ مگر کنہیا جی کا قصہ ساختہ معلوم ہوتا ہے تاریخی ثبوت نہیں رکھتا ہے۔

وَلَوْ مَ دَخَلْتُ الْخَدْرَ خَدْرَ عِنَاةٍ
فَقَالَتْ لَكَ الْوَيْلَاتِ أَنْتَ مُرْجِلٌ
تَقُولُ وَقَدْ مَالَ الْغَبِيْطُ بِنَا مَعَا
عَقْرَتِ بَعِيْرِي يَا امْرَأَ الْقَيْسِ فَأَنْزِلِ

معنی۔ اور وہ بھی خوشی کا دن تھا کہ جب میں عنیزہ کے محل میں داخل ہوا۔ پس اس نے مجھ سے کہا کہ وائے تجھ پر تو مجھے پیادہ کر دینے والا ہے (یعنی تیرے سوار ہونے سے میرا اونٹ زخمی ہو جائے گا اور قابل رفتار نہ رہے گا پھر مجھے پیادہ چلنے کے سوا کوئی چارہ نہ رہے گا) جب میں داخل محل ہو گیا اس وقت وہ کہنے لگی درحالیہ کہ ہم دونوں کے بارے میں ہرج و مرج ہو گیا کرتوں نے میرے اونٹ کو زخمی کر ڈالا۔ اے امراء القیس ہرج و مرج سے اتر اور چلا جا۔

اخلاقی پہلو ان اشعار کا محتاج بیان نہیں ہے۔

فَقُلْتُ لَهَا سَيْرِي وَادْرُحِي زِمَامَةً
وَلَا تَبْعِدِيْنِي مِنْ حَنَاكَ الْمَلْعَلِ
فَمَثَلِكُ حَبْلِي قَدْ طَرَقْتُ وَ مَرَضِيْعِ
فَأَهَيْتَهَا عَنْ ذِي تَمَائِمِ مَحْوِلِ
إِذَا مَا بَكَى مِنْ خَلْفِهَا انصرفت لهُ

بِشِقِّ وَتَحْتِي شِقُّهَا لَمْ تَحْوَلْ

معنی - جب عنیزہ نے اپنے اونٹ سے اتر جانے کو کہا تو ہم نے اُس سے کہا کہ اونٹ کو چلا اور اس کی مہار کو ڈھیل دے اور مجھے اپنے میوہ رسیدہ سے محروم نہ رکھ پس بہت بازیگری ایسی زن حاملہ کے پاس میں شب کے وقت گیا ہوں اور دودھ پلانے والی عورت کے پاس بھی اور باوجود اس کے مضر ہونے کے اُسے اُس کے ایک سالہ بچہ سے جو اس عمر میں تعویذات پہننے رہتا ہے پھر کر اپنی طرف متوجہ کر لیا ہے پس جب اُس کا بچہ اُس کی پیٹھ کے پیچھے رونے لگتا تو وہ آدھے دھڑ سے اُس کی طرف سڑتی رہا لیکر اس کا دوسرا آدھا میرے تحت میں تھا اور اُس کو بحالت خود رہنے دیتی

شارحون نے اُس کو فحش صریح سے بچانے کے لیے اس کے معنی یوں بتائے ہیں کہ جب اس کا لڑکا رونے لگتا ہے تو وہ اُس کی جانب پھرتی اور گوشہ چشم سے اُسے دیکھتی رہا لیکر ایک رخسارہ اس کا میرے زیر دہن تھا اور اُسے وہ میری جانب سے نہیں پھیر لیتی تھی اس تاویل پر بھی یہ اشعار اخلاقی پائے سے بہت کچھ گرسے ہوئے ہیں عاشق کا اپنی معشوقہ سے یہ کہنا کہ شب کے وقت ہم بہت سی زنان حاملہ اور مرضعہ کے پاس گئے ہیں اور ہر جنید ایسی عورتوں کو مرد کی طرف میلان نہیں ہوتا مگر ہم ایسے مرد ہیں کہ ان عورتوں کو بھی ہماری طرف میلان ہوا۔ اور تو تو نہ حاملہ نہ مرضعہ ہے۔ تجھ کو مرد کی خواہش کیوں نہ ہوگی۔ کچھ عجب مضمون ہے خود یہ کیا کم فحش ہے۔ جو شارح کو فحش سے بچنے کی شکل پیدا کرنے کی حاجت ہوئی۔ کوئی صاحب عشق معشوقہ سے ایسی ناپاک گفتگو نہیں کرتا یہ تو محض شہدوں کی سی بات چیت ہے اور اُس کو عاشقانہ مذاق سے کیا علاقہ ایسے ہی خیالات ناپاک نے شاعری کو بدنام کر رکھا ہے

اور بلاشبہ ایسی ہی شاعری اسلام کے رو سے ممنوع ہے یہ اشعار مرزا شوق لکھنوی کے کلام کا انداز رکھتے ہیں۔ جنہوں نے چار تنویاں تصنیف فرمائی ہیں اور جن کی یہ سب تنویاں پایہ اخلاق سے گری ہوئی ہیں۔ یہاں تک کہ حکم گورنمنٹ سے ان کی اشاعت روک دی گئی ہے۔

وَيَوْمًا عَلِيٌّ أَظْهَرَ الْكُتَيْبَ تَعَدَّرَتْ عَلِيٌّ وَقَالَتْ خَلْفَةٌ لَمْ تَحْلَلْ

معنی - اور وہ بھی دن خوب تھا کہ جب پشت ریگ تو وہ پر عزیزہ نے مجھ پر سختی کی اور مجھ سے رک رہی اور میری مواصلت اور ملاقات سے قسم کھائی اور ایسی قسم کھائی کہ جس میں انشاء اللہ نہ کہا اور اس کا کہنا ایسا ہوتا ہے کہ جس سے قسم بالحل ہو جاتی ہے یعنی عزیزہ نے ایسی قسم کھائی کہ وہ اٹھ نہیں سکتی تو میں نے اس سے تقریر ذیل کی جو بہت سے اشعار سے مشتمل ہے۔

أَفَاظِمٌ مَّهْلًا بَعْضُ هَذَا التَّنْجِلِ وَإِنْ كُنْتِ قَدْ ذَمَعْتِ مَرْحِي فَاَجْهَلِ

معنی - اے فاطمہ چھوڑ بعض اپنے ناز و کرشمہ کو اور اگر تو نے مفارقت پر آمدگی کی ہے تو مجاہلت کو راہ دے یعنی کوئی شدت کی کارروائی نہ کر۔

أَعَزَّيْكَ مِنِّي أَنْ حُبِّكَ قَاتِلِي وَأَذَلَّكَ مَهْمَاتَا مَرِي الْقَلْبُ يَفْعَلِ

معنی - تو اس بات پر مغرور ہو رہی ہے کہ تیرا عشق درجہ کمال کو پہنچ کر میرا قاتل ہو رہا ہے اور اس بات پر بھی مغرور ہو رہی ہے تو جو کچھ ہم کو حکم دیتی ہے میرا دل اسے بجالاتا ہے یعنی اس یقین سے کہ تیرا عشق ہم پر غالب ہے اور جو کچھ تو کہتی ہے ویسا ہی میرا دل کار بند ہوتا ہے تو ناز و کرشمہ کرتی ہے اور مفارقت کی سناتی ہے یہ بات اچھی نہیں ہے۔ عاشق سے

کفارہ خوب نہیں۔

وَإِنْ تَكَ قَدْ سَاءَ تَكَ صِنِّي خَلِيْفَةً فَسَلِّ ثِيَابِي مِنْ ثِيَابِكَ تَنْسَلِ
 معنی - اور اگر میرا کوئی خلیفہ تجھے پسند آیا ہو تو مفارقت اختیار کر تیری خوشی عین میری
 خوشی ہے۔ میں یہ کہہ گا اگر اسکا کہ کوئی بات تیری مرضی کے خلاف ہو۔

یہ شعر بڑی کسر نفسی اور بے غرضی سے خبر دیتا ہے رضائے دوست کے مقابل
 میں اپنی آرزو کا خون گوارا رکھنا عین عاشقی ہے

صلا یح ما ہمہ آنست کان صلاح شہاست

مگر یہاں امرء لفتیس ویسے بے لوث اور پاک عشق کو پیش نظر نہیں رکھتا ہے یہ تقریر خود غرضی
 سے خالی نہیں ہے کبھی اس کا مطلب یہ نہ تھا کہ عزیزہ اس سے کسی طور پر مفارقت
 قبول کرے اگر یہ ہوتا تو اسی قدر کہ کے رہ جاتا آئندہ کے کلام کے دیتے ہیں کہ ایسے
 اطہار بے غرضی سے معشوق فریبی مراد تھی

وَمَا ذَرَفَتْ عَيْنَاكَ إِلَّا لِتَضْرِبَنِي بِسَهْمِيكَ فِي أَعْتَابِ قَلْبٍ مَقْتَلِ
 معنی - تیری آنکھوں سے آنسو نہیں جاری ہوئے الا اس غرض سے کہ اپنے دونوں تیروں
 یعنی ہر معدیتر ہائے نگاہ سے میرے عشق کے مارے ہوئے دل کو تو مجروح کرے۔

واضح ہو کہ یہاں شاعر نے معشوقہ کے رونے کے مضمون کو نہایت تبہیت فطرت
 کے ساتھ ذکر کیا ہے عورت کے پاس قوی ترین آلہ جس سے وہ مرد پر غالب آیا کرتی
 ہے آنسو ہے۔ فخر المتاخرین حضرت غالب خوب فرماتے ہیں

کرے ہے قتل لگاؤٹ پہ تیرا رو دینا تری طرح کوئی تیغ نگہ کو آب تودے
 وَبَيْضَةِ خَدَّيْكَ لَا يَرَامُ خِيَابًا هَا تَمْتَعْتُ مِنْ لَهْوِهَا غَيْرَ مَعْجَلِ

معنی - بہت سی ایسی زنان حسین صافی بنگ و پردہ نشین ہیں کہ ان کے خیمے کی طرف قصد

نہیں کیا جاسکتا ہے اس سبب سے کہ وہ عورتیں صاحبِ رتبہ اور بڑی قوم والی ہیں اس پر بھی میں
 ایسی عورت کے ساتھ لعب و بازی کی اور وہ بھی عجلت کے ساتھ نہیں بلکہ بے خوف ہو کر۔
 تَجَاوَزَتْ أَحْسَرَ اسَا إِلَيْهَا وَمَعَشَرًا عَلَى حِرِّ اصَالٍ لَوْ يُسِرُّ وَنَ مَقْتَلٍ
 معنی - میں اُس تک یعنی اُس زن پر وہ نشین تک پہنچ گیا پاسبانوں کو ٹپ کر اور
 بھی ایسے لوگوں کو جو پوشیدہ طور پر میرے مقتل کے خراباں تھے یعنی ہر چہ اُس زن پر وہ نشین کے
 نیچھکی محافظت پاسبان کرتے تھے اور ایسے لوگ بھی نگہبان تھے جو میری شجاعت شعاری
 کی وجہ سے برلا طور پر میرے قتل پر اقدام نہیں کر سکتے تھے تاہم میں اُس زن پر وہ نشین تک
 پہنچ گیا اور محافظین سے کچھ نہ ڈرار

شعراؤندہ میں شاعر زن پر وہ نشین تک پہنچنے کے وقت کو بیان کرتا ہے۔
 واضح ہو کہ معشوقہ کے ساتھ اس وضع کی گفتگو کہ میں ایسا عیاش و لیر ہوں اور میں اعلیٰ
 درجہ کی عورتوں کے ساتھ اس طور پر پیش آیا ہوں اور یہ کیا ہے اور وہ کیا ہے۔ سچے
 مذاقِ عشقِ بازی سے بعید ہے ظاہر ان سب باتوں کے کہنے کا یہ مطلب ہے
 کہ اے عنیزہ اگر تو مجھ سے کنارہ کشی پر آمادہ ہے تو یہ خوب نہیں سمجھ ایسے بہادر
 عیاش ہیں کہ اپنا جواب نہیں رکھتے تو میرے عشق کی قدر کر اور مجھ سے مفارقت
 روانہ رکھو۔

اِذَا مَا التَّرِيَا فِي السَّمَاءِ تَعْرَضَتْ
 تَعْرَضُ اَتْنَاءِ اَلْوَسَّاحِ اَلْمَقْصَلِ

میں اُس زن پر وہ نشین تک اُس وقت پہنچا کہ جس وقت پر وہ زمین نے آسمان میں
 اپنے گرانہ و ناچہ کو آشکارا کیا مثل آشکارا کرنے اُس جیل کے جس کے دو موتوں کے

درمیان کچھ زر کی چیز حائل رہتی ہے اپنے کرانہ و نابجہ کو
 واضح ہو کہ یہاں ثریا کو تشبیہ کمزیب کے ساتھ دی گئی ہے معلوم ہوتا ہے کہ اس
 کمزیب موتیوں سے بناتے تھے اور جب موتیوں کو رشتے میں پر دتے تھے
 دو موتیوں کے درمیان زر کے تار دیتے یا زرین دلنے داخل کرتے تھے تو جب
 پردین کے تار سے ایک دوسرے سے فرق معلوم ہوتے ہیں کمزیب کے مر
 بھی ایک دوسرے سے علیہ نظر آتے تھے لاریب یہ تشبیہ نہایت خور
 مرغوب ہے مختصر یہ ہے کہ شاعر اپنے بھانے کے وقت کو بیان کرتا ہے کہ یہ
 وقت اس زن پر وہ نشین کے پاس پہنچا کہ جب عقدا ثریا آسمان میں نمودار
 فَجَاءَتْ وَقَدْ نَضَّتْ لِنَوْمٍ ثِيَابَهَا لَدَى السَّائِرِ إِلَّا لَيْسَةَ الْمَتَفَضِّ

معنی :- پس آیا میں اس محبوبہ کے پاس درحالیکہ وہ بغرض خواب اپنے کپڑے
 جامہ شب خوابی کے پردے کے پاس اتارے ہوئے تھی یعنی سونے کی طرف مائل ہو چکی
 اس واسطے جامہ شب خوابی پہنے ہوئے تھی اور اپنی معمولی پوشاک کو پردے کے پا
 اتار کر رکھ دیا تھا۔

واضح ہو کہ یہ معاملہ امرء القیس کی بڑی ڈھٹائی سے خبر دیتا ہے اور یہ ایک
 سین کی تصویر ہے کہ سوا ایک بہادر طبیعت دار کے کسی بودے ہو
 آدمی کو ایسے سین کے دیکھنے کا اتفاق ہو ہی نہیں سکتا ہے بہادر قوم کی بھان
 بہادرانہ انداز رکھتی ہے ایسے عشقیہ معاملات کو انہیں اقوام سے تعلق ہوتا
 جن کی خلقت میں بہادری داخل رہتی ہے اس سین کو ایک گونہ شیکسپیر کے
 جولیت کے اس سین سے مشابہت ہے کہ جہاں رومیو۔ جولیت کے با

ن پر کھیل کر گیا ہے اور جو لپٹ اس سے پوچھتی ہے کہ کس طرح اس کا وہاں
رہا اور کیونکر اسے اہل کا خوف نہ آیا اور کیوں اسے جان عزیز نہ بھاری
ہے۔

نَقَالَتْ يَمِينُ اللَّهِ مَا لَكَ حِيلَةٌ وَمَا نَأْرِي عِنْدَ الْعَوَايِمَةِ يَجْلُ

ی :- پس کہا اس محبوب نے کہ بخدا تیرے پاس کوئی حیلہ نہیں ہے یعنی توجو
یا ہے تو اب تیرے واسطے کوئی صورت جان بری کی نہیں ہے ضرور تو مارا
گا اور میں دیکھتی ہوں کہ تجھے جہالت عشق دور نہ ہوگی یعنی تو عشق میں ایسا دیوانہ
ہے کہ سو دنے عشق تیرے سر سے جانے والا نہیں ہے

لموصف

تو جابے مگر اے حضرت ناصح اس لفظ سپہ فام کا سودا نہیں جاتا
چھت بہا غمشتی تجر و درائنا علی اثرینا ذیل مرطہ مر حبل

۱ :- میں باہر لایا اس محبوب کو در حالیکہ وہ چلتی تھی اور کھینچی تھی پیچھے ہم دونوں
شہبائے قدم پر دامن کو اپنے گلیم نقش کے یعنی ہم اسے اس کے پی سے
ٹے اور جب وہ چلی تو اپنے گلیم کو زمین پر گھسیٹتی چلی تا ہم دونوں کے نقش با باپڑ
پر اور پہچان میں نہ آسکیں۔

ہو کہ اہل عرب نقش پا سے دوست و دشمن کو پہچان لیتے تھے اور آسانی
تخص مفرد کا سرخ لگا لیتے تھے بہت سی حکایات ایسی ہیں کہ جن میں آثار
مفردین کا تعاقب کیا جانا منقول ہے اور اس طرح کی پہچان اہل عرب
پر موقوف نہیں ہے براعظم افریقہ اور براعظم آسٹریلیا وغیرہ میں بہت
سی اقوام ہیں جو نقش پا کو خوب پہچانتی ہیں اور مفرد کا تعاقب منزلوں

تک کر کے اسے گرفتار کر لیتی ہیں ان اقوام کو نقش پا کی ایسی پہچان ہے کہ پتھری
 زمینوں پر سے بھی جو مفرد گزرتا ہے اور جہاں بنظاہر اس کا نقش پا نام کو بھی
 تمیز میں نہیں آتا ہے وہاں بھی اپنی مشق شناخت سے پورا کام لیتی ہیں معلوم
 ہوتا ہے کہ ایسی مشق آدمی کو تب ہی بہم پہنچتی ہے جب وہ ابتدا سے سن شعور
 سے اس کی طرف توجہ کرتا ہے زیادہ سن میں اس کی مشق کمال کو نہیں پہنچ سکتی
 ہے فقیر نے اس کو امتحان کر کے دیکھا ہے اور وہ اس طرح پر کہ شغل صید افغانی
 میں جانور ان کو ہی دوستی کے نقش پا کو پہچاننے کی بڑی حاجت ہوتی ہے اور
 ہر چند فقیر اس کی شناخت کسی قدر رکھتا ہے مگر نہ اس قدر جتنا کہ مردمان کو ہی
 دوستی وغیرہ رکھتے ہیں یوں تو ہر شکاری جانور دل کے طرح طرح کے نقش پا کو
 پہچانتا ہے مگر ان کو ایسے سنگی مقاموں پر تمیز کر لینا جہاں باسباب ظاہر کوئی نقش
 پا محسوس نہ ہو آسان کام نہیں ہے ایسی شناخت تب ہی حاصل ہوتی ہے
 جب کوئی شخص عہد طفولیت سے کوہ دوست میں رہ کر اس کی مشق کا سلسلہ
 جاری رکھتا ہے فقیر کے رسالہ صید کے ملاحظے سے یہ امور وضاحت کے ساتھ
 دریافت میں آسکتے ہیں۔ یہاں تقریب کو طول دینے کا موقع نہیں ہے

فَلَمَّا أَجْرْنَا سَاحَةَ الْحَيِّ دَانَتْهَا بِنَابِطِنِ خَبْتِ ذِي حِقَافٍ عَقْنَقَلِ

معنی :- پس جب کہ فضائے آبادانی سے ہم لوگ باہر نکل گئے اور پیچھے زمین
 پست میں کہ جس میں کچھ منتشر تو دبا سے ریگ واقع ہیں یعنی آبادی سے نکل کر ایک
 ویران جگہ پہنچے جہاں خوف اعدا کچھ نہ تھا تو حالت اطمینان میں میں نے یہ کہا
 جو بیت ذیل میں ذکر ہوتا ہے۔

هَصْرَتْ بِفَوْرِي دَامِهَا فَمَا يَكَلْتُ عَلَى هَضِيمِ الْكَلْبِ رِيًّا لِمُخْلِ

معنی: - کھینچا میں نے اپنی طرف دونوں کا کل سر محبوبہ کو پس وہ میری طرف بائیں ہوتی درحالیکہ وہ محبوبہ باریک میان اور پُر گوشت ساق ہے۔

واضح ہو کہ محبوبہ کا باریک میان اور پُر گوشت ساق ہونا محبوبہ کے خوش اندام سے خبر دیتا ہے اور اس سے شاعر کی خوش مذاقی کا اظہار متصور ہے۔

مُحْفَفَةٌ بِيضَاءُ غَيْرِ مُنَاضَةٍ تَرَاءُ بِهَا مَصْقُولَةٌ كَالشَّجَابِلِ

معنی: - دو معشوقہ نازک میان و رنگ بھی رکھتی ہے اور اس کا پیٹ فرہ اور بد گوشت نہیں ہے اور اس کا سینہ آئینے کی طرح صیقل کر رہا ہے۔

یہ سب اوصاف بھی محبوبہ کی جسمانی خوبیاں ظاہر کرتے ہیں اور شاعر کے خوش پسند ہونے پر دال ہیں یہ امر قابل لحاظ ہے کہ اہل عرب ہی اقوام یورپ و سکناے شام و عراق و ایران و کابلستان کے ماتہ سفید رنگ کو محبوب جانتے ہیں۔

سانو لایا سیاہ رنگ و پسند نہیں کرتے چنانچہ تمام اہل یورپ اور کبھی ان ملکوں کے شعرا محبوب کے رنگ کو جب بیان کرتے ہیں تو تیرگی سے مبرا دکھاتے ہیں مگر ہندوستان میں گو سفید یعنی گور رنگ ناعمو وہیں سمجھا جاتا ہے اس کے ساتھ بھی سانو لارنگ خالی لطف سے نہیں تصور کیا جاتا ہے

ظاہر اسباب اس کا یہی معلوم ہوتا ہے کہ اہل ہند کے دیوتا سری کومشن جی سانو لارنگ رکھتے تھے مگر ملک حبش میں سوا رنگ سیاہ کے کوئی دوسرا

رنگ محبوب و مصبور نیاس ہی نہیں کیا جاتا ہے چنانچہ جب اہل فرنگ پہلی بار ملک حبش میں گئے۔ تو اہل حبش ان کے سفید رنگ کو دیکھ کر بہت ہنسے

اس واسطے کہ آدمی کا گورا ہونا ان کی آنکھوں میں نہایت مذموم تصور تھا یہ ہم لوگوں کے لئے کوئی تعجب کی بات نہیں ہے اس لئے کہ قومی مذاق میں اعتباراً ملکی کو ہمیشہ دخل ہوا کرتا ہے۔

کِبْرُ الْمَقَانِطِ الْبَيَاضِ بِصُفْرَةٍ غَدَا هَا نَهِيْدُ وَالْمَاءِ غَيْرُ مَحَلِّ

معنی:۔ وہ محبوبہ مانند اس دُرِ یکتا کے ہے جس کی سفیدی میں زردی شامل ہوتی ہے اور جس کی تربیت ایسے صاف پانی سے ہوتی ہے کہ جو پانی فرد گاہ مردمان نہیں ہوتا۔ یعنی جس محل آپ پر آدمی نہیں اترتے اور اس سبب سے وہ پانی گدلا نہیں ہوتا یہاں شاعر نے محبوبہ کو ایک گوبر پر صفا سے تشبیہ دی ہے اور وہ نسبت وہی صفا ہے نہ رنگ گوبر بلاشبہ یہ تشبیہ نہایت لطیف انداز رکھتی ہے اور کسی ملک کے تعلیم یافتہ اور با مذاق شخص کو اس تشبیہ کی عمدگی میں غدر ہو نہیں سکتا

تَصَدَّقْ وَتَبَدَّلْ عَنِ اسْبَلٍ وَتَشْفَعِ
بِنَاظِرَةِ مَرْجٍ وَحَشِيٍّ وَجِرَّةٍ مَطْفِئَةٍ

معنی:۔ وہ محبوبہ منہ پھیرتی ہے مجھ سے اور اس منہ پھرنے میں اپنے رخسارہ کشیدہ کو ظاہر کرتی ہے اور وقت نگاہ کرے کے درمیان میرے اور اپنے اپنی آنکھ کو حائل کرتی ہے جو مہراے و جبرہ کے ان آہوان سے مشابہت رکھتی ہے حوصلے نے نئے بچے جتنے ہیں و جبرہ ایک صحرا ہے جو درمیان مکہ اور بصرہ کے واقع ہے اور نئے بچے دینے کی یہ تخصیص ہے کہ اس وقت میں مارہ آہو ضعیف ہوا کرتی ہے پس چونکہ آنکھ کی تشبیہ عموماً آہو کے ساتھ دی جاتی ہے۔ اور شعرائے عرب و عجم آنکھ کو ضعیف و بیمار بھی لکھا کرتے ہیں اس واسطے شاعر نے وقت تشبیہ وہی اس تخصیص کو ملحوظ رکھا۔ ہر حال آنکھ کی تشبیہ آہو کے ساتھ ایک معقول تشبیہ ہے اور تمام

تعلیم یافتہ ملکوں میں یہ تشبیہ ایک امر مسلم ہے ہندوستان میں بھی یہ تشبیہ معروف
عام ہے چنانچہ مرگ نین ایک مشہور قول ہے۔

وَجِدِ كَيْدًا لِكَيْدِ الرَّثِيمِ الْبَيْسِ بِفَاجِحَتِهِ إِذَا هِيَ نَصْنَدُهُ وَارَاهُ مَعْطَلًا

معنی :- اور وہ محبوبہ اپنی گردن آشکارا کرتی ہے جو گردن آہو کی طرح ادا
گردن آہو کا یہ طرز ہوتا ہے کہ جب آہو اپنی گردن کو اٹھاتا ہے تو اس کی گردن

کا جس درجہ اعتدال سے گزر نہیں جاتا ہے اور نہ خالی پیراٹھ خوبی سے ہوتا ہے۔
واضح ہو کہ گردن معشوق کی تشبیہ گردن آہو کے ساتھ شعراے عرب کے ساتھ
خصوصیت رکھتی ہے اور کسی ملک کی شاعری میں ایسی تشبیہ کمتر دیکھی گئی
ہے۔ مگر یہ تشبیہ لطف سے خالی نہیں ہے معنائبر دیتی ہے کہ معشوق کو بلند گردن

ہونا چاہئے کوتاہ گردن ہونا معشوق کا تو درکنار کسی آدمی کا کوتاہ گردن ہونا خجالی
از قبح نہیں ہے شعراے فارسی وارد بھی گردن کے بلند ہونے کو مدوح جانتے
ہیں گو عموماً اہل ہند کا یہ مذاق نہیں معلوم ہوتا ہے اہل فرنگ بھی گردن بلند کو
لو از م حسن سے شمار کرتے ہیں اور گردن معشوق کو گردن سوان سے تشبیہ

دیتے ہیں سوان ایک قسم قاز بظ کی ہے اور اس کے گردن نہایت بلند اور
خوب صورت ہوتی ہے فارسی وارد کے شعرا جو گردن کو صراحی دار باندھتے ہیں
اس کا سبب بھی یہی ہے کہ صراحی کی گردن بلند اور خوش نما ہوتی ہے اور واقعی
گردن بلند عجب دل آویزی رکھتی ہے اور بلاغیہ انسان کی خوش تر کہی سے

خبر دیتی ہے شاید نام دنیا میں خاتونان انگلستان بہترین گردن رکھتی ہیں جن
حضرات کو صاحب نظر کے طرز پر ان کے مشابہت کا اتفاق ہوا ہو گا فقیر کی رائے

سے موافقت فرمائیں گے۔

وَفَرِحَ بِزِينَةِ الْمُنَى اسْوَدَ فَاِحِمَّ اَقْبَيْتُ كَتَقْنُوا لِنَخْلَةٍ اَلْمُتَعَشِكَا
معنی :- اور وہ محبوبہ اپنے موئے دراز کو آشکارا کرتی ہے کہ جو اس کی

زینت دیتے ہیں اور بال اس کے نہایت سیاہ کثیر اور پیچیدہ ہیں مثل خوشہ بال
 نخل کے کہ جو نہایت بار آور ہوتا ہے۔

واضح ہے کہ شعرائے فارسی و اردو کے کلام میں ایسی تشبیہ نہیں دیکھی جاتی ہے
 شک نہیں کہ یہ ایک نہایت عمدہ تشبیہ ہے اور تمام تر موافق فطرت ہے
 غَدَا مَرُّهَا مَسْتَشْرِزَاتُ اِلَى الْعُلَا تَضِلُّ الْعِقَاصُ فِي مَمْتَنِي وَمُرِي

معنی :- گیسوے تافتہ اس کے بلند کئے گئے ہیں برتری کی طرف یعنی دھا
 سر کے اوپر بندھے ہوئے ہیں اور بالوں کی یہ کثرت ہے کہ موئے گہرہ زدہ کم
 ہیں اس کے موئے تافتہ اور تافتہ ہیں

ان دونوں شعر بالا سے معلوم ہوتا ہے کہ زنان اہل عرب چند طور سے بالو
 کرتی تھیں اور ان کے بال فطرت کی رو سے بھی اچھے انداز کے ہوتے۔
 اس زمانے میں خاتونان یورپ کے بال اتنی شکلوں سے سنوارے
 کہ خدا کی پناہ فیشن کی کوئی حد ہی معلوم نہیں ہوتی ہے بہت سے فیشن
 ہیں کہ ہم لوگ بیچارے ہندوستانیوں کو ان کا مطلب ہی سمجھنا دشوار
 قدر دانی تو درکنار۔

وَكَشَحَ لَطِيفِ كَالْجَدِيلِ مَخْضَرٍ وَسَافِي كَانُوبِ السَّقِي الْمَذَكَلِ
معنی :- اور وہ محبوبہ آشکارا کرتی ہے۔ ایسی ہی گاہ کہ جو مثل ہمارے

بھی نازک ہے اور آشکارا کرتی ہے ایسے ساق کو مانند انبوب سیراب شدہ اور رام

کے ہے۔

و تَضْرِبُ قَتِيْبَتِ الْبَلْبَسِ فَوْقَ فَرَاثِمَا + نَوْمٌ رَاضِي لَمْ تَنْتَضِقْ مِنْ تَفَضُّلِ

ع :۔ جب وہ محبوبہ صبح کو سو کر اٹھتی ہے تو اس کے بستر پر ریزہ ہلے مشک

جاتے ہیں یعنی اس کے سونے سے بستر معطر ہو جاتا ہے اور وہ خواب میں

ہے تا وقت چاشت اور بعد جاگتہ شب خوابی پہننے کے اپنی کمر نہیں باندھتی

بزادی ہے اسے اس کی حاجت نہیں ہوتی کہ وقت سحر بیدار ہو اور کام

سے میں لگے اور پہننے جاگتہ شب خوابی کے کمر باندھ کر کسی کی خدمت کرے۔

ہو کہ محبوبہ کی بویائی سے بستر یا قالین یا دریا یا ہوا کا بویا ہو جانا فارسی اور

کے شعرا باندھتے گئے ہیں فرق اس قدر ہے کہ اہل عرب محل بویائی میں

ما کو یاد کرتے ہیں اور فارسی اور اردو کے شعرا گل کو تا سحر فرماتے ہیں

یا بحر ہر اک شب بيشه گلاب ہوا معطر اس کے نہانے سے بس کہ آب ہوا

ایضاً

بائے جو گل اندام ہمارا اک دم عطر کھینچیں ابھی عطر گل قبالین کا

و تَعْطُرُ بِرُخْصِ عَيْدِ سَائِنِ كَانَدَا اَسَارِيْعُ ظَبِيْ اَوْ مَسَاوِيْكُ اسْحَلِ

ع :۔ اور وہ محبوبہ چیزوں کو انگشت ہائے نرم سے پکڑتی ہے اور وہ انگلیاں

سخت نہیں ہیں گویا کہ وہ انگلیاں یا مانند اس کرناک وادی ظبی کے ہیں کہ جن

رسع کہتے ہیں یا مانند مسواک ہائے درخت اسحل کے ہیں۔

ہو کہ محبوبہ کی انگلیوں کا نرم ہونا ایک بڑی صفت ہے اکثر وہ عورتیں جو

محنت یا مزدوری کیا کرتی ہیں ان کی انگلیاں سخت ہو جاتی ہیں شاعر یہاں
 انگلیوں کی نرمی کو بیان کر کے محبوبہ کی اس صفت کو بھی ظاہر کرتا ہے کہ وہ ایک
 اعلیٰ درجے کی عورت ہے جو ناز و نعمت میں پالی گئی ہے اس سبب سے اس کی
 انگلیاں سوت نہیں ہو گئی ہیں بلکہ کمال درجے کی نرمی رکھتی ہیں پھر شاعر محبوبہ کی
 انگلیوں کو اس طرح سے تشبیہ دیتا ہے یہ ایک کیڑا ہوتا ہے جس کا سر سرخ اور
 ربدن نہایت نازک اور نرم ہوتا ہے یہ کیڑا وادی طبری میں جو ملک عرب کا ایک
 مشہور وادی ہے پایا جاتا ہے دوسری تشبیہ انگلیوں کی شاعر نے مسواک ہاتھ
 اسٹکل سے دی ہے یہ ایک درخت ہے جس کی شاخیں نہایت نرم ہوا کرتی
 ہیں ظاہر ہے کہ یہ تشبیہیں محض لوکل یعنی موضعی ہیں اور ایسی نہیں ہیں کہ بغیر اطلاع
 سابق کے ہر ملک کا آدمی ان تشبیہوں سے لطف اٹھا سکے مگر مطلب شاعر
 کا ایسا ہے کہ تمام دنیا کے آدمی اس کے ساتھ اتفاق کریں گے یعنی محبوبہ کی
 انگلیوں کا نازک و نرم ہونا ایک بڑی صنعت ہے۔

تَضِيءُ الظُّلَامِ بِالْعُشِيِّ كَأَنَّهَا صِنَادَةٌ عُشِّيٌّ رَاهِبٌ مُتَبَتِّلٌ

معنی :- وہ محبوبہ روشن کرتی ہے تاریکی کو اپنے چہرے سے گریا کہ وہ محبوبہ راہب
 یا خدا پیوستہ کی شمع شام ہے یعنی محبوبہ کے رخسارہ روشن سے سیاہی و لسی ہی
 دور ہو جاتی ہے جیسا کہ راہب کے چراغ شام سے تاریکی دفع ہوتی ہے راہبوں
 کا دستور ہے کہ شام کے وقت جاے بلند پر ایک تیز روشنی اس غرض سے کر دیتے
 ہیں کہ اگر کوئی مسافر راہ گم کر دے ہو تو راہ پر آجائے۔

شاعر یہاں محبوبہ کی شمع رونی کو چراغ راہب سے تشبیہ دیتا ہے اور بدلتا ہے یہ

تشبیہ نہایت خوب و مرغوب ہے یہ ایسی تشبیہ ہے کہ علاوہ شعر اٹے
فارسی وارد کے اس کے ساتھ تمام اہل یورپ اور بھی دہاں کے لوگ جہاں
محبوبہ کی شمع روٹی کو ایک مر مقبول جانتے ہیں اتفاق رکھتے ہیں۔

إِلَى مِثْلِهَا يَرْتَوِي الْحَلِيمُ حَبَابَةً إِذَا مَا مَسَّكَتَ بَيْنَ دِرْعٍ وَهَجُولٍ
معنی :- ایسی محبوبہ کی طرف جس کے اوصاف بالا میں بیان ہوئے مرد کا دل عقل
بھی سوز و گرمی عشق کے ساتھ نظر کرتا ہے جبکہ وہ اس سن کو پہنچتی ہے کہ جو سن میان
سن زنان جوان دس و تیران نابالغ کے ہوتا ہے یعنی جب محبوبہ ابتدا سے سن بلوغ
کو پہنچتی ہے تو اس وقت عاقلوں پر بھی آفت آجاتی ہے ان کی ساری عقل ہوا
ہو جاتی ہے۔

واضح ہو کہ یہ شعر نہایت فطرتی انداز رکھتا ہے اور شاعری کے پیرائے میں حسن کی
پڑتائیری سے نمبر صحیح دیتا ہے اس رنگ کے اشعار فارسی اور اردو میں بہت
موجود ہیں۔

تَسَلَّتْ عَمَلِيَّاتُ الرِّجَالِ عَنِ الصَّبَا
وَلَيْسَ قَوَادِي عَن هَوَايِ مُحَمَّدٍ نَبِي
معنی :- دور ہو میں مردوں کی جہالیتز انقضائے کود کی کے بعد لیکن میرے دل
سے تیرا عشق جوانی کے بعد بھی زائل نہ ہو۔

یہ شعر عجب لطف رکھتا ہے عشق کا تقاضا ہی یہ ہے کہ کبھی زائل نہ ہو جو عشق
زائل ہو جائے وہ عشق نہیں ہے ہو سنا کی ہے اگر امر القیس اپنی آوارگی اور
بے اعتدالی کے قطعے نہیں کہے ہوتا تو یہ شعر جو بشکل خطاب غنیزہ کی طرف ہے
سامع میں عرفانی حالت پیدا کر دینے کی صلاحیت رکھتا ہے مگر چونکہ اوپر میں

ایک گونہ بددراقتی کے ساتھ برودے عینزہ امرء القیس اپنی جو ننانہ حرکات کا اعادہ کرتا گیا ہے اس کا یہ خطاب عینزہ کی طرف سامع کے دل پر پورا اثر پیدا نہیں کرتا ہے اگر کاش وہ یہ دکھلانے ہوتا کہ اسے بہت سے محبوبوں سے سلنا ہوا مگر کسی کے ساتھ اس کے دل کو تعلق نہیں پیدا ہوا اور پھر عینزہ کی طرف یوں خطاب کرتا کہ صرف تو ہی مشعوقان عالم سے ایک معشوق ہے جس کا تعلق میرے دل کو ہے اور یہ ایسا تعلق ہے کہ اس میں شباب و شبیب کو کوئی دخل نہیں ہے تو اس سے عشق صادق کا نقشہ ہو پیدا ہوتا اور اس بیان کی تاثیر ہی علیحدہ ہوتی ہے یہ شعر بے خود ایک عجب عاشقانہ رنگ رکھتا ہے اور یاد رکھنے کے قابل ہے

الرُّبَّ حَصِيمٍ فَيْكِ الْوَيْ رَدَدْتُهُ نَصِيحٍ عَلَا نَعْدَا إِلَهُ غَيْرِ مَوْتِلٍ

معنی : - آگاہ ہو کہ بہت سے ایسے ناصح کو جو تیرے عشق میں مجھ سے نگو ہمش کے ساتھ پیش آنے والے ہیں اور سختی کے ساتھ مجھے عشق سے منع کرنے والے ہیں میں نے رد کیا یعنی ایسے ناصح کی ایک نہ سنی اور تیرے عشق میں استوار رہا۔

ناصر کا مضمون فارسی اور اردو کی شاعری میں رنجلاف یورپین شاعریوں کے کثرت کے ساتھ دیکھا جاتا ہے اور شک نہیں کہ لطف سے خالی نہیں ہے۔

وَلَيْلٍ مَكُودِجِ الْبَحْرِ أَدْنَى مَسَدَلَةٍ عَلَى پَانَوَاعِ الْهَمُومِ لِيَبْتَلِ

معنی : - اور بہت سی باتیں ہیں جنہوں نے مانند موج بحر کے اقسام اندوہ کے ساتھ اپنے پردہ ہائے تاریکی کو مجھ پر ڈال دیا تاکہ مجھے آزمائیں کہ آیا مجھ میں طاقت شکیبائی ہے یا نہیں۔

فَقُلْتُ لَهُ لَمَّا تَمَطَّى بِصُلْبِهِ وَارْدُفِ أَعْجَازِ أَوْ نَاءِ بِكَلْكَلِ

معنی :- پس کہا میں نے ایسی رات کو کہ جس کا ذکر بالا میں ہوا جبکہ اس نے اپنی پیٹھ دراز کی اور یکے بعد دیگرے اپنی سرین کو لائی اور سینے کو دور کیا یعنی جب رات دراز ہوئی اور میں یہ سمجھا کہ اب رات کا آخر حصہ پہنچا تو پے در پے حصہ ٹٹے شب آتے ہی کٹے اور گو حصہ اول جو آغاز شب تھا دور بھی ہو گیا تو بھی وہ شب انتہا کو پہنچی پس میں نے رات کا یہ رنگ دیکھ کر اس سے یہ کہا جو مندرجہ ذیل ہوتا ہے ۔

الْوَيْهَاءُ اللَّيْلُ الطَّوِيلُ إِلَّا أَنْجَلَ بِصُحُوحٍ وَمَا إِلَّا صَبَاحُ صَبَاحٍ يَلْمُزُ

معنی :- آگاہ ہوا ہے شب دراز اور اپنی تاریکی کو نور صبح کے ساتھ مبدل کر ڈال تاکہ مجھے رنج سے رہائی ہو۔

دافع ہو کہ شب غم بہت بھاری ہوتی ہے اور انسان گھبرا کر یہی چاہتا ہے کہ کسی طرح صبح ہو جائے پس شاعر تمنائے صبح کا اظہار کرتا ہے اور رات کی طرف خطاب کر کے کہتا ہے کہ اے شب دراز صبح ہو جاتا کہ مجھ کو تیری ظلمت سے نجات ہو اور اس وجہ سے تخفیف غم کی صورت پیدا ہو مگر اس کے بعد کہتا ہے کہ اے شب مجھے صبح کی تمنا ہے مگر میرے واسطے صبح تجھ سے خوب تر ہے اس واسطے کہ میرا غم ایسا ہے کہ صبح کے نمودار ہونے سے کوئی فرق اس میں پیدا نہیں ہوگا جیسا میرا غم اس وقت ہے صبح کے ظاہر ہونے پر بھی ویسا رہے گا۔

فَيَأْتِيكَ مِنْ كَيْلٍ كَأَنَّ نَجْوَمَهُ بِالْمَرَأْسِ كَتَانٍ إِلَى حَيْثُمُ جَنْدَلِي

معنی :- پس تو مجھ پر رات ہے کہ جس کے ستارے گویا سر کے کتان سے

سنگ سخت میں بندھے ہوئے ہیں یعنی اپنی جگہوں سے کھسکتے ہی نہیں۔
 درازی شب کا مضمون ہرزبان میں دیکھا جاتا ہے ہرزبان کے شعرا نے اس کو
 باندا ہے سعدی علیہ الرحمہ فرماتے ہیں۔

سعدیا نوبت امشب دہل صبح نہ کوفت یا مگر صبح بنا شد شب تنہا ی را

ملفوظ

من غم و پرواے روز سحر چوں دارم کہ چوں

با سحر ربطی نمی بند و شرب پیدا ئے من

بہر حال اس شعر میں بھی یہ مضمون ٹہری خوش سلو بی سے بندھا ہے اور فطرتی انداز
 سے خالی نہیں ہے شب غم واقعی ایسی ہوتی ہے اور اس میں معلوم ہوتا ہے
 کہ تارے اپنی جگہ سے کھسکتے نہیں ہیں بخلاف شب مسرت کے کہ چاند تارے
 دم کے دم میں رخصت ہو جاتے ہیں اور صبح دن سے آپہنچی ہے یہی کیفیت
 دن کی ماہ صیام میں ہوتی ہے کہ معلوم ہوتا ہے کہ آفتاب کو کسی نے کھونٹی میں بانڈ
 رکھا ہے کسی طرح شام ہوتی ہی نہیں ہے۔

وَقَرِيْبَةً اَقْوَامٍ جَعَلَتْ عِصَا مِمْهَا عَلٰى كَاهِلِ مِمْيْ ذَاوِلِ مَرْحَلِ

معنی :- اور بہت سی مشکیں قوموں کی ہیں کہ میں نے ان کے دوال کو اپنے
 فرماں بڑھ اور مرحل یعنی کوچ کنا بندہ دوش پر رکھا ہے۔

مطلب شعریہ ہے کہ ہر چند میں بادشاہوں سے ہوں تاہم خدمت دوستان و
 ہمانان کی نظر سے ان کی مشکوں کو اپنے گاندھے پر اٹھاتا ہوں۔ یہاں شاعر اپنی
 مدح کرتا ہے اور دکھلاتا ہے کہ خدمت احباب کی بجائے آری میں وہ پس پا نہیں

ہوتا اس قول سے اس کی شرافت انکسار اور عمدگی طبیعت کا اظہار مراد ہے
 آدمی کو چاہئے کہ درجہ عالی کے حاصل رہنے پر بھی صفت خلق کو ملحوظ رکھے

چوں بد دولت برسی مست نہ گردی مردی

بلند پایگی کا تقاضا صحیح یہی ہے کہ خدمت قوم میں کبھی قاصر نہ ہو اور امر
 واقعی بھی یہی ہے کہ سردار قوم خادم قوم ہوتا ہے اور اے حقوق کہنا اس کا کام
 ہے اور اسی میں اس کی خوبی ہے۔

تواضع ز گردن فرزان نکوست

گداگر تواضع کند خوے دوست

وَدَا كَجَوْفِ الْعَيْرِ قَفِيْرًا قَطَعَتْهُ

بِهِ الذَّنْبُ يَعْوِي كَالْخَلِيْعِ الْمَعْبِلِ

معنی: اور بہت وادی ہیں مانند شکم گور کے جس سے کوئی نفع حاصل نہیں ہوتا

اس واسطے کہ شکم گور سے دودھ نہیں ملتا اور وہ وادی بیاباں بے آب و دانہ ہیں کہ

جنہیں میں نے قطع کیا ان وادیوں میں بھیڑیا چلتا ہے مانند ایسے مارے ہوئے جواری

کے جو عیال کثیر رکھتا ہو یعنی یہاں بھیڑیا غایت گرسنگی سے نالہ و فریاد کرتا ہے۔

یہاں شاعر اپنے تحمل اور دلیری کو صحرانوردی کے پیرائے میں ظاہر کرتا ہے اور واقعی

یہ ہے کہ تحمل اور دلیری لوازم عشق سے ہیں عاشقی آسان کام نہیں ہے یہ کام

بہاوردوں کا ہے جیسا کہ شاعر نے کہا ہے

ناز میں راعشق می زبید نہ ہرگز جاں من

شیر مردان بلاکش پادریں غوغا نهند

فَقَلَّتْ لَهُ لَمَّا عَوَى اِنَّا شَانَا

قَلِيْلُ الْغِنَى اِنْ كُنْتَ لَمَّا تَمَوَّلِ

معنی: - پس کہا میں نے اس بھیڑیے سے جب وہ چلا یا کہ تحقیق میری شان بھی

ناداری کی ہے اگر تو مال دار نہیں ہے یعنی تو جو گرسنگی سے چلتا ہے تو یہاں میرے پاس

کچھ نہیں ہے۔

واضح ہو کہ یہ رنگ بیان فارسی یا اردو کی شاعری میں نہیں دیکھا جاتا ہے یہ بیان کے طریقے ان اقسام سے ہیں جو کسی ملک خاص سے مختص ہوتے ہیں اور دوسرے ملک میں تقاضائے ملکی سے رواج نہیں پاسکتے۔

كَلَانًا اِذَا مَا نَالَ شَيْئًا اَفَاتَهُ
وَمَنْ يَخْتَرِ حَرْثِي وَحَرْثِكَ يَهْزِلُ

معنی :- دونوں رسم لوگوں سے اگر کسی نے کوئی چیز پائی تو اسے ضائع کر ڈالا یعنی لے کر گم میں اور تو دلہ کی یہ حالت ہے کہ اگر ہم سے کسی نے مال حاصل کیا تو اسے خرچ کر ڈالا اور جو شخص میری اور تیری طرح کوشش و سعی کرے لاغر ہو جائے گا یعنی میری اور تیری طرح کوشش کرنے والا محتاج ہو جائے گا۔

ظاہر ہے کہ یہ انداز بیان فارسی اور اردو میں کمتر دیکھا جاتا ہے۔

وَقَدْ اَعْتَدِي وَالطَّيْرُ فِي وَكُنَاتِهَا
بِمُنْجَرِدٍ قَبِيْءٍ اَلَا وَايِدٍ هَيْكَلٍ

معنی :- اور میں اول سحر میں جاتا ہوں در حالیکہ طیور اپنے آشیانوں میں رہتے ہیں ہمراہ اسپ کم مو کے جو بند و حشر ہاں ہے اور دراز قوی ہیکل ہے یعنی میں علی الصباح ایسے وقت ہیں سوار اسپ ہوں کہ اس وقت طیور اپنے آشیانوں سے باہر نہیں آتے اور وہ گھوڑا ایسا ہے کہ کم مو سے جو دلیل ہے نیز قناری کی اور ایسا ہے کہ جو وحوش صحرائے کو گرفتار کر لینے کی قدرت رکھتا ہے اور ایسا ہے کہ دراز قوی ہیکل ہے واضح ہو کہ اہل عرب چونکہ گرم ملک کے رہنے والے ہیں تقاضائے آب و ہوا سے ان کا مزاج محروم واقع ہوا ہے جو شیلپن لوازمات محروم المزاجی سے ہے پس ان کا میلان عورتوں کی طرف یا ان کی رغبت اسلحہ اور گھوڑوں کی جانب ایک

طبعی ہے۔ امرۃ افتیس اپنی مردانہ صفتوں کو بیان کر کے اب اپنی شہسواری اور اپنے گھوڑے کی مدح کرتا ہے یہ مدح نہایت فطرتی انداز رکھتی ہے اور بہرچند اس کا پہلو شاعرانہ ہے مگر فارسی اور اردو کے شعرا کی نامطبوع صفت خواتین سے تمام تر پاک ہے شعر نڈا اور ذیل کے اشعار میں جو صفتیں گھوڑے کی مندرج ہیں یقیناً ایسی ہیں کہ عمدہ گھوڑے میں وہ صفتیں موجود ہوتی ہیں واقعی اچھا گھوڑا ایسا ہوتا ہے کہ اس کی صفت میں مبالغہ پر دانی کی کوئی حاجت نہیں ہوتی۔ ان اشعار سے صاف ایسا معلوم ہوتا ہے کہ شاعر خوب جانتا ہے کہ گھوڑے کو کیسا ہونا چاہئے اور شک نہیں کہ اہل عرب اس بات کو خوب جانتے ہیں ان اشعار میں گھوڑے کی تعریف اس رنگ پر کی گئی ہے کہ جو حضرات سخنِ سخن کا مذاق صحیح رکھتے ہیں بہت کچھ لذتِ باب سخن ہو سکتے ہیں یہ اشعار ویسے نہیں ہیں جیسا کہ عربی و ذوقِ دیگر ہما کے ایسے شعرا سے فارسی وارد نے اپنے ممدوح کے گھوڑوں کو تماشے کا گھوڑا بنا رکھا ہے ان دونوں شاعروں کے کچھ کلام جو گھوڑے کی تعریف میں ہیں بغرضِ ظاہر کرنے ان کی بد مذاقی کے ذیل میں عرض کئے جاتے ہیں انہیں پر ان کے ایسے دیگر شعرا کے کلام کو بھی قیاس کرنا چاہئے۔

عربی

آن سبک سیر کہ چوں گرم عنائنش سازی از ازل سوے ابدوزہ ابد آید بہ ازل
قطرہ کش دم رفتن چکد از پیشانی شبنم آساش نشیند کہ رحمت بہ کفل

ایضاً

نہ تو سن تو عرق برز میں فروریزد صبا ز طرف چمن یا سب میں فروریزد

دوق

آسیا وار پھرے کیوں نہ فلک گرد زمین تیرے تو سن کے جو کاوسے کی اڑا جائے

ایضاً

جلد اتنا کہ جہاں عرضہ جولاں اس کا عہد مستقبل دماغی کا دماغ ہے اک حال
اس فلک سیر کو جولاں جو کرے تو تو یہ ڈر مزہ سبز فلک ہو نہ مہربا داپا مان
ظاہر ہے کہ یہ سب اشعار تبعیت فطرت سے تمام تر معرا ہیں اور درحقیقت
کوئی لطف نہیں رکھتے لیکن ایسے شعرا کی طرف سے یہ معذرت پیش کی جاسکتی ہے
کہ اس وضع کے اشعار یہ لوگ روٹی کی غرض سے کہا کرتے تھے تب یہ تعجب
گزرنے لگتا ہے کہ خدایا کیا ان کے ممدوحین اس درجہ نثرزل دماغی کو پہنچے ہوئے
تھے کہ ان سے ایسے بے معنی اشعار کہلایا کرتے تھے اور ایسے نامربوط کلام
سے خود لذت یاب ہوتے تھے۔

مَلِكٌ مِّمَّنْ مَّقْبَلٌ مَلَأَ مَعَا جَلُودٌ مِّنْ حَطَّةِ السَّيْلِ بَيْنَ عَمَلٍ

معنی :- اس پ مذکور نہایت حملہ کرنے والا ہے اور نہایت بھاگنے والا ہے گویا کہ
بیک وقت منہ سامنے لانے والا ہے اور منہ پھیرنے والا ہے مانند ایک بڑے سخت
پتھر کے جس کو سیل نے بلندی سے نیچے کی طرف ڈھلکایا ہو۔

یہ ایک نثرزل تعریف گھوڑے کی ہے جو ایسا گھوڑا ہوتا ہے وہ میدان جنگ اور
شکار افگنی کے قابل ہوتا ہے ایسے ہی گھوڑے کی پیٹھ سے نیزہ بازی کرتے ہیں جس

گھوڑے میں یہ صفتیں نہیں ہوتیں نہ وہ لڑائی کے کام کا ہوتا ہے نہ اس سے اغراض
شکار افگنی نکلتے ہیں ایسے گھوڑے کی قدر وہی لوگ کر سکتے ہیں جنہوں نے میدان
جنگ میں ایسے گھوڑے سے کام لیا ہے جنہوں نے چوگان یعنی پو کو کھیلے ہیں یا جنہوں

نے نیزوں سے شور گوزن یا سرن مارے ہیں۔
مَكِيَّتٌ يَزِلُّ اللَّبْدَ عَنْ حَالِ مَتْنَةٍ كَمَا زَلَّتِ الْقَفْوَاءُ بِالْمَتْنِ وَالْمَتْنِ
معنی :- اسپ مذکور ایسا کمیت ہے کہ اس کے بدن کی صفائی کے باعث نمزین

اس کی پیٹھ سے پھسل جاتا ہے جس طرح کہ آب باراں سنگ براق سے گر پڑتا ہے
سبحان اللہ کیا تعریف گھوڑے کی شاعر نے کی ہے کمال اطلاق سے گھوڑے کے
رنگ کو کمیت لکھا۔ جاننا چاہتے کہ بہترین رنگ گھوڑے کے لئے رنگ کمیت
ہے اس رنگ کے گھوڑے کا بدن سرخ ہوتا ہے دم سیاہ ہوتی ہے اور چاروں
پاؤں سیاہ یا بائبل بہ سیاہی ہوتے ہیں گھوڑے کے لئے یہ نہایت پختہ رنگ ہے
اس رنگ کے گھوڑے بیشتر مضبوط نیز رفتار شائستہ اور نیک طبیعت ہوتے
ہیں دیکھنے میں بھی آنکھوں کو بھلے لگتے ہیں شاعر نے اپنی اطلاق کے رو سے اسپ
مذکور کو کمیت کہا نادان ف شاعر کوئی اور رنگ لکھ دیتا۔ جیسے سمند سرنگ سبزا
مشکی چال ابلق کر افلا چینا سرخا وغیرہ جو کمیر کے برابر نہیں سمجھے جاتے ہیں فقیر
کی دانست میں فارسی یا اردو کے کم کسی شاعر نے گھوڑے کی تعریف میں اس رنگ
کو کمیت لکھا ہے چونکہ واقعہ نگاری کا مذاق اکثر ان زبانوں کے قصیدہ گو شعرا
نہیں رکھتے ہیں حقیقت حال کی طرف ان کے ذہن کو میلان نہیں ہوتا لے سر یا
باتوں کو حوالہ قلم کہ جانتے ہیں ان کی ترکیبیں کہے دیتی ہیں کہ صرف مسالغہ پروازی

کہ انہوں نے شاعری کی جان سمجھا ہے۔ البتہ میر انیس صاحب کے کلام میں فطرتی انداز بہت موجود رہتے ہیں گو کبھی کبھی ان کی شاعری بھی ملکی تقاضوں کے باعث دائرہ واقعہ نگاری سے قدم باہر رکھ جاتی ہے اس پر بھی ان کے کلام میں جہاں انہوں نے گھوڑے کی تعریف لکھی ہے ایسی نیچرل خوبیاں پاتی جاتی ہیں کہ سامع کو حیرت و امنگیں ہوتی ہے صاف ان کے کلام ... سے ایسا ظاہر ہوتا ہے کہ گویا انہوں نے مجرد گھوڑے کے حالات کی تحقیق میں اپنی عمر عزیز بسر کی ہے یہ ندرت نہ کسی فارسی اور نہ کسی اردو کے شاعر میں پائی جاتی ہے ہاں البتہ میر حسن مصنف نقوی سحرالبیان جو ایک بڑے نیچرل شاعر ہیں انہوں نے گھوڑے کی تعریف میں کچھ شعر کہے ہیں جو قابل توجہ ہیں مگر یہ اشعار کہے دیتے ہیں کہ شاعر نے ہندوستانی خیالات کو وقت شعر گوئی ملحوظ رکھا ہے یہ بھی ایک نیچرل رنگ ہے جو ہندوستانی مذاق سے خبر دیتا ہے اور یہ وہ خیالات ہیں جن کے پابند عموماً اہل ہند ہیں اشعار ذیل ایک کلن کے گھوڑے کے بیان میں ہیں۔

کہا ماہ رخ نے کہ تھے تیرے بخت
کہ بخشا تجھے میں سلیمان کا تخت
جو اترے تو کلن اس کی یوں جوڑیو
جو برعکس چاہے تو دوں موڑیو
زمین سے لگا اور تا آسمان
جہاں چاہیو جائیو تو وہاں

داستان گھوڑے کی تعریف میں

کہوں کیا میں اس اسپ کی خوبیاں
پر یاروں میں کب ہوں یہ محبوبیاں
ذرا کل جو موڑی فلک پر ہوا
جو کہئے تو کہئے اسے بادیاں

نہ کھا دے نہ پیوے نہ سوئے کبھی نہ ٹاپے نہ بیچارہ ہوئے کبھی
 نہ حشری نہ کمری نہ شب کو روہ نہ وہ کہنہ لنگ اور منہ زور وہ
 نہ ہڈوں کا نہ موٹروں کا خسل نہ پیشانی اور پرستارے کا بل
 نہ ساپن نہ ناگن نہ بھونری کا ڈر ہر اک عیب سے وہ غرض بے خطر
 ظاہر ہے کہ میر حسن نے ہندوستانی خیالات کی پابندی نہ کیوں کی بیان
 میں کی ہے اس کے پابند ہمارے ملک کے ہر طبقے کے آدمی معلوم ہونے ہیں
 درحقیقت یہ خیالات بے معنی ہیں اور عند التجربہ محض مہمل ثابت ہوتے گئے
 یاں فقیر نے دیدہ و دانستہ ایک ہر داول گھوڑا لیا تھا جب تک وہ اپنے پاس
 رہا کسی طرح کا اسبیب فقیر کو نہ پہنچا یہ گھوڑا اس بھونری کے ساتھ کوئی ایسی
 دوسری بھونری بھی نہیں رکھتا تھا کہ جس سے یہ قیاس کیا جاتا کہ وہ ہر داول
 کے اثر کو زائل کرنے والی تھی اسی طرح فقیر کے ایک عالی رتبہ عزیز جوڑی
 کا ایک جانور رکھتے تھے جو ستارہ پیشانی تھا جب ان سے کوئی شخص
 کہتا کہ یہ گھوڑا ستارہ پیشانی ہے اسے دل فرمائیے تو وہ ہنس کر فرماتے
 کہ میں آفتاب پیشانی ہوں میرے سامنے اس کا ستارہ پیشانی ہونا کیا اثر
 بد پیدا کر سکتا ہے یہ سب وہی باتیں ہیں اور مرد محصل کی توجہ کرنے کے قابل
 نہیں ہیں دنیا کے معاملات گھوڑے کی بال بھونری پر موقوف نہیں ہیں
 فقیر نے بہت سے مبارک بھونری کے جانوروں کے مالکوں کو بتلائے آفتاب
 ہونے دیکھا ہے البتہ شائق کو عیوب شرعی کا ملحوظ رکھنا واجبات سے ہے
 اور یہ ایسے عیوب ہیں کہ عقل سلیم بھی انہیں عیب مانتی ہے ہم مسلمانوں

میں بال بھونری کا عقیدہ ہندوستان میں آنے کے پہلے نہ تھا اسلام میں تو ایسی لایعنی باتیں کیوں ہونے لگیں ایام جاہلیت کے اہل عرب بھی بال بھونری کو لاشی جانتے تھے تعجب ہے کہ اس عہد کے ہندی اہل اسلام ایسی لغو باتوں کے پابند ہیں اور صرف اسی کے پابند نہیں ہیں ہزاروں مہمل خیالات ان کے جزو معتقدات ہو گئے ہیں۔

علاوہ رنگ معقول بیان کرنے میں گھوڑے کی صفائی بدن کو ذکر لیا ہے۔ جانتا چاہئے کہ بغیر عمدگی جلد کے گھوڑے کے بدن میں صفائی نہیں آسکتی عمدہ جلد اسی گھوڑے کی ہوتی ہے جس کی نسل چچی ہوتی شاعر کا اس صفت کو ملحوظ رکھنا کہے دیتا ہے کہ شاعر اس درجے کا آدمی ہے کہ اس کے پاس قوم دار گھوڑے تھے امرء القیس شاہزادگان نجد سے ہے امرائے نجد گھوڑوں کی نسل کی حفاظت کرتے ہیں اور ان کی امالت کے قائم رکھنے میں اہتمام بلیغ کو راہ دیتے ہیں گھوڑوں کے نسب نامے یاد رکھتے ہیں اور عمدگی قومیت کو خوب پہچانتے ہیں کوئی نجد میں جا کر ان کے گھوڑوں کی جلدوں کو اپنی آنکھوں سے معاینہ کرے تب قول امرء القیس کی خوبی کو پہنچ سکے گا کہ نا واقف کا کام نہیں ہے کہ اس کے لطف کلام سے خطا اٹھائے ہم ہندیوں نے کیا گھوڑے دیکھے ہیں کہ اس کے بیان کی تہ کو پہنچ سکیں۔ بہر حال جانتا چاہئے کہ صفائی جلد دلیل نجابت ہے بڑی نسل کے گھوڑے بدپیشے ہوتے ہیں بال ان کے خراس و پٹو کوہی کی طرح موٹے ملاہمت و ملاحت ندارد اس ملک میں بھی جو کبھی اچھے گھوڑے ملک عرب عراق ایران بخارا وغیرہ کی طرف سے آجاتے ہیں تو ان کی جلدیں دیکھنے کے قابل

ہوتی ہیں ان پر ہاتھ پھیرنے سے معلوم ہوتا ہے کہ جلدیں کا ہے کوہن نخل
کا شانی ہیں بلکہ نخل سے کوئی زیادہ نرم نٹے ہیں۔

عَلَى الدُّبْلِ سَيِّئَاتُ كَأَنَّ اهْتِرَ أَمَةٌ إِذَا جَاشَ فِيهِ حُمِيَّةٌ عَلَى مَرَجِلٍ

معنی :- اسپ مذکور باوجود لاغری کے جوش مارنے والا ہے گویا کہ آواز
اس کی جب کہ اس کی گرمی جوش میں آئے دیگ کا جوش کرتا ہے یعنی جب وہ
گھوڑا گرم ہوتا ہے تو اس کے گرم ہونے پر اس کی آواز رفتار دیگ کے جوش کا عالم
پیدا کرتی ہے۔

وآصح ہو کہ شاعر نے گھوڑے کی تعریف لاغری کے ساتھ کی اسے فریب نہیں کہا
اس لئے کہ اسپ لاغر تیز رفتار اور بکار آمد ہوتا ہے بخلاف فریب کے کہ اس
سے نہ لڑائی نہ دوڑ نہ شکار نہ چوگان بازی میں کام لیا جاسکتا ہے سعدی
علیہ الرحمہ نے خوب فرمایا ہے :-

اسپ لاغریاں بکار آید روز میدان نہ گاؤ پر واری

شاعر نے اس جگہ بھی اپنی اطلاع سے کام لیا ہے گھوڑے کی تعریف میں مضمون
لاغری کو پیش نظر رکھا اہل عرب خوب جانتے ہیں کہ گھوڑے کا بدن کس انانہ
کا ہونا چاہئے۔ اہل فرنگ بھی پورے طور پر باخبر ہیں کہ سواری کے گھوڑوں
کو کس قدر گوشت رکھنا چاہئے مگر بہت سے ہمارے ہم وطن کے خیالات
اس مادے میں غلطہ ہیں ان کی سواری کے گھوڑے دودھ مالیدہ گاجر ہیللا
کھا کر ایک عجیت شے ہو جاتے ہیں تنو پچاس قدم چل کر پسینے میں ڈوب
جاتے ہیں اور جس طور پر رکھے جاتے ہیں اس کا مطلب بھی یہی ہے کہ محض

بیکار ہو جائیں ایسے گھوڑے نہ دوڑ کے کام کے رہتے ہیں اور نہ ان سے
 صید افگنی کی غرض نکلتی ہے البتہ ایسے گھوڑے رقص کا لطف دکھلاتے ہیں
 اسی غرض سے گھونگرو وغیرہ بھی پہنائے جاتے ہیں واہ رے مذاق گھوڑا جو
 سپاہی اور غازی مرد کا حکم رکھتا ہے ٹوٹی حرکات بنایا جاتا ہے۔ واضح ہو کہ۔
 اہل عرب صرف عمدہ گھوڑے نہیں رکھتے ہیں۔ بلکہ گھوڑے کو کیا ہونا چاہیے

اور اس کا کیا مصرف ہے اس کو بھی خوب سمجھتے ہیں۔ اہل فرنگ بھی اس کام کو
 خوب جانتے ہیں جیسا ہے ہم لوگوں پر کہ ہم لوگوں کی جتنی اچھی باتیں تھیں
 اہل یورپ میں چلی گئیں اور ہم لوگوں نے غیر اقدام کی بڑی خصلتیں اختیار کر لیں
 مَسِيرًا ذَا مَنَا الشَّيْبَاتِ عَلَى الْوَجْهِ اَشْوَنَ الْغَامَرِ بِالْكَرْمِ الْمُرْكَبِ

معنی:۔ اسپ مذکور نہایت تیز رفتاری کے باعث مثل آب ریختہ کے
 ہے یعنی جیسے آب ریختہ کی حرکت تیز ہوتی ہے ویسا ہی یہ اسپ بھی اپنی رفتار
 میں تیز ہے اور یہ تیزی اس کی اس وقت قائم رہتی ہے جب اور تیز رفتار گھوڑے
 دوڑے سے ماندے ہو کہ ایسی زمین سخت میں جو سٹم ستوران سے ترکیبہ اور کوفتہ ہتی
 ہے غبار اڑانے لگتے ہیں یعنی اور گھوڑے دوڑ میں تھک کر سست ہو جاتے ہیں مگر
 اسپ مذکور نہیں تھکتا اور اس کی وہی تیزی بہ قرار رہتی ہے۔

اس تعریف سے معلوم ہوتا ہے کہ اسپ مذکور صرف نہایت تیز رفتار نہیں
 ہے بلکہ بہت جفاکش بھی ہے جفاکشی تیز رفتار گھوڑے کے لئے ایک بڑی
 صفت کی بات ہے شاعر نے بڑی اطلاع کے ساتھ گھوڑے کی یہ تعریف کی
 ہے جاہل شاعر کے دماغ میں کبھی یہ تعریف نہیں آسکتی ہے یہ تعریف اسی

شاعر کے قلم سے نکلے گی جو گھوڑے کے فن کا بڑا ماہر ہوگا واقعی ایسے گھوڑے
 کا کیا کہنا ہے کہ دوڑ میں اور گھوڑے تھک جائیں تو اس کا دم خم بطور سابق
 باقی رہے یہ بات عربی گھوڑوں میں دیکھی جاتی ہے گھوڑے دوڑ میں ایسا دیکھا
 گیا ہے کہ جب اور قوم کے گھوڑوں کی قوت رفتار ختم ہونے لگی ہے تو اس
 وقت عربی گھوڑے اپنے زور پر آنے لگے ہیں فقیر کا ذاتی تجربہ ہے کہ عربی
 گھوڑے ایک اچھی دوڑ کے بعد کھلنے لگتے ہیں اور واقعی وہ اپنی پوری قوت
 رفتار پر تب پہنچتے ہیں جب اور گھوڑوں کی قوت کم ہونے لگتی ہے ظاہر
 ہے کہ جو شاعر ان امور سے واقف نہ ہو گا وہ ایسے مضمون کب باندھے گا
 یا سامع بنیبر کو ایسے فطرتی کلام سے کیا لطف سخن ملے گا

يُنزِلُ الْغُلَامَ الْخَفَّعَ عَنْ صَهْوِ آيَتِهِ وَيُلَوِّحُ بِأَثْوَابِ الْعُنُفِ الْمَسْقَلِ

معنی :- اسپ مذکور غایت تیز رفتاری کے باعث طفل سبک کو اپنی پیٹھ

سے گرا دیکھتا ہے یعنی طفل جو سواری میں مہارت نہیں رکھتا ہے اس کی غایت
 تیز رفتاری کے سبب اس کی پیٹھ پر ٹھہر نہیں سکتا ہے پس اس کی سواری کے
 لئے جو ان ماہر درکار ہے جو فن سواری کو جانتا ہے۔

اس تعریف سے غرض شاعر یہ ہے کہ اسپ مذکور نہایت تیز رفتار ہے
 نہ یہ کہ بد ہے جو سوار کو چٹک دیتا ہے پس ایسے گھوڑے کو ایک عمدہ
 شہسوار درکار ہے۔ اور اسپ مذکور گرا دیتا ہے جامہ ہائے سوار ماہر و گراں
 کو یعنی اس کی تیزی کے سبب سے ماہر سوار کے کپڑے اس کے ماتھے سے
 باہر ہو جاتے ہیں۔ مطلب شاعر یہ ہے کہ اسپ مذکور کس قدر تیز ہے کہ

شہسوار کو چاہئے کہ کپڑے مستعدی کے ساتھ پہن کر اس پر سوار ہو ورنہ
ٹوپی دستار کہیں سے کہیں چلی جائے گی

ذَرِيْرٌ كَخْدُرُوفٍ الْوَلِيْدِ اَمْرًا ۛ تَتَابِعُ كَفِيْهِ بِمَخِيْطٍ مَّوْصَلٍ

معنی :-

اسپ مذکور تیز رو ہے مانند خذروف لڑکے کے جس کا
دھاگا خوب بٹا ہوا ہوتا ہے اور جسے دونوں ہاتھ سے لڑکے گھماتے ہیں بذریعہ
ایک رشتہ پیوستہ کے۔

واضح ہو کہ خذروف کو زبان ہندی میں پھر کی کہتے ہیں اس کو گھمانے سے
ایک خاص طرح کی آواز نکلتی ہے لڑکے کے اس کھیل کو ہندوستان میں بھی کھیلا
کرتے ہیں اس شے کو بنانے کی ترکیب یہ ہے کہ ایک گلی مدور شے کو سھلی سے
مڑھ دیتے ہیں پھر اس میں دھاگا ڈال کر گھماتے ہیں اس گھمانے سے اس میں
سے آواز نکلتی ہے۔ یہاں آواز سے کوئی مطلب نہیں ہے اس جگہ شاعر گھڑے
کی تیزی کو اس شے کی گردش کی تیزی کے ساتھ تشبیہ دیتا ہے ظاہر ہے کہ
جب کوئی ایسی شے گھمائی جائے گی تو اس کی حرکت نہایت سریع ہوگی تشبیہ
بھی دائرہ فطرت سے باہر قدم نہیں رکھتی ہے اور یہ اس طرح کالے سر و پا
مبالغہ نہیں ہے جیسا کہ عرفی نے اپنے شعر مرقومہ بلا میں ازل وابد کو اکٹھا
کر کے دکھایا ہے۔

لَهٗ اِيْطَلَّ ظَهْرِيْ وَ سَا قَا عَامَةً ۛ وَا رِثَا وِ سِيْ عَا يْنِ دَلَّ قَرِيْبٌ تَتَقَبَّلُ

معنی :- اسپ مذکور کی ہر دو تہی گا ہیں آہو کی تہی گا ہیں ہیں اور اس کی ہر دو

ساقین شتر مرغ کی ساقین ہیں اور دھڑ اسپ مذکور کی بھیڑیے کی دھڑ ہے اور

رپٹ بچہ روباہ کی ہے

واضح ہو کہ شاعر نے یہاں سب ایسے جانوروں کو مجتمع کیا ہے جو تیز رفتاری میں ممتاز ہیں آہو کی تہی گاہ اور شتر مرغ کے پانوں کا ذکر کیا دوڑھیڑنیے کی او رپٹ روباہ کی بتلائی آہو کی تہی گاہ سے تشبیہ اس لئے دی کہ آواز دے ساخت بدن پھر رہا ہوتا ہے اس کی تہی گاہیں اس ترکیب کی ہوتی ہیں کہ جو اس کی تیز رفتاری کی معین ہوتی ہیں گھوڑے کی تیز رفتاری کا کمال یہی ہے کہ آہو کے برابر دوڑ سکے ایسے کم گھوڑے ہیں جن کی پیٹھ سے شکاری نینے یا تلوار کے ذریعے سے آہو کو شکار کر سکتا ہے کہ میل کیہل نے اپنے روزنامے میں اور اسٹرنڈیل صاحب نے اپنی کتاب میں آہو کے گھوڑے سے شکار کئے جانے کی دو تین سرگزشتیں تحریر کی ہیں مگر یہ آہو جن کے مذکور ان کی تخریروں میں آتے گئے ہیں یہ سب کم و بیش قبل سے زخمی ہو چکے تھے اس پر بھی وہ سب بڑی دوڑ کے بعد دشواری سے ہاتھ لگے بقیاس فقیر ملک عرب میں بھی کمتر ایسے گھوڑے ہوں گے وہ اسی صفت کے ہوں گے جس صفت کا امر و انقیس کا گھوڑا تھا پھر شاعر نے شتر مرغ کی ساقوں کا مذکور کیا ہے یہ جانور قوت پرواز نہیں رکھتا اور اسے قوت پرواز کی حاجت بھی نہیں ہے فطرت نے اپنی بخشش میں افراط کو راہ نہیں دیا ہے چونکہ اسے غایت درجے کی تیز رفتاری بخشی ہے اس تیز رفتاری کے ساتھ قوت پرواز افراط بخشش کا حکم رکھتی۔ یہ جانور ریگستانوں میں رہتا ہے اور واقعی عجیب الخلق ہے جب کوئی اس کا تعاقب کرتا ہے اس تیزی سے بھاگتا ہے کہ دم بھر میں

آنکھوں سے نہاں ہو جاتا ہے عرب اور افریقہ کے بڑے بڑے صحراؤں میں وطن رکھتا ہے اور ان وسیع بیابانوں میں اپنے پاؤں سے وہ کام لیتا ہے۔ جیسے تیز پر واز طیور مثل عقاب و نسر کے اپنے بازوؤں سے کام لیتے ہیں عرب کے جو نہایت تیز گھوڑے ہوتے ہیں صرف وہی تو اس کا بچھا کر سکتے ہیں اور جو گھوڑا اس کی دوڑ کو پہنچ سکتا ہے اسی کی تیز رفتاری سندی سمجھی جاتی ہے آہود شتر مرغ کا ذکر کر کے شاعر بھیڑیے کا مذکور کرتا ہے اس جانور کی بھی بڑی دوڑ ہوتی ہے اس کا فقیر کو بھی ذاتی تجربہ حاصل ہے واقعی نہایت تیز رفتار گھوڑے کا کام ہے۔ کہ اس جانور کا تعاقب کرے بغیر شکاری کتوں کی اعانت کے اس کا شکار دشوار ہے آخر میں لومٹری کا بیان ہے یہ وہ چالاک اور تیز رفتار جانور ہے کہ تازی کتوں کی کمر اس کے شکار میں ٹوٹ جاتی ہے اہل فرنگ اس کا شکار خوب کھیلتے ہیں۔ فاکس ہونڈ جو لومٹری کے شکار کے کتے ہوتے ہیں بے ان کتوں کے سوار سے کچھ نہیں بن آتی۔ واضح ہو کہ یہ شعر خوبوں سے معمور ہے۔ وہی شخص جو علم حیوانات سے خبر رکھتا ہے اس سے لذت یاب ہوگا نہ لایعلم شاعر ایسا شعر کہ سکے گا اعدہ لایعلم سامع اس سے حفا اٹھا سکے گا۔ جاننا چاہئے کہ استادوں نے گھوڑے کی خوبیوں کی تفصیل یوں کی ہے کہ گھوڑے میں تین خوبیاں عورت کی ہونی چاہئے یعنی ایال زلف محبوباں کی طرح دراز اور سینہ و سُرین ان کے سینہ و سُرین کی طرح عریض مدور اور پھر اسے شیر کی تین صفتیں درکار ہیں یعنی شیر کی طرح اسے رعب دار پھر رکھنا چاہئے اور شیر ہی کی طرح اسے بہادر اور پر صولت ہونا چاہئے میٹھ کی بھی تین چیزیں اس کو حاصل رہنا ضرور ہے یعنی ناک نیکی تحمل

بریں منوال اسے نین اعضا میں یعنی سر پاتوں اور جلد میں ہرن سے مشابہ ہونا چاہئے۔ اور اسی طرح بھیڑیے سے اس کے حلقوم گلے اور قوت سمع کو اور لومڑی سے اس کے کان دم اور دلکئی کو۔ اور سانپ سے اس کی قوت حافظہ قوت بصر اور لچک کو اور خرگوش سے اس کی رفتار و ڈر اور جفاکشی کو مہسری کی حاجت ہے۔ بہر چند امرء الفیس نے اس طوالت سے اپنے گھوڑے کی خوبیوں کو نہیں لکھا ہے تاہم شاعرانہ تقاضا سے جس قدر امور ضروری تھے انھیں نہایت امتدادی کے ساتھ موزوں کیا ہے اس کے لطف کو وہی سمجھے گا جس کی گھٹی میں گھوڑے کا شوق پڑا ہوگا اور جس شوق نے اسے ماہر فن کے درجے کو پہنچایا ہوگا۔

ضَلِيمٌ اِذَا اسْتَدْبَرْتَهُ سَدًّا فَرَجِيهٗ
بِصَانِ فَوْقِ الْاَرْضِ لَيْسَ بِاَعْوَالِ

معنی: - اسپ مذکور پوری خلقت کا سرین سے پر گوشت پر اوصاب اور میان سے بزرگ ہے جب کوئی پس پشت اس کے آتا ہے تو اپنی دونوں رانوں کے درمیان کی کشادگی کو اپنے دم سے بند کرتا ہے اور اس کی دم میں کثرت سے بال ہیں اور دم اس کی اس قدر دراز ہے کہ زمین سے صرف تھوڑی بلندی پر رہتی ہے اور وہ دم کچ نہیں ہے جو گھوڑے کے لئے عیب متصور ہے بلکہ نہایت راست ہے۔

یہ تعریف بھی شاعر کے کمال اطلاع سے خبر دیتی ہے واقعی گھوڑے کو ایسا ہی ہونا چاہئے۔ کہ خلقت سے پورا ہونہ اس کے قد میں نقصان ہونہ اس کے جسم میں کدھنگاپن ہو سرین کو پر گوشت ہونا چاہئے اس کی اعضائی ترکیب میں کوئی نقصان نہ لاشق ہو کمر سے بندگ ہونے کے سبب سے متحمل وزن اٹھانے کا ہو ہر طرح جوڑ بند سے درست ہو دم میں بال کثرت سے ہوں اور دراز ایسے ہوں

کہ قریب زمین کے پہنچتے ہوں اور بھی دم میں کجی لاحق نہ ہو۔ واضح ہو کہ عربی گھوڑے جیسے خلقت کے رُو سے خوش ترکیب ہوتے ہیں جیسا کہ شاعر نے لکھا ہے اس میں ایک حرف مبالغہ نہیں ہے ملک عرب کے گھوڑے تمام دنیا کے گھوڑوں سے جدا انداز جسم رکھتے ہیں ان کی تھوٹھنی چھوٹی پیشانی آنکھیں بڑی ہوتی ہیں سراسر اور کان چھوٹے گردن کے بال لانبے گردن کا خم محراب نما سینہ وسیع قدر کے حساب سے پیچھے چوڑی کمر بزرگ سرین چر گوشت پیرت متوسط دست و پا سانچے کے ڈھلے ہوتے ہیں مختصر یہ ہے کہ تناسب اعضا ایسا ہوتا ہے کہ آنکھیں اچھے عربی گھوڑے کو دیکھ کر سیر نہیں ہوتی ہیں یہی جی چاہتا ہے کہ اسے دیکھا کریں اس پر اس کی شائستگی طبیعت واری شریف مزاجی و فاداری اور ذہانت ایسی ہوتی ہے کہ نشان خدا یاد آتی ہے یہ سچ یہ ہے کہ اس کی مجوسیت کچھ ایسی ہوتی ہے کہ اسے نظر سے دور رکھنا طبیعت گوارا نہیں کرتی۔

كَانَ سِرَاتَهُ لَدَى الْبَيْتِ قَائِمًا مَدَا الْكُفُورِ فِي اِدْ صَدَائِيَةِ حَنْظَلٍ
معنی :- گویا کہ پشت اس پر مذکور در حالیکہ وہ قریب گھر کے ابستادہ ہے
 مثل اس پتھر کے ہے کہ جس پر نشی دھن کے لئے خوشبودار مصالح پیستے ہیں یا مانند
 اس صاف و سخت پتھر کے ہے کہ جس پر حنظل توڑتے ہیں یعنی اس گھوڑے کی پیٹھ
 اس کے کھڑے رہنے کی حالت میں ایسی عریض معلوم ہوتی ہے جیسے پتھر کی پہل ہو
 جس پر مصالح پیسیں یا حنظل توڑیں۔

جاننا چاہئے کہ یہ تعریف بھی گھوڑے کے لئے ایک بڑی تعریف ہے جو گھوڑا

عریض پیٹھ کا ہوتا ہے اس کی پیٹھ قابل اعتماد ہوتی ہے اور ایسا گھوڑا علاوہ بکار آمد ہونے کے خوش نما بھی ہوتا ہے۔ شاعر کی خوش خیالی نہایت قابل تعریف ہے۔ کیوں نہ ہو شاعر بھی اسی ملک کا شاہنشاہ ہے جہاں عمدہ ترین گھوڑے پیدا ہوتے ہیں اس پر بھی شاہنشاہ ایسا طبیعت دار مردانہ مزاج بہادر طبیعت خوش پسند اور خلاق سخن

كَانَ دِمَاءُ الْمَادِيَاتِ يَنْخَرِبُهُ عَصَاةُ عَنَابٍ بِشَيْبٍ مَرَجِبٍ

معنی :- گویا کہ خون جانوران پیش رو کا اس کے سینے پر فشرده ہندی کا ہے موی سفید و شانہ کردہ میں یعنی اس پر مذکور ایسا تیز رفتار ہے کہ وحوش سحرانی کو جو اپنے بچسوں سے دڑ میں آگے رہنے والے ہیں جا لیتا ہے اور دانت شکار ان کا خون جو اس کے سینے پر گزرتا ہے وہ ایسا معلوم ہوتا ہے کہ گویا موی سفید و شانہ کردہ عصاۃ عناب سے مخراب ہو رہا ہے۔

ظاہر ہے کہ اگر وہ گھوڑا اس قدر تیز نہ ہوتا تو کیونکر اس سے جانوران پیش رو کا شکار ممکن ہوتا چونکہ ایسے جانوروں تک دور کر پہنچ جاتا ہے تو وقت شکار ان کے خون سے اس کا سینہ تر معلوم ہوتا ہے کہ گویا سفید اور شانہ کردہ بالوں پر مہندی کا خضاب چڑھتا ہے واضح ہو کہ شاعر گھوڑے کی تعریف کرتے کرتے اب اس امر کا تذکرہ کرتا ہے جس سے کہ گھوڑے کی سچی خوبیوں کا مکمل متصور ہے وہ امر معاملہ شکار ہے گھوڑے کا پورا جوہر یا میدان جنگ یا شکار گاہ میں کھلتا ہے شکار انگلی کی مشقت بھی برد آزمانی کی سی ہوتی ہے شکار انگلی میں بھی بہت کچھ خوف جان لاحق رہتا ہے شکار انگلی اور ہر د آزمائی

میں فرق اس قدر ہے کہ ایک میں انسان کو مقابلہ و خوش صحرائی کے ساتھ
 ہوتا ہے اور دوسری میں انسان کا مقابلہ انسان کے ساتھ ہوتا ہے خیر
 فرق جو کچھ ہو شکار انگنی ایک بڑی محنت کا کام ہے اس کے واسطے اور
 سامانوں کے علاوہ اچھے سوار اور اچھے گھوڑے کی ضرورت ہے نامراد
 راکب اور نامراد مرکب کا کام نہیں ہے کہ ایسے شکار میں اظہار جو ہر کر سکے
 جس قسم کے شکار کا امر ۱۶ نفیس شعر بالا میں ذکر کرتا ہے شعر بالا کے لطف
 مضامین سے بہرہ مند ہونے کے لئے ضرور ہے کہ انسان اعلیٰ قسم کی صید
 انگنی کا کچھ ذاتی تجربہ رکھے اس کا تجربہ صرف انہیں لوگوں کو ہوتا ہے جو
 صید انگنی کا سچا مذاق رکھتے ہیں سچے مذاق کا حاصل ہونا ایک امر دشوار ہے
 بہر شخص شکاری نہیں ہو سکتا اس کے لئے بڑی پر نادگی درکار ہے۔ شکار
 انگنی بھی ایک قسم شاعری کی ہے جس طرح ہر شخص کو مذاق شاعری حاصل نہیں رہتا وہی حال مذاق صید
 انگنی کا بھی ہے۔ امر القیس شعر بالا میں اپنے مذاق صید انگنی کو گھوڑے کی تعریف کے پردے
 میں دکھلاتا ہے اور واقعی یہ مذاق ایسا ہے کہ انسان کو اس مذاق کے حاصل رہنے پر
 بالیدگی ہو سکتی ہے اس شعر میں شاعر نے صرف گھوڑے کی تعریف نہیں
 کی ہے بلکہ اپنے ایک بڑے ہنر سے بھی خبر دی ہے اور حقیقت یہ ہے کہ
 ایک شعر میں راکب و مرکب دونوں کی عمدگی کو ظاہر کیا ہے کس واسطے کہ
 ایسا گھوڑا جو دحوش پیش رو کو دوڑ میں مغلوب کر دے اگر قابل تعریف
 ہے تو اس کا سوار بھی جو ایسے صید ہائے تیز رفتار کو شکار کر سکے قابل تحسین
 و آفرین ہے۔ معلوم ہوتا ہے کہ اہل عرب دحوش صحرائی کو گھوڑے کے ذریعے

سے شکار کرنے کا مذاق رکھتے ہیں اور کیوں نہ یہ مذاق رکھیں جب ان کا ملک عمدہ گھوڑے پیدا کرتا ہے اور خود وہ لوگ مردانہ انداز رکھتے ہیں ہندوستان میں بیشتر گھوڑے کے ذریعے سے شائقین صید سٹور کا شکار کھیلتے ہیں۔ یہ شکار بھی خالی از خطر نہیں ہے مگر راقم اپنے ذاتی تجربہ طے کثیر سے کہہ سکتا ہے کہ یہ شکار نہایت دلچسپی رکھتا ہے اہل فرنگ نے تو اس شکار کو تکملے کو پہنچا دیا ہے اور اس شکار پر کیا موقوف ہے انہوں نے تو قسم کی صید انگنی کو قواعد علمی کے ساتھ اس طور پر بہتا ہے کہ اس زمانہ میں شکار انگنی نے ایسی علمی صورت پیدا کی ہے کہ بغیر مرد محصل ہونے کوئی آدمی شکاری ہو نہیں سکتا مگر ہندیوں میں بھی کچھ حضرات ایسے ہیں کہ جو اس کو قاعدے کے ساتھ برتنے ہیں اور مذاق شکار انگنی سے بیخبر نہیں ہیں سوا سٹور کے شکار کے اور کسی جانور کا شکار اس ملک میں نہیں ہے جو گھوڑے کی پیٹھ سے کھلا جائے کبھی کبھی نیل گاڈ کا شکار گھوڑے کے ذریعے سے کیا جاتا ہے مگر یہ شکار کا حکم رکھتا ہے۔

فَعَنْ لَنَا صِرْبٌ كَانَتْ نِعَاجَهُ عَذَائِي دَوَابُّ وَمَلَأَ مَدَائِي

معنی :- پس آگے آیا ہم لوگوں کے رہم شکاریوں کے، ایک گمردہ گادان

دشتی کا گویا کہ مادہ ان کی مانند ان زمانہ دوشیزہ کے ہیں جو چاند درازہ دامن بہنے ہوئے

طواف دوار کرتے ہیں دوار ایک بُت کا نام ہے جس کی پرستش اہل عرب ایام

جاہلیت میں کرتے تھے

شاعر آب شکار کی کیفیت کو بیان کرتا ہے کہ صید گاہ میں کیا شکار سامنے
 آیا۔ معلوم ہوتا ہے کہ گاوان دشتی ملک عرب میں آہو کی طرح کثیر اور بھرپور
 اور تیز رفتاری ان کی ایسی ہٹے کہ ان کو گھوڑے کے ذریعے سے شکار کرنے پر
 شکاری فخر کر سکتا ہے۔ یہاں وجہ تشبیہ مادہ گاوان اور زنان دو چیزہ میں اس
 کے سودا اور کوئی نہیں ہے کہ یہ سوا پاکیزگی نفاست اور خوش نمائی میں مندرکت
 رکھتی ہیں۔ واضح ہو کہ ملک عرب صید انگنی کی بھرت سے حسب مراد ملک
 نہیں ہے یہاں کے جانور ان صید صرف دو چار اقسام کے ہیں و حوش ماکول
 اللحم جو انراض صید سے متعلق ہیں ہی گاوان دشتی بڑے کو سی اور دو تین اقسام
 کے آہو ہیں سبائی جانور بھی تھوڑے ہیں پلنگ و کفتار گے سے قوی تر
 شکاری جانور اس ملک میں نہیں ہوتے دنیا میں افریقہ سے بڑھ کر کوئی شکار
 کی جگہ نہیں ہے اس سے اگر کوئی مزاج جگہ ہے تو ہندوستان ہے جانتا چاہئے
 کہ ہر چند افریقہ میں و حوش ماکول اللحم وغیر ماکول اللحم کی وہ کثرت ہے کہ روٹے
 زمین پر کہیں نہیں ہے تاہم لطف صید انگنی جو ہندوستان میں اٹھتا ہے
 افریقہ کے کسی حصے میں نہیں اٹھتا۔ بہر حال ملک عرب شکار کے اعتبار سے
 نہ افریقہ نہ ہندوستان کے برابر ہے تاہم مذاق شکار سے اہل عرب خالی نہیں
 ہیں بلکہ یہ کہا جا سکتا ہے کہ ہر ملک کے طبیعت دار با مذاق شجاعت شعاع
 مردانہ مزاج اشخاص کم و بیش ضرور اس کا مذاق رکھتے ہیں اہل فرنگ تو اس
 مذاق میں مذاق شکار ایسا رکھتے ہیں کہ ہم ہندوستانیوں کے احاطہ فہم سے ان
 کے شکار دوست ہونے کا مضمون باہر ہے سر سیمویل بیکر سینڈرسن بالڈون

کیمبل گنٹلاک فایف کوکسن اسٹرنڈیل کیو منگ وغیر ہم ایسے شکاری گزرے ہیں
 کہ جن سے ہر با مذاق شکاری واقف ہے ان ناموروں کے مذاق پر غور کرنے
 سے معلوم ہوتا ہے کہ یہ قول کہ شکار کار بیکار ان ست واقعی ایک محض جاہل
 قول ہے ان شکاریوں کی محنتوں نے بڑے بڑے مسائل علمیہ کی تحقیق کی ہے
 علم حیرانیہ علم طبیعیات علم حیوانات علم نباتات علم معدنیات علم معاشرت
 علم اخلاق علم تمدن وغیرہ کو ان کی جان قشانیوں سے بڑے بڑے نفع پہنچتے
 گئے ہیں جو شخص حقیقت صید انگنی سے بے خبر ہے وہ کیا جان سکتا ہے کہ انراض
 صید انگنی کیا ہیں نا واقف تو یہی سمجھے گا کہ شکار انگنی کا مطلب یہ ہے کہ ہانڈی گرم
 ہو۔ اگر صید انگنی یہی ہے تو چڑی ماری اور صید انگنی میں کیا فرق ہے اور پھر سبیل
 بیکر اور معمولی ہیلیے میں کیا امتیاز باقی رہتا ہے شکار سے ہانڈی کا گرم ہونا تو
 معمولی بات ہے ماکول اللحم کے شکار سے ہانڈی تو گرم ہوتی ہے مگر مقاصد
 شکار کھانے پینے تک محدود نہیں ہیں جو جانتے ہیں وہ جانتے ہیں کہ صید انگنی
 کو انسان کے معاملات جسمانی اور روحانی سے کیا تعلق ہے۔ اور خود شکاری
 کو صید انگنی سے کیا نسبت ہے امر آقبیس کا مضمون شکار انگنی کو داخل
 تصنیف کہنا اس کی فطرتی خوش مذاقی سے خبر دیتا ہے واقعی یہ مضمون ایسا ہی
 بلند پایہ ہے کہ اعلیٰ درجے کی شاعریوں میں اس کو جگہ دی جائے چنانچہ بڑے بڑے
 شعراء عالم نے اپنی تصنیفوں کو مضمون صید انگنی سے زینت دی ہے
 مضمون صید انگنی کچھ ایسا ہی قابل لحاظ ہے کہ اس کو اتنے بڑے بڑے شعراء
 جیسے کہ ہو میر و تس در جل فردوسی سعدی بالکی وغیر ہم ہیں تو جبکہ

ساتھ داخل کلام فرماتے گئے ہیں یہ تو قدیم ایام میں یہ مضمون قابل امتیاز سمجھا گیا ہے۔ اس انیسویں صدی میں تو بانداق اہل فرنگ نے اسے کچھ ایسا تو بہر طلب سمجھا ہے کہ اسے ایک بڑے بکار آمد فن کا درجہ بخشا ہے چنانچہ اس وقت بحر و زبان انگریزی میں فن صیدا فگنی میں اس قدر کتابیں تصنیف ہوئی ہیں کہ اگر ایک جامعہ کی جائیں تو ان سے ایک اچھا کتب خانہ درست ہو سکتا ہے۔

فَادِرُّنْ كَالِحُنْجِ الْمَفْصِلِ بَدِيَّةُ
بِحَيْدٍ مَعِي قِيْلَ عَشِيْرَةٌ مَحْوِلٌ

معنی:۔ پس ان گاوان دشتی نے پیٹھ پھری در حالیکہ وہ گاوان دشتی ایسے جمیل بیسہ ماے مینی کے ساتھ مشابہت رکھتی ہیں کہ جن کے دو بیسہ کے اندر دیگر جو اہرات داخل کئے گئے ہوں اور وہی جمیل ایسے لڑکے کی گردن میں پڑا ہوا ہے کہ خاندان میں بہت عم دخال رکھتا ہو۔ یعنی جب گاوان دشتی نے شکاریوں کو دیکھا تو پیٹھ پھری اور متفرق ہو کر نکل بھاگیں اور چونکہ ان گاوان دشتی کے چاروں پاؤں اور منہ سیاہ ہوتے ہیں شاعر نے ان کو بیسہ مینی سے تشبیہ دی اور جب متفرق ہو گئیں تو ان کو ایسا جمیل مفصل کہا جو ایسے لڑکے کے گلے میں پڑا رہتا ہے جسے قبیلہ میں بہت عم و شمال ہوتے ہیں وہ جمیل گراں بہا ہوتا ہے۔

واضح ہو کہ یہ گاوان دشتی ہندوستان کے نیل گاؤ سے علاحدہ جانور ہیں جو پروردہ گاؤ میں ہندوستان کے بعض جنگلوں میں بھی یہ جانور دیکھے جاتے ہیں اور جہاں پائے جاتے ہیں کثرت سے پائے جاتے ہیں وسط ہندوستان کے پہاڑوں میں ایک جانور ہوتا ہے جسے گور کہتے اور اس کا انگریزی نام بائیسن ہے یہ جانور پروردہ گاؤ سے جسامت میں بہت بڑا ہوتا ہے اور ہر چند پروردہ گاؤ سے مشابہت رکھتا ہے مگر

در حقیقت پروردہ گاؤ سے ایک علیحدہ جانور ہے گور کا شکار خوب ہوتا ہے مگر
سوائے قوی رفل کے اس کا شکار ناممکن ہے گھڑے اور نیچے یا تلوار سے کسی شکاری
نے آج تک شکار نہیں کیا ہے۔

فَالْحَقُّ بِالْهَادِيَاتِ وَدُونَهُ جَوَارِحَهَا بِنِيْصَةٍ لَمْ تَزَلْ

معنی: پس لاشعریٰ کہ دیا اسپ مذکور نے ہم لوگوں کو جانور ان پیش رو کے ساتھ اور
اس اسپ کے نزدیک تھے پس ماندگاں گروہ در حالیکہ وہ گروہ متفرق نہ ہوا تھا۔
یعنی اسپ مذکور نے بسبب تیز رفتاری کے فوراً پیش رواں گروہ کو چھو لیا اور جو
پس ماندہ تھے اور ابھی تک منتشر نہ ہوئے تھے وہ کس شمار میں تھے ان کا شکار کر لینا
تو کچھ دشوار نہ تھا۔

معلوم ہوتا ہے کہ امرۃ القیس کو پوری دانست فن صید افگنی میں تھی اور صرف
دانست نہ تھی بلکہ مذاق شکار افگنی بھی اچھا رکھتا تھا اگر خوش مذاق نہ ہوتا تو اس
خوب صورتی کے ساتھ شکار کے مضامین کو سوا قلم نہیں کر سکتا۔ اس طرح کے بیان کی
امید ایک لایعلم اور بد مذاق شاعر سے نہیں کی جاسکتی ہے ان اشعار میں بڑا لطف
شاعری موجود ہے اس لئے کہ تمام کلام شاعر بد قرینہ مبالغہ پر دازی اور غیر فطرتی
طریقہ بیان سے معرا ہے اس حسن بیان کی توقع فارسی یا اردو کے شاعر سے تو ہو
ہی نہیں سکتی ہے۔ کس واسطے کہ ان زبانوں کے شعرا جب صید افگنی کے مضامین
باندھیں گے۔ تو ان کو بہرام و اسد و حمل و نسرو دیگر بے سرو پا اور خیالی امور کے
ذکر کئے بغیر چارہ نہیں معلوم ہوتا ہے چنانچہ شکار کی مثنویاں جو مدح آصف الدولہ
وغیرہ میں میر و مرزا نے بھی لکھی ہیں غایت بے سرو پاٹی سے خبر دیتی ہیں مگر ان

حضرات کی طرف سے یہ معذرت کی جاسکتی ہے کہ ایسی مثنویاں شاعری کی غرض سے نہیں لکھی گئی تھیں ان سے دایمان ملک کو خوش کرنا منظور تھا ان اشعار امر القیس کو جو ب اہل واقفیت نظر انصاف سے ملاحظہ فرمائیں گے تو ان پر ہریدیا ہوگا کہ شاعر کس قدر صیدانگنی کا صحیح مذاق رکھتا تھا حق یہ ہے کہ اس کا مذاق اس صدی کے مذاق کے قریب قریب پہنچتا ہے اور واقعی بہت تعجب گزرتا ہے جب اس امر کا خیال ہوتا ہے کہ ایسی خوش مذاقی چودہ سو برس پہلے ایک ایسی قوم میں تھی کہ جس کی تعلیم یا فنگی کا درجہ بہت بلند نہ تھا اور جس قوم کی شائستگی کو اس زمانے کی شائستگی سے کوئی نسبت حاصل نہ تھی۔

نَعَادِي عَدَاؤُ بَيْنَ تُوْرٍ لَعَجَبَةٍ دِرَاكَاوًا لَمْ يَنْصَحْ بِبَاءٍ فَيُخْسَلُ
معنی :- پس اس پر مذکور نے ایک دوڑ میں دو صید کو ایک نہ اور ایک مادہ

گاڈ کو، پیالے شکار کر لیا اور اس تیزی پر بھی وہ اس کا خوگر نہ ہوا کہ اس کا بدن پانی سے دھویا جائے۔

ظاہر ہے کہ دو گاؤں دشمنی یعنی ایک نہ اور ایک مادہ کو پیالے وہی گھوڑا شکار کر سکے گا کہ جو نہایت تیز رفتار ہوگا۔ پھر شاعر اس کی جفاکشی کی تعریف کرتا ہے کہ ایسی دوڑ کے بعد بھی اسے اس کی حاجت نہیں ہوتی کہ دھویا جانے اور استراحت کہے۔ واضح ہو کہ اس شعر سے بھی ہر پہلو کی خوش مذاقی عیاں ہے شاعر نے نہایت خوب صورتی کے ساتھ اپنی شہسوار سی اور صیدانگنی اور گھوڑے کی تیز رفتاری اور جفاکشی کے مضامین کو حوالہ قلم کیا ہے اس صدی میں بھی کہ فن صیدانگنی درجہ کمال کو پہنچ گیا ہے اگر نامی سے نامی شکاری گھوڑے سے شکار گوزن یا سور کا کرے گا

تو ممکن نہیں ہے کہ اس سے زیادہ صید افگنی کا لطف دکھلا سکے۔

ذُكُلٌ طَهَّاءُ اللَّحْمِ مِنْ بَيْنِ مُنْصِمٍ صَفِيفٍ شَوَاءٍ اَوْ قَدِيرٍ مَرَجَلٍ

معنی :- پس گوشت پکانے والے دو قسم کے ہونگے ایک دو جنھوں نے

سوخ میں گوشت کو کباب کیا اور دوسرے وہ جنھوں نے گوشت کو دیگ میں ٹال کر
دیگان پر بچھنے کیا یعنی بظنہ بالا جانور شکار ہوتے گئے تو کچھ گوشت کا کباب اور کچھ
گوشت بانڈی میں پکا۔

واضح ہو کہ شاعر نے اس شعر کو اس غرض سے کہا ہے کہ جو جانور شکار ہوتے تھے
وہ ماکول اللحم تھے اگر شیر پلنگ خر اس وغیرہ کی طرح غیر ماکول اللحم ہوتے تو ظاہر
ہے کہ ان کے گوشت مصرف میں نہیں لائے جاتے اکثر ایسے شکاری جانوروں

کی کھالیں یا ناخن وغیرہ بنظر یادگار لے لیتے ہیں کھالوں کا مصرف زیادہ ہی ہوتا
ہے کہ کمروں میں بچھاتے ہیں اور ناخنوں سے زیور بناتے ہیں لیکن ایسے سبھی

جانور ملک عرب میں کمتر ہیں شیر و خر اس گوند اور وہیں صرف چھوٹے قسم کا پلنگ
صحراؤں میں پایا جاتا ہے اگر کاش شیر و بے و خر اس یا ہاتھی گینڈا ارنارنا گور و ہاں ملک
ہندوستان کی طرح ہوتے تو امرہ القیس ضمن صید افگنی میں ان جانوروں کا ذکر

کسی نہ کسی پہلو سے کرتا بہر حال اس نے ایک ایسے جانور کے شکار کا بیان اختیار
کیا ہے جو عظیم پیکر تیز رفتار پاکیزہ انداز ملک عرب کے تمام جانوران صحرائی میں
ہوتا ہے اس تجویز سے بھی اس کی خوش مذاقی عیاں ہے جانتا چاہئے کہ گوشت صید

کے پکانے جانے کا بیان بھی خالی از سبب نہیں ہے جو حضرات شکار دوست
ہیں وہ پورے طور پر نہیں سمجھ سکتے ہیں کہ شکار کے گوشت میں کیا لذت

ہوتی ہے وہ حضرات اس کے لطف کو کیا جانیں جو گھسر میں بیٹھے ہونے طرح طرح کے گوشت پکو کر نوش فرمایا کرتے ہیں ایسے حضرات کو شکاری کی بھوک کہاں نصیب ہوتی ہے جو شکاری کی لذت یا پی کا اندازہ کر سکیں۔

وَرُحْنًا يَكَادُ الطَّرْفُ لِيُقَصِّرَ دُونَهُ مَتَى مَا تَرَى الْعَيْنُ فِيهِ تَسَهَّلُ

:- اور ہم لوگ شکار سے شب ہی کو واپس آئے در حالیکہ قریب تھیں آنکھیں کہ اسٹپ مذکور کے رد برد اس کے حسن کے دقائق کو معاینے سے عاجز آئیں ادا آنکھیں جب اس کے تن بالا کی طرف دیکھتی تھیں تو اس کی غایت صفا کے باعث اس کے تن زیرین کی طرف پھسل جاتی تھیں۔

شاعر یہاں دکھلاتا ہے کہ اسٹپ مذکور تیز رفتاری کے ساتھ شکار کرتا رہا اس پر بھی اس کا دم خم ایسا رہا کہ شکار گاہ سے رات ہی کو سوار کے زیر ران رہ کر گھر واپس آسکا دو سر اگھوڑا بعد صید انگنی کے تھک جاتا اور اس قابل نہیں رہتا کہ شب کو اسی مستعدی کے ساتھ شکار گاہ سے منزل مار کر گھر کو واپس آسکتا پس ایسے گھوڑے کے دقائق حسن پر نگاہ کرنے سے آنکھیں اگر اظہار عجز کریں تو بہت بجا ہے یعنی اس کی بیاری حسن احاطہ نظر میں نہیں آسکتی اس واسطے آنکھ خیرگی کرنے لگتی ہے۔

وامان نگہ تنگ و گل حسن تو بیار گھپین ہزار نوزد و امان گلہ دار و مصرع ثانی میں اسٹپ مذکور کی صفائی و تابانی بدن کا بیان ہے کہ اس کی غایت صفا و تابانی سے نظر اس کے بدن سے پھسل جاتی ہے یعنی اس کے بدن پر نظر نہیں ٹھہرتی ہے یہ تعریف ایسے درجہ مبالغہ کو نہیں پہنچی ہے کہ بے لطف

معلوم ہو۔ اس تعریف میں فطرتی پہلو نہیں جاتا رہا ہے بلکہ یہ تعریف ایسی ہے کہ
 واقعی خارج میں ایک صاف اور تاباں جسم کے گھوڑے پر صادق آتی ہے۔
 فَيَاتُ عَلَيْهِ سَرَّجُهُ وَ لِحَامُهُ دَبَاتٌ بَعِيْنِي قَائِمًا غَيْرًا مَّرْسَلًا
 معنی :- پس رات گزارے اسپ مذکور پر اس کے زین و لگام نے اور رات
 گزارے اس اسپ کے میری آنکھوں کے سامنے درحالیکہ استادہ اور بغیر چراگاہ
 کئے ہوئے۔ یعنی جب اسپ مذکور شکار سے واپس آیا تو جیسا کہ کسا کسایا تھا اسی
 طرح شب بھر رہا اور میرے روبرو استادہ رہ کر شب بسر کی اور چراگاہ کی
 طرف بھی نہیں بھیجا گیا کہ چھری کرے۔

اس قصیدہ کی شرح کے دیکھنے سے معلوم ہوتا ہے کہ مراد شاعر یہ ہے کہ اسپ
 مذکور شب میرے روبرو استادہ رہتا ہے پس ایسی صورت میں زین و لگام
 بھی دیا رہتا ہوگا شاید اس طرح سے کسا کسایا اس واسطے رکھا جاتا ہوگا کہ ہمیشہ
 غنیم کا خوف لاحق رہتا ہوگا مگر راقم کو سلسلہ بیان سے ایسا معلوم ہوتا ہے کہ
 یہ کیفیت شکار سے واپس آنے کی شاعر نے حوالہ قلم کی ہے بہر حال بہر پہلو سے
 اس کی جفا کشی کی تعریف ظاہر ہوتی ہے۔ واضح ہو کہ شاعر نے اٹھارہ اشعار
 بالا میں گھوڑے کے اوصاف بیان کئے ہیں اور بیان اوصاف میں صیدا فگنی
 کے مضامین کو بھی رقم کیا ہے اس کے بعد اشعار ذیل میں سلسلہ اوصاف
 اسپ کو قطع کر کے برق و باراں کا ذکر کرتے ہیں قبل اس کے کہ اس بیان تازہ کی
 طرف حضرات ناظرین کی توجہ کی خواہ سنگاری کی جائے راقم ذیل میں کچھ نئی بات
 خاص گھوڑے اور صیدا فگنی کے مادے میں عرض کیا چاہتا ہے۔ واضح ہو کہ اس

قصیدے میں امر و القیس نے جو مضامین باندھے ہیں ایسے ہیں کہ ہر ملک کی شاعری میں ان کو پایہ امتیاز حاصل ہے صحبت ہائے گزشتہ کی حسرت ہمدردوں کی تشفی دہی مفارقت کے صدے معشوقوں کی محبت معاملات عشقیہ کی کیفیتیں سیر چشمی دلیری مردمی فیاضی فروتنی کی خوبیاں اور اسی قبیل کی اور بھی باتیں جو اس قصیدے میں جگہ پاتی گئی ہیں ہر ملک کی اعلیٰ درجے کی شاعری میں دخل رکھتی ہیں انہیں اقسام مضامین سے گھوڑے کی شناخت گھوڑے کی قدر دانی اور گھوڑے کی سواری بھی اور اسی پر مضمون صیدا فگنی کو بھی قیاس کرنا چاہئے اگر شہسواری اور صیدا فگنی کے مضامین بلند پائے گی نہ رکھتے تو ہر ملک کے شعر ایک زبان ہو کر اس کی خوبیوں سے اعتراف نہ رکھتے اور امر و القیس اتنے اشعار ایک قصیدے میں صرف گھوڑے اور شکار کے بیان میں نہ لکھتا بلکہ چونکہ گھوڑے اور شکار کے مضامین ایک خاص پایہ بلند رکھتے ہیں ان اشعار نے نہ صرف امر و القیس کے قصیدے کے حسن کو افروز کر دیا ہے بلکہ اس کی خوبی طبیعت اور خوبی مذاق کو بہتین طور پر ظاہر کر دکھایا ہے۔ مختلف ملکوں کے شعرا اور مصنفین کے کلاموں کے دیکھنے سے معلوم ہوتا ہے کہ گھوڑے اور شکار کا شوق بڑی عالی مذاقی سے خبر دیتا ہے اگر ایسی بات نہ ہوتی تو طبیعت داران یورپ کیوں گھوڑے اور شکار کا شوق رکھتے اور ہم ہندی مسلمانوں کے ولایتی آباد اجداد اہل یورپ کو ایسی ایسی عالی مذاقیوں کی کیونکر راہ بتلاتے یہ بات بدیہی ہے کہ کوئی قوم برسر اقبال ہوتی ہے تو اسے گھوڑے کا شوق ہوتا ہے وہ خوب گھوڑے پہچانتی ہے خوب گھوڑے چڑھتی ہے خوب چوگا

کھیلتی ہے خوب نیزے لگاتی ہے اور اس طرح گھوڑے کی پیٹھ سے سپہ گری
 کے سب کام لیتی ہے اس طرح خوب شکار کھیلتی ہے اور صید افگنی کے
 مذاق صحیح سے خبر رکھتی ہے بخلاف اس کے حیب کوئی قوم مبتلا سے ایبلہ ہوتی ہے
 تو افیون کھاتی ہے چاند و پیتی ہے بیٹر لڑاتی ہے اور اسی طرح جتنے اور نامردی
 کے کام ہیں کرتی ہے بہر حال گھوڑا اور شکار یہ دو ایسے مضمون ہیں کہ نہایت
 توجہ طلب ہیں۔ اور ان کے بیان میں جس قدر تحریر کو طول دیا جائے بعید از لطف
 نہیں ہے مگر افسوس کہ راقم کو اس کتاب میں شرح و بسط کے ساتھ ان دونوں مضمون
 کو حوالہ قلم کرنے کا موقع نہیں ہے اس لئے ذیل میں اختصار پر قناعت کرتا ہے
 واضح ہو کہ خدائے تعالیٰ نے گھوڑے کو تمام جانوروں سے اشرف بنایا ہے دنیا
 میں آدمی کے بعد اس جانور کا درجہ ہے اس کی خوبوں کی کوئی حد نہیں معلوم ہوتی
 ہے جس قدر اس کی تعریف کی جائے بجا و درست ہے چونکہ انسان کے بعد منہ
 زمین پر اسی جانور کو شرافت حاصل ہے اس لئے یہ جانور انسان کے معاملات
 نیک و بد کا ہمیشہ شریک رہا ہے اس کی قدامت سرکار بنی آدم میں ہر طرح
 ثابت ہے اس کے سوا کوئی دوسرا جانور نہیں ہے جس سے اغراض انسانی کو
 اس قدر تعلق رہا ہو ہر چند گستا بہت بکار آند جانور ہے اور اس میں ہزاروں
 خدبیاں ہیں مگر گھوڑے کی عجوہیوں کو نہیں پہنچتا کتا پھر کتا ہے۔ کتا کسی زمانے
 میں انسان کے امور ملکی مالی یا مذہبی سے بسبیل ضرورت متعلق نہیں رہا ہے
 جتنی بڑی بڑی شکر کشیاں چہ از بہر دینا و چہ از بہر دین ظہور میں آتی گئی ہیں
 ان میں کتے کا کسی طرح کا دخل نہیں رہا ہے برخلاف اس کے گھوڑے کے

معاملے کو سمجھنا چاہئے کہ امور دنیا و دین میں اس کی شرکت ہمیشہ رہا کی ہے اور
 تالیقائے دنیا قائم رہے گی انسان کی رغبت گھوڑے کی طرف ایک امر طبعی
 ہے عدم رغبت نقص انسانیت سے خبر دیتی ہے اسی شخص کو اس جانور
 سے عدم میلان ہوگا کہ جس کے قواعد اخلاقیہ خراب ہو گئے ہوں گے۔
 خاص کر قوت شجاعت میں ضعف لاحق ہو گیا ہوگا۔ ورنہ خوش اخلاق قوم یا خوش اخلاق
 افراد انسانی کو اس کی رغبت سے چارہ نہیں ہے جتنی اولوالعزم قومیں دنیا میں گزری
 ہیں یا آج بھی موجود ہیں گھوڑے کی قدر دانی سے خالی نہیں دیکھی جاتی ہیں لا ریب
 گھوڑے کی طرف میلان کا ہونا دلیل شجاعت ہے اور شجاعت بہت سی خوبیوں
 کی جڑ ہے بے شجاعت انسان انسان نہیں ہو سکتا۔ اس صفت کے نقصان
 سے انسان مکار پُر فریب و فاباز اور بے حیا ہوتا ہے پس جب اس قدر صفات
 ذمہ کا جمع کوئی شخص ہو تو پھر اس کے درجہ انسانیت سے گزر جانے میں کیا گفتگو
 ہو سکتی ہے بالآخر گھوڑے سے رغبت عمدگی طبیعت سے خبر دیتی ہے اور واقعی
 گھوڑا ایسا مخلوق خداوندی ہے کہ کوئی ایسا کم بخت ہوگا جو اس کا شہیدانہ ہوگا۔
 حقیقت یہ ہے کہ جتنے بڑے لوگ گزرے ہیں اس کے چاہنے والے تھے اور
 اور جو اس وقت ہیں اس کے چاہنے والے ہیں معلوم ہوتا ہے کہ انسان کی بزرگی اس
 کی قدر دانی کی مقتضی ہے اور اس کی خوبیاں کچھ ایسے درجے کی ہیں کہ خدا و نبی و وصی
 نے بھی ان پر اپنی چشم توجہ ڈالی ہے بقول سعادت یارخاں رنگین غفر اللہ ذنوبہ
 توڑوہ والعا دیات آنکھیں نہ کہ بند خدا نے کھائی ہے گھوڑے کی سوگند
 بہت چاہا ہے اس کو مصطفیٰ نے بہت مانا ہے اس کو مرتضیٰ نے

یوں تو دنیا کی تمام ممتاز قومیں گھوڑے کی قدر و ان میں اور کوئی ایسی سلطنت نہیں ہے جہاں گھوڑا عزیز نہیں سمجھا جاتا ہے مگر گھوڑے کی قدر و منزلت جس قدر اہل عرب کرتے ہیں روئے زمین پر کوئی قوم نہیں کرتی اہل عرب گھوڑے کو زن و فرزند کی مثل عزیز رکھتی ہیں اور زن و فرزند کی طرح ان کے ساتھ زندگی بسر کرتے ہیں اہل عرب جس ٹھہرے میں خود رہتے ہیں اس میں ان کے لڑکے بالے اور گھوڑے بھی رہتے ہیں۔ ان کے چھوٹے چھوٹے بچے گھوڑوں کے گرد و پیش بے خوف سوتے ہیں اور کبھی کسی طرح کا صدمہ نہیں اٹھاتے ان کے گھوڑوں کی شناسائی انسان کی شناسائی سے کبھی کم نہیں ہوتی بلکہ عوام نبی آدم سے ان کی شناسائی زیادہ بھر و سا کرنے کے قابل ہوتی ہے حقیقت یہ ہے کہ عرب کے گھوڑے ایسے ہی ہوتے ہیں کہ جو کچھ ان کی قدر و منزلت کی جائے بجا ہے اور شک نہیں کہ دنیا میں اہل عرب سے گھوڑے کو زیادہ چاہنے والی قوم بھی کوئی نہیں ہے راقم مثلاً ایک قصہ عرض کرتا ہے جو تاریخی پایہ اعتبار رکھتا ہے اور وہ یہ ہے کہ ایک فرانسیسی جنرل نے ساحل عرب سے اپنے آقا شہنشاہ فرانس کو خبر دی کہ ایک نہایت مفلوک الحال عرب ہے جس کے پاس ایک عمدہ عربی گھوڑی ہے عجیب نہیں کہ غایت افلاس کے باعث اس کا مالک اسے فروخت کرے شہنشاہ نے حکم بھیجا کہ جس قیمت کو وہ گھوڑی ہاتھ آئے خرید کر دو چونکہ وہ عرب گھوڑی کے بیچنے پر راضی ہو چکا تھا جنرل نے اسے خبر دی کہ قیمت موجود ہے آؤ اور معاہدے کی تکمیل کرو اس خبر کو پا کر وہ عرب اسی گھوڑی پر سوار جنرل کے رو برو آیا جنرل نے قیمت کی اشرفیوں کے توڑے قبل سے اس کے لالچ کے بڑھانے کی نظر سے کھلوا رکھے تھے اس نے پہلے ایک نظر ان

شرفیوں کو دیکھا اور پھر اپنے افلاس پر بھی خیال دوڑایا مگر اس کے ساتھ ہی اپنی
 گھوڑی کی طرف مخاطب ہو کر کہنے لگا کہ میں بہر چند افلاس زدہ ہوں مگر کیا تجھ سے
 عمارت گوارا کر سکوں گا تو میرے گھر کی زینت ہے تجھے زہار کسی اہل فرنگ کو نہ دے
 اوں گا یہ لوگ تجھے کانٹے لگائیں گے۔ اور چابک ماریں گے میں ہرگز تیرے حق
 میں ایسی بے رحمی کا سبب نہ ہوں گا یہ کہہ کر وہ فوراً آنکھوں سے غائب ہو گیا اور
 جنرل صاحب کی اثر فیوں کا ڈھیر دیاں پڑا کا پڑا رہ گیا کیوں نہ ہو اسے گھوڑے
 کی قدر دانی کہتے ہیں اس کو ہمارے ملک کے ان شائقوں کی ترکیبوں سے مقابلہ
 کیجئے جو سود و سوریہ کے نفع کو ملحوظ رکھ کر خوش رستم بھی ہو تو فروخت کر ڈالیں
 امر واقعی یہ ہے کہ ہم ہندی وطن مسلمان کیا جانیں کہ گھوڑے کی خوبیاں اور خوبیاں
 کیا ہیں نہ اس ملک میں ملک عرب کے ایسے گھوڑے ہیں اور نہ ہم لوگوں کو اہل
 عرب کا مذاق میسر ہے انصاف یہی ہے کہ امر القیس کی ثنا خوانیاں جو گھوڑے
 کے مادے میں مندرج قصیدہ ہیں کچھ ایسی ہیں کہ ہم ہندیوں کو ان خیالات کے
 ساتھ مانوس ہونا دشوار ہے اور دشواری کا سبب یہی ہے کہ اس ملک میں وہ
 اسباب موجود نہیں ہیں جو ان خیالات کے ساتھ ہمارے دماغ کو مانوس کر سکیں
 خیر یہ امر بدیہی ہے کہ ہندوستان میں نہ ہم لوگ امر القیس کے گھوڑے کے
 ایسا گھوڑا پاسکتے ہیں اور نہ امر القیس کی طرح شہسواری کا لطف دکھلا سکتے
 ہیں اس پر بھی اگر ہم لوگ کسی قدر کابل الوجودی کو ترک کریں تو کچھ نہ کچھ سواری
 زمین سے لطف اٹھا سکتے ہیں ہندوستان میں سور کا شکار بھی ایسا ہوتا ہے کہ
 شاید و باید فقیر کو ذاتی تجربہ اس کا کافی طور پر حاصل ہے اور فی الواقع یہ شکار

نہایت قابل توجہ ہے مگر افسوس ہے کہ ہم ہندیوں میں ہزار ممتاز اشخاص سے
 ایک صاحب ایسے نہیں نکلیں گے جو عمر بھر میں ایک بار بھی بے قصد شکار
 سوار زین ہوتے ہوں گے خیر سوار کا شکار ایک دشوار امر ہے اب تو شام صبح
 کی سواری اسپ بھی معدوم صورت ہوتی جاتی ہے اس وقت کا مذاق تو یہی
 معلوم ہوتا ہے کہ بروش اور لینڈ میں سوار ہو کر نہایت آرام سے خراٹے
 لیں اور کابل و جودی کی داد دیں اس مذاق کو امرغہ القیس کے مذاق سے ملائیں تو
 سمجھ میں آئے کہ ہمارے ملک کے شاکھین کا مذاق کس قسم کا ہے حقیقت یہ ہے
 کہ جو شخص سواری زین سے متمتع نہ ہو اس نے کوئی لطف گھوڑے کا نہ اٹھایا گھوڑا
 جو تم تم فٹن بروش وغیرہ میں کام دیتا ہے پھر وہ گھوڑا نہیں رہتا ہے اگر کسی
 کو گھوڑے کا سچا شوق ہے تو لازم ہے کہ اہل عرب کا مذاق پیدا کرے اہل
 انگلستان جو اس زمانے میں ہمارے حاکم ہیں اچھا مذاق رکھتے ہیں ہر چند گھوڑے کو
 گاڑیوں میں جوتتے ہیں مگر اس سے زین کا کام بھی نہایت مذاق کے ساتھ لیتے ہیں
 فوجی کارروائیوں کے علاوہ نیزہ لگاتے ہیں شکار کرتے ہیں پو لو کھیلتے ہیں دوڑ میں
 شرطیں لگاتے ہیں ٹٹی تڑپاتے ہیں اور ان خاص کاموں کے سوا صبح و شام ہوا خوری
 کرتے ہیں ہمارے ہم وطن جن کو خدا نے مقدرت دی ہے باوجود حاصل رہنے
 شباب کے بھی ان کاموں سے کوئی کام نہیں کرتے ہیں بھولے چوہے کے اگر طبیعت بہت
 گھبراٹی تو بیلوں کی تنگی کی طرح لہے ہوئے میل دو میل سے کسی قسم کی گاڑی پر گھوم
 آئے اگر اسی کا نام گھوڑے کا شوق ہے تو ہو مگر ایسے شوق کا حاصل سوا
 خود نمائی کے اور کچھ نہیں ہے ایسے شوق سے نفع جسمانی یا روحانی کا مرتب ہونا

بعید از قیاس ہے حالانکہ سواری اسپ ایک ایسی شے ہے کہ جس سے جسمانی اور روحانی فائدوں کا حاصل ہونا عند التجربہ ثابت ہے دنیا میں کوئی ایسی ریاضت نہیں ہے جو سواری اسپ کی برابری کر سکے ریاضتوں سے قابل لحاظ ریاضت مثنیٰ ہے اسی طرح ڈانٹر جگدر بھی ہیں مگر ان کے منافع سواری اسپ کے منافع کے برابر نہ ہاں نہیں ہیں مثنیٰ سے خاص فائدہ اعضائے اسفل کو ہوتا ہے اور کوئی شک نہیں کہ مثنیٰ معدے کو بھی بہت مفید ہے مگر سواری اسپ سے نہ صرف اعضائے اسفل اور معدے کو فائدہ ہوتا ہے بلکہ تمام اجزائے بدن شریک ریاضت رہتے ہیں اس کے علاوہ معدے کو جو سواری اسپ سے فائدہ ہوتا ہے وہ فائدہ مثنیٰ سے نہیں ہوتا یہ تو جسمانی ریاضت اور اس کے منافع کا پہلو ہے اب دیکھئے کہ سواری اسپ سے روحانی فوائد کیا ہوتے ہیں دنیا میں کوئی ریاضت ایسی نہیں ہے کہ سواری اسپ کے برابر انشراح روحی پیدا کر سکے پشت زین پر صاف میز ہوتا ہے کہ روح ترقی کرتی ہے دماغی قوت افزوں ہوتی ہے ذہن جو دت پیدا کرتا ہے مردانگی بڑھتی ہے ہمت عالی ہوتی ہے یہ باتیں مثنیٰ یا ڈانٹر جگدر میں کہاں ہیں حقیقت یہ ہے کہ سلطان کو تخت پر بھی وہ لطف حاصل نہیں ہوتا ہے جو سوار کو پشت اسپ پر ہوتا ہے لاریب کوئی عیش سواری اسپ سے بہتر نہیں ہے بلکہ حق یہ ہے کہ تمام عیش جسمانی و روحانی کی ترقی کا وسیلہ زین سواری ہے اور کیوں نہ ہو جب نظام جسم و قوائے فاعلیہ و انفعالیہ اور اخلاقیہ پر ایک اثر خاص سواری اسپ پیدا کرتی ہے راقم نے مثنیٰ سے زین سواری کو نفع ہونے کی وجہ عند التجربہ یہ بھی پائی ہے کہ ریاضت سواری اسپ

جب تک انسان کرتا ہے اسے مٹی کے اعتبار سے صاف تر ہوائے مستشق نصیب ہوا کرتی ہے علاوہ اس کے اس کے بدن میں گھوڑے کے بدن سے مادہ برقی منتقل ہوا کرتا ہے جو اس کی حرارت غریزی کو بڑھاتا ہے اور یہ انتقال مادہ اس کے بیرونی اور درونی دونوں ترکیبوں کو لفع عظیم بخشتا ہے۔ المختصر سواری سب نہایت کارآمد ہے ہزار حیف کہ وہ لوگ جو اپنے کو اس سے متمتع کر سکتے ہیں اور اس نعمت اپنے کو محسوس کر سکتے ہیں انوع اقسام کے ضرر جسمانی درو حافی اٹھاتے ہیں بہت جانے لہجہ ہے کہ ہماری قوم ایک وقت میں گھوڑے کا نہایت مذاق صحیح رکھتی تھی جیسا کہ مکتبی نے کہا ہے کہ

اللَّيْلُ وَالْحَيْلُ وَالْقَصْرُ وَالْعُرْفُوتِيُّ
وَالسَيْفُ وَالصَّبْفُ وَالْقِرطَابُ وَالْقَلَمُ

مگر دامینتا کہ گھوڑے کے مذاق صحیح کے جانے کے ساتھ اور بھی ہماری صفتیں جو شعر بالا میں مذکور ہیں وخصت ہو گئیں انا لله وانا اليه راجعون دوسرا امر جو توجہ طلب ہے مذاق شکار افگنی ہے یہ مذاق مذاق سواری سب سے ملتا جلتا ہے بلکہ بعض حالتوں میں شکل مشترک پیدا کرتا ہے کس واسطے کہ بعض قسم شکار کی ایسی ہے کہ جس کا تمام تر مدار شہ سواری پر ہے۔

واضح ہو کہ پیشتر سوام شکار افگنی کو بیکاری کا شغل جانتے ہیں اور اپنے اس خیال کی تائید میں اسی بے معنی مقولہ کو کہ شکار کار بیکاران ست " دلیل گردانتے ہیں بعضوں نے شکار افگنی کا مطلب اسی قدر سمجھا ہے کہ لم نڈی اس کے ندیے سے بھرتی ہے لیکن راقم کی آئندہ تحریروں سے معلوم ہوگا کہ علاوہ اس کے کہ صید افگنی صحت مندی کا ایک معقول ذریعہ ہے اس کے انجام کی صلاحیت صرف

محفل اشخاص کو ہے بیکار آدمی شکاری ہو نہیں سکتا۔ شکاری وہی ہو سکتا ہے جس کا دماغ حکیمانہ واقع ہوا ہے یا جس کی طبیعت شاعرانہ انداز رکھتی ہے ممکن نہیں کہ ایسا آدمی جو علوم مختلف سے اطلاع نہیں رکھتا ہے جفاکشی کا عادی نہیں ہے فطرت اللہ سے بچیر ہے دفتر عالم کے مضامین پر نظر ڈالنے سے مجبور ہے اور صنائع آفریدگار کے ملاحظہ سے لذت روحانی حاصل نہیں کر سکتا ہے شکار دوست ہو یا شکار افگنی کا مذاق صحیح رکھے۔ ظاہر ہے کہ ایسے آدمی کو جس میں یہ باتیں حاصل ہوں کوئی ذی فہم بیکار نہیں کہے گا اگر ایسا شخص بیکار سمجھا جائے تو دنیا کے تمام حکماء و شعرا بیکار سمجھے جانے کے مستحق ہوں گے پس یہ خیال کہ شکار بیکاروں کا کام ہے ایک محض غلط خیال ہے البتہ یہ خیال اس وقت صحیح ہے کہ جب افگنی کا شغل ایسا شخص اختیار کرے جو حکیمانہ یا شاعرانہ دماغ نہیں رکھتا ہے اور غایت بے مادگی کے باعث لفظ بیکار کا مصداق ہو رہا ہے اسی طرح جن لوگوں نے صید افگنی کا مطلب یہ سمجھا ہے کہ اس سے بانڈی کا بھرنا مراد ہے وہ بھی عامیانہ خیال کے لوگ ہیں بانڈی کا بھرنا شکار کی علت غائیہ نہیں ہے البتہ جب کوئی صید ماکول اللحم ہاتھ لگتا ہے تو اس کا گوشت مصرف انسانی میں در آتا ہے لیکن صید افگنی سے مجرد شکم پوری مقصود نہیں ہے جیسا کہ آئندہ ظاہر ہوگا۔

واضح ہو کہ صید افگنی کا مذاق صحیح اس وقت انسان کو حاصل ہوتا ہے جب انسان علوم مختلف سے بہرہ کافی حاصل کر لیتا ہے صید افگنی کے لئے بہت سے علوم کی ضرورت ہوتی ہے اس زمانے میں یہ فن ایسے درجے کو پہنچ گیا ہے

کہ اس کا شوق اسی کو زیبا ہے کہ جو سر سیمویل بیکر اینڈرسن اسٹرنڈل وغیرہم کی تعلیم
 یا فنگلی کا آدمی ہے اس فن سے بہت علوم متعلق نظر آتے ہیں حق یہ ہے کہ
 جاہل اس کام کو نہیں کر سکتا وہ اس کا شائق بن کر بڑھاپا یا قصاب ہو جائے گا
 شکاری ہونے کے واسطے فطرتی اور کسی قابلیتوں کا حاصل رہنا ضروریات
 سے ہے یعنی ضرور سے کہ شائق شکار فطرت کے رُو سے شجاع ذہین حاضر
 طبیعت خوش مزاج جفاکش صحرآپند آزاد دل اور سادہ دروں ہو اس کے
 ساتھ کامل درجے کی صحت رکھتا ہو اور تمام اعضائے بدن اس کے نقصانات
 جسمانی سے پاک ہوں اور محنت شاقہ کی برداشت کی صلاحیت رکھتے
 ہوں اختلاف آب و ہوا سے اس کا مزاج درجہ اعتدال سے نہ گزرتا ہو طبیعت
 عیش پسند واقع نہ ہوتی ہو علاوہ ان صفات کے اسے بڑے بار جسم متحمل سیر
 چشم بہمان نواز خلیق بے تکلف اور دوست پرست ہونا چاہئے ان طبعی
 اوصاف کے ساتھ اسے علوم قدیمہ و جدیدہ سے پورے طور پر باخبر ہونا چاہئے
 بدالنت راقم اسے علم مناظر ہوا علم آب علم نور علم برق علم تشریح علم حرکت
 علم کیمسٹری علم معدنیات علم نباتات علم حیوانات علم جغرافیہ علم سیر علم تاریخ
 علم اخلاق علم ادب علم محبس علم جو تفریح علم ریاضی علم فلکیات سے واقف رہنے
 کی بڑی ضرورت ہے لاریب ایسا شکاری جو فطرتی اور کسی قابلیتوں سے بوضع
 بالابہرہ مند ہو اس کو حقا دعوائے برابر سیر سیمویل بیکر اور ان کے سے نام
 برآوردہ اشخاص کے ساتھ حاصل ہے جاننا چاہئے کہ سیر سیمول بیکر ایک بڑے رعبے
 کے شکاری تھے خدا نے ان کو جمیع صفات سے جن کا ذکر بالا میں آیا ہے منصف

فرمایا تھا یوں تو ان کی سیاحت نے انسان کے احاطہ معلومات کو نفع عظیم
 بخش مگر علم جغرافیہ ان کی جانفشانیوں کا بہت ممنون ہے۔ سر سیموئل نے دریائے
 نیل کی تحقیق میں کوئی دقیقہ اٹھا نہیں رکھا اور جو کام قیصر روم سابق نہ کر سکا تھا
 اور جس کام میں محمد علی پاشا نے مصر کو ناکامیابی مترتب ہوئی تھی اس کا انجام
 سر سیموئل کے ہاتھ سے ظہور میں آیا۔ سر سیموئل کی تصنیفات بہت ہیں اور سب
 کی سب پڑھنے کے قابل ہیں ایسے مصنفوں کی تحریروں سے معلوم ہوتا ہے کہ صید
 افگنی سوائے عالم کے جاہل کا کام نہیں ہو سکتا راقم کو دم تحریر یہ خطرہ ہو رہا ہے
 کہ عوام الناس فقیر کی ان تحریروں کو مجذوب کی طرح سمجھیں گے کس واسطے کہ شکار
 کا مفہوم ناواقفوں کے دماغ میں محض غلط طور پر واقع ہے انہیں اس کی مطلق
 خبر نہیں ہے کہ اس صدی میں صید افگنی کوئی ایسی شے ہو گئی ہے کہ بے اضرط علم
 انجام نہیں پاسکتی اس غرض سے راقم کچھ مثالیں ضرورت علوم کی ذیل میں عرض
 کرتا ہے۔

مثال اول :- فیر کے وقت جب نال کے اندر باروت مشتعل ہوتی ہے تو
 اس میں گاس پیدا ہوتی ہے اس گاس کے پیدا ہونے کی خبر اسی کو ہو سکتی ہے جو
 علم کیمسٹری سے واقف ہے علم کیمسٹری کو کوئی شخص بغیر اور علوم کے جانے ہوئے
 نہیں سیکھ سکتا ہے علم حساب اور علم جبر و مقابلہ کی دانست کے بغیر علم کیمسٹری کا
 جانتا ناممکن ہے۔

مثال دوم :- جب گولی گاس کے دبے سے متحرک ہوتی ہے تو کے قسم کی حرکتیں
 اس کو لاحق ہوتی ہیں اس کو بغیر علم حرکت کی دانست کے کوئی شخص نہیں

سکتا ہے۔ پھر جب گولی کر وی ہوتی ہے تو اس کی حرکت مخروطی گولی کی حرکت سے
کیا فرق پیدا کرتی ہے۔

مثال سوم:۔ جب نال سے گولی نکل کر فضائے ہوا میں رواں ہوتی ہے
تو اس کی راہ قوسی ہوتی ہے۔ کیوں راہ قوسی ہوتی ہے بغیر عالم ریاضی ہونے
کوئی اس کا سبب نہیں بتلا سکتا ہے اس کے سبب کو جاننے کے لئے زمین
کی کشش مرکزی سے بھی باخبر ہونا ضرور ہے۔

مثال چہارم:۔ معمولی بندوقوں میں ایک دیدہاں ہوتا ہے جسے عوام
کھی کہتے ہیں اور قل کی نال کے آخر حصے کے قریب کبھی دو کبھی تین کبھی چار دیدہاں
کس غرض سے بنائے جاتے ہیں بے علم مناظر سے اطلاع رکھے کوئی شخص اس کا
جواب نہیں دے سکتا۔ علم مناظر سے مطلع رہنے کے لئے ضرور ہے کہ انسان
آنکھوں کی ترکیب سے واقف ہو پودے اور طوطوں سے باخبر ہونڈ ہرب
خروج شعاع اور انطباع شمع مرے سے اطلاع رکھتا ہوا سی طرح جتنے مسائل
علم مناظر سے متعلق ہیں ان سے آشنا ہو۔

مثال پنجم:۔ بندوق کی نال کے لوہے کو پچاننے کے لئے کچھ معدنیات
میں دستگاہ ضروریات سے ہے پھر نال اور چانپ کے لوہوں کا فرق بے علمی
اطلاع کے سمجھ میں نہیں آسکتا اسی طرح سیسے کی گولی کو سخت اور وزنی کرنے
کے لئے ایسے اجزائے معدنیہ سے باخبر ہونا ضروری ہے جو سیسے کو سخت اور
وزنی کر دیتے ہیں ہر در ب کے وزن کو سمجھنے کے لئے مسئلہ سپیسیفک گریویٹی
(specific gravity) سے مطلع رہنا واجبات سے ہے سپیسیفک گریویٹی

عبارت ہے اعتباری وزن سے کسی شے مادی کے بمقابلہ کسی دوسری شے مادی کے مثلاً اگر ایک کاسہ میں پانی بھریں پھر اسی کاسے میں سونا بھریں تو سونا وزن کے اعتبار سے پانی سے انیس گنا بھاری ہوگا اسی پر اور اجسام کو قیاس کرنا چاہئے کہ پانی سے بوزن خاص بھاری یا ہلکے ہوں گے۔

مثال ششم :- ہاتھی حالت آزادی میں جہاں کہیں پایا جاتا ہے تو ایسے ہی ملک میں پایا جاتا ہے کہ جو خط استوا کے نیچے یا قریب اس کے واقع ہوتا ہے اس کیلئے کے سمجھنے کے لئے ضرور ہے کہ انسان علم جغرافیہ سے واقف ہو ورنہ خط استوا کے سمجھنے سے قاصر رہے گا

مثال ہفتم :- ہندوستان اور براعظم افریقہ کے ہاتھی جسمانی ترکیب میں ایک دوسرے سے علاوہ دیکھے جاتے ہیں موضع و مانع ایک کا دوسرے کے موضع و مانع سے مناسبت نہیں رکھتا اس مسئلے کے سمجھنے کے واسطے ضرور ہے کہ علاوہ جغرافیہ وانی کے انسان حیوانات کی تشریح سے باہر ہوتشریح حیوانات میں آدمی کی تشریح بھی داخل ہے پس علم تشریح کی اطلاع کی حاجت محتاج بیان نہیں ہے۔

مثال ہشتم :- شیر میں ایک ایسی قوت برقی مودعہ ہے کہ اکثر انسان کی قوتوں کو سلب کر دیتی ہے اسی لئے شیر کے سامنے کمزور اشخاص جو اس باختہ ہو جاتے ہیں اس مضمون کے سمجھنے کے واسطے ضرور ہے کہ انسان برقی معاملات سے خبر رکھے یعنی علم برق سے واقف ہو۔

مثال نہم :- بعض سانپ ایسے ہیں کہ نظر کے زور سے جانوروں کو بچھیں کر دیتے

ہیں اور بعض نظر کی کشمکش سے جانوروں کو اپنی طرف کھینچ لیتے ہیں ظاہر ہے کہ جب تک انسان تاثر الا نظار کے اصول سے یا جذبات متناطیسی کے قواعد سے واقف نہ ہوگا ان مضمونوں کی تہ کو نہ پہنچ سکے گا۔

مثال دہم :- شیر و پلنگ باوجود گوشت خوار جانور ہونے کے افعال و حرکات میں کچھ مطابقت نہیں رکھتے اسی طرح سائبہ اور نیل گادہ کی بود و باش کے طریقے بالکل علیحدہ ہیں۔ ان باتوں کے سمجھنے کے واسطے علم حیوانات کی دانست

واجبات سے ہے۔
مثال یازدہم :- جنگل مختلف اقسام کے ہوتے ہیں کوئی ڈھاک کا کوئی سیلیٹی کا کوئی بانس کا کوئی کانس کا کوئی بھربیری کا کوئی ساکھو کا وغیرہ وغیرہ ہر قسم کا جنگل تقاضا خاص رکھتا ہے پس ان کے تقاضوں سے مطلع رہنے کے لئے ضرور ہے کہ انسان علم نباتات سے باخبر ہو۔

مثال دوازدہم :- حضرت ابراہیم علیہ السلام کے وقت میں صیدا فگنی کا کیا طور تھا۔ ان کے بڑے صاحبزادے کیونکر شکار کرتے تھے بے علم سیر کوئی اس کا جواب نہیں دے سکتا۔

مثال سیزدہم :- بہرام گور بڑا شکاری تھا اس کی حقیقت بے علم تاریخ کے نہیں منکشف ہو سکتی ہے۔

مثال چہار دہم :- شائقین فرنگ نے بہت سی کتابیں فن صیدا فگنی میں بہت عالی مذاقی کے ساتھ تصنیف فرمائی ہیں۔ ان کتابوں کو پورے طور پر سمجھنے کے لئے ابھی مناسب ادبیہ درکار ہے۔

مثال پانزدہم :- شائق شکار کو لازم ہے کہ اپنے شکاری بھائیوں کے حقوق کو ملحوظ رکھے جانور ان صید کو بلا ضرورت ایذا نہ پہنچائے صید انگنی میں سفاکی کو راہ نہ دے آداب شکار کو ہمیشہ ملحوظ رکھے۔ ان باتوں کی خوبیوں کو کوئی شخص بغیر علم اخلاق کی دانست کے نہیں سمجھ سکتا ہے۔

مثال شانزدہم جب احباب کا جلسہ ہو تو باتیں ایسی کرنی چاہئیں کہ کسی کو گزند نہ پہنچے عنوان کلام ایسا رہے کہ مناظرہ معلوم ہو۔ لیتت خلوص بیہاشختہ پن خندہ روئی اور بشائست کے ساتھ سلسلہ تقریر جاری رہے کہیں سے بھی گفتگو ہوے انا بیت نہ دے اس کے ساتھ خوشامد چا پوسی وغیرہ سے پاک ہو ایسے جلسوں میں صید و شکار کا تذکرہ آجاتا ہے خاص کہ اگر کسی شریک جلسہ کو اس کا مذاق حاصل ہوتا ہے۔ پھر اکثر حضرات عام اس سے کہ شکاری ہوں یا نہیں رائے زبیاں کرنے لگتے ہیں بعض تا تجربہ کار ایسی باتیں کہہ جاتے ہیں کہ انھیں سن کر خاموش ہو جانا تقاضائے عقل مندی ہے مگر جو معاملات صید و شکار سے واقفیت رکھتے ہیں ان سے بھی بعض اوقات اختلاف کہنا پڑتا ہے مثلاً اگر کسی نے یہ کہا کہ اکیپرسس۔ ۱۵۔

EXC ۶۷۷۷۷ NO 450 شیر کے شکار کو کافی ہے تو اس کی ترویج ایسی لیتت کے ساتھ کرنا چاہئے کہ سامع کو گراں نہ گزرے اکیپرسس نمبر ۱۰۰ کا ذکر اس طور پر کیا جائے کہ مخائب کو برا نہ معلوم ہو اور لطف صحبت پر قرار رہے۔ ظاہر ہے کہ صحبتوں میں فراز و نشیب کا خیال رکھنا بے علم مجلس کی دانست کے محض دشوار ہے جانتا چاہئے کہ علم مجلس تمام علوم کا پتھر ہے اور ہر شریف آدمی کا فرض منصبی ہے کہ اس سے بہرہ ور ہو۔

مثال ہفتدہم :- زراعت کو شیر و پلنگ سے کس قدر نفع حاصل ہوتا ہے

اس کو وہی شخص جانے گا جس نے علم زراعت کو سیکھا ہو گا ظاہر ازراعت کو غیر پلنگ سے کوئی تعلق نہیں معلوم ہوتا ہے مگر ارباب واقفیت سے ان کا تعلق پوشیدہ نہیں ہے راقم نے کچھ عرصہ ہوا کہ ایک تحریر بنو بان انگریزی لکھی تھی جس کی سرخی شیر اور زراعت تھی خلاصہ اس کا یہ ہے کہ ان مقاموں میں جہاں سے کوہ و جنگل قریب ہیں زراعت کو ایسے جانوروں سے جیسے سونڈ نیل سا برہمنیل کوٹار وغیرہ میں سخت ضرر پہنچتا ہے مگر جب ان اطراف میں شیر و پلنگ ہوتے ہیں تو اقدام بالا کے جانور کی تعداد بڑھنے نہیں پاتی ہے اور زراعت بربادی سے بچ جاتی ہے۔

مثال ہیروم۔ صحرا و دشت میں جب شکاری رات کو راہ بھول کر بھٹکتا پھرتا ہے اور نہ سمت کا پتا لگتا ہے اور نہ یہ معلوم ہوتا ہے کہ کس قدر شب باقی ہے تو اختر شناسی بہت کام دینی ہے اختر شناسی کے لئے ضرور ہے کہ انسان کچھ نہ کچھ علم فلکیات سے باخبر ہو۔

مثال نوروم۔ کیفیت ہوا اور ارتفاع کوہ کو دریافت کرنا اکثر شکاری کو ضرور ہو جاتا ہے۔ اس لئے اسے بیرومیٹر کی ضرورت ہوتی ہے بیرومیٹر سے کوہ ہوائی میں جو انقلابات واقع ہونے کو ہوتے ہیں معلوم ہو جاتے ہیں راقم نے چند بار شکار گاہوں میں ہمراہیوں کو ژالہ باری سے متنبہ کر دیا ہے اور موقع کی اطلاع بخشی ہے ان کو صدرہ عظیم سے مامون رکھا ہے بلاشبہ بیرومیٹر نہایت کارآمد آلہ ہے مگر اس کے اصول سے واقف رہنے کے واسطے کس قدر معلومات کی حاجت ہے یہ آلہ ارتفاع کوہ کے دریافت کرنے کے واسطے بھی خوب شے

ہے ارتفاع کے دریافت کی ضرورت کو ہمالہ وغیرہ کے شکار میں ہوتی ہے۔
 جب شکاری دریافت کرنا چاہتا ہے کہ وہ سمندر کی سطح سے کس قدر بلندی پر چڑھ
 گیا ہے ہمالہ میں بڑ کوہی کا شکار ہوتا ہے یہ جانور بہت مرتفع مقاموں میں قیام کرتا
 ہے علاوہ اس کے وہ خرس و پلنگ بھی جو برف میں وطن رکھتے ہیں بہت مرتفع
 جگہوں میں پائے جاتے ہیں پس شکاری کو ایسے وقت میں ارتفاع کی تحقیق کا ذریعہ
 بیرو میٹر کے سوا دوسرا نہیں ہوتا ہے۔

مثال ستم۔ کبھی شکاری کو رسن کے ذریعے سے کوہی گڑھوں میں اتارنا ہوتا
 ہے اور وہاں اتر کر شیر یا بڑ کوہی کو شکار کرنا پڑتا ہے۔ بعد شکار کرنے کے مع شکار
 اس کو اوپر آنے کی حاجت ہوتی ہے ایسی صورت میں اگر وہ علم جو ثقیل سے
 بہرہ رکھتا ہے تو پولی یعنی گہرنی وغیرہ کے استعمال سے اپنے کو اوپر لانے کا
 سامان پہلے سے کر لے سکتا ہے۔ اسی طرح وزنی جانوروں کے اٹھانے میں
 اس کی اطلاع اس علم کی بکار آد ہو سکتی ہے۔

واضح ہو کہ راقم نے بالا میں بہت ہی مختصر سے مسائل علمیہ کو جو فن شکار
 سے متعلق ہیں مثلاً بیان کیا ہے اگر کچھ بھی تقریر کو وسعت دی جاتی تو پورا
 ایک دفتر تیار ہو جاتا بلکہ مختصر جانا چاہئے کہ فن صید انگنی ایک ایسا فن ہے کہ
 جس کو بہت سے علوم سے تعلق ہے اور حقیقت یہ ہے کہ اس کا شغل اسی کو
 زیبا ہے جو شخص محصل ہے اور ان صفات سے متصف ہے جن کا ذکر راقم
 نے بالا میں کیا ہے علاوہ اس کے کہ شغل سرسہمویل ایسے باکار حکما کا ہے اس شغل
 کو پچھے شعرا سے بھی تعلق ہے ناواقف کو یہ عرض بھی فقیر کی مجذوب کی بڑ معلوم

ہوگی مگر حقیقت یہ ہے کہ سچا مذاق صید افگنی کا شاعری کے سچے مذاق کے ساتھ
 ایک بڑی مناسبت رکھتا ہے اس مناسبت سے
 اہل اطلاع تو بخیر نہیں ہیں مگر البتہ عوام الناس کو اس کی اطلاع نہیں ہے اور نہ
 اس شاعر کو اطلاع ہے جو گھر میں بیٹھا ہوا جاہل شاگردوں کا ایک گروہ لئے
 ہوئے قافیہ پیمائی کیا کرتا ہے اس کنوئیں کے مینڈک کو کیا خبر ہے کہ فضائے
 آسمان کا کیا عالم ہے اگر اس نے گھر سے باہر قدم رکھا ہوتا تو اسے معلوم ہوتا
 کہ دست قدرت نے کیا عجائبات سے روئے زمین کو آئینہ حیرت بنا رکھا
 ہے مگر اس نے تو شاعری اسی کو سمجھ لیا ہے کہ اول مصرع میں گل ہو تو دوسرے
 مصرع میں بلبل ہو اس کو اس کی کہاں واقفیت ہے کہ شاعری نام ہے مشاہدہ
 عالم سے اپنے میں کیفیت جذبی کے پیدا ہونے کا اور دوسرے میں کیفیت
 جذبی کے پیدا کرنے کا پس ہر شخص جو اس طور پر اپنے میں کیفیت جذبی کے پیدا ہونے کی صلاحیت
 رکھتا ہے یا کسی دوسرے میں کیفیت جذبی پیدا کرنے کی قابلیت رکھتا ہے سچا شاعر ہے۔ ایسا شخص اپنے لئے
 شاعر ہے اور دوسرے کے واسطے بھی شاعر ہے لیکن اگر اس کو اسی قدر
 صلاحیت ہے کہ کیفیت جذبی صرف اس میں پیدا ہو تو ایسا شخص صرف
 اپنے لئے شاعر ہے یہ بھی بہت غنیمت ہے کس واسطے کہ ایسی صلاحیت کا
 موجود رہنا عہدگی طبیعت کی دلیل ہے برخلاف ان دونوں کے وہ قافیہ پیمایا۔
 نا شاعر ہے جو مشاہدہ عالم سے محروم رہنے کی وجہ سے نہ اپنے میں کیفیت جذبی
 کے پیدا ہونے کی صلاحیت رکھتا ہے اور نہ دوسروں میں کیفیت جذبی پیدا
 کرنے کی قابلیت رکھتا ہے بہر حال اب راقم دکھانا چاہتا ہے کہ سچے مذاق صید

انگنی کو سچے مذاق شاعری کے ساتھ کیا مناسبت ہے واضح ہو کہ صیدا انگنی ایک بڑا ذریعہ و نیا دیکھنے کا ہے اس کو ہمارے ناواقف ہم وطن و شواری سے سمجھیں گے کس واسطے کہ ان کو حقیقت صیدا انگنی سے کچھ خبر نہیں ہے۔ اول تو ہم لوگ عموماً اس کا مذاق نہیں رکھتے دوم جو حضرات صیدا انگنی کا شغل کبھی کبھی اختیار کرتے ہیں وہ جواریں جو کچھ جانور چرند پرند پاتے ہیں مار لیتے ہیں اور اسی کو صیدا انگنی سمجھتے ہیں لیکن جاننا چاہئے کہ نہ یہ صیدا انگنی ہے نہ اس میں قسیر و افی الارض کی تعبیل متصور ہے۔ صیدا انگنی کیا شے ہے اسے اہل یورپ خوب جانتے ہیں یورپین شکاری اپنے ملک سے نکل کر کبھی افریقہ کبھی امریکہ اور کبھی ایشیا کی طرف جاتا ہے عجائبات عالم کا تماشا دیکھتا ہے اپنے مشاہدات کو حوالہ قلم کرتا ہے اور اپنی تحریر سے شاعری کی پوری داد دیتا ہے ظاہر ہے کہ جو شخص دنیا کی سیاحت کرے گا تو بہت کچھ دیکھے گا اور جو بہت کچھ دیکھے گا تو بہت کچھ لکھے گا۔ جائے انصاف ہے کہ ایسے شکاری سیاح سے کسی خانہ نشین عنکبوت سیرت شاعر کو کیا نسبت دی جا سکتی ہے ان یورپین شکاریوں کے سفر ناموں کے دیکھنے سے معلوم ہوتا ہے کہ ان کو تماشا نے فطرت کے دیکھنے کے لیے انتہا مواقع ملائے ہیں اور خدا جانے کیا کیا حظوظ قلبی ان کو نصیب ہوتے گئے ہوں گے ان کی تحریریں، پر از کیفیت نظر آتی ہیں اور الحق ان کی خوبیاں سچی شاعری کی تصویر پیش نظر کر دیتی ہیں صیدا انگنی کی کارروائی جب عالی مذاقی کے ساتھ عمل میں آتی ہے تو نہایت مطبوع رنگ پیدا کرتی ہے خود شکاری اس سے متمتع ہوتا ہے اور جب اپنے متمتع کے بیانات کو حوالہ قلم کرتا ہے تو

اس کی تخریب سے ناطوں میں خطر وحی اٹھاتے ہیں مشغلہ صیدا انگنی میں انسان کو صنایع آفریدگار کے معاینے کا بہت موقع ملتا ہے ایسے مواقع ان اشخاص کو جو گھریٹھے رہتے ہیں کبھی نصیب نہیں ہو سکتے ایسے بڑے بڑے شکار یوں کو جیسے سرسیمویل بیکر اسٹرنڈیل انڈرسن بالڈون وغیرہ وغیرہ رہیں کیا کیا نہیں صنایع آفریدگار دیکھنے کے مواقع ملے ہوں گے مگر فقیر نے بھی شکار کی بدولت جھاڑ پہاڑ کی سیروں میں ایسی ایسی سینریاں اور خوش سوادیاں دیکھی ہیں کہ ان کے دیکھنے کے بعد کیونکر کوئی منکر ذات باری تعالیٰ ہو سکتا ہے ہر شجر حجر پہند چوند درندگر ند جڑی بوٹی جھرتا چشمہ پھول پتی سب کے سب زبان حال سے اس کے وجود کا اقرار کرتے نظر آتے ہیں جدھر دیکھنے صاف معلوم ہوتا ہے کہ کوئی ہے جو غافل کی آنکھوں سے نہاں رہ کر سب کچھ کیا کرتا ہے۔

مولف

کوئی پنہاں ہے پس پر وہ سامان بہار گل چمن میں نہیں بے وجہ ہنسا کرتے ہیں شکاری کی زندگی لاریب بڑی پیاری زندگی ہوتی ہے نام آور شکار یوں کا تو کیا کہنا خود ان کی تخریب میں ان کے عنوان زندگی سے خبر دیتی ہیں حقیقت یہ ہے کہ ایسی زندگیاں کمتر اہل دنیا کو نصیب ہوتی ہیں لیکن فقیر نے بھی جس قدر عمر مشغل صیدا انگنی میں بسر کی ہے اس کے لطفوں کو خیال کر کے بے اختیار دل پوچھ اٹھتا ہے کہ کیا اس دارالمحن میں بھی انسان کو اس قدر خوش دلی کا موقع ملتا ہے جانتا چاہئے کہ اس مشغلے میں افراط لطف کے حاصل ہونے کی وجہ یہ ہوتی ہے کہ صیدا انگنی کا لطف محض حسّی انداز کا نہیں ہوتا ہے بلکہ اس کا

لطف بہت کچھ روحانی پہلو بھی رکھتا ہے حالات ذیل سے جو ذاتی معاملات
 راقم کے ہیں کسی قدر صید انگنی کی لذتوں کا موازنہ متصور ہے ۔
 فصل سرما کی تھی اور فقیر کے خیمے ایک پہاڑ پر استادہ تھے عموماً اس فصل
 میں کمتر شیر و غیرہ کا شکار کھیلا جاتا ہے مگر چونکہ راقم کو صید انگنی کا مشغلہ ووازو
 مادہ رہتا ہے کسی خاص فصل کی پابندی نہیں رکھتا بہر حال جہاں مخیم فرار پایا تھا
 وہاں کی سبزی نہایت دل آویز تھی ہر طرف سبز پوش پہاڑ ہی پہاڑ نظر آتے
 تھے ہزاروں عظیم پیکر اشجار چار سو دکھائی دیتے تھے ہری کچھ جھاڑیوں کی
 کمی نہ تھی سبزے کی کثرت فرش زمردی کا رنگ پیدا کئے ہوئے تھی چند طرح
 کے صحرائی اشجار بھی بار آور ہو رہے تھے چھوٹے چھوٹے طیور بہر جانب مشغول
 نوابھی تھے مگر سب سے زیادہ قابل لحاظ ایک دریا تھا جو پہاڑوں کو کاٹنا
 ہوا ملک کے میدانی حصوں کی طرف بہ نکلا تھا جس صورت سے اس دریا
 نے پہاڑوں کو کاٹا تھا قلم کی طاقت سے باہر ہے کہ اسے اساطیر تخریبہ میں
 در لائے کو سوں ایسا معلوم ہوتا تھا کہ کسی نے آلات کے ذریعے سے دوریہ
 پہاڑوں کو کاٹ کر درمیان سے ایک عربین دریا بہا دیا ہے اس دریا کا
 رخ اس وضع پر واقع ہوا تھا کہ اکثر مقاموں میں وقت صبح آفتاب کی سبزی
 شعاعوں سے وہ دریا میدان طلا معلوم ہوتا تھا اور شام کو رنگ
 شفق سے عقیق کا ایک وسیع تختہ بنا ڈالتا تھا اس کے دونوں کناروں پر
 شاداب رو پید گیاں سبز گوٹ کا رنگ پیدا کرتی تھیں اس پر فضا جگہ
 میں فقیر کو دو تین روز اتفاقاً قیام ہوا شام کو سبب مشغول شکار سے فرست

ہو جاتی تو اسی دریا کے قریب کسی پتھر پہ بیٹھ جاتا اور موجودہ سبز لوہوں پر غور و فکر
 کو راہ دیتا طرح طرح کے خیالات اس وقت پیدا ہوتے تھے کبھی قدم
 وحدت کے مسائل پیش نظر ہوتے تھے کبھی کون و فساد کے مضامین دل
 میں جگہ کرتے تھے کبھی علل و سبب کی طرف طبیعت رجوع لاتی تھی۔ اور اسی
 طرح کے ہزاروں حکمائی خیالات پیش ذہن ہو جاتے تھے علاوہ مسائل الہیات
 وغیرہ کے علم حیوانات علم نباتات علم معدنیات علم طب وغیرہ کے
 مسائل خوش و فکر کے باعث ہوتے تھے شاعرانہ خیالات کے ہجوم سے بھی
 چار : تھا۔ المحقق دہاں کے قیام مختصر کے زمانے میں جو وقت صیدا فگنی سے
 خالی پڑھتا تھا۔ وہ طرح طرح کے مسائل کے سوچ میں بسر ہوتا تھا اور جوں
 جوں سوچ بڑھتا جاتا تھا۔ اسی قدر دل زیادہ مبتلائے تخر ہوتا جاتا تھا اسی
 اثنا میں بعض احباب با مذاق سے کسی مسئلے میں جو گفتگو آجاتی تھی تو رنگ
 بزنک کے خیالات کے اظہار کی صورت بھی پیدا ہوتی تھی۔

وآضح ہو کہ ایسے مقاموں میں انسان ذی علم و باخبر کو دماغی کاموں کی
 طرف طبیعت کو رجوع کرنے کی حاجت نہیں ہوتی خود ایسے خیالات
 تقاضائے موقع و محل سے دل و دماغ میں ارباب فکر و غور کے اٹوٹنے
 میں چنانچہ بعض احباب با مذاق کے اظہار خیالات سے عیاں ہوتا تھا
 کہ ان کے دل و دماغ سیر و سفر میں بیکار نہیں رہتے تھے اے حضرات ناظرین
 اس وقت جو ایسی ایسی گورشتہ صحبتیں یاد آتی ہیں تو ان کی یادیں سر نو
 سے وہی ولولے پیدا کر دیتی ہیں طبیعت عالم مادیات کی طرف سے مٹنے

موڑ کر روحانیات کی طرف میلان دکھلانے لگتے ہیں یہ تو گھر بیٹھے طبیعت کی حالت ہوتی ہے شکار گاہ کی کیا حقیقت بیان کی جائے جہاں دنیا کے زق زق بوق بوق سے مرد شکاری کو فرصت حاصل رہتی ہے اور حالت آزادی میں اعلیٰ درجے کے خیالات اپنی اپنی جلوہ گریاں دکھاتے ہیں۔

أَصْلَحَ تَرَى بَرَقًا رِيكٌ وَ مِصْنَةٌ كَلِمَةٍ الْيَدَيْنِ فِي مَحَبِّي مَكَلَّلٌ
معنی :- اے ہم نشیں تو برق کے چمکنے اور کودنے کو دیکھو کہ اس کا چمکنا اور کودنا اٹھتی ہوئی گھنگھوہ گھٹائیں معشوقوں کے ہاتھوں کی رخشانی اور جنبش کے انداز رکھتا ہے۔

شاعر گھوڑے کی تعریف کو تمام کر کے اب برق و باراں کے مضامین کو فہم بند کرتا ہے یہ مضامین برائے خود ہر زبان میں شاعرانہ خوبیاں رکھتے ہیں مگر چونکہ عرب میں عموماً بارش قلت کے ساتھ ہوتی ہے اور اگر حسب مراد ہوتی بھی ہے تو صرف اس کے تھوڑے حصوں میں ہوتی ہے اس لئے کسی شاعر عرب کا ایسے مضامین کی طرف توجہ کرنا خلاف فطرت نہیں ہے۔ امرء البقیس کا بیان برق و باراں کی طرف نقل کرنا اور بھی امر طبعی ہے۔ یہ شخص بالطبع عاشق مزاج صحرایہ سپاہی منش آزاد و جفاکش دوست پرست مردانہ طبیعت شیر دل محبت کیش یار باش اور شکار دوست تھا۔ اس پر سے شاعری کی قابلیت ایک بڑے درجے کی رکھتا تھا بلکہ صحیح یہ ہے کہ فطرت نے اسے خلقت کی رو سے شاعر بنایا تھا پس ایسے شخص کا سامان ابر و باراں سے بشارت ہو کر برق و باراں کے بیان میں شاعرانہ

مذاق کے ساتھ تقریباً کو طول دینا تقاضا سے فطرت سے بعید نہیں ہے ایسی
 بلا شائستہ اس کم بخت شاعر کو نصیب نہیں ہو سکتی ہے جو گھر کے اندر
 بیٹھا ہوا عنکبوت کی زندگی بسر کرتا ہے جس نے ابر کو سوا۔۔۔ اپنے گھر کے
 کہیں بہتے نہیں دیکھا ہے جس نے کبھی ابر کو ہستان پر ٹوٹ پڑنے سے معائنہ
 نہیں کیا ہے جس نے ابر کو کسی وسیع صحرا کو دم بھریں نہ آب کر ڈالتے نہیں
 ملاحظہ کیا ہے لیکن امر ۶ القیس جو ایک شاعر صحرا نور د تھا اور جو عاشق مزاجی
 کے ساتھ سیر و شکار کو دوست رکھتا تھا کیونکہ گھوڑے کے حالات کہتے کہتے
 برق و باراں کے بیان کی طرف متوجہ نہ ہوتا اس شاعر کو ایسے اتفاقات ضرور
 آ پڑے ہوں گے کہ وہ مشغول صید انگنی ہو گا یا دشت نور دی کرے ہو گا
 کہ اسی حال میں ابر گھرا آیا ہو گا اور بارش نے اسے پناہ لینے کی فرصت
 نہیں دی ہو گی فقیر کو ایسے اتفاقات اکثر پیش آئے ہیں اور یہ بھی فقیر کو یاد
 ہے کہ وقت صید انگنی کو ہتالوں میں جو ابر سیاہ نمودار ہوا ہے تو
 بے اختیار شعر بالا امر ۶ القیس کا ذہن فقیر میں آیا ہے اور اس موقع
 کی یاد نے اس وقت ایک عجیب لذت دل کو بخشی ہے پس جانتا چاہئے
 کہ ایک ربط پوشیدہ امر ۶ القیس کے بیان برق و باراں کو اس کے
 ان اشعار کے ساتھ حاصل ہے جن میں وہ گھوڑے اور شکار کا مذکور کرتا
 گیا ہے۔ واضح ہو کہ اس قصیدے میں امر ۶ القیس نے دونوں طرح کے مرفعات
 یعنی داخلی (subjective) اور خارجی (objective) قلمبند
 کئے ہیں اور دونوں طرح کی مضمون آوری میں داد شاعری دی ہے مثلاً

گھڑے شکار اور برق و باران کے جو مضامین میں خارجی پر ایہ رکھتے ہیں
مگر جہاں داخلہ رنگ منظور رکھا ہے وہ مضامین عشقیہ وغیرہ پر مشتمل ہیں پہلا
شعر اس قصیدے کا قفانہ **بِالْحِجَابِ** الخ داخلہ پہلو رکھتا ہے اسی طرح اور طبی
اشعار ہیں مثلاً تسلیت عمایات الرجال الخ۔ اس تمام قصیدے کے دیکھنے سے
معلوم ہوتا ہے کہ امرؤ القیس ایک اعلیٰ درجے کا شاعر تھا اس رتبے کا شاعر ہر
ملک اور ہر زبان میں قابل قدر تصور ہے۔

يُعْتَبَرُ سَنَاؤُ مَصَابِيحُ رَاهِبٍ أَمَّا السَّلِيطُ بِالذُّبَالِ الْمُقْتَبِ
معنی: - روشن ہوتی ہے اور درخشاں ہوتی ہے وہ برق جنبش کے ساتھ جس طرح
معشوقہ کے ہاتھ درخشاں اور جنبان ہوتے ہیں یا مانند راہب کے چراغوں کے کہ جن میں
تیل پلیٹہ تافتہ کی طرف مائل کیا جاتا ہے تاکہ روشنی تیز ہو۔

واضح ہو کہ شاعر برق کی درخشاں اور جنبش کو دو چیزوں سے تشبیہ دیتا ہے ایک
تو نگاروں کے ہاتھوں سے درخشاں اور جنبش کے ساتھ دو چراغ ہائے راہب
کے ساتھ جس کی روشنی بہت تیز ہوا کرتی ہے۔ پہلی تشبیہ اس رنگ کی ہے
کہ جس طرح شعرائے فارسی و اردو برق کو معشوق کے خندہ یا نگاہ کے ساتھ
دیا کرتے ہیں گورخشاں و جنبش و دست کے مضمون کو اس طور سے کہتر باندھتے
ہیں لیکن دوسری تشبیہ تو خاص عربی مذاق رکھتی ہے اور ملکی رواج سے نہر
دیتی ہے یعنی راہبوں کا دستور ہے کہ شام کو نہایت روشن چراغ جلا یا کرتے
ہیں تاکہ دور سے اس کی روشنی نمایاں ہو جس کے ذریعے سے اگر کوئی بولا جھکا
مسافر ہو تو چراغوں کی روشنی کو دیکھ کر ان کے کلیدسا کی طرف حصول امن کی

نظر سے چلا آئے بلاشبہ یہ ترکیب مسافر نوازی کی خوب ہے چنانچہ راہبان
 کلیسا یعنی پارسیان ترسا کی نیک ولی اور رحیمی کی تقلید بہت کچھ کتابوں میں
 درج ہیں اور خدائے تعالیٰ بھی قرآن شریف میں انھیں خوبی کے ساتھ یاد فرمایا،
 مگر بعض حکایتیں ایسی بھی منقول ہیں کہ بعض اشخاص راہبوں سے مسافروں
 کو مار بھی ڈالتے تھے جانتا چاہئے کہ راہب عبارت ہے پارسانی ترسا
 سے۔ ترسا سے مراد قوم عیسائی ہے راہب بیاہ نہیں کرتے اور ناکرٹیا
 ہوتے ہیں رہبانیت کو اسلام نے ممنوع کیا ہے اس اصول پر کہ یہ ایک
 غیر فطری طور زندگی بسر کرنے کا ہے اور یہ ایک ایسا ضرر انگیز طریقہ ہے کہ جس
 سے اندر اس بنی آدم کی صورت یقینی ہے خود کشی سے بھی یہ امر زیادہ
 مقدوح نظر آتا ہے کس واسطے کہ خود کشی کا نتیجہ فاعل خود کشی تک محدود رہتا
 ہے بخلاف رہبانیت کے کہ اس کی مضرت پہنوتے عام رکھتی ہے۔

واضح ہو کہ ہر ملک کی شاعری ایک خاص رنگ رکھتی ہے اس لئے کسی
 خاص ملک کی شاعری کے لطف کو درک کرنے کے لئے اس ملک کے
 معاملات تمدن معاشرت مذہب اخلاق وغیرہ سے مطلع رہنا ضرور
 ہے یہ تشبیہ برق کی چراغ ہلے راہب کے ساتھ ایسے ملک کے متوطن
 کو جس کے ہاں راہب نہ رہتے ہوں یا اس شخص کو جو مضمون راہب سے
 خبر نہ رکھتا ہو کوئی مزا نہیں دے سکتی حالانکہ یہ تشبیہ جس ملک کی ہے وہاں
 اس کی خوبی سے کوئی شخص انکار نہیں کر سکتا ہے ایسی تشبیہات وہ ہیں جو
 کسی خاص ملک کے معاملات تمدن و معاشرت و مذہب وغیرہ سے تعلق

رکھتی ہیں اور عام حیثیت سے دور ہوتی ہیں بر خلاف ان تشبیہات کے جن کو امور فطرت سے تعلق ہوتا ہے مثلاً چشم گریاں کی تشبیہ ابرو کے ساتھ ظاہر ہے کہ یہ تشبیہ ایسی ہے کہ اس کو کسی خاص ملک کے معاملات تمدنی و مذہبی وغیرہ یا رواج کے ساتھ مناسبت نہیں ہے تشبیہ اول جو شاعر نے رخشانی و جنبش برق کو دست، نگار کے ساتھ دی ہے اسی قسم کا انداز رکھتی ہے اور اس کا فطرتی پہلو ویسا ہی ہے جیسا کہ برق کو خندہ خوباں و نگاہ محبوباں کے ساتھ تشبیہ دی جائے ایک شاعر انگریزی نے برق کے کوندے اور بادل کے گریختے کو زبان کے ساتھ تشبیہ دی ہے اور جس رنگ سے تشبیہ دی ہے اس کا انداز بہت خوب ہے وہ کہتا ہے کہ دو کوہ مقابل میں جو بجلیاں چمک رہی ہیں اور بادل گرج رہے ہیں گویا ایسا ہے کہ وہ دو لوگوں آپس میں ہم کلام ہو رہے ہیں بلا تشبیہ یہ ایک نہایت خوب صورت تشبیہ ہے۔ اور محتاج تصریح نہیں ہے اور ویسا فارسی میں ایسی تشبیہ فقیر کی نظر سے نہیں گزری ہے البتہ ایک دوسرے رنگ میں فخر الشعرا استاد حضرت غالب نے مضمون کوہ زبان کو بڑی جدت کے ساتھ قلمبند فرمایا ہے چنانچہ حضرت فرماتے ہیں۔

لعل سے کی ہے پئے زہر مہ مدحت شاہ طوطی سبزہ کہسار نے پیدا منتقار
مگر اس شعر کا پہلو ایسا فطرتی نہیں ہے ہر ایک ملک کا آدمی مضمون لعل و طوطی
سے ناواقف رہ کر اس شعر کو مجرب و تبعیت فطرت کے سہارے پر سمجھ سکے
قَدَّ نَكُّ لَهٗ وَصَحْبِي بَيْنَ صَارِحِ وَبَيْنَ الْعَدِيْبِ بَعْدَ مَا مَتَّامَلِي

معنی :- بیٹھے ہم اور پاراں ہمارے درمیان ضارج اور غریب اس ابر کے دیکھنے کے واسطے مگر جس ابر کے دیکھنے کو ہم لوگ بیٹھے وہ بہت دور تھا۔
 واضح ہو کہ ضارج اور غریب دو موضوع کے نام ہیں۔ شاعر کہتا ہے کہ تماثلے ابر کے لئے ہم لوگ دو موضوع کے درمیان بیٹھے مگر وہ مقام جہاں ابر چھایا ہوا تھا۔ وہ بڑے فصل پر واقع تھا۔ یہ شعر بھی نہایت فطرتی مذاق رکھتا ہے جب دور پر ابر محیط رہتا ہے تو دور کے دیکھنے والے کو نہایت خوش نما معلوم ہوتا ہے اور بے اختیار ناظر کی توجہ اس کی طرف مائل ہو جاتی ہے۔ معلوم ہوتا ہے کہ امرئ القیس فطرت کا ایک بڑا شاگرد و شہید تھا اپنی شاعری میں کبھی فطرت کی طبیعت سے انحراف نہیں کرتا ہے۔

عَلَى أَقْطُنٍ بِالشَّيْمِ أَيْمَنَ صَوْبِهِ دَائِسُ مَوْلَى السِّتَارِ فَيَذُبُّ بِلِ
معنی :- جب میں نگاہ کرتا ہوں تو ابر کو بباری کے ساتھ جانب راست میں

کوہ نطن پہ بیستے دیکھتا ہوں اور جانب چپ میں کوہ ستار اور کوہ ذبل پہ۔
 شاعر یہاں جو دباراں کو مذکور کرتا ہے اور وسعت موضوع بارش کو دکھاتا ہے ملک عرب میں اس قدر بارش کا ہونا خالی از لطف نہیں ہو سکتا۔ اہل ہند ملک عرب کو اپنے ملک پر قیاس نہ فرمائیں کہ جہاں بارش کی ایسی کثرت ہوتی ہے کہ اس قدر بارش جس کا ذکر امرئ القیس اپنے شعر بالا میں کرتا ہے کوئی حیرت افزا امر نہیں ہے۔

فَأَضْحَى لَيْسَهُ الْمَاءُ فَوْقَ كَتِيفَةٍ يَكْتُبُ عَلَى الْأَذْقَانِ دُوحَ الْكَنْهَبِلِ
معنی :- پس موضوع کتیفہ پر ابر برستا ہے اور ذور باراں اس قدر تھا کہ کنہبل کے

درختوں کو بھی جو جنگل کے درختوں میں عظیم پیکر ہوتے ہیں زمین پر منہ کے بھل گراویا تھا۔ اس شعر میں کوئی مبالغہ پروازی شاعر نے ایسی نہیں کی ہے کہ احاطہ فطرت سے تجاوز کر گئی ہو ہیئرڈ (Herd) شاعر یونانی بھی زور باد و باران کے مضامین کو اس طور پر قلمبند کرتا ہے جیسا کہ سابق میں عرض کیا جا چکا ہے وہ کہتا ہے کہ ہوا شدید ضربیں لگا لگا کر پہاڑ کی چوٹی پر کے قوی ہیکل درخت ہائے پائین (Pine) کو پھاڑ ڈالتی ہے اور عظیم پیکر درخت ہائے اوک (Oak) کو اکھاڑ کر وامن کوہ میں پھینک دیتی ہے۔

وَمَرَّ عَلَى الْقِنَانِ مِنْ نَفْيَانِهِ قَائِلٌ مِنْهُ الْعَصَمُ مِنْ كُلِّ مَنَزَلٍ

معنی :- جب کوہ قنن پر باراں پہنچا تو اس کے خوف سے آہوٹے سفید بازو دہنہ کو ہی ہر طرف سے پہاڑ کے نیچے اتر آئے یعنی جب کثرت آب سے ان کو ہی جانور کو پہاڑ میں امن کی شکل باقی نہیں رہی تو میدانی حصہ زمین کی طرف اتر آئے واضح ہو کہ عموماً بارش زیادہ کوہستان میں ہوتی ہے کوہ ہائے بلند اپنی طرف ابر کو کھینچ لیتے ہیں پس جانور ان کو ہی کثرت بارش کی حالت میں صحرا و میدان کی طرف اتر آتے ہیں یہ شعر بھی پورا فطرتی مذاق رکھتا ہے امر القیس کی خوش مذاقی سے خبر دیتا ہے۔

وَيَمَّا لَمْ يَتْرِكْ جَلِيدًا مَحْلَةً فَلَا أَطَارَ إِلَّا مُشْتِدًّا رَجْعًا

معنی :- قریہ تیما میں تو بارش نے تمہارے درخت کو باقی نہ رکھا اور گھروں کو سلا نہ چھوڑا الا ایسے مکانات کو جن کی تعمیر سنگ و گچ و آہک سے ہوئی تھی یعنی برف ایسے مکانات کہ سنگی اور پختہ تھے صد مہ باران سے محفوظ رہے۔

واضح ہو کہ عرب میں اتنی بارش کثرت کا حکم رکھتی ہے گو ہندوستان میں ایسی بارش کہ جس کی وجہ سے خام مکان گہر پڑیں اور پختہ کو کوئی سد مہ نہ پہنچے کوئی تاؤ اور امر نہیں ہے بہر حال یہ شعر بھی اپنی وضع پر لطف سے خالی نہیں ہے اور نامطبوع مبالغہ پر دازی سے بمراسل دور ہے

كَأَنَّ ثَبِيرًا فِي عَوَانِيْنٍ وَبَلِيْهٍ كَبِيْرًا تَأْسِيْرًا فِي بَجَادٍ مِّنْ مَّثَلٍ

معنی :- گویا کہ کوہ بشار ایل باران بزرگ قطرہ میں مثل ایک مرد امیر و بزرگ

کے معلوم ہوتا ہے کہ جو ایک گلیم مخطط اوڑھے ہوئے ہے۔

واضح ہو کہ اکثر جس وقت پہلا پانی بارش کا گہرا شروع کرتا ہے تو بڑے بڑے قطرے بستے ہیں اور پیالے جو یہ قطرات زمین کی طرف آتے ہیں تو ان سے خطوط کی شکل پیدا ہوتی ہے ایسا معلوم ہوتا ہے کہ آسمان سے زمین کی طرف لاکھوں خطوط کھچے ہوئے ہیں یہ پانی جب کسی پہاڑ پر پڑتا ہے تو پہاڑ مخطط دکھائی دیتا ہے۔ پس شاعر پہاڑ کے اس طوع پر مخطط نظر آنے کو ایک مرد امیر و بزرگ کے گلیم مخطط کو اوڑھے رہنے کے ساتھ تشبیہ دیتا ہے اور واقعی یہ تشبیہ تشبیہ تامہ ہے کس واسطے کہ کوہ کے ساتھ مرد امیر و بزرگ کو نسبت وقار حاصل ہے اور کوہ کا مخطط نظر آنا گلیم مخطط کے ساتھ پوری مشابہت رکھتا ہے۔ جاننا چاہئے کہ گلیم مخطط سوا امرا کے غریبا کو بھی نہیں آسکتی اسے گلیم ڈرو

نہیں سمجھنا چاہئے۔ شاعر کی خوبی کلام محتاج بیان نہیں۔

كَأَنَّ ذُرِّيَّ دَأْسِ الْمُجِيْمِ عُدَاوَةٌ مِّنَ السَّيْلِ الْعَدَاوَةُ مِثْلُ مِغْزَلٍ

معنی :- گویا کہ چوٹی کوہ مجیر کی وقت صبح سبیل و خاشاک کے باعث پر خرد وک

ہو رہی ہے یعنی کوہ مجھم کی چوٹی کے گرد جو سیل شکل گہرے داب پیدا کئے ہوئے ہے اور

اس میں خاشاک بھی شامل ہو رہی ہے تو مجھم کی چوٹی نے چہرے کی صورت پیدا کی ہے

وَأَلْقَى لَصِصًا أَوْ الْغَبِيظَ بِعَاعَهُ نَزُولُ الْيَمَانِي ذِي الْعِيَابِ الْمُحْتَمِلِ

معنی :- اور ابرہہ مذکور نے صحرا کے غلیظ میں اپنے مال ڈال دیے جس طور پر کہ تاجر

بہنی جو جامہ دانوں کا مالک اور ان کا بار کرنے والا ہوتا ہے نزل کرتا ہے۔

واضح ہو کہ تاجر بہنی جامہ ہائے منقش لاتا ہے اور فروخت کی نظر سے

انہیں لوگوں کے سامنے پھیلاتا ہے تاکہ لوگ دیکھیں اور خرید کریں۔ پس شاعر

کہتا ہے کہ ابرہہ مذکور صحرا کے غلیظ میں تاجر بہنی کا طور اختیار کرتا ہے یعنی رنگ

بہ رنگ کے پھول ہر طرف کھلاتا ہے ہر سمت میں سبزہ اگاتا ہے اس کی مثال

وہیسی ہے کہ جیسے تاجر بہنی کسی دیار میں وارو ہوتا ہے خریداروں کو اپنے جامہ

ہائے منقش دکھانے کے واسطے انہیں پھیلاتا ہے شاعر نے ایک نہایت

پیاری تشبیہ اختیار کی ہے۔ مرزا قاسمی بھی اپنے قصیدہ منقبت امام شہتم

علیہ السلام میں نمود گل و سبزہ کو پارچہ ہائے منقش سے تشبیہ دیتے ہیں۔

خود شد ہر دم از گردوں کہ پوشد برتن ہاموں

ز سنبل کسوت اکسوں ز ژالہ نخلعت دیبا

ز بس گلہائے گوناگون چمن چوں صف انگلیوں

تو گوئی فرش سقلاطوں صبا گستر وہ در مرئی

كَانَ مَكَاكِي الْجَوَادِ عِنْدِيَّةً صَبِيحَتِ سَلَاةٍ مِّنْ تَحِيْقِ مَقْلَقِ

معنی :- گویا کہ مرغان بیابان نے ایسی شراب با مداد کی پی پی ہے کہ جو خالص اور

قلقل انداختا ہے یعنی بارش کے ہو جانے سے طیور ایسے مست ہو رہے ہیں کہ
کہ گویا انھوں نے شراب صبح پی ہے اور حالت مستی میں نواسجیاں کر رہے ہیں بعد
بارش کے ایسی ہی کیفیت ہوتی ہے کہ طیور مست نغمہ رہتے ہیں۔

شاعر کی خوبی بیان محتاج بیان نہیں ہے جس قدر شعر بالانظرتی مذاق
رکھتا ہے اہل مذاق پر ہویدا ہے۔

كَانَ السَّبَاعُ فِيهِ غَرَقًا عَشِيَّةً
بَارِجًا إِلَيْهِ الْقَصُوفُ أَنَا بَيْشٍ عَنُصَلٍ

مستی۔۔۔ جب بارش کی کثرت ہوتی اور درندے نتر بتر ہو کر خاک آلودہ ہو گئے
تو ان کی صورتیں وادیاں دور افتادہ میں بیچ باسے پیاز دشتی کی گھٹکی جو خاک آلود
رہا کرتی ہیں یعنی درندے خاک آلودہ ہو کر بیچ باسے پیاز دشتی کی صورت ہو گئے
پیاز دشتی کی جڑیں زمین میں مضبوطی کے ساتھ گہری رہنے کے سبب سے ہمیشہ خاک
آلودہ رہا کرتی ہیں۔ پس وہ ان دشتی خاک آلودہ ہو کر اٹھیں کی صورت کے ہو گئے
واضح ہو کہ یہ قصیدہ نمونے کے طور پر انتخاب ہوا ہے اور حقیقت

یہ ہے کہ تمام قصائد سماع معلقہ سے فصاحت بلاغت اور حسن شاعری
میں غالب ہے بہر حال اس قصیدے کے مد سئلے سے حضرات ناظرین قبل بعثت
کی شاعری عرب کا انداز سمجھ جائیں گے جانتا چاہئے کہ یہ سب قصائد فطرتی
مذاق رکھتے ہیں اور بلاشبہ بہت سے عمدہ خیالات پر مشتمل ہیں ان قصائد
میں بادشاہوں یا امیروں کی جھوٹی تعریفیں مندرج نہیں ہیں ہر شاعر سچے
جوش سے یاد احوال قلبیہ اور دیگر امور ذہنیہ کو کہیں بیان کرتا ہے
یا معاملات خارجیہ کو کہیں۔ حوالہ قلم کرتا ہے فارسی کے شعر کی طرح بے سرو پا

طور پر مضمون آوری نہیں کرتا ہے آئندہ معلوم ہوگا کہ کس قدر کم فارسی کے
 قصیدے ہیں جو بچے مذاق شاعری سے بہرہ رکھتے ہیں عموماً فارسی قصائد
 مدحیہ ہٹوا کرتے ہیں اکثر شعرائے فارسی نے اپنی عمر عزیز مدح گوئی میں
 بسر کی ہے اس کی پوری مثال مرزا حبیب قافانی ہیں جن کے قصائد ان کی
 بڑی قابلیت بڑی ہنر اور بڑی مجبور یوں کی شہادت دیتے ہیں۔

انتخابات ذیل کتاب حماسہ سے لئے گئے ہیں

جاننا چاہئے کہ حماسہ لغوی معنی شدت ہے چونکہ اس کتاب میں لڑائیوں
 کے اشعار مجتمع ہیں اور لڑائیاں شدت سے خالی نہیں ہوتی ہیں اس واسطے
 اس کتاب کا نام اس کے مولف ابو تمام حبیب بن اوس الطائی نے
 کتاب الحماسہ رکھا

قَالَ بَعْضُ شُعْرَاءِ بَلْعَبْرٍ وَاسْمُهُ قَرِيبٌ بْنُ أَرْبَيْفٍ

کلام قریب بن اربیف جو شعرائے بلعبر سے ہے

كَوَلَنْتُ مِنْ قَارِنٍ لَمْ تَسْتَبِحْ اِبِلِيْ بَنُو الْقَيْطَةِ مِنْ ذَهْلِ بْنِ شَيْبَانَ

یعنی اگر میں قبیلہ مازن سے ہوتا تو میرے اونٹ بنو قیظہ جو ذہل بن شیبان
 سے ہیں لوٹ کر نہ لے جاتے

اِذَا الْقَامَ بِنَصْرِيْ مَحْسُوْرٌ حَشِيْرٌ عِنْدَ الْحَفِيْطَةِ اِنْ ذُو لَوْثَةٍ لَا تَا

اس وقت میری مدد کو ایک ایسی جماعت کہ حمیت کے وقت سخت ہے
 کھڑی ہو جاتی اگرچہ کوئی کمزور نرمی کیا کرے۔

قَوْمٌ إِذَا الشَّرُّ ابْدَىٰ تَبِعُوا يَدِيهِمْ طَارُوا إِلَيْهِ زَرَاقَاتٍ وَوَمَعَدَ أَنَا

جب کسی قوم کے لئے فتنہ اپنی دونوں ڈاڑھیں ظاہر کرے یعنی کوئی قوم مبتلا کے فتنہ ہو جائے تو مازن ایسی قوم ہے کہ اس قوم مبتلا کے فتنہ کی طرف مدد کی نظر سے گروہ گروہ اور فرداً فرداً اور ڈرنے لگتی ہے۔

لَا يَسْتَلُونَ أَخَاكُمْ حِينَ يَسْتَدْبِرُهُمْ فِي النَّائِبَاتِ عَلَىٰ مَا قَالَ بَرَهَانَا

یہ مازن ایسے ہیں کہ جب ان کا کوئی بھائی یعنی جب کوئی انھیں مصیبت کے وقت پکارتا ہے تو اس سے بلانے کا سبب نہیں پوچھتے یعنی فوراً پوچھ بات کئے کما کو مستعد ہو جاتے ہیں۔

لَكِنَّ قَوْمِي وَإِن كَانُوا ذَوِي عَدَاٍ لَيْسُوا مِنَ الشَّرِّ فِي شَيْءٍ وَإِنْ هَانَا

لیکن میری قوم یعنی قوم بلعبر اگرچہ عدد کے رُو سے بہت افراد سے مرکب ہے لیکن فتنے سے کنارے ہی رہا کرتی ہے گو وہ اس کنارہ کشی میں ذلیل بھی ہو جائے۔

يَجْرُونَ مِنْ ظُلْمِ أَهْلِ الظُّلْمِ مَخْرَجًا وَمِنْ إِسَاءَةِ أَهْلِ السُّوءِ إِحْسَانًا

میری قوم کا یہ انداز ہے کہ ظالموں کے ظلم کا بدلہ درگزر اور بدوں کی بُرائی کا معاوضہ جلائی کے ساتھ کرتے ہیں

ظاہر اس شعر سے قوم بلعبر کی مدح پیدا ہوتی ہے مگر شاعر بسبیل

استہزا اس قوم کے حق میں اس قول کو کہتا ہے۔ مطلب شاعر یہ ہے کہ یہ

قوم کسی وضع کی حمیت یا خود داری نہیں رکھتی ہے محض بیکار اور لاشی ہے

كَأَنَّ رَأْيَكَ كَمَا يَخْلُقُ لِخَشْيَتِهِ سِوَاهُمْ مِنْ جَمِيعِ النَّاسِ أَلْسَانًا

گو یا خدا نے اپنے خوف کے لئے سوا ان لوگوں کے تمام نوع انسان میں کسی انسان کو پیدا ہی نہیں کیا ہے یعنی گو یا خوف خدا کے لئے سوا قوم بلعنبر کے تمام بنی آدم میں کوئی قوم پیدا ہی نہیں ہوئی ہے۔

ظاہر ہے کہ شاعر نے اپنی قوم کی اس شعر میں بڑی بھجویں لکھی ہے۔

فَلَيْتَ لِي تَوْمًا إِذَا رَكِبُوا شَدَّ وَالْإِغَامَةَ فَرَسًا وَرَكْبَانَا

اے کاش میرے لئے کوئی ایسی قوم ہوتی کہ جب سوار ہوں تو غارت گری کے لئے تیار رہے اور حالیکہ گھوڑوں اور اونٹوں پر سوار ہوں۔

شاعر اپنی قوم کی ضعف و بیچارگی کو بیان کر کے حسرت کرتا ہے کہ کاش ایسی کمزور اور بے کار قوم کے عوض اس کی قوم مستعد اور ہکار آمد ہوتی۔

دافع ہو کہ قریظ بن انیف جس کے اشعار بالا میں قبیلہ بلعنبر کا آدمی ہے

بلعنبر دراصل بنو العنبر ہے اس قبیلے کے تینوں اونٹ بنو اللقیظ کوٹ لے گئے

تھے قبیلہ مازن نے قبیلہ بلعنبر کی اعانت کی اور تنو اونٹ بنو اللقیظ نے چھین کر

قبیلہ بلعنبر کو دے دئے شاعر اشعار بالا میں قبیلہ مازن کی مدح اور اپنے

قبیلہ بلعنبر کی بھجوتی ہے۔ بہر حال اشعار بالا پر غور کرنے سے چند باتیں

پیش نظر ہو جاتی ہیں اور وہ یہ ہیں کہ اہل عرب قومی تقاضوں سے ایک خاص

جیثیت رکھتے ہیں جس کی شریک کمتر اور کوئی قوم نظر آتی ہے۔ صاف یہ

اشعار کہے دیتے ہیں کہ ملک عرب میں کوئی عام گورنمنٹ نہیں ہے جس

کے تمام سکناے عرب پابند ہوں اس ملک کے منوطن قبیلے بھیلے میں تقسیم

ہیں اور ہر قبیلہ کا انتظام جدا گانہ ہے چنانچہ امر واقعہ بھی ایسا ہے کہ ہر قبیلے

کا ایک شیخ ہوتا ہے جو حکمران قبیلہ ہوتا ہے۔ اکثر یہ قبائل آپس میں لڑتے جھگڑتے
 ہیں اور موافقت و ناموافقت کی بنیاد پر آپس میں دوستانہ یا دشمنانہ برتاؤ
 رکھتے ہیں جھگڑوں کے سبب بہت ہوتے ہیں کبھی پانی پلاتے ہیں نزع پیدا
 ہوتی ہے کبھی جانوروں کی چہرے کے لئے جھگڑا اٹھتا ہے اسی طرح بہت سی
 وجہیں جدال و قتال کے برپا ہونے کی ہوا کرتی ہیں اور آخر کار نو بیت تیغ
 و سناں کی پہنچتی ہے یہاں فتنہ کے برپا ہونے کی وجہ قبیلہ بنو اللقیطہ کی
 غارتگری تھی پس ان باتوں سے ظاہر ہے کہ اگر ملک عرب میں کوئی عام
 گورنمنٹ موجود ہوتی تو قبیلہ بلعبر کے اونٹ بنو اللقیطہ اس طور پہلے جاتے
 اور نہ اس طور پہ قبیلہ مانہ قبیلہ بلعبر کی اعانت کرتا مگر جس ملک
 میں طوائف الملوکی کی شکل لاحق رہتی ہے وہاں کے قبائل اسی طرح کی خودمتر
 کارروائی کرتے ہیں یہ تو پولیٹیکل اندازہ اہل عرب کا اشعار بالا سے ظاہر ہوتا
 ہے اسی طرح ان اشعار سے طریقہ معاشرت اور فطرتی مزاج بھی اہل عرب
 کا سمیاں ہوتا ہے صاف معلوم ہوتا ہے کہ اہل عرب ایسے لوگ ہیں کہ
 زمینداری نہیں رکھتے زراعتی پیداوار پر ان کی اوقات کا مدار نہیں ہے۔
 ملک گیری کے خیال سے بری ہیں۔ قوانین حال کے بیخ بل سے ناواقف
 ہیں ان میں نہ شائستہ ملکوں کے بچیدہ قوانین مروج ہیں اور نہ کوئی قانون
 سزا دہی کے اصول پر ان میں جاری ہے سزا دہی کے عوض معاوضے کی کارروائی
 عمل میں لائی جاتی ہے اشعار بالا سے تمام تر ان کی قومی بے زری ہویدا ہے
 اور یہ بھی معلوم ہوتا ہے کہ تجارتی کاروبار سے تعلق نہیں رکھتے مگر اس

بے زری کی حالت میں بھی اپنے ملک سے مالوف نظر آتے ہیں اور اپنی
 موجودہ حالت کو تمام اہل دنیا کی حالتوں سے اچھی سمجھتے ہیں۔ امور بالا
 کے علاوہ یہ باتیں بھی ظاہر ہوتی ہیں کہ اپنی اوقات گزارنے کی ضرورت اور
 گھوڑے وغیرہ کی پرورش پر رکھتے ہیں اور جانوروں کی چوری کی ضرورتوں
 سے بیشتر صحرائی نشین رہتے ہیں پھر آپس میں ٹوٹ مار کرتے ہیں اور آپس
 کے اونٹ گھوڑے جو ان کی مالی کائنات ہیں چراتے ہیں اور تہ معاوضے
 کے خیال سے جدال و قتال اختیار کرتے ہیں اس انداز معاشرت کے
 سبب سے انھیں تیغ بدست رہنے کی حاجت لاحق ہوتی ہے جس کے
 باعث ان کی قوم بسبیل عادت بہا و روانہ انداز رکھتی ہے اور امر واقعی
 بھی یہ ہے کہ جب کسی قوم کو اپنی تلوار کے بل پر زندگی بسر کرنی پڑتی ہے تو
 تقاضائے معاشرت سے وہ قوم دلیر اور جنگجو ہو جاتی ہے اس طریقہ
 معاشرت کا اثر اہل عرب کے تمام افعال و اقوال میں دیکھا جاتا ہے۔
 چنانچہ ان کی شاعری بھی وہی تیغ بدست مذاق رکھتی ہے اگر ملک عرب کی
 شاعری کو بنگالہ کی شاعری سے ملائیں تو آسمان اور زمین کا فرق محسوس
 ہوگا ظاہر ہے کہ بنگالہ کے کسی شاعر کے دماغ میں اس طوع کے جدال و
 قتال کے مضامین بسبیل عادت ایسی روانی اور آسانی کے ساتھ جگہ نہیں
 کریں گے شاید یہ روکھا سوکھا اور تیغ بدست انداز شاعری کا اہل بنگالہ کی
 زبان میں خوش اسلوب معلوم بھی نہ ہوگا اگر وہاں کا کوئی شاعر اس جنگی
 انداز کو اختیار بھی کرے تو صاف معلوم ہوگا کہ اس کی شاعری تقاضائے

ملکی سے کنارے ہو رہی ہے ہر چند بنگلہ زبان اب کمال خوبی و محبوبی کو پہنچ گئی ہے اور سب طرح کے خیالات کے ادا کرنے پر قادر ہے۔ اس پر بھی ملکی تقاضوں سے کسی حال میں باہر نہیں ہو سکتی ہے لاریب عرب کی یہ رزمی شاعری جسے حماسہ کہتے ہیں اور اہل فرنگ وارسانگ (Warsong) کے ساتھ موسوم کرتے ہیں ایک خاص انداز رکھتی ہے کہ اہل عرب کی قومی افتاد طبیعت سے پورے طور پر خبر دیتی ہے۔ واضح ہے کہ عرب کی رزمی شاعری ہر مرد و عجل فردوسی ملٹن بیاس بالکی وغیرہ کی رزمی شاعریوں سے جدا انداز رکھتی ہے ان شعرا کی تصانیف بڑی بڑی فنویاں ہیں برخلاف اس کے اہل عرب کے اشعار رزمی قطعاً و قصائد وغیرہ پر مشتمل دیکھے جاتے ہیں جیسا کہ اشعار حماسہ سے ہویدا ہے اہل عرب کی شاعری میں یہ ایک بڑی منقصد پائی جاتی ہے کہ کوئی تصنیف منظوم مثنوی کے پیرائے میں موجود نہیں ہے یہ ایسا نقصان ہے کہ اگر سرب کی ذاتی خوب صحتی نہ رکھتی تو فارسی کی شاعری سے اس کو کسی طرح کا مقابلہ نہ ہو سکتا مگر حقیقت حال یہ ہے کہ شعرائے عرب بڑی قوت نطق رکھتے ہیں اداے خیالات خوب کرتے ہیں بلاغت کی داد کامل طور پر دیتے ہیں اور تعجیب فطرت سے خالی کبھی نہیں رہتے اس لئے ان کی شاعری کو فارسی کی شاعری پر مزج سمجھنا دور از انصاف نہیں ہے جانتا چاہئے کہ خاص کر یہ عہد گیاں حسب مراد بعثت آنحضرت صلعم سے پہلے کی شاعریوں میں پائی جاتی ہیں اس عہد کے شعرا کے کلام بلاشبہ ممتاز طور

ہمسفر ل رنگ رکھتے ہیں یہ شعراے سابق عہد جہاں داخلی یعنی سبکدو
(subjective) مضامین کو قلمبند فرماتے ہیں تو وہاں ایسے مضامین

کو فطرت کی کامل پیروی کے ساتھ جلوہ دیتے ہیں اور اسی طرح خارجی
یعنی آبجکٹو (objective) مضامین کو بھی حوالہ قلم کرتے ہیں۔

ان عہدگیوں کے اعتبار سے سابق کے اہل عرب کی شاعری فارسی کی
شاعری پر بہت غلبہ رکھتی ہے۔ البتہ عربی کی شاعری وہی مقدوح نظر

آتی ہے جو خلفائے دمشق و بغداد کے زمانوں سے خبر دیتی ہے اہل عرب
کے ان زمانوں کی شاعری بین شکل سے فارسی کی شاعری کا رنگ رکھتی

ہے یعنی وہی بد مذاقیوں جو فارسی کی شاعری میں دیکھی جاتی ہیں ان زمانوں
کی عربی کی شاعری میں بھی پائی جاتی ہیں صاف معلوم ہوتا ہے کہ وہ باری

شاعروں نے قرب سلطانی کے حاصل کرنے کی نظر سے کم حوصلگی کا کوئی
دقیقہ اٹھا نہیں رکھا ہے۔

قَالَ وَذَلِكَ بَيْنَ تَمِيْلِ الْمَازِنِي

و داک بن تمیل مازنی کہتا ہے۔

دَوَيْدَ بَنِي شَيْبَانَ بَعْضَ عَمِيدٍ كَمْ
تَلَا قَوَاعِدًا مَخِيلِي عَلِي سَفْوَانَ

باز آؤ نبی شیبان اپنے بعض و عمید سے
ملوگے تم کل میرے سواروں سے سفوان پر

تَلَا قَوَاعِدًا لَا تَجِيْدُ عَنِ الْوَعَا
إِذَا مَا عَدَّتْ فِي الْمَازِقِ الْهَدَانِي

ملوگے تم ایسے گھوڑوں سے جو لڑائی سے منہ نہیں پھرتے۔

عَلَيْهَا الْكَمَاةُ الْغَرْمِيْنَ إِلَى مَا زَيْنِ
كِيُوْتُ طِعَانِ عِنْدَ كُلِّ طِعَانِ

ان گھوڑوں پر آل مازن کے وہ چمکتے منہ ہوں گے جو ہر ایک جنگ میں جنگی شیر
 میں یعنی ان گھوڑوں پر آل مازن سوار رہیں گے جن کے منہ چمکتے ہیں اور لڑائی
 میں شیر کے انداز رکھتے ہیں۔

تَلَا قُوَاهُمْ فَتَعَرَّوْا كَيْفَ صَبَرَهُمْ عَلَى مَا جَنَّتْ فِيهِمْ يَدَا الْمُحَدَّتَانِ
 جب ان سے تم دو چار ہوں ہو گے تو پہچان لو گے کہ ان کا صبر حوادث کے
 وقت میں کیسا ہے۔

مَقَادِيمُ وَمَالُونَ فِي الرُّدِّ وَعِظْوَهُمْ بِكُلِّ دَقِيقِ الشَّفْرِ يَلِينُ يَمَّارَاتِ
 یہ آل مازن آگے بڑھنے والے اور اپنے قدم کو جنگ میں باریک دہار والی
 یعنی تلوار پر پہنچانے والے ہیں۔

إِذَا اسْتَحْدُوا وَالْمَيْسَ الْمَوْمِنِ دَعَاهُمْ لِأَيَّةِ حَوْبِ أُمِّ مَائِي مَكَارِنِ
 یہ آل مازن ایسے ہیں کہ جب ان سے نصرت مانگی جاتی ہے تو طالب مدد سے جنگ
 و موضع جنگ نہیں دریافت کرتے یعنی بید ہڑک اعانت کے واسطے مستعد
 ہو جاتے ہیں۔

وآخر ہو کہ اشعار بالا کا ملکی رنگ وہی ہے جو اور اشعار کتاب حماسہ
 کا ہے بنظر اختصار راقم نے کتاب مذکور سے صرف دو شاخوں کے کلاموں کو
 مندرج ہذا کرنا مناسب سمجھا اس رسالہ بجا لہ میں اتنی گنجائش نہیں کہ کسی بیان
 کو طول دیا جاسکے پس مضمون اختصار کو ملحوظ رکھ کر اب راقم ایک قصیدہ
 منتہی کا درج ہذا کرتا ہے اس قصیدہ سے تمام حضرات عربی دان واقفیت
 رکھتے ہیں اور واقعی یہ قصیدہ ایسا ہے کہ جس سے منتہی کی اعلیٰ درجہ کی

قابلیت شاعری ظاہر ہوتی ہے حقیقت یہ ہے کہ یہ شاعر نادر روزگار گزرا ہے
 اگر اس کی قابلیت کا استعمال بکار آمد طور پر کیا جاتا تو یہ شاعر دنیا کے بڑے
 بڑے شعرا میں جیسے کہ ہومیروس ورجیل ملٹن فردوسی بالکی بیاس کالی داس
 شیکسپیر گوٹیا اور میرا بنس ہیں شمار کیا جاتا مگر افسوس ہے کہ اس شاعر نے
 ایسا بُرا زمانہ پایا کہ جس وقت شاعری سے نہایت بہتندل کام لیا جاتا تھا یعنی
 جس وقت شاعری سلاطین و امرا کے تقرب حاصل کرتے کا ذریعہ سمجھی جاتی
 تھی ظاہر ہے کہ ایسے وقتوں میں شاعری کی خوبیاں باقی نہیں رہ سکتی ہیں
 ایسے وقتوں میں شاعر کو جس کا کام یہ ہے کہ آزادی راستی صفائی خلوص سیر
 چشمی اور دیگر صفات حمیدہ کو اپنے تمام افعال و اقوال میں ملحوظ رکھے تا چارنا
 نامحود امور کو اختیار کرنا پڑتا ہے اس کی شرافت ذاتی اور بزرگی نفس دربار
 شاعر ہونے کے ساتھ تمام تر شخصیت ہو جاتی ہے درباری شاعر کی ایک
 بڑی مثال عینی ہے جس کی عمر مدھیہ مضامین کے گڑھنے میں بسر ہو گئی اگر اس
 کو آزادی حاصل رہتی تو مدح گوئی کے عوض شاعری کے بکار آمد اور مفید
 طریقوں کو اختیار کرتا ہزار جیفت کہ اس شاعر گرامی کو وہ کام کرنا پڑا جو
 معمولی بھاٹ و غیرہ کیا کرتے ہیں کس واسطے کہ عمدتاً مدھیہ رنگ کی تصدیہ
 گوئی بھاٹوں کی مداح سرایتوں سے اعلیٰ یا اشرف پایا نہیں رکھتی ہے معاذ اللہ
 اگر شاعر کی یہی اوقات قرار دی جائے کہ وہ سلاطین و امرا کے لئے طرح طرح
 کے غیر فطرتی مدھیہ مضامین پیدا کیا کرے تو شاعری سے زیادہ بے ذلیل
 اور نامطبووع کوئی دوسرا کام قیاس نہیں کیا جاسکتا ہے مگر جائے افسوس

ہے کہ مثبتی کو اور اس کے ایسے دیگر درباری شعرا کو اس طرح کی خوار زندگی
 بسر کرنے کی صورت لاحق ہوئی اس سے زیادہ کیا مصیبت خیر کوئی طریقہ
 زندگی کا تصور کیا جاسکتا ہے کہ آدمی ہزار کدو کوشش کے ساتھ ان باتوں
 کو بھری زبانِ قلم پر لایا کرے جنہیں خود وہ اپنے دل میں لغو و دروغ اور
 بھل جانتا ہو۔ شاعری نہ بہار لغو کوئی یا مدوح گوئی نہیں ہے شاعری ایسی
 عظیم شے ہے کہ اس سے ہمارے بڑے بڑے اخلاقی تمدنی اور مذہبی اغراض
 متعلق ہیں شاعری ہرگز اس واسطے نہیں مخلوق ہوئی ہے کہ بد مذاق سلاطین
 و امرا کو خوش کرنے کے لئے ایک نہایت غیر فطرتی رنگ سے برتی جائے
 مگر ہزار افسوس ہے کہ عربی فارسی اور اردو شاعریوں کا ایک ممتاز حصہ
 ایسا ہی نظر آتا ہے کہ جب آریں وقت کی مدح و ثنا پر مشتمل ہے اگر مداحی و
 ثنا خوانی کا رنگ فطرتی بھی ہوتا تو قصائد مدحیہ اس قدر تنفر انگیز نہیں معلوم
 ہوتے مگر مدح سرائی کا نعوذ باللہ ایسا برا پیرا ہے نظر آتا ہے کہ طبع فطرت
 پسند پورے طوع پر منادی ہوتی ہے اور اب انصاف خود فرمائیں کہ قصیدہ
 گوئیوں کا یہ کیا طریقہ مدح سرائی ہے کہ اپنے مدوح کے صاحب قدرت
 و ذی اختیار ہونے کو اگر بیان کریں تو اسے مالک قضا و قدر بتا کر
 چھوڑیں ہوا برق باراں آتش آب جہاں بجز سب کو اس کے زیرِ فرما
 بتائیں اور اسی طرح ہزاروں لایعنی مضامین کو قلمبند کر جائیں بہت سے
 ایسے قصائد عربی فارسی اور اردو میں موجود ہیں کہ ان کے مدحیہ اشعار جو
 سلاطین و امرا کی شان میں ہیں اگر محمد خدا نعت محمد مصطفیٰ اور منقبت علی

مرتضیٰ کہیں پڑھے جائیں تو کوئی مضائقہ معلوم نہ ہو۔ متنبنی کے اس قصیدے میں بھی جو ابو علی ہارون بن عبدالعزیز الارواحی کی مدح میں ہے ایسے ایسے مرتضائیں دیکھے جاتے ہیں کہ اگر رسول خدا اور ائمہ اطہار کی شان میں عرض کئے جاتے تو کسی شخص کو عذر نہ ہوتا بلکہ وہ مضامین ایسے ہی ہیں کہ بزرگان دین کی شان میں عرض کئے جائیں نہ کہ نام آوران دنیا کی۔ یہ قصیدہ تو خیر جیسا ہے ویسا ہے اگر بعض شعرا نے فارسی کے مدحیہ قصاید کو دیکھے تو وہ بے سرو پا باتیں ہیں کہ جس کی کوئی حد نظر نہیں آتی ہے اس پر بھی ایسے قصائد کی قدر دانیاں اپنے اپنے وقت میں سلاطین و امرا کی طرف سے اس درجے پر ہوئی ہے کہ ان کے خیال سے تعجب گزرتا ہے خدا جاتے ممدوحین کیسے لغو پسند تھے اور مداحین کیسے مذاق بد رکھتے تھے ممدوحین کی تو یہ حالت دیکھی جاتی ہے کہ وہ اپنے شعرا کے دوبارہ پر قصائد مدحیہ فرمائش کرتے تھے اور اگر ان سے بجا آوری خدمت میں کوئی کمی ظہور میں آتی تھی تو ان پر چشم نمائی عمل میں لائی جاتی تھی چنانچہ متنبنی کے ساتھ بھی ایسے معاملے پیش آئے ہیں جیسا کہ خود اس کے بعض کلام سے عیاں ہوتا ہے یوں تو مدح گوئی سے کسی زبان کی شاعری خالی نہیں ہے مگر جو بھر مار مدح گوئی کی عربی فارسی اور اردو میں دیکھی جاتی ہے اس قدر کسی زبان میں نہیں دیکھی جاتی متنبنی کی تمام تصنیف قصائد مدحیہ سے مملو ہے معلوم ہوتا ہے کہ اس شاعر نے سوا مدح گوئی کے کوئی دوسرا کام ہی نہیں کیا ہے حالانکہ اس کی فطرتی قابلیت شاعری ایسی تھی کہ ہر صنف شاعری

میں اس کو ممتاز عالم بنا سکتی تھی مگر حریف ہے کہ اس نے اس وقت عالم
 ہستی میں قدم رکھا کہ جب شاعری شیوہ مذلت اختیار کر چکی تھی یعنی جب
 شاعری سلاطین و امرا کی خوشامد کے لئے مختص کی جا چکی تھی ایشیائی درباروں
 کی بے عنوانیوں سے قابل لحاظ ایک یہ بے عنوانی بھی ہے کہ ہمیشہ شاعری
 محل کی لونڈی مانی گئی ہے اور شعرا و دولت کے غلام سمجھے گئے ہیں
 تقاضائے ضرورت سے بیچارے شعرا نے بھی ایسے سمجھے جانے کو گوارا
 رکھا ہے جس کا نتیجہ یہ ہوا ہے کہ ان کی شاعری بد مذاقی کا طومار نظر آتی
 ہے اس کثرت کے ساتھ عربی فارسی اور اردو زبانوں میں قصائد مدحیہ
 کا موجود ہونا شاعری کے بڑی ابتذال سے خبر دیتا ہے قصیدہ گوئی کا زہاڑ
 مطلب نہیں سمجھا جا سکتا ہے کہ اس سے بے سرو پا طور پر شایان و امرا
 کے مناقب و محامد ضبط تحریر میں در آئیں بلکہ قصیدہ وہ صنف شاعری
 ہے کہ جس میں شاعر اعلیٰ درجے کے مضامین جو معاملات اخلاق تمدن
 و مذہب و دیگر اہم امور ذہنیہ و خارجیہ وغیرہ وغیرہ پر مشتمل ہوتے
 ہیں قلمبند کرتا ہے ایسے قصائد عربی و فارسی میں موجود ہیں اور یو جہ عہدگی
 مذاق کے بہت قابل توجہ ہیں مگر کمتر شعرا نے زمانہ ایسے رنگ میں کہتے
 ہیں چنانچہ اس زمانے میں جب لفظ قصیدہ کا استعمال کیا جاتا ہے تو اس
 سے مراد قصیدہ مدحیہ ہوتا ہے حالانکہ مدح گوئی جان قصیدہ گوئی نہیں
 ہے بلکہ مدح گوئی ایک اصول طریقہ قصیدہ گوئی کا ہے جو قصیدہ مدحیہ
 ہوتا ہے اس میں آزادی خلوص راستی حق پروری حق شناسی وغیرہ

وغیرہ کے رنگ ہرگز نہیں پائے جا سکتے ہیں پس جو قصیدہ ان خوبیوں
 سے معرّا ہو اس کی بے حقیقتی و ذالت اور کم حوصلگی میں کیا گفتگو کی جا سکتی
 ہے غرض قصیدہ گوئی یہ ہے کہ عالی درجے کے مضامین جو خواہ عالم ذہن
 اور خواہ عالم خارج سے متعلق ہوں قلب بند کئے جائیں، مثلاً مسائل توجیہ
 و عدل نبوت امامت معاد صدق محبت صبر شکر رضا وغیرہ وغیرہ یا
 مسائل خلقت ارض سما و مابینہما اور اسی طرح انہیں کو اچھے لکھنے والے جو
 شاعر حکمت مآب کی توجہ کے قابل متصور ہیں مدحت و ثناء وہی قابل پسند
 ہو سکتے ہیں جو حمد و نعت و منقبت میں لکھے گئے ہیں یا آئندہ لکھے جائیں
 مثلاً قصیدہ برودہ یا قصیدہ فرزوق جو نعت محمد مصطفیٰ امّی اللہ علیہ وسلم
 اور منقبت امام زین العابدین علیہ التحیۃ و الثناء مشتمل ہیں لیکن ایسے
 قصائد جو سلاطین و امرا کی مدح میں دیکھے جاتے ہیں زہار ایسے نہیں ہیں
 کہ کوئی تعلیم یافتہ دماغ کا آدمی ان سے کسی قسم کا خطا اٹھا سکے عموماً ایسے
 قصائد معاملات فطرت سے کوئی علاقہ نہیں رکھتے اس لئے نہایت قابل
 لہرت ہیں جو قصیدہ یا کوئی صنف شاعری کہ بیچرل خوبیوں سے معرّا ہے
 اس جانب شخص محصل کی طبیعت مائل نہیں ہو سکتی۔ شاعری کے واسطے
 تبعیت فطرت و اجبات سے ہے جو شاعر فطرت کی پیروی سے عاجز
 ہے اس کو لازم ہے کہ شعر نہ کہے کچھ اور کام کرے بغیر تبعیت فطرت
 کلام مقبول اہل مذاق نہیں ہو سکتا مجرد تبعیت فطرت کا یہ اثر ہے کہ امر
 انقیس کی قصیدہ گوئی کو اس قدر حسن قبول نصیب ہے جو صاحب مذاق

اس شاعر کے کلاموں کو پڑھتا ہے ان کی نیچرل خوبیوں کو دیکھ کر آفرین صد
آفرین کہتا ہے اور صرف زبانی تعریف نہیں کرتا ہے بلکہ ان کی جذبی تاثیرات
کا معترف ہو کر دل سے ان کی محبوبیوں کا اقرار کرتا ہے۔ متنبنی قوت شاعری
میں امر ۶ القیس یا دیگر شعرائے عرب سے نہ ہار کم نہیں ہے مگر افسوس
ہے کہ اس نے ایسے زمانے میں ظہور کیا کہ جس وقت شاعری اپنی اصلی حالت
پر باقی کے ضرورت سے وہ شمشکی زبان وہ سادگی انداز وہ لطف بے ساختگی
وہ اولولہ محبت و تجسس آزادی وہ قوت خلوص وہ زور استغنا و تبعیت
فطرت اور بھی دیگر خوبیاں جو امر ۶ القیس یا دیگر شعرائے قبل بعثت کو
نصیب تھیں عہد متنبنی میں گام و خمد ہو چکی تھیں پس ایسی صورت میں متنبنی
سے عالی مذاقی کی امید کیا کی جا سکتی ہے ایسے زمانے میں جہاں شاعر کو بچاؤ
کا کام کرنا پڑے و ہاں شاعری کیا جو بہر دکھلا سکتی ہے ناسپارہ متنبنی کو ایسا شاعر
بتا پڑا کہ جیسا اس کے عہد کا تقاضا تھا قصیدہ ذیل جو سبیل انتخاب درج
ہذا کیا جاتا ہے اس سے متنبنی کی پوری کیفیت معلوم ہوگی یہ قصیدہ کہے
دیتا ہے کہ عہد متنبنی میں عربی کی شمشکی زبان رخصت ہو چکی ہے عجمی انداز
کلام دخل پا چکا ہے مذاق شاعری میں کچھ ایسا انقلاب پیدا ہو گیا ہے کہ
جو شعر نظر سے گذرتا ہے کہیں سے سوا الفاظ عربیہ کے خیالات کے اغیار
سے ملک عرب کے ساتھ کوئی تعلق نہیں رکھتا ہے شاعری کو جو ایک
وقت میں آزادی کا پایہ حاصل تھا زوال پذیر ہو گیا ہے شاعر کو خلوص
جوش محبت صدق صفا استغنا اور تبعیت فطرت سے کوئی رابطہ باقی

نہیں رہا ہے شاعری در یوزہ گری ہو رہی ہے اور شاعرنا کسی بے آبروی اور ذلت کی تصویر ہو رہا ہے اس قصیدے میں اول بار ۱۲ شعر تشبیب کے ہیں اور بقیہ مدحیہ اشعار ہیں گہر نہ تیر ٹھہریں شعر میں ہے تشبیب کے اشعار غزل کارنگ رکھتے ہیں اور پیراز بلاغت ہیں مگر جذبہ تاثیر سے محرا ہیں اس لئے کہ واردات قلبیہ اور تمجیت فطرت سے کوئی علاقہ نہیں رکھتے باقی جو مدحیہ اشعار ہیں مبالغہ پر وازی کے طومار ہیں اور انہیں کو اچھے لگ سکتے ہیں جو اغراض شاعری سے خبر نہیں رکھتے۔

قصیدہ در مدح ابو علی ہارون بن عبد العزیز الاوراجی الکاتب

أَمِنْ أَرْدِيَاكَ بِنِي الدُّجَى المَوْقِبَاءُ رَأَيْتُ كُنْتُ مِنَ النُّطَلَاءِ ضِيَاءُ

معنی :- تاریکی میں تیری ملاقات کی طرف سے رقیبوں کو اطمینان ہے کس واسطے کہ اندھیرے میں جس جگہ تو ہوتی ہے روشنی ہوتی ہے یعنی تیرا پر تو حسن ایسا نور افگن ہے کہ جہاں تو رہتی ہے وہاں اندھیرا نہیں ہوتا تیری شمع روئی کے باعث تاریکی نور کے ساتھ مبدل ہو جاتی ہے پس جب یہ کیفیت ہے تو رقیبوں کو اس امر کی طرف سے اطمینان ہے کہ اندھیرے میں تجھ سے کبھی ملاقات نہیں ہو سکتی متنبی کی خلاقی سخن محتاج بیان نہیں ہے یہ مضمون ہر چند اور زبانوں میں بھی قلمبند پایا جاتا ہے مگر اس شاعر ادیب و بلیغ نے کسی زبان سے سرفہ نہیں کیا ہے یہ مضمون تمام تر اس کے حسن طبیعت کا جلوہ ہے قبل اس کے کہ بقیہ اشعار اس قصیدے کے زبان اردو میں ترجمہ کر کے دکھائے جائیں

ایک امر قابل عرض یہ ہے کہ عربی میں سخنِ سخن کا طود ایسا ہے کہ شعرا نے
عرب جب اشعار عاشقانہ رنگ میں کہتے ہیں تو اپنے مخاطب کو ہمیشہ
مؤنث قرار دیتے ہیں یعنی عربی کی عاشقانہ شاعری مرد کی طرف سے عورت
کی جانب ہوا کرتی ہے بلاشبہ یہ ایک فطرتی طریقہ سخنِ سخن کا ہے اور
زبانِ عربی میں بہت اچھا بھی معلوم ہوتا ہے اسی طرح یورپین زبانوں
میں عاشقانہ خطاب کا یہی طود ہوا کرتا ہے مگر فارسی اُردو اور ہندی میں
اس کے برعکس طریقہ بنتا جاتا ہے بعض نئی روشنی والے حضرات فارسی
اور اردو کے اس اندازِ کلام پر مٹنہ آتے ہیں اور غایت نا فہمی سے اظہار
رائے فرماتے ہیں کہ یہ طریقہ اب سے متروک کیا جائے اپنی اس رائے
کی تائید یہ حضرات اس دلیل کے ساتھ کرتے ہیں کہ فطرتی طریقہ عاشقانہ
سخنِ سخن کا یہ ہے کہ خطاب عاشقانہ مرد کی طرف سے عورت کی جانب
ہونا چاہیے مگر یہ نہیں معلوم ہوا کہ قوانین فطرت میں کیا نقصانات لاحق
ہو جا سکتے ہیں اگر وہی خطاب عاشقانہ عورت کی طرف سے مرد کی
جانب کیا جائے۔ اس امر کی طرف راقم عنقریب رجوع لائے گا کس واسطے
کہ یہ امر ہندی گیت و ہرا وغیرہ سے تعلق رکھتا ہے مگر فارسی اور
اُردو کے اندازِ سخنِ سخن پر جو اعتراض حضرات مسبوق الذکر کا ہے اس کی
نسبت یہ عرض ہے کہ فارسی میں تو نہ اسمانہ ضماثر قید تائید و تذکیر
رکھتے ہیں پس یہ اعتراض عام طود پر کیونکر عائد ہو سکتا ہے چنانچہ
اشعار ذیل میں معشوق کے تذکرہ ہونے کی کوئی تخصیص نہیں نظر آتی ہے

غزل حافظ

گل بے رخ یار خوش نہ باشد بے بادہ بہار خوش نہ باشد
 طرف چمن و ہوا لے بتان بے لالہ عذار خوش نہ باشد
 رقصیدن سر و و حالت گل بے صوت ہزار خوش نہ باشد
 باغ و گل و مل خوش ست لیکن بے صحبت یار خوش نہ باشد
 ہر نقش کہ دست عقل بندو بے نقش و نگار خوش نہ باشد
 بایار شکر لب و گل اندام بے بوس و کنار خوش نہ باشد

جان نقد محقر ست حافظ

از بہر نثار خوش نہ باشد

ایضاً

گفتم غم تو دارم گفتا غمت سر آید گفتم کہ ماہ من شو گفتا اگر بر آید
 گفتم بہر و از ان رسم و فایا موند گفتا ز ما بہر دیاں ایں کار کمتر آید
 گفتم کہ بویئے زلفت گمرہ عالم کرد گفتا اگر بدانی ہم اوت رہ بر آید
 گفتم دل رحیمت کے غم صلح داد گفتا بکنش جفا را تا وقت آن بر آید
 گفتم کہ بر خیانت راہ نظر بہ بندم گفتا کہ شرب و است این از راہ دیگر آید
 گفتم خوش آن ہوا لے کن بلوغ خلد خیزد گفتا خنک نسیمے کز کوئے دلبر آید
 گفتم کہ نوش لعلت مار آبار زو کشت گفتا تو بندگی کن کاں بند پرور آید
 گفتم زبان عشرت دیدی کہ چوں بر آید گفتا خموش حافظ کیں غصہ ہم سر آید

واضح ہو کہ ایسے بہت کلام دکھلانے جا سکتے ہیں کہ جن میں مخاطب کے مذکر ہونے کی تخصیص نہیں ثابت ہوتی ہے۔ نئی روشنی والے ایسے اشعار کے مخاطب کو اپنی تقلید پرستی کے مذاق کے مطابق موٹنٹ قیاس فرمائیں گو یہ اشعار ایسے ہیں کہ عورت اپنے اس معشوق کے حق میں جو فطرت کے مطابق سوا مذکر کے موٹنٹ نہیں ہو سکتا ہے زور شوق میں پڑھ سکتی ہے لیکن کچھ اشعار ایسے بھی پائے جاتے ہیں کہ ان کا مخاطب ایسا ہی ہے کہ سوا مذکر کے موٹنٹ نہیں ہو سکتا تو اس کی صورت یا یہ ہے کہ وہاں مخاطب معشوق حقیقی ہے جو کسی زبان میں موٹنٹ قرار نہیں دیا جا سکتا ہے جیسا کہ اشعار ذیل سے معلوم ہوگا۔

حسن خود دروے خوابا آشکارا کردا پس بچشم عاشقاں خود را تماشا کردہ
 پر تو حسنت نگنجد در زمین و آسماں در حریم سینہ جیرانم کہ چوں جا کردہ

مؤلف

اے رو سے ابد رنگ گرفتہ ز بہار ت در گلشن حسن تو گند نیست نرناں را
 یا یہ کہ وہاں مخاطب ایک ایسا مرد جوان رعنا ہے کہ جس کی شان میں عورت کی طرف سے شاعر کلام عاشقانہ قلمبند کرتا ہے۔

حسن سبزے بخت سبز مرا کرو اسیر دام ہم رنگ ز بین بود گرفتار شدم
 ز بہار اس شعر سے غرض شاعر اظہار امر و پرسنی نہیں ہے جیسا کہ کچھ فہم معترضوں نے سمجھا ہے۔ اب رہی اردو کی عاشقانہ سخن سنجی تو اس کی حالت یہ ہے کہ زبان اردو میں ہر لفظ مذکر ہے یا موٹنٹ خود لفظ معشوق مذکر

ہے اور جتنے الفاظ معشوق کے معنی میں استعمال کئے جاتے ہیں مذکور ہیں جیسے یا رہ جانان بُت صنم وغیرہ وغیرہ پس ضرورت زبان کی وجہ سے جب کوئی کلام عاشقانہ رنگ میں قلمبند ہوتا ہے تو اس کا مخاطب بھی ضرور مذکور قرار پاتا ہے ورنہ درحقیقت مراد شاعر کبھی امر دہستی نہیں ہوتی۔ دوم یہ کہ غزل گوئی ایک ایسی صنف شاعری ہے کہ جو فارسی اور اردو کے سوا کسی زبان میں اس وضع خاص سے نہیں دیکھی جاتی ہے اور اگر اس کے تقاضوں پر غور کیجئے تو معلوم ہو کہ اس سے تجید باری تعالیٰ و انکشاف حقائق عشق وغیرہ مراد ہے لیکن عوام یہ سمجھتے ہیں کہ اس میں عاشقانہ مضامین قلمبند ہوتے ہیں اور اکثر مرکز شاعر کوئی معشوق مجازی ہوتا ہے حالانکہ یہ بات نہیں ہے اس صنف شاعری کو زیادہ تعلق معشوق حقیقی سے ہے بالفرض اگر کہیں معشوق مجازی بھی مرکوز شاعر ہوتا ہے تو اس خوبی کے ساتھ ذکر پاتا ہے کہ شان کلام میں کسی طرح ابتذال نہیں لاحق ہوتا ہے پس جب غزل گوئی سے مراد شاعری ہے کہ عاشقانہ پیرایہ سخن میں تجید باری تعالیٰ کی شکل پیدا ہو یا دیگر معاملات عشقیہ و امور ذہنیہ اساطیر تحریر میں در آئیں تو عظمت مضامین کے خیال سے شاعر اپنے مخاطب کلام کو پیرایہ مذکور میں دکھلاتا ہے اگر معشوق کو بہ ترکیب موثت خطاب کرتا تو اساطیر خیال تنگ ہو جانے کے باعث وہ وسعت کلام جس کی بدولت ذہن سامع فوراً معشوق حقیقی کی طرف منتقل ہو جاتا ہے بالکل رخصت ہو جاتی اس وقت تو یہ وسعت حاصل ہے کہ جب کسی شعر میں شاعر معشوق کا ذکر

کرتا ہے یا معشوق کی طرف خطاب کرتا ہے تو معشوق حقیقی کا تصور
 بے اختیار دل میں آجاتا ہے ایسی حالت میں یہ قصد اصلاح نئی روشنی
 والوں کی جانب سے کہ اب سے جتنے اشعار کہے جائیں ان میں جہاں ذکر
 معشوق کا کیا جائے تو نحوی ترکیب صیغہ و ضمایم کی موٹھ ہٹوا کر لے خالی
 از نقصان نہیں ہے واقعی یہ عجیب پوچ فرمائش ان حضرات کی ہے اس
 سے تو بالکل غرض غزل گوئی فوت ہو جاتی ہے علاوہ توجیہ بالا کے یہ امر بھی
 قابل لحاظ ہے کہ اہل سلام میں عورتیں پردہ نشیں مانی جاتی ہیں اسی لئے نہیں
 مستورات کہتے ہیں رواج مذہبی و ملکی یہی ہے اور اس قدر رسم پردہ
 داخل معاشرت ہو گئی ہے کہ سو سائٹی میں بے دھڑک ایک غزل میں بتیں
 جگہ مستورات کا ذکر بہ سبیل صیغہ و ضمیر موٹھ نہایت مکروہ معلوم ہو گا جب تک
 اس رسم پردہ کو حضرات نئی روشنی والے متروک نہ فرمائیں اس ترکیب سے
 اصلاح غزل گوئی میں کوشاں نہ ہوں پر و فیسرا پامر (Pamphalme)
 بھی فارسی اور اردو میں معشوق کے مذکر یاد کئے جانے کی توجیہ اسی رنگ سے
 بیان فرماتے ہیں جیسا کہ راقم نے ابھی بالا میں عرض کیا بلاشبہ غزل گوئی میں
 معشوق کو بار بار بصیغہ و ضمیر موٹھ ذکر کرنا عظمت غزل گوئی کو ضائع کرنے
 والا ہو گا البتہ مثنوی ڈراما مرآئی وغیرہ میں جو طود دنیا میں صیغہ و ضمیر کے استعمال
 کا ہے اس کی پابندی شعرا لے اردو کو بھی کرنی پڑے گی اور اس وقت بھی
 کرتے ہیں میر حسن نے اپنی مثنوی سحر البیان میں بدر ضمیر کو مذکر نہیں لکھا
 ہے اور نہ اور کوئی مثنوی گو اس طریقہ بیان سے انحراف کرے گا ظاہر انتی

روشنی والوں کو تبعیت نیچر کی پابندی کا بڑا خیال معلوم ہوتا ہے تبعیت
فطرت اللہ ایک ایسی شئی ہے کہ اس کا التزام انسان کے لئے واجبات
سے ہے مگر بد لحاظی کے ساتھ کسی امر کا پابند ہونا قباحت سے خالی نہیں
ہوتا اہل انصاف غور فرمائیں کہ اردو کی ترکیب ایک خاص وضع کی ہے
ہر لفظ کے مذکورہ موثث ہونے سے یہ زبان نہ صرف دشوار ہو رہی ہے
بلکہ اس کا انداز بھی نرالا ہو رہا ہے یہ اعتراض کہ معشوق کو فطرت اللہ
کی رو سے موثث ہونا چاہئے عجیب اعتراض ہے فطرت کی رو سے تو
معشوق مذکر اور موثث دونوں ہو سکتا ہے مرد کا معشوق جب کوئی ہوگا
تو عورت ہوگی عورت کا جب کوئی معشوق ہوگا تو مرد ہوگا اگر فطرت
کے رو سے ہمیشہ معشوق کو موثث ہونا چاہئے تو کوئی عورت شاعرہ اور
بھی عاشق ہو تو اس کے معشوق کو بھی موثث ہونا چاہئے واقعی نئی روشنی
والوں کی پابندی فطرت کا یہ عجیب نتیجہ نکلے گا خدا جانے ان حضرات
نے کیوں مذکر و موثث کا یہ بکھیرا پھیلایا ہے ہر قدم پر یورپ کی تقلید
کرنا چہ معنی دار و تبعیت فطرت کے معنی تقلید یورپ نہیں۔ اگر یہی پابندی
فطرت اور جوش تقلید ہے تو ارباب نیچر اب سے شمس کو مذکر اور قمر کو
موثث زبان عربی میں قرار دیں گے اس لئے کہ انگریزی زبان میں شمس
مذکر ہے اور قمر موثث اس طرح کی اصلاح پر اصرار کرنے والے اکثر وہی
حضرات ہوتے ہیں کہ انھیں یورپین زبانوں میں یاد ستگاہ نہیں ہوتی یا
یورپین زبانوں کو ٹوٹی پھوٹی طرح جانتے ہیں ایسے حضرات کو کمال ناویدگی

سے تمام یورپین چیزیں نہایت عجیب انگیز معلوم ہوتی ہیں اور لاعلمیوں کے باعث ایسی غلطیاں کرتے ہیں جن سے قومی فائدہ ہونے کے عوض قومی ضرر متغرتب ہوتا ہے دوسرے اور ہندی گیتوں وغیرہ میں بھی معشوق اکثر مذکور دیکھا جاتا ہے اس کی وجہ یہ نہیں ہے کہ معشوق وہاں ترکیب زبان کے رو سے مذکور واقع ہے بلکہ ہندی کی شاعریاں جو عاشقانہ رنگ میں ہوتی ہیں عورت کی طرف سے مرد کی طرف ہوتی ہیں یہ ایک عجیب امر ہے کہ ہندوستان کی عورتوں کی افتاد مزاج سے خبر دیتا ہے ہندوستان کی عورتیں اپنے مردوں کو اس قدر چاہتی ہیں کہ روئے زمین پر ان کا سا معشوق کہیں نہیں دیکھا جاتا ہے اور اس کی وجہ یہ معلوم ہوتی ہے کہ انہیں ایک شوہر کے بعد پھر دوسرے شوہر کے پانے کی کسی حالت میں توقع نہیں رہتی ہے اسی لئے ہندی کا عاشقانہ کلام ایسا پُر از سوز ہوتا ہے کہ کسی ملک کی عاشقانہ شاعری اس کو نہیں پہنچتی ہے ہندی گیت ایسے پرتاثر ہوتے ہیں کہ ان کو سن کر دل ہاتھ سے جانے لگتا ہے اکثر گیتوں میں عورت اپنے شوہر سے بچھڑ جانے کے مضمون کو بیان کرتی ہے یا اشتیاقیہ کلام از قسم انتظار و یاس وغیرہ کو زبان پر لاتی ہے علاوہ اس کے قومی معشوق ہندوؤں کے شام یعنی کاندہ جی ہیں اکثر گیت جو تصنیف ہوتے ہیں ان کی طرف منسوب کئے جاتے ہیں پس ایسی حالتوں میں ہندی گیتوں اور دہروں وغیرہ میں معشوق مخاطب مذکور ہوا کرتا ہے۔ واضح ہو کہ منتہی اپنے قصیدے کے مطلع بالا میں معشوق کو خطاب

کنتائے اور یہ تمام تر عربی شاعری کے دستور کے مطابق ہے کمالاً بخفی
 تَلَوُ الْمَلِيحَةَ وَهِيَ مِسْكٌ هَتَكَهَا وَمَسِيرَهَا فِي اللَّيْلِ دَهِيٌّ ذُكَاؤُ

معنی :- چونکہ معشوقہ میں مشک کی بو پائی ہے اور آفتاب کی ضیا ہے تو
 جب وہ حرکت میں آتی ہے یارات کو چلتی ہے تو یہ دونوں امرا اس کی پردہ
 دری کے سبب ہوتے ہیں۔

أَسْفَى عَلَى أَسْفَى الَّذِي دَلَّهْتُنِي عَنْ عِلْمِهِ فَنِيهِ عَلَى خَفَاءِ

معنی :- مجھے افسوس ہے تو اپنے اس غم پر ہے کہ تیرے پریشان کرنے
 سے میری عقل اس قدر جاتی رہی ہے کہ مجھے اب غم کے محسوس کرنے کی بھی

تنبیر باقی نہیں رہی ہے۔

وَشَكِيَّتِي فَقَدْ السَّقَامِ لِأَنَّهُ قَدْ كَانَ لِي مَا كَانَ أَعْضَاءِ

معنی :- مجھے جو شکایت ہے وہ اپنے مرض کے جاتے رہتے سے ہے جب تک
 مرض تھا میرے اعضا بھی باقی تھے اب جو مرض جاتا رہا ہے تو اعضا بھی معدوم
 ہو گئے ہیں۔

وَأَضَحُّهُوَ كَيْهَ سَبِّ اشْعَارِ بِالْأَنْتَامِ تَرْجَمِي مَذَاقَ رَكْهَتِي فِي فَطْرَتِ سِي

ان کو کوئی تعلق نہیں ہے واردات قلبیہ سے نام کو علاقہ نہیں رکھتے۔
 بالکل مصنوعی شاعری کے نمونے ہیں یہی مذاق اکثر عجیب غریب گویوں کا ہے
 مبالغہ پر وازی سے لطف غزل گوئی جاتا رہتا ہے ناممکن ہے کہ مبالغہ
 کے ساتھ کوئی کلام پڑتا اثر ہو سکے۔ اگر متنبی نے ان اشعار تشبیہ میں
 حافظ کی سچی شاعری کا رنگ اختیار کیا ہوتا تو یہ اشعار دل پر کوئی معقول

اثر پیدا کرتے مگر چونکہ متنبنی کی شاعری روٹی کی شاعری تھی اسے حافظ
 کارنگ اختیار کرنا ناممکنات سے تھا روٹی کی شاعری واردات قلبیہ
 سے ہمیشہ معرا ہوتی ہے روٹی کا مثلثی شاعر مدام مبالغہ استعارہ
 تشبیہ وغیرہ کے نامطبع پہلوؤں کا برتنے والا ہوتا ہے جیسا کہ مرزا
 حبیب قآنی و ذوق دہلوی وغیرہ دیکھے جاتے ہیں۔ ظاہر ہے کہ یہ انداز
 سخن قبل بعثت آنحضرت صلعم کے شعرا میں کہاں تھا اس عہد کے شعرا
 نہایت فطرتی انداز غم و خوشی اور اور دیگر واردات قلبیہ کے اظہار کرنے
 کا رکھتے تھے جو طریقہ شاعری اس جگہ متنبنی نے اختیار کیا ہے اسکو فطرت
 کی تعجبت سے کوئی علاقہ نہیں معلوم ہوتا ہے اور اہل مذاق کی پسند
 سے بمرحل دور ہے البتہ جو اغراض شاعری سے ناواقف ہیں اس مبالغہ
 پر دانیوں کی بھرمار سے عاجز آکر صدائے تحسین و آفریں بلند کریں تو خلاف
 از توقع نہیں ہے۔

مَثَلَتْ عَيْنَكَ فِي مَشَايِجِ رَاحَةٍ فَتَشَابَهَا كَلَّتَا هِمَا نَجَلًا ۝

معنی :- میرے دل میں تو نے اپنی نگاہ سے زخم لگا کر اپنی آنکھ کی تصویر
 بنا دی ہے کہ وہ دونوں آپس میں فراخی کے اعتبار سے مشابہ ہو گئے ہیں۔ یعنی
 چونکہ تیری آنکھ بڑی ہے اور جب تیری نگاہ نے میرے دل پر ایسا زخم لگایا
 ہے کہ جو تیری آنکھ کی تصویر کا حکم رکھتا ہے تو ضرور ہے کہ وہ زخم تیری آنکھ
 کی طرح بڑا بھی ہو پس میرا زخم دل تیری آنکھ کے ساتھ از روئے فراخی کے مشابہت
 رکھتا ہے یعنی جس قدر بڑی آنکھیں تیری ہیں اسی قدر میرا زخم دل بھی بڑا ہے۔

یہ شعر بھی مصنوعی شاعری کا نمونہ ہے ظاہر ہے کہ باوجود بلیغ ہونے کے کوئی لطف معاملہ قلبی کا نہیں رکھتا ہے۔

نَفَذَتْ عَلَيَّ السَّابِرِيَّ وَرُبَّهَا تَتَدَاقُ فِيهِ الْمَصْحُودَةُ السَّمْرَاكُ

معنی :- تیری نظرمیری زرہ کے پار ہو گئی ہے حالانکہ وہ زرہ ایسی ہے اکثر اس میں سیدھے گندم رنگ نیزے ٹوٹ جاتے ہیں یعنی جس زرہ سے نیزہ نہیں پار ہوتا ہے تیری نگاہ اس سے پار ہو جاتی ہے۔

أَنَا صَخْرَةٌ الْوَادِي إِذَا صَادُفْتُ وَإِذَا أَنْطَقْتُ فَأَتَيْنِي الْجُوزَاءُ

معنی :- میں استقلال میں نالے کا پتھر ہوں جب کہ وہ دھکیلا جائے اور جب میں بولتا ہوں تو جوڑا ہوں۔

واضح ہو کہ جوڑا وہ برج ہے کہ مقام عطار دے عطار کو دبیر فلک کہتے ہیں چونکہ اس سیارے کی طرف علم و ہنر کی نسبت کی جاتی ہے اس لئے شاعر اپنے کو جوڑا کہتا ہے یعنی اپنے کو مقام عطار و قرار دیتا ہے جس مطلب یہ ہے کہ میں صاحب نطق کامل ہوں

وَإِذَا خَفِيتُ عَلَى الْعَبِيِّ فَعَاذِرُ إِلَّا تَرَائِي مَقْلَدُ عَمِيَاءُ

معنی :- اگر میں نادان سے پوشیدہ ہوں تو وہ معذور ہے کیونکہ اندھی نہیں دیکھ سکتی۔ یعنی اگر میرے کمال کو نادان نہیں درک کر سکتا ہے تو وہ معذور ہے کیونکہ اندھے کو کچھ نظر نہیں آتا

لَوَيْتُ

آنکھ والا ترے جو بن کا تماشا دیکھے دیدہ کو نہ کو کیا آئے نظر کیا دیکھے

شَدِيمَ اللَّيَالِي أَنْ تُشَكَّكَ نَاقَتِي صَدَّ بِرَهْمِي بِحَا أَفْطَى أَمْرَ الْبَيْدَاءِ

معنی :- حوادثِ زمانہ میری اونٹنی کو شک میں ڈالتے ہیں کہ میرا سینہ ان حوادث سے زیادہ تر وسیع ہے یا وہ جنگل جس میں وہ اونٹنی رواں ہے۔

شاعر یہاں اپنے مبتلائے حوادثِ روزگار ہونے کو بیان کرتا ہے اور کہتا ہے کہ اس قدر ہم مبتلائے حوادث ہوئے ہیں کہ ان سے میرا سینہ ایسا وسیع ہو رہا ہے کہ میری سواری کی اونٹنی کو شک ہو رہا ہے کہ آیا میرا سینہ زیادہ وسیع ہے یا وہ جنگل جس میں وہ چل رہی ہے۔

فَلَبَّيْتُ تَسْدِيدَ مُسَيْدٍ اِنِّي دُنَيْهَا رَا سَادَهَا فِي الْمَهْمَةِ الْاِنْصَاءِ

معنی :- پس اس ناقہ کی شب گزاری کا یہ حال ہو رہا ہے کہ اس کی چربی میں لافری یوں سرایت کر رہی ہے کہ جس طرح وہ خود جنگل میں بھٹتی ہے

اَلْسَاعُهَا مَخْرُوطَةٌ وَخِفَافُهَا مَتَلُوحَةٌ وَطَرِيقُهَا عَذْرَاءٌ

معنی :- اس کے تنگ کے تسے کھتے کھتے دراز اور کھڑنا ہموار رہا ہوں میں چلتے چلتے سوراخ دار ہو گئے ہیں اور اس کا چلنا ایسی راہ سے ہوتا ہے کہ جس

راہ پر کوئی پہلے نہیں گیا ہے۔

يَتَلَوْنَ الْحَرَابَاتِ مِنْ خَوْفِ التَّوَمِي فِيهَا كَمَا تَتَلَوْنَ الْحَرَابَاتِ

:- وہ راہ ایسی ہے کہ جس میں خوفِ ہلاکت سے رہبر ایسا رنگ

بدلتا ہے جیسے گرگٹ۔ یعنی راہ نہایت پر خطر ہے رہبر کا رنگ ایک آتا ہے

ایک جاتا ہے۔

گرگٹ ایک معروف جانور ہے اہل عجم اسے بوتلموں کہتے ہیں یہ

جانور ایک گھنٹے میں چند رنگ بدلتا ہے اس لئے شخص متلون کو حرباً
سے تشبیہ دیتے ہیں یہ ایک خاص قسم کا گرگٹ ہوتا ہے ہر گرگٹ
کو اس طبع پر رنگ بدلنے کی قدرت حاصل نہیں رہتی ہے حرباً کا خاصہ
ہے کہ آفتاب میں دھوپ کھانے کی غرض سے دیر تک رہتا ہے
اور رنگ بدلا کرتا ہے۔ مولف نے اپنے شعر ذیل میں اس مضمون کو
باندھا ہے ۔

جزتلون صنمانیست بذانت علیے آفتابی ولے خاصیت حرباداری
بکینی و بیلن ابی علیٰ مثلبہ شَمَّ الْجِبَالِ وَمِثْلَهُنَّ رَجَاءُ
معنی :- میرے اور میرے ممدوح ابی علی کے درمیان بھی ایسے ہی بلند

اور سخت پہاڑ ہیں اور انھیں پہاڑوں کی سی میری آرزو ہے ۔

یہاں سے گریز قصیدہ ہے تشبیب کے بعد شاعر گریز اختیار کر کے
مدح ممدوح شروع کرتا ہے اکثر مدحیہ قصیدوں کا یہی انداز ہوتا ہے
وَعِقَابٌ لَبْنَانٌ وَكَيْفَ يَقْطَعُهَا وَهُوَ الْمَشْتَاءُ وَصَدِيقُهُمْ فِشْتَاءِ
معنی :- اور درمیان میرے اور ممدوح کے کوہ لبنان کی گھاٹیاں ہیں

ان کی مسافت موسم سرما میں کس طرح قطع ہو کہ ان کا موسم تابستان بھی زمستان
کا حکم رکھتا ہے۔ یعنی وہ گھاٹیاں نہایت سرد ہیں۔

لَيْسَ التَّلَوُّحُ بِهَا عَلَى مَسَارِ لِي فَكَانَهَا بِبِيَاضِهَا سَوْدَاءُ
معنی :- اس پہاڑ میں کثرت برف سے مجھے راہ نہیں ملتی گویا وہ برف

باجود سفید رنگ ہونے کے سیاہ ہے یعنی اس پہاڑ پر برف کے گرنے سے

راہ چھپ گئی ہے اور اس لئے مجھے راہ نہیں کہ آگے چلیں اور ہرچند رنگ برف کا سفید ہے مگر اس کی سفیدی حکم سیاہی کا رکھتی ہے ظاہر ہے کہ تاریکی میں آدمی چلنے سے عاجز آجاتا ہے اور یہاں بھی کثرت برف سے چلنا دشوار ہے پس ہرچند برف سفید رنگ رکھتی ہے مگر اس کی سفیدی کچھ سیاہی سے کم نہیں جب اس کے سبب سے کوئی چل نہیں سکتا۔

وَكَذَا الْكُرَيْمِ إِذَا قَامَ بِبِلْدَةٍ سَأَلَ النَّضَارَ بِهَا وَ قَامَ الْمَاءُ

معنی :- اور ممدوح ایسا ہی کریم ہے کہ جب کسی شہر میں قیام کرتا ہے تو اس کی سخا کے باعث سونا پہ چلتا ہے اور پانی حیران ہو کر ٹھہر جاتا ہے۔

یہ شعر ایشیائی شاعری کا پورا نمونہ ہے اور فارسی اور اردو کے شعرا کو مبالغہ پر دازی کی راہ بنانے کی پوری صلاحیت رکھتا ہے حقیقت یہ ہے کہ کشتی اور اسی کے سے قصیدہ گو یوں نے فارسی کے شعرا کو غیر فطرتی رنگ پر مدح سرائی کے طریقے سکھلائے ہیں اور فارسی کی شاعری کے داعی ہونے کے باعث ہوئے ہیں۔

جَبَلًا قَطْرًا دَلُورًا نَهًا كَمَا تَرَى جَهَّتْ فَلَمْ تَبْتَجِسْ إِلَّا كَوَاعِصَ

معنی :- اس کے جود کو دیکھو قطرات باراں جم گئے ہیں اور اگر اس کو جیسے قطرات باراں دیکھتے ہیں انوار دیکھتے تو وہ بھی فرط حیرت سے اپنی رفتار میں ٹھہر جاتے۔ واضح ہو کہ انوار ستارے ہیں کہ جن کی طرف امور بارش وغیرہ کی نسبت اہل عرب کرتے ہیں پس مراد شاعر یہ ہے کہ قطرات بارش اسے دیکھ کر جم جاتے ہیں اگر انوار بھی اسے قطرات باراں کی طرح دیکھ لیتے تو

رقار سے باز آتے یہ شعر بھی غیر فطرتی رنگ رکھتا ہے کمالاً مخفی
خدا جانے ایسی مدح سرائیاں کس طرح ممدوحین کو پسند آتی تھیں
عہدِ منتہی شاعری کی بڑی بد حالی سے خبر دیتا ہے۔

فِي خَطِّهِ مِنْ كُلِّ قَلْبٍ شَرُّوَةٌ حَتَّى كَانَتْ مِدَادُهُ الْآهُوََاءُ
معنی :- بہر دل میں اس کی تحریر کی خواہش ہے گویا دلوں کی خواہشیں اس
کے لکھنے کی سیاہی بن گئی ہیں۔

واضح ہو کہ ممدوح کا تب تھا اس لئے یہ شعر اس کی کتابت کی
تعریف میں کہا گیا ہے یہ تعریف یا اس کی خوش خطی کی ہے یا اس کی
سخاوت کی ہے کہ وہ فراہم عطیات لکھ دیتا ہے یہ شعر کم غیر فطرتی
رنگ رکھتا ہے اور ایسا ہے کہ اگر اس طود پر مدح ممدوح کی جائے
تو ایسی مدح سرائی چنداں خلاف مذاق صحیح نہیں ہوگی۔

وَلِكُلِّ عَيْنٍ قُرْبَةٌ فِي قُرْبِهِ حَتَّى كَانَتْ مَغْيِبُهُ الْاَقْتِدَاءُ
معنی :- اس کے قرب میں سب کی آنکھوں کو ٹھنڈک ہے یہاں تک
کہ اس کا نظر سے دور ہونا آنکھوں کی کٹناک کا باعث ہوتا ہے۔

اس شعر کی شاعری نہایت پیاری سے کمالاً مخفی
مَنْ يَجِدُنِي فِي الْفِعْلِ مَا لَا يَهْتَدِي فِي الْقَوْلِ حَتَّى يَفْعَلَ الشَّعْرَاءُ
معنی :- ممدوح ایسا ہے کہ عمل میں اس بات کو پہنچ جاتا ہے جسے شعرا

اپنے قول میں نہیں پہنچتے جب تک ممدوح اس کا عامل نہیں ہو لیتا یعنی
ممدوح کا ایسا عمل ہوتا ہے کہ شاعر کے خیال میں نہیں آتا جب تک ممدوح سے

دیکھ نہ لے۔

یہ مدح اچھا شاعرانہ رنگ رکھتی ہے اور قصائد مدحیہ میں ایسی مدح کا پہلونا مطبوع نہیں معلوم ہوتا ہے۔

فِي كُلِّ يَوْمٍ لِلْقَوَائِمِ حَوْلَهُ فِي قَلْبِهِ وَإِلَادَتِهِ اصْغَاءٌ
معنی :- ہر روز اس کے دل میں شعرا کے اشعار مدحیہ کی گردش ہے اور وہ

انہیں، دل سے سنتا ہے یعنی ہر روز شعرا اشعار مدحیہ کہہ کر اس کے پاس لے جاتے اور وہ انہیں جی لگا کر سنتا ہے۔

مؤلف کی دانست میں کوئی شخص عام اس سے کہ سلطان یا امیر حیب تک مبتلائے بدذاتی نہ ہوگا ہر روز شاعروں کی مدح سراٹیوں کی تکلیف گوارا نہیں کر سکے گا ظاہر ہے کہ شفاف اور صحیح خیال کا آدمی لا یعنی تعریفوں سے کیوں محظوظ ہونے لگا معلوم ہوتا ہے کہ اس عہد کے اہل ثروت بے حد مبتلائے بدذاتی تھے اور شعرا بھی اپنی ضرورتوں کے باعث بے حد بدذات ہو رہے تھے زمانہ موجودہ بھی مدح طلب اہل ثروت اور مدح گو شعرا سے خالی نہیں ہے ابھی تک انیشیاٹی دربار کا یہی رنگ دیکھا جاتا ہے اور اصلاح مذاق کی صورت نظر نہیں آتی ہے۔

وَإِعَارَةٌ فِيمَا امْتَوَاكَ كَانِمًا فِي كُلِّ بَيْتٍ فَيَلْقَى شَهْبًا ع
معنی :- اور جو کچھ اس نے جمع کیا ہے اس میں لوٹ چھی ہوئی ہے گویا ہر شعر ایک لشکر جبار ہے یعنی مدوح کا خزانہ وقف شعرا ہو رہا ہے ہر شعر مدحیہ

شکر جبار کی طرح اس کی دولت مخزونہ کو لوٹ رہا ہے ۔

یہ شعر واقعات تاریخی کے خلاف نہیں ہے عہد خلفائے بنی عباس میں درباری شعرا کے ساتھ ایسے ایسے سلوک ہوتے گئے ہیں کہ مر و محصل کو اس کے خیال سے تعجب گزرتا ہے ایک ایک شعر پر شعرا کو لاکھ لاکھ روپے ملے ہیں ۔ یہ اصراف ایشیائی درباروں کے معاملات تمدن و مذہب و اخلاق کی خرابیوں سے پورے طور پر خبر دیتا ہے ۔

مِنْ يٰظِلْمِ اللّٰوْمَاءِ فِي تَكْلِيفِهِمْ اَنْ يٰصَبَّحُوا وَهُمْ كَالْكَفَّاءِ
معنی :- ممدوح ایسا ہے کہ لیٹھوں کو اس امر کی تکلیف دیتا ہے کہ وہ

اس کے ہمسر ہو جائیں یعنی ممدوح چاہتا ہے کہ لیٹھ اس کے سے جواد ہو جائیں ۔
 یہ خواہش لیٹھوں کے لئے تکلیف ہے کس واسطے کہ وہ سبھی جواد نہیں ہو سکتے
 چاہے کہ اس کے برابر امر جو د میں ہو جائیں ۔

وَيَذِيهِمْ وَيَهْمُ عَرَفْنَا فَضْلَهُ وَبِضِدِّهَا تَتَّبِعُنَّ الْاَشْيَاءَ
معنی :- اور ممدوح ان کو بُرا کہتا ہے حالانکہ انہیں، کی بدولت ہم نے

اس کی بدمذگی پہچانی ہے کس واسطے کہ اضراد وہی سے اشیاء کی شناخت ہے

یہ شعر اچھا مدحیہ رنگ رکھتا ہے ۔

مَنْ نَفَعَهُ فِي اَنْ يُّهَاجَرَ وَضُرُّهُ
 فِي تَرْكِهِ لَوْ تَفَطَّنَ اِلَّا عَدَاؤُ
معنی :- ممدوح ایسا شخص ہے کہ جسے نفع لڑائی کے برابر لگنے کئے جانے

میں اور ضرر جنگ کے ترک میں ہے اگر دشمنوں کو یہ بات معلوم ہو تو کبھی نہ لڑیں

اس شعر کا بھی اچھا مدحیہ رنگ ہے ۔

السَّلْمُ يُكْسِرُ مِنْ جَنَاحِي مَالِهِ بِنَوَالِهِ مَا تَجِبُ الْهُيْجَا ۶

معنی :- پس صلح اس کے جوہ کے سبب اس کے مال کے دھنوں بازو توڑتی ہے مگر اس کی تلافی پھر جنگ کر لیتی ہے یعنی حالت صلح میں وہ اپنا سبب الٹا دیتا ہے مگر جب پھر لڑائی ہوتی ہے تو مال غنیمت کے دستیاب ہونے سے جو کچھ وہ حالت صلح میں خرچ کر ڈالتا ہے اسے پھر مل جاتا ہے۔

بَطُولٌ فَتَعْطَىٰ مِنْ لُحْيٍ بِيَدِهِ اللَّحْيُ دَرِيٌّ بِرُؤْيَا رَايِهِ إِلَّا سَرَّاعًا ۶

معنی :- ممدوح ایسی بخشش کرتا ہے کہ اس کے ہاتھ کی بخشش سے اور

بگ بخشش کرتے ہیں اور اس کی جوہت نظر دوسروں کو صواب راہیں سمجھاتی ہے

تَفَرَّقَ الطَّحْمُونِيُّ فِجْتَمَةِ الْقَوِي فَكَانَتْ السَّرَّاعُ وَالْمَصْرَاءُ ۶

معنی :- ممدوح ذات واحد ہو کر دو متفرق مزے رکھتا ہے یعنی دشمنوں

کے حق میں تلخ اور دوستوں کے حق میں شیریں ہے اور مجتمع القوی ہے یعنی قہار

سمانیہ اور قواسے روحانیہ میں اعتدال رکھتا ہے پس گویا ممدوح خود مسرت

بمہرت ہو رہا ہے۔

كَانَ مَا لَا تَشَاءُ عِدَاتُهُ مِثْلًا لَوْ فُودِيهَا مَا شَاءُ ۱

معنی :- اور گویا کہ ممدوح اپنے دشمنوں کی خواہش کے تمام تر مخالف ہے

مالانکہ اپنے پاس آنے والوں کے لئے وہی سعادت بنا رکھی ہے کہ جیسی ان کی

خواہش ہے۔

إِلَيْهَا الْمَجْدَىٰ عَلَيْهِ رُوحُهُ إِذْ لَيْسَ يَأْتِيهِ لَهَا اسْتِحْدَاءُ ۶

معنی :- اے وہ شخص کہ تجھ پر تیری روح معاف کی گئی ہے اس سبب سے کہ اس کی کوئی مانگ نہیں آئی ہے۔ یعنی ممد و روح ایسا شخص ہے کہ اس سے کوئی روح کا طالب نہیں ہوتا ہے ورنہ وہ اپنی روح کو بھی دریغ نہیں رکھتا
 اِحْمَدُ عَفَاكَ لَا فِجْتًا بِفَقْدِهِمْ فَلَوْلَا مَا لَمْ يَأْخُذْ فَاِ عَطَاءُ
معنی :- اپنے ساتلوں کی مدح کر تجھے ان کے گم ہونے سے دکھ نہ ہو۔ کیونکہ ان کا اس چیز کو نہ لینا جس کے لینے کے وہ طالب نہ ہوئے۔ براے خود بخشش ہے۔

واضح ہو کہ تجھے ان کے گم ہونے سے دکھ نہ ہو۔ جملہ معترضہ دعائیہ سے۔ مطلب شعریہ ہے کہ اگر تجھ سے مانگنے والے تیری روح بھی مانگتے تو دے دیتا مگر چونکہ انہوں نے ایسا نہ کیا تو اپنے ایسے ساتلوں کی مدح کر جنہوں نے تجھ سے ایسا مطالبہ نہیں کیا پس ان کا غیر طالب ہونا بھی ان کے واسطے بخشش کا حکم رکھتا ہے یعنی تیری جان ان کی بخشش ہوئی ہے ورنہ تو تو ایسا جو ادا ہے کہ ان کی طلب پر جان کو بھی عطا کر دیتا اس لئے تجھ کو ان کی مدح کرنا چاہئے کہ تو ان کا ممنون ہو رہا ہے۔

لَا تَكْثُرُ الْأَمْوَاتَ كَثْرَةَ قَلْبِي إِلَّا إِذَا شَقِيتَ بِكَ الْأَحْيَاءُ

معنی :- مقتولوں کی کثرت تیرے عہد میں ایسی نہیں ہوتی کہ جس سے زندوں میں کمی ہو جائے لیکن البتہ اس وقت میں کہ زندوں کو تیری نافرمانی کے باعث شامت آجائے۔ یعنی تیرے وقت میں بلا ضرورت خونریزی

نہیں ہوتی ہے وہی مارے جاتے ہیں جو اپنی شناخت سے تیری مخالفت
اختیار کرتے ہیں۔

وَالْقَلْبُ لَا يَنْشِقُ عَمَّا تَحْتَهُ حَتَّى تَحُلَّ بِهِ لَكَ الشُّعْبَاءُ

معنی :- اور کوئی قلب شوق نہیں ہوتا جب تک کہ اس میں تیری دشمنی جگہ نہ کرے
و آصح ہو کہ یہ سب اشعار بالاسلوب صورت انداز مدح رکھتے ہیں اور
منتہی کے کمال خلاق سخن سے خبر دیتے ہیں۔

لَمْ تَسْمِ يَا هَرُونَ إِلَّا بَعْدَ مَا اِقْتَرَعَتْ وَنَارَعَتْ اِعْمَاكِ الْاَسْمَاءُ

معنی :- اے ہارون تیرا نام ہارون نہ رکھا گیا الا یہ کہ ناموں میں منازعت
واقع ہونے کے بعد قرعہ ڈالا گیا۔ یعنی اے ہارون تیرا یہ نام تب تجوین پایا جب
اور ناموں میں رشک واقع ہونے کے سبب سے لڑائی واقع ہوئی اور اس
کا فیصلہ اس طعد پر ظہور میں آیا کہ اور ناموں نے قرعہ ڈالا پس از روئے قرعہ
اندازی کے تیرا نام ہارون قرار پایا۔

فَعَدَّ وَتَّعَمَّتْ فَنِيكَ غَيْرَ مُشَارِكٍ وَالنَّاسِ فِيْمَا فِي يَدَايِكَ سَوَاءٌ

معنی :- اب تو ایسا ہو گیا ہے کہ اب تیری شہرت کا کوئی شریک

نہیں ہے اور جو شے تیرے ہاتھ میں ہے اس میں سب لوگ برابر ہیں یعنی
تیری بخشش عام میں سب مساوی ہیں۔

نَعِمْتَ حَتَّى الْمَدَانُ مِنْكَ مِلَاءٌ وَلَقْتَ حَتَّى ذَا التَّنَائِ كَفَاءٌ

معنی :- تو نے وہ بخشش عام کی کہ تمام شہر تیری العام وہی سے پورے ہو گیا

ہے اور تو اس قدر فائق ہو رہا ہے کہ یہ تعریف بے قدر ہے۔ یعنی تیری

عظمت کے آگے یہ تعریف لاشیٰ ہے۔

وَلَجُدُّ تَخْتِي كِدَاتٍ تَبْجَلُ حَائِلًا لِلْمُنْتَقِي وَمِنَ السَّرْوَرِ بُكَاءٌ

معنی :- تو نے اس قدر جود کو راہ دہی ہے کہ تیرا جود انتہا کو پہنچ گیا

ہے جس سے بخل لگا ہوا ہے اور انتہا کی ایسی ہی حالت ہوتی ہے جیسا کہ

سرور کی حد بکا ہوتی ہے یعنی تیری بخشش حد کو پہنچی ہوئی ہے۔

فَالْفَخْرُ عَنِ تَقْصِيرِ بِكَ نَاكِبٌ وَالْمَجْدُ مِنْ اَنْ لَيْسَتْ اَدَا بَرَاءَةٌ

معنی :- اب فخر تیرے مرتبے تک پہنچنے سے قاصر ہے اور بندگی تیرا

درجہ بڑھانے سے بری ہے۔ یعنی تیرا مرتبہ ایسا بلند ہو گیا ہے کہ فخر و عظمت

کو وہاں تک رسائی ممکن نہیں ہے۔

فَاِذَا سَأَلْتَ فَلَا لِأَنَّكَ مُجَوِّبٌ وَإِذَا كَتَمْتَ وَشَتَّ بِكَ الْاَلَاءُ

معنی :- اور جب تو سوال کیا جاتا ہے تو اس سبب سے نہیں کہ تو نے لوگوں کو

سوال کا محتاج کر دیا ہے۔ اور جب تو چھپ رہتا ہے تو تیری بخشش تجھے

ظاہر کر دیتی ہے۔

وَإِذَا مَدَّ مَدَّتْ فَلَا لِتَسْبِيْرِ رَفْعَةٍ لِلشَّاكِرِينَ عَلَى الْاِلٰهِ ثَنَاءٌ

معنی :- اور جب تو مدح کیا جاتا ہے تو اس واسطے نہیں کہ مدح سے تجھے

رفعت حاصل ہو شکر گزاروں پر خدا کی ثنا واجب ہے یعنی لوگ جو تیری

مدح کرتے ہیں تو اس سے یہ مطلب نہیں ہے کہ مدح گوئی سے تجھے رفعت

حاصل ہوتی ہے بلکہ مداحین کا فرض منصبی ہے کہ تیری مدح کریں اسی طرح

جیسا کہ شاکروں کی شکر گزاری سے خدا سے تعالیٰ کو کوئی کمال حاصل نہیں

بلکہ یہ ثنا کہین کے لئے ایک امر واجب ہے کہ شکہ خداوندی بجالائیں۔

وَإِذَا مَطِرَتْ فَلَا لِأَنَّكَ مُجْدِبٌ يَسْقَى الْحَصِيدَ وَتَمْطُرُ اللَّهُ أَمْاءُ

معنی :- اور جب تجھ پر بارش ہوتی ہے تو اس سببے نہیں تو خشک سالی

لانے والا ہے بلکہ شاداب زمین سیراب کی جاتی ہے اور دریا پر مینہ برسایا جاتا ہے
لَكَمْ تَحْكُ نَائِلَكَ السَّحَابُ إِنَّمَا حَمَّتْ بِهِ نَصِيدِهَا الرُّخَصَاءُ

معنی :- تیری بخشش کو سحاب پہنچ نہیں سکتا مگر بات یہ ہے کہ اسے گمی

ریشک سے بخار آگیا ہے اور یہ رینڈش اسی بخار کا پسینہ ہے۔

وَأَفْخِهُمُ كَمَا هُوَ حَيْدٌ بِرُؤْيُ شَعْرٍ بِاللَّسِ مَتَبْنِي كِي خَلَّاقِي سَخْنُ هُوَ يَدَايِ

مگر ایسے شعروں سے یہ بات پایہ ثبوت کو پہنچتی ہے کہ اس شاعر نے

ایسا برانہ مانہ پایا تھا کہ جس وقت اس وضع کی مبالغہ پر دانیوں سے جباریں

وقت خوش ہوتے تھے معیوب سمجھے جانے کے عوض ایسی شاعری مقدر

جانی جاتی تھی ان اشعا کارنگ جیسا غیر فطرتی ہے محتاج بیان نہیں ہے

طبیعت کو تنفر ہوتا ہے اور متبنی کی قابلیت کے استعمال بد پر افسوس

آتا ہے۔

لَمْ تَلَقْ هَذَا الْوَجْهَ شَمْسٌ نَهَارِنَا إِلَّا بَوَجْهِ لَبْسٍ فِيهِ حِيَاءٌ

معنی :- آفتاب ممدوح کے روئے روشن کے سامنے نہیں ہوتا ہے

الا ایک ایسے منہ کو لے کر کہ جس میں کچھ حیا نہیں ہے۔

یہ ایک معمولی رنگ مبالغہ پر دانی کا ہے اس میں کوئی بڑی جدت نہیں ہے

فَبِأَيِّ آتٍ مِّمَّ سَعَيْتَ إِلَى الْعُلَى أَدَمُ الْهَلَالِ لِأَخْمَفِيكَ جِدَاؤُ

معنی :- اے ممدوح تو کن قدموں سے رفعت کو پہنچا ہے ماہ نو کی کھال تیرے تلوں کی جوتی ہو رہی ہے۔

وَلَاكَ الدِّمَانُ مِنَ الزَّمَانِ قَائِيَةً ۖ وَلَاكَ الْجَاهُ مِنَ الْجَاهِ قَدِيمًا ۖ

معنی :- زمانہ ہی حوادث زمانہ سے تیری سپر ہند۔ اور موت ہی تیری موت کا فدیہ یعنی تو جمع حوادث زمانہ سے مامون سے اور تجھے کبھی موت نہ آئے

لَوْلَا تَلَكُّنُ مِنَ ذَا الْوَرَى الدِّمَانُ ۖ عَقِمَتْ بِمَوْلَا نَسْلَهَا حَوًّا ۖ

معنی :- اگر تیری خلقت بنی آدم میں نہ ہوتی تو سوا ابا تجھ ہوتی اور اس سے کوئی نسل ظہور میں نہ آتی۔

یہاں متنبی نے مبالغہ پر دازی کا خاتمہ کر دیا ہے اپنے ممدوح کی نسبت

وہ کہتا ہے کہ اس کا ممدوح ہی ابراہیم کے نسل آدم کا سبب ہوا ہے

اگر اس کی خلقت نہ ہوتی تو سوا کے لیلن سے نہ کوئی پیدا ہوتا اور نہ نسل

آدم جاری ہوتی۔ مختصر یہ ہے کہ متنبی کے باعث ہوا ہے یعنی اگر منشی

بارون پیدا نہ ہوتے تو نوحؑ شیبثؑ اور لیسؑ ابراہیمؑ اسمعیلؑ اسحاقؑ یعقوبؑ

یوسفؑ موسیٰؑ زکریاؑ یحییٰؑ عیسیٰؑ محمدؑ علیؑ حضرات ائمہؑ و جمیع انبیاء اولیا

و جمیع اہل کمال اور جس کے نو کہ ممدوح متنبی تھے وغیرہ وغیرہ پیدا نہ

ہوتے اگر یہ شعر محمدؑ صلی اللہ علیہ وسلم کی شان میں کوئی شاعر کہتا

تو حسب عقیدہ ہم غلامان محمدؑ کے نہایت مناسب تھا مگر کاتب بارون

کے لئے یہ شعر جس قدر نازیبا ہے محتاج بیان نہیں ہے ملاکاشی نے

اپنے ہفت بند میں مولائے دو عالم کی شان میں اسی مضمون کا شعر لکھا

ہے اور وہ یہ شعر ہے
گر بنو دے ذات پاکت آفرینش طیب تا ابد حواسترون بودی و آدم غذب
مولا کی شان میں یہ شعر نازیبا نہیں ہے کس واسطے کہ بقول پاک حضرت رسول
مقبول مولا کو درجہ عینیت حاصل ہے چنانچہ فحماک لخمی و دھک دمی و نصد
نفسی و روحک روحی و انا و علی من نور واحد یہ سب ایسے اقوال ہیں
ہیں جسے عینیت بخوبی ثابت ہوتی ہے پس جب ایسی مدح سرور کائنات
کو زبیا ہے تو مولائے دو عالم کو بھی ایسی مدح کا استحقاق حاصل ہے
حضرات ناظرین اس شعر سے تجویز فرمائیں کہ کس قدر شعرا نے درباری نے
روٹی کے لئے اپنے فن شریف کو ذلیل کر رکھا تھا اپنے ممدوحین کی ستائشیں
ایسی بیباکی سے کرتے ہیں کہ ان کو خدا اور رسولؐ کی عظمت کا خیال باقی
نہیں رہتا ہے۔ مثبنی کے سے شعرا کے کلاموں کو دیکھنے سے معلوم ہوتا
ہے کہ ان کے ممدوحین ان کے اقوال کے رو سے بلاشبہ خدا اور رسولؐ
کے ہم پایہ تھے ان کے ممدوحین آفتاب ماہتاب کو اکب برآج
ہوا برق باراں قضا و قدر سب پر اختیار رکھتے تھے ایسی مدح سراہوں
سے مادح اور ممدوح دونوں کی بد مذاقیوں آشکارا ہیں بلاشبہ ایسی شاعرانہ
سے فن شاعری نے بڑا داغ پایا ہے جن سلاطین و امرا نے ایسی شاعرانوں
کی اعانت کی ہے وہ درحقیقت فن شاعری کے بڑے دشمن تھے۔
افسوس ہے کہ عربی فارسی اور اردو زبان کی شاعریاں انہیں مدح سراہوں کی
بدولت نہایت ذلیل و حقیر ہو رہی ہیں جس طرح مثبنی اہل دیگر درباری

شعراے عرب کی بدولت عربی کی شاعری بد نما ہو رہی ہے اسی طرح فارسی کی شاعری قاآنی وغیرہ اور اردو کی شاعری ذوق وغیرہ کے باعث خراب و خستہ ہو رہی ہے لیکن اگر چشم انصاف سے دیکھئے تو یہ سب شعرا خود ان سب زبانوں کی شاعریوں کے محرب نہیں ہوتے ہیں بلکہ سلاطین کی بد مذاقیوں ان کے محرب فن شاعری ہونے کی وجہ پڑتی ہیں واضح ہو کہ منتخبات بالابعثت آنحضرت صلعم کے قبل اور بعد کی شاعریوں کے نمونے ہیں راقم دونوں کا فرق بیان کر چکا ہے اب اس کے اعاصی کی حاجت نہیں مگر ظہور اسلام کے ساتھ جو مہذب اور تعلیمی مذاق کی شاعری نے جاوہ گری دکھلائی اس کی مثال میں کچھ اشعار جناب امیر المومنین علی علیہ السلام کے درج کئے جاتے ہیں ان اشعار کے انداز سے معلوم ہو گا کہ اسلامی شاعری کیا ہے اور معاملات بنی آدم کی اصلاح ایسے اشعار سے کس قدر ہو سکتی ہے حقیقت یہ ہے کہ امیر المومنین علیہ السلام کا کلام کلام الامیر امیر الکلام کا مصداق ہے ہر طالب حق کا فرض منصبی ہے کہ آپ کے منظوم و غیر منظوم کلاموں کو بالاستیعاب ملاحظہ کرے اور کچھ نہ ہو تو دیوان حضرت کو ضرور پڑھ دالے ظاہر ایہ دیوان بہت کچھ قومی توجہ کے قابل معلوم ہوتا ہے مگر تعجب ہے کہ ہندوستان کے بہت سے مسلمان ایسے ہیں کہ اس سے ناواقف ہیں یا اس کی طرف توجہ نہیں کرتے ظاہر ہے کہ یہ دیوان ایک بڑے شخص کا ہے وہ شخص نہ صرف مذہبی پہلو سے بڑا مانا جاتا ہے بلکہ ہر ملت و مذہب کا غیر

متعصب آدمی سے نظر عظمت سے دیکھتا ہے قبل اس کے کہ کچھ افتخار
دیوان پاک سے حضرت کے اندراج ہذا کئے جائیں مناسب معلوم
ہوتا ہے کہ بھجوانے ذکر علیؑ عبادۃ حضرت کے ذکر خیر سے راقم اور
ناظرین ثواب اندوز عقبتی ہوں

علی بن ابی طالب - نام پاک آپ کا علیؑ ہے اور کنیت ابو الحسن اور
بھی ابو تراب ہے آپ کے والد بنو گوار کا نام حضرت
ابو طالبؑ ہے اس لئے آپ کو علی بن ابی طالب کہتے ہیں۔ ابو طالبؑ
پیغمبر خدا کے حقیقی چچا تھے پیدائش آپ کی ۲۳ برس ہجرت کے قبل
ظہور میں آئی اور شہادت ۱۰ عجمی میں بمقام کوفہ بدست
عبدالرحمن بن ملجم واقع ہوئی وقت شہادت سن شریف آپ کا
۴۳ برس کا تھا آپ باپ اور ماں دونوں طرف سے بنی ہاشم تھے
کسواسطے کہ ماں آپ کی فاطمہ بنت اسد بن ہاشم ہیں آپ کے فضائل
و محامد ذیل میں محض مختصر طور پر حصول سعادت کی نظر سے عرض کئے
جاتے ہیں۔

۱۔ آپ پیغمبر خدا صلعم کے محسن زادے ہیں اس لئے کہ حضرت رسولؐ
خدا یتیم تھے حضرت ابو طالبؑ نے حضرت صلعم کو پالا اور بے پدری
کے غم کو آپ کے دل مبارک میں آنے نہ دیا جب تک زندہ رہے حضرت
صلعم کے جان و دل سے معین و مددگار رہے اور کفار قریش مکہ کے
داروں کو روکتے رہے (دیکھو کتب تاریخ) اور اپنے عرصہ حیات تک

پیغمبر خدا صلعم پر کسی طرح کا آسیب آنے نہ دیا۔

۲۔ حسب و نسب میں رسول خدا کے ہمسر تھے آپس کا رشتہ خون
محتاج بیان نہیں ہے۔

۳۔ رسول اللہ صلعم آپ کو اپنا جان و تن سمجھتے تھے جیسا کہ فرمودہ ان
حضرت صلعم کا ہے لِحْمِكَ لِحْمِي وَدَمِكَ دَمِي وَنَفْسِكَ نَفْسِي وَرُؤُ
فِكَ رُؤُوسِي۔

گر لِحْمِكَ لِحْمِي یہ حدیث نبوی ہے بے صلّ علی نام علی بن ابی ہے
۴۔ حسب ارشاد نبوی یعنی اَنَا عَلِيٌّ مِنْ نُورٍ وَاحِدٍ وَرَسُولُ اللَّهِ
صلعم کی خلقت اور آپ کی خلقت نور واحد سے تھی۔

۵۔ آپ و انا پیغمبر صلعم کے تھے اور انا نبی کیسے کہ حضرت خیر النساء
جناب فاطمہ الزہراء کے شوہر۔

۶۔ آپ داخل آل عبا ہیں یعنی ان سے ہیں جو رسول اللہ صلعم کے
کلم میں حکم رسول اللہ صلعم سے در آئے تھے اور رسول صلعم نے ان کو
کلم میں لے کر آیت تطہیر یعنی اِذَا مَا يُرِيدُ اللَّهُ يَدْعُ هَبًا مِمَّا رُبِّيْنَا
اَهْلَ الْبَيْتِ وَتَطَهَّوْا كَمَا تَطَهَّرْتُمْ اَبْرًا پڑھی تھی۔

۷۔ آپ کے ازاہلبیت نبوی صلعم ہیں خدائے تعالیٰ آپ کو اور
آپ کی بی بی کو اور آپ کے دونوں بیٹیوں کو لفظ اہلبیت کے ساتھ
خدا اب کرتا ہے جیسا کہ آیت مذکورہ میں واقع ہے۔

۸۔ آپ کے از پنجتن پاک ہیں پنجتن پاک عبارت ہے حضرت رسول

اللہ صلعم جناب علی مرتضیٰ فاطمۃ الزہراء اور حسن و حسین علیہم الصلوٰۃ
 والسلام سے پختن پاک کا مضمون خود آیت تطہیر سے ثابت ہوتا ہے
 ۹۔ آپ یکے از چہار وہ معصوم ہیں چہار وہ معصوم عبارت جناب سے
 خدا و خاتون جنت یعنی جناب فاطمۃ الزہراء اور دو از وہ امام سے
 معصوم عبارت ہے ایسے شخص سے کہ گناہ کبیرہ و صغیرہ سب سے
 پاک ہو۔ پس جس طرح پیغمبر خدا صلعم معصوم ہیں اسی طرح حضرت خاتوا
 جنت اور بقیہ حضرات ائمہ اثنا عشر معصوم ہیں۔ راقم کا مذہب یہی ہے
 یہ چہار وہ تن صغائر کہاں سے تمام تر پاک ہیں لیکن غیر امامیہ سوا رسول
 اللہ صلعم کے کسی کو معصوم نہیں جانتے۔

۱۰۔ آپ اول خلیل ائمہ ہیں۔ واضح ہو کہ خاندان پیغمبر کے امام بارہ حقا
 ہیں اول ان سے امام علی مرتضیٰ دوم امام حسن مجتبیٰ سوم امام
 حسین شہید کربلا چہارم امام سید المساجد بن زین العابدین
 حضرت سجاد پنجم امام باقر ششم امام جعفر صادق
 امام موسیٰ کاظم، ششم امام علی رضا نہم امام محمد تقی دہم امام
 تقی یازدہم امام حسن عسکری دوازدہم امام مہدی صاحب
 علیہم الصلوٰۃ والسلام الی یوم القیامہ یہ ائمہ معصومین جانشین
 اللہ ہیں اور بسبب وفور علم اور وہی کمالات کے دین محمدی کے فرو
 دینے والے گزرے ہیں جتنے سادات ہیں انہیں حضرات سے تعلق
 نہ رکھتے ہیں اور بقول قطیبہ ایک وقت میں سادات انہیں حضرا

بھگر گوشنگان رسول اللہ کے فضائل شمار
 کے طریقے کے پابند تھے ان سے داران خاندان محمدان پرورد سلام بھیجیں،
 سے بیروں میں دو درود درج ہذا کیا جاتا ہے جو ان حضرات ائمہ کے فوک پر

یہاں پر ایک
 مشتمل ہے اور وہ یہ ہے۔
 اللَّهُمَّ رَبَّنَا وَسَيِّدَنَا يَا اللَّهُمَّ صَلِّ وَسَلِّمْ عَلَى سَيِّدِنَا
 مُحَمَّدٍ نَا مُحَمَّدٍ نَا وَمَوْلَانَا مُحَمَّدٍ نَا الْأَزْكَاتِ
 عَدَّتْ فِي رَجَائِهِ حَسَنَاتِي صِفَاتِهِ شَرِهَيْدَاتِي تَجَلِيَاتِهِ
 زَيْنِ تَبَرُّبِي يَا قَرِيبُ الْعَالَمِينَ وَالْآخِرِ بِنِ صَادِقَاتِي أَقْوَامِهِ
 مَنَعَاتِي جَمِيعِ أَحْوَالِهِ مَنَمَكِنَاتِي مَقَامِ الرِّضَا جَوَادِ كَفَّةِ عِنْدِ
 لَعَطَا هَادِيًا إِلَى سَبِيلِ نَبَاتِ عَسْكَرِيَّامَعَ الْغُرَاةِ هُوَصِدِيَا
 فِي طَرِيقِ الْبَقِيَّةِ صَلَوَاتُ اللَّهِ وَسَلَامُهُ عَلَيْهِ وَعَلَيْهِمْ أَجْمَعِينَ۔
 ۱۱۔ آپ آیت مباہلہ تدعُ ابْنَانَا وَابْتَاءُكُمْ رُو سے بھی داخل

بیت میں مسلم سعد ابن ابی وقاص سے روایت کرتے ہیں کہ جب
 بیت مباہلہ نازل ہوئی تب رسول اللہ نے علی وفاطمہ و حسن و
 حسین کو بلا یا اور فرمایا۔ اللَّهُمَّ هُوَ لَاءِ أَهْلِ بَيْتِي۔

۱۔ آپ رسول اللہ صلعم کے نزدیک سب لوگوں سے احوب
 جیسا کہ حدیث طبر سے ظاہر ہوتا ہے۔ اس حدیث کو ترمذی اور
 حاکم نے روایت کیا ہے اور وہ حدیث یہ ہے کہ ایک روز
 ب رسول خدا صلعم کے آگے ایک مرغ بیان رکھا ہوا تھا اور

آپ دعا مانگ رہے تھے کہ الہی اس شخص کو بھیج دے کہ ساری خلقت سے جو تیرا زیادہ محبوب ہے تاکہ وہ میرے ساتھ اس طیر کو تناول کرے۔ انس بن مالک جو اس حدیث کے راوی ہیں کہتے ہیں کہ میں خدا سے دعا مانگتا تھا کہ ایسا شخص میری قوم انصار سے ہو مگر کچھ دیر نہ گزری تھی کہ حضرت علی آئے اور آپ نے رسول اللہ صلی اللہ علیہ وسلم کے ساتھ اس طیر کو تناول فرمایا۔

۱۲۔ آپ رسول اللہ صلی اللہ علیہ وسلم کے لئے مثل بارون کے تھے جیسا کہ حدیث اَنْتَ رِئِیْ بِمَنْزِلَةِ هَارُونَ مِنْ مُوسٰی اس پر دال ہے۔

۱۳۔ آپ رسول اللہ صلی اللہ علیہ وسلم کے بھائی دین و دنیا میں ہیں کَمَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اَنْتَ اَخِي فِي الدُّنْيَا وَالْآخِرَةِ۔

۱۵۔ آپ کو رسول اللہ صلی اللہ علیہ وسلم کے ساتھ رجب عینیتہ حاصل ہے جیسا کہ رسول اللہ صلی اللہ علیہ وسلم نے فرمایا ہے کہ اِنَّ عَلِيًّا مَنِّيْ وَاَنَا مِنْهُ وَاَنَا فِيْ رِجْلَيْهِ وَاَنَا فِيْ رِجْلَيْهِ۔ مؤرخین اس حدیث کو عمران بن حصیلین سے ترمذی نے روایت کیا ہے علاوہ اس کے حدیث نور و حدیث حُرَّكَ كُمِّيْ وَبِغْرِهِ سَبَّحِيْ رَبِّيْ آپ کی شہید رسول اللہ صلی اللہ علیہ وسلم کے ساتھ ثابت ہوتی ہے۔

۱۶۔ آپ جمیع مومنین کے ولی و مولیٰ یعنی آقا ہیں اس قول کا مثبت حدیث بالا اور حدیث نَحْمُ عَزِيْرًا مَنْ كُنْتُ مُوَكَّلًا مِنْهُ وَاَنَا فِيْ رِجْلَيْهِ ہیں ضرورت ندرت سے جن صاحبوں نے ولی و مولیٰ کا معنی دوسرا محسوس اور ناقص قرار دیا ہے اور علی رضی اللہ عنہ کے آقا جمیع مومنین ہیں۔

سے چشم پوشی کی ہے ان لوگوں نے درحقیقت رسول اللہ صلعم کے
 آقائے مومنین ہونے سے درپردہ انکار کیا ہے کس واسطے کہ ان حدیثوں
 سے جو نسبت علی کو ساتھ رسول خدا صلعم کے پیدا ہے وہ ایسی ہے
 کہ محض یگانگی سے خبر دیتی ہے ایسی صورت میں ضرور ہے کہ جو مرتبہ
 رسول اللہ صلعم کا جمیع مومنین و مسلمین سمجھیں اپنے مقابلے میں وہی مرتبہ
 علی مرتضیٰ کا بھی مابین ان حدیثوں کی بنیاد پر کبھی ایسا قیاس نہیں کیا
 جاسکتا ہے کہ پیغمبر خدا کا آقائے مومنین ہونا تو مانا جائے مگر علیؑ مجرد
 دوست محب اور ناصر سمجھے جائیں زینہارا ان حدیثوں میں لفظ مولیٰ
 یا ولی اس طور پر نہیں استعمال کیا گیا ہے۔ کہ پیغمبر صاحب کی نسبت
 کے ساتھ تو آقائے مومنین کے معنی پیدا کر لے اور حضرت علیؑ کی طرف
 جب منسوب کیا جائے تو اس کے معنی ناصر محب اور دوست سمجھے
 جائیں۔ ان دونوں حدیثوں کے الفاظ نہ مغلط ہیں اور نہ ترکیب دشوار
 ہے فہم معمولی کے خلاف بھی کوئی امر نہیں ہے اس پر بھی اگر ناحق کے
 جھگڑے پیدا کئے جائیں تو یہ مقدرات کی بات ہے واقعی محبت علیؑ
 بھی ایک امر منجانب اللہ ہے جس کو چاہے خدائے تعالیٰ عطا فرمائے۔
 ایں سعادت بند و باز و نیست تانہ بخشہ خدائے بخشنده
 ۱۷۔ آپ رسول اللہ صلعم کی جانب سے اداے حق کرنے کے تمام
 ترسرا وارکتے اس قول کی مثبت یہ حدیث یعنی عَلِيٌّ مَرْضِيٌّ وَاَنَا مِنْ
 عَلِيٍّ وَلَا يُؤَدِّيُّ عَنِّي إِلَّا أَنَا وَ عَلِيٌّ رَاوِي اس حدیث کے حبش بر

جنا وہ ہیں معنی اس حدیث کے یہ ہیں کہ علیؑ مجھ سے ہے اور میں علیؑ سے ہوں اور نہیں کوئی حق ادا کرے گا میری طرف سے مگر میں یا علیؑ اس حدیث کا قصہ نقص عہد مشرکین مکہ سے متعلق ہے یہاں اس کے عادی کی گنجائش نہیں ہے شاید یقین تحقیق خود دریافت حقیقت فرما کر اے قائم کر لیں۔

۱۸۔ آپ کی پیدائش کعبے میں ہوئی اور شہادت مسجد میں۔

کعبے میں حیات اور مسجد میں ممات جو کچھ پایا خدا کے گھر سے پایا
 ۱۹۔ آپ بہ اسباب ظاہر سب سے اول اسلام قبول کرتے والے
 میں اس لئے ارشاد فرماتے ہیں *سَبَّحْتُمْ اَوْلًا سَلَامًا طَرًا غَلَامًا*
مَا بَلَغَتْ اَدَاةَ حُلْمٍ لَفْظًا قَابِلًا لِحَاظِهِ جس سے معلوم ہوتا
 ہے کہ سب سے پہلے آپ نے اسلام قبول فرمایا تھا۔ یہ تو عالم اسباب
 کی بات ہے ورنہ حقیقت حال یہ ہے کہ جب آپ اور رسول خدا صلعم
 نور واحد سے ہیں تو کسی وقت میں آپ کی طرف شرک و کفر کی
 نسبت نہیں کی جاتی ہے۔

۲۰۔ آپ بڑے صاحب علم و حکمت تھے اس قول کی مثبت شدت
اَنَادَا رُحْمَةَ عَلِيٍّ بِأَمْرِهِ اس کے نزدیک ہیں یہ حدیث
اَنَامِدِ يَنْتِ الْعِلْمِ کے لفظوں کے ساتھ بھی مشہور ہے آپ کے اقوال
 خطبات اشعار اجتہادات وغیرہ وغیرہ بڑی علمی حیثیت سے نبر
 دیتے ہیں۔

۲۱- آپ بڑے عالم قرآن تھے جیسا کہ امام کو ہونا چاہئے۔

۲۲- آپ کو اور قرآن کو رسول اللہ صلعم نے ساتھ ساتھ یاد فرمایا ہے جیسا کہ فرمودہ آنحضرتؐ کا ہے الْقُرْآنُ مَعَ عَلِيٍّ وَعَلِيٌّ مَعَ الْقُرْآنِ
۲۳- آپ قرآن ناطق تھے جیسا کہ خود فرمودہ امیر المومنین علیہ السلام کا ہے آپ کو غیر صادق القدر وہی سمجھے گا جو گمراہ ازلی ہوگا۔

۲۴- آپ عزت رسول اللہ صلعم میں داخل ہونے کے باعث عظمت میں کتاب اللہ کے برابر ہیں رسول اللہ صلعم فرماتے ہیں يَا بَيْتُ النَّاسِ اِنِّي تَرَكْتُ فِيكُمْ مَا اَنْ اخذتم به لَنْ تَضِلُّوا كِتَابِ اللّٰهِ وَعِزَّتِي وَاَهْلَ بَيْتِي عِزَّتِي اَوْلِيَّ بَيْتِي شَيْءٌ وَاَحَدٌ هُوَ اَوْ مَرَادٌ اِسْمِ عَلِيٍّ فَاَوْفِرْ حَسَنًا وَاَوْحَسَيْنِ
ہیں جن صاحب نے عزتی اور اہل بیتی سے اخذ سنت مراد لیا ہے عجب حیرت انگیز بات ہے اس قدر عزت اور اہلبیت مصطفیٰ سے فرار کیا معنی
۲۵- آپ حیرت انگیز قوت قضا رکھتے تھے جیسا کہ فرمایا رسول اللہ صلعم نے کہ اَقْضَاكُمْ عَلِيٌّ اَوْ وَاَقْعَىٰ اَبِيكُمْ فَيَصِلُ اِلَيْهِمْ هَوْتُمْ تَقْتُلُوهُمْ كَمَا تَقْتُلُوْنَ اَبْنَاءَكُمْ
تعب کی آنکھ سے دیکھتے تھے آپ کے بعد لوگ یہ کہا کرتے تھے قَضِيَّةٌ وَاَلَا اَبَا حَسَنٍ كَمَا يَعْنِيْ كَمَا مَقْدَمٌ مِّنْ مَّكَرِ عَلِيٍّ يَنْهَىٰ عَنْ فَيْصَلِهِ كَمَا يَنْهَىٰ

۲۶- آپ نہایت حکیم کریم رحم منعم نفس کش جیادار باذل سخی ذی جود شجاع سیر چشم قانع پاکباز منکر سخرت گو سخن جو خدا ترس مردم شناس علم دان علم پرور علم دوست صابر شاکر جفاکش صاحب ریاضت خوش جمال خوش خصال خوش خیال صادق المقال با استقلال ہیم ذکی متین

اور آخر میں تھے محمد اور مناقب آپ کے ایسے نہیں کہ احاطہ فرمیں آسکیں
 مع کس راچہ زور و زہرہ کہ وصف علیؑ کند، اس ناپہیز نے مجر و عبادت
 سمجھ کر اس قدر قلم فرسائی کی ہے ورنہ اس سے شمارا و صاف گرامی مقصود
 نہیں ہے۔

۲۷۔ آپ کی محبت مومنین پر فرض ہے آپ کا مخالف مومن نہیں ہو
 سکتا رسول اللہ صلعم فرماتے ہیں کَالْحُبِّ عَلِيًّا مُتَافِقٌ وَلَا يَبْغُضُهُ مَوْمِنٌ
 اس حدیث کو ام سلمہ سے ترمذی روایت کرتی ہیں جاننا چاہئے کہ محبت
 علیؑ عین ایمان ہے مگر اس حدیث کی تعمیل کس قدر مفقود نظر آتی ہے۔
 ۲۸۔ آپ کی شان میں آیات قرآنی بہت ہیں بعض ان میں سے ذیل
 میں زیب رقم ہوتی ہیں۔

(۱) اِنَّمَا كُرِيكُمُ اللَّهُ ورسوله۔ یہ آیت جناب علیؑ رضی کے تصدق
 خاتم سے متعلق ہے۔ ناسخ فرماتے ہیں

انگشتہ اپنی دے کے سلیمان کر دیا طاعت میں بھی سوال سنا کر فقیر کا
 (۲) يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ مراد صادقین
 سے علیؑ رضی علیہ السلام ہیں بسند تفسیر امام ثعلبی وغیرہ۔

(۳) وَالَّذِينَ آمَنُوا بِاللَّهِ وَرَسُولِهِ أُولَئِكَ هُمُ الصَّادِقُونَ الخ
 یہ آیت حضرت علیؑ علیہ السلام و جعفر طیار و حضرت امیر حمزہ علیہما السلام
 کے حق میں نازل ہوئی ہے اس آیت میں خدائے تعالیٰ ان حضرات
 کو صدیق اور شہید کے خطابوں سے یاد فرماتا ہے (دیکھو مسند امام حنبلہ)

و تفسیر ثعلبی وغیرہ)

(۴) ویتلوہ شاهد منہ الخ . یہ آیت جناب علی مرتضیٰ کی شان میں نازل ہوئی ہے جمیع علما اس کے شان نزول میں موافق ہیں ملا مختشم کاشی فرماتے ہیں .

مقصد تنزیل بلغ مظهر اسرار غیب مطلع یتلوہ شاید مقطع جبل المنین

(۵) ولکل قوم حاد - حافظ ابو نعیم حضرت عبداللہ ابن عباس امام ثعلبی وغیرہ اس آیت کی شان نزول کو بالاتفاق جناب علی مرتضیٰ کی طرف منسوب کرتے ہیں -

علاوہ آیات بالا کے مشہور آیات آیت تطہیر و آیت مہالہ و آیت یا ایھا الرسول بلغ ما نزل الیک من ربک الخ و آیت ایوم اکملت لکم دینکم و آیت یوفون بالندیر ہیں ملا مختشم فرماتے ہیں -

صاحب یوفون بالندیر آفتاب نما قرۃ العین لعمرك نازش روح الامین -
۲۹ - آپ حدود اللہ میں نفسانیت کو دخل نہیں دیتے تھے بلکہ جہاں نفسانیت کا خوف دیکھتے تھے وہاں ایسی کارروائی فرما جاتے تھے کہ جس میں نفس کی شرکت کی صورت باقی نہیں رہتی لکنی چنانچہ ایک بار کا یہ ماجرا ہے کہ حضرت ایک کافر قوی پنجہ سے مقابل ہوئے اور اسے بڑی زور آزمائی کے بعد زیر کیا جب چاہا کہ اسے فی النار کریں اس نے روئے مبارک پر تھوک دیا حضرت فوراً اس کے سینے سے انتر پڑے اس عجب خیز کارروائی کو دیکھ کر اس کافر نے پوچھا کہ یا علی اس محنت و مشقت

سے آپ نے ہم کو ذریعہ کیا اور جب وقت میرے مار ڈالنے کا آیا تو مجھے چھوڑ کر
 کیوں علیحدہ ہو گئے حضرت نے فرمایا کہ میں تجھے خدا کے حکم کے مطابق مارنا
 چاہتا تھا کچھ اپنے نفس کی خاطر نہیں مگر تو نے جو مجھ پر تھوک دیا تو اب میرا
 تجھے مار ڈالنا شرکت نفس کے ساتھ ہوتا اس لئے میں علیحدہ ہو گیا اور تجھے
 قتل نہیں کیا وہ کافر اس تقریب پتہ تاثیر کو سن کر ایمان لایا۔ مولانا رحمہ اسی
 قصہ کے متعلق فرماتے ہیں یہ

ادنیوانداخت بر روی علی
 افتخار ہر نبی و ہر ولی

۳۰۔ آپ کو درجہ شہادت بھی حاصل ہوا برائے خودیہ بڑا درجہ ہے۔
 آپ کی شہادت شہر کوفہ میں واقع ہوئی عبدالرحمن بن بلعم شہر قحطامہ
 آپ کا قاتل ہے آپ کی ریحی اور کبریٰ ایسی تھی کہ آپ نے اپنے قاتل سے
 بھی اپنے خلقی رحم و کرم کو باز نہ رکھا۔

۳۱۔ آپ کسب حلال کی نظر سے مزدوری کرتے تھے اجرت پر کتوئیں
 سے پانی نکالتے تھے۔

۳۲۔ آپ کی غذا محض سادہ سی تھی بیشتر جو کی روٹی کھاتے تھے اور وہ
 اسی قدر کہ تن میں جان باقی رہے لباس کا بھی یہی طور تھا کہ تکلف سے
 تمام تر بری تھا۔

۳۳۔ آپ دوسروں کی ضرورتوں کو اپنی ضرورتوں پر مقدم جانتے تھے۔
 اور کبھی رو سوال نہیں فرماتے تھے چنانچہ ایک بار آپ نے نذر کے تین
 روزے رکھے شریک روزہ داری اپنے ہی گھر والے تھے۔ یعنی حضرت

بی بی دونوں صاحبزادے اور فضہ کبیرہ نقد و جنس سے پاس میں کچھ نہ تھا
 اس لئے سامان افطار کے خیال سے امیر المومنین کچھ گیہوں شمعون یہودی
 کے پاس سے قرض لے آئے روزہ داروں نے کوٹ پس کر روٹیاں
 پکائیں شام کو جب حضرت روزہ داروں کے ساتھ افطار کو بیٹھے افطار
 فرمایا بھی نہ تھا کہ ایک سائل نمودار ہوا اور اس نے سوال کیا حضرت نے
 جو کائنات افطاری کی شکل میں آگے موجود تھی سائل کو دے ڈالی اور
 خود اور گھر والے سب کے سب پانی سے افطار کر کے سو رہے دوسرے
 اور تیسرے دن پھر یہی صورتیں ہوتی گئیں اللہ اکبر یہ سخاوت یہ جود یہ
 بذل یہ کرم کہیں دنیا میں دیکھا جاتا ہے اسی روزہ نذر کی نسبت خدا نے
 تعالیٰ نے قرآن میں آیت یوفون بالندس کے ساتھ یاد فرمایا ہے۔

۳۴۔ آپ صاحب عرفان کامل تھے اور خدا کا یقین ایسا رکھتے تھے
 کہ اس سے زیادہ یقین کا امکان و شواہد جیسا کہ خود فرماتے ہیں کہ
 كُشِفَ الْعَطَاءُ لِمَا زِدْتُمْ يَقِينًا یعنی اگر اٹھ جاتا پر وہ تو میرا یقین نہ
 بڑھتا۔ آپ کی خدا شناسی کا کیا درجہ تھا کیا کوئی بنا سکتا ہے؟

۳۵۔ آپ دنیا کو محض بے حقیقت جانتے تھے یہ بات آپ کے ہر قول
 و فعل سے ظاہر ہوتی تھی اسباب دنیا سے آپ کے پاس کچھ نہ تھا آپ
 نان جویں کھاتے تھے اور موٹے کپڑے پہنتے تھے اور اکثر نہین پر بیٹھے
 یاد الہی میں مشغول رہتے تھے اس لئے آپ کو لوگ ابو تراب کہتے تھے
 آپ کا زہد و فقر بہت دشوار رنگ کا تھا باتیں بھی جو کرتے تھے نمٹانے

دینوی سے بے لگاؤ ہوتی تھیں۔ ایک نقل اس جگہ لکھ دی جاتی ہے جس سے آپ کی اوقات بسری کا اندازہ معلوم ہو سکتا ہے آپ کی ایک دن کی سرگزشت یہ ہے کہ آپ مسجد مدینہ میں تشریف رکھتے تھے اور صوم سے تھے ایک مسافر آگیا وقت افطار آپ نے اسے اپنی جگہ کی روٹی سے جو آدھی تھی نصف اس کا اسے دیا اس نے دیکھا کہ اتنی روٹی سے ہو کر نہ جائے گی اس جگہ چلا گیا جہاں امام حسن اور امام حسین علیہما السلام مسکینوں کو طعام تقسیم فرما رہے تھے صاحبزادوں نے اسے ایک آدمی کا حصہ مرحمت فرمایا وہ ایک حصہ لے کر دوسرے حصے کا بھی طالب ہوا شاہزادوں نے فرمایا تو ایک آدمی ہے دو آدمی کے حصے لے کر کیا کرے گا اس نے کہا ایک مسکین اور کبھی مسجد میں انرا ہوا ہے جس کے پاس کھانے کو کچھ نہیں ہے اس کے پاس صرف آدھی نان جوین تھی کہ اس میں سے اس نے آدھی ہمیں دے ڈالی ہے میں اسی کے واسطے ایک حصہ لنگر خانے سے لے جاتا چاہتا تھا شاہزادوں نے پوچھا اس شخص کی صورت بتا جب اس نے حسب ارشاد صاحبزادگان نے صورت بتائی تو صاحبزادوں نے ابدیدہ ہو کر فرمایا کہ وہ شخص کوئی مسکین نہیں ہے وہ ہمارا باپ علیؑ ہے جو مولائے کونین ہے اللہ الکریم عجیب قصہ ہے واقعی شان مرتضوی و ہم و قیاس سے بہت باہر ہے اللهم صل علی محمد و آل محمد -

۳۶۔ آپ اپنے حق کے رو سے ویسے ہی سید ہیں جیسے پیغمبر خدا صلعم

سید ہیں اسی لئے آپ کی اولاد جو بطن حضرت سیدہ علیہا السلام سے
 نہیں ہے وہ بھی سید کہلاتی ہے وہ سادات جو غیر بنی فاطمہ ہیں انہیں
 سادات علوی کہتے ہیں واضح ہو کہ خلعت سیادت دربار خداوندی
 سے بچپن پاک کو مرحمت ہوا ہے حضرت سیدہ زہراؑ سے سیدہ زادی ہونے
 کے سبب سے سیدہ نہیں ہیں بلکہ اپنے حق کے رو سے سیدہ ہیں اسی
 طرح حضرت امام حسن اور حضرت امام حسین علیہما السلام اپنے
 اپنے حق کے رو سے سید ہیں۔ جانتا چاہئے کہ سیادت بڑی نعمت
 ہے اس سے بڑھ کر دینی نعمت دوسری کوئی نہیں ہے حضرات سادات
 جو اس زمانے میں موجود ہیں ان پر فرض ہے کہ اس نعمت کی قدر کریں
 اپنے آبائی طریقے کے پابند رہیں اپنے اجداد کو کرام یعنی ائمہ معصومین
 علیہم الصلوٰۃ والسلام کے پورے پیرو رہیں اپنے نسب ناموں کو
 ضائع ہونے سے بچائیں طمع دنیاوی میں مبتلا ہو کر اپنی نسل پاک کو
 خراب نہ کر ڈالیں۔ راقم کو اپنی ایک جواری قوم پر نہایت افسوس
 آتا ہے کہ اس نے اپنے خاندان سیادت کے شرف کو کمال نادانی
 سے ضائع کر ڈالا ہے یہ قوم اس دیار میں ملک کہلاتی ہے اس قوم کے
 بزرگان شاہی زمانے میں بڑے اہل حکم و رقم تھے چنانچہ ان میں سے
 ایک صاحب معروف بہ سید ابراہیم بٹے صاحب ثروت تھے
 یہ صاحب منصب بہار میں آسودہ ہیں ان کو ملک کا خطاب بادشاہ
 وقت کے حضور سے ملا تھا اسی لئے ملک بیٹے کے نام سے آج تک

مشہور دیار و امصار ہیں ان کی اولاد خطاب مورث کے سبب سے
 ملک کہلاتی ہے اور اس ملک کے سکنا نا واقفیت کے باعث
 ملکوں کو ایک مجہول قوم سمجھتے ہیں حالانکہ یہ لوگ سادات سے ہیں۔
 علم الاقوام کے رو سے بھی یہ قوم بہت کچھ بنی با شتم کے انداز رکھتی
 ہے یہ لوگ نہایت مہمان نواز شجاع اور خوش خلق ہیں اور ان کی
 وجاہت ظاہری ان کے علو قومیت سے خبر دیتی ہے۔

۳۷۔ آپ نہایت مہمان نواز تھے اور مہمان نوازی آپ پر ختم تھی۔
 آج تک سادات کرام میں مہمان نوازی کی صفت ہمیں نظر پر پائی جاتی ہے
 ۳۸۔ آپ کا قاتل اور مقتول دونوں اہل دوزخ سے ہیں۔

۳۹۔ آپ کا حارب رسول اللہ کا حارب ہے۔ جابر روایت کرتے
 کہ رسول اللہ صلعم نے علی وفاطمہ و حسن و حسین کے حق میں فرمایا
 حَرْبٌ مِّنْ حَارِبِهِمْ وَسَلْمٌ مِّنْ سَأَلِهِمْ یعنی کہ ہم کو جنگ ہے
 شخص سے کہ جو جنگ کرے ان لوگوں سے اور ہم کو صلح ہے اس شخص
 سے کہ جو صلح رکھے ان لوگوں سے۔

مؤلف

دشمن ہے جو علی کا وہ دشمن نبی کا ہے دشمن نبی کا دشمن اللہ پاک ہے
 پس دشمن علی و نبی و خدا جو ہو وہ عاقبت خراب جہنم کی خاک ہے
 ۴۰۔ آپ کے ساتھ رسول اللہ صلعم کو بڑا تعلق دلی پیدا تھا۔ جیسا کہ روایت
 علیہ سے جو صحابہ تھے معلوم ہوتا ہے۔ کہ وہ کہتی ہیں۔

صلی اللہ علیہ وآلہ وسلم جیشاً فیہم علی فسمعت رسول اللہ صلی اللہ علیہ وآلہ وسلم وهو را فید یہ یقول اللہم لا تمہنتنی حتی تزینی علیاً۔ راوی اس حدیث کے ترمذی میں اور ترجمہ یہ ہے کہ روانہ کیا پیغمبر خدا نے ایک فوج کو کہ جس میں علیؑ تھے پس ہم نے رسول اللہ صلی اللہ علیہ وآلہ وسلم کو دونوں ہاتھ اٹھا کر یہ دعا مانگتے سنا کہ اے اللہ میرے امت مار مجھ کو جب تک کہ تو علیؑ کو مجھے دکھلانے لے واقعی جگر جگر اور دگر دگر ہوتا ہے۔

۴۱۔ آپ نے جس طرح بیٹی رسول اللہ سے اسی طرح ذوالفقار خدا سے پائی۔ بقول ملا کاشی علیہ الرحمۃ مصرع
وزخدو مصطفیٰ شمشیر و دختر یافتہ

۴۲۔ آپ نے صغریٰ میں رسول اللہ کے پاس پرورش پائی اور لعاب دہن رسول اللہ کا وقت پیدائش چوسا اور غسل پیدائش رسول خدا کے ہاتھ سے پایا سب سے پہلے رسول اللہ صلی اللہ علیہ وآلہ وسلم کے ساتھ نماز پڑھی۔
۴۳۔ آپ بروز ہجرت جان پر کھیل کہ لبنت رسول اللہ پر سوئے۔
۴۴۔ آپ بت شکنی کی غرض سے دوش رسول اللہ پر سوار ہوئے یہ شرف کسی کو حاصل نہ ہوا۔

۴۵۔ آپ علم میں حضرت آدم علیہ السلام سے مشابہ تھے درجہ خلقت حضرت ابراہیمؑ کا رکھتے تھے۔ ہیبت آپ کی موسیٰؑ کی ہیبت کے مانند تھی اور عبادت عیسیٰؑ کی عبادت سے

۴۶۔ آپ رسول اللہ صلعم کے غسل و کفن کے متکفل ہوئے اور خود آپ کو غسل و کفن ملائکہ نے دیا

۴۷۔ آپ حسب حکم رسول اللہ بحالت جنابیت مسجد میں جانے کے مازون تھے یہ اجازت سوائے اہلبیت علیہم السلام کے کسی کو نہ ہوئی
۴۸۔ آپ کا اور آپ کے جگر گونہگان ائمہ معصومین علیہم السلام کا ذکر کتب سہادہ میں آیا ہے

۴۹۔ آپ مفتی بہر چار و فتر تھے اسی طرح بقیہ ائمہ معصومین علیہم السلام بھی تھے۔

۵۰۔ آپ نے کسی کا حق غصب نہیں کیا۔

۵۱۔ آپ نے ناجائز رنگ پر ایک قطرہ خون کبھی نہ بہایا حریف کے ساتھ مکرو و حیلہ گوراہ نہ دی حریف پر بلا ضرورت سختی کبھی نہ کی اسیران جنگ کو یا کسی کو گالی نہ دی اسیران جنگ کے قتل کو کبھی پسند نہ فرمایا اور نہ ان کے قتل کی رسول اللہ صلعم کو صلاح دی کبھی فتنہ و فساد کے گرد نہ پھرے اور جب کوئی فتنہ برپا ہوا تو اس کے فرو کرنے میں دل سے کوشاں ہوئے۔

۵۲۔ آپ بہت حاضر طبیعت اور حاضر جواب تھے انفصال قضا یا میں بھی آپ کا یہی انداز تھا تطویل کلام کے خوف سے راقم مثالیں آپ کی ان صفتوں کی نہیں لکھ سکتا اور ز مثالیں بہت ہیں

۵۳۔ آپ کے زور بازو شجاعت استقلال اور بہت سے اسلام

قائم ہو سکا یہ علیؑ ہی کی تلوار تھی جس نے اسلام کو مدینہ میں مضبوط کر دیا
 کہ کو ماتحت مدینہ کر دیا اور جتنے بدخواہ اسلام تھے ان کو زبرد پر زبرد کر ڈالا
 بلاشبہ رسول اللہ کے عہد کا اسلام شوہرے میں نوٹے جھڑے تیغ علی بن
 ابی طالب کا ممنون ہے سوائے ناسپاس اور ناحق شناس کے کوئی
 مسلمان واقفیت کی حالت میں اس سے انکار نہیں کر سکتا ہے عہد
 محمدی میں کوئی شخص علیؑ سے زیادہ مددگار اسلام موجود نہ تھا اور سچی
 شجاعت اور سچی بہادری کے رو سے علیؑ کا نظیر کوئی شخص امت محمدی
 میں نظر نہیں آتا ہے لاریب علیؑ اسلام کے ہیروز آف ہیروز (Heroes of Islam)
 یعنی شجاع شجاعان تھے اس ہیروززم (Heroism) کے ساتھ ان صفات حمیدہ سے بھی منصف تھے جو ابتداء
 اوصیاء اولیاء کے لئے درکار ہیں۔ مگر تعجب ہے کہ اس عہد کے کسی مسلمان
 سیرت نگار نے علیؑ کا لائف (Life) نہ لکھا۔ ائمہ کو اس وقت
 کوئی شکایت نہ ہوتی اگر شد و مد کے ساتھ سیرت نگاری کی طرف
 بعض ارباب تحقیق بائل نہ ہوتے خدا کا غضب ہے کہ سیرتیں منشا ہیروز
 اسلام کی لکھی جائیں، پھر ایک فاسق شراب خوار عورتی بد کردار عیاش
 نفس پرور خود غرض بنی عباس کا خلیفہ ہیروز آف اسلام۔
 (Heroes of Islam) یعنی شجاعان اسلام میں کھولنا جائے اور
 اس کی سیرت نگاری میں زور شعوبہ کے ساتھ دفتر کے دفتر سیاہ کئے
 جائیں مگر علی بن ابی طالب کی دو صفحہ کی سیرت بھی حوالہ قلم نہیں کی

جائے مسلمانوں! یہی انصاف ہے کہ عہد محمد کا اسلام جس شخص
 کا ممنون درممنون ہو وہ ہیروز آف اسلام میں شمار بھی نہ ہو اور
 اس کے احوال میں دو سطریں بھی اشاعت نہ پائیں اگر یہی اسلامی
 ارباب تحقیق کا انداز ہے تو اسلام کو ایسے مصنفین سے فائدہ پہنچ
 چکا خلق اللہ کو فائدہ رسائی کے لئے پابندی انصاف شرط ہے اٹلاف
 حق ایک بڑی شے ہے خاص کر اٹلاف حق اہلبیت اسی سے اسلام
 کو ضرور پہنچ چکا ہے اور آئندہ بھی ضرور پہنچا کرے گا اب بھی ہی
 خواہ ان اسلام ادلے حقوق اہل بیت کی طرف کوشش فرمائیں وہ
 ان کی جلتی کوششیں ترقی اسلام کے لئے ہوں گی رائیگاں جائیں گی
 خدا کی ندادی انصاف پر چل رہی ہے یہ ممکن نہیں کہ بے انصافی کی بنیاد
 پر کسی قسم کی ترقی کی عمارت قائم ہو سکے خدا نے تعالیٰ دوستانہ
 اسلام کو حق بینی اور حق جوئی کی توفیق اور حق و باطل کی تمیز عطا فرمائے۔
 آمین شکر آمین۔

خیر رقم اب علی ابن ابی طالب کے وہ احوال رقم کرتا ہے جن سے
 ظاہر ہو گا کہ اس جناب کے زور بازو شجاعت استقلال اور ہمت نے
 کس طرح دشمنان اسلام کے مقابلے میں اسلام کو غالب بنایا اور اسلام
 کو تباہ نہ کیا اب ہونے سے محفوظ رکھا تحریر ذیل پر حضرات ناظرین بالانصاف
 کی توجہ دے رہے۔

وتم ہو کہ جب کفار مکہ کے ظلموں سے رسول اللہ صلعم کو مکہ سے

ہجرت اختیار کرنے کی پٹری تو حضرت صلح مدینہ کو لائے اور اہل
 مدینہ نے آپ کے دین کو قبول فرمایا۔ اہل مدینہ کے اسلام قبول
 کرنے سے مدینہ ایک اسلامی شہر ہو گیا جب کفار مکہ نے دیکھا کہ محمد
 صلح نے مکہ سے ہجرت فرما کر مدینہ میں اپنے دین کو استقامت بخشا
 تو کفار مکہ اس معاملے کو پڑے سمجھا اور غداوت کی نگاہ سے دیکھنے لگے۔
 اور اس فکر میں ہوئے کہ مدینہ پر پھیلنے والی حکومت کو
 درہم برہم کر ڈالنے اس قصد سے سربراہان مدینہ کشمکش پر آمادہ ہو کر مدینہ
 کی طرف بڑھے ان کی پہلی لڑائی مسلمانوں کے ساتھ چٹھمہ بدر پر واقع ہوئی
 اگر یہ لڑائی اہل اسلام ہار جاتے تو حضرت محمد ﷺ کے دین کا خاتمہ ایک امر یقینی تھا۔
جنگ بدر ماہران علم تاریخ سے پوشیدہ نہیں ہے کہ پولٹیکل پہلو سے
 بدر جنگ بدر کو قسطنطنینہ (Constantine) کے زمانے کی پل
 والی لڑائی (Battle of the bridge) کی حیثیت حاصل ہے یہ
 لڑائی مسیح علیہ السلام کے ایک سو برس کے بعد درمیان عیسائین اور
 کفار کے واقع ہوئی تھی اگر قسطنطنینہ کو اس لڑائی میں ناکامیابی منجھ ہوتی تو
 دین مسیحی لو عروج و شوار ہوتا اسی طرح اگر جنگ بدر خلاف میں اسلام
 کے انجام پاتی تو اسلام بالکل ٹھنڈا ہو جاتا۔ جانتا چاہئے کہ بے جدال و
 قتال کوئی دین قائم نہیں ہو سکتا ہے قیام و فروغ دین کے لئے جدال و
 قتال ایک امر ناگزیر ہے ہر چند مسیح علیہ السلام نے خود کوئی جدال و قتال
 نہیں فرمایا مگر حقیقت یہ ہے کہ دین اس معصوم اور برحق مادی کا بیج

و سنان دنیا میں شائع نہیں ہوا ہے جس قدر غزوات رسول اللہ ہیں
 خون بنی آدم کا حکم خدائے قدیر سے زمین پر بہا ہے اس سے چند در چند مرتبہ
 زیادہ حامیان دین مسیحی کی تلواروں سے میدان ہائے دنیا لالہ زار ہوا کرتے
 ہیں یہ بھی اہل انصاف سے پوشیدہ نہیں ہے کہ جتنے غزوات رسول اللہ
 صلعم کے ظہور میں آئے ہیں وہ زبردستی کا پہلو نہیں رکھتے ہیں ان کے
 وقوع کے اسباب ایسے ہی نظر آتے ہیں بے جنگ کے اختیار کئے کوئی
 چارہ نہ تھا اسی جنگ بدر کو دیکھئے کہ کفار مکہ نے خود لشکر کشی کی کیا آنحضرت
 ان کو مدینہ میں داخل ہو کر اسلام کو درہم بہم کرنے کی اجازت دیتے ان
 دشمنان اسلام سے حضرت اگر نہ لڑتے تو کیا کرتے یہ لڑائی تو تمام تر تقاضا
 فطرت کے قرین تھی اگر آج بھی دنیا کی کسی شائستہ ترین قوم پر ایسی بڑھائی
 کی جائے تو باوجود حاصل رہنے ہر طرح کی شائستگی کے اسے اپنے دشمن
 سے مقابلہ کرنا ایک امر مجبوری ہوگا کفار ان مکہ کی تعدی ایک امر قابل لحاظ
 ہے پہلے تو یہ دشمنان اسلام پیغمبر صاحب کو مکہ میں طرح طرح کی ایذا میں
 پہنچاتے رہے جب آپ نے مجبور ہو کر ترک وطن فرمایا اور ایک غیر شہر
 میں جا کر امن پکڑا تو وہاں بھی ان کو قتل کرنے اور ان کے دین کو برباد کرنے
 کی کوئی کوشش اٹھا نہیں رکھی حملے پر حملے ہوتے رہے سبحان اللہ اس پر بھی
 دشمنان اسلام کی طرف سے اعتراض کیا جاتا ہے کہ آپ نے تلوار کھینچی اور
 خون بنی آدم بہایا۔ خیر اب ناظرین بالانصاف جنگ بدر کے معاملے پر توجہ
 فرمائیں اور دیکھیں کہ یہ لڑائی کہ جس پر قیام استحکام اسلام موقوف تھا

کس طرح بد لڑھی گئی اور اس لڑائی میں علی ابن ابی طالب رضی اللہ عنہ کی تلوار نے کیا جوہر
 دکھلائے۔ کتب تاریخ میں مندرج ہے کہ جب کفار قریش بمقابلہ لشکر اسلام
 کے صف آرا ہوئے تو ان کفار سے تین شخص میدان جنگ میں مبارز طلب
 ہوئے اس وقت مہاجرین سے کوئی بھی ان کے مقابلے کو نہ نکلا الا حضرت
 علیؑ حضرت حمزہ رضی اللہ تعالیٰ عنہ اور ابو عبیدہ بن جراح بن عبد المطلب
 یہ تینوں حضرات بنی ہاشم تھے اور تینوں نے خوب ہاشمیت کی داد دی پھر
 جب لڑائی عام ہو گئی تو اور بھی حضرات بنی ہاشم نے بہا وریاں دکھائی اور
 انصار بھی دلیری کے ساتھ نبرد آزما ہوئے حسب تحریر باب سپرنتر آدمی
 لشکر کفار سے اس لڑائی میں مارے گئے اور ستر آدمی اسپر ہوئے منجملہ ستر
 کشتگان کفار کے ہنفر حضرت علیؑ کے دست خاص سے فی النار ہوئے اور
 بقیہ مقتولین کا زیادہ حصہ حضرت حمزہ کی تلوار سے طعمہ دوزخ ہوا کشتگان
 کی فرست نام بنام مندرج کتب تواریخ و سیر میں ہیں اہل واقفیت
 سے کوئی امر پوشیدہ نہیں ہے المختصر یہ بدر کی لڑائی وہ ہے کہ اسلام
 کی آئندہ کی سرسبزی تمام تر اس کی فتح پر موقوف تھی اگر اس لڑائی میں اسلام
 کو شکست ہو جاتی تو اسلام کا کام تمام ہو چکا تھا پھر نہ دین اسلام جاری ہوتا
 نہ بعد رسول اللہ کے خلافت راشدہ قائم ہوتی نہ پھر خلافت بنو امیہ کو
 پہنچتی نہ بنو عباس مالک خلافت ہو سکتے اور نہ دنیا میں کوئی اسلامی سلطنت
 کا وجود ہوتا یہ تلوار علیؑ کی تھی جس نے اسلام کی جڑ مضبوط کر دی اور یہ وہی تلوار
 تھی کہ عہد رسول اللہ میں اسلام کی جڑ کو مضبوطی بخشی رہی حتیٰ کہ اسلام ایک

ایسا قوی و سخت ہو گیا کہ جس کی بیخ کنی قبصر روم اور کسرائے فارس بھی نہ کر سکے
جنگ احد و آنحضرت ہو کہ جب قریش مکہ نے ہزیمت سخت بدر کی لڑائی
 میں اٹھائی اور ان کے بہادران مثل ابو جہل وغیرہ کے مارے
 گئے تو ان کے دلوں میں اس کے معاوضے کی سخت خواہش پیدا ہوئی چنانچہ
 بدر کے دوسرے ہی سال مشرکین قریش بڑی تیاری کے ساتھ مدینہ کی طرف
 بڑھے اور سے رسول اللہ بھی ہماجرین و انصار کو لے کر ان کے مقابلے کے
 واسطے مدینہ سے نکلے۔ کوہ احد کے متصل لشکر اسلام اور کفار قریش سے
 سامنا ہوا کفار ان مکہ کا سردار ابوسفیان تھا چونکہ اس کے بیٹے اور رشتہ دار
 جنگ بدر میں طعمہ ذوالفقار حیدری ہو چکے تھے اس نے لشکر آرائی میں
 بڑی کدکی نہان قریش بھی لشکر کے ساتھ آئیں یہ عورتیں جلاجل بجا بجا کر اور
 اشعار پڑھ پڑھ کر ہزاران قریش کو ہمدرد لاتی تھیں اور شنگان بدر کے
 معاوضے پر انہیں آنا وہ کرتی تھیں ان لسواں سببیل شیطان کی سردار
 ہندہ قبی یہ وہی بہترہ ہے جو ابوسفیان کی زوجہ تھی اور جس کی نسبت حکیم
 سنائی لکھتے ہیں ۔

داستان سپر ہند مگر شنیدی الخ - شیر جب لڑائی شروع ہوئی تو پہلے
 لشکر اسلام کو فتح نمایاں ہوئی پھر شکست کا سبب یہ ہوا کہ اسلامی لشکر
 مال غنائم کے حاصل کرنے کی فکر میں مشغول ہو گئے اور رسول اللہ نے جو ارشاد
 فرمایا تھا اسے بھول بیٹھا یعنی رسول اللہ نے فرمایا تھا کہ پچاس شخص تیر انداز
 پہاڑ کی ایک گھاٹی پر موجود رہیں مگر جب نفع کی شکل نمایاں ہوتے لگی اور فر

مکہ گریزاں نظر آنے لگے تو ان تیر اندازوں نے اپنی جگہیں چھوڑ دیں اور لوٹ
 میں مشغول ہو گئے قریش نے یہ طور دیکھ کر اپنے منتشر شدہ لشکر کو سمیٹا اور
 پھر قاعدے سے لشکر اسلام کے مقابل ہوئے تب تو مالِ غنیمت کے طلبکاروں
 پر سخت آبنی لشکر اسلام کو مقاومت کی تاب نہیں رہی عوام مہاجرین ایسے
 بھاگ نکلے کہ نشان بھی نہ ملا کہ کدھر غایب ہو گئے صرف مہاجرین بنی ہاشم
 جو قرابت داران رسول تھے استوار و گرم پیکار رہے اسی طرح انصار بھی
 شریک جان بازی رہے صاحب مدارج النبوة جناب محدث شیخ عبدالحق
 دہلوی لکھتے ہیں کہ جب مسلمانوں نے شکست کھائی تو حضرت رسول کو تنہا
 چھوڑ کر بھاگ گئے اس وقت آنحضرت غضب میں ہوئے اور پیشانی مبارک
 سے پسینا گرنے لگا پھر دیکھا تو علی کو اپنے پہلو پر ایستادہ پایا آنحضرت نے علی سے
 مخاطب ہو کر فرمایا کہ تم نے اپنے بھائیوں کا ساتھ نہ دیا اور ان سے نہیں جاملے
 اس پر علی نے عرض کی کہ کَفَرْتُ بَعْدَ الْإِيمَانِ اِنَّ بِي بَلَاءٌ اُسُوَّةٌ یعنی بعد
 ایمان کے بھی ہم کفر اختیار کریں گے تحقیق کہ مجھے آپ کے ساتھ اوقات اس وقت
 میں ایک جماعت کفار کی پیغمبر خدا صلعم کی طرف متوجہ ہوئی آنحضرت صلعم سے
 حضرت علی سے فرمایا کہ اے علی مجھے اس جماعت سے محفوظ رکھو اور حق نہ دمت
 و نصرت بجا لا کہ یہ وقت مددگاری کا ہے حسب ہدایت نبوی حضرت علی مرتضیٰ اس
 قوم کی طرف متوجہ ہوئے اور انھیں بد حال کر کے متفرق کر ڈالا اور ایک جماعت
 کثیر کو دوزخ میں پہنچا دیا اس کے بعد محدث ممدوح تحریر فرماتے ہیں کہ
 جب علی سے یہ نصرت ظہور میں آئی وہ پیغمبر خدا نے بحق علی مرتضیٰ اِنَّ مَعِيَ

دَا نَامِنُهُ فَرَيَا اَوْر جِيْرِيْلُ بُولِي اِنَا مَنكَمَا پھر محدث ممدوح فرماتے ہیں کہ
 یہ آواز سنائی دی کہ کوئی گوندہ غیبی کہتا تھا۔ لا فتی الا علی لاسیف الا
 ذوالفقار یہ بھی محدث ممدوح لکھتے ہیں فاد علیا منظر العجائب ستجد
 عون لك في المنواسب كل هم و غم سينجلي بولايتك يا علي يا علي يا علي
 کائنات اسی معرکہ احد میں ہوا ہے سبحان اللہ کیا ذات پاک حضرت علی مرتضیٰ کی تھی
 اور آپ کیسے معاون اسلام اور جان نثار رہتے کہ بدر میں کس طرح اسلام
 کو بربادی سے بچایا اور احد میں کس طرح رسول صلعم کی جان کے محافظ رہ کر
 دشمنان رسول اللہ کو زیر و زیر کہ ڈالا۔ واضح ہو کہ کتب تاریخ و سیرت سے
 ظاہر ہوتا ہے کہ احد کی لڑائی میں لشکر اسلام سے ۶۵ یا ۶۷ حضرات شہید
 ہوئے ان میں سے حسب روایت ثانی ۶۶ و بر تقدیر روایت اول ۶۱
 انصار شہید ہوئے۔ مہاجرین میں سے شہیدوں کے عدد تین یا چار نظر آتے
 ہیں اور یہ شہداء غزیر ان پیغمبر صلعم سے تھے عوام مہاجرین سے نہ کوئی شہید اور نہ
 کوئی زخمی ہوا اس سے عوام مہاجرین کی عقیدت و وفاداری کو سمجھنا چاہیے
 ظاہر ایسا معلوم ہوتا ہے کہ سوائے رسول اللہ صلی اللہ علیہ وسلم اور انصار کے کوئی
 غزوات رسول خدا میں لڑنا بہتر تانہ تھا یہ تو جنگ بدر و جنگ احد کی
 سرگزشت ہے آئندہ اور غزوات میں بھی یہی کیفیت ظاہر ہوگی اس
 جنگ سے متعلق جو نہایت مسرت انگیز اور الم خیز معاملہ ہے وہ حضرت امیر
 حمزہ کی شہادت ہے آپ کی شہادت حضرت رسول خدا کے لئے ایک
 غم کی بات ہوئی۔ آپ لشکر خدا کے بڑے معین و مددگار تھے اور بڑی بہادری

سے جان نذر اسلام فرمائی انا للہ وانا الیہ راجعون اس واقعہ جہانگیر سے
ایک عجیب نقل تاریخی متعلق ہے اور وہ یہ ہے کہ ہندہ زوجہ ابو سفیان نے
کمال شقاوت سے اس جناب کے جگر کو دانتوں سے چبا پا اور آپ کے گوش
اور بینی مبارک کو جسم اطہر سے علیحدہ کر کے اور ان کا ہر بنا کر اپنی گردن ناپاک
میں ڈالا اس شقاوت کو یاد کر کے حکیم سنائی فرماتے ہیں ع

مادرِ او جگرِ غم پیمبرِ مکیہ۔

ہندہ کے اس فصلِ قلیج سے معلوم ہوتا ہے کہ وہ کس قسم کی عورت تھی اور
اور جس قبیلے کی وہ عورت تھی اس قبیلے کے اخلاق کس قدر نازل کو پہنچے
ہوئے تھے یہ عورت بنی امیہ سے کتنی بنی امیہ قریش کا ایک ایسا قبیلہ تھا
کہ جو مکاری و غابازی زناکاری خونریزی شراب خوری وغیرہ وغیرہ میں
فرد تھا بیخبر خدا کو اس قبیلے سے تمام تر نفرت تھی اور تا رحلت یہ نفرت
آپ کی قائم رہی چنانچہ عمران میں حصین سے مردی ہے صات البنی صلی
اللہ علیہ والہ وسلم وھو بکبرۃ تلثہ احیاء ثقیف و بنی حنفہ و بنی امیہ
راوی اس حدیث کے نرنندی ہیں اور اس کے معنی یہ ہیں کہ میرے بنی صلی
اللہ علیہ وسلم در حالیکہ وہ حضرت کراہت رکھتے تھے یہیں قبیلوں سے یعنی
ثقیف بنی حنیفہ اور بنی امیہ سے شاہ صاحب اپنی تشریح میں لکھتے ہیں
کہ حضرت رسولؐ نے خواب میں دیکھا کہ بندر آپ کے منبر شریف پر کھیل
رہے ہیں اور آپ نے تعبیر ان بندروں کی بنی امیہ سے فرمائی اور واقعی
ایسا ہی ہوا کہ آپ کی رحلت کے ساتھ بنی امیہ اپنی سرفروں سے صاحب

اقتدار ہو گئے ملک شام ان کے زیر حکومت ہو گیا یہاں تک کہ تمام بلاد
 اسلام کے مالک بن گئے اور بھر پیٹ منبر رسول پر مشغول بازی رہے
 نہایت جائے افسوس سے کہ جس قبیلے کو رسول اللہ اپنے عہد میں
 نہایت کمزور اور بد حال کر گئے تھے حضرت کی رحمت کے ساتھ اس قبیلے کی
 قوت نہ صرف عود کر آئی بلکہ ہزار درجہ ترقی کر گئی کاش اس قبیلے کو ذی
 اختیار ہونے کا موقع نہیں دیا جاتا اگر یہ قبیلہ مرضی رسول خدا کے مطابق
 حالت ابتداء میں چھوڑ دیا جاتا تو نہ علی مرتضیٰ کی عمر تلخی میں بسر ہوتی نہ بنی ہاشم
 مبتلائے تکالیف جسمانی و روحانی ہوتے نہ حضرت مقداد و دیگر دوستانہ ان
 علی زکینوں اٹھاتے نہ حضرت طلحہ و زبیر شکستہ بیعت فرماتے نہ حضرت
 عائشہ رضی اللہ عنہا کی لڑائی لڑتیں نہ حضرت عائشہ کنوئیں میں گرائی جاتیں نہ امام
 حسن کو زہر دیا جاتا نہ امام حسین شہید و شہادت کر بلا ہوتے نہ امام زادے
 صعوبتوں کے ساتھ مارے جاتے اور نہ اہل حرم اسیر ہو کر دمشق کی گلیوں
 میں پھراتے جاتے۔ لاریب قبیلہ بنی امیہ کے صاحب اقتدار ہو جانے
 سے آل محمد کو بڑا نقصان لاحق ہوا اور ان سے خوب خوب کشتگان
 بدر کے بدلے لئے گئے اس جگہ سائل سوال کر سکتا ہے کہ پھر کس
 لئے قبیلہ بنی امیہ کو سر نو سے قوی کر دیا اس کا جواب تاریخ کی کتابیں دے
 سکتی ہیں راقم اس جگہ سی قدر عرض کر دینا کافی سمجھتا ہے کہ بنی امیہ کو علی نے نہیں
 سر چڑھایا رسول اللہ جس قبیلے سے نفرت رکھتے تھے اس کو علی سر نہیں
 چڑھا سکتے تھے اگر سر چڑھاٹے ہوتے تو واقعہ کر بلا کا الزام حقاً علی ہی پر عائد

ہوتا کس واسطے کہ یہ واقعہ جانگزا مجر و قبیلہ بنی امیہ کے سرپر نے کا نتیجہ ہے
 اس جنگ میں لشکر کفار سے صرف تیس آدمی مارے گئے ان میں سے
 ۹ لوہر دار لشکر کفار تھے یہ نو یکے بعد دیگرے طعمہ ذوالفقار حیدری ہوتے گئے
 پھر ۱۲ اور بھی حضرت علی مرتضیٰ کے ہاتھ سے مارے گئے باقی رہے ۹ مان میں
 چند شخص کو حضرت حمزہ علیہ السلام نے مارا اور بقیہ انصار کے ہاتھ سے فی النہ
 ہوئے مہاجرین غیر بنی ہاشم سے کسی کافر کا مارا جانا ثابت نہیں ہوتا ہے
 معلوم ہوتا ہے کہ یہ مہاجرین نہایت دورانہ لیش حضرات تھے نہ مارنے تھے
 اور نہ مارے جاتے تھے مگر جانتا چاہئے کہ شجاعت ایک ایسی صفت
 ہے کہ تمام نیکیوں کی جڑ ہے اور سب کے برخلاف بنی ہوئی ہے اور واقعی
 شجاعت ایک ایسی صفت ہے کہ انسان کو بہت کچھ ذریعہ عزت ہوا کرتی
 ہے جیسا کہ خود اس لڑائی میں رسول اللہ کے ایک صحابی نے یہ شعر پڑھا تھا
 بِالْحَمِینِ عَارُوفِیْ لِاقْبَالِ مَكْرُمَةٍ ۝ وَالْمَعْرُوبِ بِالْحَبِیْنِ لَا یُخَوِّصُ الْقَدِیْرُ
 یعنی نامردی میں ننگ ہے اور دشمن سے سامنا کرنے میں نبردگی ہے اور مرد
 نامردی کے ذیل سے متفرد سے نہیں بچ سکتا۔

احد کی لڑائی کے بعد چند غزوات اور سرایا پے در پے ظہور میں آئے گئے مگر
 وہ مشہور نہیں ہیں۔ کتب تاریخ و سیر سے معلوم ہوتا ہے کہ ان غزوات
 و سرایا میں بھی علیؑ کی تلوار پیام میں بیکار نہیں پڑی رہی شاہ مردان نصرت
 حضرت رسولؐ اور اعانت اسلام سے غافل نہیں رہے چنانچہ غزوہ بنی
 نصیر میں جو انہیں غزوات غیر مشہور سے ہے شیر خدا نے ایک بڑے کافر

جری کو مارا یہ شخص بنی نضیر سے تھا اور ایسا تھا کہ جس کا سامنا ہا جبرین غیر نبی
 یا شتم نہیں کر سکتے تھے یہ شخص رات کو رسول اللہ پر حملہ آور ہونے کو تھا اور
 اسی قصد سے اپنے تلے سے نکلا تھا حضرت امیر اس کے انداز کو سمجھ کر شب
 کو اس کی طرف بے فرمائش رسول اللہ کے تشریف لے گئے وہ عاقبت
 برباد و قسد بالا سے خیمہ رسول اللہ کی طرف چلا آتا تھا کہ راہ میں شاہ مردان
 سے سامنا ہو گیا اور حضرت نے اسے جہنم واصل فرمایا اس قصے سے معلوم
 ہوتا ہے کہ حضرت امیر رسول اللہ کی فرمائش کے بغیر بھی نصرت رسول اللہ
 اور اعانت اسلام فرمایا کرتے تھے سبحان اللہ کیا حضرت کی شجاعت شعاری
 اور قوت ایمان کتنی واقعی اگر علی کو خدا نے تعالیٰ نہیں پیدا کئے ہوتا تب
 اسلام کے زور پکڑتے اور استحکام حاصل کرنے کے واسطے خدا نے تعالیٰ
 کو اور کوئی سامان تقویت پیدا کرنا پڑتا ظاہر اتوا ایسا ہی معلوم ہوتا ہے
 کہ اسلام کو جو کچھ زور اور استحکام حاصل ہوا اس میں حضرت علی کی ذات کو بڑا دخل
 تھا خیر ان غزوات و سرایا کے بعد وہ لڑائی و قوع میں آئی جو جنگ خندق
 کے نام سے مشہور ہے۔ اسے جنگ اعراب بھی کہتے ہیں۔ یہ لڑائی بھی جنگ
جنگ بدر و جنگ احد کی شہرت رکھتی ہے اس کی حقیقت یہ
خندق ہے کہ جنگ ہجرت کے پانچویں سال میں واقع ہوئی قریش
 مکہ اور چند قبائل دیگر بنی یسودہ بھی شامل تھے حضرت ابوسفیان پدر
 حضرت معاویہ کی ماتحتی میں مدینہ منورہ پر حملہ آور ہوئے اور اس کا محاصرہ کچھ
 روزوں تک کئے رہے ان کے حملوں سے شہر کو محفوظ رکھنے کی غرض سے

پیغمبر خدا نے شہر کے گرد و خندق کھدوائی تھی اس خندق کی وجہ سے اس
 جنگ کو غزوہ خندق کہتے ہیں کفار محاصرین نے چند بار اس خندق پر حملے کیے
 مگر اندر شہر کے نہیں داخل ہو سکے اس وقت بھی علیؑ اعانت اسلام سے
 غافل نہ تھے اور ان کی شجاعت شکاری حملہ آوروں کی تجربہ بینی رہی لیکن
 جب آخر کار لڑائی میدان کی ٹھہری تو اس وقت لشکر کفار سے ایک شخص
 عمرو ابن عبدود نام مبارز طلب ہوا لشکر اسلام سے کسی کو تاب نہ پڑی کہ
 ایسے دیوزاد کا سامنا کرے یہ کافر ہزار سوار کے برابر تین تنہا سمجھا جاتا تھا خیر
 جب کوئی بھی لشکر اسلام سے نہ نکلا تو حضرت اس سے مقابلے کے واسطے
 نکلے مگر آنحضرت صلعم نے روکا اور لشکر اسلام کی طرف متوجہ ہو کر نہیں
 بار فرمایا کہ کوئی تم میں سے ہے جو اس کافر کے ساتھ نہروا کر ماہو مگر کسی نے
 بھی لڑنے کی طرف رخ نہیں کیا تب کچھ اور گفتگو کے بعد جس کی تخریر کی
 یہاں حاجت نہیں ہے حضرت رسولؐ نے حضرت علیؑ کو عمر ابن عبدود
 سے جنگ کی اجازت بخشی شاہ مردان تو اسی کے منتظر تھے اور اس کے پہلے بھی حضرت
 رسولؐ کی فرمائش کے بغیر آمادہ جنگ ہو چکے تھے اس دیونا پاک کا فوراً
 مقابلہ کیا وہ کافر بڑا ہی پلٹن قوی ہیکل اور نہروا تھا دیر تک شاہ مردان
 کا سامنا کرتا رہا آخر کار ضربت حیدری سے فی النار والسقر ہوا۔
 واضح ہو کہ اس غزوے میں بھی علیؑ کی تلوار نے ویسی ہی حمایت کی جیسا کہ غزوات
 سابقہ میں کرتی گئی تھی اگر شاہ مردان عوام مسلمانوں کی طرح عمر ابن عبدود
 کے مقابلے سے انکار فرما جاتے تو اس کا نتیجہ یہ ہوتا کہ کفار مکہ غالب آتے

اور مدینہ والوں کو چہرہ ہاجرین و چہرہ انصار زبردستہ کر ڈالتے اور اسلام
 جو حالت صغر سنی میں تھا آغوش عالم سے رخصت ہو جاتا مگر قتل عمر بن عبد
 سے اسلام کے بازو قوی ہو گئے اور کفر کی کمر ٹوٹ گئی اس ملعون کے
 قتل ہوتے ہی اہل مکہ بے دل ہوئے اور جو قبائل سپرداری ابو سفیان مدینہ پر
 چڑھ آئے تھے ان میں پھوٹ مچ گئی اور وہ سب کے سب بھاگ نکلے
 جاننا چاہتے کہ جناب امیر کی اس خدمت اسلام کی نسبت رسول اللہ
 نے فرمایا ہے کہ علی کی خندق کے دن کی لڑائی میری تمام امت کے
 اعمال سے کہ وہ قیامت تک کرے گی افضل ہے یہ حدیث کتاب
 مدارج النبوة و معارج النبوة و کشف الغمہ میں مندرج ہے اور اس
 کی صحت میں کسی کو انکار نہیں ہے۔

واضح ہو کہ اس غزوے میں بھی غزوہ بدر و غزوہ احد کی طرح کسی مہاجر غیر
 بنی ہاشم نے نہ کسی کافر کو مارا اور نہ مارا گیا مارا جانا تو وہ کفار کسی کو خواہش بھی
 نہیں ملے گی صرف چھ شخص انصار شہید ہوئے اور کفار سے بھی صرف تین نفر
 مارے گئے یہ فتح مسلمانوں کو بغیر بہت کشت و خون کے نصیب ہوئی اور
 سبب اس کا وہی ہوا کہ شاہ مردان نے قتل عمر بن عبدود سے لشکر کفار
 میں ایک بڑا تہنکہ ڈال دیا جس کے باعث مشرکین بھاگ کھڑے ہوئے
 اور تاب مقاومت نہ لاسکے۔

جنگ سن ہفتم ہجری میں جنگ خیبر واقع ہوئی فریق مخالف اس میں
خیبر یہودیان خیبر تھے خیبر یہودیوں کا ایک قلعہ مرتب اس کا

سردار اور اس کا بھائی حارث بھی اسی کی طرح ایک مشہور پہلوان مرد میدان
 تھا الغرض دونوں بھائی بڑے مشہور شجاع تھے اور ظاہر ان کا کوئی ہم نبرہ
 دکھائی نہیں دیتا تھا زمانہ جنگ میں رسول اللہ متبللے در و ثقیفہ تھے
 اس لئے پیچھے میں تشریف رکھتے تھے مگر لشکر اسلام میدان جنگ میں تین
 روز پلے در پلے جایا کیا اور ہر بار شکست کھا کر واپس آیا کیا تینوں روز
 لشکر اسلام پر یہ گزرا کیا کہ جو مجاہد اسلامی لشکر یہود سے مقابلہ کرنے کے
 واسطے جاتا حارث اسے شہید کر ڈالتا جب اس طرح دو آدمی شہید ہو
 جاتے پھر کوئی مسلمان مقابلے کا قصد نہیں کرتا یہ بے اہر و ٹی لشکر اسلام کو
 تین روز سے نصیب ہو رہی تھی روز لشکر اسلام یہودیوں کے مقابلے کو
 جاتا اور کمال ذلت کے ساتھ خیمہ گاہ کو بھاگ آتا حضرت امیر وقت انگی
 لشکر اسلام مدینہ میں جوش چشم کے باعث رہ گئے تھے اور باسباب ظاہر
 جنگ و پیکار کے قابل نہ تھے مگر عقب سے باوجود لاحق رہنے اس
 شکایت کے بہ تقاضائے حمایت رسول اللہ و بخیال نصرت اسلام
 لشکر خدا میں حاضر آنے واقعی ایمان اور حمیت اسلام اسے کہتے
 ہیں سبحان اللہ حالت مرض میں بھی مفارقت رسول اللہ گوارا نہ فرما سکے
 نصرت دین خدا کی نظر سے مدینہ سے خیمہ گاہ رسول اللہ تک چلے ہی آئے
 مگر ان تینوں دنوں میں کسی دن شریکہ کا زار نہ ہو سکے جب تیسرے
 دن بھی لشکر اسلام شکست کھا کر بھاگ آیا تب رسول اللہ نے فرمایا کہ
 کہ کل صبح کو ہم حکم شکر اسلام اس شخص کو دیں گے جو کڑا غیر فرار ہے۔

یعنی جو سخت بہا ور ہے اور بھاگنا نہیں جانتا اور جو خدا اور رسول کو دوست رکھتا ہے اور خدا اور رسول اس کو دوست رکھتے ہیں نہیں لوٹے گا وہ جب تک کہ خدا اس کے ہاتھ پر فتح نہ دے چنانچہ ایسا ہی ہوا اور وہ حدیث نبوی یہ ہے لَا تُظَلِّمَنَّ الرَّايَةَ غَدًا أَرْجُلًا كَرَّارًا نَبِيًّا فَرَّارًا حَيْبًا اللَّهُ وَرَسُولَهُ بَرَجَ الْأَلْفِ فَفَتَحَ اللَّهُ عَلَى يَدَيْهِ اس ارشاد رسول اللہ کو سن کر بہت لوگ امیدوار علم ہونے لگے حضرت نے وہ علم اس شخص کو بخشا جس کی شجاعت کا امتحان جنگ بدر واحد و خندق وغیرہ میں ہو چکا تھا اور جو اس وقت تک دین خدا کو تباہی سے برابر بچاتا چلا آیا تھا خیر صبح کو حضرت رسول صلعم نے حضرت علی کی جوش کر وہ آنکھوں پر لب مبارک لگایا جس سے جوش کی تکلیف جاتی رہی اور علم موعود مرحمت فرما کر اجازت جنگ بخشی اس کے بعد حکم خدا لے عزوجل یہ رباعی پڑھی ناد علیاً مظهر العجاائب الخ شاہ مردان نے میدان جنگ میں پہنچ کر مرحب اور حارث دونوں کافروں کو بی شجاعت شعاری کے ساتھ داخل جہنم فرمایا درخبر کو اکھاڑ ڈالا اور قلعہ خیبر کو آن کی آن میں فتح کر لیا غلامان شاہ مردان اس بات پر غور فرمائیں کہ بلا تائید انبیاء کی ایسے ایسے اہم کام انسان ضعیف البیان سے انجام نہیں پاسکتے بلاشبہ شاہ مردان موبد من اللہ تھے اگر تاہم غیبی شائلی حال بالکمال یہ ہوتی ایک فاقہ کش رفتہ دار نفس کش شخص سے ایسے ایسے خیرات اور شجاعت کے کام ظہور میں نہ آتے وہ شخص جو جو کی روٹی کھاتے عبادت خدا میں جسم کو گھلائے وہ میدان جنگ میں ہر بار لشکر کفار کو نہ وبالا کر ڈالے عمر ابن عبدود ایسے دیو سپیکر کا فر کو

کشتی میں دے مارے مر حرب اور حارث ایسے پہلوانان نامی کو دم
 کے دم میں فی النار کرے اور اس پر تماشا یہ کہ سات سو من کے دروازے
 کو اکھاڑ ڈالے اور پھر ایسی دزنی قسے سے کہ جس کے اٹھانے کے واسطے ستر
 آدمی درکار ہوں ہاتھ میں لے کر سپر کا کام لے۔ اے اہل انصاف بتائیے
 کہ کیا ایسے ایسے کام تائید ایند دی کے بغیر انجام پاسکتے ہیں اہل بصیرت
 سے پوشیدہ نہیں ہے کہ شاہ مردان کا درخبر کو اکھاڑنا جس کے صدمے سے
 خود قلعہ خیبر کو لرزش ہوئی تھی ایک امر تاریخی ہے لیلیٰ مجنوں کی کہانی نہیں
 ہے زہار زہار یہ افسانہ نہیں ہے یہ محض واقعہ ہے وہ مورخین بھی جو
 مخالفین اسلام سے ہیں اس عجب انگیز معاملے کو بہ حیثیت مورخ درج
 تصنیف کرتے ہیں چنانچہ واشنگٹن ایرونگ (Washington Irving)
 اپنی کتاب تاریخ میں اس واقعے کا ذکر مورخانہ طور پر کرتا ہے پس تعجب ہے
 اگر نئی روشنی والے حضرات اس حیرت خیز کارروائی کو قصے اور فساتے پر
 محمول کریں یا اشخاص منعصب اس سے چشم پوشی کریں راقم کی دانست
 میں اس معاملے کے حق ہونے میں وہی گفتگو کرے گا جو پیغمبر خدا پر ایمان
 نہیں لایا ہوا کس واسطے کہ حضرت رسولؐ نے جب حسب وہی خدا شاہ مردان
 کو منظر العجائب والغرائب فرمایا ہے اگر کوئی شخص اپنے کو مسلمان کہتا ہے
 اور پھر اس قول بنوی پر یقین نہیں رکھتا تو وہ داخل اسلام شمار نہیں کیا
 جاسکتا ہے اب حضرات ناظرین غزوہ حنین کے معاملے پر نظر توجہ فرمائیں
 یہاں لڑائی تھی جو درمیان لشکر اسلام اور کفار قریش کے واقع ہوئی اس

جنگ حنین جنگ کی حقیقت یہ ہے کہ بعض فتح مکہ اکثر قبائل عرب نے رسول اللہ کی اطاعت اختیار کی الا قبیلہ ہامی ہوازن و ثقیف جنہوں

نے ہزاروں آدمیوں کے ساتھ میدان حنین میں رسول اللہ سے مقابلہ کیا ہر چند مسلمانوں کے افراد کم نہ تھے مگر چونکہ دشمنوں نے دھوکے سے ان پر حملہ کیا تھا ہاجرین و انصار دونوں رسول اللہ کو چھوڑ کر فرار ہو گئے میدان جنگ میں قائم رہ جانے والے ایک قول کے مطابق کل نو شخص اور دوسرے کے مطابق صرف

چار تھے یہ چار شخص حضرت علی رضی اللہ عنہ، عباس رضی اللہ عنہ، حضرت ابوسفیان رضی اللہ عنہ اور عبد اللہ تھے ان چار شخصوں کے نام ان نو شخصوں کی روایت میں بھی دیکھے جاتے

ہیں خیر جس وقت ہاجرین و انصار بھاگے جاتے تھے پیغمبر خدا نے فرارین کو بغرت ولانے کی نظر سے یا اصحاب السمرہ کہہ کر پکارا اس کے سُننے سے

تو آدمی کے قریب انصار وغیرہ سے لوٹے اور پھر جنگ گاہ میں حاضر آئے فرارین کے اصحاب السمرہ کے لقب سے پکارے جاتے کی وجہ یہ تھی کہ

اکثر لوگ بیعت الرضوان میں شامل تھے بیعت الرضوان کی حقیقت یہ ہے کہ یہ بیعت اس وقت میں ہوئی تھی کہ جب رسول اللہ عمرہ کے ارادے سے

بطرف مکہ تشریف لے گئے تھے اور مطلب اس بیعت کا یہ تھا کہ اہل اسلام جہاد میں پوری کوشش کریں گے جہاد سے کبھی منہ نہ موڑیں گے اور تمام تر

رسول اللہ کے مطیع رہیں گے اور چونکہ یہ بیعت الرضوان ایک درخت کے نیچے وقوع میں آئی تھی اس واسطے اسے بیعت تحت الشجرہ بھی کہتے ہیں

رسول اللہ نے اسی لئے مفردین کو بغرت ولانے کے واسطے اصحاب السمرہ کے

لقب سے پکارا یعنی اسے درخت کے نیچے بیعت کرنے والو۔ جاننا چاہئے
 کہ سمرہ ایک قسم کا درخت ہے اور معلوم ہوتا ہے کہ وہ درخت جس کے
 نیچے یہ بیعت طہور میں آئی درخت سمرہ تھا۔ الخرض جب کچھ بھاگے ہوئے
 لوگ میدان جنگ میں مجتمع ہو آئے تو لڑائی شروع ہو گئی ہنگام جنگ
 ابو جردل نامی ایک پہلوان لشکر کفار سے رجز خوانی کرتا ہوا نکلا اور مبارز
 طلب ہوا لشکر اسلام سے کسی نے بھی اس کے مقابلے کا قصد نہیں کیا اس کی
 تنومندی اور بہادری کے رعب میں سب کے سب گرتار ہو گئے مگر
 ذو الفقار شاہ لافٹی نے اس دشمن خدا کو سیدھے دباں روانہ کر دیا
 جہاں اس کے پہلے عمر ابن عبدود مرحب اور حارث اور دیگر کشتاں کفار
 پہنچائے جا چکے تھے اس لڑائی میں کفار نے شکست فاش اٹھائی۔ اور
 ان کے مقتولین کا عدد نتر ہے ان میں سے چالیس نفر دست خاص شاہ
 مردان سے فی النار ہوئے اور ثقیہ کو انصار و غیرہ نے مارا کسی مہاجرین
 بنی ہاشم کے ہاتھ سے ایک کافر کا قتل ہونا بھی کتب تاریخ سے ثابت
 نہیں ہوتا ہے۔ واضح ہو کہ اس لڑائی میں خلاف عادت انصار بھی فرار ہو گئے
 اور جو شریک جنگ ہوئے وہ وہی اشخاص تھے جو رسول اللہ کے غیرت
 دلانی سے لوٹ آئے حضرات مہاجرین غیر بنی ہاشم کا فرار تو ایک معمولی
 امر تھا مگر ان کے فرار سے زیادہ توجہ طلب خاندان بنی امیہ کی حاضری جنگ
 ہے قبیلہ بنی امیہ کے بیشتر حضرات جو نئے مسلمان ہوئے تھے میدان جنگ
 میں حاضر تھے مگر لشکر اسلام سے الگ کھڑے ہو کر لڑائی کے تماثلے دیکھ

رہے تھے اور مسلمانوں کی مصیبتوں پر ٹھہرا کے لگا رہے تھے جیسا کہ بالا میں
 رقم ہوا ہے اس لڑائی میں بنی امیہ کے سردار حضرت ابو سفیانؓ بھی حاضر تھے
 مگر حسن برابر بھی ان حضرت نے رسول اللہؐ کی اعانت نہیں فرمائی الگ سے
 اپنے عزیزوں کی طرح تماشاٹے جنگ دیکھنے اور قہقہے مارتے رہے حضرت
 نئے مسلمان ہوئے تھے اور یہ پہلا امتحان آپ کے اسلام قبول کرنے کا تھا
 حقیقت یہ ہے کہ یہ شخص فتح مکہ کے وقت مجبوراً مسلمان بنا تھا مصرع
 کا فر نتوانی شدنا چار مسلمان شو

اس نے جب دیکھا کہ اسلام غالب آگیا اور دین خدا سے اب تقادمت
 کی تاب نہیں رہی ناچار دین اسلام کو قبول کر لیا اگر یہ شخص دل سے مسلمان
 ہوا ہوتا تو اس جنگ میں صرف لڑائی کے تماشاٹے نہیں دیکھا کرتا اور یوں
 قہقہے نہیں لگاتا رہتا اگر دل سے مسلمان ہوا ہوتا تو مجاہدین مومنین کی طرح
 اعانت دین خدا کرتا اور رسول اللہؐ کا ساتھ دیتا اس کے اس انداز سے
 خواہاں تھا اور اسلام ہزیمت کا منتظر تھا مگر چشم بد اندیش کو بادی فتح نصیب اسلام
 ہوئی اگر اس برعکس کوئی معاملہ ظہور میں آتا تو یہ یلبیسی مسلمان مبارکبا کے لئے
 قبیلہ ہاشمی ہوا زن و ثقیف کی طرف دوڑ لگاتا واقعی بنی امیہ کا مسلمان کہلانا
 ایک طرف معاملہ ہے حقیقت حال یہ ہے کہ ابو سفیان اور اس کے لوگ
 خاصے منافق تھے ظاہر مغلوب ہو کر مسلمان ہو گئے تھے یہ قبیلہ بہر پہلو سے
 قابل نفرت نظر آتا ہے اگر یہ قبیلہ نہ ہوتا تو بدر و احد اور خندق کی لڑائیاں
 زہار و قوع میں نہ آتیں چین سے مذہب اسلام اشاعت پاتا اور اس قدر

بہا در ان اسلام کی جاتیں بے سبب تلف نہ ہوتیں ابوسفیان اور اس کے
 والوں نے اسلام کی بیخ کنی کا کوئی درجہ اٹھانہیں رکھا ہے کہ اگر حضرت علیؑ کو خدائے
 تعالیٰ معین اسلام نہ بنائے ہوتا تو ظاہر اسلام کی حفاظت اور اشاعت
 کی کوئی صورت پیدا نہ تھی علاوہ فتنہ انگیزوں کے اس قبیلے کے اخلاقی مذہبی
 اور تمدنی امور بہت کچھ پاپہ نازل کو پہنچے ہوئے تھے ایسے قبیلے سے ہر راست
 باز آدمی کو کراہت کا پیدا ہونا تمام تر مقتضائے فطرت ہے پس پیغمبر خدا
 صلعم کو اس قبیلے کے ساتھ کراہت بے سبب نہ تھی حضرت علی مرتضیٰ علیہ السلام
 بھی رسول اللہ کی اس کراہت سے تمام تر واقف تھے اور چونکہ آپ رسول
 مقبول صلعم کے بڑے مطیع و فرمانبردار تھے بعد وفات آنحضرت صلعم کے
 بھی قبیلہ بنی امیہ سے کبھی مراء بطت پیدا نہیں کی چنانچہ جب حضرت نبی صلی
 اللہ علیہ وآلہ وسلم نے رحلت فرمائی اور خلافت کا انتظام ہو گیا تب حضرت
 ابوسفیانؓ غرض خاص سے جناب امیر کے پاس آئے اور فرمانے لگے کہ اے
 علیؑ تم چپ رہ گئے اور معاملہ خلافت طے پا گیا اگر تم کہو تو ہم صحرا لے مدینہ کو
 سواران مکہ سے بھر دیں اور انتظام خلافت کو درہم برہم کر دیں اس جناب
 نے جواب میں ارشاد فرمایا کہ اے ابوسفیانؓ تم ایام جاہلیت میں فتنہ انگیزی
 کیا کرتے تھے اور اب مسلمان ہو کر بھی اپنی عادت فتنہ انگیزی سے باز نہیں
 آتے یہ جواب پا کر حضرت ابوسفیانؓ نے اپنی راہ لی اور جس طرف بہبود
 کی صورت نظر آئی اس طرف کو سدھارے حضرات ناظرین ملاحظہ فرمائیں
 کہ حضرت امیر کا یہ جواب بڑی مصلحت اور دور اندیشی سے خبر دیتا ہے

اس واسطے کہ ارباب واقفیت سے پوشیدہ نہیں ہے کہ حضرت ابوسفیانؓ
 قبیلہ بنی امیہ کے سردار تھے یہ قبیلہ رسول اللہ کے عہد میں برابر بنا کامیابیاں
 اٹھاتا رہا تھا اور اس قبیلے کو بڑی مضرتیں خود حضرت علی کی تلوار سے
 پہنچا کی تھیں جیسا کہ غزوات بدر احد اور خندق کے معاملات سے آشکارا
 ہے ایسی حالت میں یہ قبیلہ نہ رسول خدا اور نہ آل رسول خدا کا کسی طرح
 دوست ہو سکتا تھا اگر رسول اللہ کی دوست داری اس قبیلے کو مد نظر ہوتی تو
 جنگ حنین میں ابوسفیان صاحب اپنے عزیزوں کے ساتھ مسلمانوں کی
 مصیبتوں کے تماشے دیکھتے اور ٹھہرا کے لگاتے پس حضرت ابوسفیان
 نے جو جناب امیر کے انتظام خلافت کو درہم برہم کر دینے میں مستعدی
 دکھلائی ہرگز یہ بات خوش نیتی پر مبنی نہ تھی الغرض جناب امیر فوراً سمجھ گئے
 کہ یہ شخص ہمارے ذریعے سے نجر اپنے کو اور اپنے قبیلے کو نفع پہنچاتا چاہتا
 ہے اسے مطلق ہماری اور ہمارے قبیلہ بنی ہاشم کی منقوت مد نظر نہیں ہے
 اس لئے اسے جناب مرتضیٰ نے اس طرح کا جواب دیا جس سے اس کا
 ایک مفسد شخص ہونا ظاہر ہوتا ہے۔ ظاہر ہے کہ ابوسفیان کو شخص مفسد
 سمجھ کر جناب امیر نے اس کے مشورے پر عمل کر سکتے اور نہ اس کی اعانت
 کو جائز رکھ سکتے تھے پس اسے ایسے جواب کے سوا کیا دوسرا جواب دیتے
 علاوہ اس کے حضرت علیؓ خوب جانتے تھے کہ حضرت رسول مقبولؐ قبیلہ
 بنی امیہ سے کراہت رکھتے تھے پس آپ ابوسفیانؓ سے کیونکر میل جول
 پیدا کر سکتے تھے اگر حضرت امیر ابوسفیانؓ سے لطف مرابطت پیدا کر لیتے

تو حضرت کا یہ برتاؤ حضرت رسول خدا کے برتاؤ سے خلاف پڑتا بلکہ
 رسول اللہ کی پالیسی کے معاہدہ واقع ہوتا پوشیدہ نہیں ہے کہ رسول اللہ کی
 یہ ایک بڑی عمدہ پالیسی تھی کہ قبیلہ بنی امیہ جو ایک سرکش اور مفسد قبیلہ تھا
 ہمیشہ مغلوب رہے چنانچہ بڑی محنت اور مشقت کے ساتھ ایک مدت بعد
 میں یہ قبیلہ مغلوب کیا گیا تھا اگر حضرت امیر ابو سفیانؓ کے مشورے کو سن
 لیتے تو یقیناً مرضی رسول اللہ کے خلاف آپ کی یہ کارروائی ہوتی مگر جناب امیر
 جو ہمیشہ تبعیت رسول اللہ کو فرض سمجھتے تھے اور مرضی آنحضرت صلعم کے
 خلاف عمل کرنے کو کفر جانتے تھے کیونکہ ایسا کام کر سکتے تھے جس میں
 بنی امیہ کی قوتوں کے عود کرنے کا گمان قوی لاحق تھا فی الواقع اگر ابو سفیانؓ
 کے مغالطے میں حضرت امیر آجاتے تو آپ پر دو سخت الزام عائد ہوتے
 اول تو یہ کہ جس قبیلے سے رسول اللہ کو کراہت تھی اس کے سردار سے اپنے
 موافقت اور مراہطت پیدا کی دوئم یہ کہ جس قبیلے کو رسول اللہ ضعیف اور
 کمزور کر چکے تھے اسے سر نو سے آپ نے قوی اور پُر زور کر دیا ظاہر ہے کہ جب
 جناب امیر ابو سفیانؓ سے اعانت قبول فرماتے تو اس کے معاوضے میں
 ابو سفیانؓ کو بلاد اسلام کی کچھ نہ کچھ حکومت عطا فرمانے ایسی صورت میں
 ابو سفیانؓ سے بے سزا احترام رہ کر جناب امیر نے نہ صرف اپنے کو ان دو لوگوں
 الزموں سے بچایا بلکہ اس الزام سے بھی اپنے کو محفوظ رکھا جو ابو سفیانؓ اور
 قبیلہ بنی امیہ کی حکومتوں کے حاصل کرنے کی بنیاد پر صورت پذیر ہوتی ہے
 الحق ابو سفیانؓ اور اس کے قبیلے کا سر نو سے قوی ہو جانا خاص کر خاندان

پیغمبر کے واسطے کچھ بھی اچھا نہ ہوا اس قبیلے کے سرنوسے قوت حاصل کرنے
 کے تاریخی حالات قابل ذکر ہیں۔ جانتا چاہئے کہ جب حضرت علیؑ نے
 اعانت ابوسفیانؓ کے قبول کرنے سے انکار فرمایا تو ابوسفیانؓ حضرت
 علیؑ سے دست بردار ہو کر اپنے طور پر حصول حکومت کی فکر میں کرنے لگے
 اور اپنی کارستانیوں سے ملک شام کی حکومت حاصل کر لی اور یہ بھی حق
 حاصل کر لیا کہ جس قدر ملک اطراف شام میں مسلمان فتح کریں ان کا چہارم حصہ ان کو ملا
 کرے الغرض جب ابوسفیان صاحب نے حکومت شام حاصل کر لی
 تب انھوں نے فرمایا کہ میں پیرو گیا ہوں میں مکہ سے باہر جانا پسند نہیں
 کرتا شام کی حکومت پر ان کا بڑا صاحبزادہ یزید ابن ابوسفیان بھیجا جائے
 چنانچہ ایسا ہی ہوا صاحبزادے کے حاکم شام ہوتے ہی مردمان بنی امیہ جو
 پیشانی حال ہو رہے تھے شام کو روانہ ہو گئے اور تھوڑے عرصے میں
 اپنی سابق قومی قوتوں کے اعتبار سے بھی وہ چند زیادہ قوی ہو گئے شام
 کی سارا ملک زیر حکومت بنی امیہ ہو گیا شام میں چھوٹے سے بڑے عہدے
 دیے بنی امیہ ہی سرفراز دکھائی دیتے تھے کہیں بنی ہاشم کی صورت پر نظر بھی
 نہیں پڑتی تھی بنی ہاشم کا شام میں کسی عہدے پر بحال ہونا تو محض خلافت
 کا موقع تھا جب دار الخلافت مدینہ میں ایک کس بنی ہاشم پانچ روپے کی نوکری
 کا محض نظر نہ آتا تھا الغرض جو کچھ تاوان قبیلہ بنی امیہ عہد رسول اللہؐ میں اٹھاتا
 جاتا تھا اس کی بجاری نلافی اس قبیلے کے لئے فوراً رسول اللہؐ کی رحلت کے بعد
 ہو گئی لہذا جانتا چاہئے کہ شام کی حکومت پر صرف چار برس یزید ابن ابوسفیان

قائم رہ کر مر گئے ان کے بعد ان کے چھوٹے بھائی حضرت معاویہؓ ان کے
 جانشین بنائے گئے آپ اپنے برادر منوفی سے ہمراہ جمل قابل تر تھے آپ کے
 عہد حکومت میں قبیلہ بنی امیہ کی قوت حثمت شوکت وغیرہ وغیرہ حالہ
 بیان سے باہر معلوم ہوتی ہے آپ بہت عرصے تک حاکم شام رہے اور
 اس قدر صاحب قوت و ثروت ہو گئے کہ جب اپنے عہد خلافت میں
 حضرت علی بن ابی طالب نے آپ کو معزول کرنا چاہا تو آپ معزول نہ ہو سکے اور
 خلیفہ وقت سے برابر مقابلہ فرماتے رہے بلکہ خلیفہ وقت کو کثرت جنگ
 سے اتنی فرصت نہ دی کہ وہ خلافت کے اور کسی کام کی طرف اپنی
 پوری توجہ مبذول کر سکیں خلافت حضرت علی بن ابی طالب کا زمانہ صرف پچار
 برس اور چند ماہ تھا اس کے بعد امام حسن خلیفہ ہوئے چھ مہینے کے اندر
 حضرت امام کو خلع خلافت کی نوبت آئی اس عجیب معاملے کے بعد مدینہ
 کی جگہ دمشق ہی دار الخلافت ہو گیا واضح ہو کہ بعد رسول اللہ کے بنی ہاشم
 ضعیف تو ہوتے ہی چلے گئے تھے مگر اس خلع خلافت سے ان کی رہی سہی
 وجاہت میں پورا زوال آ گیا اور بنی امیہ ہر طرح سے منتہاے ثروت
 دینوی کو پہنچ گئے کیا تعجب ہے کہ وہ قبیلہ جس سے رسول خدا صلعم کو
 کراہت تھی اور جس کو بڑی کوششوں سے آنحضرتؐ اپنے عہد میں مغلوب
 و مجبور فرما گئے تھے آپ کی رحلت کے ساتھ زور پکڑنے لگا اور فتنہ رفتہ
 رفتہ تمام نزمالک اور حاکم تمام بلاد اسلام کا ہو گیا اور بنی ہاشم جو رسولؐ
 اللہ کا قبیلہ تھا اور جس کی عظمت مسلمانوں پر فرض تھی مغلوب و مجبور ہو گیا

خیر جب حضرت معاویہ رضی اللہ عنہ خلع خلافت کے بعد خلیفہ وقت قرار پائے حضرت
اپنی قوت کے برقرار رکھنے میں برابر کوشاں رہے بلکہ اس کی بھی حضرت
نے بڑی کوششیں فرمائیں کہ خلافت حضرت ہی کی نسل میں رہ جائے چنانچہ
اس خیال سے حضرت نے استخلاف فرمایا اور اپنے صاحبزادے کی بیعت
کے معاملے میں کوششوں کا کوئی دقیقہ اٹھا نہیں رکھا بنی ہاشم تو ضعیف ہو ہی
چکے تھے مگر اس قبیلے کے دوسرے یعنی امام حسن اور امام حسین ابھی تک
زندہ تھے جن کی طرف سے حضرت کو اطمینان حاصل نہ تھا تھوڑے عرصے میں
امام حسن کی طرف سے تو اطمینان حاصل ہو گیا یعنی امام حسن علیہ السلام
زہرا کر شہید ہو گئے یہ حادثہ خود حضرت معاویہ کے عہد میں واقع ہوا اور
اس واقعے کی نسبت ابوالفدا شاہ حجات اپنی تاریخ المختصر فی احوال البشر
میں لکھتے ہیں کہ حضرت امام حسن کے مسموم کئے جانے کی نسبت یہ کہا گیا
ہے کہ حضرت معاویہ نے زہر دلویا اور یہ بھی کہا گیا ہے کہ حضرت کے صاحبزادے
یزید ابن معاویہ نے زہر دلویا یا خیر جو امر صحیح ہو آپ کے مسموم کئے جانے
سے دوسرے داران بنی ہاشم میں سے ایک کی طرف سے تو خونخوشی کا احتمال
جاتا اور حضرت کی اس اطمینان یابی کی نسبت صاحب تاریخ الخمس
لکھتے ہیں کہ جب امام حسن کی شہادت کی خبر و مشق میں حضرت کے
پاس پہنچی تو حضرت نے اظہارِ خوشی فرمایا تب حضرت کی بہن فاختہ
نے کہا کہ اے معاویہ تو سب سے رسول اللہ کی موت پر خوش ہوتا ہے تب
حضرت نے فرمایا کہ میں سب سے رسول اللہ کے مرنے پر اظہارِ فرح نہیں کرتا

مگر اس خبر سے میرے دل کو راحت نصیب ہوئی لاریب امام حسن کی رحلت
 حضرت کے واسطے بڑی طمانیت کی صورت ہوئی مگر اب کبھی ایک کس
 سردار بنی ہاشم یعنی امام حسین علیہ السلام رہ گئے تھے اور چونکہ یہ امام
 اپنے باپ حضرت علی کشیر خدا کی طرح صاحب شجاعت تھے ان کی جانب سے
 وعدہ لگا ہوا تھا مگر اس امام عالی مقام کا خاتمہ عہد حضرت معاویہ میں مقدر
 نہ ہوا تھا اس لئے آپ کی شہادت حضرت کے صاحبزادے کے وقت میں
 واقع ہوئی۔ المختصر خاندان رسول اللہ کے گرفتار مصائب ہونے کا سبب
 قبیلہ بنی امیہ کا سر نو سے نشوونما پانا واقع ہوا ہے اگر اس کو سر نو سے
 قوت حاصل کرنے کا موقع نہ ملتا تو خاندان رسول اللہ اور بنی ہاشم کو اس
 قدر مصیبتیں لاحق نہ ہوتیں واقعی حضرت علی نے بڑی دور اندیشی کی راہ اختیار
 کی تھی جو حضرت ابوسفیانؓ کی مستعدی اعانت اور ترغیب وہی کی طرف
 توجہ نہ فرمائی ورنہ خاندان رسول مقبول اور بنی ہاشم کی مضرت یا بیوں کا
 الزام خود حضرت علی پر عائد ہوتا یہ بات روشن اور ہر پید ہے کہ اگر حضرت علی بن
 ابی طالب حضرت ابوسفیانؓ کی امداد اور اعانت کو قبول فرما لیتے تو اس
 کے محلے میں حضرت علی کو حضرت ابوسفیانؓ کے ساتھ بہت کچھ سلوک کرنا
 پڑتا ضرور تھا کہ منصب وزارت حضرت ابوسفیانؓ کو تفویض فرماتے جس کے
 ذریعے سے پھر قبیلہ بنی امیہ کو ثروت کی صورت پیدا ہو جاتی صاحب اختیار
 ہو کر حضرت ابوسفیانؓ اور قبیلہ بنی امیہ وہی منصب کام کرتے جو صاحب
 ثروت اور صاحب اختیار ہو کر برابر کرتے گئے البتہ خاندان رسول مقبول

اور بنی ہاشم کو حضرت ابوسفیانؓ اور قبیلہ بنی امیہ کے صاحب ثروت اور صاحب اختیار ہونے سے اس حالت میں کوئی ضرر نہ پہنچتا کہ جب یہ لوگ خاندان رسولؐ اور بنی ہاشم کے سچے دوست دار ہوتے جیسے رسولؐ آل رسولؐ اور بنی ہاشم کے یہ لوگ دوست دار تھے اس کی حقیقت جنگ حنین میں ظاہر ہو چکی تھی امر حق یہ ہے کہ حضرت ابوسفیانؓ اور ان کے قبیلے والے ہمیشہ سے دشمن رسولؐ خدا و جمیع بنی ہاشم چلے آئے تھے۔ حضرت ابوسفیانؓ نے حضرت علیؑ بن ابی طالب کو امداد اعانت کی مستعدی خلوص و اتحاد کی بنیاد پر نہیں دکھلائی تھی اس اظہارِ بھروسہ میں تمام تر ذاتی غرض پنہاں تھی جس کو حضرت علیؑ خوب سمجھتے تھے اس لئے حضرت نے ایسا جواب دیا کہ حضرت ابوسفیانؓ نے مایوس ہو کر نیل مرام..... کی نظر سے دوسری جانب رخ فرمایا اور پورے طور پر اپنے مقاصد میں کامیاب ہونے حقیقت یہ ہے کہ حضرت ابوسفیانؓ بڑے مدبر آدمی تھے حضرت نے یہ سوچا تھا کہ حضرت علیؑ بن ابی طالب کو ساتھ لے لینے میں ایک بڑی ظاہر داری رہ جاتی ہے مگر حضرت امیرؑ نے تمام تر بے رخی دکھلائی جس سے وہ جتنا رسول اللہؐ کی اس کراہت کے شریک رہے جو آنحضرتؐ کو قبیلہ بنی امیہ کے ساتھ تھی اور ان الزامات کے عائد ہونے سے بھی محفوظ و مامون رہے جو قبیلہ بنی امیہ کے سرلو سے اختیار و قوت حاصل کرنے کے نتائج صریح نظر آتے تھے ۵۴۔ آپ کے لئے آفتاب نے رجعت کی جیسا کہ حضرت یوشعؑ کی دعا پر آفتاب ٹھہر گیا تھا آفتاب کا دہانے حضرت یوشعؑ پر ٹھہر جانا تو ربت میں مندرج

ہے اسی طرح رجعت آفتاب بروایت صحیح ثابت ہے طحاوی کی کتاب
 کتاب مشکلات الحدیث میں بروایت اسماء بنت عمیس اور بھی کتاب
 منتقى این یہ حدیث مندرج ہے اور جناب شاہ ولی اللہ صاحب نے
 بھی اس حدیث کو اپنی کتاب ازالۃ الخفا کے مقصد دوم میں شرح و بسط
 کے ساتھ درج کیا ہے صاحب تاریخ النخعیس حسن ابن محمد ابن حسن دیار
 بکری نے بھی اسے داخل کتاب تاریخ مذکور کیا ہے اس حدیث کا منکر
 صرف ابن جوزی نظر آتا ہے ابن جوزی دوست دار شاہ ولایت مآب نہ تھا
 اس کا انکار قابل اعتبار نہیں ظاہراً ایسا معلوم ہوتا ہے کہ اگر معجزہ رجعت خورشید
 علی کے لگاؤ سے نہ ہوتا تو یہ شخص اس حدیث کو موضوع فرار نہیں دیتا مگر
 دشمنان حضرت علیؑ یا نیچروں کے انکار سے نشان مرتضوی میں کچھ دھبا نہیں لگ سکتا
 غ چھپے ہے کہیں خاک ڈالے سے چاند پوع آفتاب آمد دلیل آفتاب؛
 بہر حال رجعت خورشید کا یہ معاملہ ہے کہ ایک دن رسول اللہؐ پر وحی آ رہی
 تھی اور سر مبارک رسول اللہؐ کا حضرت علیؑ کی گود میں تھا اور اتنی دیر
 تک رہا کہ غروب آفتاب ہو گیا اور حضرت علیؑ کی نماز عصر قضا ہو گئی
 جب نزول وحی ہو چکا تب جناب رسول خدا صلعم نے پوچھا کہ اے علیؑ
 تم نے نماز عصر پڑھی؟ آپ نے جواب میں عرض کیا کہ نہیں پس آنحضرت
 صلعم نے فرمایا کہ اے میرے خدا علیؑ تھا تیری اور تیرے رسول کی اطاعت
 میں پس پھیر دے تو آفتاب کو اسماء بنت عمیس جو راویہ ہیں اور یہ وہ
 راویہ ہیں جو بقول آنحضرت صلعم قطعی جنتی ہیں کہتی ہیں کہ ہم نے آفتاب

کو غروب ہو جاتے دیکھا تھا اور پھر ہم نے اسے طلوع ہوتے دیکھا اور
 اس کی روشنی زمین اور پہاڑ پر پھیلتی دکھائی دی حضرات ناظرین اس حدیث
 سے حضرت علی بن ابی طالب کا بڑا درجہ معلوم ہوتا ہے اول تو وقت نزول وحی
 سر مبارک آنحضرت صلعم کا حضرت علی کی گود میں تھا دوم یہ کہ جب آنحضرت صلعم
 نے رحمت خورشید کی دعا فرمائی تو یہ ارشاد فرمایا کہ اے میرے خدا علی
 کھائیری اور تیرے رسول کی طاعت میں سوّم یہ کہ حضرت علی کی نماز ایک ایسی اہم
 شے متصور تھی کہ اس کے واسطے رحمت خورشید ظہور میں آتی اس جگہ پر
 حضرات مسلمین کی خدمت میں گزارش ہے کہ حدیث بالا سے نماز کی بڑی
 ضرورت ظاہر ہوتی ہے جو حضرات مسلمان ہو کہ نماز کو ایک غیر قابل توجہ امر
 سمجھتے ہیں وہ اس حدیث پر نظر غور ڈالیں تب ان کو معلوم ہو گا کہ نماز
 کیا ضروری شے ہے اگر نماز کوئی ضروری شے نہ ہوتی تو پیغمبر خدا صلعم ایک
 غیر ضروری شے کے لئے رحمت خورشید کی دعا نہیں فرماتے۔ واضح ہو کہ
 اس وقت میں کچھ ایسے لوگ دیکھے جاتے ہیں کہ اپنے کو مسلمان کہتے ہیں
 ترکہ وغیرہ مسلمانوں کی طرح بانٹتے ہیں اور مسلمانوں کے ساتھ معاشرت
 رکھتے ہیں اس کے ساتھ یہی نہیں ہے کہ نماز کا ہلی سے نہیں پڑھتے بلکہ نماز
 کو ایک شے حقیر اور قابل نفرت جانتے ہیں ایسے حضرات کو لازم ہے کہ
 حدیث کو بغور ملاحظہ فرمائیں تب ان کو از روئے اسلام کے پابندی
 نماز کی حاجت معلوم ہوگی اپنے کو مسلمان کہنا اور ترک نماز پر اصرار
 عجب مضمون ہے یہ اعدا بات ہے کہ کوئی مسلمان نماز کا پابند نہیں ہے

مگر جو بالقصد تارکِ صلوٰۃ ہے وہ صلوٰۃ کو ایک حقیقت شے سمجھتا ہے و
 کیونکہ دعویٰ اسلام کر سکتا ہے بلاشبہ نماز کا مکلف ہر ایسا مسلمان
 ہے جو اس قدر جو اس رکھتا ہے کہ اپنے نفع و نقصان کو پہچانتا ہے اگر
 کوئی شخص دیوانہ ہے یا منکرِ اسلام ہے تو ظاہر ہے کہ اس کو نماز کی
 فرمائش نہیں کی جاسکتی ہے مگر جو شخص اپنے کو مسلمان کہتا ہے اور اس
 اقرار کے ساتھ روٹی مکھن پلاؤ قلیہ سماعِ رقص نیلِ عطر پانِ حال قال
 عرس مولود مجرا ناچ شمال دو شمالہ کوٹ پتلون گاڑی گھوڑے بنگلہ
 کوٹھی تجارت معاش اجارہ ٹھیکہ مدعی مدعا علیہ اور تمام دنیا کے امور
 کے مطلب کو سمجھتا ہے اور ان سے متمتع ہوتا ہے تو انکارِ صلوٰۃ کے ساتھ
 مسلمان نہیں ہو سکتا بلاشبہ ایسا شخص مرتد یا زندقہ ہے اور تمام تر
 دائرہ اسلام سے خارج ہے یہ تو حالت ان انخاص کی ہے جو اپنے کو
 مسلمان کہتے ہیں یا مسلمان ہونے کا دھوکا خلقِ خدا کو دیتے ہیں ان کے
 علاوہ ایک فرقہ ایسے لوگوں کا ہے جو اپنے کو مسلمان کہتا ہے مگر معجزات
 سے انکار رکھتا ہے ایسے لوگوں کے نزدیک شوق القمر یا رجعت خورد شید
 یا جذامی کا صحت پانا وغیرہ امور غیر فطرتی متصور ہیں ایسے حضرات معجزات
 سے انکار اس بنیاد پر رکھتے ہیں کہ معاملاتِ فطرت کے خلاف کوئی امر
 ظاہر نہیں ہو سکتا ہے یعنی خرق عادات کوئی شے نہیں حقیقت یہ
 ہے کہ ایسے حضرات بے حد تنگ چشم اور کم بین ہیں ان لوگوں نے اسی
 کو معاملہ فطرت سمجھ لیا ہے جس قدر ان کے ذہن کو ادراک کی وسعت

حاصل ہوتی ہے ان کے ادراک و فہم سے جو بات باہر ہوتی ہے وہ ان کے نزدیک داخل احاطہ فطرت نہیں ہوتی مگر اس جگہ اور معجزات انبیاء علیہم السلام کو چھوڑ کر صرف رحمت خود شدید کو مبحث گردانتا ہوں حضرت ناظرین راقم کی تقریر ذیل پر اپنی توجہ مبذول فرمائیں

معجزات حضرات انبیاء علیہم السلام کی نسبت منکرین معجزات برابر ہی کہتے چلے آئے ہیں کہ معجزہ کوئی شے نہیں ہے اس واسطے کہ معجزہ ایک امر غیر فطرتی یعنی خلاف یخیر ہے پس جو امر غیر فطرتی یا خلاف یخیر ہوتا ہے ظہور پذیر نہیں ہو سکتا ظاہر ایہ قول ایک غیر یا خبر سامع کو قرین پذیرائی معلوم ہوتا ہے مگر یہ قول قلت تدبر سے خبر دیتا ہے جیسا کہ عند التفتیح ثابت ہوتا ہے۔ جاننا چاہئے کہ قول تب ہی صحیح سمجھا جا سکتا ہے جب تک معجزات حضرت انبیاء علیہم السلام کے محالات عقلیہ سے مان نہ لئے جائیں ظاہر ایسا ہی معلوم ہوتا ہے کہ حضرات منکرین نے معجزات انبیاء کو محالات عقلیہ سے سمجھ لیا ہے حالانکہ جتنے معجزے انبیاء کے درج کتب ہیں وہ بلا استثناء احوال سب کے سب امکانی پہلور کہتے ہیں ایک بھی ان سے ایسا نظر نہیں آتا ہے کہ محال عقلی کا حکم رکھتا ہو فقیر کی اطلاع میں کسی نبی کی طرف کوئی ایسا معجزہ منسوب نہیں کیا گیا ہے جس کے ممکن الوقوع ہونے میں کسی معقولی کو غدر ہو سکتا ہے البتہ جتنے معجزے بیان کئے گئے ہیں وہ ایسے ہیں کہ ان کے وقوع ہم لوگوں کے ہر روز کے تجربہ فطرت کے خلاف معلوم ہوتے ہیں لیکن

محالات عقلیہ کا حکم نہیں رکھتے حضرات انبیاء کے معجزے کتابوں میں پڑھے
 جاتے ہیں ایک بھی ان سے ایسا نہیں ہے کہ ہندسہ کے علوم متعارفہ یا دیگر
 مقدمات یقینیہ یا اولیات کے خلاف ہو مثلاً کوئی معجزہ ایسا نہیں بیان کیا
 جاتا ہے فلاں بی تے کل سے جز کو اعظم کر کے دکھایا ہے لاریب کسی نبی
 سے محالات عقلیہ کے خلاف کوئی معجزہ ظہور میں نہیں آیا ہے اور نہ ایسا کوئی
 معجزہ سنا جاتا ہے جس کے وقوع سے کسی مقدمہ یقینیہ کے وجوب و کلیت
 میں ذرا بھی فساد لاحق ہوا ہو ایسی صورت میں حضرات پیغمبر کا انکار معجزہ پر
 اصرار اگر قلت تدبیر نہیں ہے تو کیا ہے اب ہم معجزہ رجعت خورشید کی نسبت
 یہ عرض کرتے ہیں کہ یہ معجزہ محالات عقلیہ سے کیونکہ قرار دیا جا سکتا ہے کوئی منکر
 معجزہ ہمیں بتا دے کہ یہ معجزہ ہندسہ کے کس علوم متعارفہ یا کس مقدمہ یقینیہ کے
 خلاف پایا جاتا ہے اس معجزے میں سوا امکانی پہلو کے وجوب کا پہلو نظری
 نہیں آتا ہے البتہ جو کچھ اس معجزے کے خلاف میں کہا جا سکتا ہے وہ اس قدر
 اس کا وقوع روزانہ کے معاملہ فطرت کے ساتھ مطابقت نہیں رکھتا
 ہے یعنی جس قدر منکر کو معاملہ فطرت کا تجربہ حال ہے اسکے خلاف اس معجزہ کا وقوع
 معلوم ہوتا ہے لیکن اگر اس قدر بھی معجزات تجربہ ہائے منکرین کے خلاف نہ ہو کرتے تو
 پھر معجزات معجزات کیوں کہلاتے حضرات ناظرین غور فرمائیں کہ رجعت خورشید
 کی نسبت جو کچھ اعتراض منکرین معجزات وارد کر سکتے ہیں وہ اس قدر ہے کہ ہم
 لوگ ہر روز آفتاب کو ڈوبتے دیکھتے ہیں مگر اسے رجعت کرتے نہیں
 دیکھتے اور چونکہ یہ بات خلاف فطرت ہے اس لئے ایسا

کوئی معجزہ پیغمبر خدا صلعم سے ظہور میں نہیں آیا تھا ایسے اعتراض سے ظاہر ہے
 کہ معتزلیوں نے اسے بالاک کے قائم کرنے کے وقت محل و ممکن کے فرق
 کو ملحوظ نہیں رکھا تھا ورنہ نہ نہ ہمارا ایسی غیر معقولانہ رائے قائم نہیں کرتے جہاں
 لحاظ ہے کہ آفتاب کا ڈوب کر رجعت کرنا یا آفتاب کا ٹھہر جانا یا آفتاب
 کا مشرق کے عوض مغرب سے طلوع کرنا وغیرہ محالات عقلیہ سے نہیں
 ہے یہ بخوبی ممکن ہے کہ کسی خاص سبب سے آفتاب ڈوب کر رجعت
 کرے یا ایک جگہ کسی وقت تک ٹھہر جائے یا مشرق کے عوض مغرب سے
 طالع ہو۔ ایسے وقوع نہ ہمارا احاطہ امکان سے باہر نہیں ہیں ایسے وقوع ہم لوگوں
 کے لئے حیرت انگیز اس لئے معلوم ہوتے ہیں کہ ہم لوگ اپنے تجربہ کے احاطہ
 تک کے اندر ایسے وقوع سے اطلاع نہیں رکھتے ہیں اس کی مثال ایسی ہے کہ
 اگر ہم کسی شخص سے جو علم الافلاک سے خبر نہیں رکھتا ہے یہ کہیں کہ چار ہزار برس
 پہلے جو تارا اس وقت ہم لوگوں کا قطب شمالی ہے قطب شمالی نہ تھا اس وقت
 کا قطب شمالی وہ تارا تھا جس کا نام تھیون بن (Thyon) ہے تو وہ ہمارے
 اس قول کو اپنے تجربہ ذاتی کی بنیاد پر صحیح نہیں مانے گا اسی طرح سیکڑوں
 انقلابات سماوی کی نظیریں پیش کی جاسکتی ہیں جن کے سامنے آفتاب کا رجعت
 کرنا یا آفتاب کا ٹھہر جانا یا آفتاب کا مشرق کے عوض مغرب سے طلوع کرنا
 کوئی شے ہی نہیں ہے خدا جلنے دنیا کب سے ہے مگر جس قدر صرف چار ہزار
 برس کے اندر کے انقلابات سماوی ظہور میں آئے ہیں وہ کیا کم حیرت افزا ہیں
 یہ سب انقلابات شکل امکان رکھتے ہیں ان کو محالات عقلیہ سے وہی سمجھے گا جو

محال و ممکن کی تمیز نہیں رکھتا ہوگا پس حضرات منکرین کا رجعت خورشید سے
 انکار کوئی معقول پیرا یہ نہیں رکھتا ہے اس سبب سے عالی نظروں کے قابل
 توجہ بھی نہیں ہے اسی منوال پر دیگر معجزات انبیاء علیہم السلام کو بھی قیاس کرنا چاہیے
 اور جاننا چاہئے کہ جتنے معجزات ظہور میں آئے ہیں و احاطہ امکان سے باہر رکھنے
 اس لئے وہ سب خلاف فطرت بھی نہیں کہے جاسکتے ہیں البتہ معترضین کے احاطہ
 تجربہ کے اندر ان کی گنجائش نہیں دیکھی جاتی ہے مگر یہ امر خود تقاضائے معجزہ
 کے مطابق ہے کس واسطے کہ اگر معجزات کو ایسی گنجائش ہوتی تو معجزہ معجزہ نہ ہوتا
 ۵۵. آپ کو اسد اللہ یعنی شیر خدا اور ید اللہ کا خطاب ملا اس امتیاز کے حاصل
 ہونے کی یہ صورت ہوئی کہ ثوب معراج آنحضرت صلعم نے ایک مقام پر ایک
 شیر دیکھا حضرت نے اپنی انگشتی اس شیر کے منہ میں ڈال دی پھر مقام قیام
 قدسین پر شیر بچ کھانے میں جب ایک ہاتھ خدا نے تعالیٰ کی طرف سے نمایاں
 ہوا تو وہی انگشتی اس ہاتھ میں موجود تھی جب بسج ثوب معراج کو حضرت نے
 حضرت علیؑ کو دیکھا تو وہی انگشتی دست علیؑ میں دیکھی اس لئے آپ کا لقب ید اللہ
 اور شیر خدا قرار پایا تنگ چشم اس واقعے سے چشم پوشی کہیں تو کریں مگر حضرت علیؑ کے
 ید اللہ اور شیر خدا کے لقب ہونے کی وجہ یہی ہوئی ہے جو حوالہ رقم کی گئی۔
 عربی فارسی اور اردو کے لٹریچر میں یہ ہر دو لقب امیر المومنین کے اکثر دیکھے
 جاتے ہیں کچھ نہیں تو ان زبانوں کے لٹریچر کے تقاضوں کے خیال سے بھی اس
 کی توجیہ قابل توجہ ہے جناب شاہ نیاز صاحب فرماتے ہیں
 رہے عز و جلال بوتراب فخر السانی علی مرتضیٰ مشککشائے شیر نیردانی

استاد ناسخ کا شعر ہے ۵

بیعت خدا سے ہے مجھ بے واسطہ نصیب دستِ خدا ہے نام مرے دستگیر کا
 ۵۷۔ آپ کو حکم خدا آنحضرت صلعم نے خرقہ معراج عنایت فرمایا اس خرقے کے
 مرحمت ہونے کی وجہ یہ ہوئی کہ آپ صفت ستاری میں یکتا تھے اس صفت کے
 صلے میں اس خلوت سے آپ سرفراز فرمائے گئے۔ لمولف
 خدا کیونکہ نہ دیتا خرقہ معراج حضرت کو گنہگاروں کے عیبوں کو ہمیشہ اپنے ڈانکا
 ۵۸۔ شب معراج میں آنحضرت صلعم نے عرش پر لکھا دیکھا لا اِلهَ اِلَّا اللهُ مُحَمَّدٌ
 رَسُوْلُ اللهِ دَايِدُ فَا هَا بَعْلِي يَعْنِي خُدا كَيْ سِوَا كُوْنِي مَعْبُوْد وَنَهِيں مُحَمَّدُ خُدا كَيْ سِوَا
 میں اور محمد کے مددگار علی ہیں شیخ

ناسخ فرماتے ہیں ۵

آج مولد ہے جناب حیدر کرار کا ہو گیا بازو زبردست احمد مختار کا
 بیٹا شمس العلماء مولانا محمد سعید صاحب عظیم آبادی نور اللہ مرقدہ کا مطلع ہے
 جو بہ نصرتِ غیاں از تیغِ ابروئے علی شد قومی دین نبی از زور بازوئے علی
 (۵۸) آپ قائل قول سلونی تھے۔ لاجامی ثنوا بد میں لکھتے ہیں کہ آپ نے اپنے ایک
 خطبہ میں فرمایا کہ جس کا جو جی چاہے سوائے عرش کی بات کے مجھ سے
 پوچھے میرے سینے میں علم کثیر ہے اس لعاب دہن رسول اللہ کی
 بدولت جسے ہم نے ذائقہ کیا تھا۔
 (۵۹) آپ نے فرمایا کہ ہم بندہ خدا اور رسول خدا اور وارث رسول
 خدا ہیں اور یہ بھی فرمایا کہ ہم ناسخ سیدۃ النساء رسول اللہ اور سید الاوصیا

اور خاتم الابدھیاء ہیں اور ہم وہ ہیں کہ ہمارے سوا جو ان فضائل کا دعویٰ کرے
اس کو خدائے تعالیٰ مبتلائے بلا کر یگانگہ کزافی التواحد

۴۰۔ آپ نے ایک دیر کے قریب چشمہ نکالا اس پر دیر کے راہب نے
آپ سے پوچھا کہ آپ نبی یا فرشتہ ہیں آپ نے جواب دیا کہ میں وصی پیغمبر
آخر الزمان کا ہوں تب اس راہب نے ایمان لاکر یہ کلمہ پڑھا اشھدان لا الہ
اللہ و اشھدان محمد رسول اللہ و اشھدان علی وصی رسول اللہ
یہ بھی حضرت جامی کی شواہد میں مندرج ہیں۔

۴۱۔ آپ کا وصی رسول اللہ ہونا حضرت امام شافعی علیہ الرحمہ کے قول سے
بھی ثابت ہے۔ **رباعی** علی حبة جنة : قسیم النار والجنة :
وصی مصطفیٰ حقاً : امامراکاس و الجنة :

۴۲۔ آپ راہ ہدایت بتا بیوالے اور گمراہی سے بچانے والے ہیں۔ حاکم نے
کتاب مستدرک میں زید ابن ارقم سے روایت کی ہے کہ فرمایا رسول اللہ ﷺ
لے مَنْ يُرِيدُ أَنْ يُجِيئَ حَيَاتِي وَيَمُوتَ مَمَاتِي وَيَسْكُنَ جَنَّةَ الْخُلْدِ الْكُتْبِ و
عَدَّتِي رُبِّي فَلْيَتَوَلَّ عَلِيَّ ابْنَ أَبِي طَالِبٍ فَإِنَّهُ لَنْ يُخْرِجَكَ مِنْ هُدَى
وَلَنْ يَدْخُلَكَ فِي ضَلَالٍ یعنی جو شخص چاہے جینا ہمارے جینے کے ساتھ
اور مرنا ہمارے مرنے کے ساتھ اور رہنا اس بہشت میں کہ جس کا وعدہ
مجھ سے میرے رب نے کیا ہے تو چاہئے اس کو کہ تو لا کرے علی بن ابی طالب
سے کہ وہ تم کو نہ نکالے گا ہدایت سے اور نہ داخل کرے گا گمراہی میں۔

۴۳۔ آپ کا دست رکھنے والا بہشتی اور آپ کا بھٹلانے والا جہنمی ہے

حاکم مستدرک میں عمار بن یاسر سے روایت کرتے ہیں کہ حضرت رسول خدا نے
 حضرت علی سے فرمایا یا علی طوبی لمن احبک وصدقتک فیک وویل لمن ابغضک
 ۶۳ - آپ کی نسبت رسول اللہ کو وحی ہوئی کہ سید المومنین اور امام المتقین
 اور قائد الغر المحجلین ہیں عبداللہ ابن عباس اپنے باپ سے روایت کرتے
 ہیں کہ رسول اللہ نے فرمایا اوحی الی فی علی ثلاث انه سید المومنین واملہ
 المتقین وقائد الغر المحجلین

۶۵ - آپ کا منہ دیکھنا عبادت سے مستدرک میں حاکم عبداللہ بن مسعود سے
 روایت کرتے ہیں کہ رسول اللہ نے فرمایا النظر الی وجه علی عبادة -
 ۶۶ - آپ بروز قیامت حامل لواء الحمد ہوں گے اور تمام انبیاء اس کے
 نیچے ہو کر چلیں گے اور وہ لواء آپ کے سر پہ تاج کی طرح چمکیگا۔ دیکھو کتاب
 معارج النبوت -

۶۷ - آپ کو گالی دینی رسول اللہ کو گالی دینی ہے کتاب مشکوٰۃ المصابیح کے باب
 مناقب علی میں بروایت ام سلمہ یہ حدیث مندرج ہے قالت قال رسول اللہ
 صلی اللہ علیہ وسلم من سب علیاً فقد سبني رواہ احمد۔ واضح ہو کہ شخص ناقص
 کو ایسی حدیث کے سنتے سے وحشت کا پیدا ہونا خلاف توقع نہیں ہے یعنی
 وہ ضرور خیال کر سکتا ہے کہ علی ایسے آدمی کو جو بہ نفس نفیس ایک قابل احترام
 اور واجب عزت آدمی تھے اور بھی ایک قریب رشتہ مندر رسول کے تھے
 کوئی کیوں گالی دینے لگا مگر حقیقت حال یہ ہے کہ ایک مدت دراز تک حضرت
 علیؑ مورد لعن و دشنام رہے ہیں رسول اللہ صلعم کو بہ حیثیت رسول فرود اس

امر کی اطلاع تھی کہ لوگ حضرت علیؑ کو گالیاں دیں گے اس واسطے ایسا قول ارشاد فرما گئے
ظاہر ہے کہ عہد رسول اللہ میں کسی کو اس قدر جرأت کہاں تھی کہ حضرت علیؑ کو گالی دے
سکتا اور امر واقعی بھی یہی ہے کہ سب و شتم آنحضرتؐ کی رحلت کے بعد ظہور
میں آئے۔ سب علیؑ کے موجد حضرت امیر معاویہ رضی اللہ تعالیٰ عنہ تھے حضرت
ممدوح صرف خود ہی نہیں سب علی فرماتے تھے بلکہ دوسروں کو بھی اس کا خیر
پیمانہ دگی دلاتے تھے چنانچہ حضرت ممدوح کی تبعیت میں اس و شتم دہی کا طریقہ
خوب جاری ہوا اور کیوں نہ جاری ہوتا جب حضرت ممدوح اپنے عہد کے
امیر المؤمنین اور خلیفہ برحق تھے حضرت امیر المؤمنین معاویہ رضی اللہ تعالیٰ عنہ
کو حضرت علیؑ کے سب پر اس قدر اصرار تھا کہ حسب تحریرہ ابوالفدا و دیگر مصنفین
جب امام حسن علیہ السلام نے حضرت ممدوح کو نامہ صلح لکھا تو منہلہ اور شرط کے
یہ شرط بھی حوالہ قلم کی کہ حضرت علیؑ کو بڑا نہ کہا کر و مگر حضرت امیر المؤمنین معاویہ
رضی اللہ تعالیٰ نے اس شرط کو قابل پذیرائی نہ سمجھاتا چار تب امام حسن علیہ السلام
نے یہ کہا کہ جس مجلس میں مجھ کو پاؤ میرے سامنے حضرت علیؑ کو گالی نہ دو بہر کیف
یہ شرط قبول ہوئی خیر حضرت معاویہ رضی اللہ تعالیٰ عنہ کی جو رائے شریف ہو
رسول اللہ صلعم حضرت علیؑ کی و شتم دہی کو عین اپنی و شتم دہی سمجھتے تھے جیسا کہ خدا
بالا میں حوالہ قلم ہوا۔

۶۸۔ آپ ہمیشہ مور و مراحم نبویؐ سے مکر موافق ذیل میں حضرت رسول خدا
نے خاص طعن پر آپ کی عزت بخشی فرمائی اور ایسے الفاظ استعمال فرمائے جن سے
آپ کی اطاعت اور فرمانبرداری جمیع مومنین پر فرض نظر آتی ہے۔

موقع اول :- قبل ہجرت آنحضرت صلعم نے اپنے تمام اہل لیان خاندان کی دعوت فرمائی بعد فراغ طعام کے آنحضرت نے ان سے مخاطب ہو کر فرمایا کہ میں تمام لوگوں پر مبعوث ہوا ہوں لیکن تم لوگوں پر بالخصوص ادا اس قوم کا جو طور میرے ساتھ ہے اسے تم دیکھتے ہو اب تمہیں لازم ہے کہ میرے ساتھ میرے بھائی ہونے کی بیعت کرو۔ اس جماعت سے اس کام کے واسطے کوئی نہ اٹھا مگر حضرت علی رضی اللہ عنہ نے فوراً اٹھے رسول اللہ صلعم نے آپ کو ہرٹ جانے کو فرمایا بعد ازاں آنحضرت نے اسی قول کا تین بار اعادہ فرمایا بعد ہر بار حضرت علی رضی اللہ عنہ اٹھا کئے تب آنحضرت نے اپنے دست مبارک کو آپ کے ہاتھ پر مارا اور یہ کلمہ ارشاد فرمایا **وَدِدْتُ ابْنَ سَعْدٍ دُونَ عَمِّي** یعنی اپنا وارث کیا میں نے اپنے چچے بھائی کو اور نہیں اپنے چچا کو۔ اسی قصے کی حدیث کو بروایت ربیعہ بن ماجہ کتاب الخصال میں نسائی نے درج کیا ہے اور اس قصے کو شاہ ولی اللہ صاحب نے ازالۃ الخفا میں شرح و بسط کے ساتھ لکھا ہے اور ابوالفدا مورخ نے بھی اس دعوت کے قصے کو اپنی کتاب تاریخ المختصر فی احوال البشر میں حوالہ ظم کیا ہے یہ مورخ لکھتا ہے کہ اس دعوت میں آنحضرت صلعم نے اپنے اہل لیان خاندان کی طرف متوجہ ہو کر فرمایا کہ کون ہے جو میرا بھائی میرا وصی اور میرا خلیفہ ہو گا تب کسی نے کوئی جواب نہ دیا الا حضرت علی رضی اللہ عنہ نے بڑی خوشی کے ساتھ عرض کی کہ میں آپ کا بھائی وصی اور خلیفہ ہوں گا اس پر آنحضرت صلعم نے حضرت علی سے فرمایا کہ تو میرا بھائی میرا وصی اور میرا خلیفہ ہے

موقع ۲ :- آپ کو آنحضرت نے روز ہجرت ادا لے امانات اہل مکہ کے

اپنا نائب مقرر فرمایا اور خاص اپنے بستر پر سلوایا اور اپنا کپڑا اڑھایا اس قائم مقامی کا شرف آپ کے واسطے ایک عظیم امر نظر آتا ہے۔

موقع ۳ :- جس سال بیعت الرضوان ظہور میں آئی اسی سال قریش کے کچھ لوگ بعض غلاموں کو واپس لینے کی نظر سے رسول اللہ کے پاس آئے رسول اللہ نے ان سے فرمایا کہ اے گروہ قریش خدا کی قسم ہے کہ اللہ تعالیٰ تم لوگوں پر ایک مرد مبعوث کرے گا جس کے ایمان قلبی کا اللہ تعالیٰ امتحان کر چکا ہے البتہ یہ شخص تم کو دین پر چلاے گا اور بعضے کو تم سے مارے گا جب اصحاب رسول اللہ صلعم نے اس شخص کی نسبت آنحضرت صلعم سے پوچھا تو آنحضرت نے فرمایا کہ وہ شخص یہ ہے کہ جو اس وقت جو تاملت کر رہا ہے یہ اشارہ آنحضرت کا حضرت امیر کی طرف تھا اس وجہ سے کہ آنحضرت صلعم نے آپ کو اپنا جوتا مرمت کرنے کو دیا تھا اور آپ نعل شریف کو مرمت کر رہے تھے۔

موقع ۴ :- آنحضرت نے بوقت تبلیغ سورہ براءت حضرت علی رضی اللہ عنہ کو حکم خداوند تعالیٰ اپنا قائم مقام کر کے مکہ کو روانہ فرمایا اور آپ نے سورہ براءت کے احکام سنائے کتاب اعلام الوری اور حبیب السیر و غیرہ میں روایت ذیل درج ہے

ولکن لا میزھبط الی عن اللہ عن وحل بانہ لا یودی عنک الا انت اور حل
منک و علی مثنی دھواخی و وصی و وارثی و خلیفتی فی اہل و اہنتی و بعدی
یقضی دینی و لا یودی عنی الا علی **تحریر محمد** لیکن جب وہل مجھ پر اس حکم کے
ساتھ نازل ہوئے کہ اے محمد نہیں کوئی ارادے حق کرے گا تجھ سے الا تو یا کوئی
مرد جو تجھ سے ہو اور حال یہ ہے کہ علی مجھ سے ہے اور وہ میرا بھائی ہے اور میرا

وصی ہے اور میرا وارث ہے اور میرا خلیفہ ہے میرے گھر میں اور میری امت میں اور میرے بعد میرے دین کو چلانے گا اور کوئی شخص اداے حتی مجھ سے نہ کرے گا۔ الا علی۔ اس معاملہ تبلیغ کو شاہ ولی اللہ صاحب نے بھی ازالۃ الخفا میں ذکر فرمایا ہے۔

موقع ۵ :- ایک بار آنحضرت صلعم نے حضرت علیؑ کو سردار عرب فرمایا چنانچہ مستدرک میں بروایت حضرت عائشہؓ حدیث ذیل مندرج ہے اور ازالۃ الخفا میں شاہ ولی اللہ صاحب محدث دہلوی نے اس حدیث کو نقل کیا ہے۔ عن عائشۃ قالت قال رسول اللہ صلی اللہ علیہم اذ دعوتی سید العرب فقلت یا رسول اللہ ائت سید العرب قال انا سید ولد آدم و علی سید العرب کہ ترجمہ :- حضرت عائشہؓ روایت کرتی ہیں کہ رسول اللہ صلعم نے فرمایا کہ سردار عرب کو میرے پاس بلو تو میں نے کہا یا رسول اللہ کیا آپ سردار عرب نہیں ہیں تو آپ نے فرمایا کہ میں سردار اولاد آدم ہوں اور علیؑ سردار عرب ہے۔

موقع ۶ :- پیغمبر خدا صلعم نے آپ کو سید المؤمنین و امام المتقین و قائد الغر المحجلین فرمایا یہ لقاب آپ کے لئے مختص ہیں۔

موقع ۷ :- پیغمبر خدا صلعم نے آپ کو یہ فرمایا کہ تو میرے بعد ہر مومن اور مومنہ کا امام و سردار ہے ازالۃ الخفا میں یہ حدیث بروایت حضرت عبد اللہ ابن عباس رضی اللہ عنہ مندرج ہے اور وہ حدیث یہ ہے قال لہ (ای علیؑ) رسول اللہ صلی اللہ علیہ وسلم نانت ولی کل مومن من بعدی و مومنۃ ظاہر ہے کہ اس حدیث میں ولی کے معنی سوا سردار اور امام کے دوست

نامر محبوب وغیرہ ہو ہی نہیں سکتے۔ اس واسطے کہ من بعدی کا لفظ ان میں سے کسی معنی کا متحمل نہیں ہو سکتا۔

موضع ۸: - ایک بڑے مجمع میں رسول اللہ صلی اللہ علیہ وسلم نے حسب نیت دل دہی یہ فرمایا کہ کسی کا دروازہ مسجد نبوی میں سوا اسی مرتضیٰ کے دہانے کے کھلا نہیں رہے اس کی تعمیل کی گئی اور یہ امر بہت اشخاص کے لئے موجب حسد ہوا۔ کتاب جذب القلوب میں یہ قصہ مندرج ہے اور اس کی حدیث صحیح بخاری میں موجود ہے اسی طرح رسول اللہ صلعم نے فرمایا کہ اے علی یہ مسجد میرے اور تیرے سوا کسی شخص جنب پر حلال نہیں ہے پھر آنحضرت صلعم نے حضرت موسیٰ علیہ السلام کی مثال اس طرح دی کہ حکم خداوندی صادر ہوا کہ اے موسیٰ تو ایک مسجد پاک بنا اور اس میں... سوا تیرے اور ہارون اور پسران ہارون کے کوئی شخص ساکن نہ ہو۔

موضع ۹: - پیغمبر خدا نے ایک بار جناب امیر کو اپنا نائب اور قائم مقام اس طرح مقرر فرمایا کہ آپ کے سر پر دستار اپنے دست مبارک سے باندھی پھر آپ کو اپنے شتر پر سوار کر کے کفار کی جانب روانہ فرمایا اور وقت دعا گئی یہ ارشاد زبان مبارک پر لائے کہ اگر ایک شخص بھی علی مرتضیٰ کے ماتھے پر ایمان لائے گا تو وہ دنیا و ما فیہا سے افضل ہوگا اس کے ساتھ آنحضرت نے یہ دعا بھی بحق علی مرتضیٰ فرمائی کہ اللہم کلبت لسانہ واحد قلبہ اور آپ کی منقبت میں اقضا کر علی ارشاد فرمایا دیکھو جناب شیخ عبدالحق صاحب دہلوی کی مدارج النبوة جلد دوم صفحہ ۲۲۹ و ۲۳۰۔

موقع ۱۰: جب ملک یمن کے غنائم کی نسبت حضرت خالد بن ولید نے لوگوں کو ترغیب دے کر شکایت علی کی نظر سے رسول خدا کے پاس بھیجا تو غصے سے آنحضرت صلعم کا چہرہ رخ ہو گیا صاحب مدارج النبوة لکھتے ہیں کہ اس وقت آنحضرت نے فرمایا کہ علی کی شان میں گمان بد نہ کرنا اس لئے کہ وہ مجھ سے بڑے اور میں اس سے ہوں اور وہ ولی تمہارا ہے جس شخص کے ہم مولا ہیں اس کا علی مولا ہے۔ ولی اور مولا سے صاف صاف مراد حاکم ہے۔ یعنی اس کے حکم میں کسی مسلمان کو سزا بی نہیں چاہئے کس واسطے کہ جیسے ہم تم لوگوں کے حاکم ہیں ویسا ہی علی تم لوگوں کا حاکم ہے پس مال غنائم کی تقسیم میں اس کا جو حکم ہے تم لوگوں کو اس کے حکم میں شکایت کی مجال نہیں ہے۔

موقع ۱۱: جب رسول خدا صلعم بتوک کو تشریف لے جانے لگے تو آنحضرت صلعم نے جناب امیر کو اپنا خلیفہ اور جان نشین مدینہ میں مقرر فرمایا حضرت علی کے واسطے یہ امر نہایت موجب فخر کا تھا مگر منافقوں نے عداوت سے یہ مشہور کرنا چاہا کہ رسول خدا صلعم کو آپ کی طرف سے کہ ورت لاحق ہو گئی ہے اس لئے آپ کو مدینہ میں چھوڑ کر بتوک کو تشریف فرما ہونے میں حضرت علی نے بحضور رسول خدا عرض کی کہ حضور مجھے بچوں اور عورتوں پر خلیفہ مقرر فرماتے ہیں حالانکہ میں نے پانچ لڑائیوں میں کبھی تخلف نہیں کیا۔ اس پر رسول اللہ نے حضرت ہارون اور حضرت موسیٰ کی مثال دی اور فرمایا کہ تم میرے نزدیک ایسے ہو جیسا کہ ہارون موسیٰ کے لئے تھے اور یہ مثال اس قصبے پر مبنی ہے کہ جب حضرت موسیٰ میقات پر تشریف لے گئے تھے تو حضرت ہارون کو اپنا خلیفہ مقرر کر گئے اس قصبے کے متعلق جو حدیث ہے وہ ذیل میں عرض کی

جاتی ہے۔ اخرج البخاری عن مصعب بن سعد عن ابیہ ان رسول اللہ صلعم
 خرج الی بنو ثعلب واستخلف علیہا فقال اتخلفنی فی الصبیان والنساء قال الا
 ترضی ان تكون منی بمنزلة ہارون من موسیٰ الا انه لیس نبی بعدی شیخ
 عبدالحق محدث دہلوی بھی مدارج النبوة میں اس حدیث کو صحیح بخاری
 اور صحیح مسلم سے داخل کرتے ہیں لاریب یہ حدیث حضرت علی مرتضیٰ کے بڑے
 علم مرتبہ سے خبر دیتی ہے مگر جو معاندین علی ہیں اور جو تنقیص نشان مرتضوی
 میں کوشاں رہتے ہیں ان کا قول ہے کہ اس حدیث سے کوئی خاص عزت
 شاہ ولایت مآب کی ثابت نہیں ہوتی ہے اس واسطے کہ رسول خدا صلعم
 نے آپ کو اپنے اہل و عیال پر خلیفہ مقرر فرمایا تھا عام اہل مدینہ پر خلیفہ نہیں
 مقرر فرمایا تھا اول تو اہل عناد کا یہ قول خود ہی لغو ہے اس واسطے کہ رسول
 اللہ نے جب ہارون اور حضرت موسیٰ کی مثال بیان فرمائی تو آپ کا جمیع اہل مدینہ پر
 خلیفہ ہونا ظاہر ہو گیا و قوم یہ کہ جب آپ اہل و عیال رسول اللہ پر خلیفہ بنائے
 گئے تو عوام اہل مدینہ کیلئے ہیں جن پر آپ کے خلیفہ مانے جانے میں کوئی

عذر کیا جاسکتا ہے۔ معلوم ہوتا ہے کہ معاندین کے خیال میں اہل و عیال
 رسول اللہ عوام اہل مدینہ سے افضل و اشرف نہ تھے تب ہی تو ایسی لشکر می عذر
 داری پیش کی جاتی ہے۔ سبحان اللہ کیا اہل بیت و حضرت رسول اللہ کی قدر
 دانی ہے۔ حقیقت یہ ہے۔ کہ تعصب آدمی کو اندھا کر دیتا

ہے۔ اللہم احفظنا من خذلک

موقع ۱۲ :- سنہ ہجری میں جناب رسول خدا صلعم نے منادی فرمادی

کہ آنحضرت صلعم حج کو تشریف لے جانے کو ہیں جس شخص کو شریک حج ہونا منظور
 ہو مدینہ میں آئے اور ہم رکاب جناب رسالت مآب کے چلے بہ خبر پا کر ہزاروں
 آدمی قبائل عرب سے حاضر ہو گئے اور رسول خدا صلعم ایک مجمع کثیر کے ساتھ
 مکہ معظمہ کو تشریف فرما ہوئے جناب امیر یمن میں تھے آپ بھی اس ملک
 سے روانہ ہو کر مکہ میں رسول خدا صلعم کے حضور میں پہنچے حضرت رسول خدا
 نے مناسک حج ادا فرمائے ایک خطبہ بھی نہایت فصاحت و بلاغت کے
 ساتھ پڑھا اس خطبے میں یہ بھی ارشاد فرمایا کہ اب وفات میری بہت نزدیک
 ہے اور قریب ہے کہ فرستادہ خدا نے عزوجل آئے اور میں بیت کہوں
 پس میں اپنے بعد تم لوگوں میں دو چیز عالی قدر چھوڑتا ہوں کہ وہ ایک دوسرے
 سے بڑی ہیں اور وہ آپس سے جدا نہ ہوں گی تا وقتیکہ حوض کوثر پر میرے پاس
 پہنچیں اگر تم لوگ ان کی پیروی کرو گے اور ان کے ساتھ متمسک ہو گے
 تو ہرگز گمراہی میں نہ پڑو گے اور وہ دو چیز عالی قدر قرآن مجید اور میرے طبیعت
 ہیں ترمذی جابری سے جو حدیث روایت کرتے ہیں وہ یہ ہے عن جابر قال رايت
 رسول الله صلعم في حجة يوم العرفة وهو على ناقه القصوى يخطب سمعته
 يقول يا ايها الناس اني تركت فيكم ما اذا اخذتم به لو تفصلوا الكتاب الله
 وعترتي يعني حضرت جابر روایات کہتے ہیں کہ میں نے دیکھا رسول اللہ کو حج میں
 بروز عرفہ درحالیکہ آنحضرت اپنی اونٹنی قصویٰ پر سوار تھے اور خطبہ فرما
 رہے تھے پس ہم نے رسول خدا صلعم کو یہ کہتے سنا کہ اے لوگو ہم نے
 بہ تحقیق تم لوگوں میں وہ چیز چھوڑی ہے کہ اگر تم اس کو پکڑو گے تو ہرگز

گمراہ نہ ہو، گے یعنی قرآن اور میرے اہل بیت یہ حدیث سعد بن وقاص
 سے بھی مروی ہے اور تحفہ اثنا عشریہ میں بھی جناب شاہ عبدالعزیز صاحب
 اس حدیث کو اس طرح مندرج فرماتے ہیں۔ اختلفت فیکم التقلین ان
 تمسکتہما لکن تفضلوا بعدی احدہما اعظم من الاخر کتاب اللہ وعترتی
 اسی طرح جناب شاہ ولی اللہ صاحب نے بھی ازالۃ النحفا میں اس حدیث
 کو درج کیا ہے اور یہ حدیث صحیح و متواتر ہے اور کسی کو اس حدیث کی
 صحت میں جانے گفتگو نہیں ہے بہر حال جب حج سے رسول خدا نے فریخت
 پالی تو آنحضرتؐ نے مدینہ کو معاودت فرمائی راہ میں جس وقت مقام
 خم غدیر کو پہنچے کہ ذی الحجہ کی اٹھارہویں تاریخ تھی اور ظہر کا وقت تھا جبریل
 امین یہ خطاب رب العزت سے لائے آیا تھا رسول بلغ ما انزل الیک
 من ربک فان لم تفعل فما بلغت رسالۃ واللہ یعصمک من الناس یعنی
 اے رسولؐ پہنچا دے اس پیغام کو جو نازل کیا گیا ہے تیری طرف تیرے
 رب کی جانب سے پس اگر تو یہ نہیں کرتا ہے تو گویا ہماری رسالت کی
 تبلیغ نہیں کرتا ہے اور اللہ تعالیٰ تجھ کو آدمیوں کے شر و فساد سے محفوظ رکھے
 اس وحی کے نازل ہونے پر آنحضرتؐ صلعم و طہاں بٹھہر گئے اور لوگوں کو جرنو
 سے مجتمع فرمایا۔ چنانچہ چاہتے کہ خم غدیر ایک ایسا مقام ہے کہ جہاں سے
 مختلف راہیں نکلی ہیں جب معاودت کے وقت رسول اللہ صلعم کے
 ہمراہ بیان حج یہاں پہنچے تو بہت سے لوگ مختلف راہوں سے اپنے اپنے
 گھر کی طرف روانہ ہو گئے تھے پس رسول اللہ نے ان لوگوں کو بلانے لگے

واسطے آدمی بھیجے جب گئے ہوئے لوگ واپس آچکے اور بھی جو لوگ پیچھے رہ گئے تھے رسول خدا سے آئے نبی آنحضرت نے نماز پڑھی اور چار کجاہوں کا منبر بنایا اور اس پر چڑھ کر ستر ہزار آدمی کی طرف خطاب کر کے فرمایا
 ۱۔ لستم تعلمون انی ادلی بالمومنین من القسلم یعنی آیا تم نہیں جانتے کہ میں بہتر دوست تر و نزدیک تر مومنوں کا ہوں ذات مومنان سے صلحین نے جواب میں عرض کیا۔ یلی صاحب مدارج النبوة اس قول نبوی سے یہ معنی بتاتے ہیں کہ میں مومنوں کو کوئی حکم ایسا نہیں دیتا کہ جو ان کی صلاح و نجات و خیریت دنیا و آخرت کے خلاف ہو بخلاف ان کے نفوس کے کہ ان سے کبھی شر و فساد کا بھی احتمال ہے بعد ازاں آنحضرت نے فرمایا کہ میں تم لوگوں میں دو امر عظیم چھوڑے جاتا ہوں کہ ایک ان میں سے دوسرے سے بزرگ تر ہے اور وہ قرآن و اہل بیت ہیں ان سے خبردار رہنا اور دیکھنا کہ ان کے ساتھ تم کیا سلوک کرتے ہو اور ان کے حقوق کس طرح ادا کرتے

ہو اور یہ دونوں امر میرے بعد ایک دوسرے سے برگزیدہ نہ ہونگے یہاں تک کہ وہ مجھ تک جوش کوثر پہنچیں۔ اسکے بعد آنحضرت نے ارشاد فرمایا کہ میرا مولا خدا ہے اور میں تمام مومنین کا مولا ہوں۔ اسکے بعد دستِ علی کو پکڑ کر فرمایا۔
 اللهم من كنت مولاهُ فعلى مولاهُ اللهم وال من والاه و عادا من عادا العاصی من نصره و اخذل من خذله و دار الحق حیث دار۔ یعنی اسے خدا میرے جیسا مولیٰ میں ہوں۔ پس اس کا مولیٰ علی ہے۔
 اسے اللہ میرے تو دوست رکھے اسکو جو دوست رکھے علی کو اور نہ تو

دشمن ہو اس کا جو دشمن ہو علی کا اور تو مددگار ہو اس کا جو مددگار ہو علی کا
 اور تو چھوڑ اس کو جو علی کو چھوڑے اور پھر حق کو ساتھ علی کے جس طرف وہ
 پھرے۔ اس کے بعد رسول اللہ صلعم نے حضرت امیر کو ایک خط میں بیٹھنے
 کے واسطے حکم دیا تاکہ مومنین آپ کو مولائے مومنین ہونے کی مبارک باد دیں
 چنانچہ ازواج مطہرات نے آپ کے پیچھے جا کر آپ کو مبارک باد دی اور
 حضرت عمر رضی اللہ تعالیٰ عنہ نے ان پر زور لفظوں سے مبارک باد فرمائی
 یحییٰ یا ابا الحسن لعلنا بصحت مولائی و مولیٰ محل مومن و مومنتہ اس
 خطبہ خم غدیر کے بعد یہ آیت نازل ہوئی الْيَوْمَ اكْمَلْتُ لَكُمْ دِينَكُمْ وَ
 اَتَمَمْتُ عَلَيْكُمْ نِعْمَتِي وَرَضِيْتُ لَكُمُ الْاِسْلَامَ دِينًا یعنی آج کے دن
 کامل کیا میں نے دین تمہارا اور تمام کی تم پر اپنی نعمت اور راضی ہوا میں
 واسطے تمہارے دین اسلام سے۔ امام احمد ابن حنبل جو ائمہ اربعہ اہل سنت
 سے ہیں تحریر فرماتے ہیں کہ بعد نازل ہونے آیت الْيَوْمَ اكْمَلْتُ لَكُمْ
 دِينَكُمْ کے رسول اللہ نے فرمایا: الحمد لله على اكمال الدين واتمام
 نعمته ورضايه برسالتى وولايتى على من جدى یہ قصہ خم غدیر کا
 حبیب السیر میں بھی مندرج ہے یہ تاریخ فارسی زبان میں ہے معمولی
 حیثیت کا آدمی بھی اس کو خود دیکھ سکتا ہے واضح ہو کہ اس قصہ غدیر
 کو صحابیوں کی ایک جماعت کثیرا ورتا بعین اور محدثین کے ایک گروہ
 غفیر نے روایت کی ہے ازابانی سے علمائے شافعی نے بھی حدیث خم غدیر
 کو حوالہ دیا ہے منجملہ ان کے علامہ مغربی نے ایک نہایت خوب قصیدہ

تہنیت خم غدیر کا منقبت علی مرتضیٰ میں تصنیف فرمایا ہے جس کا ایک شعر یہ ہے
 اوفى بالتاویل ما کان مشکلاً علیٰ بعلم ناله بالوصیة

المختصر یہ معاملہ غدیر کا تاریخ اسلام میں بہت کچھ ممتاز صورت نظر آتا ہے اور
 جو اس کے تمام اجزاء پر غور کیجئے تو ایک بڑے اہم امر سے خبر دیتا ہے جیسا
 معلوم ہوتا ہے کہ رسول خدا صلعم کے اپنے بعد کا کوئی ضروری انتظام خود اپنے
 حین حیات میں انجام کرنا چاہا تھا اور نہ یہاں اتنے بڑے اہتمام سے ایک ایسے
 معمولی امر کو مراد نہیں رکھا تھا کہ جس سے اسی قدر ظاہر ہو کہ علیٰ ناصر اور
 دو سندار مومنین کے ہیں جیسا کہ شیخ ابن حجر وغیرہ کا قول ہے ارباب الصاف
 ملاحظہ فرمائیں کہ اگر رسول اللہ کو اسی قدر بیان کرنا منظور ہوتا کہ علیٰ ناصر اور
 دو سندار مومنین ہیں اور ان کے حاکم اور ان کے متصرف بہ امور دیتا تو
 نہیں ہیں تو اس کی کیا ضرورت تھی کہ خداے تعالیٰ بذریعہ وحی کے رسول
 اللہ سے اس موکدانہ طور پر خطاب فرماتا کہ اے رسول پہنچا دے اس پیغام
 کو جو نازل کیا گیا ہے تیری طرف تیرے رب کی جانب سے پس اگر تو یہ نہیں
 کرتا ہے تو گو یا میری رسالت کی تبلیغ نہیں کرتا ہے اور اللہ تعالیٰ تجھ کو
 آدمیوں کے شر و فساد سے محفوظ رکھے گا یہاں یہ جزو آیت واللہ اعلم
 بھی قابل لحاظ ہے ایسا معلوم ہوتا ہے کہ رسول اللہ صلعم اہل شر و فساد ^{مقتضی} متذہب
 وغیرہ سے مطمئن نہ تھے اور ان کی طرف سے فساد کا احتمال غالب تھا اس
 لئے اللہ تعالیٰ انحضرت سے وعدہ حفاظت فرماتا ہے پھر اس آیت کے
 نازل ہوتے ہی آنحضرت کیوں اس طرح مہربان حج کو جمع فرماتے اور

پالان شتر سے منبر بنا کر اس پر چڑھتے اور ان سے یہ سوال فرماتے کہ آیا ہم تم
 لوگوں سے اندر دے تمہارے نفسوں کے اچھے یا نزدیک تر یا دوست تر
 میں پھر ان سے جواب میں قول جلی پا کر کتاب اللہ اور اپنی عزت کے متمسک
 ہونے کی تاکید فرماتے پھر خدا کو اپنا مولیٰ اور اپنے کو تمام مومنین کا مولا بنا کر
 دستِ علیٰ کو پکڑتے اور یہ ارشاد فرماتے کہ اے نبی امیرے جس کا مولا میں
 ہوں پس اس کا مولیٰ علیٰ ہے اے اللہ میرے تو دوست رکھ اس کو جو دوست
 رکھے علیٰ کو اور تو دشمن ہو اس کا جو دشمن ہو علیٰ کا اور تو مددگار ہو اس کا جو مدد
 ہو علیٰ کا اور تو چھوڑ اس کو جو چھوڑے علیٰ کو تو پھر حق کو ساتھ علیٰ کے جس طرف
 وہ پھرے اگر اتنے اہتمامات سے مراد خدا در رسول اسی قدر تھی کہ علیٰ مجھ
 ناصر و دوستدار مومنین کہے جائیں تو دنیا میں کسی نبی یا کسی بادشاہ یا کسی حاکم
 یا کسی مدبر نے ایسی فضول کارروائی نہیں کی ہے اس پر طرہ یہ ہے کہ
 جب کلمات بالا آنحضرت صلعم بحق علی مرتضیٰ فرما چکے تب آپ نے تہنیت
 کی ہدایت فرمائی اور اہبات مومنین اور حضرت عمر رضی اللہ عنہ نے ادا
 مبارک باد فرمائی اور بقول امام جنبل علیہ الرحمۃ بعد نازل ہونے آیت
 الیوم اکملت لکم دینکم کے خود رسول اللہ صلعم نے ادا لے سپاس
 الہی کے طہ پر یہ فرمایا الحمد لله علی احوال الدین و اتمام نعمہ و رضا
 کہ برسالتی و ولایت علی من بعدی ظاہر ہے کہ یہ مبارک بادیاں اور
 یہ ادا لے سپاس صرف اتنی بات کی بنیاد پر ظہور میں نہیں آئی تھیں کہ حضرت علیٰ
 ناصر یا دوستدار مومنین ہیں دنیا و دین دونوں میں حق پسندی انسان کے لئے

ایک نہایت مفید امر ہے حضرات ناظرین باتمکین اس قصے کے تمام اجزا کو ملحوظ رکھ کر اپنی رائے قائم فرمالیں اس سے زیادہ راقم الحروف اور کیا گزارش کر سکتا ہے۔

واضح ہو کہ مناقب علی علیہ السلام میں جن آیات قرآنی و احادیث نبویہ و دیگر معاملات سیر و تاریخ کو فقیر نے بالا میں عرض کیلئے اکثر ان میں ایسے ہیں کہ عربی و فارسی دُرود کے لٹریچر میں ان کی طرف حوالات و اشارات ہوا کرتے ہیں مذہبی شاعری میں ان کو بہ کثرت دخل رہا ہے منقبت کی غزلیں قصیدے مسدس مثنویات رباعیات وغیرہ ان سے خالی نہیں ہوتیں فردوسی سعدی سنائی انوری حافض جاتی مولوی روم ملا محتشم کاشی قافانی اور دیگر شعرا نے نامی و گرامی سمجھنے کے کچھ نہ کچھ ان آیات قرآنی و احادیث نبویہ اور دیگر معاملات سیر و تاریخ کو اپنی منقبت نکاریوں میں جگہ دی ہے یہ غیر ممکن ہے کہ کوئی شخص امور بالا سے ناواقف رہ کر منقبت کی غزلیں قصیدے مسدس مثنویات رباعیات وغیرہ سمجھ سکے ذیل میں راقم ایک اپنی مذہبی غزل درج کرتا ہے جس میں کچھ مضامین ایسے منظوم ہیں کہ جو امور بالا سے تعلق رکھتے ہیں

غزل

مزین مَدِّ لِسْمِ اللّٰهِ سے مطلع ہے دیوان کا
 فنوں اور اک سے ہے مہذب شاہِ سولان کا
 فقیری میں مجھے بخشا خدا نے اوج سلطان کا
 رولا تاپے لہوا نگہوں سے غم شاہِ شہیداں کا
 الہی ہوا تیرے بیاباں میں حسن قرآن کا
 اسے سر تاج خالق نے بنایا جن انسان کا
 گدا جمع کو بنایا آستانِ شاہِ مردان کا
 مرے گریہ سے دل ہے پانی پانی ابر باران کا

نمود شکل ہستی کن فکان کی کار ساز ہی ہے
 تو اتانی وہ ہر نا تو اتا دستِ خالق ہے
 تغافل اس کا رستم کو بنا دے زال سے بدتر
 تری معراج سے معراج پائی عرشِ اعظم نے
 طہارتِ یحییٰ کی آیت قرآن سے ثابت ہے
 زہے توفیر و شانِ آستانِ عرشِ پیر امن
 علی سے تا بہ ہمدی یہ امام ہر دو عالم ہیں
 علی ہے باز دانِ حق علی ہے ہمزبانِ حق
 سرِ جبلِ اماناں ہے امامِ پاکبازاں سے
 پڑھی نادِ علی جب حکمِ رب سے سروریں کئے
 شہا جس دم تہا بکر تو جو جو شش پر آیا
 اٹھایا پردہ ظلمت کو تیرے نور نے ورنہ
 اٹھا دنیا سے علیسی نامِ پاکِ مرتضیٰ لیبنا
 ہوا تو حکمِ حق سے نا خدا لے زورقِ نصرت
 کیا سجدہ ملائکہ کے تجھے آدم کی حدیث میں
 خلیل اللہ کو تیرے کریم نے امن میں کھا
 علی کے ہاتھ میں کونین کی عقدہ کشائی ہے
 ہمارا طاثر دل ہے کبابِ آتشِ الفت
 وہ بلبل ہوں کہ باغِ منقبت میں شور مچا
 ظہورِ بہر دو عالم سے اشارہ تیرے فرماں کا
 جو آنکھیں ہوں کسے کوئی تماشا نہ پیر کنعاں کا
 توجہ اس کی بختے مود کو رتبہ سلیمان کا
 فلک کہتے ہیں جس کو ہے وہ بیہ تیرے لیواں کا
 بخش خود ہے جو منکر ہو کلامِ پاکِ نیر داں کا
 بلا گرداں فلک ہے گنبدِ شاہِ خراساں کا
 ہر اک ان میں ہے حکمِ حق سے رہبر جن انسان کا
 علی ہے نرحمانِ حق علی معنی ہے قرآن کا
 امام کا مقتدی ہے پیشوا ہے اہل ایمان کا
 کھلا جو ہر احد میں ذوالفقارِ شاہِ مرداں کا
 ہوا غرقِ فنا دم میں عدو موسیٰ عمراں کا
 نہاں تھا خضر کی آنکھوں سے چشمہ آبِ حیوان کا
 علی نامِ خدا ہے مومنو بہنامِ نیر داں کا
 نہ پہنچا کوئی صد لوح کی کشتی کو طوفاں کا
 ہوا اگر ہی فسیطان کا باعثِ غارتِ فسیطان کا
 دکھایا آتشِ نمرود نے جلوہ گلستاں کا
 امامِ جنی و انسی ہے مالکِ جسم کا جاں کا
 نہ ہو کیونکر اثر اس میں حدیثِ طبرستان کا
 مردے نعموں سے دم ہے بندِ مرغانِ خجندیہ کا

خدا کیونکر نہ دینا خرقہ معراج حضرت کو
 گنہگاروں کے عیبوں کو ہمیشہ اپنے ڈھانکا
 بنی سے اے فتنہ دین تو نے پانی دتھردی فنا
 کیا حق نے تجھے مورد عطاے تیغ براں کا
 ولایتی نہ ہو جس میں مسلمان ہو نہیں سکتا
 مسلمان کا جو معنی ہے وہی معنی ہے مسلمان کا
 سنا ہے آفتاب حشر میں گرمی بہت ہوگی
 شہا سا بہ ملے روز قیامت تیرے دامان کا

بجا ہے گرائی کی ذات پر نازش کسے دوراں

فلک سے زیادہ مرتبہ تیرے نتا خواں کا

منتخبات از دیوان امیر المومنین علی علیہ السلام

نقی نسبت طینی و مدح علم و دین

النَّاسُ مِنْ جِهَتِ التَّمَثَالِ الْكُفَاءِ أَبُوهُمْ أَدَمٌ وَأُمُّهُمْ حَوَّاءُ

معنی: جمیع افراد انسان شکل ظاہری کے اعتبار سے یکساں ہیں باپ سبوں کے
 آدم ہیں اور ان کی ماں حوا ہیں۔ یعنی تمام انسان جسمی نہ کیب کے رو سے برابر ہیں
 اس واسطے کہ سبوں کے ماں باپ وہی آدم و حوا ہیں پس تقاضا نسبت کوئی شے نہیں ہے
 اگر تقاضا کوئی جائزہ کوئی امر ہے تو اس کا سبب نسب نہیں ہو سکتا۔

واقع ہو کہ کلام بالا کی عمدگی محتاج بیان نہیں ہے سعدی علیہ الرحمہ فرماتے ہیں
 بنی آدم اعضائے یکدیگر اتد کہ در آفرینش نہ یک جوہر اند
 ظاہر امیر المومنین علیہ الرحمہ کی کہ یہاں بوستان اور گلستان کا ماخذ دیوان امیر المومنین
 علیہ السلام معلوم ہوتا ہے جس قدر کلمات حکیمانہ و فلسفیانہ ان کتابوں میں موجود

ہیں وہ سب کے سب اس دیوان میں پائے جاتے ہیں بلاشبہ حضرت
شیخ نے مولانا علیہ السلام کے اقوال نہایت توجہ کے ساتھ مطالعہ فرمائے ہیں
اس لئے ان کتابوں کو ایسی مقبولیت حاصل ہے۔

وَإِنَّمَا أُمِّهَاتُ النَّاسِ أَوْ عِيَّةٌ مُسْتَوْدَعَاتٌ وَلِلْحِسَابِ آبَاءٌ
معنی :- اور نہیں ہیں آدمیوں کی مائیں الا طرف کہ جس میں ودیعت لطف ہوتی

ہے اور احساب کے لئے باپ ہیں یعنی مادران مردم طرف کی حیثیت رکھتی
ہیں ان میں لطف سپرد ہوا کرتا ہے مگر حساب نسب کا باپ کی طرف سے ہوتا ہے
اور باپ ہی کا فضل و شرف پایہ اعتبار رکھتا ہے چنانچہ سیادت کی نسبت بھی باپ
ہی کی جانب سے ہوتی ہے ماں کی جانب سے سیاوریک کوئی شخص سید نہیں ہو سکتا
ایسے شخص کو فقہا شریف کہتے ہیں سید نہیں کہتے۔

وَأَنَّ بَيْنَهُم مِّنْ أَصْلِهِمْ يُفَاخِرُونَ بِهِ فَالطَّيِّبُ وَالْمَاءُ
معنی :- پس اگر انہیں از روئے اصل و نسل کے کوئی ایسی وجہ شرف حاصل

ہے جس پر وہ فخر و مباہلات کرتے ہیں تو ان کی اصلیت اسی قدر ہے کہ ان کی
خلقت مٹی اور پانی سے ظہور میں آئی ہے۔

وَأَنَّ أَنْتَ بَعْضٌ مِّنْ ذَوِي نَسَبٍ فَإِنَّ نَسَبَنَا جُودٌ وَعُلْبَاءُ
معنی :- کسی کو اہل علم کے سوا افضل حاصل نہیں ہے یہ تحقیق کہ اہل علم راہ ہدایت

پر ہیں اور جو شخص ان سے طلب ہدایت کرتا ہے اس کے وہ راہبر ہونے میں
یعنی اہل علم کے سوا کسی کو شرف حاصل نہیں ہے ذرا بڑھ فیصلت علم ہے نہ نسب

اور نہ اسباب دینا سے کوئی شے

بنی آدم از علم یا بد کم سال نہ از حشمت و جاہ و مال و منال
 وَقِيمَةُ الْمَرْءِ مَا قَدَّ كَانَتْ يُحْسِنُهُ وَالْجَاهُ هَلْ يُؤْمِنُ لِأَهْلِ الْعِلْمِ عُدَاؤُ
معنی :- اور آدمی کی قیمت وہی ہے جو اس کا علم ہے اور جاہلوں کا طعنیہ
 ہے کہ اہل علم کے دشمن ہیں۔

فَالنَّاسُ بِمَوْتِي وَأَهْلِي الْعَالَمِ أَحْيَاءُ نَقَمٌ بِعِلْمِهِمْ وَلَا نَبِيٌّ لَكُمْ بَدَلًا
معنی :- پس چاہئے کہ ہم لوگ شیوہ علم اختیار کریں اور علم کا بدل نہ
 ڈھونڈیں اس لئے کہ اشخاص بے علم مردوں کے برابر ہوتے ہیں اور اہل علم
 زندوں کا حکم رکھتے ہیں اس سے معلوم ہوا کہ جہالت موت کے برابر ہوتی ہے
 اور جاہل مردہ سے کم نہیں ہوتا۔

تخذیر از محالست جاہلان و تنفیر از موانست غافلان
 وَلَا تَصْحَبِ أَهْلَ الْجَهْلِ أَيَاكَ وَإِيَّاهُ فَكَمْ مِنْ جَاهِلٍ كَرَدَى حَلِيمًا حَيْرَانًا
معنی :- جاہلوں کے ساتھ صحبت نہ رکھ اور ان سے تمام تر کنارہ رہ
 اس واسطے کہ جاہلوں کے ساتھ مواخات کرنے سے مرد حکیم کو ہلاکت منتج ہوتی ہے

ز جاہل گر یزندہ چوں شیر باش نہ آ میختہ چوں شکر شیر باش
 نرا اثر دہا گر بود یار غار ازاں بہ کہ جاہل بود غم گار
 يِقَاسُ الْمَرْءِ بِالْمَرْءِ إِذَا مَا هُوَ مَا شَاءَ وَلِلشَّيْءِ مِنَ الشَّيْءِ مَقَابِلٌ قِيَّاسِيًا
معنی :- آدمی جس شخص کی ہمراہی کرتا ہے اسی کا سا قیاس کیا جاتا ہے

اور ایک چیز کو دوسری چیز کے ساتھ ایسی نسبت قیاس و مشابہت ہوا کرتی
 ہے کہ جس کے ذریعے سے استدلال کی صورت پیدا ہوتی ہے۔

وَلِلْقَلْبِ عَلَى قَلْبٍ دَلِيلٌ حِينِ يَلْقَاكَ -

معنی : اور واسطے قلب کے اوپر قلب دیگر کے ہدایت ہے جب کہ قلب قلب سے ملتا ہے یعنی ایک شخص دوسرے کا ملاقی ہوتا ہے تو اس کا قلب دوسرے قلب سے ہدایت پاتا ہے۔

شکایت از روزگار خدار و حکایت ستان لے اغتدار
تَعِيَّتِ الْمَوَدَّةِ وَالْإِخَاءِ دَقْلُ الصِّدْقِ وَالْقَطْعُ الرَّجَاءِ

معنی : متغیر ہو گئی دوستی اور برادری اور کم ہو گئی راستی اور منقطع ہو گئی امید یعنی نہ دوست دوست نہ برادر برادر بنے دنیا سے راستی جاتی رہی اور اس کے خفیت

ہوتے ہی خیر کی امید بھی منقطع ہو گئی۔ لاریب زوال راستی کے بعد پھر خیر کی کیا امید کی جا سکتی ہے معلوم ہوتا ہے کہ امیر المؤمنین نے یہ شعر اور مابعد کے اشعار بڑی دل

شکستگی کی حالت میں ارشاد فرماتے ہیں رنگ کلام تمام تر اظہار آرزوگی کرتا ہے خاص کر آخر کا شعر جو انے والا ہے اور جس میں حضرت نے حقیقت حال کو صاف صاف

بیان فرما دیا ہے یہ آخر کا شعر بدالست فخر شعر اول کے اجمالی مضامین کا مصرح ہے
وَأَسْأَلُنِي الزَّمَانَ إِلَى صَدِّيقٍ كَثِيرٍ الْعَدْلُ لَيْسَ لَهُ رَعَاةٌ

معنی : اور سپرد کیا مجھے زمانے نے ایک ایسے دوست کو جو نہایت پیمان شکن ہے اور جو رعایت دوستوں ملحوظ نہیں رکھتا۔

سَأَلْتَنِي الَّذِي أَغْنَاكَ عَنِّي فَلَا فَرْقَ بَيْنَ دُمٍ وَلَا تَرَاةٌ
معنی : پس عنقریب وہ کس (یعنی خدا) مجھے اس سے بے نیاز کر دیگا جس

نے اسے مجھ سے بے نیاز کر دیا ہے اور حال یہ ہے کہ نہ بے زری کو مداومت ہے

اور نہ تو انگریزی کو سبحان اللہ کیا قول ہے حافظ فرماتے ہیں ۔

چوں نماز دولتِ شہبائے وصل بگنزد و ایام ہجران نیز مہم
و لیس ید الید اید انعمیم کذلک البرؤس لیس لہ بقاؤ
معنی :- اور کسی نعمت کو بقا نہیں ہے اسی طرح کسی سختی کو بھی استمرار

نہیں ہے ۔

وکل مؤدب لیل تصفو ولا یصفو من الفسق الاخاء

معنی :- ہر دوستی جو خدا کے لئے ہوتی ہے صافی ہوتی ہے لیکن بھائی چارا
جو فسق و فجور کے لگاؤ سے ہوتا ہے صافی نہیں ہوتا یعنی جو دوستی حالقتہ لئد

ہوتی ہے وہی صافی ہوتی ہے اور اسی کو پائنداری بھی حاصل رہتی ہے لیکن
جو بدادرانہ مرا بھت فسق و فجور کے لگاؤ سے پیدا کی جاتی ہے نہ صافی ہوتی ہے
اور نہ اس کو استحکام حاصل رہتا ہے ۔

اذا نکرنت عہدا من حمیم ففی نفسی الشکرکم و المحیاء

معنی :- جب کوئی اقارب سے میرے ساتھ پیمان شکنی کرتا ہے تو میرا

نفس تکرم و نہیا کے باعث اس سے طالب انتقام نہیں ہوتا۔ سبحان اللہ کیا

ذات مرفوضی ہے واقعی مولائے دو عالم کا یہی انداز مزاج تھا ۔

از علیؑ آموزہ اخلاص عمل تار باگردی ز شیطان دخل

لاریب مولا کی کریم نفسی فہم انسانی سے باہر ہے اہل واقفیت سے پوشیدہ

نہیں ہے کہ حضرت اپنے دشمن مغلوب کے ساتھ جس نے روئے مبارک

پر تھوک دیا تھا کس طرح پیش آئے مولانا روم فرماتے ہیں ۔

اوپر انہوں نے سخت بر رویے علیؑ افتخار بہر نبی و ہمدردی

حقیقت یہ ہے کہ صفات مسیحیہ بھی ذات پاک میں اس درجے کی دہریہ العطا یا
نے بخشی تھیں کہ اگر حضرت تھے سو برس قبل ظہور اسلام کے اس عالم میں رونق
افروز ہوتے تو ظاہر اجنا ب مسیح علیہ السلام کی بعثت کی کوئی حاجت نہ ہوتی
وَ كُلُّ جِرَاحَةٍ فَلَهَا دَوَاءٌ وَ سُوءُ الْخَلْقِ لَيْسَ لَهُ دَوَاءٌ
معنی :- اور ہر جراحہ کے لئے دوا ہے مگر بد خلقی کے آزار کے لئے کوئی

دوا نہیں ہے واقعی یہ ہے کہ جس شخص میں خلقت کے رو سے بد خلقی لاحق
رہتی ہے کسی صورت سے نہیں جاتی ہے حقیقت یہ ہے کہ آدمی خوش اخلاق
پیدا ہوتا ہے خوش اخلاقی تعلیمی امر نہیں ہے بقول سعدی علیہ الرحمہ مصرع
طبیعی است اخلاق نیکو نہ کسب

وَرُبَّ آخِرٍ دَفَيْتُ وَ فِيهِ
وَ لَكِنْ لَا تَدْرُومُ لَهُ الْوَفَاءُ
معنی :- بہت سے برادر و فادارہ کی میں نے وفا کی مگر ہمیشگی اس کی فاداری
کو نہیں ہے یعنی میں نے بہت سے دعویٰ داران و فاکے ساتھ وفا کی ہے مگر ان
سے بیوفائی ہی ظہور میں آیا کی ہے ۔

يَدِيْمُونَ الْمَوَدَّةَ مَا رَأَوْا فِي
وَ يَبْقَى الْوَدْمَ مَا بَقِيَ اللَّيْقَاءُ
معنی :- برقرار رکھتے ہیں محبت کو جب تک کہ مجھے دیکھتے رہتے ہیں اور باقی

رہتی ہے صورت محبت جیتے تک کہ ملاقات ہوا کرتی ہے یعنی دیکھے کی محبت رکھتے ہیں
أَخْلَاءُ إِذَا سَخُنِيَتْ عَنْهُمْ وَ أَعْدَاءُ إِذَا نَزَلَ الْبَلَاءُ
معنی :- ارباب دنیا کی یہ حالت ہے کہ وہ تب ہی تک دوست بنے رہتے

ہیں کہ جب تک ہم ان سے مستغنی رہتے ہیں اور جب مصیبت آگرتی ہے تو دشمن ہو جاتے ہیں۔ یعنی ارباب دنیا کی دوستی کا یہ طوطہ بٹوا کرتا ہے کہ جب تک انسان کو خوش حالی حاصل رہتی ہے اور اسی خوش حالی کے سبب سے بے نیازی نصیب رہتی ہے تو اس کی دوستی کا دم اہل دنیا بھرتے ہیں مگر جب وہی شخص مبتلائے آفت ہو جاتا ہے تو وہی دعویٰ داران دوستی کھٹکے ڈلے انداز کے دشمن ہو جاتے ہیں۔

سعدی فرماتے ہیں :-

دوست مشمار آنکہ در نعمت زند۔ لاف یاری دبر اور خواندگی

دوست آن باشد کہ گیر دوست دوست۔ در پریشاں حالی وہ در ماندگی

فَانْ غِيْبَتْ عَنْ أَحَدٍ قَلَابِي وَ عَاقِبَتِي بِمَا فِيهِ اِكْتِفَاءٌ

معنی :- پس اگر میں کسی دوست سے دور از نظر ہوتا ہوں تو وہ دوست میرے

ساتھ دشمنی کرتا ہے اور اچھی طرح مجھ سے ساتھ عقوبت کے ساتھ پیش آتا ہے۔

اِذَا مَا رَأَسُ أَهْلِ الْبَيْتِ وَ لِي بَدَأَ كَلِمًا مِنَ النَّاسِ الْجَفَاءِ

معنی :- جب سردار اہل بیعت یعنی پیغمبر خدا صلی اللہ علیہ وآلہ وسلم نے رحلت

فرمائی تو لوگوں کی طرف سے انہیں اہل بیت پر جفائیں شروع ہوئیں۔ اس

کلام سے امیر المؤمنین کے ایسا معلوم ہوتا ہے کہ حضرت صلح کی وفات کے

بعد لوگوں کے معاملات اہل بیعت کے ساتھ اچھے نہ تھے ورنہ اس طرح کے

ملال آگیاں کلام جناب ولایت مآب فرماتے ظاہر ہے کہ تمام اشعار بالا میں

حضرت نے احباب دنیا کی پوری تصویر دکھلائی ہے اور حقیقت حال بھی یہی

ہے کہ دوستان پر غرض ایسے ہی ہوتے ہیں جیسا کہ اشعار بالا میں بیان کئے

کہتے ہیں۔

دعا و مناجات با قاضی الحاجات

كَبَيْتِكَ لَبَيْتِكَ أَنْتَ مَوْلَاكَ ۝ فَارْحَمْ عَبْدِيكَ يَا إِلَهِيكَ مَلِيحًا ۝

معنی :- کھڑے ہیں بہم تیرے حکم کی تعمیل کو تو مولیٰ میرا یعنی میرا آزاد کرنے والا ہے پس رحم کر ایسے بندے کہ تیرا ملتھی ہے۔

يَا ذَا الْمَعَالِي عَلَيْكَ مَعْتَمِدِي ۝ طُوبَىٰ لِمَنْ كُنْتَ أَنْتَ مَوْلَاكَ ۝

معنی :- اے صاحب بزرگیہا تجھ پر میرا تکیہ ہے۔ خوش ہے عیش اس کا کہ جس کا تو مولیٰ ہے۔

طُوبَىٰ لِمَنْ كَانَ نَادٍ مَا أَرَقَا ۝ يَهْجُو إِلَىٰ ذِي الْجَلَالِ يَلُؤَاكَ ۝

معنی :- خوش ہے عیش اس کا کہ شیمان و بیخواب رہتا ہے تاکہ اپنی بلا کا شکوہ حضور ذوالجلال میں کرے۔

مَا يَبِيحُ عَلَيْهِ وَلَا سَقَمٌ ۝ أَكْثَرُ مِنْ حَبِيبِهِ مَوْلَاكَ ۝

معنی :- اسے کوئی مرض یا کوئی بیماری اپنے مولا کے عشق سے زیادہ نہیں ہے یعنی مرض عشق کے سوا اس کو کوئی بیماری نہیں ہے۔

إِذَا خَلَّ فِي الظُّلَامِ مُبْتَدِلًا ۝ أَجَابَهُ اللَّهُ ثُمَّ لَبَّكَ ۝

معنی :- جب وہ تاریکی میں جا بیٹھتا ہے اور رو کر دعائیں مانگتا ہے تب اسے اللہ جواب دیتا ہے اور لَبَّكَ فرماتا ہے اس طوع پر جیسا کہ اشعرا

آئندہ ہیں ارشاد خداوندی مسطور کئے جاتے ہیں۔

و واضح ہو کہ اشعار بالا دعا و مناجات کا طریقہ تبارک ہے۔

دعا و مناجاتِ مُخْتَصِبَاتِ ت ہیں یہ گمراہوں اور جاہلوں کا شیوہ ہے جو کہتے ہیں
 کہ دعا و مناجات کی کوئی حاجت نہیں ہے دعا و مناجات سے مسلمان کو
 چارہ نہیں ہے اس سے انکار اسی کو ہوگا جو خدا کا قابل نہیں ہے اور حقیقت
 دہریہ ہے۔ البتہ دہریہ کے نزدیک دعا و مناجات کوئی شے ہو نہیں سکتی
 مگر جس کو خدا کے وجود کا یقین ہے وہ دعا و مناجات سے انکار نہیں رکھ سکتا
 ہے بعض جاہلوں نے یہ سمجھ لیا ہے کہ دعا تقاضائے رضا کے خلاف ہے ان
 جاہلوں کو یہ نہیں معلوم کہ رضائے الہی اسی میں ہے کہ بندہ دست دعا کو خدا
 کی جناب میں بلند کرے اور اس سے عاقبت جسمانی اور روحانی کا طالب
 ہو یہ امر کبھی رضائے الہی کے موافق نہیں ہے کہ بندہ خدا سے مستغنی ہو
 بیٹھے اور یہ کہے کہ دعا کی کیا حاجت ہے جیسا خدا کی مرضی میں آتا ہے وہ
 ویسا کرتا ہے اس میں شک نہیں کہ جو خدا کی مرضی ہوتی ہے وہی ہوتا ہے
 مگر صرف خدا کی مرضی کے مطابق یہ امر نص قرآنی سے معلوم ہوتا ہے کہ بندہ
 خدا سے دعائیں مانگے اگر دعا طلبی بیکار شے ہوتی تو اس قدر دعائیں کیوں
 قرآن میں دیکھی جاتیں انبیاء سے سلف کیوں کار بند دعا ہوتے صحف قدیم
 میں دعائیں بکثرت مندرج ہوئیں پیغمبر خدا کیوں بلا تھ اٹھا اٹھا کہ دعائیں فرماتے
 علی مرتضیٰ دعا کے طریقے بتلاتے ہیں ائمہ دعا طلبی کو عبادت جانتے اور صحیفہ
 کاملہ کی سی کتاب دعا و طبقہ طالبانِ حق ہوتی۔ اگر دعا کوئی شے نہیں ہے
 تو نماز بھی کوئی شے نہیں ہے کس واسطے کہ نماز تو دعاؤں ہی پر مشتمل نظر آتی ہے
 لہذا دعا سے انکار شیطان کا کام ہے یہ مرد و اذلی کس کی جناب میں

دست و دعا بلند کرے خدا کا تو وہ دشمن ہے۔ المختصر دعا و مناجات سے
 مسلمان کو چھٹکارا نہیں ہے اس کا وہی شخص منکر ہوگا جو خدا کو لاشئی جانتا ہوگا
 ورنہ عبادت سے انکار خدا کے ماننے والا نہیں کر سکتا ہے پس چونکہ دعا عین
 عبادت ہے امیر المؤمنین علیہ السلام اپنے پیروان کو دعا کا طریقہ بتلاتے
 ہیں آپ کے ارشاد کے مطابق داعی کو سراپا نیاز ہو کر طالب دعا ہونا چاہیے
 اور آخر اشعار بالا میں خلوت گزینی کی ہدایت ہے اور اس لئے کہ تمام
 تعلقات دنیوی سے دل و دماغ داعی کو فراغت حاصل ہو جائے تاکہ
 یک سوئی کے ساتھ عرض حال درگاہ خداوندی میں کہہ سکے اس شعر سے
 مراقبہ کی تعلیم بھی ظاہر ہوتی ہے بہر حال جب داعی اس طور سے عرض حال
 کرتا ہے تو خداوند تعالیٰ اس کی دعا کو قبول فرماتا ہے قبول دعا کے وقت
 جو خطاب خداوند تعالیٰ اپنے بندے کی طرف فرماتا ہے وہ اشعار ذیل
 میں ذکر پاتا ہے۔

سَأَلْتُ عَبْدِي وَأَنْتَ فِي كَنْفِي
 صَوْتِكَ تَشَاقُّهُ مَلَأَ كُنْفِي
 فِي حَبَّةِ الْخَلْدِ مَا تَمَنَّاهُ
 سَلْنِي بِأَعْيُنِي وَلَا بِرَهِي
 وَكُلُّ مَا قُلْتَ قَدْ سَمِعْنَاكَ
 فَذَنْبِكَ الْآنَ قَدْ غُفِرْنَاكَ
 هُوَ يَا هُوَ يَا هُوَ يَا هُوَ
 وَلَا تَخَفْ إِنِّي أَنَا اللَّهُ

معنی :۔ تو نے سوال کیا اے ہمارے بندے اور تو ہمارے دائرہ حمایت
 میں ہے اور جو کچھ کہ تو نے کہا ہم نے اسے سننا تیری آواز کے مشتاق ہمارے فرشتے
 ہیں پس تیرے گناہ کو اس وقت ہم نے معاف کیا بہشتت جاوید میں ہے وہ

چیز جس کا تو متمنی ہو انوشا حال اس چیز کا جس کی تو تمنا کرے ہم سے اپنے
مطلب کا طالب ہو بے لجا بے ادبے خوف کھائے اور نہ ڈر بہ تخفیف کہ ہم
اللہ ہیں اور ہمارے کرم کی حد نہیں ہے۔

بیان آنکہ بنا بر کار مردم بر مال سست نہ عقل کامل طبع راسخ

يُخْطِئُ عِيُوبَ الْمَرْءِ كَثْرَةَ مَا لِيهِ

وَيُزِدُّهُ بِعَقْلِ الْمَرْءِ قِلَّةَ مَا لِيهِ

معنی :- آدمی کی زیادتی مال اس عیوب کو چھپا دیتی ہے پس اس کا قول
سچا مانا جاتا ہے حالانکہ وہ دروغ گو ہے اور آدمی کی کم مائیگی سے اس کی عقل
خوار ہوتی ہے پس لوگ اس کو بیوقوف بناتے ہیں حالانکہ وہ خردمند ہے۔

مدح علم و ادب و حمد عقل حسب

لَيْسَ الْبَلِيَّةَ فِي أَيَّامِنَا عَجَبًا

مِلَّ السَّلَامَةُ فِيهَا أَعْجَبُ الْعَجَبِ

معنی :- روزگار میں بلا کا ہونا کوئی عجب انگیز امر نہیں ہے البتہ روزگار میں
سلامتی کا پایا جانا سب عجب انگیز مضامین سے زیادہ عجب انگیز مضمون ہے۔

لَيْسَ الْجَمَالُ بِأَثْوَابٍ يَزِينُهَا

إِنَّ الْجَمَالَ جَمَالُ الْعِلْمِ وَالْأَدَبِ

لَيْسَ الْيَتِيمُ الَّذِي قَدَّمَ مَاتَ وَالِدًا

إِنَّ الْيَتِيمَ يَتِيمُ الْعَقْلِ وَالْحُسْبِ

معنی :- وہ یتیم نہیں ہوتا جس کا باپ مر جاتا ہے یتیم وہ شخص ہے جو عقل و حسب کا یتیم ہوتا ہے

ارشاد ارباب صلاح بہ اسباب صلاح۔

فَرَضَ عَلَى النَّاسِ أَنْ يَتَرَبَّعُوا

بِحَيْثُ تَرَكُوا النَّاسَ فِي حَيْثُ

معنی :- آدمی پر فرض ہے کہ گناہوں سے توبہ کرے مگر گناہوں کا ترک کرنا واجب تر ہے۔

وَاللَّهُ لِيَوْمِئِذٍ عَجِيبٌ ۝ وَعَفْلَةٌ النَّاسِ فِيهِ اعْجَبٌ
معنی :- روزگار کے حوادث عجیب ہیں اور غفلت آدمی کی حوادث روزگار میں عجیب ہے۔

وَالصَّبْرُ فِي النَّايِبَاتِ صَعْبٌ لَكِنَّ فَوْتَ الثَّوَابِ أَصْعَبُ
معنی :- صبر حوادث روزگار میں ایک دشوار امر ہے مگر اس سے زیادہ تر دشوار حوادث روزگار پر صبر کے ثواب کا فوت ہو جاتا ہے۔

وَكُلُّ مَا تَرْجُو قَرِيبٌ ۝ وَالْمَوْتُ مِنْ كُلِّ ذَاكَ أَقْرَبُ
معنی :- دنیا کی ساری امیدیں قریب ہیں مگر موت سب امیدوں سے قریب تر ہے۔ واضح ہو کہ امیر المؤمنین کا دیوان۔۔۔۔۔ مسائل اخلاق و حکمت سے معمور ہے اور محتاج انتخاب نہیں ہے ہر طالب حق کا فرض منصبی ہے کہ آپ کے تمام کلام کو بغور مطالعہ کر کے اپنے دین و دنیا کو سنوارے اس کتاب میں حضرت کے تمام کلام مجزئ نظام کی گنجائش کہاں ہے اس لئے صرف تھوڑے اشعار نمونے کے طور پر داخل ہلائے گئے۔

قصیدہ فرزدق۔

واضح ہو کہ قصیدہ آئندہ کو فرزدق نے بدیہہ کہا تھا اور اس کے کہنے کا یہ طور ہوا کہ ہشام بن عبدالمک بن مروان اپنے باپ کے عہد خلافت میں شام سے بہ تقریب حج مکہ معظمہ آیا ہوا تھا۔ وقت طواف جب اس نے

چاہا کہ حجر اسود کو بوسہ دے تو اذہام مردم سے اسے اس کا موقع نہ ملا
 پس ایک منبر پر بیٹھ کر لوگوں کا تماشا دیکھنے لگا اس وقت جناب سید
 المساجدین حضرت امام بہام زین العابدین علیہ السلام طواف کے لئے
 تشریف لائے اور جب حجر اسود کے پاس پہنچے تو لوگ غایت ادب
 سے دور دیکھنے لگے اور آپ کے لئے مزاحمت حجر اسود کو بوسہ دیا جب
 اہل شام نے حلاق کا یہ رنگ دیکھا تو ایک شامی نے ہشام سے پوچھا
 کہ یہ صاحب جاء و جلال جس کی زائرین کعبہ نے اس قدر تعظیم کی کون ہے
 ہشام کو اس خیال فاسد نے لیا کہ اگر ہم بتاتے ہیں کہ یہ یادگار و جانشین پیغمبر
 ہی تو اہل شام اس کی جانب مائل ہو کر اس کا کلمہ پڑھنے لگیں گے پس بطرز
 تجاہل اس نے غایت بے پروائی سے سائل کو جواب دیا کہ ہم اسے نہیں
 پہچانتے۔ اتفاقاً وہاں فرزدق موجود تھا اور ہشام اور اس کے ساتھی کی
 گفتگو سن رہا تھا اس سے رہنا گیا جوش و لانے اہلبیت میں اس نے یہ
 قصیدہ ہشام کے رو پر پڑھا ہشام کی بے دینی حرکت میں آئی اس نے
 فرزدق کو محسوس کیا جب حضرت امام علیہ السلام کو اس کی خبر ہوئی آپ نے فرزدق کو
 بارہ ہزار درم بھیجے اس دوستانہ خاندان پیغمبر نے لینے سے انکار کیا اور کہلا بھیجا میں نے صلے کے
 خیال سے قصیدہ مدحیہ نہیں کہا تھا میری غرض اس مدح خوانی سے مجرد خدا اور رسول کی طرف داری
 اور آپ سے امید مغفرت و شفاعت تھی حضرت امام علیہ السلام نے
 فرمایا کہ ہم اہلبیت جو چیز کسی کو دے دیتے ہیں پھر واپس نہیں لیتے اور
 خدا نے تعالیٰ تیری نیت سے واقف ہے جو تیری مراد ہے اسے بر لایگا

فرزدوق نے تعجبیل ارشاد کی اور دین و دنیا دونوں میں اچھا رہا۔
 اے حضرات ایمان والے اس قصے سے آپ خوب سمجھ سکتے ہیں
 کہ اہل حکومت اور ان کے پیروان کا معاملہ خاندان نبوت کے ساتھ کیا
 تھا حقیقت یہ ہے کہ بہت تھوڑے لوگ تھے جو خاندان نبوت کے ساتھ
 محبت رکھتے تھے اور جو رکھتے تھے ان پر اہل حکومت کی طرف سے بے حد
 سختیاں ہوتی تھیں فرزدوق مجرد اس جرم پر کہ اس تے خاندان پیغمبر کی ثنا خوانی
 کی۔ قید کیا گیا اللہ اللہ کیا مسلمان تھی۔ ہیشام کو دیکھئے کہ حج کو آیا تھا اور
 امام وقت کو بقول خود نہیں جانتا تھا۔ تلو تلو پھسکار ایسے حج پر اور ایسی مسلمان
 پر جس کو خاندان پیغمبر سے بے تعلق ہو۔ یہی حال اس وقت کے دنیا طلب
 مسلمانوں کا تھا کہ حضرت محمد مصطفیٰ کا کلمہ پڑھتے تھے اور ان کی اولاد و احفاد کی
 تخریب میں کوئی کوشش اٹھا نہیں رکھتے تھے کون سی ایذا اور کونسی بے
 آبروئی ہے جسے کلمہ گویوں تے خاندان پیغمبر کے لئے اٹھا نہیں کھی۔ کیا کیا حقوق
 اہل بیت ضائع نہیں کئے گئے ہیں فقیر نمبر وار از ابتدا تا انتہا تمام مصائب
 خاندان پیغمبر کو عرض کر سکتا ہے مگر دو وجہ سے قلم کو روک لیتا ہے۔ اول
 یہ کہ اسی دنیا میں بقیہ زندگی کو بسر کرنا ہے دوئم یہ کہ اگر حق گوئی میں زیادہ
 کد کی تو یہ کتاب حسب مراد اشاعت پذیر نہ ہوگی اس عہد میں بھی ہشام
 سے ہزاروں پڑھے لکھے مسلمان ہیں کہ جو نہیں جانتے کہ زین العابدین امام
 ہیں یا نہیں اور اگر امام ہیں تو خاندان پیغمبر کے امام ہیں یا کسی اور خاندان کے
 اور اگر خاندان پیغمبر کے امام ہیں تو کون سے امام ہیں اماموں کا واقفیت تو

اکثر کلمہ گور لکھتے ہیں۔ فقیر اپنے ذاتی تجربہ سے کہہ سکتا ہے کہ زمانہ موجود میں ہزار خواندہ مسلمان سے شاید ایک شخص ایسا نکلے گا جو ترتیب وار ائمہ اثنا عشر کے ناموں کو زبانی بتا سکتا ہے اللہ اللہ خاندان پیغمبر کے ساتھ اس سے زیادہ بے تعلقی کیا ہو سکتی ہے یہ کوئی عجب انگیز امر نہیں ہے جب تعلیم کا یہی طور دکھا گیا ہے کہ خاندان پیغمبر سے لاعلمی لاسحق رہے اس تعلیم کے اصول وہی ہیں جن پر ہر شام نے اپنے سائل کو جواب دیا تھا کتابوں کے دیکھنے سے معلوم ہوتا ہے کہ پیغمبر کے حالات و معاملات کے چھپانے کے بند و بست ہمیشہ ہوا کئے ہیں۔ یہ انھیں بند و بست کا نتیجہ ہے کہ ہزار پڑھے لکھے کلمہ گویوں میں ایک آدمی بھی اس وقت ایسا نہیں پایا جاتا ہے جو ائمہ کے نام صحیح طور پر ترتیب وار بتا سکے ان کی سوانح عمری سے خبر رکھے تو بیرون از توقع ہے اگر دیدہ انصاف سے دیکھئے تو اس لاعلمی میں صرف خاندان پیغمبر کی کسر نشان نہیں ہے بلکہ خود پیغمبر صاحب کی کسر نشان ہے رسول اللہ نے قرآن اور اپنی عزت کو دو امر اہم فرمایا ہے پس تعجب ہے ایسے مسلمانوں سے جو ان کی عزت اور آل اطہار سے لاعلمی رکھتے ہیں خیر اب دوستداران خاندان پیغمبر قصیدہ ذیل سے لذت روحانی اٹھائیں اور اس مصنف کی دلا کی داد دیں۔

قصیدہ فرزدق

هَذَا الَّذِي تَعْرِفُ الْبَطْحَاءَ وَطَهَاتَهُ وَالْبَيْتَ يَعْرِفُهُ وَالْحَيْلُ وَالْحَرَمُ
 معنی :- یہ وہ شخص ہے کہ مکہ اس کے جاے قدم کو پہچانتا ہے اور خانہ کعبہ

اس کو پہچانتا ہے اور پیرامون حرم و حرم پہچانتے ہیں یعنی لمے بشام تو اگر
اس شخص کو نہیں پہچانتا ہے تو کیا۔ اس شخص کے موضع قدم کو خانہ کعبہ اور
حل و حرم پہچانتے ہیں۔

هَذَا ابْنُ خَيْرِ عِبَادِ اللَّهِ كُلِّهِمْ هَذَا التَّقِيُّ النُّقِيُّ الطَّاهِرُ الْحَلَمَ
معنی :- یہ بیٹا بہترین بندگان خدا کا ہے۔ یہ پسہ سبزگار۔ پاکیزہ پاک سردار۔
گروہ سے بہترین بندگان خدا سے رسول اللہ اور سردار گروہ سے سردار قریش مراد
اِذْ ارْتَدَّ قُرَيْشٌ قَالُوا قَاتِلْهُمْ اِلَى مَكَارِمِ هَذَا اَيُّنْتَهَى النَّارَ
معنی :- جب قوم قریش اسے دیکھتی ہے تو ان میں کا کہنے والا کہتا ہے کہ
اس شخص پر نبردگی اور جو انہر دی کا خاتمہ ہے۔

يَنْجُو اِلَى اَذْرُوتِ الْعَرَبِ الَّذِي قَصُرَتْ عَنْ يَنْبَلِهِ عَرَبُ الْاِسْلَامِ وَالْعَجَمُ
معنی :- بلند ہوتا ہے اس اوج عزت کو کہ جس کی دریافت میں عرب الاسلام
اور عجم عاجز ہیں۔ یعنی اسے وہ ارتفاع عزت حاصل ہے کہ اہل عرب و عجم اس
تک پہنچ نہیں سکتے۔

يَكَادُ يَسْبُلُهُ عِرْفَانٌ دَاخِرَتِهِ رُكْنُ الْحِطِيمِ اِذَا مَا جَاءَ لِيَسْتَلِمَهُ
معنی :- قریب ہو جاتا ہے سنگ اسود کہ پکڑے اس کے ہاتھ کو جب وہ
آتا ہے بوسہ دینے کے واسطے۔ یعنی سنگ اسود یہ جان کہہ کہ وہ فرزند رسول
ہے اسے پکڑ لینا چاہتا ہے۔

فِي كَفِّهِ خَيْرٌ اَنْ رُبِحَهُ عَيْقُ فِي كَفِّ اَرْدُءِي عِرْنِيَّةِ شَمَمِ
معنی :- اس کے کف دست میں بید ہے کہ جس کی بونخش ہے یہ ہاتھ میں اس

خوش جمال کے ہے کہ جس کی ناک بلند ہے۔ جاننا چاہئے کہ بینی کا بلند ہونا شرف و برتری کی علامت ہے و جاہت ظاہری کو عمدگی باطن کے ساتھ ایک تعلق عظیم ہے اس لئے انبیاء نہ صرف معائب جسمانی سے تمام تیرپا کر تھے بلکہ صاحب جمال بھی تھے واضح ہو کہ پیغمبر خدا حضرت نبی کریم صلی اللہ علیہ وسلم اور ان کی تمام اولاد و احفاد کو خدا نے حسن و جمال بخشا تھا لاریب فطرت اسی کی مقتضی تھی کہ ایسے ایسے ارباب فضل و شرف کو کمالات صوری بھی حاصل ہوتے۔ بخیاں راقم بد صورت آدمی کمتر خوش صفات ہونے ہیں بلاشبہ صورت اور سیرت میں کوئی تعلق نفعی ضرور ہے۔

لِغَفَى حَيَاءٍ لِّغَفَى مِنْ مَّهَابِتِهِ فَمَا يَكَلِمُ إِلَّا حَيْنَ يَكْتَسِمُ
معنی :- وہ حیا سے نظر اوپر نہیں کرتا ہے اور لوگ ہیبت سے اس پر نظر نہیں کر سکتے پس اس سے گفتگو نہیں کی جا سکتی ہے الا اس وقت کہ وہ متبسم ہوتا ہے یعنی حالت بشاشت میں ہوتا ہے۔ بنی زاہدگی کا رعب ایسا ہی ہونا چاہئے تب تو وقت طواف دور وہ لوگ اپنے جی سے پھٹ گئے تھے۔

يَلْسُقُ نَوْرَ الْهُدَى مِنْ نَوْرِ عَرْشِهِ كَالشَّمْسِ يَجَابُ عَنْ أَشْرَاقِهَا الظُّلْمُ
معنی :- نور ہدایت اس کے نور پیشانی سے پھٹ کر نکلتا ہے جیسا کہ آفتاب کی روشنی سے تاریکیاں زائل ہو جاتی ہیں۔ یہ شاعرانہ مدح نہیں ہے حقیقت حال بھی یہی ہے کہ ان حضرات ائمہ سے نور ہدایت اشاعت پذیر ہوتا ہے۔
 مِنْ جَدِّكَ دَانَ فَضْلُ الْأَنْبِيَاءِ لَهُ وَفَضْلُ أُمَّتِهِ كَلِمَتُكَ لَهُ الْأُمَمُ
معنی :- مدوح کا جد وہ ہے کہ جس کے سامنے تمام انبیاء کا فضل زیر دست

ہو گیا اور جس کی امت کے فضل کے مقابلے میں تمام انبیاء کی امتیں زیر دست ہو گئیں
یعنی ممدوح کا جدا فضل الانبیاء ہے اور ممدوح کے بعد کی امت افضل الائم ہے۔

مَنْ شَقَّ مِنْ سُلَّةِ رَسُولِ اللَّهِ بِبَعْضِهِ
لُحَايَةً عَنَّا صِرَةً وَالْخَيْمِ وَالشَّيْمِ

معنی :- اس کا درخت رسول اللہ سے لگا ہے پاک ہوئے عناصر اس کے اور
پاک ہوئی خوبو اس کی یعنی ممدوح فرع نخل نبوت ہے اور اس کی ترکیب
بدن اور خوبو سب کے سب پاک و صاف واقع ہوئے ہیں۔

هَذَا ابْنُ فَاطِمَةَ اِنَّ كُنْتَ جَاهِلَةً
بِعِبَادَةِ انْبِيَاءِ اللَّهِ قَدْ خُتِمُوا

معنی :- یہ سپر فاطمہ ہے جان لے اگر تجھ کو نہیں معلوم ہے اس کا نانا
خاتم النبیین ہے۔

وآئے برہنہ نام کہ اس نے زین العابدین علیہ السلام کی نسبت اظہار
ناواقفیت کیا اور ولے ان مسلمانوں پر بھی جنہوں نے ایٹم علیہم السلام
سے کلمہ گویوں کو ناواقف رکھنے کے بند و بست کئے ہیں حقیقت یہ ہے کہ
جو کلمہ گو حضرات ائمہ سے تجاہل یا لاعلمی روا رکھتا ہے یا ان سے مطلع رہنے کو
ایک غیر ضروری امر سمجھتا ہے تو لاریب ایسا شخص اسی ہشام کی امت کا
آدمی ہے وہ ہزار کلمہ پڑھنے پر بھی امت رسول اللہ میں شمار نہیں کیا جاسکتا ہے
بہت جانے افسوس ہے کہ اس زمانہ میں خانہ ان پیغمبر سے ایسی بے تعلق کلمہ گویا
میں دیکھی جاتی ہے کہ الہی توبہ فقیر لے ہزاروں ایسے حضرات دیکھے ہیں جو
عربی خوان ہیں صوفی مشرب ہیں واعظ ہیں فقیہ ہیں حاجی ہیں زائرین مزار
اولیا ہیں مصحف بدست ہیں پابند صوم و صلوات ہیں کاسب ہیں شائع ہیں

احد خدا جانے کیا کیا ہیں مگر دو ذرہ اماموں کے ناموں سے آشنائی تک
 نہیں رکھتے۔ لاریب اگر ان برگزیدگان حق کو حضرات ائمہ علیہم السلام سے
 کوئی تعلق ہوتا تو جس طرح اتنے کمالات کے حاصل کرنے کی طرف سعی
 فرماتے گئے ہیں بیچارے اماموں کو بھی اپنے گوشہ خاطر میں جگہ دیتے تب ان
 مظلوموں کے نام بھی ان اہل کمالات کو یاد رہتے بے تعلق کی حالت میں کب
 کوئی کسی کو یاد رکھنے کی زحمت اختیار کر سکتا ہے۔ ثنائیان تحقیق فقیر کے قول
 بالا کی خود تحقیق فرمائیں ہزاروں ممتاز صورت ایسے مسلمان نکلیں گے جو
 حضرات ائمہ سے تمام تر بجز ہیں اور ان سے باخبر رہتا کوئی ضروری امر نہیں
 جانتے اور ناپہیز نے چند پٹھے مکھے حضرات کو جو ائمہ خاندان پیغمبر سے تمام تر
 بجز تھے مختلف وقتوں میں آگاہ کر دیا ہے کچھ بزرگوار نے تو میری عرض معقول
 سمجھ کر حضرات ائمہ کے نام سیکھ لئے۔ مگر بہنوں نے ناتواہی کو راہ دی اور شام
 وقت بنے رہے۔

اللہ شرفہ قداما و عظیمہ جری بیدالک لہ فی لوحہ القلم
 معنی :- خدا تعالیٰ نے اسے بزرگ و عظیم بنایا قدم میں اس کی بزرگی و عظمت
 کو اللہ پاک نے قلم قدرت سے لوح محفوظ پر ثبت فرمایا ہے یعنی اس کی
 بزرگی و عظمت قدیمی ہے کسی کبریا کی توہین و تحقیر سے اس کی بزرگی و عظمت
 میں کمی لاحق نہیں ہو سکتی۔

اللیت اھون منہ حین تخصیبه و الموت الیسر منہ حین یخصم
 معنی :- مدوح سے شیر سبک تر ہے جس وقت کہ تو غصے میں لائے اسے

اور موت آسان تر ہے محدود سے جس وقت کہ وہ ستم یا غضب دلا یا جلائے
یعنی جب محدود غصہ دلا یا جاتا ہے تو اس وقت اس سے شیر سبک تر ہے
اور جب محدود غضب دلا یا جاتا ہے تو اس وقت اس سے موت آسان تر
ہے۔ واقع ہو کہ پیغمبر خدا اور ان کے خاندان کے ائمہ نفسانیت سے تمام تر
پاک تھے ان حضرات کو غضب و غصہ سے کوئی علاقہ نہ تھا لیکن غضب و غصہ
ان کو تب ہی آتا تھا کہ جب اللہ کے حقوق معرض تلف میں در آتے تھے
ظاہر ہے کہ حقوق خداوندی کی نگرانی نبی سے ہوا کرتی ہے پس چونکہ حضرت
سیدالساجدین برحق جانشینان پیغمبر صلعم سے ہیں حقوق خداوندی کے تلف
ہونے پر آپ کا پر غضب ہونا شان امامت سے ہے۔

فَلَيْسَ فَوْكَ مَنْ هَذَا ابْتِغَاءً
الْحَرْبُ تَعْرِفُ مَنْ أَنْكَرَتْ وَالْحِجْمُ
مَعْنَى :- پس تیرا یہ کہنا کہ یہ کون ہے محدود کو ضرور رساں نہیں ہو سکتا
تو نے جسے نہیں پہچانا اسے عرب و عجم پہچانتے ہیں۔

كَلْتَا يَدَيْهِ غِيَاثٌ عَمَّ نَفْعُهُمَا
تَسْتَوِي كَيْفَانًا وَلَا يَعْرُوهَا عَدَمٌ
مَعْنَى :- دونوں ہاتھ اس کے ایسے فریاد رس ہیں کہ ان سے نفع عام جاری
ہے ان سے بخشش کی ریزش ہوا کرتی ہے اور وہ ہاتھ کبھی خالی نہیں ہوتے
واقعہ خاندان پیغمبر کا جو دایسا ہی ہے کہ ابرمطیر کو بھی اس سے کوئی نسبت
نہیں ہے۔ ایسے جواد نہ ہو سکتے ہیں۔ نہ ہوں گے ان کے جوہ کی ہزاروں مثالیں
موجود ہیں خوف تطویل کلام سے اس جگہ پر نقل نہیں کی جاتی ہیں۔

سَهْلُ الْخَلِيقَةِ لَا تَحْتَسِبُ يَوْمَ إِدْرَاكَ
يَوْمَئِذٍ أَثَانِ حَسَنِ الْخَلْقِ وَالشَّيْمِ

معنی :- وہ نرم طبیعت از روئے خلقت کے ہے اس کے مزاج کی نیز یا
ڈر کے قابل نہیں ہیں اسے دوشے آراستہ کئے ہوئے ہیں ایک حسن خلق
دوم خوش خوئی ۔

حَمَالُ الثَّقَالِ اَقْوَامٌ اِذَا قَدِحُوا
حَلَوُ الشَّمَائِلِ تَحَلُّوْ عِنْدَهُ نِعْمٌ
معنی :- وہ قوم کے باروں کا اٹھانے والا ہے اس وقت جب اقوام
مبتلائے قرض ہوتی ہے وہ شیریں خصال ہے اس کے پاس میں ہو کر نعمتیں
شیریں ہو جاتی ہیں یعنی مردمان مقروض کو شدائد قرض سے نجات دینے والا
ہے اور چونکہ شیریں خصال ہے اس لئے اس سے احسان نمائی ظہور میں نہیں
آتی ہے جس کے سبب سے اس کی نعمتیں لوگوں کو خوشگوار معلوم ہوتی ہیں ۔

مَا قَالُ لَا قَطُّ اِلَّا بِيْ تَشْهَدُ
كَوْلَا التَّشْهَدُ كَانَتْ لَا عَهْدَ نِعْمٌ
معنی :- کبھی لا نہیں کہا اِلَّا اِلَّا اللّٰہِ کہنے میں اگر تشہد نہ ہوتا
تو اس کا لا نِعْمٌ ہوتا یعنی سوال سائل پر کبھی لا نہیں کہا اس کی
زبان پر تب ہی آتا ہے جب وہ لا اِلَّا اِلَّا اللّٰہِ کہتا ہے اگر ضرورت
تشہد نہ ہوتی تو ہمیشہ نِعْمٌ ہی فرماتا کبھی لفظ لا کو زبان پر نہیں لاتا واقعی
خاندان پیغمبر کا جود ایسا ہی دیکھا جاتا ہے کہ گاہے سائل سے ان حضرات
کی زبان پاک آشناے انکار نہیں ہوتی تھی ۔

لَا يَخْلِفُ الْوَعْدُ مَيْمُونٌ نَقِيْبَتُهُ
نَحْبُ الْفِنَاعِ اَرِيْبٌ جَلِيْنٌ يُّعْتَزِمُ
معنی :- وہ وعدہ خلاف نہیں ہے مبارک زبان ہے ہمان لوازہ ہے
اور صراط مستقیم کے اختیار کرنے میں زبردگ ہے ۔

عَمَّ الْبِرِّيَّةَ بِالْأَحْسَانِ فَانْقَشَعَتْ عَنْهَا الْعِنَايَةُ وَالْأَمْلَاقُ وَالْأَلْبَانُ
معنی :- اس نے خلائق کو گرفتار احسان کر ڈالا پس خلائق سے رنج

وروشی اور مفلسی جاتی رہی ۔

هُمُ الْعَيُوتُ إِذَا مَا أَلَمَهُ أَرْمَتْ
 وَالْأَسَدُ إِذَا شَرِي وَالْبَاسُ إِذَا
معنی :- یہ لوگ یعنی مدوح و آبا ئے مدوح ہاں ہیں جب شدت قحط

استیصال مردم کہہ گئی ہے اور یہ لوگ شیران راہ کوہ سلمیٰ ہیں جس دم کہ ہنگامہ
 کار راز برپا ہوتا ہے۔ واضح ہو کہ شری کوہ سلمیٰ کی راہ کو کہتے ہیں وہاں شیروں کی
 کثرت پائی جاتی ہے۔

لَا يَنْقُصُ الْعَسْرُ لِبُطْءٍ مِنْ أَكْفِهِمْ
 سَيِّئِ ذَلِكَ أَنْ تَرَوْهُ الْعَوَانُ عَدَمُ
معنی :- کم نہیں کرتی ہے تنگی فراخی کو ان کے ہاتھوں سے برابر ہے تنگی اور

فراخی خواہ وہ مالدار اور خواہ غیر مالدار رہیں۔ یعنی ان کی سخاوت زرداری اور
 بے زرداری دونوں حالتوں میں یکساں رہتی ہے یہ کوئی مبالغہ پر دازی نہیں ہے
 خاندان پیغمبر کا یہی حال رہا ہے کہ دولت مندی اور بے دولتی کو ان کی سخاوت
 شعاری میں کوئی دخل نہ ہوتا تھا

مَقْدَمٌ بَعْدَ ذِكْرِ اللَّهِ ذِكْرُهُمْ
 فِي كُلِّ مَبْدِئٍ وَفِي كُلِّ مَبْدِئٍ
معنی :- مقدم ہے بعد ذکر اللہ کے ذکر ان کا ہر سخن کی ابتدا میں اور سخن

کا خاتمہ بھی انہیں کے ذکر پر ہے۔ یعنی بعد ذکر خدا کے ذکر محمد و آل محمد کا ہر سخن
 پر مقدم ہے اسی طرح انہیں حضرات کے ذکر پر ہر سخن کا خاتمہ بھی ہونا چاہیے
 واضح ہو کہ حکم نبوی صلعم بھی ایسا ہے۔ اللَّهُمَّ صَلِّ عَلَى مُحَمَّدٍ وَآلِ مُحَمَّدٍ

يَا لِي لَهْمَ أَنْ يَجِلَّ الذَّمُّ سَاحَتَهُمْ خَيْمَةٌ كَوَيْبَةٌ وَأَيْدِي بِالنَّدَى أَهْصَمٌ
معنی :- نہ ٹکڑے ہش انکار رکھتی ہے کہ ان کے گھر میں فرود آئے کیونکہ ان
 کی خصائل کریم ہیں اور ان کے ہاتھ پیراز داد و دستش ہیں یعنی ایسے ہاتھ ہیں کہ جو
 کچھ رکھتے ہیں دے ڈالتے ہیں۔ ظاہر ہے کہ ایسے ارباب جو دوسخاکے گھہ ٹکڑے
 کیونکر آسکتی ہے۔

أَمْثَلُ الْخَلَائِقِ لَيْسَتْ فِي دِقَائِهِمْ إِذْ دَلَّيْتَهُ هَذَا أَذْكَرُ نَعْمًا
معنی :- کون خلائق سے ہے جو ان کے بندگان سے نہیں ہے بسبب اولیت
 اس شخص کے یا بسبب اس کی نوازش اور انعام کے یعنی اس وقت کون ایسے
 لوگ ہیں جو خاندان پیغمبر کے بندے نہیں ہیں اس غلامی کا سبب یہ شخص ہو رہا ہے
 اول اپنی افضلیت اور دوم اپنی نوازش و کرم کی بنیاد پر۔

مَنْ يَعْرِفِ اللَّهَ يَعْرِفْ أَقْرَبِيَّةَ ذَا وَالذَّيْبِ مِنْ بَيْتِ هَذَا نَالَهُ الْأَمَمُ
معنی :- جو شخص خدا کو پہچانے گا وہ اس شخص کی اولیت کو بھی پہچانے گا اور
 امتوں نے دین کو اس شخص کے گھر سے پایا ہے اس قول کی صحت میں ہی کو گفتگو
 ہوگی جو تنقیص شان علی ابن ابی طالب اور لقبہ ائمہ معصومین علیہم السلام مد نظر رکھتا ہوگا
 واضح ہو کہ یہ قصیدہ فی البدیہہ کہا گیا تھا۔ اس سے فرزدق کی طباعی کا
 موازنہ کرنا چاہئے۔ واقعی یہ شخص بڑی قوت شاعری رکھتا تھا اس پر لطف
 یہ ہے کہ اس کا مذاق شاعری کس قدر عالی تھا اس قصیدے میں کسی قسم کی
 بد مذاقی کی بات نظر نہیں آتی ہے نہ مبالغہ ہے نہ تشبیہ و استعارہ کی کثرت
 ہے جو مضمون ہے وہ ایسا ہی ہے کہ پیغمبر و خاندان پیغمبر کے معاملات کے

حسب حال ہے علاوہ اس کے ہر شعر کس قدر خلوص و ولا کے مزے سے بھرا ہوا ہے جو ش دین اور ایمان راستی عقیدت کا جلوہ ہر شعر سے عیاں ہے لاریب جس شاعر کو خاندان پیغمبر کے ساتھ اس قدر تعلق نہ ہو گا وہ ایسا پُر تاثر قصیدہ نہیں تصنیف کر سکتا ہے خدا نے تعالیٰ فرز روق کو جزائے خیر دے کہ اس نے پیغمبر صاحب کے خاندان مظلوم کو اس جوش و ولا کے ساتھ ہا و کیا خدا یا وہی جزائے خیر تو ان حضرات کو بھی عطا فرما جو اس قصیدہ کو اسی جوش کے ساتھ مطالعہ فرمائیں ظاہر ہے کہ ایسے قصیدوں کا صدق دل سے پڑھنا تمام تر حقوق خاندان پیغمبر کا ادا کرنا اور اپنی عاقبت کا سنوارنا ہے خیر اب حضرات ناظرین اس قصیدے کو متبنی کے اس قصیدے کے ساتھ جو کاتب ہارون کی نشان میں ہے ملائیں وقت مقابلہ ظاہر ہوگا کہ متبنی کا کلام کس قدر نامطبووع مبالغوں سے بھرا ہوا ہے صاف متبنی کے انداز کلام سے معلوم ہوتا ہے کہ وہ ایک شاعر اجرت طلب تھا۔ کیا خود اپنے دل میں متبنی اس کا معترف نہ ہونا ہوگا۔ کہ اس نے جو کچھ لکھا ہے وہ محض لغو سرائی ہے اس کی تحریر کا مصداق نہ ہارون نہ ہارون کا آقا ہو سکتا تھا اور نہ کوئی ان کا ایسا دنیادار شخص ہو سکتا ہے اسی کے برخلاف فرز روق کے قصیدے کو قیاس کرنا چاہئے کہ وہ سمجھتا تھا کہ اس کا مدوح اس کے محامد سے بد بہا عالی و برتر ہے اور اس لئے جو کچھ اس نے کہا ہے بہت ہی قلیل و رقیل ہے حضرات ناظرین ملاحظہ فرمائیں کہ قصیدہ گوئی کا یہ مطلب زینہار نہیں ہے کہ شاعر سلاطین و امرا کی مدحوں سے شاعری کو ذلیل کرے قصیدہ گوئی سے مراد

ہے کہ یا مسائل اہم پیرا پر نظم میں بیان کئے جائیں یا خدا و رسول و آل رسول کی
 حمد و ثناء و منقبت کے مضامین خوش اسلوبی کے ساتھ موزوں کئے جائیں
 پس جانتا چاہئے کہ متنبی انغراض قصیدہ گوئی کے خلاف کاربند ہوا ہے اور
 فرزوق تمام تر تقاضائے قصیدہ گوئی کے قرین رہا ہے۔

ذیل میں نمونے کے طور پر کچھ ایسے اشعار درج کئے جاتے ہیں جو ناقابل
 کے اشعار سے تمام تر علیحدہ رنگ رکھتے ہیں یہ اشعار ذہیب بہاء الدین
 زہیر کے ہیں یہ شخص ایک بڑا قابل شاعر گذرا ہے علاوہ اس کے بہت
 کچھ جامع علوم و فنون تھا اس کا دیوان دیدنی ہے اس کی شاعری تمام تر
 بھر و بین مذاق رکھتی ہے اس لئے اہل یورپ کو اس کا انداز کلام نہایت
 پسند ہے ایشیائی مبالغوں سے لاریب اس کے سب ہی اشعار پاک ہیں
 تشبیہ اور استعارے بھی المثنیٰ کا معدوم کا حکم رکھتے ہیں شاعری کا لطف
 اس عمدگی مضامین اور شستگی زبان سے ہو رہا ہے بلاشبہ تعلیم یافتہ اشخاص
 کو اس شاعر کا کلام ضرور ہے کہ پسند آئے حضرات شائقین زہیر کے دیوان
 کو ضرور ملاحظہ فرمائیں یہ دیوان شہر لندن میں چھپ گیا ہے فقیر کے پاس
 جو نسخہ ہے مطبوعہ لندن ہے اسی نسخے کے دیباچے میں بہاء الدین زہیر کی
 نسبت ابن خلیکان کی کتاب و فیات الاعیان و ابناء ابناء الزمان میں
 سے یہ حالات مندرج دیکھے جاتے ہیں کہ ابوالفضل زہیر بن محمد بن علی
 بن یحییٰ بن الحسن بن جعفر بن منصور بن عاصم المہلبی الغنکی ملقب بہ
 بہاء الدین الکاتب فضلای عصر سے تھا اور نظم و نثر اور خطاطی میں

سب پر غلبہ رکھتا تھا سلطان ملک صالح خدیو مصر کی سرکار سے منعلق
 تھا جب سلطان مذکورہ شام کی طرف گیا وہ بھی ہمراہ تھا اور جب اس
 کا قبضہ دمشق پر ہو گیا اس نے بھی اس شہر میں قیام اختیار کیا بعد ازاں
 ملک صالح گرفتار ہو گیا تب زہیر شہرنا بلس میں رہ کر اپنے آقا کے حالات
 کا نگران رہا جب صالح کو مخلصی حاصل ہوئی اور وہ مصر کی سلطنت کو واپس
 گیا یہ شاعر بھی اس کے ساتھ مصر کو گیا ابن خلکان لکھتا ہے کہ ہم کو زہیر
 سے ملاقات ہوئی اور ہم نے اس کے چند اشعار اس کی زبان سے سنے
 اس مورخ کی تحریر سے معلوم ہوتا ہے کہ زہیر مصر میں مر گیا اس کی وفات
 کا سن ہجری ۶۲۶ اور سن عیسوی ۱۲۲۹ء ہے اور اس کی قبر قرافات
 الصغریٰ میں قبر امام شافعی رحمہ اللہ کے نزدیک واقع ہے۔

نمونہ کلام زہیر

وَقَالَ وَكَتَبَ إِلَى بَعْضِ أصدقائه وَكَانَ قَدْ

غَرَقَتْ سَفِينَتَهُ وَذَهَبَ كُلُّهَا كَانَتْ فِيهَا

یعنی شاعر نے اپنے ایک ایسے دوست کو یہ اشعار لکھے ہیں کہ جس کی کشتی
 سفر وہ یا میں ڈوب گئی تھی اور جو کچھ اس کا مال تھا ضائع ہو گیا تھا۔

لَا تَعْتَبِ اللَّهْرُ فِي خَطْبِ رَمَاكَ بِهِ
 حَاسِبٌ وَمَا نَكَ فِي حَالِي تَصَرُّفِهِ
 وَاللَّهُ قَدْ جَعَلَ الْآيَاتِ مَرَدَّ الْبُرُوقِ
 إِنَّ أَسْتَرِدَّ فَقَدْ مَاطَالَ مَا وَهَبَا
 نَهْدَهُ أَعْطَاكَ أَضْعَافَ الَّذِي سَلَبَا
 فَلَا تَرَى رَاحَةً تَبْقَى وَلَا تَعْبَا

وَأَمْسُ مَا لَكَ وَهِيَ الرُّوحُ حَقْدٌ سَلِمَتْ
لَا تَأْسَفُنَّ لِشَيْءٍ بَعْدَهَا ذَهَابًا
مَا كُنْتُ أَوَّلَ فَمَمٍ يَحَادِثُهُ
كَدَامِضِ الدَّهْرِ لَا يُدْعَا وَلَا كَذِبًا
وَرَبِّ مَالٍ تَمَامِينَ بَعْدَ مَوْذَعَةٍ
أَمَا تَرَى الشَّمْعَ بَعْدَ الْقَطْرِ مَلْتَحِيًا

یعنی زمانے پر عتاب نہ کہہ کہ اس نے تجھے محل تہود میں ڈالا۔ اس کا دستلوہ ہے کہ دے کر اپنی دی ہوئی چیز کو لے لیتا ہے زمانے کے بہرہ و تصرف پر نظر ڈال تجھے معلوم ہوگا کہ جس قدر لیتا ہے اس کا مضاعف تجھے دینا ہے خدا نے زمانے کو گدواں بنایا ہے پس نہ رنج کو قرار ہے نہ راحت کو تیرا اس المال تیری جان ہے جو سلامت رہ گئی پس جان کے سوا اور جو کچھ شے بجاتی رہی اس پر ہرگز افسوس نہ کر تو وہی پہلا شخص نہیں ہے کہ مبتلا مصیبت ہوا ہے دنیا کا یہی انداز ہے اکثر یہی ہوتا ہے کہ مال نقصان پذیر ہو کر نرتی کرتا ہے جیسا کہ شمع گل لینے سے روشن تر ہوتی ہے۔

ان اشعار کا فطرتی انداز محتاج بنیاں نہیں ہر شاعر کی خوش مذاقی ہر مصرع سے عیاں ہے

وَلِلَّهِ وَكِتَابِ الصِّدِّيقِ لَهُ فِي جَوَابِ كِتَابِ

یعنی ایک دوست کے خط کے جواب میں ہر دو شعروں کے ذریعے لکھے۔

وَأَمِي كِتَابِكَ وَهُوَ بِيَا
لَأَسْوَأَ عَنِّي يَجْرِبُ
قَلْبِي لَدَيْكَ أَنْظَرَهُ
يُمِلُّ عَلَيْكَ وَتَكْتُبُ

یعنی تیرا خط پہنچا اور وہ میرے شوقوں کا اظہار کرتا ہے گویا کہ تیرے دم تحریر

میرا دل تیرے پاس موجود ہو کر تجھے مضامین بتاتا تھا۔

وَقَالَ فِي مَرِحَلَتِ الشَّبَابِ

یعنی رخصت شباب میں زہیر نے یہ کہا ہے

لَحَلَّ الشَّبَابُ وَلَمْ أَنْزَلْ
 يَا طَيْبُهُ لَوْلَمْ يَكُنْ
 أَرْسَلْتُ دَمْعِي خَلْفَهُ
 هَيْمَاتًا لَا وَاللَّهِ مَا
 فَقِدِ انْجَلَى لَيْلُ الشَّبَابِ
 فَقُلِ السَّلَامُ عَلَيْكَ يَا
 وَرَأَيْتُ فِي النُّوَارِ
 مِنْ لَذَّةٍ فِيهَا نَصِيبِي
 مَلَأَ الصَّخَائِفَ بِالدُّوَابِ
 فَعَسَاةٌ يَرْجِعُ مِنْ قَرِيبِ
 هُوَ بِالسَّمِيعِ وَلَا بِمُجِيبِ
 بِ وَقَدْ بَدَأَ صَبَمَ الْمَشِيبِ
 وَمَلَأَ الْحَبِيبَةَ وَالْحَبِيبِ
 مَا كَانَ يَخْفَى مِنْ عِيُونِي

یعنی شباب رخصت ہو گیا اور لذت شباب سے مجھے کچھ بھی بہرہ حاصل نہ ہوا۔ شباب خوش تھا مگر کاش دفتر گناہ سیاہ نہیں ہوا ہوتا میں نے شباب کے پیچھے آنسو رواں کئے اس امید پر کہ شاید شباب معاودت کرے مگر افسوس کہ اس نے عود نہ کیا اور بجز امیری ایک نہ سنی۔ المختصر شباب کی رات بسر ہو گئی اور پیری کی صبح نمودار ہو گئی پس الوداع الے وصل یار میں نے الوداع پیری میں اپنے ان عیوب کو معاف نہ کر لیا جنہیں شباب کی ظلمت چھانے ہوئے تھی۔ سبحان اللہ کیا خوب استعارہ شاعر نے اختیار کیا ہے

وَقَالَ

أَيُّهَا الْعَايِبُ عَنِّي اِنِّي عِلْمَ اللَّهِ لَمُسْتَأَقُّ إِلَيْكَ

فَاذْهَبْ سَيِّدُ طَيْبٍ اَنَا ذَاكَ الْوَقْتُ سَأَمَّتْ عَلَيْكَ

یعنی اے دوست کہ تو غائب ہے مجھ سے خدا جانتا ہے کہ میں کس قدر
تیرا مشتاق ہوں جب ہوائے عطر آگیاں بہتی ہے تو میں اس وقت تجھے سلام
سے یاد کرتا ہوں۔

تمام ہوئی جلد اول

قطع تاریخ از نیچہ افکار خیرنا سیدی علی محسن صاحب بلکہ امی شاگرد حضرت صفیر بلکہ امی

کامل شعر و سخن سید امداد امام
ہیبت و ہندسہ و طب و فلاحت پیروی
صرف و نحو اور معانی و بیانی میں کامل
فن تفسیر و حدیث و فقہ و علم کلام
ایک فن میں کوئی کامل ہو تو ہے قابل قدر
دیکھو جس فن میں انھیں کامل و اکمل دیکھو
کس لیاقت کی نگاہی ہے یہ کتاب نایاب
ہیں ہر اک ملک کے شاعر کے خیالات بہم
پہے کہیں شاعری اہل عرب کی توضیح
مختصر ہے کہ ہے عطر یہ محب موعے کا
لہذا الحمد کہ چھپکر ہوئی مطبوعہ جہاں
فکر تاریخ جو کی بے سرا عد محسن

بن کی تحقیق ہے دنیا میں من الشمس اظہر
ہے قیافہ و نجوم آٹھ پہر پیش نظر
عالم علم ریاضی و تواریح و سیر
منطق و حکمت و اخلاق و ادب میں از
جامعیت کا ایسا لطف ہے اے اہل نظر
دیکھو نہ ہو جس علم میں بہتر سے ملیں گے بہتر
اس سے انکار ہے بے شبہ خطائے منکر
امر و تقیس کہیں اور ہیں درجہ ہو مر
مہر دیوان کے شاعر ہیں کہیں پیش نظر
بس گیا جس سے دماغ ہنر و اہل ہنر
شکر صد شکر کہ چھپکر ہوئی منظور نظر
دل پکارا کہ لکھو گلین بستان اثر

بِسْمِ اللّٰهِ الرَّحْمٰنِ الرَّحِیْمِ
صَلِّ عَلٰی اَحْمَدَ وَاٰلِ كِرَیْمِ

تقریباً سہراپا تا شیراز شاعر نے مثال و نازک خیال جناب
سید علی محسن صاحب متخلص محسن بلگرامی شاکر و حضرت صفیر باگڑی

راست میگویم و نیر و ان نہ پسند و بخیر است

حرف نادر است سرد و دن روشن با بر من است

اما بعد حضرات ناظرین پر روشن ہو کر بجد اللہ کتاب کا نصف الحقائق معروف
بہ بہارستان سخن جلد اول تصنیف جناب شمس العوام مولوی حکیم سید امداد امام
صاحب متخلص بہ اثر مرتب ہو کر طبع ہو گئی۔ الحق یہ کتاب عجیب و غریب ہے اسکا
رنگ تمام ایشیائی تصانیف سے نرالا ہے شاید یورپین زبانوں میں بھی اس انداز
کی کتاب کمتر موجود ہوگی مصنف نے اس کتاب میں دکھلایا ہے کہ شاعری کیا
شے ہے فطری اور غیر فطری شاعری میں کیا فرق ہے شاعری کی صنفیں کیا کیا ہیں
شاعری کے اغراض کیا کیا ہیں۔ شاعری سے اغراض انسانی کو کس قدر تعلق ہے اسی
طرح مدعا مسائل علمیہ سے اس کتاب لا جواب میں حضرت مصنف نے بحث
کی ہے علاوہ اس کے ہر زمانہ کی شاعری سے خبر دی ہے۔ مصری۔ یونانی۔ لاطینی
ایطالیوی۔ جرمن۔ انگریزی۔ عربی۔ فارسی۔ اردو۔ سنسکرت۔ بہاشا۔ چینی۔
جاپانی۔ برہمانی۔ شاعریوں کے حقائق کو بقدر ضرورت حوالہ قلم کیا ہے۔ پھر جس

ملک کی شاعری کو بیان کیا ہے اس ملک کے جغرافیہ، تاریخ، سیر، تمدن، مذہب،
 اخلاق، معاشرت، ادب، علم، فضل، مذاق، حرفہ، صنعت، تجارت،
 پیداوار، آب و ہوا، مزاج، بلدان، وحوش، طیور، جہاں، بحور، معاون وغیرہ
 وغیرہ کو بھی خوش مذاقی کے ساتھ تحریر فرمایا ہے۔ جدت مضامین اس قدر ہے
 کہ مصنف کی جو کچھ قدر کی بات ہے، لاریب اس تصنیف سے حضرت مصنف
 کی قوت و مانگی حق پسندی، دفور اطلاق خوش مذاقی حسن بیان حسب مراد
 انکار ہے۔ اس دیار کے اکثر ارباب علم و فضل حضرت مصنف کے نام نامی سے
 وقت میں کس واسطے کہ مذاق شاعری کے علاوہ حضرت مصنف کو اکثر علوم و فنون میں
 بھرہ وانی حاصل ہے۔ عربی، فارسی، وغیرہ وغیرہ کے سوا حضرت مصنف کو زبان
 انگریزی میں بھی دخل کامل ہے۔ فلسفہ جدید و قدیم سے دفور اطلاق کی شکل پیدا
 ہے۔ معقولات و مقولات سے اطلاق کافی حاصل ہے طباہت، باغبانی،
 زراعت اور شاعری کے ساتھ حضرت مصنف کی طبیعت ایک مناسبت خاص
 رکھتی ہے۔ علاوہ اس کے مذاہب مختلف سے پوری باخبری حضرت مصنف رکھتے
 ہیں۔ چنانچہ غم کلام میں بھی ان کی تصانیف موجود ہیں اقسام مذاق کے ساتھ مذاق
 شکار کچھ ایسا پیدا کیا ہے کہ کوئی شخص بے جامع و تحصیل ہونے ان کے اس
 انداز مذاق کو حاصل نہیں کر سکتا تمام الحروف لئے چاہتا تھا کہ جناب مصنف کی لکھی
 عمری نذر ناظرین کرے مگر روایت زمانہ سے سے فرصت دہلی بہر حال اس جگہ
 حضرت مصنف کے پورے خاندانی اور ذاتی حالات ذیل میں حوالہ دیا گیا ہے جاتے ہیں
 حضرت :- مصنف ہمارے صوبہ بہار کے ایک ممتاز خاندان سادات کے آدمی

میں اور خود بھی ایک مشہور و معروف شخص ہیں۔ چونکہ جناب مصنف کے خاندان
 سے راقم الحروف کے ہمدگوں کو چھ سات پشت سے مرابطت کی شکل قائم ہی
 ہے۔ راقم الحروف سپر حضرت مصنف کے خاندان کی حقیقت اچھی طرح روشن ہے
 حضرت مصنف یعنی جناب شمس العلماء مولوی حکیم سید امداد امام صاحب
 جو خلیف اکبر جناب شمس العلماء مولوی سید وحید الدین خان بہادر ابن سید امداد
 علی خان بہادر ابن سید امام علی ابن سید نقیۃ اللہ ابن سید احمد اللہ یعنی
 المحسنی کے ہیں نسبت نسل حضرت زید شہید فرزند ارجمند حضرت امام زین العابدین
 علی ابن الحسین ابن علی ابن ابیطالب علیہم الصلوٰۃ والسلام کے ساتھ رکھتے ہیں۔
 ان کا نانا ہے حسن وادحسینؑ جد علی جناب ممدوح کے سید فیروز
 جو سید ابوالفرح واسطی کی نسل سے تھے۔ ہندوستان میں تشریف لائے
 حضرت مصنف کے والد بزرگوار کے اجداد مادری سے حضرت سید حسین خٹک
 سوار تھے۔ جو اس صوبہ میں بمشکل مجاہد تشریف لائے اور بعد تغیاہی کے موضع
 نیورہ میں توطن پذیر ہوئے اور اسی نیورہ میں جو اس وقت حضرت مصنف
 کا مسکن ہے ان کا مزار واقع ہے۔ یہ بزرگ حضرت سید حسن خٹک سوار کے کا
 مزار تشریف اجمیر کی پہاڑی پر واقع ہے۔ اور جن کا ذکر کتاب مفتاح التہذیب میں
 مسٹر ہیل صاحب فرماتے ہیں برادر اصغر تھے حضرت مصنف کے والد کے ماوریا
 بزرگواروں میں نواب حاجی سید احمد سعید خان بہادر ظفر جنگ امیر النوریا
 اور نواب سید غنیق اللہ خاں صوبہ دار اٹاواہ بھی تھے ان دونوں نامی بزرگواروں
 کے حالات کتاب سیر المتاخرین کے صفحہ ۳۱۰، ۳۱۱، ۳۱۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰، ۱۴۹۱، ۱۴۹۲، ۱۴۹۳، ۱۴۹۴، ۱۴۹۵، ۱۴۹۶، ۱۴۹۷، ۱۴۹۸، ۱۴۹۹، ۱۵۰۰، ۱۵۰۱، ۱۵۰۲، ۱۵۰۳، ۱۵۰۴، ۱۵۰۵، ۱۵۰۶، ۱۵۰۷، ۱۵۰۸، ۱۵۰۹، ۱۵۱۰، ۱۵۱۱، ۱۵۱۲، ۱۵۱۳، ۱۵۱۴، ۱۵۱۵، ۱۵۱۶، ۱۵۱۷، ۱۵۱۸، ۱۵۱۹، ۱۵۲۰، ۱۵۲۱، ۱۵۲۲، ۱۵۲۳، ۱۵۲۴، ۱۵۲۵، ۱۵۲۶، ۱۵۲۷، ۱۵۲۸، ۱۵۲۹، ۱۵۳۰، ۱۵۳۱، ۱۵۳۲، ۱۵۳۳، ۱۵۳۴، ۱۵۳۵، ۱۵۳۶، ۱۵۳۷، ۱۵۳۸، ۱۵۳۹، ۱۵۴۰، ۱۵۴۱، ۱۵۴۲، ۱۵۴۳، ۱۵۴۴، ۱۵۴۵، ۱۵۴۶، ۱۵۴۷، ۱۵۴۸، ۱۵۴۹، ۱۵۵۰، ۱۵۵۱، ۱۵۵۲، ۱۵۵۳، ۱۵۵۴، ۱۵۵۵، ۱۵۵۶، ۱۵۵۷، ۱۵۵۸، ۱۵۵۹، ۱۵۶۰، ۱۵۶۱، ۱۵۶۲، ۱۵۶۳، ۱۵۶۴، ۱۵۶۵، ۱۵۶۶، ۱۵۶۷، ۱۵۶۸، ۱۵۶۹، ۱۵۷۰، ۱۵۷۱، ۱۵۷۲، ۱۵۷۳، ۱۵۷۴، ۱۵۷۵، ۱۵۷۶، ۱۵۷۷، ۱۵۷۸، ۱۵۷۹، ۱۵۸۰، ۱۵۸۱، ۱۵۸۲، ۱۵۸۳، ۱۵۸۴، ۱۵۸۵، ۱۵۸۶، ۱۵۸۷، ۱۵۸۸، ۱۵۸۹، ۱۵۹۰، ۱۵۹۱، ۱۵۹۲، ۱۵۹۳، ۱۵۹۴، ۱۵۹۵، ۱۵۹۶، ۱۵۹۷، ۱۵۹۸، ۱۵۹۹، ۱۶۰۰، ۱۶۰۱، ۱۶۰۲، ۱۶۰۳، ۱۶۰۴، ۱۶۰۵، ۱۶۰۶، ۱۶۰۷، ۱۶۰۸، ۱۶۰۹، ۱۶۱۰، ۱۶۱۱، ۱۶۱۲، ۱۶۱۳، ۱۶۱۴، ۱۶۱۵، ۱۶۱۶، ۱۶۱۷، ۱۶۱۸، ۱۶۱۹، ۱۶۲۰، ۱۶۲۱، ۱۶۲۲، ۱۶۲۳، ۱۶۲۴، ۱۶۲۵، ۱۶۲۶، ۱۶۲۷، ۱۶۲۸، ۱۶۲۹، ۱۶۳۰، ۱۶۳۱،

۳۳۳، ۳۳۴، ۳۳۹، میں مندرج ہیں اور کتاب رفعات عالمگیری کے
 رقعہ ۵۲ و رقعہ ۹۲ میں بھی حضرت اورنگ زیب شاہنشاہ دہلی انھیں
 عزت کے ساتھ یاد فرماتے ہیں اسی طرح کتاب گولڈن بک میں سر و چہرہ
 برج صاحب نمبر پارلیمنٹ جناب شمس العلماء سید وحید الدین خان بہادر
 پور جناب مصنف کے حالات میں نواب حاجی سید احمد سعید خان صاحب کا ذکر
 کرتے ہیں۔

مصنف مجددی کے اجداد مادی میں سید محمد نجیب ایک بہت بڑے
 تعلقہ دار صوبہ بہار کے تھے ان کے صاحبزادے سید حسن عسکری افواج دہلی کے
 بخشی تھے۔ یہ حضرت اپنے وقت کے ایک بڑے نامی اور صاحب اختیار امیر
 تھے ان کا مزار موضع کراپہ سرا ہے واقع ہے سید حسن عسکری صاحب کے ڈ
 فرزند میرا مجد علی صاحب اور نواب میر مردان علی خان بہادر بڑے نامی و گرامی
 ہوئے میرا مجد علی صاحب تو وہی بزرگ ہیں جن کا نام ضلع پٹنہ کے جنوبی حصوں
 میں آج تک السنہ شمالاً لوق پر جاری ہے اور جنہوں نے اپنے لشکر سوار و پیادہ
 سے کولون کی لڑائی میں سرکار انگلشیہ کو بڑی اعانت دی تھی اور جس کے صلہ
 میں ان کو ایک بڑا تعلقہ سرکار بہادر سے ضلع گیا میں مرحمت ہوا تھا یہ حضرت اپنے
 وقت کے ایک بڑے قوی اور ذی اختیار تعلقہ دار تھے۔ اور نہایت سخی
 اور سپاہی مزاج آدمی تھے نواب میر مردان علی خان بہادر سرکار انگلشیہ کی
 طرف سے عامل ضلع شاہ آباد کے تھے۔ اور وسیع اختیارات فوجداری و عدالت
 و مال و بند و بست وغیرہ وغیرہ کے ساتھ ایک بہت بھاری تنخواہ بھی سرکار انگلشیہ

سے پاتے تھے نواب ممدوح سید امداد علی خان بہادر حضرت مصنف کے جدا امجد کے حقیقی نانا تھے۔

یہ امر قابل لحاظ ہے کہ حضرت مصنف یعنی شمس العلماء حکیم مولوی سید امداد امام صاحب کو سرکار انگلشیہ سے چند لپٹت کا شرف نمک خواری حاصل ہے خود حضرت مصنف وکیل درجہ اعلیٰ و پروفیسر و منجبر وغیرہ تھے۔ والد ماجد جناب مصنف کے شمس العلماء سید وسید الدین خان بہادر عہدہ ملٹے صدر الصدور و مجسٹریٹ ضلع و رجسٹرار ضلع و جج اسمال کاز کورٹ و جسٹس آف دی پیس پر سرفراز تھے دادا حضرت مصنف کے سید امداد علی خان بہادر صدر الصدور اور حاکم فوجدار تھے پر دادا حضرت مصنف کے سید امام علی حاکم مال بہ لقب تحصیلدار تھے۔ اسی طرح جدا امجد حضرت مصنف کے یعنی سید تقیۃ اللہ صاحب بھی اسی عہدہ پر سرفراز تھے۔ اس زمانہ میں بھتی عہدہ بہت ممتاز سمجھا جاتا تھا اس واسطے کہ اس زمانہ کے عہدہ ملٹے جلیلہ اس زمانہ میں قائم نہیں ہوتے گئے تھے جناب مصنف کے والد ماجد کے نانا سید سلامت علی خان اور بامون سید راحت علی خان بہادر جلیلہ عہدہ ملٹے عدالت و فوجدار ہی پر سرفراز تھے جناب مصنف کے حقیقی چچا سید فرید الدین خان صاحب بھی حاکم عدالت تھے اس خاندان کے اور دو بزرگوار سید نجم الدین صاحب و سید فرزند علی صاحب جو حضرت مصنف کے چچا تھے آفتاب اقران و امثال تھے۔ سید فرزند علی صاحب ایک نادر درجہ کی عقل و دانش رکھتے تھے اور بڑے ممدوح خلایق تھے سید نجم الدین صاحب کی خدمتیں دفتر ہائے سرکاری میں مندرج ہیں، ولیم ٹیلر صاحب بھی

اپنی تصنیف حجیم موسوم بہ سسی و ہشت سال در ہند میں سید نجم الدین صاحب کو بڑی عظمت کے ساتھ یاد کرتے ہیں ۱۸۵۷ء کی بغاوت کے زمانہ میں بڑی کار گزاریاں سید نجم الدین صاحب سے نمایاں ہوئیں جس کے جلد میں سرکار بہادر نے انہیں عہدہ ڈپٹی مجسٹریٹ و خطاب سے سرفراز فرمایا مگر اس عزت کی پذیرائی میں جناب ممدوح خواہان معذرت ہوتے اس کے پہلے جناب ممدوح قیام دہلی کے زمانہ میں دربار شاہ دہلی سے بھی عزت یاب ہو چکے تھے مگر جناب ممدوح کو کوئی میلان اس طرح کی عزت یا بیوں کی طرف نہ تھا بلکہ خلوت نشینی کی طرف ہمیشہ راغب تھے اور اسی طرح زندگی بسر کر ڈالی۔

اس وقت میں بھی جناب مصنف کے خاندان کے حضرات مشاہیر صوبہ بہار سے ہیں خود حضرت مصنف مخاطب بہ شمس العلما از جانب گورنمنٹ ہیں یہ خطاب بہت اعلیٰ و درجہ کا ہے یہ خطاب سرکاری خطاب نواب سے چھوٹا ہے ورنہ ہندی خطابوں سے اعلیٰ ہے۔ حضرت مصنف کے بڑا در او سٹا انریل سید فضل امام خان صاحب منجانب گورنمنٹ خان بہادر کا خطاب رکھتے ہیں مولوی سید نصیر الدین خان بہادر ولد مولوی سید فرزند علی صاحب ایک کار گزار افسر سرکاری ہیں اور ہمارے شہر میں صیغہ مال و فوجداری کے ایک ممتاز حاکم ہیں مولوی سید محی الدین خان بہادر ولد سید نجم الدین صاحب مخزلیہ عہدہ ڈپٹی کلکٹر ڈپٹی و مجسٹریٹ پر فائز ہیں۔

مولوی سید شرف الدین صاحب ولد اصغر مولوی سید فرزند علی صاحب ایک نہایت فردغ یافتہ بیرسٹر ہیں اور کمالات صوری و معنوی سے مملو ہیں

مولوی سید ظہیر الدین صاحب جو حال میں عہدہ دار صیغہ ماں تھے ایک اعلیٰ
 درجہ کے مصنف و محقق ہیں۔ ان کے والد جناب مولوی سید عبد الوہاب صاحب
 ایک بڑے نامی گرامی بزرگ تھے شجاعت و سخاوت میں کمتر اپنا نظیر رکھتے
 تھے۔ مولوی محمد یحییٰ صاحب ایک نہایت فروغ یافتہ وکیل درجہ اعلیٰ ضلع
 پٹنہ کے ہیں۔ علاوہ حضرات بالاکے اور چند حضرات ہیں جو بجا آوری خدمت
 سرکار کے خیال سے عہدہ ہائے انرری مجسٹریٹری و مینوسپل کمشنری و ممبری ڈسٹرکٹ
 بورڈ کو انجام کر رہے ہیں۔ ان حضرات کے ذکر کے ساتھ حضرت مصنف کے
 برادر اصغر کا بھی ذکر ضروری ہے تاکہ نوجوانوں کو ان کے حالات کی
 اطلاع سے تعلیم کی شکل پیدا ہو۔ ان کا نام نامی مولوی سید یوسف امام صاحب
 ہے انہوں نے صغریٰ سے انتظام زمینداری و تجارت و کاشتکاری کی طرف
 توجہ فرمائی اور جو زمانہ نوجوانوں کے برباد ہونے کا ہے اسے اکتساب معیشت
 میں بسر کیا اس وقت ماشاء اللہ وہ نہایت مرفہ الحال ہیں اور یہ مرفہ الحالی ان
 کی زیادہ تر قابل تعریف اس نظر سے ہے کہ اکتساب معیشت میں انہوں نے
 کبھی صفت دیانت و امانت کو ہلکا سے نہیں دیا اور کوئی ایسا کام نہیں کیا
 جو ان کی سبادت اور عالی خاندانی کے خلاف تھا اس وقت حکام انگلشیہ
 جس ان سے رضا مند ہیں اور ان کی خاص رعایا بھی ان سے تمام تر خیر سند ہے۔
 حضرت مصنف کے اخلاف بھی اسی دینت کے پورے ہیں مولوی سید علی
 امام صاحب و مولوی سید حسن امام صاحب صاحبزادگان حضرت مصنف
 فروغ یافتہ بیرسٹریٹ لائیں ذہانت و ذکاوت و اخلاق وغیرہ میں چشم بدور

سراپا فضل خداوندی نظر آتے ہیں۔ میں ان دونوں لڑکوں کی نسبت بہت کچھ لکھتا مگر اس خوف سے کہ لوگ میری تحریر کو رعایتی نہ سمجھیں صرف اس شعریہ سے جو کہ افضال الہی سے ہوا نیک ہوا نام لڑھٹنا گیا جب ایک کے بعد ایک ہوا قناعت کرتا ہوں۔

جناب مصنف کے ہمیشہ زادہ سید محمد سلیمان صاحب پسر اکبر مولوی سید محمد بیگی صاحب بھی بیرسٹریٹ لاپس اور جیڈر آباد کی عدالت ہائی کورٹ سے متعلق ہیں سید ضمیر الدین ولد مولوی سید نصیر الدین خان بہا در لندن میں ڈاکٹری کا علم پڑھ رہے ہیں انشاء اللہ تعالیٰ دو تین سال میں کامیاب ہو کر ہندوستان کو واپس آئیں گے۔ مولوی سید عبدالحمید صاحب بی۔ اے۔ بی۔ ایل پسر کلانی جناب مولوی سید عبدالحی صاحب مرحوم کے جو کہ زمیندار کلانی اور جنرل میجر تھے حضرت مصنف کے خولیش ہیں ان دنوں یہ صاحب سکریٹری ڈسٹرکٹ بورڈ ضلع فٹاہ آباد کے ہیں ایک اور ہمیشہ زادہ حضرت مصنف کے مولوی سید زین الدین صاحب بی۔ اے۔ بی۔ ایل کے امتحان کی تیاری کر رہے ہیں سید محمد خلیل داماد مولوی سید محمد اسماعیل صاحب کے بی۔ اے۔ بی۔ ایل کے امتحان میں جانے والے ہیں۔ سید عنایت کریم صاحب جو بی۔ اے۔ بی۔ ایل اور مولوی سید نصیر الدین خان بہا در کے خولیش ہیں رولہ فرنگ وکیل شہر پٹنہ کے ہیں امسال حضرت کے ایک بھانجی داماد خواجہ اقبال حسین صاحب نے بھی بی۔ اے۔ بی۔ ایل کا امتحان پاس کیا ہے ایک اور بھانجی داماد مولوی عبدالرحیم صاحب بیرسٹریٹ لاپس ہائیکورٹ کے پیشہ بیرسٹری کے علاوہ ڈسٹی لیگل ریجیمینٹر

کے عہد پر بھی سرفراز ہیں۔ ایک اور ہمیشہ زادہ حضرت مصنف کے مولوی
سید منظر امام صاحب سرشتہ دار محکمہ افیون ہیں۔ الغرض این خانہ تمام
آفتاب ست اللہم زدو لا تنقص۔

حضرت مصنف ۱۷ اگست ۱۸۴۹ء کو پیدا ہوئے اس حساب سے
سن شریف ۲۸ برس کا ہے کمالات صوری و معنوی جو مبدیہ فیاض نے عطا فرما
ہیں اسکی تحریر کے لئے ایک جداگانہ کتاب ہونی چاہئے۔ علم حساب جبر مقابلہ
اقلیدس۔ علم مثلث۔ علوم معدنیات و نباتات علم حیوانات۔ علم مناظرہ
جغرافیہ۔ تاریخ۔ سیر۔ فلسفہ جدیدہ و قدیمہ وغیرہ وغیرہ سے پوری واقفیت
حضرت مصنف کو ہے ایسا شخص کیوں نہ پایہ عالی رکھے۔ اور فن شکار میں تو
حضرت مصنف کو وہ ید طولیٰ حاصل ہے کہ شاید ہمارے ملک ہندوستان میں
کوئی نظیر نکالے۔ اس پر تلرز زندگی ایسی سادہ۔ ہمدردی بنی نوع انسان تو گویا گھٹی
میں پڑی ہے اپنے اپنے موقع پر اس طرح کی خالص اور سچی ہمدردی ظہور میں
آئی ہے کہ واقعی اہل ملک کے لئے نمونہ کا فائدہ دے سکتی ہے۔ میں ضرور دو
چار واقعے ہمدردی کے لکھتا مگر خوف تطویل سے قلم انداز کئے۔ شجاعت
و سخاوت تو خاندانی نذر ہے کتنے شیر و پلنگ، اژدر و نہنگ مارے اور بہت
مواقع میں سچی شجاعت کی داد دی ایام سرما و گرمائی شب طے تار صحر او
کوہ میں بسر کیں ایسا معلوم ہوتا ہے کہ جفاکشی کے لئے مخلوق ہوتے ہیں اس
صفت شجاعت کے ساتھ سیر چشمی ایسی کہ کمتر دیکھی گئی ہے۔ اپنے دیار میں
قناعت و دیانت دامت و خلق و انکسار و تواضع میں بھی مشہور ہوئے

ہیں۔ تصانیف مدوح سے حضرت کی کثیر المذاقی ظاہر ہے جناب مدوح کی قابل لحاظ تصانیف ذیل میں درج کی جاتی ہیں۔

(۱) کتاب مرآة المحکمات یہ دونوں کتابیں سویڈن میں ترجمہ ہو گئی ہیں اور ایک فرمان
(۲) کتاب الاثمار شاہ سویڈن و ناروے کا بنام مصنف مصنف کے پاس

ہے حضرت شاہ خلد اللہ ملکہ نے یہ دونوں کتابیں اپنی
یونیورسٹیوں کو استفادہ ملکی کے خیال سے سپرد فرمائی ہیں
جیسا کہ مضمون فرمان ہے۔

(۳) کتاب کیمیائی نعت یہ کتاب بمنظوری ہتھم ذراعت سرکاری یعنی ڈائرکٹری
کلچر طبع ہوئی۔

(۴) ہدیہ فیصر یہ جناب ملکہ معظمہ فیصر ہند و ام اقبالیہ کی سوانح عمری ہے
جس تحقیق و تدقیق سے جناب مصنف نے یہ تحریر لکھی ہے
دیکھنے والے کا دل جانتا ہے۔

(۵) معیار الحق اس میں نکاح حضرت زینب حبش پر جو النامات مطہرین
میں ان کا جواب ہے اس رسالہ پر تقریباً حضرت تاج علی
مولانا سید علی محمد صاحب قبلہ اعلیٰ اللہ مقامہ فی الجنۃ ثبت ہے

واضح ہو کہ اس کتاب کا شرف الحقائق کے ساتھ حضرت مصنف کا دیوان
بھی طبع ہوا ہے اس کی نسبت جناب مرزا محمد جعفر صاحب ادب مدظلہ صاحبزاد
جناب غفران مآب سلطان الذاکرین حضرت مرزا سلامت علی صاحب دیر
اعلیٰ اللہ مقامہ فی الجنان نے جو تحریری رائے ظاہر فرمائی ہے اور نیز جناب حکیم

سید نعمان حیدر صاحب رئیس و وکیل عدالت آ رہ نے جو تقریظ رقم فرمائی
ہے ذیل میں درج کی جاتی ہے۔

تقریظ چکیہ کلک کہر ملک جناب مرزا محمد جعفر صاحب متخلص اوج مختلف
الرشید جناب سلطان لداکیرین مرزا ادیب صاحب اعلی اللہ مقامہ فی الجنان۔
باسمہ سبحانہ و تعالیٰ حضرت عزیز ان صفاتہ السنۃ البلغاء و قصرت عن
ادراک حقیقۃ عقول المحکماء من سیدم و باریک علی اکمال الانس خیر البشر
محمد المصطفیٰ و آلہ التہجد

اما بعد یہ فخر اے آیہ وافی ہدایہ الا للذین امنوا و عملوا الصالحات و بمقہوم
حدیث شریف ان من الشعر لحکمة صناعہ شعریہ کہ عموماً بہ مسائل حکیمہ مستلزم ہے
اپنی دیکر صنف تخیل سے کالبعہ فی المشرقین ممتاز ہے اور از بسکہ بہترین
سائل حکیمہ اخلاق حضرات پہارہ معصومین صلوة اللہ علیہم اجمعین کے اذکار انجاء
میں۔ پس خصوصاً ان بیانات پر مبنی ہونامی الدارین موجب اعزاز ہے و دنیوی لا
پیر اثر مجموعہ کمالات و ہنر ہمارے معزز دوست فاضل کامل محقق الادیب
مدقق الاریب ذو الفطنہ الوقاد و القریحۃ النقاد مکارمہ لا تحصى و محاسنہ لا تعدی اسطر
زمان بطیبوس دوران بدر الحکما شمس العلماء جناب مولوی سید امداد امام صاحب
اثر تخلص کاملہ سطر بیچہ ان سے گذرا۔ ماشاء اللہ کیا کہتا اگرچہ اردو سے معنی مادی
زبان ہمارے ذی علم دوست کی نہیں ہے اس پر یہ مجاورت محاورت کی
کوششیں طاقت ظلاقت کی جو شمشیں اور سحر لفظ نئے پیراے مناسب

رعایتیں چوکھی ترکیبیں روح افزا حسن و عشق کے دلکش آئین۔ قدرتی فطرتی انداز جناب مرزا غالب مرحوم پر وازہ جس کی پسند پر فطرت خواہ خواہ مجبور کرتی ہے میں کیا بہراہل ذوق کے دیدہ شوق میں کھنٹنے کے لائق۔ اور دفتر فصاحت میں فائق ہیں۔ بس۔

محمد جعفر اوج

عبدہ و ابن عبدہ

تحریر جناب مولوی حکیم محمد سید تقمان پیر صاحب کابل عدالت آیرہ

جناب شمس العلماء حکیم مولوی سید امداد امام صاحب کی کثیر المذاقی ایک امر مسلم ہے شاعری بھی ان کے مذاق ہائے گوناگون کا ایک جلوہ ہے انکی شہرت اسی فن کی دستگاہ پر موقوف نہیں ہے۔ ان کی آبائی عزت ان کی ذاتی قابلیت اس قدر ہے کہ اس کی تفصیل طولانی ہے یہ

سو پشت سے ہے پیشہ آیا پہنگری کچھ شاعری ذریعہ عزت نہیں مجھے لیکن چونکہ ان کا مذاق شاعری اس جگہ پر زیر بحث ہے تو راقم الحروف ان کی شاعری کی نسبت اپنے خیالات ذیل میں درج کرتا ہے۔

جناب شمس العلماء مولوی حکیم سید امداد امام صاحب کے کلام میں کیوں اثر نہ ہو جب یہ قول تجربہ ہائے کافی و وافی سے مان لیا گیا ہے کہ آنچہ از دل خیزد بر دل ریزد علاوہ اس کے جو صاحبان کہ مصنف والاثر ادا کی ارتقائی و طریقی و صفائی قلب سے فیض حاصل کرنے کا مخزن خاص رکھتے ہیں ان کے خیال میں تو یہ کلام سہل الممتنع انشراقیت کا پورا پورا رنگ پیدا کرتا ہے۔ سادگی کے ساتھ فصاحت کلامی نوخاندان بیادوت کے ساتھ ہمیشہ سے مختص رہی ہے اس پر تحصیل و

تکمیل علوم و فنون قدیم و جدید و زبان ہائے عربی فارسی و انگریزی وغیرہ نے
 دل صفا منزل پر حضرت مصنف کے ایک ایسا محققانہ اثر ڈالا ہے کہ جو انانہ
 مذاق جو محض حسابت ظاہری کی لذات بے ثبات سے تعلق رکھتا ہے
 اب ان کی چشم آخروں کے سامنے بالکل پھیکا پڑ گیا ہے مگر ساتھ اس کے
 بھی غزل سرائی کے سے نازک رنگ ہیں اس کے حلقہ کے اندر رہے جس قدر
 فطرتی جذبات محققانہ مسائل عاشقانہ واردات قلبیہ محض بیباختہ پن کے
 ایک نیچرل پیرایہ میں جناب شمس العلماء صاحب نے جو پیش کس اہل بصیرت
 کیا ہے اسکا مزاج اس دل سے پوچھے جو کسی قدر بھی پرسوز۔

افکارِ غالب

اشرفی

ڈاکٹر خلیفہ عبدالحکیم صاحب

غالب نے ایک شعر میں دعویٰ کیا ہے کہ :-

آگہی دامِ شنیدن جس قدر چاہے بچھائے

مدعا عنقا ہے اپنے عالمِ تعمیر کا

ہر چند مرزا کا ہمہ گیر تخیل اس قابل ہے کہ شاید علم کو ہفت خوانِ شوق طے کرنے کے بعد بھی اس تک رسائی حاصل نہ ہو سکے تاہم ان فن کاروں کی طرح بعض شخصیات بھی لطیف قوتِ جاتہ کی مالک ہوتی ہیں اور قدرت نے انہیں ایسے دل و دماغ سے نوازا ہوتا ہے کہ وہ ہر برٹے صاحبِ علم و فن کے تخیل و تفکر کا احاطہ کر کے حتی المقدور معنی کو آگہی کے دام میں مقید کر دیتی ہیں خلیفہ عبدالحکیم انہیں حضرات میں سے ایک ہیں۔ انہوں نے متذکرہ بالا کتاب میں غالب کے فلسفیانہ اشعار کی شرح اس انداز سے کی ہے اور اس چابکدستی سے شعری پیکروں کو بے نقاب کیا ہے کہ بعض مقامات پر وہ شاعر سے زیادہ داد کے خود مستحق نظر آتے ہیں۔ غالب پر جس قدر بلند پایہ کتابیں تاحال لکھی جا چکی ہیں ان میں یہ کتاب اپنی انفرادیت اور افادیت کے لحاظ سے غالباً سب پر فوقیت رکھتی ہے۔ چنانچہ غالب کے فن کو سمجھانے میں اہل قلم حضرات سے جو کوتاہیاں رہ گئی تھیں، انہیں خلیفہ صاحب نے بہ طریقِ احسن رفع کر دیا ہے اور غالب کی شاعری کا یہ شہہ تکمیل پہلو مکمل ہو کر منصفہ شہود پر آگیا ہے ان معنوی خوبوں کے علاوہ کتاب کی ظاہری ہیئت بھی جاذبِ نظر ہے۔

ناشر مکتبہ معین الادب لاہور

نوروز پریس اردو بازار لاہور